
महाकालप्रियाऽ वन्तिका 


मिश्रोऽभिराजराजेन्द्रः 
पूर्व-कुलपतिः 
सम्पूर्णानन्दसंस्कृतविश्वविद्यालयस्य 
वाराणसी 


oR औ नै 


अयोध्या मथुरा माया काशी काझी ह्यवन्तिका। 
पुरी द्वारावती चैव सप्तैता मोक्षदायिकाः ।। 


अवन्तिका मोक्षदा पुरीति धर्मशास्त्रनिर्णयः। तत्र न कश्चन सन्देहः। 
प्राक्तनकालादेव इयं पुरी विविधजनश्रुतीनां लोकवृत्तानां रहस्यगर्भकथानाञ्च 
घटनास्थली जाता। न केवलं वैदिका एवाऽपि तु सौगता आर्हताश्चापि नगरीमिमां 
स्वचरितस्थलीं चक्रुः। वस्तुत उज्जयिन्या दर्शनमात्रेण भारतराष्ट्रस्यातीतं 
प्रत्यक्षमक्षिलक्ष्यीक्रियते। राजवंशाः स्थापिताः समुत्सन्नाः, सौधाश्चापि सहस्रमिता 
निर्मिताः कालकवलिताश्च जाताः। परन्तु समेषामेषामैतिह्यविवर्तानां साक्षी भगवान्‌ 
महाकालेश्वरोऽद्यापि स्वस्थान एव तिष्ठति। शिप्रा स्वमार्गेणैव प्रवहति। तत्र गत्वा 
झङ्कृतमिव जायते चैतन्यं केव्लमेतावन्मात्रं विचिन्त्य यदहो इदमेव 
तन्महाकालज्योतिर्लिङ्गं यत्कविकुलगुरुणा कालिदासेन शकारिविक्रमादित्येन 
चासकृत्संस्पृश्य समर्चितमभूत्‌! हन्त, तदेव शिवलिङ्गं द्विसहस्वर्षानन्तरं जातेन 
मयाऽपि संस्पृश्यते, समर्च्यते। 


अवन्तिकां was सन्त्यनेकानि वातायनानि। तानि मयाऽद्यैकैकशः 
समुद्घाट्यन्ते। परन्तु वातायनसमुदघाटनात्प्रागस्माभिरिदं ज्ञेयं यदियमेवा- 
वन्तिकाऽन्यैरपि कैश्चिदभिधानैः सम्बोध्यते स्म। अवन्तिकैव वर्ततेऽवन्ती। तस्मादेव 

सरस्वतीकण्ठाभरणकारो मालवाधीशो भोजदेव आवन्तीमपि रीति व्याख्याति। 
उज्जयिनीति द्वितीयमभिधानम्‌। मृच्छकटिककारश्शूद्रक इदमेवाभिधानं प्रयुडक्ते । 
वसन्तसेनालङ्करणभाण्डरक्षणोद्विग्नो विदूबको मैत्रेयः कथयति--किमुज्जयिन्यां 
चौरोऽपि नास्ति य एतं दास्याः पुत्रं निद्राचौरं नाऽपहरति। (अङ्क:-३) 


कविकुलगुरुः कालिदासस्तु श्रीविशालां विशालामिति प्रयुञ्जन्‌ 
अवन्तिकामेव विशालामभिधत्ते। एवमेव पद्मावती-भोगावती-हिरण्यवती-नन्दिनी- 
(यशस्तिलकचम्प्वाम्‌) देवपुरी-(नवसाहसाङ्कचरिते) पुष्पकदण्डिनीप्रभृतीन्यभि- 
धानान्यपि सुप्रयुक्तानि दृश्यन्ते विविधयुगीनग्रन्थेषु। यथावसरमेतद्‌ व्याख्यास्यामः। 


तत्र पौराणिकं वातायनमाद्यम्‌। पुराणेषु तावदवन्तिकायाः पदे पदे 
सन्दरभोऽवाप्यते। ब्रह्माण्डपुराणे (४.४०.९१) नगरीयमवन्तिकाऽवन्तीनामभ्यां 
वर्णिता। मत्स्यपुराणे (अ० ४३) आवन्तिकानां भूभुजामुत्पत्तिर्हैहय- 
राजवंशादुपवणिता। अस्मिन्‌ राजवंशे प्रतापैश्वर्यपराकाष्ठामधिरूढो महीपः 
कार्तवीर्योऽर्जुनस्सञ्ञातः। आवन्तिकानां यदूनाञ्च मध्ये विवाहसम्बन्धोऽ- 
प्यासीदित्यपि तत्रैव वर्णितम्‌। विष्णुपुराणे (४.२२) अग्निपुराणे (अ० २७५) 
चावाप्यते वृत्तमिदं यद्‌ यदुराजकुमार्या राज्याधिदेव्याः परिणयोऽवन्तिनरपतिना 
सार्ध जातः। परिणयेनाऽनेनैव विन्दाऽनुविन्दौ सञ्जातौ। श्रीमद्भागवतपुराणे 
(१०.४५.३१, १०. ५८.३०, ११.२३.६, ११.२३.३१) विविधसन्दर्भैरियं 
रमणीया नगरी समुपवणिता। स्कन्दपुराणस्याऽवन्तीखण्डे पुण्यनगरमहिम्ना 
(१.१९.२३) पुरीयं वर्णिता। अस्यैव पुराणस्य खण्डेऽस्मिन्नेव ४३ तमेऽध्याये 
समुपवर्णितं यत्‌ त्रिपुरासुरवधानन्तरं भगवान्‌ शङ्करोऽवन्तीभूभुजां राजधान्यामा- 
जगाम। इमं महान्तं विजयं समभिलक्ष्यैव शिवागमनसत्कृतेयं नगरी 
उज्जयिनीनाम्ना प्रख्याता बभूव। 


महाभारतेऽपि समवाप्यन्तेऽनेकेऽवन्तीसन्दर्भाः। वनपर्वणि पश्चिमभारतेऽ- 
वन्तिकायाः स्थितिर्वणिता--'अवन्तीषु प्रतीच्यां वै' (३.८९)। तस्मिन्नेव सन्दर्भे 
पुण्यसलिलाया नर्मदायाश्चापि वर्णनमुपलभ्यते। विराट्पर्वणि (४.१-१२) 
अर्जुनमुखेन वर्णितैः प्रतीच्यभारतस्य सुराषट्रकुन्तिभोजादिजनपदैस्सार्ध- 
मेवाऽवन्तिकाया अपि सन्दर्भस्समायाति। उद्योगपर्ववर्णितसन्दर्भानुसारेण 
विन्दाऽनुविन्दौ दु्योधनसेनाया नेतृत्वं चक्रतुः। तौ द्वावपि प्रशस्तयोद्धारौ 
सारथ्यकर्मनिपुणौ चाऽऽस्ताम्‌। अवन्तीजनाः समस्तकुरुसैन्यस्य पञ्चमांशभूता 
आसन्नित्यपि तत एव ज्ञायते। भीष्मपर्वण्यपि भीष्मसाहाय्यम्रसङ्गे 


विन्दाऽनुविन्दयोः०-० ic BUS ECAR kang स, ।सहोदराभ्यामाक्रान्तो5र्जुन: | 

इरावताऽपि सहेतयोर्भीषणं युद्धं सञ्जातम्‌। भीमोऽपि सङ्कटमापादित आभ्याम्‌। 
अन्ते चोभावेव सव्यसाचिना निहतौ। 


साहित्यिक वातायनं द्वितीयम्‌। तत्रापि पुष्कलत्वेन समवाप्यन्तेऽवन्ती- 
सन्दर्भाः। वैयाकरणः पाणिनिरष्टाध्याय्यां (४.१.१७६), महर्षिपतञ्जलिश्च 
महाभाष्ये (४.१.१) अवन्तीमुल्लिखतः। संस्कृतस्यादिमो नाट्यकारो भासः 
प्रतिज्ञायोगन्धरायणे स्वप्नवासवदत्ते च उज्जयिनीं प्रस्तौति। अनयोर्नाटकयो- 
रवन्तीनरेशस्य चण्डप्रद्योतापरनाम्नो महासेनस्य सन्दर्भो वर्तते यत्पुत्रीमनिन््यसुन्दरीं 
वासवदत्तां परिणयति वत्सराज उदयनः। भासोपज्ञे दरिद्रचारुदत्तेऽपि 
वसन्तसेनाचारुदत्तप्रणयेतिवृत्तमाध्यमेनोज्जयिन्या रमणीयं वर्णनं सन्दृश्यते। ततश्च 
शुङ्गयुगीनो महाकविकालिदासः पूर्वमेघे, रघुवंशमहाकाव्ये 
(इन्दुमतीस्वयंवरसन्दभे) चोज्जयिनीं महताऽभिनिवेशेन वर्णयति। स खलु तां 
नगरीं स्वर्गस्य कान्तिमत्खण्डमेकं मन्यते। महाकविः पूर्वमेघस्थैद्वादशमितैः 
पद्यैरुज्जयिनीसन्दर्भ प्रतनोति। तत्सर्वमतीवरामणीयकसम्पन्नं प्रत्यक्षानुभूतञ्च 
प्रतिभाति। 


वियोगी यक्षः पथि वक्रे सत्यपि मेधमनुरुणद्धि उज्जयिनीगमनाय। यदि 
मेघस्तत्र न गच्छेत्‌ तर्हि पोराङ्गनानां विदयुद्दामस्फुरितचकितैर्लोलापाङ्गर्वञ्चितः स्यात्‌। 
अवन्तीक्षेत्रे पदे पदे उदयनकथाकोविदा ग्रामवृद्धा विराजन्ते। तस्यावन्तीजनपदस्य 
राजधानी विशाला श्रीविशालाऽप्यस्ति। तत्र सारसानां पटु मदकलं कूजितं 
दीर्घीकुर्वन्‌, प्रत्यूषेषु स्फुटितकमलाऽऽमोदमैत्रीकषायः शिप्रावातः प्रार्थनाचाटुकारः 
प्रियतम इव स्त्रीणां सुरतग्लानिं हरति। मेघं सप्रणयं निर्दिशति यक्षो 
महाकालमासाद्य॒ सन्ध्याबलिपटहतामवाप्तुं यथा गर्जितानामविकलं फलं 
तेनोपलभ्येत । रघुवंशमहाकाव्येऽपि षष्ठे सर्गे षड्भिः पद्यैर्महाकविरवन्ती- 
प्रसङ्गमुपवर्णयति। अत्रापि महाकालेश्वरमहिम्नां शिप्रातरङ्गानिलकम्पितानामुद्याना- 
नाञ्चातीवमनोमोदकरं चित्रणमुपलभ्यते। 


महाकविः शूद्रको मृच्छकटिके प्रकरणे पद्मप्राभृतकभाणे च, श्यामिलकः 
पादताडितके भाणेऽवन्तिकां सविस्तरं वर्णयतः। मृच्छकटिकस्य तु समग्रमपीतिवृत्तं 


१. द्रष्टव्यम्‌:--मेघदूतम्‌ (उत्तरभागः), श्लो. २७-३८। 

२. असौ महाकालनिकेतनस्य वसन्नदूरे किल चन्द्रमौलेः। 
तमिस्रपक्षेऽपि सह प्रियाभिज्याँत्स्नावतो निर्विशति प्रदोषान्‌।। (६.३४) 
अनेन यूना सह पार्थिवेन रम्भोरु कच्चिन्मनसो रुचिस्ते। 


शिप्रातरङ्गानिलकृस्मिताु,,तिहर्ुमुदयानपुरम्परास।। ( ६०१५), Haridwar 

घटतेतरामुज्जयिन्यामेव। शूद्रकयुगे तस्या नगर्या: कीदृशी सामाजिकस्थिति- 
रासीदिति जिज्ञासा चेत्‌, तर्हि प्रकरणमिदमवश्यं पठितव्यम्‌। द्यूतकराणां 
स्वाच्छन्द्यं, कर्णाटकलह:, वेशवाटस्यापसंस्कृतिः, बौद्धसंन्यासिनामवमाननं, राज- 
प्रशासनस्याकिञ्चित्करत्वं, रक्षिणामनार्जवं, दुरन्तदारिद्र्यं, न्यायालयानाञ्च पापाचरणं 
राजकुलान्धानुकरणमिति सर्वाण्यप्येतानि तथ्यानि मृच्छकटिकाध्ययनेन 
स्फारीभवन्ति। एवं हि, द्वितीयशतके खैस्ते$वन्तिकाया: सामाजिकमूल्यहासः 
पराकाष्छामधिरूढोऽवलोक्यते। 


वश्यवाणीकविचक्रवर्तिनो बाणभट्टस्य कादम्बर्यामपि वर्णिताऽस्त्युञ्जयिनी। 
परन्तु वर्णनमिदं न यथार्थं स्पृशति। साहित्यिकमिदं वर्णनम्‌। 
नवसाहसाङ्कचरितकारः  पद्मगुप्तस्तु नगरीमिमां देवपुरीमाख्याति। 
तत्समकालिक एव कवीन्द्रमूर्धन्यो राजशेखरस्तु महताऽभिनिवेशेनावन्तीं प्रस्तौति। 
राजशेखरो यायावरगोत्रीय आसीत्‌। तस्य लोकपरिचयोऽतीवविस्तृतोऽनुभवश्चापि 
समृद्ध आसीत्‌। तस्योज्जयिनीवर्णने न दृश्यते निस्सारकल्पनासंस्पर्शः। 
वस्तुतोऽसौ निर्विशङ्कं प्रस्तौति स्वकीयामनुभूतिमवन्तीविषयिणीम्‌। अवन्तीक्षेत्रस्य 
्वर्गद्वारत्वम्‌, अवन्तीरमणीनां सुरतचातुर्यम्‌, अवन्तीपरिधानानां लालित्यम्‌, 
किञ्च सर्वेष्वेव जीवनक्षेत्रेषु अवन्तिकाया अग्रेसरत्वमुपवर्णयति राजशेखरः। 
समस्तमेव मालवमण्डलं सौजन्यरत्नाङ्करैः संवलितं मन्यते यायावरीयः, 
एतन्मालवमण्डलं विजयते सौजन्यरत्नाङ्करैः 
सम्पद्विश्रमधामभिः किमपरं शृङ्गारसारेर्जनैः। 
ward विचित्रचित्रवलभीलीलाशिलासद्मनां 
नीयन्ते जलदोदयेषु दिवसाः कान्तासखैः कामिभिः।। 
समस्तरमणीव्यवहाराणां निदर्शनभूतां राजशेखर उज्जयिनीजनीमेव 
स्वीकरोति। पश्यन्तु तावत्‌ 
खेलं सञ्चरितुं तरङ्गतरलभ्रूलेखमालोकितुं 
रम्यं स्थातुमनादरार्पितमनोमुद्रञ्च सम्भाषितुम्‌। 
सन्त्यज्योज्जयिनीजनीर्विवदितुं हृद्यञ्च लङ्कापतेः 
्रत्यङ्गार्पणसुन्दरञ्च न जनो जानाति रन्तुं पुरः।। 


ee ee 
१. चकोर्य एवं चतुराश्चन्द्रिकापानकर्मणि। 
विनाऽवन्तीर्न ERT SU HT का Collection, Haridwar 

शिप्राया वर्णनं निसर्गविच्छित्तिदृष्ट्या प्रायोऽनेकैः कविभिः कृतम्‌। परन्तु 
तत्तटगतस्वैरविहारमुत्रेक्ष्य महाकविना मधुना aged तदद्भुतमेव प्रतिभाति। 
काचिद्‌ विदग्धा स्वसखीं चौर्यसुरतार्थ व्यङ्गयमुखेनोत्प्रेरयन्ती कथयति 
उपान्तप्रोन्मीलद्विटपिजटिलां कौतुकवती 
कदाचिद्‌ गन्तासि प्रियसखि! न शिप्रातटभुवम्‌। 
यदस्यां मुक्तास्रग्‌ विहितसितभोगिश्रमतया 
वयोरूढः केकी लिखति नखरेण स्तनतटम्‌।। (सदुक्ति. ५४२) 
एवमेव डिम्बोकोऽपि चोर्यसुरतप्रसङ्गे शिप्रातटरुहां करञ्जानां कुञ्जान्‌ 
समुपवर्णयन्‌ लिखति 
कुलोत्कर्षात्स्नेहात्कमितुरथवा पातकभयात्‌ 
सखि! श्रद्धा ते स्याद्यदि विनयमालम्बितुमपि। 
किमेभिर्दातव्यं परिकलय शिप्रातटरुहां 
करञ्जानां कुञ्जैरविनयवतीर्नर्मनिपुणैः।। (सदुक्ति. ५४०) 
श्रूयते चोज्जयिन्यां शास्त्रकाराणां परीक्षेति काव्यमीमांसायां प्रमाण- 
यताऽऽचार्यराजशेखरेणोज्जयिन्याः शास्त्रपरीक्षाकेन्द्रत्वमपि प्रतिपाद्यते। 
मध्यकालेऽपि यात्राप्रबन्धचम्पूकारस्समरपुङ्गवदीक्षितो विक्रान्तकौरव- 
नाटककारो महाकविर्हस्तमल्लोऽपि कथानुरोधवशादुज्जयिन्या विस्तृतं हृद्याऽनवद्यञ्च 
वर्णनं प्रस्तुवतः। वस्तुतो हस्तिमल्लविरचिते विक्रान्तकौरवे विद्यमानं सुलोचना- 
स्वयंवरप्रकरणमनुहरति रंघुवंशस्थमिन्दुमतीस्वयंवरप्रकरणम्‌। मेरुतुङ्गाचार्यः 
प्रबन्धचिन्तामणौ समुपवर्णयत्युज्जयिनीम्‌। 
शिलालेखीयं वातायनं तृतीयम्‌। विभिन्रकालखण्डेषु शासकैर्ये 
शिलालेखाः समुडङ्कितास्तेष्वपि उज्जयिन्याः सम्यक्‌ परिचयोऽवाप्यते। गौतम- 
बुद्धस्य परमानुगतः सम्राडशोकोऽपि शिलालेखेषूज्जयिनीं प्रतिष्ठापयति। इत एव 
कुमारो महामात्यान्‌ प्रेषयति स्म। मोौर्यसाम्राज्याङ्गभूतमासीदवन्तीक्षेत्रम्‌। ऋष्टिकक्षेत्रं 
ाष्ट्रिककषेत्रञ्चाऽवन्तीक्षेत्राद्‌ बहिर्भूते इत्यपि सङ्केतितं तस्मिन्नेव शिलालेखे। 
शकक्षत्रपरूद्रदाम्नः प्रथमस्य जूनागढ(गिरनार)शिलालेखे ये प्रदेशाः 
परिगणितास्तेषु अनूपप्रदेशः (माहिष्मती), आनर्तप्रदेशः (उत्तरकाठियावाडः), 
सुराष्ट्रम्‌ (दक्षिणकाठियावाडः), श्वभ्रम्‌ (साबरमत्यास्तटवर्ती प्रदेशः), कच्छप्रदेशः 
(पश्चिमभारतस्थः 2० सिख, सौवीरमू, (rat, c पूर्वभागः), „,कुकुरदेशः (उत्तर- 


जिव अक ताल ec 

काठियावाडसमीपस्थ: प्रदेशः), अपरान्त: (उत्तरकोङ्कणम्‌), निषधो विजयगढज्ञेति 
नाम्ना समुल्लिखिताः। एभिस्सार्धमेव आकरावन्त्या अपि तत्रोल्लेखो वर्तते। 


. वस्तुतो गिरनारशिलालेखे (१५० ख्रिस्ताब्द:) समुल्लिखितम्‌ आकराऽ- 
वन्तीक्षेत्रं परवर्तिकाले द्विधा विभक्तमासीत्‌--आककक्षेत्रमर्थात्‌ प्राच्यमालवक्षेत्र 
यस्य राजधानी विदिशाऽऽसीत्‌। अद्यापि स्थानमिदम्‌ 'आगर'नाम्ना 
ख्यातमुज्जयिनीत औदीच्यदिशि द्विचत्वारिंशत्‌ किलोमीटरदूरे तिष्ठति। द्वितीयञ्चा- 
सीदवन्तीक्षेत्रमर्थात्‌ प्रतीच्यमालवक्षेत्रं यस्य राजधानी स्वयमवन्तिकापुरी आसीत्‌। 


कथासरित्सागरस्यैकोनविंशतितमाध्यायस्याध्ययनेन स्पष्टं जायते यन्‌ 
मालवप्रदेश एव प्राचीनावन्तीप्रदेशोऽस्ति। परमारवंशस्यादिपुरुषस्सीयक 
उज्जयिनीमेव स्वराजधानीं कृतवान्‌। पश्चादियं राजधानी धारायामानीता 
मालवसाम्राज्यकेन्द्रस्थत्वात्‌। भोजराजो मालवेशवर एव सम्बोध्यते स्म। एवं हि 
मालवाऽवन्त्योर्न कोऽपि भेदः। उभावपि शब्दौ पर्यायत्वेन प्रयुज्येते। 


वाशिष्ठीपुत्रपुलुमाविनोऽपि नासिकगुहालेखे आकराऽवन्त्या वर्णनम- 
वाप्यते। अस्य प्रदेशस्य राजधान्युज्जयिनी आसीत्‌। आकर(=आगर)क्षेत्रे रत्नानां 
खनय आसन्नित्यपि ज्ञायते। ल्यूहुर्समहोदय इमामेव नगरीमुज्जेनीनाम्नाऽङ्गीकरोति। 
उजेनीहारनामा जनपद: पुरा प्रख्यात आसीत्‌। 


बौद्धजैनवाङमयं वातायनं चतुर्थमवन्तीमवलोकयितुम्‌। वस्तुतो 
बौद्धग्रन्थकारा यायावरप्रवृत्तिका आसन्‌। आर्हतसाधवोऽपि निरन्तरमेव भ्रमणशीला 
आसन्‌। अत एव भारतीयेतिहासविषये तेषां साक्ष्याणि महनीयानि प्रतीयन्ते। 
भगवतो बुद्धस्य जीवनकाले ये षोडश महाजनपदा: ख्यातेः शिखरमारूढा आसन्‌, 
तेषामन्यतम एव आसीदवन्तीजनपदः। अङ्गुत्तरनिकाये (४.२५२, २५६, 
२६१) जनपदस्यास्य विस्तृता कापि चर्चाऽवाप्यते। प्रचुरान्नकेन्द्रं पालिभाषायाश्च 
विकासस्थलमासीत्‌ नगरमिदम्‌। 


थेरगाथाथेरीगाथोपलब्धप्रमाणेज्ञायते यदनेके निष्ठावन्तोऽनुयायिनो 
बौद्धधर्मस्योज्जयिन्यामेव समुत्पन्नाः। अभयकुमारः, धर्मपालः (धम्मपाल), शोणः 
कूटिकर्णः (सोण कूटिकण्ण), ऋषिदासी (इसिदासी), ऋषिदत्त: (इसिदत्त), किञ्च 
महाकात्यायनोऽपि (महाकच्चान) अवन्त्यामेव जाताः। 


संयुत्तनिकायेऽङ्गत्तरनिकाये च महाकच्चानवृत्तमुपलभ्यते। महा- 
पण्डितोऽयमवन्तीनरेशस्य चण्डप्रद्योतस्य पुरोहितगृहे समजायत। वेदत्रयीज्ञाताऽयं 
तथागतादेव सम्प्राप्तदीक्षोऽभूत्‌, पश्चाच्च चण्डप्रद्योतस्यापि श्रमणत्वदीक्षायां 
साफल्यमवाप ?“भैगप॑सि' तथागत्ते>'धर्मो वदेश्ञपशाकाओे। स्रत्ति«महाकात्यायनस्सदैव तं 

निकषैव तस्थौ। भिक्षवस्तत्कृते आसनं रिक्तमेव रक्षितवन्त:। धर्मस्य गहनबोधे 
निष्णात आसीत्कात्यायन:। 


दीपवंशेऽपि महद्‌ व्यापारकेन्द्रमाख्यातं नगरमिदम्‌। अस्य नगरस्य 
स्थापनामच्युतगामी कश्चित्‌ कृतवानिति तत्र वर्णितम्‌। शाूर्पारकात्‌ (सोपारा) 
भृगुकच्छस्य (Ted, भड़ौंच) नैऋत्यकोणात्‌ श्रावस्तीतश्च समापतन्तस्त्रयो मार्गा 
अत्रोज्जयिन्यां सङ्गच्छन्ते स्म। 

मुञ्जमहीशगोष्ठीगौरवभूतो भोजदेवस्य च गुरुकल्पो महाकविर्धनपालोऽपि 
जीवनस्योत्तरार्धे शैवधर्मं परित्यज्य जिनमतमलञ्चकार। तिलकमञ्जरीकारो 
धनपालोऽपि बहुशः प्रशंसति मालवक्षेत्रमुज्जयिनीञ्च विविधैस्सन्दर्भैः। एवमपि 
श्रूयते यद्धगवान्‌ महावीरोऽत्र तपस्तप्तवान्‌ कस्याञ्चिच्चिताभूमौ। 


ta तावदन्तिमं वातायनम्‌। वैदेशिको यात्री पेरिप्लसनामा 
पुरीमिमामोजेनपदेन सम्बोधयति। तन्मतेन सुमहद्‌ व्यापारकेन्द्रमिदं नगरमासीत्‌, 
यतः कर्पासं, सूक्ष्मतन्तुवस्त्रं (मलमलमिति भाषायाम्‌), विशिष्टपाषाणादिकञ्च 
निर्यात्यते स्म। ऐश्येण्ट इण्डिया ऐज डिस्क्राइव्ड बाई टॉलमीति ग्रन्थस्य 
लेखको मैक्रिडिलमहोदयो ग्रन्थस्य १५४ मितपृष्ठे लिखति शकारिविक्रमादित्यस्य 
पराक्रमविषये। भूयोऽपि लिखत्यसौ यत्‌ Ged प्रथमशतके पुरीयं चष्टनवंशस्य 
राजधान्यासीत्‌। अशोक दि ग्रेटनाम्नो ग्रन्थस्य लेखकः विन्सेण्टस्मिथमहोदयः 
(पृ. २३५) लिखति यत्‌ खिस्तपूर्वचतुर्थशतके उज्जयिनी मगधसाम्राज्या- 
धीनाऽऽसीत्‌। अशोकोऽवन्तीदेशस्यैव कुमारामात्यो नियुक्त आसीत्‌। 


weave इण्डियानाम्नि ग्रन्थे (पृ. १७५) रैप्सनमहोदयो लिखति 
यदुज्जयिनी राजधान्यासीदवन्तीदेशस्य पश्‍्चिममालवदेशस्य वा। इयं 
स्थिताऽऽसीच्चर्मण्वतीसहायिन्याः शिप्रायास्तटे। वस्तुतोऽवन्तीप्रदेशे साम्प्रतिक- 
मालवक्षेत्रं नीमाङक्षेत्रं पार्श्ववर्तिभागाश्च गण्यन्ते। अयं प्रदेशो द्विधा विभक्त 
आसीत्‌। उत्तरमालवस्य राजधानी उज्जयिनी, दक्षिणमालवस्य च माहिष्मती 
(महेश्वरः) आसीत्‌। , | 


टी. डब्ल्यू.. राइस-डेविड्समहोदयमतेन द्वितीयखिस्ताब्दं यावत्‌ 
प्रदेशोऽयमवन्तीनाम्नैव ख्यातिं भेजे। परन्तु खिस्तसप्तमशतकादनन्तरं मालवनाम्ना 
प्रख्यातं जातम्‌ (बुधिष्ट इण्डिया, पृ. २८)। श्रीमती-राइस-डेविड्समतेन 
विन्ध्योत्तरक्षेत्रै मुम्बुईत:  पूर्वोत्तिक्षेत्रं चाऽवन्तीदेशपदवाच्यमासीत्‌। 


ain. Gurukul Kangri Collection, Haridw: 

खैस्ते सप्तमशतके भारते समागतश्चीनदेशीयो यात्री ह्वेनसांगः 
प्रत्यक्षमवलोकितवान्‌ पुरीमिमाम्‌। अस्या नगर्याः परिधि: पञ्चमीलमिता 
आसीदित्यसौ भणति। नगरे मन्दिराणामाधिक्यमासीत्‌। ब्राह्मणनरेश: कश्चित्‌ 
प्रशास्ति स्म। ह्वेनसांग उज्जयिन्यां भग्नसन्थागारं स्तूपञ्च दृष्टवान्‌। 

वस्तुतः खैस्तनवमशतकाच्चतुर्दशतमं यावन्मालवदेशे परमारक्षत्रियाणां 
तोमरभूभुजाञ्चाधिपत्यमक्षतमासीत्‌। १४०१ मिते सिस्ताब्देऽत्र तुरुष्कशासनं 
प्रतिष्ठितं जातम्‌। 

एवं हि विविधवातायनेभ्य आलोकिता मोक्षदा पुरीयमुज्जयिनी 
स्वजीवनविवर्तान्‌ प्रकटयति। कति रूपाण्यस्या नगर्यास्सन्ति? अत्र राराजन्ते 
पार्वतीपतयो भगवन्तो महाकालेशवरा भस्मस्नानप्रणयिनः। अत्रैव वर्तन्ते 
कालभैरवदेवा ये प्रत्यक्षमापिबन्ति मैरेयम्‌। अत्रैव विराजते भगवती हरसिद्धिः 
शकारिविक्रमस्य राजवंशाधिष्ठात्री कुलदेवता। अत्रैवास्ते भगवती गढकालिका 
कविकुलगुरोरनन्यलभ्यकविप्रतिभासमञ्ञाप्रदात्री। ग्रहोत्तमस्य मङ्गलदेवस्यापि 
जन्मस्थलीयं नगरी। कुलपतेः सान्दीपनेराश्रमो द्वापरयुगेऽत्रैव प्रतिष्ठित आसीक्यत्र 
विद्यामवापुः कृष्णबलरामसुदामानः। इदञ्च तीर्थं महाकुम्भपर्वस्थलम्‌। अत्रत्यं 
सिद्धवरक्षेत्रमतीवपुण्यदं कामदं तपःस्थलम्‌। अत्र शिप्रास्नानं विधाय प्रदत्त: 
पिण्डैस्तिलाञ्जलिभिश्च पितरो देवाश्च परमां प्रीतिमावहन्तेतराम्‌। वेताल- 
पञ्चविंशतिका-सिंहासनद्वात्रिंशिकादिकथाग्रन्थानामियमेव केन्द्रस्थलीत्यप्यवगन्तव्यम्‌। 

साम्प्रतिके युगेऽपि नगरीयं महदाकर्षणं बिभर्ति विक्रमविश्वविद्यालय- 
सान्दीपनिवेदविद्याप्रतिष्ठान-कालिदासाकादमीप्रभृति-समादृतसंस्थानां प्रतिष्ठापनेन। 
साम्प्रतिका: संस्कृतकवयोऽपि विशालायशोगीतिं मुक्तकण्ठेन गायन्ति। “उज्जयिनी 
जयते' इति गीतमेकतो विशालायाः शाश्वतिकं माहात्म्यं प्रकटयति 
महाकविश्रीश्रीनिवासरथप्रणीतम्‌, उज्जयिनी रमयति नहि चित्तमिति शीर्षकमपरं 
गीतमभिराजराजेन्द्रविरचितं विपरिवर्तितोज्जयिनीस्वरूपं वैरस्यकरं प्रस्तौति। एवं 
स्थितेऽपि नगर्यामस्यां वर्तत एव किञ्चिदनिर्वचनीयं जीवातुतत्त्वं यत्सङ्केतयते 
कविः — 

क्वेदानीं सा कविकुलगुरो्ैक्रमार्को समज्या 
शिप्रावातः क्व नु खलु कृती प्रार्थनाचाटुकारः। 
वीतप्रायाऽप्युदयनकथा प्राग्वतां वैभवाना- 
मेकस्साक्षी तदपि रमते श्रीमहाकालशम्भुः।। 
(मृगाङ्कदूतम्‌, उत्तरभागः) 


CC-0. In Public Domain. Gurukul A Collection, Haridwar 

वेदानामुभयसाधारणत्वम्‌ 
डॉ. छोटेलालत्रिपाठी 


उपाचार्य:, साहित्यविभागस्य 
सम्पूर्णानन्द-संस्कृत-विश्वविद्यालये 
वाराणसी 


oR गै गै 


प्राक्तनादेव कालाद्‌ वेदानां पारलौकिकत्वम्‌, लौकिकत्वम्‌, उभय-साधारणत्वं 
वेति विवादो विमर्शश्च प्रचलन्नस्ति। पक्षमाश्रित्य विपक्षमाश्रित्योभय- 
साधारणत्वं वाश्रित्य महात्मभिरवेदव्यासशङ्कराचार्यप्रभृतिभिः पारम्परिकरूपेण स्व-स्व- 
पक्षाः स्थिरीकृताः। अनेनैवोभयसाधारणत्वस्य पुष्टिर्भवति। तत्र “भूतं भव्यं भविष्यच्च 
सर्व वेदात्प्रसिध्यति’ इत्युक्त्या त्रिकालसिद्धफलस्याश्रयत्वेन मानवानां वर्तमानफलं 
लौकिकसिद्धिरेव। 'सा विद्या या विमुक्तये’ तथा च विद्यया विनयादिक्रमेण धनं 
धर्म: सुखमात्यन्तिकञ्चोपलभ्यन्ते। सर्वासां विद्यानां मूलं वेदा एवेति महर्षीणां 
नयोऽपि सङ्गच्छते। वेदाः सृष्टेर्नियामकाः। एतद्देशप्रसूतस्य सकाशात्‌ पृथिव्यां 
मानवाः स्वचरित्रं शिक्षेरन्नित्यभिदधतां मनुमहाभागा-नामप्ययमेवाशयः प्रतिभाति यद्‌ 
वेदोद्दिष्टमार्गानुसरणशीलानामेतद्देशीयानामेव समाजयात्रा सृष्टिक्रमे 
चतुर्वगोपभोगोन्मुखा सुलभा चेति वर्तते। 

एवं वेदेषु प्रतिपाद्यविषयविवेचनावसरे प्रायशो विदुषामियं सम्मतिर्यत्‌ 
पारलौकिकविषयविशदीकरणमेव वेदेषुपपादितमस्ति। wa तन्मात्रत्वे तेषां 
परिच्छेदाशङ्कया तत्पक्ष: केवलत्वेन न स्वीकर्तु शक्यते। अपि त्वङ्घार्जि 
भावेनोभयविषयप्रतिपादकत्वमेव सिध्यति। “यदिहास्ति तदन्यत्र यन्नेहास्ति न 
तत्क्वचित्‌’ इति व्यासोक्तिरपि वेदानां मूलत्वमेव चमत्करोति। एवं तेषां वेदांना 
्राधान्येनालौकिकत्वज्ञापकत्वम्‌, आनुषङ्गिकतया तत्साधनभूतलौकिकविषयों 
स्थापकत्वञ्चेति तेषामन्यूनतामेवावद्योतयति। एवं वैदिकवाङ्मये धार्मिकैः 
तिहासिकसामाजिकार्थिकराजनैतिकविषयाणां प्राचुयेण परिशीलनं कर्तु 
यतो ह्यस्माकं सर्वाण्यपि शास्त्राणि वेदमूलकानि, सर्वा अपि 


वेदोपबृंहणायैव अबुल: ॥ गो॥ (हि, बेदाखन्नुमँ किमी, ठासं काचिदपि x 

भारतीयजनमानससम्मतिमधिगच्छति। अपि च सूक्ष्मेक्षिकया विचारिते सतीदं 
तथ्यमुन्मिषति यल्लौकिका अलौकिका वा ये केचन विषयास्तेषां 
कालनिर्णयाभावान्मूलं वेदा एव। मन्तरब्राह्मणात्मकः शब्दराशिवेंदः, अपौरुषेयं 
वाक्यं वेदः, निरपेक्षरवः श्रुतिरित्यादीनि लक्षणानि पूर्वाचार्यैः सायण- 
माधवाचार्यप्रभृतिभिः कृतानि। तत्र प्रायशः परम्परामनुगतानां विदुषां परिशीलन- 
पराणाञ्चैतादृशो विमशोंऽस्ति यदत्र वेदेषु पारमार्थिकतया पारलौकिकविषया एव 
विवेचिताः, न त्वैहिका विषयाः। यतो हि यदि च वेदेषु लोकवदनित्य- 
पदार्थानामुपस्थितिः स्वीक्रियते, तदा वेदानामप्यनित्यत्वं परिकल्पितं भवति। 
अतस्तत्र कल्प्यमानानां विप्रतिपत्तीनामुल्लेखं कुर्व॑द्धिस्तैस्तैराचार्यैरुद्घोषितं यद्वेदेषु 
मानवचरित्रं स्वल्पमपि नास्ति। एवमुद्घाटकेषु शबरस्वामिनः प्रमुखाः। 
तेषामयमभिप्रायो यद्‌ वेदेषु मानवचरित्रोपस्थापनेऽङ्गीकृते सति तेषां चरित्रनायकानां 
समुद्भवानन्तरमेव वेदानां रचना परिकल्पिता भवति। तथा सति वेदानामनादित्वं 
व्याहतं भवति। 


एवमेव वेदेषूक्तानामितिहासपुराणप्रभृतिषु प्रसिद्धानां सतामृषीणां यानि 
नामान्युपलभ्यन्ते, न तानि सममभिन्नानि, अपि त्वक्षरसाम्यादेव प्रतिभान्ति 
नामसादृश्येऽपि न तेषामभिन्नत्वमर्थभेदात्‌। वेदेषु प्राप्तः शब्दो नित्यः, 
नित्यार्थावबोधकश्च। तत्र किञ्चिदप्यनित्यपदार्थस्य वर्णनं नास्ति। अन्यथाऽ- 
नित्यपदार्थे वर्णिते तेषामप्यनित्यत्वं प्रमातुं शक्यते। अक्षरसाम्यमात्रेण नेदमित्थं 
निश्चेतुं शक्यते। तत्र प्रमाणसिध्यर्थं बवरः प्रावाहणिरकामयत इत्यादिषु स्थलेषु 
वैदिकसन्दर्भानुसारेण बवरसदूशशब्दकर्ता सञ्चरणशीलो नित्यपवनोऽभिप्रेतोऽस्ति। 
किञ्चित्कालानन्तरं यदि कस्यचित्प्रावाहणिनाम्नः पुरुषस्य पुत्रस्यापि नाम बवरो 
भवेत्तर्हि सोऽपि बवरप्रावाहणिः कथयिष्यते। तथैव वराहशब्दोऽपि सामान्यतया 
शूकरार्थे संस्कृतभाषायां प्रयुज्यते। परञ्च गूढार्थविवेचनावसरे--'वराहो मेघो भवति 
वराहारः, अयमपीतरो वराह एतस्मादेव। बृहति मूलानि। वरं वरं मूलं बृहतीति 
वा। वराहमिन्द्र एमुषम्‌। अङ्गिरसोऽपि वराहा उच्यन्ते’ इत्यादिभिरनेकार्थको 
quem: सिध्यति। 'अर्थो नित्यं परीक्ष्यते न संस्कारमाद्रियते’ इति नयेन 
प्रकृतिप्रत्ययादिनापि तदर्था गृह्यन्ते। एवं वेदेषु ते शब्दा लौकिकार्थबोधका इति 
कथनं न समीचीनम्‌। 


श्रीशबरस्वामिनोऽभिधानं नासङ्गतं यद्‌ वेदेषु मानवचसित्रस्य सर्वथा- 
भावोऽस्ति। अत्रेदमपि विचारणीयमस्ति यद्‌ ऋक्सर्वानुक्रमणीलक्षणानुसारेण या 

स्तूयते सा देवता, येन स्तूयते स ऋषिः'। तथा च यत्काम ऋषिर्यस्यां 
देवतायामार्थपत्यमिच्छन्‌ स्तुतिं प्रयुङ्क्ते dead: स मन्त्रो भवति। 
अग्निर्वायुरादित्यस्त्रयो देवा: । अथवा प्रजापते न त्वदेतान्यन्यो विश्वाजातानि 
परिता बभूव। यत्कामास्ते जुहुमस्तन्नो अस्तु वयं पतयो रयीणाम्‌’ इति। एवं 
देवताया होमस्य च प्राप्तौ यजनविधिर्द्रव्याणि च कुतः प्राप्तव्यानीति? तस्मादेव 
वेदादवगन्तव्यम्‌। 


अतः स्थूलतया वेदाः प्रयोजकसाधनानि, प्रयोज्यसाधनानि यजमान- 
्रव्यप्रभृतीनि। साध्यञ्च फलम्‌। तच्च द्विविधम्‌। आद्यं लौकिकम्‌, 
चरमञ्चालौकिकम्‌। लौकिकं फलम्‌--दैहिक-दैविक-भौतिकतापरहितं धनपुत्रादि- 
समृद्धिरूपं प्रसिध्यति। सर्वमानवसामान्याभिलषितं चतुर्विधमपि धर्मार्थकाममोक्षरूपं 
फलं लोकसाध्यं, लोकादेव लब्धं वेति निश्चप्रचम्‌। अस्थिराण्यपि लौकिकद्रव्याणि 
साधनत्वं गतत्वाद्‌ वेदोद्दिष्टस्य पारलौकिकफलस्य साधकानि। तेषां 
द्रव्याणामलौकिकत्वसम्पादनायैव मन्त्राभिषेको विधीयते। अतस्तेषां ज्ञानमपि 
प्राप्तिविषयकं यदि वेदोद्भासितं न स्यात्‌, तर्हिं लोके विकासक्रमेणोन्मिषितत्वाद्‌ 
वेदा: स्वयमंशतोऽनन्तरं योजितत्वाद्‌ द्विधा विषयगत्या विभक्ता भवन्ति। 


अपि च 'लोकव्यवहारे प्रयुक्ताश्शब्दा लोकसम्भूता:ः कथनमिदं न 
व्यवहारसम्मतं न च प्रमाणसम्मतं प्रतिभाति। यद्यपि पारिभाषिका वायुयानप्रभृतयः 
शब्दाः कल्पिताः, तथापि बीजरूपेण वायुपथ-विमानरथादिशब्दा वेदेभ्य एव 
सम्प्राप्ताः। परिचलनपन्था अपि निर्दिष्टः। लोकव्यवहारेऽपि शब्दोऽयं पूर्वपुरुषैः 
प्रयुक्तः, शास्त्रैरस्मिन्नथें निर्दिष्टं कथनं तु प्रवृत्तमस्ति, किन्तु कस्मात्‌ 
कालादित्यस्मिन्‌ विषये अप्रामाण्यमेव। अतः सर्वेडपि शब्दा बीजरूपेणानादि- 
त्वावच्छिन्ना:। परन्त्वत्रेदमवधेयमस्ति यदस्मिन्‌ विषये सिद्धान्ततयानया पद्धत्या 
मीमांसकसम्मता मन्त्रब्राह्मणात्मकाखिलवेदानां प्रामाणिकी काचन व्याख्या 
नोपलभ्यते। सर्ववेदभाष्यकाराभ्यां सायणाचार्यमाधवाचार्यमहाभागाभ्यां स्वकीययो- 
वेदभाष्ययोरुपोद्घातेऽस्य पक्षस्य समादरेण समुपस्थापनं कुर्वद्भयामपि सन्दर्भाणां 
व्याख्यानावसरे पक्षोऽयं न सम्यक्‌ पुरस्कृत इति मनीषिणो वदन्ति। अनेकमन्त्राणां 
ब्राह्मणानाञ्च व्याख्यानावसरे मनुष्येतिवृत्तमाश्रित्यैव व्याख्या कृतास्ति । आ ब्रह्मणः 
ृष्टेर्लयपर्यवसायि यज्ज्ञानं तद्वै वेदः, तदेव सूक्ष्मातिसूक्ष्मरूपेण परिणामतया 
वेदनाच्चतुर्वर्गज्ञानसाधनभूतः वेद' इत्युच्यते। 

१. निरुक्तम्‌-७/१/१; २. ऋ.सं. १०/१२३/१०। 

वेदोऽखिलो धर्ममूलं स्मृतिशीले च तद्विदाम्‌। 
आचारश्चैव साधूनामात्मनस्तुष्टिरेव च॥ 


अर्थात्‌ स्मृति-शील-आचार-आत्मतुष्टिरिति चत्वारि धर्ममूलानि सन्ति। 
चतुर्णामपि प्रवृत्त्याश्रयो व्यक्तिरेव। अथवा विद्यामाध्यमेन तद्रोधनायैव काल्पनिको 
ृष्टिरित्याचक्षते। एवमनेकस्थलेषु “युवं च्यवानं चक्रथुर्युवानम्‌'-प्रभृतिषु 
अश्वदैवतमन्त्रोऽपि पुराणप्रसिद्धं च्यवनर्षेरुपाख्यानमाश्रित्यैव व्याख्यातः।' 
ब्राह्मणग्रन्थानां भाष्येऽपि हरिश्चन्द्रनहुषादीनां कथानकं मानवचरित्ररूपेणैवोपलब्धं 
भवति। तथैव. तदुत्तरवतिन उव्वट-महीधरादयोऽपि स्व-स्वभाष्येषु मानव- 
चरितान्युपस्थापयन्त एव वेदानामर्थमवबोधयन्ति। 


मीमांसाशास्त्रे मन्त्राणामिव ब्राह्मणारण्यकोपनिषदादीनामपि वेदत्व 
मव्याहतमिति सिद्धान्तः। प्रायशो महर्षिकात्यायनातिरिक्तं नान्येन केनचिद्‌ 
ब्राह्मणभागानां विषये किमपि प्रमाणमुपस्थापितम्‌, तथापि कम्बुग्रीवादिमत्त्वाद्‌ 
घटकलशवत्‌ तेषामपि वेदत्वेन लेशतः संशीतिरिति विदुषामभिमतमस्ति। तथा 
चोपनिषत्सु समुपलब्धा आख्यायिका न मानवचरित्ररूपेणान्यैराचार्यैः प्रस्तूयन्ते, 
किन्तु वेदान्तसूत्रकारेण भगवता वेदव्यासेन अपशूद्राधिकरणे मानवाख्यानान्येव 
बहुशः प्रस्तुतानि। वेदविदो मीमांसकास्तु न कदाचिदनीदृशं जगदिति सिद्धान्तं 
प्रतिपादयन्ति। अनेनेतिहासभूतेष्वपि वेदेषु नित्यत्वस्वीकारे न कापि बाधाऽस्ति। 
` यद्यपि सायणाचार्येण--'अपौरुषेयं वाक्यं वेदः? इति लक्षणं कृतम्‌, तथापि तत्र 
तेषां निहितार्थाश उद्दिष्ट इति कथनं नासङ्गतम्‌। तमसि पवनकम्पितप्रदीपप्रकाशेन 
सूचिकान्वेषणमिवालौकिकतत्तवान्वेषणं वेदेषु दुःसाध्यत्वाद्‌ भौतिकस्वरूपस्य 
झटित्याकलनात्तत्र तत्र पक्षद्वये विभज्य लोका विवदन्ते। 


दार्शनिकधौरेयाणां सरणौ पथः प्रदर्शका दार्शनिकप्रस्थानप्रतिष्ठापका 
गौतमकणादप्रभृतयो वेदप्रामाण्यं पुरस्कृत्य स्व-स्वपरम्परया शास्त्राणि 
विरचितवन्तः। कपिलमुनिप्रभृतयः सांख्यशास्त्रस्य प्रणेतारः, जैमिनिव्यासप्रभृतयो 
मीमांसाशास्त्रस्येति वेदमार्गानुगा इति। ईश्वरस्य सत्तां खण्डयद्धिर्बौद्धादिभिरपि 
वेदविहिताचारपद्धतौ पूजापद्धतौ तथा च साधनापद्धतौ प्रकोर्तितान्यु- 
पादानान्यवलम्ब्यैव लोकशास्त्रयात्रग्रेसारिता। दशबलो बुद्धः। दश बलानि यस्येति 
विग्रहः। दश बलानि तु बुद्धिः, क्षान्तिः, वीर्यम्‌, ध्यानम्‌, ज्ञानम्‌, कृपा, शीलम्‌, 
बलम्‌, दानम्‌, उपेक्षा चेति। बुद्धेन भगवता बलानीमान्यवाप्तानि, परञ्च तया 


१. ऋ.सं. १०/७५/५। 
२. 

पद्धत्यैव या च वेदप्रतिपादितेत्याशयः। अस्यां पूजापद्धतौ वर्तमानकाले 
काचित्कलात्मकताऽप्रतिबद्धात्मिकाऽवश्यमवलोक्यते। 


भारतीयसमाजस्याधारस्तम्भभूता वेदा: सम्मताः। तेषां चिरन्तनत्वमपि 
प्रथितम्‌। अपौरुषेयत्वात्तेषां धार्मिकमाध्यात्मिकं च महत्त्वं काष्ठामेवाधिरोहति। 
वर्णव्यवस्थायां विनियोजिते समाजे कथं लोकयात्रा सम्पद्येत प्रवतेंत चेत्यर्थ प्रवृत्ता 
वेदा नाङ्गानि, अपि तु प्रधानभूता अङ्गिनो वर्तन्ते। अङ्गानि तु तदुन्मीलितानि 
शरीर-मनो-बुद्धिभिः सेव्यानि समाज-धर्म-संस्कृत्यध्यात्मरूपाणि फलानि। तेषु 
सर्वेषु प्रतीतिपुरस्सरं प्रवृत्तिप्रवर्तनमर्थात्‌ प्रयोजकत्वं वेदेभ्यो भवतीति। एवं वेदा 
समस्तानामैहिकानां विषयाणामपि पथः प्रदर्शकाः | ईश्वरेण सृष्टेर्बीजानि 
समुद्घाटितानि, वेदाश्च तद्वोधार्थमाचरणाय प्रवर्तनार्थञ्च प्रवृत्ताः। अतः प्रथमं 
तेष्वैहिकेतिवृत्तज्ञानाय तद्वोधकतत्त्वानां, सन्दर्भाणामनुशीलनपरा विद्वांसस्ता ऋचः 
परिचिन्वन्ति, यासु च गङ्गादीनां नदीनां युद्धानां पञ्चजनानामपि च विविधानां 
वर्णानां वृत्तीनां समुल्लेखः प्राप्यते । तथैव वेदेषु राजनीतिकतत्त्वानां समुन्मेषका 
याश्च ऋचस्तासामनुशीलनेनेदं प्रतिभाति यद्वैदिकराजनीतेर्मुख्यमुददेश्यं 
राष्ट्रेडनुशासनपुरस्सरं॑ लोकाधिकाराणां संरक्षणमासीत्‌। सुव्यवस्थितं शासनं 
्रेष्ठनागरिकाणां निर्माणे मुख्यं केन्द्रं भवति। 


“यथा राजा तथा प्रजा” इति न्यायेन शासनस्य समाजनिर्माणे महतीं 
भूमिकामनुभूयेदं विचारणीयं भवति यत्‌ शासनं कीदृशं भवेत्‌? शासनं तु द्विविधं 
साङ्कुशं निरङ्कुशं चेति। तयोरन्यतरस्य श्लाघनीयत्वविचारचर्चायां विचक्षणा 
निष्कर्षममुं निर्धारयन्ति यत्‌ तस्मिन्‌ वैदिके जीवने शासनतन्त्रं लोकाभिलाषानुरूपं 
व्यवस्थितमासीत्‌। शासनस्यानुपालनीयेष्वादशेंषु मुख्यतया लोकसंरक्षणम्‌ , 
व्यक्तिपोषणम्‌, अधिकारसमादसयोस्समन्वयः, कर्तव्यपालनौचित्यम्‌, कुशलतरं 
जीवनयापनम्‌, सर्वेषां मङ्गलमभ्युदयश्च, सुविचाराणामुन्नयनम्‌, राष्ट्रस्य 
समुत्थानम्‌, स्वावलम्बनम्‌, नीत्याचरणम्‌, समृद्धिश्चेति प्रमुखा आसन्‌। अतः 
परमपि राष्ट्रस्य समाजस्य सम्पोषणाय गौरवविवर्धनाय च सर्वे जना 
व्यक्तिगतरूपेण दत्तचित्तास्तथैव सन्ततीनां समुन्नयनार्थं निर्माणार्थं चाचरेयुरिति 
शासनव्यवस्थाऽऽसीत्‌। न हीदं कथनं परिकल्पनामात्रम्‌, अपि तु 
तादृशजनानामाकांक्षानुरूपाणि शासनव्यवस्थाया लक्षणानि वेदेषूपलभ्यन्त एव। 


१. ऋ.सं. ७/८३/७। 
२. ऋ.सं. ३/३७/९; यजु. ३०/५/२२। 
३. (क) ऋ.सं. ६/२७/४; ६/७५/१५-१९; (ख) अथर्व. १२/१/१। 

तत्र वैदिकव्यवस्थायां शासनस्वरूपं शासकानां स्वरूपम्‌, सञ्चालनतन्त्रम्‌, 
शासकशासितयोः सम्बन्धः, ऋषीणामारण्यकानां सामाजिकजीवने योगदानं तथा च 
सम्भूय लोककल्याणं विघ्नापसारणञ्चेति विषया मुख्यतयोपलभ्यन्ते। वयं पश्यामो 
यत्‌ क्वचित्सङक्षेपेण क्वचिच्च विस्तरेण शासकैरलोकहिताय व्यवस्थापितानां 
साधनानामुपायानाञ्च स्वरूपं स्पष्टतया नि्दिष्टमस्ति। एवमेव “यथापूर्वं बभूवुः, 
यथापूर्वमकल्पयत्‌, अन्वाचरन्तु’ इत्यादिभिर्वैदिकवाक्यैः प्राक्तनं यद्वृत्तं प्रतीतिपथं 

१ 

प्रसरति तदैतिहासिकतत्त्वरूपेण प्रेक्षकाः पश्यन्ति। तथा च-- 


यस्यां पूर्वे पूर्वजना विचक्रिरे। 
यस्यां देवा असुरानभ्यवर्तयन्‌ ।। 


तथैवान्यत्रापि बहुषु स्थलेषु प्राक्तनैतिहासिकतत्त्वानां कथानकानां सन्देश 
उपलभ्यते। तऋम्वेदानुरोधादयमैतिह्मविषयः परिस्फुरति यद्‌ वैदिकः 
परम्परामुच्छेत्ुमुद्धतानां दस्यूनां, तस्कराणां, राक्षसानामुत्सादनाय राजानश्च 
प्रेरिताः, नियोजिताः, इन्द्राग्निप्रभूतयो देवाश्चाहूतास्सन्तो विरुद्धाचारनिरोधक्षमा 
भवन्ति। ऋषिभिराहूतेन इन्द्रेण वञ्रेण वारशिखा निश्शेषीकृताः । 


श्रुतयः सन्ति संस्कृतिश्रोतांसि। श्रुतौ प्रतीता विषया लौकिका अलौकिका 
वाऽस्मदीयानां जीवनदर्शनस्याधारस्तम्भा विनियोजकाश्च तिष्ठन्ति। यादूशञ्च भव्यं 
व्यवस्थितं वैभवसम्पन्नं जीवनं वेदे चित्रितमस्ति, तादृश उल्लासः 
समाजस्यानल्पसांस्कृतिकसम्पदा सम्पन्नस्यैव राष्ट्रस्येति न संशयः। नगरादारभ्य 
ग्रामपर्यन्तं तथा चाश्रमादारभ्य राजप्रासादपर्यन्तमेकैव सांस्कृतिकचेतना विराजते। 
धार्मिकी सामाजिकी राष्ट्रिया च विचारधारा समेषामविशिष्टेवासीत्‌। चिरन्तनीयं 
प्रवृत्तिरविच्छेदेन रामायणमहाभारतादिकालपुरस्कृता संसरत्येव। कालक्रमेण 
जायमानानां परिस्थितिजन्यलौकिकपरिवर्तनानां वेगेन क्षुभिताऽपि न सा 
स्वप्रवाहसरणिं विस्मरति। wade नवनवोल्लासेन समाश्लिष्टाऽपि वैदिकी 
संस्कृतिः समाजं पोषयन्तीव प्रतिभाति, न तु पोष्यमाणेव। अविकल- 
नवनीतवन्निर्मथ्यमानाया नवीनायाः सांस्कृतिकधारायाः ख्रोतांसि वेदा 
विशदीकृतवन्तः काले काले तां सांस्कृतिकीं वेदपुरस्कृतां धारामेव धुरि 
धारयन्ति। लोकानां लोकविषयकं परलोकविषयकञ्च जीवनं वेदोपबृंहितमिति न 
सन्देहः। उक्तं fe— 


१. बृ.दे. ५/१४/२३। शाट्यायनब्राह्मणम्‌, ताण्ड्यमहात्राह्मणम्‌-१३/३/१२। 
२.: अथर्ववेदः १२/१/६ पृथ्वीसूक्ते। 

युगान्तेऽन्तर्हितान्‌ वेदान्‌ सेतिहासान्‌ महर्षिणः। 

लेभिरे तपसा yf नियमोऽयं वेदमूलकः ।। 
अपि च-- 

युगे युगे विदथ्यं गृणद्भयोऽग्ने रयिं यशसं धेहि नव्यसीम्‌ । 

मानवजीवनस्यान्तस्ङ्गं स्वरूपं प्रकाशयन्ती नाम संस्कृतिरुच्यते। तत्र 

मुख्यतयाऽस्या अन्तर्गतं विवेचनीयेषु विषयेषु जीवनस्यान्तरिकोत्कर्षाधायकानां 
संस्कारसंवलितानां तत्त्वानामनुशीलनम्‌, कर्तव्याकर्तव्यविवेचनम्‌, आध्यात्मिक- 
चिन्तनम्‌, मनोवैज्ञानिकमन्वेषणम्‌, समष्टिव्यष्टिगतं विषयस्वरूपम्‌, जीवनस्यो- 
देश्यं लक्षणञ्चेति, साध्यसाधनविवेचनम्‌, प्रकृतिपुरुषयोभेंदनिरूपणम्‌, दार्शनिकी 
दृष्टिश्चेति विषया बोधगम्या भवन्ति। इमे सवेंऽपि विषयाः कस्यचिदपि राष्ट्रस्य 
संस्कृतिस्वरूपोद्वोधनार्थ विमर्शनीया भवन्ति। एवं समासतो भारतीयायाः संस्कृतेः 
पर्यालोचनाय वैदिकवाङ्मयस्य प्रथमतया विमर्शनमुपलब्धं भवति। सर्वोऽप्ययं 
विषयपरिकरस्तथा चाव्यक्ततया वर्तमानयोजीवेश्वरयोः, आत्मपरमात्मनोः, 
प्रकृतिपुरुषयोर्भेदाभेदविवेचनमपि संस्कृतिविषयत्वेन वैदिकवाङ्मयेऽनुशीलनीयं 
भवति। 


वैदिकवाङ्मये दार्शनिकतत्त्वानां प्राचुर्येण प्रधानतया परिशीलनं तेषां 
वैशिष्ट्यमवद्योतयति। तत्र मुख्यतया विचारणीयेषु विषयेषु देवानां स्वरूपम्‌, ब्रह्मण 
ईश्वरस्य प्रकृतेजींवनस्य॒ सृष्ट्युत्पत्त्यी: पापपुण्ययोर्धर्माधर्मयोरलोकपरलोकयो- 
मॉक्षपुनर्जन्मनोश्च वैशद्येन सङ्केता निरूप्यन्ते। अपि च तत्र प्राकृतिकतत््वानां सूर्य 
चन्द्र-पवन-मेघ-विद्युद्‌-अग्नि-जलप्रभृतीनाञ्च तथा इन्द्र-वरुण-रुद्र-मरुत्‌-प्रमुखानां 
वर्णनमप्युपलभ्यते। एतेषां क्वचित्‌ मूर्तरूपेण प्राकृतिकस्थूलस्वरूपेण 
क्वचिच्चामूर्तरूपेण दिव्यरूपेण प्रतिष्ठापनमुपलब्धमस्ति। एतेष्वपि प्राधान्या- 
्राधान्याभ्यां विवेचनसरणिरवलोक्यते | विभिन्नासु ऋक्षु दैत्येभ्यो धनमपहृत्य दातुं 
प्रार्थमाना देवा लोकान्‌ तान्‌ कीर्तिमतो देवान्‌ ऋषीन्‌ राज्ञश्च तर्पयन्ति। 
एवमैवान्यत्र तत्तत्‌ फलं दातुं समर्थास्ते ते देवाः प्रार्थिताः। तेऽपि यज्ञद्वारा 
तुष्टास्सन्तो याजकानामभीष्टं साधयन्तीति ऋग्वेदातू प्रसिध्यति। 


एवमेतेषु विविच्यमानेषु विषयेषु यज्ञपुरुषरूपेण स ईश्वर एव प्राधान्येन 
समाश्रितः। स च फलाधिष्ठातृदेवताभेदात्‌ मित्र-इन्द्र-वरुणेत्यादिभिर्नामभिः 


१. जातक-का.भा.स., पृ. ४९-५०। 

कल्पितो भवति। इमे देवा: सामान्यविशेषसामर्थ्यमभिलक्ष्यैव वर्गीकृता:। तथैव 
विभेदकैरनन्योपलब्धैर्गुणै: कैवल्येनैकेश्वरवादस्यापि प्रतिष्ठाऽस्ति। गुणानामुच्चा- 
वचपरिकल्पनया बहुदेवतावादोऽपि व्यवस्थापितोऽस्ति। तत्र-- 


इन्द्रं मित्रं वरुणमग्निमाहुरथो दिव्य: स सुपर्णो गरुत्मान्‌। 

एकं सद्विप्रा बहुधा वदन्त्यग्नि यमं मातरिश्वानमाहुः ' ।। 
तथा च-- 

त्वमग्ने वरुणो जायसे यत्‌ त्वं मित्रो भवसि यत्समिद्धः | 

त्वे विशवे सहसस्पुत्र देवास्त्वमिन्द्रो दाशुषे मर्त्याय ।। 


अत्र एक एवेश्वरोऽनेकैर्यमवरुणागनीन्द्रप्रभृतिभिः प्रस्तुतः पूजितश्चेति। 
एकस्माद्‌ विराट्पुरुषात्‌ समस्तायाः सृष्टेः समुद्भव इति पुरुषसूक्तादावपि 
वर्णितमस्ति। नासदीयसूक्तेऽपि कयाचिदज्ञातया शक्त्या जगद्रूपिण्याः सृष्टेरस्याः 
समुन्मेषः प्रकी्तितोऽस्ति। हिरण्यगर्भसूक्तमपि केवलात्तस्माद्‌ हिरण्यगर्भात्‌ 
समस्तस्य जगतः जन्मक्रमं समुन्मेषयति। पुनर्जन्मविषयकमपि तथ्यं मूलत 
ऋग्वेदात्‌ प्रसृतमस्ति। तत्र सडक्षेपेणेदं वक्तुं शक्यते यत्‌ प्राणिनः स्वकृत- 
कर्मानुरोधेन भूयो भूयो विभिन्नासु योनिषु जीवनमवाप्य स्वस्वपुण्यसञ्चयद्वारा 
ताँस्तान्‌ भोगान्‌ लोकाँश्च प्राप्नुवन्ति। भोगक्षये पुनस्तामेव जन्ममृत्युरूपिणीं 
सरणिमाश्रयन्ते | वैदिकवाङ्मयस्येदं वैशिष्ट्यं यत्तत्र प्रतिष्ठितानां समभ्यर्चितानां 
देवानां निसर्गतो ये विशेषाः प्रतीयन्ते, तेषु तेजः, बलम्‌, पावनत्वम्‌, 
क्षिप्रगामित्वम्‌, दया, दाक्षिण्यम्‌, क्षेमकरत्वम्‌, सद्यःफलप्रदायित्वञ्च प्राधान्येन 
कीर्तितानि added! क्वचिदिमे देवा मातृपितृरूपेणाऽपि स्वीकृताः। तत्रैवं रूपेण 
वर्णने तेषु देवेषु देहादिकानां स्थूलतत्त्वानां परिकल्पनमपि परिलक्षितं भवति। 
यद्यपि वेदेषु देवानां प्रतिमोल्लेखस्तत्पूजनविधानं नावलोक्यते, तथापि केवलं 
रुद्राख्यदेवातिरिक्ता: सर्वे$पि देवा आयुष्याभ्युदयसमृद्धिकीतिप्रदातृत्वेन सम्मताः। 

रद्रस्तृभयविधः। स तु भीतिकरोऽपि प्रीतिजनकश्चेति प्रतिष्ठितः। उज्ज्वलं 
निष्कलङ्कञ्च चरित्रमस्य न केवलं लोकान्‌ परिष्करोति, अपि तु तेष्वाशावादमपि 
सञ्चारयति। 

वैदिकं जीवनं धर्मप्रधानमित्यत्र सर्वेषां विचारकाणामैकमत्यमस्ति। यतो हि 
मानवानां कृते निःश्रेयससिद्ध्यर्थ, ततः पूर्व तापत्रयापसारणाय वा 

विविधानामुपासनाचाराश्रयीभूतानां देवानां तन्निमित्तकार्पणीयद्रव्यानां विधीनाञ्च वर्णनं 
वेदेषु प्रतिपाद्यविषयरूपेण तिष्ठति। देवस्तुतयोऽपि द्रव्यत्यागाय समन्त्रकत्वं तस्य 
साधयन्ति। देवतामुदिश्य समन्त्रकं द्रव्यत्यागो याग इति विधानेनाहूता देवा 
मन्त्रादिभिस्तुष्टास्सन्तो न केवलं after यजमानाँश्च अपि तु प्रेक्षकान्‌, 
सहयोगिनः, प्रकृतिञ्चापि वाञ्छितानि घटयन्‌ सन्तर्पयन्ति। अनेनेदं तत्त्वं प्रतिभाति 
यद्वैदिकजीवने भौतिकसुखसाधनोपलब्धये देवसन्तर्पणाख्यं सुकरं साधनं समाजे 
प्रथितमासीत्‌। लोका देवाभ्यर्थनया परिश्रमप्रवृत्त्या वा प्राप्तं वैभवं भोक्तुमुत्का 
न परेषामाहरणे रुचिमन्त आसन्‌। समाजे चाध्यात्म्यस्यैव प्राधान्येन 
नियन्त्रणमासीत्‌। तेषामध्यात्मवादिनाञ्चापि समाजे महती प्रतिष्ठाऽऽसीत्‌। तेषाम्‌ 
ऋषीणामध्यात्मवादिनां तादृशीं काचिद्विलक्षणां शक्ति, तत्साधनभूतां नियमिताञ्च 
जीवनशैलीमनुभूय सामाजिका अपि तथाऽऽचरितुं नियन्त्रितास्सन्तः प्रतिबद्धा 
मानसोपनीताश्चासन्‌। 


देवानां सन्तर्पणाय यजनसम्भारतया विधिसम्मतानां सहजतया सुलभानामेव 
वस्तूनां परिग्रहः परिलक्ष्यते। यजनसामग्रीचयनेऽपि वैशिष्ट्यं प्रतीयते। हव्य- 
्रव्याज्यादिनाम्ना व्यवहृतेयं यजनकर्मणि प्रयुक्ताहुतिः सामिषनिरामिषभेदाभ्यां 
द्विविधा प्रोक्ताऽस्ति। मांसत्वेन तत्साधारण्यमेव गृह्यते, सर्वविधसामिषयागानां 
निरूपणात्‌। यत्र क्वचिच्च विशिष्टकाम्ययज्ञेषु विशिष्टस्तत्म्रयोगोऽपि परिलक्ष्यते। 
अन्येषु परवर्तिशास्त्रेषु देवतामुद्दिश्य द्रव्यत्यागरूपेणाष्टविधमांसविधानं गीयते । 
परञ्च सामान्यतया यज्ञविधानेषु घृतान्नक्षीरसोमपायसादिसामग्रीविधानमेवोपलभ्यते। 
याज्ञिकैश्च तन्माध्यमेनाहूतेभ्यो देवेभ्यः सोमरसतर्पणं सर्वानतिशस्य वर्तते। मन्ये 
सोमरसो देवानामतीव प्रियतरं पेयमासीत्‌। अभ्यर्चनीयेषु देवेषु ब्रह्म-विष्णु- 
महेशास्तु प्रमुखाः। यमेन्द्रवरुणाग्नीनामपि तथैव प्राधान्यमवलोक्यते। 
मरुत्सोमाश्विनावपि क्षेमकरत्वेनानुष्ठानाश्रयीभूतास्सन्ति। एवं धर्मप्रधाने तस्मिन्‌ 
वैदिकजीवने वयमनुभवामो यल्लोका वा सन्तु ऋषयो वा सन्तु, सर्वेषामपि जीवनं 
दार्शनिकतत्त्वानां मननचिन्तनादिभिरनुप्राणितं धर्मानुगतञ्चासीत्‌। राष्ट्रजीवने धर्मस्य 
प्राधान्याल्लोकानां बौद्धिकी संस्चनाऽपि तथैवासीत्‌। लोकाश्चाचारविचारशुद्धौ, 
संयमनियमपरिपालने, सत्यात्मचिन्तनादिषु दृढात्मविनिश्चये चानल्पाभिनिविष्टा 
आसन्निति। 


१. गोनरेभाशवमहिषवराहोष्ट्रोरगोद्भवम्‌। 
महामांसाष्टकं देवि देवताप्रीतिकारकम्‌।। (कोलार्चनदीपिका) 

बैदिककालिकं सामाजिकं जीवनं व्यवस्थितं विकसितं परस्परं 
सापेक्षञ्चासीदिति परिलक्षितं भवति। समाजविकासस्य, सभ्यतायाः समुन्नतेः, 
वर्णानां जातीनां विविधवृत्तिपराणाञ्च मानवानां कर्मकलापस्य व्यवस्थायाश्च 
समुन्नतेश्चोत्कृष्टतमं स्वरूपं वेदेभ्योऽवगम्यते। मानवसमाजस्याक्षुणणाऽजख्रा च 
समुन्नति्वेदेष्वविकल्पनीयतया परिचिता भवति। प्राक्तनसमाजस्याविरुद्धमनिन्दितञ्च 
स्वरूपं वेदेभ्योऽवगम्यते। इदमपि ज्ञायते यत्तात्कालिको मानवसमाजः कर्मभिः 
रार्यदस्युभेदाभ्यामुभयथा विभक्त आसीत्‌। आर्याश्च ऋषिदेवतापक्षपातिनस्सन्तो 
वैदिकं वृत्तमक्षरशः पालयन्ति स्म। अनार्यास्तु धर्मविरुद्धाचरणशीला 
देवमानवसम्पत्त्याहरणव्यग्राः, = यज्ञकर्मविरोधिनश्चासन्‌। यद्यपि दस्यवोऽपि 
शिल्पकर्मनिपुणा:, अज्ञानुष्ठानकर्तारः, शासनव्यवस्थापक्षपातिन आसन्‌। तथापि 
तेषां यथा विनाशे, परपीडने च प्रवृत्तिरासीत्‌, न तथा विकासे परस्परसापेक्षत्वे 
' च। आर्यास्तु आस्तिकधार्मिकसदाचारगुणसमन्विता ब्राह्मणादिचतुर्षु वर्णेषु 
विभक्तास्सन्तस्तथैव वैदिकपरम्परानुयायिनश्चासन्‌, यथा सरितः सरित्पति- 
मनुयान्ति। अयं विभागो गुणतः कर्मतो वाऽऽसीत्‌। तत्र ब्राह्मणानां मुख्यं कर्म 
अध्ययनमध्यापनम्‌, यजनं याजनम्‌, तथा लोकानां तदर्थञ्च प्रेरणमासीत्‌। 
्षत्रियाणाञ्च राष्ट्रसंरक्षणम्‌, शासनमसूत्रसञ्चालनम्‌, धर्मसंरक्षणम्‌, न्यायदण्डादि- 
व्यवस्थापनञ्चेति कार्याण्यासन्‌। कृषिर्गोरक्षा वाणिज्यञ्चेति वैश्यानां प्रमुखानि 
सम्पादनीयान्यासन्‌। एवमेव शूद्राणां कर्म समाजसेवा, शिल्पविधानञ्चासीत्‌। 


बैदिकसमाजस्तु परिवारेषु विभक्त आसीत्‌। परिवारश्च संयुक्तः पितृ- 
प्रधानश्चासीत्‌। द्विजातिषु विवाहादिषोडशसंस्काराणामवश्यकरणीयताऽविच्छिन्ना च 
परिलक्षिता भवित। सामान्यतया तत्रैकपत्नीव्रतपालनम्‌, स्त्रीणाञ्च सामाजिकजीवने 
सम्मानितं स्थानम्‌, तासामभ्युन्नतये द्वारोद्घाटनं तद्युगीनसमाजस्य परिष्कृतं 
परिपुष्टञ्च स्वरूपमवद्योतयति। एकर्विशतिमन्त्रदरिका ऋषिका आसन्निति 
ऋग्वेदात्प्रतीतौ सत्यमिदं तथ्यं प्रतिभाति यत्‌ सामाजिकजीवने विशेषतः शिक्षाक्षेत्रे 
स्त्रीपुरुषयोः कोऽपि भेदो नासीदिति। स्त्रियः स्वातन्त्र्येण स्वकुलादिमर्यादां 
परिपालयन्त्यः पतिवरणे स्वजीवनयात्रानिर्धारणे च स्वतन्त्रा आसन्‌। 


वैदिक्या अर्थव्यवस्थाया: स्वरूपावलोकनावसरे वयमवगच्छामो यत्तस्मिन्‌ 
काले सामाजिकानामार्थिकं जीवनं सुसमृद्धिसम्पन्नं स्फुटञ्चासीत्‌। पारस्परिकादान- 
प्रदानस्य, विनिमयस्य, क्रयविक्रययोः, व्यापारस्य, वाणिज्यस्य चाधारभूतानां 
द्रव्याणां रत्नानां गवादिकानां पशूनां कृषिकर्मतः प्राप्तधान्यानाञ्च बाहुल्यमासीत्‌ | 


मनाच्या चचत 

पशुपरिपालनं कृषिकार्यञ्चेत्युभयमपि तत्कालीनसमाजस्यार्थोपलब्धये मुख्यं कर्म 
आसीत्‌। तत्रापि गोधनपरिपालनं, संरक्षणमुन्नयनञ्चेति प्राधान्यतया करणीयमासीत्‌। 
धनसमृद्धयर्थ यज्ञादिधार्मिककर्माण्यनुष्ठातुञ्च गवां प्राशस्त्यं वेदेषु निरूपितमस्ति। 
क्वचिद्वारिद्र्योपशमनाय धनलाभाय देवादिकानां स्तवनमपि निर्दिष्टमस्ति। तथापि 
भौतिकसाधनेषु गवां परिपालनं संरक्षणं संवर्धनं सहैव कृषिकार्यञ्च प्राधान्येन 
परिष्कृतरूपेण च परिव्याप्तमासीदित्यवगच्छामः। 


कृषिकार्यसम्पादनार्थमेकत्र क्षषेत्रादिकर्षणाय बीजादिवपनाय गोवृषभानां 
प्रयोगबाहुल्यमासीदपरत्र च क्षेत्रेषु जलादिसेचनाय जलाशयानां कूपादिकानाञ्च 
बाहुल्येन निर्माणं संरक्षणञ्चावगतं भवति। प्राप्तसौविध्येन कुल्यादीनां नदीनाञ्चापि 
बाहुल्येनोपयोग आसीदिति। धान्येषु गोधूम-यवत्रीहि-चणक-माष-तिलादिकानां 
बाहुल्यमासीत्‌। अपि च सामाजिकानां जीविकाया: साधनभूतान्यन्यान्यपि बहूनि 
लघूनि बृहन्ति चौद्योगिकसाधनान्यपि प्रचलितान्यासन्निति। तन्निमित्तं 
यन्त्रनिर्माणपटवस्तक्षका:, हिरण्यकारा:, लौहकाराः, कर्मकराः, चर्मकाराः, 
वासोवाश्चासन्‌। मुुद्रासु निष्कं मुख्यमासीत्‌, तथापि स्वर्ण-रजत-ताम्रमुद्राणां 
प्रचलनं रत्नानाञ्च सङ्ग्रहः प्राचुयेण प्रवृत्त आसीत्‌। समुद्रमार्गेण स्थलमार्गेण वा 
वणिजां व्यापारप्रवृत्तेस्तथा च कुसीदवृत्तेरपि निदर्शनमुपलभ्यते। 


वेदेषु राज्ञः शासनाधिकारिणां प्रजायाश्च कर्तव्यानि, राज्यतन्त्रस्य विविधं 
स्वरूपं राज्ञश्चयनमभिषेकश्च, राज्याधिकारिणां चयनम्‌, सभायाः समितेश्च 
व्यवस्थापनम्‌, ममन्त्रिपरिषदो मनोनयनम्‌, राजतन्त्रात्मिका प्रजातन्त्रात्मिका 
शासनव्यवस्था, सन्धिविग्रहकर्माणि, सामदण्डादिविधीनां प्रयोगाः समुपलभ्यन्ते। 
एवमेव निर्विकारस्य राज्यशासनस्य व्यवस्थापनाय धर्मपुरोहितस्य नियोजनम्‌, 
तद्वैशिष्ट्यमपि वेदेषूपलभ्यते । तत्रैकतन्त्रीयशासनव्यवस्थायां राज्ञश्चयनम्‌, 
प्रजातन्त्रीयशासने राज्यव्यवस्थायाः समीचीनं स्वरूपं बहुषु स्थानेषु दरीदृश्यते | 
एवं राजनीतिकदृष्ट्या समाजस्य पञ्चधा विभागः समुपलब्धो भवति — 

१. गृहं कुलं वा; २. ग्रामः; ३. विट्‌ (विश्‌); ४. जनः; ५. राष्ट्रम्‌। 

अनेनैव क्रमेण--गृहपतिः, ग्रामणीः, विशाम्पतिः, जनपतिः, राजा चेति 


क्रमशोऽधिकारिण आसन्‌। तत्र राज्ञः सतस्तस्य कर्म राज्यं राष्ट्ररक्षणं वा आसीत्‌। 
राजा स्वसौविध्याय, शत्रुपराभवाय चोभयात्मिकामेकतन्त्रात्मिकां लोकतन्त्रात्मिकां 


१. ऋग्वेदः; २. अथर्ववेदः-६/८७/ 21 
३. तत्रैव-३/४/२। 

वा शासनप्रणालीमाश्रयते स्म। राजतन्त्रात्मके शासने राज्ञश्चयनं वंशपरम्परातो 
भवति .स्म। प्रजातन्त्रे विशिष्टै: परीक्षणैः परीक्षितः कोऽपि कस्मिन्नपि कुले समाजे 


“वा समुत्पन्नो जनः स्वबौद्धिकशारीरिकसामर्थ्येन राजा भवितुमर्हति स्म। चयनमिदं 
- साक्षाज्जनताद्वारा मन्त्रिपरिषदा ऋषिभिर्वा भवेन्नाम, परञ्च सर्वत्र वैदिक- 
- पक्षानुगमनशीलत्वमव्याहतमासीद्‌ राजसत्ताया हस्तान्तरणे। चयनितस्य राज्ञः पदे 


प्रतिष्ठापने राज्याभ्षिषेकाख्यस्तन्निमित्तकः समारोहो धार्मिकानुष्ठानरूपोऽ- 
वश्यकरणीय आसीत्‌ । चयनप्रक्रियान्तर्गतं निर्वाचकमण्डलस्य सदस्या राजकृत 
इति नाम्ना ख्याताः। एतेषां संख्या पञ्च आसीत्‌। ये च सम्भूय पञ्चराजकृतो 
राजानः सूतो ग्रामणी: रथकारः कर्मरश्चेति प्रथिताः। राज्यसञ्चालनाय सभा 
समितिश्चेति परिषद्द्वयं प्रजापतेर्दुहितृरूपेण प्राचलदित्यवगम्यते। ग्रामादिषु 
न्यायस्य कृते सभा, राज्यशासनकृते च समितिरासीत्‌ । एवमेव समितिरेव 
शासकस्य शासनादवतारणे, नवराजनिर्वाचने च सर्वसामर्थ्यशालिनी प्राभवत्‌। 
एवमियं वैदिकी संस्कृतिः प्रथमसंस्कृतिरासीदिति वेदेभ्योऽवगच्छामः। 


वैदिकं शासनं कीदृशमासीदित्यपेक्षायां वक्तुं शक्यते यत्तस्मिन्‌ काले 
राजनीतिकतत्त्वानुरूपं नीतिपूर्वकञ्च शासनमासीत्‌। वेदेषु शासनव्यवस्थायाः 
प्रभूतानि सङ्केततत्त्वान्युपलभ्यन्ते। अस्मिन्‌ विषये पक्षोऽयं महत्त्वपूर्ण यदिदं 
प्राशासनिकं तत्त्वं कुतः सम्प्राप्तं वर्तते। तथा चायं परम्पराक्रमः कीदृशः? तत्रैव 
वक्तुं शक्यते यद्‌ राज्ञो राज्यस्य चाभावे शासनस्य वार्तैव निष्प्रयोजनिकेति। 
वेदाध्ययनेनेदं ज्ञायते यत्‌ प्राशासनिकतत््वं शासकशासनाभ्यां पूर्वमेवोत्पन्नं जातम्‌। 
तथा चायं प्राशासनिको विधिः प्राकृतिको दैवो वा वक्तुं शक्यते। यतो fe— 
भारतीयमनीषायां विधिसमुद्भवः प्राकृतिकः, न च मानवप्रसूतः। नियतिरपि 
नियमबद्धैव लोकान्‌ सृजति। लोका अपि प्रकृत्यैव नियमानुसारिणो भवन्ति। तत्र 
अदृष्ट एव प्रेरको भवति। एवं नियमपरिपालनाय प्रकृतिरेव प्रेरिका शिक्षिका चेति 
वक्तुं शक्यते। अथवा विधिरनादिः। विधिपरिपालनं विना देवतामुद्दिश्य 
्रव्यत्यागोऽपि न भवितुं शक्नोति। ग्रहनक्षत्रादयोऽपि प्रकृत्यैव नियन्त्रिता भवन्ति। 
एवं तदनुप्राणिता मानवा अपि स्व-स्वकर्तव्यपालननिरता आसन्‌। कालकृतोऽयं 
नियमः सर्वान्‌ लोकान्नियन्त्रयति चेत्‌, नास्ति किमपि वैचित्र्यम्‌ अपि च 
विज्ञानवादमाश्रित्य सोऽयं कालो विकासस्य चरमोत्कर्षकाल आसीत्‌। अस्मिन्‌ 
काले सर्वेऽपि मानवाः प्रकृत्यैव कामक्रोधादिरहिताः, निर्मलहदया 
सूर्याचन्द्रमसाविव स्व-स्वाधिकारकर्तव्ययोः परिपालनमकुर्वन्‌। तत्र ऋतमेव 


हेतुभूतमासौत्‌। वैदिकशासनस्य ऋतं मूलम्‌। तथा fe— 

ऋतं च सत्यं चाभीदधात्तपसोऽध्यजायत। 
ततो रात्र्यजायत ततः समुद्रो अर्णवः। 
समुद्रादर्णवादधि संवत्सरो अजायत। 
अहोरात्राणि विदधद्विश्वस्य मिषतो 


सूर्याचन्द्रमसौ धाता यथापूर्वमकल्पयत्‌। 

दिवं च पृथिवीं चान्तरिक्षमथो स्व:॥ 

एतासु ऋक्षु सृष्टेः समुद्भवक्रमः समुद्धासितो भवति। तमसः प्रथमम्‌ ऋतञ्च 

सत्यं समुद्धवतः। तत्र त्रस्तमित्यस्य विधिरपि अर्थान्तरं भवति। एवं विधेः 
(नियमस्य) अनादित्वं सिध्यति। ब्रह्माण्डस्योपजीव्यत्वं त्रस्तसत्ययोः प्रतिष्ठितमस्ति। 
तयोरेव रात्रि-समुद्र-अर्णव-संवत्सर-दिन-सूर्य-चन्द्राकाश-पृथ्व्यन्तरिक्षप्रभृतीनां 
समुद्भवः समजायत। यस्माच्चास्य ब्रह्माण्डस्य समुत्पत्तिः, तस्मादेव च सर्वेषां 
भौतिकानां नियन्त्रणमपि सिद्धं भवति। सैव च तान्‌ स्वप्रकाशेन प्रकाशयतीति 
वेदेभ्योऽवगम्यते। अस्मिन्नेव सन्दभेंऽथर्ववेदस्य व्रात्यसूक्ते सामाजिकशासनादि- 
विचारा उपलभ्यन्ते। यद्यपि व्रात्याः संस्कारहीना इति लोकशास्त्रप्रसिद्धिः, तथापि 
तेषां शासनविधर्ज्ञानं तस्मात्सूक्ताद्‌ भवतीति वैदिकप्रशासनस्य स्वरूपमवगम्यते | 
तथा हि तत्र ब्रह्मचारिण ऊर्ध्वभागाद्‌ ऋतं सत्यं सूर्यचन्द्रादयश्च सहायका भवन्ति। 


वैदिकप्रशासनस्यान्तरिकं स्वरूपमवज्ञातुं कृतपरिश्रमैरनुशीलकेरिदं 
व्यवस्थापितं यत्‌ शासनव्यवस्थायामान्तरिकविभागानां परिकल्पनं न 
वेदोत्तरकालिकम्‌, प्रत्युत वेदमूलकमेव। तत्र शासनव्यवस्थाया यानि च 
प्रमुखान्यङ्गानि परिकल्प्यन्ते, तेषु न्यायः, विधिः, कार्यञ्चेति विभागाः प्रमुखा 
भवन्ति। तत्र न्यायाधिकारिरूपेण वरुणस्य प्रतिष्ठा वर्तते। वरुणशब्दो वृधातो- 
निष्पन्नो भवति। अस्य वरणं, चयनं, वेष्टनाद्यर्था द्योतिताः। भाष्य- 
ग्रन्थस्याध्ययनेनेदमवगतं भवति यदयं वरुणो न्यायव्यवस्थाया न केवलं 
व्यवस्थापकः, परञ्च न्यायकर्ता, दण्डाधिकारी, न्यायसञ्चालनकर्ताऽपि वर्तते। 
अस्याधिकारेषु-अपराधनियन्त्रणम्‌, दण्डव्यवस्थापनम्‌, गुप्तचरसङ्घटनम्‌, 
न्यायालयवादादिनिर्धारणमस्ति। सत्यानृतसमीक्षकसूक्तमस्य तत्सम्बन्धिनी 
योग्यतामभिदधाति | अस्मिन्‌ सूक्ते न्यायाधिकरणसम्बन्धिनो बहवः सङ्केता 
उपलभ्यन्ते। त्ृग्वेदेऽपि- 

किमाग आस वरुण ज्येष्ठं यत्स्तोतारं जिघांससि सखायम्‌। 
१ 
प्र तन्मे वोचो दूलभ स्वधावोऽवत्वानेना नमसा तुर इयाम्‌ ।। 


प्राग्‌ इदमुक्तमस्ति यद्‌ विदुषां वचोभिर्याज्ञिका एवमवगच्छन्ति यद्वरुणः 
क्रुद्धो$स्ति। अतः कृतेऽपराधे तेषां यजनकर्तृणां बोधाभावात्‌ प्रार्थयन्ति ते यस्मात्स 
वरुणः क्रुद्धोऽस्ति। 'अस्याम्‌ ऋचि निरूपितेन विषयेणेदमवगम्यते यद्वरुण- 
स्तथाविधोऽधिकारी वर्तते, यो न केवलं कृतापराधं दण्डयति, परञ्चापराधकर्मसु 
कर्तृषु च सावधानदृष्टिम्‌, अपराधनिर्धारणम्‌, दण्डनिर्धारणम्‌, प्रायश्चित्तोपायाँश्च 
कल्पयति। सर्वमिदं कथनमनया ऋचा पुष्टिमाप्नोति— 
परि स्पशो वरुणस्य स्मदिष्टा उभे पश्यन्ति रोदसी सुमेके। 
ऋतावानः कवयो यज्ञधीराः प्रचेतसो च इषयन्त मन्म ।। 


अयञ्चाग्नितुल्यो वरुणः प्रखरः, सर्वज्ञः, श्रेष्ठः, नीतिशास्त्रज्ञः, मर्त्यलोके 
त्रयाधिकारसम्पन्नः, द्युलोकेऽपि तथैव सूर्यस्य प्रतिष्ठापकश्चेति प्रथितः | अस्य 
हस्ते स शृङ्खलापाशो व्यनक्ति यदयमुग्रतमोऽधिकारी दण्डाधिकारी वेति | अयञ्च 
स्वीकृतापराधम्‌, कृतप्रायश्चित्तं पापिनं तथैव मुञ्चति, यथा चौराः पशून्‌ तृष्णादिभि- 
स्तर्पयित्वा पापेभ्यो मुक्ता भवन्ति | एवं राजपदाभिधेयोऽयं सर्वशक्तिसम्पन्नोऽधिकारी 
वेदेषु प्रतिष्ठापितः। अस्य शासनमतीवोग्रं निष्पक्षं कूटादिरहितमस्ति। शासनस्येदं 
वैलक्षण्यम्‌, यदयं जनैः कृतं गुप्तमप्यपराधं विज्ञातुं समर्थः। अतः सुव्यवस्थितं 
सुनियन्त्रितं चास्य शासनं विधिव्यवस्थायाः प्रतीकभूतमस्ति। 

राज्ञो वरुणस्यास्य सहयोगिनः सूर्यचक्षुषोऽग्निर्जिहः सोमः, दैत्याः, 
आदित्यः, मित्रश्च सन्ति। अयमेतेषां सर्वेषां राजेति। एवमयं योग्यशासनाधिकारिषु 
महादर्शभूतोऽस्ति | 

अस्य वरुणस्य शासनव्यवस्था विभिन्नविभागेषु विभाजिताऽस्ति। प्रमुखतया 


कार्यकारिणीरक्षा या दण्डदात्री सभा, त्रस्तसदनम्‌, व्यवस्था चेति। अस्य प्रधान- 
सहयोगिरूपेण मित्रोऽपि प्रसिद्धः । “मित्रावरुणौ वा अपां नेतारौ’ इत्यनेनोप- 


१. ऋ.सं. ७/८६/४। २. तत्रैव-७/८७/३। 

२. तत्रैव-७/८७/५। ४. अथर्ववेदे-४/८६/६। 

५. ऋ.सं. ७/८६/५। 

६. (क) ऋ.सं. ४/४/३, १/३३/८, ९/७३/४, १०/१०/८, ८/४७/११, ७/२८/४। 
(ख) —3/3/3, १/३३/२, ४/१६/४, ४/१५/१२, १/२१/१-४। 

निषद्वाक्येनापि प्रतीयते यदुभावपि सम्मिल्य शासनव्यवस्थामचालयतामिति। 
वेदतत्त्वानुशीलकैयों हि क्रमो वैदिकशासनस्य सुविचार्य समुल्लासितः, तस्मिन्‌ 
क्रमे प्रथमं व्यावहारिक जगति तपसः समुद्धूतं समस्तविधीनां 
नैतिकगुणानाञ्चाधारभूतं शासकीयं तत्त्वं त्रस्तमजायत। तस्माच्च इडा-सरस्वती- 
भारतीति तिसृणां संस्थानां समुद्धव:। तासाञ्च क्रमश इन्द्र-यमराज-वरुण इति 
त्रयोऽधिकारिणः | तत्र इडाया अधिकारी--इन्द्रो राष्ट्रनिवासिनां धारणम्‌, पोषणम्‌, 
नागरिकाणां सौविध्यसम्पोषणञ्च वितनोति। यमराजस्तु दुष्टानां संहारम्‌, 
राष्ट्रप्रबन्धम्‌, दण्डदानम्‌, दण्डनिर्णयञ्च विदधाति। वरुणः श्रेष्ठविदुषां दिवनाम्नीं 
सर्वोत्कृष्टां सभाम्‌, विधिनिर्माणम्‌, न्यायञ्च निर्माति। 


वैदिककोशानुसारेण राज्यसत्ताया अनेके प्रकाराः समुपलभ्यन्ते । 
तत्रालोचकैर्यो निष्कर्षः समुद्धावितः, तदनुसारं शासकानां पदानुरूपोपाधेरप्युल्लेख 
उपलभ्यते। यथा--'भोज्यं नाम भोजोपाधिधारिणो राज्ञः पदम्‌’ इत्याद्यवलोक्य 
सन्देहो भवति यदिमे प्रकारा राजराज्यशासनेषु कतमस्य बोधका वर्तन्ते। तत्र 
वस्तुतो राजराज्यशासनानि पृथक्‌ पृथग्‌ वर्तन्ते। 


ब्राह्मणग्रन्थेभ्योऽवगम्यते यत्‌ प्राचीनकाले (वैदिकयुगे) राजानः स्व-स्व 
शक्तिज्ञापनाय संवर्धनाय च तत्तत्पदसूचकान्‌ यज्ञान्‌ सम्पादयन्ति स्म। यो यादृशं 
यज्ञं करोति स्म, स तादृशेन पदेनालङ्कृतो भवति स्म। राज्यानां नामानि विभिन्नेषु 
वैदिकग्रन्थेषूपलभ्यन्ते। तत्र मैत्रायणीसंहितायाम्‌ , तैत्तिरीयब्राह्मणे तथा च 
ऐतरेयब्राह्मणे क्रमशस्त्रयोर्विंशतिराज्यानां नामोल्लेखो वर्तते। येषाञ्च स्वरूपं 
वैदिककोश:, प्राचीनभारतीयशासनपद्धतिः, प्राचीनभारते राज्यं न्यायपालिका च, 
जातककालीनभारतीयसंस्कृतिरित्यादिग्रन्थेषु सम्यक्‌ समुद्घाटितमस्ति। एवमेव 
रद्रवस्वादीनां त्रयोदशाधिकारिणामपि तथा तद्विभागानाञ्च समुल्लेखस्तत्तद्‌- 
ग्रन्थेषूपलभ्यते। 


वैदिककालीनसमाजे समाजस्य समुन्नयनाय, विकासाय, सुरक्षार्थञ्च 
सभासमित्यादीनामपि सङ्घटनमासीदिति वयमवगच्छामो विभिन्नेभ्यो वैदिकग्रन्थेभ्यः। 
वेदेषु सामान्यलोकनिर्णयादारभ्य राजकीयपरमोच्चनिर्णयपर्यन्तं सर्व॑ तावत्‌ 
नीतिनिर्धारणं जनसभासु, समित्यादिषु च सम्पद्यते स्म। सभासमित्यादिषु 
१. (क) यजु. २७/२९, (ख) यजु. २८/१, (ग) यजु. ४/२६, (ष) वा.रा., युःका. 


२१/२, (च) ऋ.स. १/२४/१०। 
२. वैदिककोशः, पृ. ४४५। 

समाहूतानां मतानां न केवलं श्रवणं भवति स्म, परञ्च तदनुरूपं निर्णयोऽपि भवति 
स्म। अत्रेदमवगन्तव्यं भवति यद्‌ वैदिकयुगीना जनाः सद्धर्मपरिपालकाः शान्तिप्रिया 
अनुशासनभप्रियाश्चासन्‌। एतस्मात्तेऽनुशासनपूर्वकं सुव्यवस्थितरूपेण विविधासु 
संस्थासु सम्भाषणेनाद्यन्तविषयानुशीलनेन च नीतिनिर्धारणं कुर्वन्ति स्म। मन्ये 
तत्कालिका जना नैतिकबलसम्पन्ना:, पक्षपातरहिताः, निर्लोभिनः, कोर्तिप्रिया:, 
प्रज्ञापराधरहिताश्चासन्‌। यथा हि-- 


र्‌ 
विद्यते सभे नाश नरिष्ट। ना वा असि । 


अत्र केचिदामनन्ति यत्तस्मिन्‌ कालेऽधुनावद्‌ राज्यशासनमभिलक्ष्य प्रजासु 
समालोचनस्वरूपो वादः, प्रलापः सम्भाषणं वा प्रवर्तमानमासीत्‌। परञ्च नैतत्‌ 
समीचीनं प्रतिभाति। यतो हि तस्मिन्‌ काले जनैरनवधानतयाऽपि 
क्रियमाणस्येन्द्रियजनितपापकर्मणः प्रायश्चित्तो विधीयते स्म। तथा हि--यद्‌ ग्रामे 
यदरण्ये यत्‌ सभायाम्‌, सभासदः सत्यवादिनो भवन्ति स्म। अनेनावगम्यते 
यत्तात्कालिकेषु सामाजिक-प्राशासनिक-सङ्घटनेषु तथाविधा विविधा मन्त्रणा 
विचारश्च भवन्ति स्म। यत्र प्रतिजनं, समाजस्य वर्गस्य च सर्वाङ्गीणोत्कर्षाय, 
समस्तस्य राष्ट्रस्याभ्युत्नतये, शान्त्यर्थं शत्रुशमनार्थं प्रजापालनार्थञ्च प्राप्तानां 
सामान्यानाञ्च जनानां मध्ये सम्यग्विचारविमर्शा भवन्ति स्म। अथर्ववेदोऽस्मिन्‌ 
विषये प्रस्तौति समुचितं प्रमाणं विपुलाञ्च सामग्रीम्‌। अतः परमपि वेदोत्तरवर्तिषु 
स्मृत्यादिषु ऋषिप्रणीतेषु ग्रन्थेषु सूत्ररूपेण वेदोक्तानां विविधानां विषयाणां 
व्याख्यानं वैशद्येनोपलभ्यते। इदं स्वरूपमस्ति वैदिकलोकतन्त्रस्य यद्‌ राजानः 
केवलं सद्धर्मपालनयैव प्रव्तेरन्‌। तत्र किमपि भौतिकमहत्त्वाकाङक्षायाः, 
पदलिप्साया लेशतोऽपि स्थानं नासीत्‌। मन्ये, तस्मिन्‌ वैदिके युगे परोक्ष॒तो 
राजसमाजे ऋषीणामाध्यात्मिकशक्तिसम्पन्नानां साधकानां प्रबलतममत्यादूतमनु- 
शासनमासीत्‌। तस्मिन्नेव राज्ये ऋषिगणानां ब्रह्मविदां वसतिरासीत्‌, 
यत्राविघ्नमनुशासितं धर्मानुरूपञ्च शासनं प्रजानुपालनपरमासीदिति। राजानोऽपि 
तत्त्वविद्‌ आसन्‌। न केवलं तत्त्वविदः परञ्च तथाविधमहत्त्वाकाङ्क्षिण आसन्‌ यद्‌ 
दैत्यानामनुशासनाय न केवलं मर्त्येऽपि तु स्वर्गेऽपि गन्तुमुत्सुकाः समर्थाश्चासन्‌। 


ऋषयोऽपि काले काले समुत्पन्ने सङ्कटे तेषां धर्मानुरक्तानां जनपालकानां 
शासकानामवितथं साहास्यमाचरितवन्तः। लोका अपि तयोरुभयोः सामर्थ्य 


सार्वकालिकं सर्वजनसंरक्षकत्वं स्वकर्तव्यञ्चाधिगम्य पक्षपातहीना गुणदोषविवेचनः 
RR स्स 
१. अथर्ववेदे- CP-2.W/Roplic Domain. Gurukul Kangri Colietict WaridWas ५ । 

पुरस्सरं सर्वविधसाहाय्यमाचरितवन्त इति। अतः सार्वभोौमिकेर्बाह्येन्द्रियविषय- 
निरपेक्षैः ऋषिभिः शमप्रधानैरुपदिष्टे समाजे जन्मना कोऽपि त्याज्यः, उपेक्ष्यः, 
निन्द्यश्चेति aera नास्ति। यस्मात्‌ सर्वेऽपि जना व्यष्टिरूपेण तथा च 
समष्टिरूपेण राष्ट्रचिन्तनपरास्तत्सञ्चालने सहभागिन आसन्निति विज्ञातं भवति। 


अतः परं वैदिकोत्तरकाले शासकानामुपाधयो रूढाः सञ्जाताः, तथा च 
कानिचन तत्तदुपाधिप्राप्त्यर्थं कर्तव्यानि निर्धारितानि। यथा दिग्विजयपुरस्सरराज- 
सूयाश्वमेधादियज्ञस्यानुष्ठानेनेव चक्रवर्तीति। परिवर्तितस्यास्य शासनतन्त्रस्य 
राजतन्त्रात्मकं स्वरूपं मनु-याज्ञवल्क्य-शुक्र-कोटिल्यादिमुनिप्रणीतेषु अन्थेषु 
पर्याप्तमवलोक्यते। यद्यपि सभा-परिषद्‌-गण-संस्थानामुल्लेख एभिरपि कृतः, 
तथापि तत्र पूर्ववत्‌ तथाविधानां सर्वेषां वर्णानां प्रवेशस्वातन्त्र्यं वाक्स्वातन्त्र्सं 
नासीत्‌। अस्मिन्‌ युगे परोक्षतः शासकानामेव शासनतन्ते 
स्वातन्त््येणैकाधिपत्यमासीत्‌। सभासंस्थादीनामपि निर्धारणे प्रत्यक्षहस्तक्षेपो 
नासीदपि तु राज्ञां नीतित्रवर्तनायैव सापेक्षत्वमासीत्‌। अतोऽस्मिन्‌ काले समेषां 
वर्णानां वर्गाणां जातीनाञ्च सभासु संस्थानेषु च न प्रत्यक्षाधिकारः, न वा 
विचारस्वातन्त्यमासीत्‌। यतो हीयं वेदोत्तरकालिकी शासनपद्भति- 
निरङ्कुशराजतन्त्रात्मिकाऽऽसीत्‌। परञ्च वेदेषु दशिता शासनपद्धतिः 
सत्यधर्मपरिनिष्ठिता सर्वजनतप्रतिनिध्यात्मिका लोकतन्त्रात्मिकैवासीदिति। एवमुभयोः 
शासनपद्धत्योः पार्थक्यं स्पष्टतयैव प्रतिबिम्बितं भवति। 


वैदिकयुगे सभासंस्थादीनां समुद्भवविषये कश्चिद्विशिष्टः कालो निश्चेतुं न 
शक्यते, परञ्च तत्र तासां मानवोद्भवात्मकमपि स्वरूपं न कल्पयितुं शक्यते। यतो 
हि भारतीयायां वैदिक्या परम्परायामेकेश्वरवादस्यैव मूलत्वमस्ति। प्रथमं हिरण्यगर्भः 
सञ्जातः। अथवा विराट्पुरुषस्यैव प्रथमं समुद्भवः। एवमनादिकालादेव प्रकृत्याः 
प्रधानाप्रधानयोर्जञानं यस्मिन्‌ समाजे भवतीति, तत्र तथाविधं कालनिर्धारण- 
मनपेक्षितमेव। तथापि जनसमूहः काले काले स्वसौविध्यार्थं गुणदोषादिकान्‌ 
लाभालाभं च समीक्ष्य नेतृन्‌ निश्चिनोति स्म। 


यद्यपि भौतिकवादिनां मतानुकूलमाधुनिक्यां विकासवादात्मिकायां परम्परायां 
कथनमिदं समुचितं यदुत्तरोत्तरं विकासमधिमानवं प्रथमं परिवारेण सह सम्बध्नाति। 
प्रकृत्यैव बालोऽपि स्वपालकानुगो भवति। तथैवैकस्यापरेण समूहेन शत्रुमित्रयो 
सम्बन्धोऽपि भवति। अतः स्वभावतः क्रमशो विकसितो मानवः स्व-सुरक्षानुरूपं 
विविधं संसक्तजनसमूहं निर्माति साधनानि च सृजति साध्यान्युन्मीलयति। “ततो 

विश्वं व्यक्रामत्‌ शासनानशने अभि’ इत्यस्याम्‌ ऋचि जगद्रचयिता प्रथमः शासको 
यस्य चराचरजगति शासनं वर्तते, अन्यत्र सूक्ते “यः प्राणतो निमिषतो महित्वैक 
इद्राजा जगतो बभूव” इत्यत्र स हिरण्यगर्भाख्य: सर्वशक्तिमान्‌ ईश्वर एव 
समस्तभूमण्डलस्य जगन्मण्डलस्य वा राजा बभूव इति ज्ञायते। 


'नासदीयसूक्तेऽपि पुरुषो भोक्ता, अर्थात्‌ प्रधानः। परञ्च भोग्यवस्तूनां स 
स्वयं निर्माता नास्ति, अपि तु सहैव तानि भोग्यवस्तूनि ब्रह्मणैव निर्मितानि भवन्ति। 
एवं वैदिके युगे कापि वर्तमाना सामाजिकी व्यवस्था मानवकल्पिता नास्ति, परञ्च 
सहैव भोग्यत्वेन समुद्भूताऽस्ति। 


ज्ञानं सविषयं भवति। विषय एव नास्ति चिन्तनं किं स्वरूपम्‌। तण्डुलं 
नास्ति ओदनस्य का चर्चा। द्रव्यं स्वतः सम्भूतं, तस्योपयोगः, तस्योपयोगस्य 
प्रकाशश्च देशकालपरिस्थित्यादिभेदा भिन्ना भिन्ना भवन्ति। अतो विकासवादस्य 
समुद्धावनं कल्पनामात्रमेवास्ति। एवमेवाक्षरसमाम्नायोऽपि शासनविधेरनादि- 
त्वमवद्योतयति। तत्र पतिशब्दो बहुर्थक:। वैदिककालादस्य शब्दस्याविच्छिन्नप्रयोगो 
मुख्यार्थे प्रचलन्नस्ति। येन च विज्ञायते यत्‌ मानवेषु स्वाभाविकरूपेण गुणकर्मतः 
प्रधानाप्रधानभावः प्राक्कालादेवासीदिति। अपि च सर्वविदितमस्ति यद्‌ 
वैदिकसभ्यतायाः प्रारम्भिकस्रोतांसि अरण्येषु ग्रामेषु वोपलभ्यन्ते। तत्र विविधानां 
परिवाराणां वर्गाणाञ्च समुन्नत्यर्थं शान्तिसुरक्षार्थं च सुव्यवस्थितप्रकारेण सामाजिकः 
राजनैतिक-धार्मिक-व्यवहारसम्पादनार्थं जनैः सङ्घानां परिकल्पनं तथानुसृतं यथा देवा 
देवपतिमनुसरन्ति स्म। तत्र स्वाभाविकीयं प्रक्रिया यद्‌ यथा गृहे परिवारे यथैकः 
प्रधानजनो भवति, तथा ग्रामे, ग्रामसमूहे नगरे राष्ट्रे वा कश्चिदेकः प्रधानपुरुषो 
भवत्येव। तथाविधानि चोपलभ्यन्ते प्रमाणानि वेदेषु। तथा हि प्रथमं तावद्‌ विभिन्नानां 
परिवाराणां प्रधानपुरुषाणां समुल्लेख उपलभ्यते। यस्मिन्‌ धीमानो रथकाराः, कर्माराः, 
मनीषिणः प्रमुखा वर्तन्ते। क्रमशो ग्रामे, ग्रामसमूहे, नगरे चैतेषां सभासमितिषु 
प्रातिनिध्यमासीदित्यवगम्यते। सम्मिलितेषु प्रतिनिधिभूतेषु पूर्वोक्तेषु जनेषु स्व-स्व 
वर्गेषु सम्मत्यर्थं देशकालानुरूपं धर्मानुर्तं जनमेव पदानुरूपसामर्थ्यसम्पन्नं जनमेव 
निश्चिन्वन्ति स्म। कस्यचिदपि परिवारस्य समाजस्य व कश्चिदेको मार्गदर्शकः, 
शासकः, नियन्त्रको वा भवत्येव। यो हि समाजः सदाचारसम्पन्नः कर्मनिष्ठश्च भवति, 
समानरूपेण परस्परसुखदुःखानुभूतौ सम्मिलितो भवति, तस्मिन्‌ स्वार्थरहिते समाजे 
जात्यादिकमाश्रित्य मानवीयगुणानामुपेक्षा न भवति, परञ्चोत्कृष्टगुणशालिनां 


__________--->-----------> 

समादरपूर्वक॑ साग्रहसमायोजनं भवति कल्याणमयकार्यक्रमेषु। अन्यथा हि वैदिकं 
गुरुत्वं ब्रह्मवचश्च परिच्छिन्ने भवत:। सम्भूयैव जनकल्याणं राष्ट्रकल्याणं वा कर्तु 
शक्यते। 


वेदानां सूक्तिषु समृद्धिकाङ्क्षिण्यः सूक्तयो वर्तन्ते। स्तोतारस्तु शमप्रधाना 
ऋषयः समृद्धिनिराकाङ्किणः। तर्हिं कस्य हिताय ते मन्त्रा ऋषिभिरुन्मीलिताः। 
लोकानामेव। तत्रापि धनधान्यसमृद्धिकाङक्षिणां वणिजां कृषिकार्ये च संलग्नानां 
कृषकाणाम्‌। तयोर्हितकामनयाऽत्र ऋषयो यज्ञादिषु प्रवृत्ताः। अतस्तस्मिन्‌ समाजे 
जात्यादिना कस्यचिदुपेक्षा न भवति स्म। सर्वेऽपि सामान्या वा जनप्रतिनिधयः 
कोर्तिमृद्धञ्चाभिलषन्तो राष्ट्रसमुन्नतये दत्तावधाना -लक्ष्यैकसाधका वर्ग-जाति- 
क्षेत्रादिसम्बन्धिनीं पक्षपातादिरूपिणीं दुर्भावनां परिहृत्य लक्ष्यमभिलक्ष्य सम्मिलिता 
बभूवुः | यद्यपि तात्कालिके समाजे कार्यभेदाद्‌ वर्गभेदव्यवस्थाऽऽसीत्‌, तथापि सर्वे 
जनाः सामूहिकरूपेण राषट्रोत्थानभावनया तथा च जनकल्याणकामनया 
सामाजिकव्यवहारसाधनाय, नीतिनिर्धारणाय, निर्वाचनादिकार्यसम्पादनाय सम्मिलिता 
बभूवुः। अयमेव वैदिकसमाजस्य श्रेष्ठादर्शः । 


इमाश्च संस्था राष्ट्रोत्क्षेकफलायैव यद्यपि भवन्ति स्म, तथापि 
कार्यभेदानुसारेण तासां विविधानि स्वरूपाणि समवलोक्यन्ते। तत्राथर्ववेदमधि- 
कृत्यानुशीलने कृते सति प्रतीयते यत्‌ सामाजिकव्यवस्थाया व्यवस्थापनाय, 
शासकीयनीतिनिर्धारणाय, लोककल्याणाय, धर्मानुष्ठानाय, जनानां ग्रामादारभ्य 
नगरपर्यन्तं सुखसमृद्धिविवर्धनाय विविधाः संस्था आसन्निति। तत्र 
समासमित्यादिभिरारभ्य भारती, सरस्वती तथा च व्रात्यपर्यन्तं त्रिंशत्संख्याकानां 
संस्थानामुल्लेखो वेदेषूपलभ्यते। संस्थानां प्रयोजनमुपयोगश्च क्वचित्सूत्ररूपेण 
क्वचिच्च विस्तरेणोपलभ्यते। राज्ञो राज्यस्याधिकारकर्तव्ययोनिर्धारणे राज्यसत्ताया 
उद्देश्यविनिश्चये न्यायप्रक्रियाया महत्त्वपूर्ण योगदानमस्ति। 


यदि च राज्ये निष्पक्षतया न्यायव्यवस्थायाः प्रवर्तनं समाजे नास्ति, तर्हि 
राज्यसत्तायाः संस्थायाश्च निष्प्रयोजकत्वमेव। निष्पक्षन्यायव्यवस्थायां विश्वस्ता जना 
राष्ट्र राजानं प्रति च समधिकमुत्तरदायित्वमावहन्ति। कर्तव्यं प्रति दत्तावधाना भवन्ति। 
इयमेव भावना वैदिकचर्चासु समवलोक्यते। राजा स्वयमेव सवोच्चदण्डाधिकारी, 
न्यायकर्ता, लोकानामार्तिहा सौविध्यव्यवस्थापकश्चासीत्‌। यद्यपि न्यायाधिकरणानां 
समितिसंस्थादीनां ग्रामे नगरे वा न्यायसम्पादनेऽप्युत्तरदायित्वमासीत्‌, तथापि तन्त्रस्य 
सर्वोच्चशक्तेः प्रतीकस्थानं राजैवासीत्‌। 

भारतीयसंस्कृतौ पञ्चविस्ताररूपेण पञ्चायतनमनादिकालात्प्रसिद्धमस्ति। 
तत्रैका प्रधानशक्तिः, अन्याश्च सहायकाः। इयं या परम्परा पञ्चजनाः? इति सा 
पञ्चपरमेश्वररूपेणाद्यापि ग्रामे ग्रामे निर्बाधं प्रवर्तते। एवं सर्वशक्तिसम्पन्नेन राज्ञा सवें 
दण्डनीया इति काठकसंहितायां राजा शूद्रस्य दण्डद: कथ्यत इति चोक्तमस्ति। एवं 
नागरिकन्यायस्य क्रियान्वये राजाऽन्तिमोऽधिकारी भवति स्म। सत्यविनिश्चये स 
केवलमन्तिमं निर्णयं विदधाति स्म। आपराधिकन्यायाधिकरणानां स्थितिविषये 
वरुणदेवतायाः स्तवने प्रायश उल्लेखो दरीदृश्यते । स वरुणो राजसत्ताया: 
प्रतिनिधिभूतः। तस्य लोकानां समस्तापराधाभिज्ञत्वं प्रथितम्‌ । 


निष्कर्षतया तथ्यमिदं निःसरति यद्‌ अनन्ता वै वेदा इत्याभाणकमाश्रित्य 
तेषामनन्तविषयत्वमपि गम्यं भवति। तत्र केचन विषयाः स्वमत्या सङ्क्षिप्ततयाऽत्र 
्रस्तुताः। वेदानामवलोकनेनेदं तथ्यमक्षिपथमापतति यद्‌ वेदेषु प्रयुक्ताः शब्दा 
यथाऽर्थानामानन्त्यमवद्योतयन्ति, न तथेयं परम्पराऽनन्तरमवलोक्यते। यथा 
व्यवहारशब्दः, धर्मशब्दश्च वैदिकवाङ्मये समस्तसामाजिक-धार्मिक-राजनैतिक- 
आर्थिकम्रभृतिविधानां बोधकौ स्तः । परञ्च तदुत्तरवर्तिनि साहित्ये प्रत्येकं 
व्यवहारस्य विषयस्य वा ज्ञानाय प्रतिपादनाय च पृथक्‌ पृथक्‌ शब्दाः प्रयुक्ता 
वर्तन्ते। मन्ये सूत्ररूपेण समुन्मीलितानां वैदिकमन्त्राणामनन्तरमाचार्यैः 
कृतमनुशीलनं परिष्कारो विस्तरश्चैव तत्र तत्र वैशिष्ट्यमिति। 

6 


शतपथब्राह्मणे- ५/४/४/७। 

काठकसंहितायाम्‌- २६/४। 

श्रौतस्मार्तयज्ञेषु विज्ञानम्‌ 


डॉ. महेन्द्रपाण्डेयः 
प्राध्यापक:, वेद-विभागे 
सम्पूर्णानन्दसंस्कृतविश्वविद्यालये 
वाराणस्याम्‌ 


oR oR भै 


यजूधातो: निष्पन्नोऽयं यज्ञशब्द:, इज्यन्ते देवा अस्मिन्निति तदर्थ: | 
चत्वारो वेदा: साङ्गाः सरहस्याः सच्छिष्येभ्यः सम्प्रदीयन्ते सदाचार्य्यैयेन स यज्ञ: | 
यजनं धर्मदेशजातिमर्यादारक्षायै महापुरुषाणामेकीकरणं यज्ञ:। शतपथब्राह्मणे 
निगदितं सर्वेषां देवानाम्‌ आत्मा यज्ञ इति। साम्प्रतिके युगे विज्ञानस्य महत्त्वम्‌ 
अतीव प्रतीयते। विशिष्टं ज्ञानं विज्ञानं भवति। 
अस्मिन्‌ संसारे यावन्तो जङ्गमात्मका: प्राणिनः सन्ति, तेषां मनुष्येषु 
परस्परोपकारभावो जायते। एतदर्थं हि प्रथमतो जगत्पिता देवान्‌ संसृज्य 
अन्तरिक्षादिस्थानं सृष्टवान्‌। यज्ञेन देवा: सौख्यसाम्राज्यमनुभवन्ति, सर्वे मनुष्या 
यज्ञेन महद्वैभवं प्राप्नुवन्ति। यथा गीतायाम्‌ 
सहयज्ञाः प्रजाः सृष्टा पुरोवाच प्रजापतिः। 
अनेन प्रसविष्वध्वमेष वोऽस्त्विष्टकामधुक्‌।। 
देवान्‌ भावयतानेन ते देवा भावयन्तु वः। 
परस्परं भावयन्तः श्रेयः परमवाप्स्यथ।। (गीता-३/१०-११) 
सर्वे विद्वांसो विदन्त्येव यद्‌ वैदिकवाङ्मयेषु विज्ञानस्य मुख्यमवलम्बनं 
यज्ञोऽस्ति। सर्वेऽपि विज्ञानावलम्बिनः स्वमतं वेदप्रतिपादितैः प्रमाणैः परिपुष्ट 
कुर्वन्ति। न हि केवलं भारतीया एव श्रद्धालवः, अपि तु पाश्चात्या अपि वैज्ञानिका 
विद्वांसः श्रद्धानता दृश्यन्ते, यतो हि वैदिकवाङ्मये यज्ञादिकर्ममूलं विज्ञानमस्ति। 
पुरुषवृक्षनदीकूपादिप्रकृतिपारमार्थिकपदार्थानां सृष्टिस्थपृथिव्यन्तरि्षद्युस्थानामैहिक- 
विषयाणां व्यवहाराणां प्रबोधनस्य च पर्याप्तान्युदाहरणानि लभ्यन्ते। 
विज्ञानविषये पुरुषसूक्तं प्रसिद्धमस्ति। अत्र साङ्गवेदपुरुषयज्ञपुरुषकालपुरुषा 
इव वैज्ञानिकपुरुषोशूपि, वर्तते 

सर्ववेदान्तवेद्य: परमात्मा स्वमायया विराङ्देहं ब्रह्माण्डरूपं सृष्ठा तत्र 
जीवरूपेण प्रविश्य ब्रह्माण्डाभिमानी देवतात्मा जीवोऽभवदित्यर्थः। स एव 
भूमिसृष्टेरनन्तरं तेषां जीवानां शरीराणि उत्पादितवान्‌। पुरुष एव यज्ञाद्‌ 
दधिमिश्रमाज्यं सम्पादितवान्‌। तथा च गवाश्वादीन्‌ पशून्‌ उत्पादितवान्‌। तथा चैवं 
ब्राह्मणादीन्‌ मनुष्यान्‌ चन्द्रादिदेवान्‌ अन्तरिक्षादिलोकान्‌ वसन्तादीन्‌ ऋतून्‌ इति। 
स च जीवनव्यापारे ज्ञानार्थं धर्माधर्मव्यवहार-्राह्याग्राह्मलक्षणं कर्तव्याकर्तव्यकर्म च। 
कथितमपि— 


'तस्माद्यज्ञात्सर्वहुत ऋचः’ (शु.य. ३१.७) यतो हि क्रग्यजु:- 
सामभिश्छन्दोभिश्च विना यज्ञा न सिद्धयन्ति। तथा ये सृष्टिसाधनयोग्यास्तान्यपि 
उत्पादितवान्‌। “यज्ञो वै कर्म” (शतपथनब्रा. १.१.१.१) तथा च “यज्ञो वे 
सर्वकामधुक्‌”, अतो भूलोके यज्ञस्य परमं महत्त्वं वर्तते। 

प्रधानत्वेन परोपकारं जगत्कल्याणं चाभिलक्ष्यैव यज्ञादीनां विधानं मनीषिभिः 
कृतम्‌। सम्यगेवोक्तं ब्राह्मणग्रन्थेषु-- 

यज्ञोऽपि तस्यै जनतायै कल्पते यत्रैव विद्वान्‌ होता भवति। 
(ऐत.ब्रा. १.२०) 
यद्यपि प्रकृतिरियं स्वयमेव अग्न्यादिभिः पुष्पादिभिश्च दोषं शोधयति परं 
मानवनिर्मितं प्रदूषणं शोधयितुं सा नैव क्षमा। तत्रास्ति पुरुषप्रयत्ननिवार्यत्वम्‌। 
गोघृते गुग्गुलकेसरयुक्तकस्तूर्यादिद्रव्येषु च तादृशं सामर्थ्यं वर्तते यद्‌ रोगान्‌ 
रोगकारणानि तानि सद्यो घ्नन्ति। वायोयो दुर्गन्धियुक्तो विकारदोषः 
प्राणिकृतकर्मभिर्जायते सोऽपि होमेन दूरीभवति। वेदे निगदितं यत्‌ 
यस्य कूर्मो गृहे हविस्तमग्ने वर्द्धया त्वम्‌। 
तस्मै देवा अधिशुवन्नयं च ब्रह्मणस्पतिः (यजु. १७.५२) 
यज्ञैश्च पर्यावरणरक्षा विधेयाऽस्ति, तथैव आन्तरिकपर्यावरणरक्षार्थमपि महान्‌ 
प्रयत्नः कार्यः। सामाजिकपर्यावरणं कथं शुद्धं स्यादिति जिज्ञासायाम्‌ अनेके 
वेदमन्त्रा दृष्टिपथमुपयान्ति। श्रेष्ठः समाजः कीदृक्‌ स्यात्‌ कथं वा व्यवहरेदाचरेद्‌ 
वेति तल्लक्षणं तद्विधिश्चोत्तमरीत्या प्रतिपाद्यते। ऋग्वेदस्य दशमः 
मण्डलस्योपान्तिमसूक्ते त्रयो मन्त्रा इत्थं पठिताः 
सङ्गच्छध्वं संवदध्वं सं वो मनांसि जानताम्‌ 
देवा भागं यथापूर्वे संजानाना उपासते॥ 
समानो मन्त्रः समितिः समानी समानं मनः सह चित्तमेषाम्‌। 


oo RRA eA Bing Sat, वो ,हृविषा जुहोमि। | 

समानी व आकूतिः समाना हृदयानि वः। 
समानमस्तु वो मनो यथा वः सुसहासति।। 
एवंविधा अन्येऽपि बहवो मन्त्रा वेदेषूपलभ्यन्ते, यत्र व्यक्तिमारभ्य 
कुटुम्बसमाजराष्ट्रसार्वभौमपर्यन्तं जनेभ्यो बहुमूल्या उपदेशा उपदिष्टा: सन्ति। अतो 
यदि जगति वर्तमानानां पुरुषाणां सुखेन जिजीविषा वर्तते, तर्हि वेदे ये ये मन्त्राः 
परमेश्वरेण दत्तास्ते सर्वैरपि पुरुषैः स्वीकर्तव्याः। उक्तञ्च गीतायाम्‌ 
यज्ञो दानं तपः कर्म न त्याज्यं कार्यमेव तत्‌। 
यज्ञो दानं तपश्चैव पावनानि मनीषिणाम्‌।। 
तत्‌ कर्म अपि श्रौतस्मार्तरूपं द्विविधम्‌। तत्र येषां यागानां श्रुतिषु विधानं 
लभ्यते, ते श्रौतयज्ञाः कथ्यन्ते। येषां यागानां विधानं गृह्यसूत्रेषु वर्तते ते स्मार्त- 
यज्ञा: कथ्यन्ते। 
श्रौतादियज्ञकर्मण नित्यनैमित्तिककाम्यनिषिद्धरूपं चतुर्विधं यज्ञकर्म 
प्रतिपादितमस्ति। 


१. तत्र नित्यम्‌--यावज्जीवमग्निहोत्रं जुहोति, तस्य नियतनिमित्तत्वात्‌। 
२. नैमित्तिकम्‌-यस्य गृहान्‌ दहत्यग्नये क्षामवते पुरोडाशमष्टाकपालं 
निर्वपेत्‌, तस्य नियतनिमित्तत्वात्‌। 
३. काम्यम्‌--चित्रया यजेत्‌ पशुकामः’ इत्यादिकम्‌। 
४. निषिद्धम्‌ --तस्मान्मवद्वाससा न संवदेत्‌ न सहासीत इत्यादिकम्‌। 
तेषु नित्यनैमित्तिकानुष्ठानात्तदकरणे प्रत्यवायो भवति। यथा याज्ञवल्क्येन 
प्रोक्तम्‌ 3 
'विहितस्याननुष्ठानान्निमित्तस्य च सेवनात्‌। 
अग्निग्रहाच्चेन्द्रियाणां नरः पतनमृच्छति।।” (या. स्मृतिः, ३/२/९) 
श्रौतकर्माणि पञ्चधा विभक्तानि सन्ति। तथा हि अग्निहोत्रं, दर्शपूर्णमासौ, 


चातुर्मास्यानि, पशुः, सोमश्चेति। स्मार्तकर्माण तु--औपासनहोमः, वैश्वदेवम्‌, 
पार्वणम्‌, अष्टका, मासश्राद्धम्‌, श्रवणा, शूलगव इति सप्त पाकयज्ञसंस्थाः। 
अग्निहोत्रं, दर्शपूर्णमासौ, आग्रायणम्‌, चातुर्मास्यानि, निरूढपशुबन्धः, 
सौत्रामणी, पिण्डपितृयज्ञादयो दर्विहोमा इति सप्त हविर्यज्ञसंस्थाः। 
अग्निष्टोमः, अत्यग्निष्टोमः, उक्थ्यः, षोडशी, वाजपेयः, अतिरात्रः, 
अप्तोर्यामिति सप्त८व्योमसा00001. Gurukul Kangri Collection, Haridwar 

तत्र दर्शपूर्णमासौ अमायां पूर्णिमायाञ्च कर्तव्यौ। अस्य च कर्मण: सम्पादने 
सपत्नीकेन यजमानेन सह चत्वार ऋत्विजो भवन्ति। तत्र पौर्णमासमनुष्ठाय ततो 
दर्शोऽनुष्ठेयः। दरर्शपूर्णमासयागकर्मणि षड्यागा भवन्ति। तत्र 
पौर्णमास्यामाग्नेयोऽष्टाकपालः पुरोडाशयागः, अग्निषोमीय उपांशुयाग 
आज्यद्रव्यकः। अग्निषोमीय एकादशकपालः पुरोडाशयाग इति त्रयम्‌। दर्शे च 
आग्नेयोऽष्टाकपालः पुरोडाशयागः, इन्द्रदेवताको दधिद्रव्यको यागः, इन्द्रदेवताकः 
पयोद्रव्यको याग इति त्रयम्‌। दर्शपूर्णमासाविष्टीनां प्रकृतियागः। यत्र 
समग्राङ्गोपदेशः सा प्रकृतिः। यत्र चान्यतोऽङ्गप्राप्तिः, सा विकृतिरिति। 


चातुर्मास्यम्‌--चतुर्षु मासेषु भवानि चातुर्मास्यानि कर्माणि। चातुर्मास्ययाग- 
कर्मणि चत्वारि पर्वाणि भवन्ति। वैश्वदेव-वरुणप्रधघास-साकमेध-शुनाशीरीय- 
संज्ञकानि। यागस्यारम्भः फाल्गुन्यां पौर्णमास्यां कर्तव्य: । 

अग्निहोत्रम्‌ --अग्निहोत्रकर्मणि अग्निग्रहणं तु आधानेनैव भवति। आधानं 
च वसन्ते ब्राह्मणोऽग्नीनादधीत, ग्रीष्मे राजन्यो, वर्षासु वैश्यः, एतावता 
अग्निहोत्रकर्म त्रैवर्णिकान्‌ प्रतिवर्णोद्देशेन विहितमिति। अनेनैव अग्न्याधानेन 
श्रौतानामग्नीनां सिद्धि:। 


निरूढपशुबन्ध:--प्रतिवर्ष वर्षतौ अमायां पौर्णमास्यां वा पशुना यागः 
कार्य:। 


आग्रायणेष्टि:--अग्नेनवान्नोपत्यान्तरमयनमाचरणं यस्य तदाग्रायणाख्यम्‌। 
सा च शरदि वसन्ते च कर्तव्या। द्रव्यमत्र पुरोडाशश्चरुश्च। 


सौत्रामणी-ऋद्धिकामस्याग्निचितो मुखेतरच्छिद्रसोमवामिनो मुखेन 
सोमवामिनो राजच्युतनृपस्य पशुकामस्य च सौत्रामणीयागः। सा च नित्या काम्या 
नैमित्तिकी चेति त्रिविधा। 


सोमयाग:--अत्र द्रव्यं सोमरसः। सोमो नाम लताविशेषः। यागेऽस्मिन्‌ 
षोडश ऋत्विजः, ते च गणचतुष्टयेन विभक्ताः सन्ति। यागोऽयं दिनैकसाध्यः, 
तथापि wig: सहितैः पञ्चभिर्दिनैरनुष्ठीयते । 

वाजपेयः-यागेऽस्मिन्‌ ब्राह्मण-्षत्रियमात्रस्यैवाधिकारोऽस्ति। सप्त- 
संस्थान्तर्गते वाजपेये तु वैश्यस्याप्यधिकारो भवति। कालश्चास्य शरदर्तुः। 
यागस्यारम्भेऽन्ते च बृहस्पतिसवो ज्योतिष्टोमो वा। अथवा वाजपेयस्य द्वादशसु 
शुक्लपक्षेषु द्वादशानामनुष्ठानम्‌। ण 

राजसूय:--येन राज्ञा वाजपेययागो न सम्पादितस्तेन राजसूययागः कर्तव्य: 
यज्ञे$स्मिन्‌ SAT ma mR अनुमत्याद्या इष्टयः, 


= 
3 

मल्हाद्याः पशुयागाः, wean: सोमयागाश्च भवन्ति। यागस्यारम्भकालः 
फाल्गुनशुक्लप्रतिपद्‌ भवति। 

अश्वमेधः--यागेऽस्मिन्‌ अभिषिक्तः सार्वभौमराजा एव अधिकारी भवति। 
अश्वस्य सवनीयपशुत्वादश्वमेधसंज्ञा। फाल्गुनशुक्लस्याष्टम्यां नवम्यां वा अथवा 
ग्रीष्मे यागस्यास्य प्रारम्भः कर्तव्यः। 


अग्निचयनम्‌-चयनं नाम इष्टकाभिः सम्पादितः स्थण्डिलविशेषः। अतः 
अग्न्याधारत्वादस्य स्थण्डिलस्य अग्निचयनमिति। यागेऽस्मिन्‌ वेद्या रचना 
१०८०० इष्टकाभ्यो भवति। वेद्या आकृतिः पतत्रप्रसारितपक्षिण इव भवति। अस्य 
च सोमयागत्वाद्‌ वसन्तः कालः। 

स्मार्तयज्ञेषु प्रथम औपासनहोमः--द्रव्यैर्हस्तेन क्रियमाणो होम औपासन- 
होम इति। कर्मण्यस्मिन्‌ सायं प्रातः दध्ना तण्डुलैरक्षतैर्वा होम: क्रियते। होमोऽयं 
सपत्नीकेन पुरुषेण सायं प्रातः कालद्वयं यावज्जीवमनुष्ठेयः। 

वैश्वदेवम्‌--पाकयज्ञेषु द्वितीयं वैश्वदेवम्‌। वैश्वदेवस्यैव च नामान्तरं 
महायज्ञ इति। तथा हि देवयज्ञः, भूतयज्ञः, पितृयज्ञः, मनुष्ययज्ञः, ब्रह्मयज्ञ: | 
(शतपथ-ब्रा. १/५/५/१) 

पार्वणम्‌--इदं कर्म प्रत्यमायां कर्तव्यम्‌। नित्यमिदं कर्म। 


अष्टकाश्राद्धम्‌--इदं हेमन्त-शिशिरसम्बन्धिनीषु चतसृषु कृष्णापक्षाष्टमीषु 
अपूप-गोमांस-शाकैरिन्द्र-विश्वेदेवप्रजापति-पितृनुद्िश्य क्रियमाणं कर्म। 


मासश्राद्धम्‌-इदं कर्म मासि मासि क्रियमाणम्‌। “मासि मासि वोऽशनम्‌।' 


श्रवणाकर्म--इदं कर्म श्रावणमासस्य शुक्लपञ्चदश्यां (पौर्णमास्यां) 
कर्तव्यम्‌। तथा च इदं सपेभ्योऽथे क्रियमाणं बलिकर्म। “सक्तून्सर्पेभ्यो बलि 
हरेदाग्रहायण्याः”। इदञ्च सकृत्कार्य, कालसंयोगाभावात्‌। 

शूलगवः--शूलगव इति गोद्रव्यकः कर्मविशेषः। गोः स्थाने 
स्थालीपाकस्यानुष्ठानम्‌। यथा आपस्तम्बगृह्यसूत्रे-'ईशानाय स्थालीपाकं 
श्रपयित्वा’ (९/१३)। | 


एतावता इमे श्रौतस्मार्तयज्ञा भूतानां विलक्षणहितार्थ संवलिता सन्ति। 
तेभ्यो देवशुद्धिः, इन्द्रियशुद्धि:, अहङ्कारशुद्धिः, चित्तशुद्धिश्च भवति। 


तथा च स्मृत्यादिषु गृहस्थेभ्यः पञ्चयज्ञानां यदुल्लेखः, तदाश्रित्यैव कर्तव्य: । 
तथा हि मनुः 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 
३४ सारस्वती सुषमा [ ५८ व. १-२ अ. 


अध्यापनं ब्रह्मयज्ञः पितृयज्ञस्तु तर्पणम्‌। 
होमो दैवो बलिभूतो नृयज्ञोऽतिथिपूजनम्‌।। 
एवं पञ्चयज्ञेषु कृतेषु मनुष्याणां सर्वविधमङ्गलं भवति। अद्यापि दृश्यते 
अनुभूयते यद्‌ यज्ञेनैव प्राणिनामस्तित्वं सम्भवति। यज्ञेनैव भूतले विद्यमानानां 
प्राणिनाम्‌ उत्पत्तिः सञ्जाता तथा च तेनैव जीवनस्य विकासोऽपि। एवञ्च 
देवपितृमनुष्याणां तर्पणेन आदित्यस्तुष्यति, तुष्टे चादित्ये मेघो वर्षति। अपि च 
अग्नौ हुतं द्रव्यं वाष्पीभूय गगनमण्डलं व्याप्नोति पुनातीति। हुतद्रव्यैश्च सर्वे 
प्राणिनः सुवासितेन वायुना शान्तिं पुष्टिमारोग्यं चानुभवन्ति। तद्‌ हुतं द्रव्यं च 
वाष्पीभूय मेघरूपेण परिणमते पश्चाच्च वृष्टिरूपेण भूमौ आपतति। तदेव जलं 
ब्रीह्माद्यत्रेष॒ वनस्पत्यादिषु च शक्तिरूपेण औषधिरूपेण च जायते। स एव 
जलात्मको रसः सर्वान्मनुष्यपश्वादीन्‌ जीवयति शरीरादिकं दृढतरञ्च सम्पादयति। 
रुतिश्चास्मिन्नर्थे भवति--“अग्नेर्वै धूमो जायते धूमादभ्रमभ्राद्वृष्टि:*। 
(माध्यन्दिनीये उव्वटभाष्ये) तथा च गीतायामपि 
अन्नाद्भवन्ति भूतानि पर्जन्यादन्नसम्भवः। 
यज्ञाद्‌ भवति पर्जन्यो यज्ञः कर्मसमुद्भवः'।। (३/१४) 
तथा हि माध्यन्दिनीये भाष्ये 
| 'अग्नौ प्रास्ताहुतिः सम्यगादित्यमुपतिष्ठते। 
७ > आदित्याज्जायते वृष्टिर्वृष्टेरन्नं ततः प्रजाः।। (१०/१०) 
तथा च यज्ञाकरणे प्रत्यवायमाह माधवीये व्यास:-- 
“पञ्चयज्ञाँस्तु यो मोहान्न करोति गृहाश्रमी। 
तस्य नाम न हि परो लोको भवति निन्दितः” ।। 
यज्ञविषये श्रीमद्धागवतेऽपि व्यास:-- 
“यस्य राष्ट्रे पुरि चैव भगवान्‌ यज्ञपूरुषः | 
इज्यते स्वेन धर्मेण जैनवर्णाश्रमान्वितेः | 
तस्य यज्ञे महाभाग भगवान्‌ भूतभावनः | 
परितुष्यति विश्वात्मा तिष्ठतो निजशासने।।” (४/१४/१८-२०) 
एतावता यज्ञः प्राणिकर्मसु श्रेष्ठो भवति, येन कर्मणा सम्पूर्णीविश्वं सौख्यं 


| 

यज्ञपुरुषनामा ईश्वरो जीवश्च। आधिदैविकः प्रजापतिः, आधिभौतिको 
जीवश्च। जीवोऽपि चैतन्यमेव। स अनेकेषु स्थानेषु विभिन्ननामरूपेषु च दृश्यते। 
प्रजापतेरुत्कृष्टरूपं जीव इति। यथा 
मायाँ तु प्रकृतिं विद्यान्‌ मायिनं तु महेश्वरम्‌। 
स मायी सृजतीत्याहुः श्वेताश्वतरशास्त्रिणः?।। 
मनुस्मृत्यनुसारेण तु ऋषिभ्यः पितरः, पितृभ्यो देवदानवास्तथा देवेभ्यः सर्व 
जगदासीदिति— 
“ऋषिभ्यः पितरो जाता पितृभ्यो देवदानवाः। 
देवेभ्यश्च जगत्‌ सर्वं चरस्थाण्वनुपूर्वशः”।। 
श्रुत्यनुसारेण तपस उत्पन्नत्वात्सर्वेऽपि जीव्यत्वात्‌ सर्वाघाद्‌ ऋतादेव 
समस्तब्रह्माण्डस्योत्पत्तिः, यस्मिन्‌ सूर्यचन्द्रनदीसमुद्रकालादीनामुत्पत्तिरभूत्‌। यथा-- 
ऋतं च सत्यं चाभीद्धात्तपसोऽध्यजायत। 
ततो रात्र्यजायत ततः समुद्रोऽर्णवः।। 
समुद्रादर्णवादधि संवत्सरोऽजायत। 
अहोरात्राणि विदधाद्विश्वस्य मिशतो वशी।। 
सूर्याचन्द्रमसौ धाता यथा पूर्वमकल्पयत्‌। 
दिवं च पृथिवीं चान्तरिक्षमथो स्वः।। (ऋ.सं. १०/१९०/१-३) 
वैदिकयागकर्मसु शान्तिपुष्ट्यादिकर्मसु विनियोगा लभ्यन्ते दृश्यन्ते च-- 


द्यौः शान्तिरन्तरिक्षं शान्तिः पृथिवी शान्तिरापः शान्तिरोषधयः 
शान्ति.....इत्यादयः'। (शु.यजु. ३६/१७) 

वेदेषु सङ्ग्रामे शत्रोः प्रबलसेनासंहणाय नृपतेर्जयाय चानेका 
अभिचारमन्त्रा: सन्ति। व्याधिनाशाय विभिन्नप्रकारकाणामौषधीनां प्रयोगो मन्त्रैः सह 
समुपलब्धो भवति। ज्वर-यक्ष्मा-कुष्ठ-कुलक्रमागतरोगविषादीनां निवारणाय 
बहुविधोषधीनां प्रयोगा नानाविधानैः सह समुपलन्धा भवन्ति। वेदमन्त्रैर्मनुष्याणां 
कल्याणस्य भावनाः प्रस्फुटा भवन्ति। 

यज्ञादुत्पन्ना एव गवादयः पशवः, ऋगादिवेदा:, ब्राह्मणादयो मनुष्याः, 
चन्द्रादयो देवाः, अन्तरिक्षादिलोकाः, वसन्तादयः ऋतव इति। 

कामानामुपादेयत्वेनायमेव यथार्थयज्ञः कल्पितः। यथा--यज्ञोऽयं 
सर्वकामधुक्‌’ (अङ्गिरा)। यज्ञेनैव कल्याणप्रदं भवति, तथा हि--“यज्ञा: 
कल्याणहेतवः?” (विष्णुपुराणे)। 

“अग्निहोत्रं जुहुयात्‌ स्वर्गकामः। 
नौ ह वा एषा स्वर्ग्या यदग्निहोत्रम्‌'।। (शत. २/३/३/१५) 
यज्ञे कृते स्वराज्यस्य प्राप्तिर्भवति 
“यम्‌ एवं विद्वान्‌ वाजपेयेन यजति गच्छति स्वराज्यम्‌’’। 
जायमानो वै ब्राह्मणस्त्रिभिः ऋणवान्‌ जायते--ब्रह्मचर्येण ऋषिभ्यो यज्ञेन 


देवेभ्यः प्रजया पितृभ्य इति। अपि च-_ब्राह्मणा विविदिषन्ति यज्ञेन दानेन 
तपसाऽनाशकेन। (बौधायनः) 


दैनन्दिनषट्कर्माण अपि बोधयति 
“सन्ध्यास्नानं जपश्चैव देवतानाञ्च पूजनम्‌। 
वैश्वदेवं तथातिथ्यं षट्कर्माणि दिने दिने।।”” 
यज्ञ एव जीवनाधायकः सद्गमनस्य च जनिता “यज्ञो वै आपः। यज्ञो 
वै अन्नः। यज्ञो वै स्वरहरहदेवाः सूर्यः यज्ञ एव सविता” (गोपथ-ब्रा.)। “सवेषां 
देवानाम्‌ आत्मा वै यद्‌ यज्ञः”। (शतपथ-ब्राह्मणे) 
गीतायामपि 
'जज्ञार्थात्कर्मणोऽन्यत्र लोकोऽयं कर्मबन्धनः'। 
तथा च-- | 
इष्टान्‌ भोगान्‌ हि यो देवाः दास्यन्ते यज्ञभाविताः" | । 
यज्ञस्य लोकत्रयव्याप्ति श्रीमद्धगवद्गीताऽपि समर्थयति-- 
'तस्मात्सर्वगतं ब्रह्म नित्यं यज्ञे प्रतिष्ठितम्‌'। 
यज्ञनिमित्तेनायुजीवनकालः Fant भवत्विति यजुर्वेदस्य माध्यन्दिनीये 
अष्टादशाध्याये मन्त्रेषूल्लेखः कृत:-- 
'आयुर्यज्ञेन कल्पतां प्राणो यज्ञेन कल्पतां चक्षुर्यज्ञेन कल्पतां.......अभूम 
वेत स्वाहा'। (१८/२९) 


एतावता यज्ञः कर्मसु श्रेष्ठो भवति, येन कर्मणा सम्पूर्ण विश्वं सौख्यं 
कल्याणम्‌ आरोग्यमाप्नोति। अतः श्रौतस्मार्तविहितानि यज्ञकर्माणि विश्वशान्तये 


कर्तव्यानीति। 
सदैव कर्तव्या छ 

निरुक्ते शब्दशक्तयः 


डॉ. रामाशीषपाण्डेयः 
आचार्योऽध्यक्षश्च, संस्कृत-विभागस्य 
मारवाड़ी-महाविद्यालये 
राँची 

'शब्द” इति पदे शब्द्‌ भावे घञ्‌ यद्वा शप्‌ आक्रोशे + दनूप्रत्ययो वर्तते। 
शक्तिशब्दः शक्ल-शक्तौ + क्तिनुप्रत्ययेन निष्पन्नो भवति। शब्दस्य शक्तिः 
शब्दशक्तिर्यद्वा शब्दे निहितार्थबोधिका या शक्तिः, सा शब्दशक्तिरिति। शब्दे यया 
प्रक्रियया शब्दार्थबोधो जायते, सा प्रक्रिया एव शक्तिरूपेण वृत्तिरूपेण वा 
व्यपदिश्यते। या शब्दशक्तिः, सा एव शब्दवृत्तिः। शब्दः स्वकीयमर्थ 
बोधयितुमेकाधिकां वृत्तिमाश्रयति। अत एवार्थबोधने प्रयुक्ताः शब्दस्य शक्तयः 
शब्दशक्तयः, प्रयुक्ता वृत्तयश्च शब्दवृत्तयः प्रसिद्धा:। शब्दस्य प्रयोगोऽर्थबोधाय 
भवति। वाक्यपदीये वर्णितम्‌ 


अनादिनिधनं ब्रह्म शब्दतत्त्वं यदक्षरम्‌। 
विवर्ततेऽर्थभावेन प्रक्रिया जगतो यत: ।। 


अक्षरं शब्दतत्त्वमर्थभावेन विवर्तते। अर्थेनैव जगतो ज्ञानं जायते। अर्थस्य 
स्थितिः शब्दे भवति। अर्थेनैव शब्दो भवति प्राणवान्‌। अर्थ वाचः पुष्पफलमिति 
यास्कः। शब्देन योऽर्थबोधो जायते, स शब्दस्य ज्ञानं तद्विषये वा ज्ञानं प्रस्तौति। 
अत एव शब्दविषयको बोधो शाब्दबोधोऽपि कथ्यते। प्रत्येकेषु कायेषु 
कारणव्यापारकार्यरूपाणि त्रीण तत्त्वानि भवन्ति। पदस्यावबोधे सूत्ररूपकारणस्य 
तस्य तन्तुसंयोगादिव्यापारस्य वस्त्ररूपस्य कार्यस्य च स्थितिर्दृश्यते। अनेनैव 
शब्दज्ञाने शाब्दबोधे वा पदज्ञानं कारणं शब्दशक्त्या पदज्ञानजन्य 


१. शाशपिभ्यां ददनौ--पा.सू.-४/९६। 
२. स्त्रियां क्तिन्‌--अष्टाध्यायी-३/३/९४। (अमरकोशे-२/८/९) 


३. वाक्यपदीये ३; x. fr — 

पदार्थोपस्थितिर्व्यापारः, पुनश्च शाब्दबोधः फलमिति। भर्तृहरिमते तु अर्थ- 
प्रत्यायनस्यानादियोग्यता शब्दशक्तिरेवास्ति। इयमेव शब्दशक्तिः शब्दवृत्तिरपि। 


अर्थावबोधे निरपेक्षतया पदजातं यत्रोक्तं तन्निरुक्तमिति सायणाचार्या:। 
निरुक्ते प्रतिपादिताः शब्दा अर्थप्रत्यायने विवेचिताः। महाभाष्ये शब्दार्थसम्बन्धविषये 
प्रोक्तम्‌--सिद्धे शब्दार्थसम्बन्धे’, अनेन तयोनित्यत्वं सिद्धम्‌। सकलवस्तु- 
बोधनसमर्थ: शब्द एवेति वाक्यपदीये। आचार्यदण्डिनो विचारे शब्दप्रकाशेन 
प्रकाशितेयं पृथिवी। वाक्यपदीये पुनः “इतिकर्त्तव्यता लोके सर्वा शब्द- 
व्यपाश्रया” तथा 'अर्थक्रियासु वाक्‌ सर्वान्‌ समीहयति देहिनः'।` सर्वत्र 
शब्देष्वर्थस्यैव प्राधान्यमिति प्रतीयते। निरुक्तेऽपि शब्दानां स्थितिरर्थप्रकाशने 
विद्यमाना विद्यते। चत्वारि पदजातानि--नामाख्याते चोपसर्गनिपाता इति कथयता 
यास्केन चतुर्विधं पदजातं स्वीकृतम्‌। 


चत्वारि वाक्‌ परिमिता पदानि तानि विदुर्श्राह्मणा ये मनीषिणः। 
गुहा त्रीणि निहिता नेङ्गयन्ति तुरीयं वाचो मनुष्या वदन्ति ।। 


परा-पश्यन्ती-मध्यमा-वैखरीति चत्वारि वाकूपदानि विद्यन्ते। देहेऽपि 
मूलाधारेऽस्मिन्‌ समुद्यति समीरणः, तेनैव संस्कृतेन वायुना व्यापकत्वेनावस्थितः 
शब्दब्रह्मात्मको रव: परावागाख्यो मूलाधारेऽभिव्यक्तो भवति। नाभिपर्यन्तमागच्छता 
तेन वायुनाऽभिव्यक्तो रवो मनोविषयतामुपगतः पश्यन्तीपदेनाभिधीयते। 
हृदयपर्यन्तमागच्छता तेनाभिव्यक्तो रवो मध्यमावागिति एवं मुखकण्ठादिस्थानेषु तेन 
वायुनाऽभिव्यज्यमानो वैखरीपदाख्यः।ˆ 


. इन्द्रियाणां स्वविषयेष्वनादियोग्यता तथा। 
अनादिरर्थैः शब्दानां सम्बन्धो योग्यता तथा।। (वा.प. ३/३/२९) 
२. न सोऽस्ति प्रत्ययो लोके यः शब्दानुगमादृते। 
अनुविद्धमिव ज्ञानं सर्व शब्देन भासते।। (ALT. १/११७) 
३. इदमन्धन्तमः कृत्स्नं जायते भुवनत्रयम्‌। 
यदि शब्दाह्वयं ज्योतिरासंसारं न दीप्यते।। (काव्यादर्शे) 
४. वा.प. १/१२१; ५. तत्रैव-१/१२७। 
FFE 27% ७. ऋ.सं. १/१६४/४५। 
८. मूलाधारात्‌ प्रथममुदितो यस्तु भावः पराख्यः 
पश्चात्पश्यन्त्यथ हृदयगो बुद्धियुङ्मध्यमाख्यः। 
वक्त्रे वैखर्यथ रुरुदिषोरस्य जन्तोः सुषुम्ना 
बद्धस्तस्माद्‌ भवति पवने प्रेरितो वर्णसंज्ञः।। 
परावाडः मूलचक्रस्था पश्यन्ती नाभिसंस्थिता। 
हृदिस्था म्मा" Rc कैदी) काठदेशग्रा।। ८छश्लङ्कारको स्त्रे) 


~ 

शब्दार्थचिन्तकानां मतेषु शब्दे या शक्तिर्निहिता भवति, सा समस्त- 
व्यवहारस्य प्रवर्तिका वर्तते। निरुक्ते प्रतिपादितमस्ति-- व्याप्तिमत्त्वात्तु शब्दस्य 
शब्द: स्वमर्थमभिदधत्‌ स्वक्रियाप्रवेशोपजनितेनाभिधानेनाख्यातमित्येवमादिना 
स्वमात्मानमभिसम्बध्यते'। 


अनादिकालादेव शब्दशक्तयः स्वीकृताः। वेदार्थप्रत्यायनायापि न 
केवलमभिधावृत्तिरेवोपयुक्ता। अभिधा तु सक्षात्सङ्केतितार्थस्य बोधनादग्रिमेति 
कथ्यते। साक्षात्सङ्केतितमर्थं यया शक्त्या बोध्यते, साभिधा नाम। वैदिकशब्दानां 
प्रयोगो मुख्यार्थादतिरिच्यापि प्राप्यते। तत्र गुणसामान्येन वान्यसम्बन्धेन शब्दः 
संयुक्तो भवति। परिणामतोऽभिधावृत्तिमतिरिच्य गौणीवृत्ति लक्षणावृत्तिञ्च 
स्वीकृतवन्तः। गुणवृत्त्याधारिता गौणीवृत्तिरन्यवृत्त्याधारिता लक्षणावृत्तिरिति। 


मीमांसायां वेदार्थचिन्तनं विशेषेण जातम्‌। तत्र मीमांसका अभिधावृत्ति 
गौणीवृत्ति लक्षणावृत्तिञ्च स्वीकुर्वन्ति! कुमारिलभट्टादयस्तात्पर्यशक्तिमपि 
स्वीकुर्वन्ति। अनेन प्रकारेण भाइमतेन पदार्थबोधायाभिधाशक्ति:, वाक्यार्थबोधाय 
तात्पर्यावृत्तिः, = गुणाधारिता गौणीवृत्तिरन्यसम्बन्धेन सम्बद्धा लक्षणावृत्तिश्च 
tind: | परं प्रभाकरमतानुयायिनस्तात्पर्याख्यां वृत्ति न स्वीकुर्वन्ति। नैयायिका 
अभिधा लक्षणा चेति वृत्तिद्वयं पुनर्वैयाकरणा अभिधा व्यञ्जना चेति वृत्तिद्वयं 
स्वीकुर्वन्ति। वैयाकरणाः स्फोटविचारे कथयन्ति-पूर्वपूर्ववर्णानुभवजनितसंस्कार- 
सहितान्तिमवर्णानुभवेन यः स्फोटोऽभिव्यज्यते, स तु व्यञ्जनया एव। साहित्ये पुनः 
शब्दस्य तिस्रः वृत्तयः स्वीकृता: अभिधा लक्षणा व्यञ्जना च! 
तत्राभिधयाऽभिधेयार्थस्य मुख्यार्थस्य लक्षणया लक्ष्यार्थस्य व्यञ्जनाशक्त्या च 
व्यङ्गयार्थस्य प्रत्यायनं भवति। 


निरुक्तेऽभिधाशक्तिः 


वेदार्थचिन्तने निरुक्तस्य स्थानं महत्त्वपूर्णम्‌। अभिधाशब्द:--अभि + 
धा + अङ्‌ + टाप्‌-प्रत्ययेन निष्पद्यते। अस्या अथो भवति--नामाभिधानादयः। 
साक्षात्सङ्केतितार्थस्य प्रत्यायनं यया शक्त्या भवति साऽभिधेति। निरुक्तेऽभिधा- 
शक्तिः स्वीकृता--'अणीयत्वाच्च शब्देन संज्ञाकरणं व्यवहारार्थं लोके? इति 


१. नि. १/१। 
२. साक्षात्सङ्केतितार्थस्य बोधनादग्रिमाभिधा। (का. प्र.) 
३. नि. १/२। 


१ 

प्रतिपादयता आचार्ययास्केन शब्दस्यार्थः सङ्केतेन गृहीत:। अत्र संज्ञाशब्दः सङ्केतस्य 
वाचकः संज्ञाकरणं सङ्केतग्रहणस्येति। संज्ञाशब्दस्य प्रयोगो न केवलं 
द्रव्याभिधानायापि तु विषयस्य वाण्या सङ्केतायापि भवति। वाक्येनानेन सङ्केत- 
ग्रहणस्य प्रक्रिया वर्णिता परं सङ्केतग्रहणस्य विषया: सङ्केतार्थप्रकाराश्च साक्षान्न 
विवेचिताः। पदविभागप्रकरणे सत्त्वस्य भावस्य च विवरणं लभ्यते। सङ्केतितार्थस्यैव 
परिणाम:-सत्त्वादिकरणं भावादिकरणञ्च। 


यास्ककाले अभिधा शक्तिरूपेण स्वीकृता परं तदानीमभिधाशब्दस्य प्रयोगो 
नासीत्‌। अभिधायाः कृते संज्ञाशब्दस्य प्रयोगः प्राप्यते। अभिधाननामधेय- 
प्रभृतिशब्दानां प्रयोगो निरुक्ते प्राप्यते। संज्ञाकरणं सङ्केतग्रहणस्य प्रतीकमासीत्‌। 
कालान्तरे सङ्केतग्रहणार्थमभिधाशक्तिः स्वीकृता। 


शक्तिग्रहस्य साधनानि व्याकरणोपमानकोषाप्तवाक्यव्यवहारादीनि लभ्यन्ते। 
वैयाकरणमतेन शब्दा द्विविधा:--व्युत्पन्ना अव्युत्पन्नाश्च। निरुक्ते वर्णितमस्ति यद्‌ 
व्युत्पन्नशब्दानां निर्वचनं व्याकरणपद्धत्या करणीयम्‌। अतो व्याकरणपद्धत्या 
सङ्केतग्रहणं यास्कानुमोदितम्‌। 

निरुक्तकाले कोषग्रन्थरूपेण निघण्टुग्रन्थो विश्रुतः। तत्र वैदिकशब्दानां 
सङ्ग्रहो विद्यते। शब्दसङ्ग्रहोऽयं विषयानुरूप: प्रकरणानुरूपश्च दृश्यते। 
गवादयः पृथिव्या एकर्विशतिनामानि जातरूपादयो हिरण्यस्य पञ्चदशनामानि 
विषयक्रमेऽर्थ-प्रकाशने निरुक्ते स्वीकृतानीति। 


निरुक्ते उपमाशब्द उपमानार्थे सादृश्ये च प्रयुक्तः। सङ्केतग्रहे उपमानस्य 
महत्त्वपूर्ण स्थानमस्ति। यास्कः कथयति--यदेतत्‌ तत्सदृशमिति गार्ग्यः । यथा-- 
ब्राह्मणवत्‌ = ब्राह्मण इव। सादृश्येनार्थप्रकाशने अश्वस्य बाहुमूलः कक्षः, 
तत्सामान्यान्मनुष्यकक्षो बाहुमूलसामान्यादश्वस्येति। आप्तवाक्यविषये निरुक्ते 
वर्णितमस्ति--पुरुषविद्यानित्यत्वात्‌ कर्मसम्पत्तिमन्त्रो वेदे। आम्नायवचनादहिंसा 
प्रतीयते -प्रभृतिवाक्यैराप्तत्वं स्वीकृतमस्ति निरुक्ते। “साक्षात्कृतधर्माण ऋषयो 


१, यत्र स्वरसंस्कारौ प्रादेशिकेन गुणेनान्वितौ स्यातां संविज्ञातानि तानि यथा--गौरश्वः पुरुषो 
हस्तीति। (नि. १/४) 

२. समाम्नायः समाम्नातः, स व्याख्यातव्यस्तमिमं समाम्नायं निघण्टव इत्याचक्षते। (नि. १/१) 

३. नि. ३/३; ४. तत्रैव--२/१। 

बभूवुः, तेऽवरेभ्योऽसाक्षात्कृतधर्मभ्य उपदेशेन मन्त्रान्‌ सम्प्रादुः?। अत्रापि 
आप्तवाक्यत्वमनुमोदितम्‌। द 


अर्थविनिश्चये प्रकरणमपि साधनभूतम्‌। देवानां निर्वचनं निरुक्ते प्राप्यते 
तत्‌ प्रकरणानुरूपमेवास्ति। देवा गुणकर्मणा नानानाम्ना विश्रुता भवन्ति। 
विविधदेवानां विशेषणे कर्मसादृश्येन साम्यं दृश्यते, तत्र यास्कः 
प्रकरणानुरूपमेवार्थं प्रकाशयति। 


अर्थनिर्धारणे व्यवहारस्य स्थानं सुविदितम्‌। यास्कस्याभिमतमस्ति यद्‌ यदा 
शब्दस्य व्यवहारो भवति, तदैव स विचारणीयो भवति। लोके प्रयुक्तानि नामानि 
व्यवहाराय भवन्ति। देशभेदादपि अर्थविनिश्चयो भवति। एकैव शब्द एकस्मिन्‌ 
प्रदेशे भिन्नमपरस्मिन्‌ प्रदेशे भिन्नमर्थं दधाति। भवतिर्गतिकर्मा कम्बोजेष्वेव भाष्यते 
विकारमस्यार्थेषु भाषन्ते शव इति, दातिर्लवणार्थे प्राच्येषु दात्रमुदीच्येषु। 


अभिधेयार्थस्य मुख्यार्थस्य वा बोधने अभिधाशक्तिरेवोपयुक्तेति यास्कस्य 
विचार: | 


निरुक्ते प्रयुक्ता लक्षणा 


मुख्यार्थमतिरिच्य मुख्यार्थभिन्नस्यापि प्रतिपादनं या वृत्तिः करोति, सा 
लक्षणा नाम। मुख्यार्थस्य बाधे सति मुख्यार्थयोगे सति रूढितः प्रसिद्धेः प्रयोजनाद्वा 
मुख्येनामुख्यार्थबोधिका आरोपिता क्रिया लक्षणा अभिधायाः पुच्छभूता। निरुक्ते 
मुख्यार्थभिन्नस्यार्थप्रकाशने लक्षणा व्यावहारिकरूपेण स्वीकृता। पशुवाचक- 
गोशब्दस्य मुख्यार्थे भवति गोत्वगुणविशिष्टः पशुविशेषः। निरुक्ते गोशब्दस्य 
प्रयोगो विविधार्थेषु प्राप्यते। गोभिन्नस्यार्थस्य प्रत्यायनं यथा--गोभि: सन्नद्धो असि 
नीलयस्वेति` रथस्तुतौ स्नावा च श्लेष्मा च। पुनः गोभिः सन्नद्धा पतति प्रसूतेति 
इषु-स्तुतौ। पूर्वोदाहरणे गोशब्दस्याथों भवति चर्म श्लेष्मा, द्वितीयोदाहरणेऽपि 
गोशब्दश्चर्मशब्दस्य वाचकः। “गोभिः श्रीणीत मत्सरम्‌’ इत्यत्र गोशब्दो गोर्दुग्धस्य 
वाचकः--गोभिः मत्सरं सोमं श्रीणीत। अनेन प्रकारेण ज्याऽपि गौरुच्यते। 


१. नि. १/६; २. तत्रैव-१/१। 
३. तत्रैव २/१। 
४. मुख्यार्थबाधे तद्योगे रूढितोऽथ प्रयोजनात्‌। 

अन्योऽथों लक्ष्यते यत्‌ सा लक्षणारोपितक्रिया।। (का.प्र. २/९) 
५. ऋसं. ६/४७/२६। 

निरुक्तेऽमुख्यार्थस्य कृते भक्तिशब्दस्य प्रयोगो लभ्यते। काव्यशास्त्रेऽपि 
भक्तिशब्दस्य प्रयोगो लक्षणायाः कृते प्राप्यते। निरुक्ते प्राप्यते यदिन्द्रपानशब्दस्य 
मुख्याथो$स्ति इन्द्रस्य पानार्थं प्रदत्तं पात्रम्‌, यत्र सोमस्य रक्षणं भवति। पात्रस्य 
बोधस्तु भक्त्या एव भवति। पुनः द्रविणोदाः सोमपात्राय कृतेऽपि इन्द्रपानशब्दः 
प्रयुक्तो भवति। यथा एतत्तेषां पुनः पात्रस्येन्द्रपानमिति भवतीति भत्तिमात्रं तद्‌ 
भवति यथा--वायव्यानीति सवेषां सोमपात्राणाम्‌। 


बहुभक्तिवादीनि ब्राह्मणवचनानि, तत्रैव दुर्गवृत्तो--भक्तिर्नाम गुणकल्पना, 
येन केनचिद्गुणेन ब्राह्मणं सर्वं सर्वथा ब्रवीति--पृथिवी वैश्वानरः, संवत्सरो 
वैश्वानरः, ब्राह्मणो वैश्वानरः। 


पादशब्दस्यार्थो भवति चरणम्‌। पद्‌-गतौ धातोर्निष्पन्नः पादशब्दश्चलनार्थे 
प्रयुक्तो भवति। पशुपादप्रकृतिः प्रभागपादः। प्रभागपादसामान्यादितराणि पदानि | 
पशुपादप्रकृत्या दीनारादिप्रभागः, दीनारपादसामान्यादितराणि श्लोकपादादीनि 
कथ्यन्ते। सादृश्यं तु लक्षणया एव गृह्यते। अन्यार्थस्य या प्रतीतिस्तस्या: कारणं 
रूढिरेव। अत एवात्र रूढिमूला लक्षणा प्राप्यते। 


अश्वशब्दस्य निर्वचने-अश्नुतेऽध्वानमिति , तत्र गोमनुष्याणामपि मार्गे 
व्याप्तिदृश्यते, परं घोटकार्थे रूढोऽश्वशब्दो addi लक्षणया एवाश्वशब्दः 
प्रसिद्धः। मार्गव्यापनशीलत्वेऽपि नान्ये पशवोऽश्वशब्देनाख्यायन्ते। अतो 
रूढिमूला-लक्षणाबीजं निरुक्त एव प्राप्यते। 


मुख्यार्थेन सह लक्ष्यार्थस्य सम्बन्धविषये निरुक्तस्य विचारो वर्तते यत्‌ 
सादृश्यसम्बन्थेन सादृश्येतरसम्बन्धेन च लक्ष्यार्थस्य बाधो जायते। 
सादृश्यसम्बन्धस्योदाहरणे पर्वशब्दो द्ररष्टव्यः। पर्वशन्दस्यार्थो भवति मासस्य पक्षयोः 
सन्धिः। पर्वमासयोः सन्धिरूपेण रूढो वर्तते। अमावास्या पूर्णिमा च पर्व कथ्येते, 
पुनः सन्धिसादृश्येन अङ्गुलीनां सन्धिरपि पर्वं कथ्यते। अत्र सादृश्यसम्बन्धेन 
रूढिमूला लक्षणा वर्तते। सादृश्येतरसम्बन्धेन लक्ष्यार्थस्य प्रतीतौ गोशब्दो द्रष्टव्यः। 
गोशब्दस्याथों भवति पशुविशेषः, परं चर्मश्लेष्मा, ज्याप्रभूतयोऽपि अर्थाः 


१. भाक्तमाहुस्तमन्ये। (ध्वन्या. १/२) 

२. नि. ८/१; ३. तत्रैव--७/७। 
४. तत्रैव--२/२; ५. तत्रैव--२/७। 
६. तत्रैव-- १८d In Public Domain. Gurukul Kangri Collection, Haridwar 

सादृश्येतरसम्बन्धेन प्रसिद्धा:। इत्थं लक्षणायाः शुद्धा गौणी चेति भेदद्वयं निरुक्त 
सङ्केतितमस्ति। निश्चितमेव साहित्यशास्त्रे प्रवर्तितो लक्षणाभेदो निरुक्तेन प्रदर्शितो 
विद्यते। 


गौणीलक्षणा गुणसादृश्येन प्रयुक्ता भवति। सिंह-व्याघ्र-श्वा- 
काकप्रभृतिशब्दा गुणसादृश्यबोधने निरता addi निरुक्ते प्राप्यते-सिंहो व्याघ्र 
इति पूजायाम्‌, श्वा काक इति कुत्सायाम्‌ | यो हि पूज्यो भवति स उच्यते सिंहः, 
यथा--कामेश्वरसिंहः, सिंहो माणवकः, सिंहगुणस्तत्र कश्चिदस्ति शौर्यादिः, 
माणवकः शौर्यादिसम्पन्नः। अनेनैव नरव्याघ्रादयः शब्दा द्ररष्टव्याः। यो हि 
लौल्यादिदोषसमन्वयेन कुत्सनीयो भवति, स एवमुच्यते श्वाऽयमिति, 
काकोऽयमिति, धाष्ट्यादिदोषसमुच्चयेन इत्थं कथ्यते। 


उपर्युक्तोदाहरणे प्रयोजनवती लक्षणा। सिंहोऽयं, व्याघ्रोऽयं, 
काकोऽयमित्यादिवाक्येषु मुख्यार्थस्य प्रतीतिर्न जायते, मुख्यार्थसम्बद्धस्यान्यार्थस्य 
बोधो जायते। मुख्यार्थेन सह सम्बद्धे लक्ष्यार्थे सादृश्यसम्बन्धो दृश्यते। 
स्तुतिनिन्दाभूतोऽन्योऽथो निश्चितमेवात्र दृश्यते। अतोऽत्र गौणीप्रयोजनमूला लक्षणा। 


निरुक्ते व्यञ्जनायाः स्थितिः 


व्यञ्जना व्यङ्ग्यार्थस्य प्रकाशिका वृत्तिर्विद्यते। यया शक्त्या व्यङ्ग्यार्थस्य 
प्रकाशनं भवति सा शाक्तिर्व्यञ्जना। मम्मटानुसारेण-विरतास्वभिधाद्यासु ययाऽर्थो 
र्ड 
बोध्यते5पर:। सा वृत्तिर्व्यञ्जना नाम.... ।। 


निरुक्ते व्यञनशब्दस्य प्रयोगो विशेषणरूपेण लभ्यते। वृत्रहा- 
पुरन्दरप्रभृतीनीन्द्रस्य नामानि व्यञ्जनमात्राणि विशेषणमात्राणि सन्ति। व्यञ्जनमात्रं तु 
तत्‌ तस्याभिधानस्य भवति। सिंहो व्याघ्र इति पूजायां श्वा काक इतिः 
कुत्सायामित्यादिकथने स्तुतिनिन्दाभूतमन्यार्थं प्रयोजनमिति व्यञ्जनाशक्त्या प्रतीयते। 
व्यङ्ग्यार्थेन निरुक्तमस्ति परिचितम्‌--'उतो त्वस्मै तन्वं विसस्रे जायेव पत्ये 
उशती सुवासा” | वाग्‌ अर्थज्ञाय तन्वं शरीरं विसस्रे ज्ञानस्य प्रकाशं करोति 
ज्ञानसमूहं प्रकाशयतीति व्यङ्ग्यार्थावगतिः। ज्ञानाभिप्रायं प्रकटयति वाकू तस्मै 
विदुषे। 


१. नि. २/२; २. तत्रैव~३/४। 
३. तत्रैव ३/४; ४. का.प्र.। 


५. नि \9/ रे; CC-0. In Public Domain. Gurukul Ron FoR war 

यद्यपि निरुक्ते व्यञ्जनाया विवरणं नोपलभ्यते ; परं मन्त्रस्य व्याख्यायां 
व्यज्ञनावृत्ते: प्रकाशः प्राप्तो भवति। 

निष्कर्षतः कथनमिदं सङ्गतं भविष्यति यद्‌ निरुक्ते अभिधा-लक्षणा- 
व्यञ्जनादि-बीजरूपं दृष्टिपथमायाति। एतासामभिधादिवृत्तीनां विकासः कालान्तरे 


जातः। काव्यशास्त्रचिन्तकैर्याः वृत्तयो विश्लेषितास्तासां मूलदर्शनं निरुक्ते प्राप्यत 
इति। 


PI 

वेदाड़ेषु च्छन्दः 


डॉ, ददन- उपाध्यायः 
सहायकसम्पादक:, प्रकाशन-संस्थानस्य 
सम्पूर्णानन्दसंस्कृतविश्वविद्यालये 
वाराणसी 


oR गै भैः 


वेदशब्दार्थ: 
वेदानामङ्गानि वेदाङ्गानि, तेषु च्छन्दःशास्त्रस्य कि स्थानं, कि नाम च्छन्द 
इति प्रतिपिपादयिषया तत्र प्रथमं वेदशब्दार्थ: पर्यालोच्यते। वेद्यन्ते धर्मादयः 
पुरुषार्था यैस्ते वेदा इति बहवृच्मातिशाख्यम्‌ | इष्टप्राप्त्यनिष्टपरिहारयोरलौकिकमुपायं 
वेदयति स वेद इति भाष्यभूमिकायां स आह। प्रमाणमपि तत्रैवोक्तम्‌-- 
प्रत्यक्षेणानुमित्या वा यस्तूपायो न विद्यते। 
एनं विदन्ति वेदेन तस्माद्‌ वेदस्य वेदता ।। 
श्रुतिपरम्परया प्राप्तत्वाच्छुतिरपि कथ्यते। आम्नायः, आगमः, श्रुतिः, वेद 
इति सर्वे शब्दाः पर्यायभूताः। 
सोऽयं वेदस्त्रयीति पदेनापि व्यवहियते, वेदर्चनायास्त्रप्रकारकत्वेन त्रयीति 
कथ्यते। या खलु रचना पद्यमयी, सा ऋकू, या गद्यमयी सा यजुः, या पुनः 
समग्रा गानमयी रचना, सा सामेति कथ्यते। तदुक्तं महामुनिना जैमिनिना 
'तेषामृग्‌ यत्रार्थवशेन पादव्यवस्था। गीतिषु सामाख्या। शेषे यजुःशब्दः 
इति। (जै.मी.सू.२।१।३५-३७) 
यास्कस्तु--ता ऋचः परोक्षकृताः प्रत्यक्षकृता आध्यात्मिक्यश्चेति भेदात्‌ 
त्रिविधाः। ऋकशब्दोऽत्र मन्त्रवचनः। यासु प्रथमपुरुषक्रियास्ताः परोक्षकृताः। यासु 


मध्यमपुरुषक्रियास्ताः प्रत्यक्षकृताः, यासु चोत्तमपुरुषक्रियास्ता आध्यात्मिक्यः" 
इति। 

अत यत्र कुत्रापि प्राचीनग्रन्थेषु वेदार्थे त्रयी’ इति पदं प्रयुक्तं तत्र सर्वत्र 
रचनात्रैविध्यं मनसि कृतं बोध्यम्‌। 
यत्तु ऋग्यजुःसामाख्यास्त्रय एव वेदाः पूर्वमासन्‌। तद्यथा-- 
“अग्ने ऋचो वायोर्यजूंषि सामादित्यात्‌’। (छा.ब्रा. ६।१७) 
अग्निवायुरविभ्यस्तु त्रयं ब्रह्म सनातनम्‌। 
दुदोह सज्ञसिद्ध्यर्थमृग्यजुःसामलक्षणम्‌।। (मनु. १।१३) 


“अतो वेदानां त्रित्वादेव तत्र त्रयीति व्यवहारो वास्तवो न प्रकारभेदकृतः? 
इति तदयुक्तम्‌, ऋग्वेदेऽथर्ववेदनामोल्लेखदर्शनात्‌। भगवता पतञ्जलिनापि 'चत्वारो 
वेदा: साङ्गा: सरहस्याः’ इति पस्पशाह्निके स्पष्टमुक्तम्‌। छान्दोग्यब्राह्मणे मनुस्मृतौ 
च यज्ञोपयोगिनो वेदा एव परामृष्टाः, नाभिचारिक इति त्रित्वमेवोक्तम्‌, एवं 
परत्रापि। जैमिनिस्तु मन्त्राणां विप्रकारतामेव लक्षितवान्‌, न वेदसंख्यां 
व्यवस्थापितवान्‌। अतो वेदाश्चत्वार एव, त्रयीति व्यवहारस्तु प्रकारकृतः। 
अथर्ववेदीयमन्त्रा अपि पूर्वोक्तप्रकारत्रयान्यतमरूपा एवेति बोध्यम्‌। 


वेदाङ्गानि 


वेदानामङ्गानि वेदाङ्गानि अङ्ग्यन्ते ज्ञायन्तेऽमीभिरित्यङ्गान्यनया 
व्युत्पत्त्याऽङ्गशब्दस्योपकारक इत्यर्थोऽस्ति। येन कस्यापि पदार्थस्य 
पारमार्थिकस्वरूपनिर्णयो भवति, तदेवाङ्गमिति कथ्यते। वेदस्तु 
भाषाभावयोरुभयोरपि दृष्ट्या ह्यत्यन्तं गहनं गभीरञ्चापौरुषेयं महावाक्यमस्ति। अत 
एवास्य वेदस्य स्वरूपनिर्णये यान्यतीवोपकारकाणि नियमनिर्देशकानि शास्त्राणि, 
तानि वेदाङ्गानीत्युच्यन्ते। 


वेदानां स्वरूपसंरक्षणार्थं वेदाङ्गानां सूत्रपातः। तेषां वेदाङ्गानां सूत्रपातेन 
वैदिकविकासक्रमे नवीनस्य युगस्योदयो जातः। कालो ह्मयमुत्तरवैदिकयुगेन 
व्यवह्वियते। उत्तरवैदिकयुग एव वैदिकरीतिव्यवहारयोः शिक्षादीक्षयोराचारविचारयोश्च 
प्रतिष्ठा जाता। ब्राह्मणग्रन्थेष्वपि शिक्षासम्बद्धा नियमा यत्र तत्र दरीदृश्यन्ते। 
षट्संख्याकानि वेदाङ्गानि सन्ति, येषां प्रमुखमुद्गमस्थानं वेद एव। वेदानां 
स्वरूपमहत्त्वयोर्मिपणमेव वेदाङ्गानां चरमं खलूद्देश्यम्‌। वेदानां 
स्वरूपसंरक्षणपूर्वकं वेदार्थज्ञानावबोधनञ्च वेदाङ्गानां ह्यन्यतमं प्रयोजनम्‌। 

वेदस्य षडङ्गानि 


यथा कस्यचित्पुरुषस्य हस्तपादनेत्रश्रोत्रनासिकादीन्यङ्घानि तस्य सहायकानि 
कार्यसाधकानि पूर्णाङ्गताप्राप्तये भवन्ति, तथैव वेदपुरुषस्य शिक्षाकल्पादीनि 
षडङ्गानि तस्य साधकानि हीनाङ्गतापूर्तये भवन्ति। यथैकेनापि हीनाङ्गेन पुरुषस्य 
काणत्व-कुन्जत्व-खञ्जत्व-व्यवहारस्तथैव वेदपुरुषस्यापि भविष्यति। तस्माद्‌ वेदस्य 
पूर्णताप्राप्तये वेदाङ्गानामावश्यकता। अत एव भगवता पतञ्जलिना 
षडङ्गवेदाध्ययनाय शिक्षितम्‌। तद्यथा-- 


ब्राह्मणेन निष्कारणो धर्म: षङङ्गो वेदोऽध्येयो ज्ञेयश्च इति। एषामङ्गानां 
विभागस्तु महामुनिना पाणिनिना सुष्ठु कृतः। यथा-- 
छन्द: पादौ तु वेदस्य हस्तौ कल्पोऽथ पठ्यते। 
ज्योतिषामयनं चक्षुनिरुक्तं श्रोत्रमुच्यते | 
शिक्षा घ्राणं तु वेदस्य मुखं व्याकरणं स्मृतम्‌। 
तस्मात्‌ साङ्गमधीत्यैव ब्रह्मलोके महीयते।। (पा.शि. ४१-४२) 
वेदाङ्गानां समुल्लेखो गोपथब्राह्मणे बौधायनधर्मसूत्रे गौतमधर्मसूत्रे 
रामायणप्रभृतिषु ` चात्यन्तप्राचीनार्वाचीनेषु ग्रन्थेषु समुपलभ्यते। तानीमानि वेदाङ्गानि 
षडेव। तानि च सन्ति--शिक्षा, कल्पः, व्याकरणम्‌, निरुक्तः, ज्यौतिषम्‌, छन्दश्च। 
यथोक्तं कौटिल्यस्यार्थशास्त्रे-शिक्षा कल्पो व्याकरणं निरक्तश्छन्दोविचिति- 
ज्यौतिषमिति चाङ्गानि । 
षडङ्गानां शास्त्रत्वसिब्दिः 
शिष्यतेऽनेनेति शास्त्रमित्यनया व्युत्पत्त्या शासधातो: ष्टनूप्रत्यये कृते निष्पन्न: 


शास्त्रशब्द आज्ञासमादेश-नियम-विधि-वेदविधि-धार्मिकग्रन्थादिरूपमर्थं प्रतिपादयति। 
'निदेशग्रन्थयोः शास्त्रम्‌’ इत्युक्त्वाऽमरकोशोऽपि नियमप्रतिपादकानां ग्रन्थानां 


१. महाभाष्ये पस्पशाह्निके; २. गो. ब्रा. १।२७। 
३. बोधा. धर्म. २।१४२; ४. गौ. धर्म. १५।२८। 
५. रामा. बाल. ७।१५; ६. कौ. अ. १।३। 


७, अ. को 3.13 । ६७७७ ॥ Public Domain. Gurukul Kangri Collection, Haridwar 

शास्त्रत्वं साधयति। पस्पशाह्निके महाभाष्ये शब्दप्रयोगविषयोदाहरणप्रसङ्गे शास्त्राणां 
नामग्रहणं कृतम्‌। तथा हि तत्रत्यं भाष्यम्‌ 


“महान्‌ शब्दस्य प्रयोगविषयः। सप्तद्वीपा वसुमती, त्रयो लोकाः, चत्वारो 
वेदाः, साङ्गाः सरहस्या बहुधा भिन्ना एकशतमध्वर्युशाखाः, सहस्रवर्त्मा सामवेदः, 
एकविंशतिधा नवधाऽऽथर्वणो वेदः, वाकोवाक्यम्‌, इतिहासः, पुराणम्‌, 
वैद्यकमित्येतावान्‌ शब्दस्य प्रयोगविषयः? । 


शास्त्रस्य किं लक्षणमिति जिज्ञासायामुच्यते--त्रिधा हि शास्त्रशरीरम्‌- 
उद्देशो लक्षणं परीक्षा च। उद्देशो नाम नाम्ना वस्तुसङ्कीर्तनम्‌। व्याख्याग्रन्थः सर्वत्र 
परीक्षापरः। लक्ष्यते (लक्ष्यपदार्थं इतरव्यावृत्ततया) ज्ञायतेऽनेनेति लक्षणम्‌। 
लक्षणमितरभेदकम्‌, इष्टं तावद्भेदकञ्च। लक्षणस्य लक्षणं तावत्‌ 
तर्कसड्ग्रहव्याख्यायामपि-लक्षणत्वमसाधारणधर्मत्वम्‌। केवलान्वयिभिन्नत्वे सति 
अव्याप्त्यतिव्याप्त्यसम्भवदोषत्रयशून्यत्वे सति लक्ष्यतावच्छेदकसमनियतत्वं वा | 
लक्षितस्य लक्षणं सम्भवति न वेति विचार: परीक्षा। परीक्षाकरणेन लक्षणे 
दोषपरिहारो भवति। 


निदेशग्रन्थयो: शास्त्रमित्यमरवचनाद्‌ ग्रन्थशब्द: शास्त्रस्य पर्यायवाचीति 
सिद्धयति। अत एव पञ्चाङ्गकं वाक्यं ग्रन्थ इति शास्त्रलक्षणं लक्षितं विद्वद्धि:। 
तानि पञ्चाङ्गानि सन्ति--विषय: प्रतिपाद्य:। विशय: संशय: | पूर्वपक्ष:। उत्तरपक्ष: | 
निर्णयश्च। तदुक्तम्‌ 
विषयो विशयश्चैव पूर्वपक्षस्तथोत्तरम्‌। 
निर्णयश्चेति पञ्चाङ्गं शास्त्रेऽधिकरणं स्मृतम्‌।। 
(काव्यप्रकाशस्य श्रीविश्वेश्वरकृतटीकातः समुद्धृतः, पृ. ४) 


महाभारतादौ पञ्चाङ्गानां कृष्णार्जुनसंवादादौ सत्त्वान्नाव्याप्ति:। यत्रापि 
कानिचिदेवाङ्गानि तिष्ठन्ति तत्रान्यान्यपि कल्पनीयानि। तथा च वैज्ञानिकसम्बन्धेन 
तत्र तद्वत्वम्‌। यद्वा सम्बन्धप्रयोजनज्ञानाहितशुश्रूषाजन्यश्रुतिविषयशब्दसन्दभो ग्रन्थः। 
सम्बन्धी वाच्यवाचकरूपः। श्रोतुमिच्छा शुश्रूषा। शुश्रूषा श्रोतुमिच्छायां 
परिचर्याप्रदानयो'रिति विश्वः। सन्दर्भो रचनासमूहः। यथोक्तम्‌ 


१. महाभाष्ये, पृ. ३४। 
२ र तर्कसङ्ग्रहे, ल्य्यायब्रोक्षित्ाम्‌,,.प्. ठण Kangri Collection, Haridwar 

सिद्धार्थ सिद्धसम्बन्धं श्रोतुं श्रोता प्रवर्तते। 
शास्त्रादौ तेन वक्तव्यः सम्बन्धः सप्रयोजनः।। इति। 
(काव्यप्रकाशस्य विश्वेश्वरकृतटीकातः समुद्घृतः, पृ. ९) 
शासनाप्राधान्यात्‌ शब्दप्राधान्यात्‌ शास्त्रस्य शास्त्रता, शन्दप्राधान्यात्‌ 
प्रधानत्वेन श्रुतिस्मृत्योः शास्त्रपदप्रयोगः। यथा प्रभोराज्ञा न विचार्यते, 
तथाग्निष्टोमादिष्वपि कथमस्मात्‌, कर्मण इदं भविष्यतीत्यनालोच्यैव प्रवृत्तिरिति 
शब्दप्राधान्यं श्रुतिस्मृत्योः। अत एव तत्तच्छासनमात्रप्रधानतया तत्र शास्त्रपदप्रयोगः। 


शास्त्रस्य भेदाः 
तच्च शास्त्रं द्विविधम्‌-अपौरुषेयं पौरुषेयञ्च। अपौरुषेयं श्रुतिः। सा च 
मन्त्रब्राह्मणे। मन्त्रो विवृतक्रियातन्त्रः। मन्त्राणां स्तुतिनिन्दाव्याख्यानविनियोगादि- 
ग्रन्थो ब्राह्मणम्‌। ऋचो यजूंषि सामानि चाथर्वाणि इमे चत्वारो वेदाः। 
इतिहासवेदधनुर्वेदौ गान्धर्वायुर्वेदावपि चत्वारश्चोपवेदाः। षौरुषेयं शास्त्रं तु पुराणम्‌, 
आन्वीक्षिकी मीमांसा स्मृतितन्त्रमिति चत्वारि। तानीमानि चतुर्दशविद्यास्थानानि 
कथ्यन्ते। तदुक्तम्‌ 
पुराणन्यायमीमांसाधर्मशास्त्राङ्गमिश्रिताः | 
वेदाः स्थानानि विद्यानां धर्मस्य च चतुर्दशः || 
यथा वा वायुपुराणे-- 
अङ्गानि वेदाश्चत्वारो मीमांसा न्यायविस्तरः। 
धर्मशास्त्रं पुराणञ्च विद्या ह्येताश्चतुर्दश || 
एतानि च तानि विद्यास्थानानि सम्पूर्णमपि त्रैलोक्यं व्यासज्य वर्तन्ते। 
नदाह = 
विद्यास्थानानां गन्तुमन्तं न शक्तो 
जीवेद्वर्षाणां योऽपि साग्रं सहस्रम्‌। 
तस्मात्सङक्षेपादर्थसन्दोह उक्तो 
व्यासः सन्त्यक्तो ग्रन्थभीरुप्रियार्थम्‌ ।। 
१. या. स्मृ. १।३। 


२. वा. पु. ६१।७८। 
३. का. मी , अ. ९५-00 Peptic Domain. Gurukul Kangri Collection, Haridwar 

ज्ञानार्थकाद्‌ विद्‌-धातोः क्यपूटाबिति प्रत्ययद्वये निष्पद्यते विद्याशब्दस्तेन 
विद्यते ज्ञायते तत्त्वं यया सा विद्या इति फलितार्थ:। ज्ञाते तत्त्वे नाज्ञानकृतबन्धः 
स्थातुमर्हतीति 'सा विद्या या विमुक्तये' इति तत्त्वदृशां निर्वचनमपि सङ्गच्छते। 
यथाहुः कठोपनिषद्व्याख्यायां भगवत्पादाः श्रीशङ्कराचार्या:-- 

या चाविद्या प्रेयोविषया विद्येति च श्रेयोविषया इति। यायावरीयो 
राजशेखरो धर्मार्थयोवेंदनाद्‌ विद्याया विद्यात्वं मन्यते । हितोपदेशस्य कर्ता 
नारायणभट्टो विद्यां सर्वस्य सुखस्य हेतुं स्वीकरोति। यथा-- 


विद्या ददाति विनयं विनयाद्याति पात्रताम्‌। 
पात्रत्वाद्धनमाप्नोति धनाद्धर्मस्ततः सुखम्‌।। 
विद्याभेदः 


प्रसङ्गभेदाद्‌ विद्याया नैके भेदा विविधैराचार्यैः स्वीकृताः। यथाह 
भगवान्‌ मनु: 
त्रैविद्येभ्यस्त्रयीं विद्याद्‌ दण्डनीतिञ्च शाश्वतीम्‌। 
आन्वीक्षिकीं चात्मविद्यां वार्तारम्भश्च लोकतः ।। 


उपनिषत्सु चान्यत्तात्तिकं भेदद्वयमुपलभ्यते विद्यायाः। यद्यथा 
मुण्डकश्रुतौ--द्वे विद्ये वेदितव्ये इति ह स्म यद्‌ ब्रह्मविदो वदन्ति परा चैवापरा 
च। तत्रापरा ऋग्वेदो यजुर्वेदः शिक्षा कल्पो व्याकरणं निरुक्तं छन्दो ज्यौतिषमिति। 
अथ परा यया तदक्षरमधिगम्यते? । 


औशनसास्तु 'दण्डनीतिरेकैव विद्या’ इति मन्यन्ते। दण्डभयाद्धि कृत्स्नो 
लोकः स्वेषु स्वेषु कार्येषु प्रवृत्तो भवति। वार्ता weet विद्ये’ इति 
बाहस्पत्यम्‌। वार्ताविषयावृतिर्विनयग्रहणार्थं भवति, दण्डनीतिस्तु लोकयात्रायाः 
स्थितिहेतुः | “्रयीवार्तादण्डनीतयस्तित्रो fae’ इति मानवाः। त्रयी हि 
वार्तादण्डनीत्योर्‌ प देष्ट्री | कौटिल्येन आन्वीक्षिकी त्रयी वार्ता दण्डनीतिश्चेति चतस्रो 
विद्या: कथिताः। आन्वीक्षिक्या हि विवेचिता त्रयी वार्तादण्डनीत्योः प्रभवति। 


तत्रैव, अ. २, पृ. RN 
ठो. २।२।४ इत्यत्र शाह्नरभाष्यम। 


॥४-५ | 
४८ मुण्डको. १ | 820. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 


ज्ये.भाद्र.पू. २०६० वि.] वेदाङ्गेषु च्छन्दः ५१ 


“पञ्चमी साहित्यविद्या' इति aerate: सा हि चतसृणामपि विद्यानां 
निस्यन्दभूता। महर्षियाज्ञवल्क्यश्चतुर्दशविद्यास्थानानि मन्यते 


पुराणन्यायमीमांसाधर्मशास्त्राङ्गमिश्रिताः। 
वेदा: स्थानानि विद्यानां धर्मस्य च चतुर्दश ॥ 
एतदेवोक्तं वायुपुराणे$पि-- 
अङ्गानि वेदाश्चत्वारो मीमांसा न्यायविस्तरः। 
पुराणं धर्मशास्त्रञ्च विद्या ह्येताश्चतुर्दश ॥ 
यायावरीयो राजशेखर: सकलविद्यास्थानैकायतनं काव्यं पञ्चदशविद्यास्थानं 
स्वीकरोति, गद्यपद्यमयत्वात्‌, कविधर्मत्वात्‌, हितोपदेशकत्वाच्च। 
काव्यानि शस्त्राण्येवानुधावन्ति। वायुपुराण एव चतुर्दशसु विद्यासु आयुर्वेदो 
धनुर्वेदो गान्धर्वश्चार्थशास्त्रकमिति चतुःसंख्यायोजनया आसामष्टादशत्वमप्याहुः। 
तद्यथा-- 
आयुर्वेदो धनुर्वेदो गान्धर्वश्चेति ते त्रयः। 
अर्थशास्त्रं चतुर्थं तु विद्या ह्यष्टादश स्मृताः ॥ 
नलस्य विद्याशालित्वं वर्णयन्‌ महाकविः ©श्रीहर्षोऽपि नैषधीय- 
चरितेऽष्टादशानां विद्यानां चर्चा कृतवान्‌। 


छन्दः शास्त्रस्य शास्त्रत्वम्‌ 


शास्त्रं हि नाम शासनकरणम्‌। शासनञ्चाधिगतार्थज्ञापनम्‌। ज्ञानविषयत्वा- 
भाववदर्थबोधनम्‌। ज्ञानविषयतायाः केवलान्वयित्वेन तत्सामान्याभावस्यासम्भवेऽपि 
स्वानुपजीविप्रमाणाप्रयोज्यज्ञानाविषयत्वसामान्याभाववत्सकलपुमर्थसाधनार्थविषयक- 
ज्ञानसाधनत्वं तदिति ध्येयम्‌। स्वानुपजीवीनि प्रमाणानि न्यायवेदान्तप्रभृतीनि 
तत्प्रयोज्यज्ञानविषयता द्रव्यगुणादिषु ब्रह्ममायादिषु च तत्सामान्याभाववन्ति 
सकलपुमर्थसाधनानि अन्यानि चाभिधेयानि। छन्दोऽपि शास्त्रम्‌, वेदाङ्गत्वात्‌। 


१. याज्ञ. स्मृ. १।३; २. वा. पु. ६१।७८। 

३. शश्वद्गमनशीले यायावरः, पुनः पुनरतिशयेन याति, तच्छीलः (शब्दार्थचिन्तामणौ, 
भाग-४, पृ. २७) 

wv. वा.पु. & 2198; CC-0. In Public Domain. Gurukul Kdngri Golleefon, Q4tidwar 

तत्र वर्णानां स्थान-करण-प्रयत्नादिभिर्निष्पत्तिनिर्णयिनी शिक्षा 
आपिशलीयादिका। नानाशाखाधीतानां मन्त्राणां विनियोजकं सूत्रं कल्पः, सा च 
यजुर्विद्या। शब्दानामन्वाख्यानं व्याकरणम्‌। निर्वचनं निरुक्तम्‌। छन्दसां प्रतिपादयित्री 
छन्दोविचितिः। ग्रहगणितं ज्यौतिषम्‌ 


सर्वाङ्गपूर्णस्य मानवस्य कृते यथा सर्वेषामङ्गानां महत्त्वं निर्धार्यते, एकस्यापि 
चाङ्गस्य हीनत्वेन काणत्व-कुब्जत्व-खञ्जत्वव्यवहारः सूपपद्यते, तथैव 
काव्यमयशरीरस्य वेदपुरुषस्य षडङ्गैः पूर्णत्वप्राप्तिः। उपर्युक्तेषु वेदाङ्गेषु 
वैदिकच्छन्दोमीमांसकं छन्दःशास्त्रं वेदस्य पादस्थानीयम्‌। हस्तरूपं कल्पशास्त्र 
वैदिककर्मकाण्डयज्ञानुष्ठानविधिप्रत्यायकम्‌। चक्षुःस्थानीयं ज्यौतिषशास्त्र 
यज्ञानुष्ठानार्थमुचितकालनिर्णायकम्‌। श्रोत्ररूपं निरुक्तं वैदिकानां शब्दानां 
विशुद्धिव्युत्पत्तिनिर्वचनकारकम्‌। मुखस्थानीयं व्याकरणं शब्दज्ञानप्रक्रियावबोधकम्‌। 
शिक्षाशास्त्रं तु नासिकास्थानकम्‌। षडङ्गेनानेन वेदपुरुषः पूर्णाङ्गो भवति। एतदेवाह 
महामुनिः पाणिनिः स्वक्रीये शिक्षाग्रन्थे । 


एतेन तेषामङ्गानां वेदोपकारकत्वं सूपपादितं भवति। तत्रापि पादस्थानीयं 
छन्दःशास्त्रं विना वेदपुरुषः पदमेकमपि गन्तुं समथो न भविष्यति। तस्मात्तस्याङ्गत्वं 
न व्याहन्तुं शक्यते। मन्त्रः स्वरतो वर्णतो वा हीनः सन्‌ वाग्वज्रो भूत्वा 
प्रयोगकरत्तारं हिनस्ति, तस्मादध्येयं षड्वेदाङ्गम्‌। यथोक्तं महर्षिणा पाणिनिना 
दुष्टः शब्दः स्वरतो वर्णतो वा 
मिथ्याप्रयुक्तो न तमर्थमाह। 
स वाग्वज्रो यजमानं हिनस्ति 
यथेन्द्रशत्रुः स्वरतोऽपराधात्‌ ।। 
चतुरोऽर्थान्‌ प्रतिपत्तुं शास्त्रमधीयते विद्दद्धि:। ते चार्थाः सन्ति— 
अविज्ञातज्ञापनम्‌, हेयार्थनिरसनम्‌, अशेषोद्रेकः, इतरवेदोपकारश्चेति। तत्रेदं 
छन्दोविज्ञानशास्त्रं सर्वान्‌ अर्थान्‌ संसाधयितुमीष्टे। 
तत्र च्छन्दःशास्त्रेणाविज्ञातोऽथों विज्ञायते। यथा त्ऋ्ङमन्त्रादिपाठाद्‌ वैदिकानां 
काव्यादिपाठाद्‌ लौकिकानां यावत्प्रयुक्तच्छन्दसां स्वरूपस्य प्रतिपत्तिः छन्दः शास्त्रेण 


१. पा. शि. OER-I¥ Riblic Domain. Gurukul Kangri 02 कोक? । 

सम्यग्रूपेण भवति। वेदे प्रयुक्तानां लोके चाभिहितानां छन्दसां स्वरूपं ज्ञायतेऽनेन 
शास्त्रेण 


छन्दःशास्त्रस्य वेदोपकारकत्वं सम्भवति। अस्ति यज्ञो वेदः, योऽन्तरेण 

च्छन्दोविज्ञानमपर्याप्तः स्यात्‌ तथा हि गवामयने पूर्वस्मिन्‌ पक्षसि 
एकचत्वारिंशदधिकशतसंख्याकेषु विशिष्टस्वरसामाभिधानेष्वहःसु ब्रह्मसाम्नोऽ- 
भिवर्तस्यैकत्वेऽपि प्रगाथा: प्रत्यहं भेदेन प्रयुज्यन्ते। तत्र के ते स्तोत्रीयाः 
प्रगाथा:? इत्याकाङक्षायाम्‌--'पञ्चसु AY बार्हताः प्रगाथा आप्यन्ते। तेष्वाप्तेषु 
छन्दसी संयुज्यैतव्यम्‌। चतुरुत्तरैरेव छन्दोभिरेतव्यम्‌। तदाहुरनवक्लृप्तानि वा एतानि 
छन्दांसि माध्यन्दिने, बृहत्या da fem चैतव्यम्‌' इत्येवं ताण्डश्रुतौ 
दाशतयीसमाम्नातेनाष्टाविंशतिशतप्रमितप्रगाथतृचसमुदायेन तावदहःसु प्रगाथलाभे 
तदतिरिक्तेषु त्रयोदशस्वहःसु प्रगाथलाभार्थ त्रयः पक्षा विधीयन्ते। ते चैते प्रगाथा 
न चान्तरेण शास्त्रमध्यवसितुं शक्याः, नापि वा तमन्तरेण प्रगाथप्रयोगं ज्योतिष्टोमः 
पर्याप्नोति, एवमितरत्राप्येकान्ततः छन्दोविज्ञानमपेक्ष्यते प्रतियज्ञम्‌। अत एव च यो 
ह वा अविदितार्षेयच्छन्दोदैवतब्राह्मणेन मन्त्रेण याजयति वाऽध्यापयति वा स्थाणुं 
वर्च्छति गर्त वा पद्यते वा म्रियते पापीयान्‌ भवति। तस्मादेतानि मन्त्रे मन्त्रे 
विद्यात्‌’ इति श्रूयते। स्मृतावपि स्मर्यते 

मन्त्राणां दैवतं छन्दो निरुक्तं ब्राह्मणान्‌ ऋषीन्‌। 

कृत्तद्धितादीश्चाज्ञात्वा यजन्तो यागकण्टका:॥ 

अविदित्वा ऋषिच्छन्दोदैवतं योगमेव च। 

योऽध्यापयेज्जपेद्वापि पापीयान्‌ जायते तु सः॥ 


ऋषिच्छन्दोदैवतानि ब्राह्मणार्थं स्वराद्यपि। 
अविदित्वा प्रयुञ्जानो मन्त्रकण्टक उच्यते॥ इति। 
भगवान्‌ कात्यायनोऽप्याह- 
छन्दांसि गायत्र्यादीनि एतान्यविदित्वा योऽधीतेऽनुब्रूते जपति जुहोति 
यजति याजयते तस्य ब्रह्म निर्वीर्यं यातयामं भवति। अथान्तरा श्वगर्त वापद्यते 
स्थाणुं वर्च्छति प्रमीयते वा पापीयान्‌ भवति। अथ विज्ञायैतानि योऽधीते तस्य 
वीर्यवत्‌--अथ योऽर्थवित्तस्य वीर्यवत्तरं भवति जपित्वा हुत्वेष्ट्वा तत्फलेन युज्यते 
इति। 


१. छा. ब्रा. ३।७।५। 

तस्मात्‌ सन्त्येव भूयांसि प्रयोजनानि च्छन्द:शास्त्रस्य, तद्विज्ञानमन्तरा चायं 

यज्ञवेदो निर्वीर्यो यातयामो भवति। यातयामश्च यातो गतो याम उपभोगकालो 

यस्य। परिभुक्तोज्झित इत्यर्थः। यथोक्तम्‌ यातयामं गतरसं पूतिपर्युसितञ्च यत्‌' 

इति। किन्तु मन्त्रा अयातयामा भवन्ति। यथा-- 

दर्भा: कृष्णाजिनं मन्त्रा ब्राह्मणा हरिरग्नयः। 
अयातयामान्येतानि नियोज्यानि पुनः पुनः॥ 

(श.चि., भाग-४, पृ. २२) 

एतेन च्छन्दः शास्त्रस्य वेदाङ्गता अक्षुण्णत्वं भजते, यज्ञवेदोपकारकत्वादिति। 

डॉ. पतञ्जलिमिश्रः 
अंशकालिक-प्राध्यापक: 
संस्कृतविभागे 
महात्मगान्धीकाशीविद्यापीठस्य 
वाराणसी 


oR oR गॅ€ 


सनातनधर्मभारतीयसंस्कृतिस्तम्भभूतो विश्ववाङ्मये सृष्टौ प्रथमवाणीरूपः 
प्राचीनतमग्रन्थो वेद इति, यो ब्रह्माणं विदधाति पूर्व यो वै वेदाँश्च 
प्रहिणोति तस्मै” इति श्रुतिनिदर्शनात्‌। ऐतिहासिकदृष्ट्या5त्र पाश्चात्त्यविचारका 
नानेकमता: । 
ज्ञानार्थक-विद्धातोर्घञि प्रत्यये कृते आद्युदात्तपवित्रज्ञानपरस्तथा 
चाऽन्तोदात्त-वेदशब्दः कुशमुष्टिवाचक इति। ज्ञानलाभसत्ताविचारा्यर्थेषु विद्‌ 
विदूल-धातुप्रयोगः पाणिनिव्याकरणे समुपलभ्यते। अत एव विद्वरेण्यैर्वेदनिर्वचने 
विविधदृष्टया बहुविवेचितमस्ति। तद्यथा55ह ऋक्प्रातिशाख्ये वर्गद्वयवृत्तौ 
विष्णुमित्र:--विद्यन्ते ज्ञायन्ते लभ्यन्ते एभिः धर्मादिपुरुषार्था इति वेदा: ।” 
आचार्यसायणेनेष्टप्राप्त्यनिष्टनिवारणायाऽलौकिकोपायनिदर्शको वेद 
इत्युक्तम्‌--इष्टप्राप्त्यनिष्टपरिहारयोरलौकिकमुपायं यो ग्रन्थो वेदयति स वेद 
इति’ । अर्थाद्‌ ज्योतिष्टोमयागादिष्ट्रप्तः कलञ्जभक्षणत्यागादनिष्टनिवृत्तेश्च 
प्रत्यक्षानुमानोपमानादिरर्थावबोधो नैव जायते ऋते वेदात्‌। अत्रोच्यते 
्रत्यक्षेणानुमित्या वा यस्तूपायो न बुध्यते। 
एनं विदन्ति वेदेन तस्माद्‌ वेदस्य वेदता ।। 
आचार्यलौगाक्षिभास्करादयो मीमांसका वेदस्यापौरुषेयत्वं स्वीकुर्वन्ति 
‘अपौरुषेयं वाक्यं वेदः' इति वचनात्‌। भमन्रत्राह्मणयोरवेदनामधेयम्‌' 


१. श्वेताश्वतरोपनिषद्‌-६/ १ ८; २. तै.सं.भा.भू. सायण:। . 
३. तै.सं.भा.भू; टे 

इत्यापस्तम्ब: । दार्शनिकयाज्ञिकोभयसमन्वयपुरस्सरं श्रीकरपात्रस्वामिवर्या विलक्षणं 
वेदलक्षणं प्रतिपादयन्ति। तद्यथा--'शब्दातिरिक्तं शब्दोपजीविप्रमाणाति- 
रिक्तञ्च यत््रमाणं तज्जन्यप्रमितिविषयानतिरिक्तार्थको यो यस्तदन्यत्वे सति 
आमुष्मिकसुखजनकोच्चारणकत्वे सति जन्यज्ञानाजन्यो यः प्रमाणशब्दस्तत्त्वं 
वेदत्वम्‌ः इति। 
शरुतित्रयीच्छन्दोनिगमाऽऽम्नायस्वाध्यायादयो बहवो वेदपर्यायाः। 
सृष्ट्या सहेव परमेश्वरस्य सहजनिःश्वासादाविर्भूता वेदा इत्युक्तं 
बृहदारण्यकोपनिषदि--'अस्य महतो भूतस्य निःश्वसितमेतद्यदृग्वेदो यजुर्वेद: 
सामवेदोऽथर्वाङ्गिरसः' | एतत्कथनस्य सार्थक्यं सायणाचार्येणापि स्वोपज्ञवेदभाष्ये 
प्रोक्तम्‌-- 
यस्य निःश्वसितं वेदा यो वेदेभ्योऽखिलं जगत्‌। 
निर्ममे तमहं वन्दे विद्यातीर्थं महेश्वरम्‌।। 
यास्कमतानुसारं--'नियतानुपूर्व्या नियतवाचोयुक्तयः? इति वेदो नित्यः, 
तस्यानुक्रमः नित्यः, तस्य समुच्चारणविधिरपि नित्यः, वेदाथोंऽपि नित्यः। 
्रह्माग्निमत्स्यहरिवंशपुराणादिषु अनादिनित्या वाणी यज्ञनिष्पत्त्यर्थं परमेश्वरमुखाद्‌ 
ऋग्यजुःसामरूपेणाविर्भूता | 
ओमित्याद्यक्ष[स्य अ उ म्‌ इति व्यस्तसूक्ष्मनादाद्‌ ऋग्यजुः- 
सामाथर्वाणश्चत्वारो वेदाः समुद्भूताः | श्रीमद्भगवद्गीतायां भगवता श्रीकृष्णेन 
प्रणवेन वेदोत्पत्तिर्जातिति प्रोक्तम्‌। यथा-- 
रसोऽहमप्सु कौन्तेय प्रभाऽस्मि शशिसूर्ययोः | 
प्रणवः सर्ववेदेषु शब्दः खे पौरुषं नृषु ।। 
वैवस्वतो मनुर्नाम माननीयो मनीषिणाम्‌। 
आसौन्महीक्षितामाद्यः प्रणवश्च्छन्दसामिव ।। 


१. आपस्तम्ब-श्रौत., अ. २४; २. वेदार्थपारिजाते। 

३. बृहदारण्यकोपनिषद्‌-२/४/१०। 

४. ब्रह्मपु.- १/४९, अग्निपु.-१०/३, मत्स्यपु.- १४२/२८, हरिवंशपु.-१/१/३९। 
५. शिवपुराणे-७/६/२७; ६. श्रीमद्धगवद्गीतायाम्‌-७/८। 

इत्योङ्कारेण वेदानामाविर्भावः कविताकामिनीविलासेन महाकविकालिदासेनाप्य- 
नुमोदितः। कणादन्यायनयेऽपि शब्दसमवायिकारणत्वादाकाशात्‌ शब्दरूपा वेदा: 
१ 
प्रकटिता: | 
सर्वप्रथमं वेधा तपश्चचार, तदनन्तरमीश्वरेण तस्मिन्‌ साङ्गोपाङ्गवेदानां 
सन्निवेषानन्तरं तस्माद्‌ वेदा जाताः। तद्यथा 


तपश्चचार प्रथमममराणां पितामह: । 
आविर्भूतास्ततो वेदाः साङ्गोपाङ्गपदक्रमाः || 
अनन्तरञ्च वक्त्रेभ्यो वेदास्तस्य विनिःसृताः ।। 
वेदा ब्रह्मरूपेण सनातनस्वयम्भूरूपेण स्वीकृताः सन्ति मनुस्मृतौ। यथा-- 
अग्निवायुरविभ्यस्तु त्रयं ब्रह्म सनातनम्‌। 
2 
दुदोह यज्ञसिद्ध्यर्थमृग्यजु:सामलक्षणम्‌ ।। 
ब्रह्म स्वयम्भू इति तैत्तिरीयारण्यके प्रतिपादितमस्ति। नारद- 
पुराणवचनात्‌--वेदो नारायण: साक्षात्‌” इति` वचनाद्‌ वेदा: साक्षान्नारायणरूपेण 
स्वीकृता:। एवमेव 'वेदो नारायणः साक्षात्‌ स्वयम्भूरिति शुश्रुम:” इति 
श्रीमद्धागवतेऽप्युररीकृतम्‌। सच्चिदानन्दरूपत्वाद्‌ वेदस्त्रिकालाबाध्यास्तित्वसम्पन्न: 


सत्यसनातन आत्यन्तिकसुखस्वरूप: चित्-ज्ञानसम्पन्नो विद्यते। 'विज्ञानमानन्दं 
ब्रह्म” इति बृहदारण्यकोपनिषन्निदर्शनात्‌ | 


सत्यसनातनवेदस्य साम्प्रतं बहुशाखाः लुप्ताः, तर्हि कथं वेदानां 
सनातनत्वमिति जिज्ञासायां सूक्ष्मरूपेण तस्यास्तित्वं तिष्ठति . नु, कालान्तरं 
समनुप्राप्य लुप्तानां श्रुतीनामपि ऋषिभिः समाधौ साक्षात्काराद्‌ 
आद्चसृष्टिमारभ्याद्यपर्यन्तं ब्रह्मादिभिः सर्वा सत्यविद्या श्रूयते सा 
्रुतिरित्यादिक्रुतेवेदानां नित्यत्वं सिद्धयति। तथा च Ga वेदाः प्रलीयन्ते 
महाप्रलयेऽपि’ इति मेधातिथिवचनादपि वेदानां नित्यत्वं सिद्धयति। 


१. HAM तर्कसङ्ग्रहे प्रत्यक्षखण्डे; २. मत्स्यपु. ३।२,४। 
३. मनु. १।२३; ४. तैत्ति. आ. २।९। 
५. ना. पु. ४।१७; ६. श्रीमद्भागवते-६।१।४०। 
७. बृह उ. ३।९।२८॥ In Public Domain. Gurukul Kangri Collection, Haridwar 

विविधपुराणेषु तत्तत्मतिपाद्देवेभ्यो वेदप्रसूतिनिर्दिष्टाऽस्ति। 
ब्रह्मोद्धव॑ कर्म वेदा अक्षरसमुद्धवाः। 
3% तत्सदिति पदैर्व्यपदिष्टा वेदा ब्रह्मणा सञ्जाता इति श्रीमद्भगवद्गीतायां 
सुस्पष्टमेतद्ववचनं समर्थितम्‌। 
स्वतःप्रमाणभूतो वेदः सर्वप्रथममेक एवासीत्‌, “सर्वे वेदाः सर्वे घोषा एक 
एव व्याहृतिः प्राण एव प्राण ऋच इत्येव विद्यात्‌’ इति श्रुतेः। 


मत्स्यपुराणे द्वापरादियुगेषु व्यासेन एकस्य वेदस्य चतुर्धा विभागः कृतः 
“वेदश्चैकः चतुर्धा तु व्यस्यते द्वापरादिषु” । 
“एको वेदश्चतुर्धा तु यैः कृतो द्वापरादिषु’ । 
इति विष्णुपुराणे प्रोक्तम्‌। 
त्रयी वै विद्या ऋचो यजूंषि सामानि” इति शतपथब्राह्मणे वेदत्रयं 
स्वीकृतम्‌। 
“ऋचो यजूँषि सामानि सामानि अङ्गानि च श्रुतिरिति” ब्रह्माण्डपुराणेऽपि 
त्रयो वेदाः सङ्केतिताः। 


काठकब्राह्मणे-- चत्वारि भृङ्ग’ इति वेदा वा एतावदुक्ताः। कठब्राह्मणे-- 
'चत्वारो हीमे वेदा:” इति श्रुत्या वेदचतुष्टयं स्वीकृतम्‌। महाभारते सनत्सुजात- 
पर्वणि महर्षिणा सनत्सुजातेन एको वेदः, द्वौ वेदौ, त्रयो वेदाः, ऋग्यजुः- 
सामाथर्वण इति चत्वारो वेदास्तथा चेतिहासः पञ्चमो वेदस्तथा चानन्ता वेदा इति 
निर्दिष्टम्‌। तद्यथा 


आख्यानपञ्चम्वेदैर्भूयिष्ठं कथ्यते जन: | 
तथा चान्ये चतुर्वेदास्त्रिवेदाश्‍्चापरे तथा।। 


द्विवेदाश्चैकवेदाश्चानृचश्च तथापरे। 
८ 
एकवेदस्य चाज्ञानाद्‌ वेदास्ते बहवोऽभवन्‌ ।। 
१. श्रीमद्धगवद्गीता-३।१५ (कर्म ब्रह्मोद्भवं विद्धि ब्रह्मक्षरसमुद्धवम्‌)। 
२. श्रीमद्धगवद्गीता-१७।२३ (३ तत्सदिति निर्देशो ब्राह्मणस्त्रिविधः स्मृतः। ब्राह्मणास्तेन 
वेदाश्च यज्ञाश्च विहिताः पुरा।।) 
३. ऐ. ब्रा. २।१०; ४. मत्स्यपु. १४४।१। 


` ५, विष्णुपु. १।३।१९-२०; ` ६. श. ब्रा, ४।६।७११। 


७. ब्रह्माण्डघु८,0. शि १३ ऊत Gurukul Kangri Collect%n, Rina २।३ ६, 4 ।२७। 

श्रीमद्धागवतमहापुराणानुमोदितं विवरणमग्रे प्रस्तूयते। 
अस्मिन्‌ वैवस्वतमन्वन्तरे ब्रह्मशिवलोकपालानुग्रहाकाङ्क्षया 
अखिलब्रह्माण्डाधारोऽनन्तानन्तगुणगणनिलयो भगवान्नारायणः 
धर्मसंरक्षणार्थमल्पमेधाल्पायुर्जनेषु वेदवाणीनिक्षेपणार्थं महर्षिपणाशरसकाशात्‌ 
सत्यवतीकुक्षादांशिककलया व्यासरूपेणावतीर्यं॑ पृथग्‌ जातीयमणिगणा इव 
मन्त्रसंहिताप्रकरणानुसारं मन्त्रसङ्कलनपुरस्सरम्‌ ऋग्यजुःसामाथर्वरूपेण विभज्य 
क्रमशः पैलाय ऋग्वेदं वैशम्पायनाय यजुर्वेदं जैमिनये साम सुमन्तवे 
अथर्ववेदमददात्‌। अत्रोच्यते 
अस्मिन्नप्यन्तरे ब्रह्मन्‌ भगवाँल्लोकभावनः। 
्रह्मेाद्यैलोकपालैर्याचितो धर्मगुप्तये।। 
पराशरात्‌ सत्यवत्यामंशांशकलया विभु:। 
अवतीणों महाभागो वेदं चक्रे चतुर्विधम्‌।। 
ऋगथर्वयजुःसाम्नां राशीनुद्धृत्य वर्गशः। 
चतस्रः संहिताश्चक्रे मन्त्रैमणिगणा इव।। 
तासां स चतुरः शिष्यानुपाहूय महामतिः। 
एकैकां संहितां ब्रहमन्नेकैकस्मै ददौ विभुः।। 
daa संहितामाद्यां बहवृचाख्यामुवाच ह। 
वैशम्पायनसंज्ञाय निगदाख्यं यजुर्गणम्‌।। 
साम्नां जैमिनये प्राह तथा छन्दोगसंहिताम्‌। 
अथर्वाङ्गिरसी नाम स्वशिष्याय सुमन्तवे।। 
पैलः स्वसंहितामूचे इन्द्रप्रमितये मुनिः। 
बाष्कलाय च सोऽप्याह शिष्येभ्यः संहितां स्वकाम्‌ ।। 
राजशेखरमते पौरुषेयापौरुषेयभेदेन शास्त्रं द्विविधम्‌। यथोक्तम्‌ 
तच्च द्विधा-अपौरुषेयं पौरुषेयञ्च। अपौरुषेयं श्रुतिः। सा च मन्त्रब्राह्मणे। 


विवृतक्रियातन्त्रा मन्त्राः। मन्त्राणां स्तुतिनिन्दाव्याख्यानविनियोगग्रन्यो ब्राह्मणम्‌। 
ऋग्यजुःसामवेदास्त्रयी, अथर्वणश्च तुरीयः। तत्रार्थव्यवस्थितपादा ऋचः। ताः 


श्रीमद्भागवते = 
१. श्रीमद्धा वते १३६ ठार, Gurukul Kangri Collection, Haridwar 

सगीतंय: सामानि। अच्छन्दांस्यगीतानि यजूंषि। ऋचो यजूंषि सामानि चाथर्वणं त 
इमे चत्वारो वेदा:। इतिहासवेदधनुवेंदौ गान्धर्वायुर्वेदावपि चोपवेदाः। वेदोपवेदात्मा 
सार्ववर्णिक: पञ्चमो गेयवेद इति द्रौहिणि:'।' 


र 0 5 भागद्वयं 2 
आम्नायः पुनर्मन्त्राश्‍च ब्राह्मणानि’ इत्यनुसारं मन्त्रब्राह्मणमिति भागद्वयं 
कृतं वेदस्य। तत्र मन्त्राणां सङ्कलनं वेदसंहितासु विद्यते। यागादिषु मन्त्राः 
प्रयुज्यन्ते। यास्काचार्येण मननार्थक-मन्धातो्मन्त्रशन्दस्य निष्पत्तिः स्वीकृताऽस्ति, 
“मननात्‌ मन्त्राः इति निदर्शनात्‌। नामैकदेशग्रहणेन नामग्रहणमिति नयेन 
मतमभिमतवस्तु यो ददाति स मन्त्रः। मीमांसकाचार्यो जैमिनिर्मन्त्रलक्षणे आह-- 
“तच्चोदकेषु मन्त्राख्या इति’। याज्ञिकानामनुष्ठानस्मारकं दोषरहितं लक्ष्म मन्त्र इति। 
यथोक्तम्‌ 
याज्ञिकानां समाख्यानं लक्षणं दोषवर्जितम्‌ 
तेऽनुष्ठानस्मारकादौ मन्त्रशब्दं प्रयुञ्जते ।। 
लौगाक्षिभास्करानुसारमनुष्ठानसम्बद्भद्रव्यदेवतार्थस्मारका मन्त्राः। यथोक्तम्‌ 
“प्रयोगसमवेतार्थस्मारका मन्त्राः? | 


स्मृत्वा कर्माणि कुर्वीत’ इत्यनुसारं मन्त्रस्मरणपूर्वकं कर्मकाण्डविधिः 
सम्पादनीयः। आचार्यशौनकानुसारं मन्त्रदरिभिर्मुनिभिर्दृष्टा मन्त्रात्तत्तद्देवानां प्रभावेण 
विभूतिस्तुतिदृष्ट्या नानाविधाः सन्ति, स्तुतिप्रशंसानिन्दासंशयपरिदेवनादिभेदात्‌। 
अत्रोच्यते 
मन्त्रा नानाप्रकारा: स्युर्दृष्टा ये मन्त्रदर्शिभि:। 
स्तुत्या चैव विभूत्या च प्रभावाद्देवतात्मन: । । 


स्तुतिप्रशंसानिन्दा च संशयः परिदेवना। 
स्पृहाशीः कत्थना याच्ञा प्रश्नाः प्रैषः प्रवहिका' || 


दृष्टादृष्टभेदात्‌ मन्त्राणां प्रयोजनद्वयम्‌। याज्ञिकदृष्टया करणक्रियानुवाद्यनु- 
मन्त्रणजपभेदात्‌ मन्त्राश्चतुर्धा। 


१. राजशेखरः-काव्यमीमांसायाम्‌, अ. २ २. कौ. सू. १।३। 
‘Si, 
३. जैमि. न्या. मा. २।१।७। 


; ५, बृहद्दे वता -१।३४-३५। 
v. (0-0. In Public Domain. Gurukul Kangri Collection, Haridwar 8 ३ रे ४ 

प्रकृतिविकृतिभेदात्‌ मन्त्राणां द्विविधः पाठः। तत्र संहितापदक्रमभेदात्‌ त्रिधा 
प्रकृतिपाठो विधीयते। जटामालाशिखारेखाध्वजदण्डरथघनभेदादष्टौ विकृतयः 
सन्ति। तद्यथा 


जटा माला शिखा रेखा ध्वजो दण्डो रथो घनः। 
अष्टौ विकृतयः प्रोक्ताः क्रमपूर्वा महर्षिभिः ।। 
वैदिकपरम्परायां सस्वरवेदपाठस्य॒ माहात्म्यं स्वीक्रियते। तद्यथोक्तं 
याज्ञवल्क्यशिक्षायाम्‌ — 
स्वरवर्णान्‌ प्रयुञ्जानो हस्तेनाधीतमाचरन्‌। 
ऋग्यजुःसामभिः पूतो ब्रह्मलोकमवाप्नुयात्‌ ।। 
एवमेव पाणिनीयशिक्षायां निर्दिष्टमस्ति। तद्यथा 
हस्तेन वेदं योऽधीते स्वरवर्णार्थसंयुतम्‌। 
ऋग्यजुःसामभिः पूतो ब्रह्मलोके महीयते ।। 
हस्तस्वरविकृतौ वेदफलावाप्तिगैव जायते। अत्रोच्यते शिक्षाग्रन्थे- 
हस्तभ्रष्ट: स्वरभ्रष्टो न वेदफलमश्नुते। 
हस्तहीनं तु योऽधीते स्वरवर्णविवजितम्‌।। 
कामनाहानिसन्तप्तो वियोनिमधिगच्छति।। 
शब्दस्वरवर्णादिदोषैः प्रत्यवायभूतो वाग्वज्रो यजमानघाताय भवति। 
तद्यथा-- 
मन्त्रो हीनः स्वरतो वर्णतो वा मिथ्याप्रयुक्तो न तमर्थमाह | 
स वाग्वज्रो यजमानं हिनस्ति यथेन्द्रशत्रुः स्वरतोऽपराधात्‌ ।। 


अत्र अन्तोदात्तस्य स्थाने आद्युदात्तप्रयोगात्‌ समुद्भूतवाग्वञ्रादसुरस्य 
हानिर्जाता। 


ब्राह्मणभागविचारणायां ब्रह्मन्शब्देन अप्प्रत्यये स्वादिकार्ये ब्राह्मणपदं 
वेदश्यभिधायकम्‌। मन्त्रातिरिक्तवेदभागो ब्राह्मणमित्यभिधीयते, “शेषे ब्राह्मण- 
शब्दः? इति जैमिनिसूत्रनिदर्शनात्‌। 
१. शु. य. प्रा. विकृतिप्रकरणे-१; २. या. शि., पूर्वार्धे-४५-४६। 


३. पा. शि. ५५; ४. तत्रैव-५२। 
CC-0. In Public Domain. Gurukul Kangri Collection, Haridwar 


५. जै. सू. २।१।३३। 

शतपथब्राह्मणे वेदचतुष्टयमन्त्राणां कर्मसु विनियोजकः कर्मविधायको 
नानाविधानादितिहासाख्यानबहुलो ज्ञानविज्ञानपूर्णों भागो ब्राह्मणभाग:। यागकर्मणां 
तथा च मन्त्राणां विस्तृतं व्याख्यानं यत्र विद्यते तद्‌ ब्राह्मणम्‌। यथोच्यते 


ब्राह्मणं नाम कर्मणस्तन्मन्त्राणाञ्च व्याख्यानग्रन्थः । 
ब्राह्मणग्रन्था विध्यर्थवादद्वयं प्रतिपादयन्ति। तत्र कर्मप्रेरणं विधिः “चोदनेति 
क्रियायाः प्रवर्तकवचनमाहुः' इति शाबरभाष्ये। इत्थमेव आपस्तम्बाभिमते कर्मप्रेरणं 
विधिः, तदतिरिक्तोऽर्थवादः। तद्यथा-- 
कर्मचोदना ब्राह्मणानि। ब्राह्मणशेषोऽर्थवादः । 
उत्पत्तिविनियोगप्रयोगाधिकारविधिभेदाद्‌ विधिश्चतुर्धा | यथोक्तं 
मीमांसान्यायप्रकाशे- 


स॒ च विधिश्चतुर्विधः--उत्पत्तिविधिः, विनियोगविधि, प्रयोगविधिः, 
अधिकारविधिश्चेति | एतेषामवान्तरभेदा बहवः प्रपञ्चिताः, विधिशेषार्थवादा 
निषेधशेषार्थवादाश्च। बहुप्रपञ्चिता ब्राह्मणग्रन्थेषु। 


शबरस्वामिना ब्राह्मणभागे हेतुनिर्वचननिन्दादयो दश विधयः प्रतिपादिताः 
सन्तीति निर्दिष्टम्‌, यथा-- 
हेतुनिर्वचनं निन्दा प्रशंसा संशयो विधिः। 
परक्रिया पुराकल्पो व्यवधारणकल्पना।। 
उपमानं दशैते तु विधयो ब्राह्मणस्य तु।। इति। 
वेदतत्त्वविषये यद्यप्यस्ति बहु विवेचनीयम्‌, तथापि अत्र निष्कर्षरूपेण 
इत्थमनुशीलनेन ऐहिकामुष्मिकफलावाप्त्यलौकिकोपायनिदर्शकालौकिकविशिष्टा- 


पूर्वाधिभौतिकाधिदैविकाध्यांत्मिकतापत्रयनिवारकमन्त्रब्राह्मणात्मकशब्दराशिर्वेद इति 
फलति। 


१. तै. सं. १।५।१ भाष्ये; २. आप. परि. ३४।३५। 
३. मी. NCAR, In प्र,०॥॥६%॥1॥. Gurukul Kangri Collection, Haridwar 

तन्त्रागमीयतत्त्वसमीक्षा 
प्रो, रामकिशोरत्रिपाठी 
आचार्योञध्यक्षशच, वेदान्तविभागस्य 
सम्पूर्णानन्द-संस्कृत-विश्वविद्यालये 
वाराणसी 


oR गै वैर 


यमाश्रिता शक्तिरमुं प्रपञ्चं 
तनोति सर्गस्थितिनाशहेतु:। 
ध्यायन्ति यं योगरता मुनीन्द्रा- 
स्तं नौमि ad शिवमप्रमेयम्‌।। 
नित्यानित्यविवेकहेतुरखिलं शास्त्रं हि वेदादिकं 
तत्र न्यस्तसमस्तकर्मपरिधिलोकोपकारोन्नतः। 
तेनैवात्र सुसाधयन्ति पुरुषा धर्मार्थकामाक्षया- 
नर्थान्‌ नित्यसुखेच्छया हि सकला भोगोत्सुका मानवाः।। 
आद्त्रयाणां फलमत्र नष्टं दृष्ट्वा परत्राप्यनुमानतो वै। 
पूर्वान्‌ हि धीराः सकलान्‌ विहाय नित्याक्षयं ते सुखमाश्रयन्ते।। 
कर्मक्षये यत्‌ क्षयमेत्यनित्यं न तत्फलं स्यात्‌ पुरुषार्थमुख्यम्‌। 
अतः प्रसाध्यं मनुजैर्महत्तत्‌ कैवल्यरूपं सुखमात्रमेकम्‌।। 
तदर्थं साधनाभक्ती जीवात्मनोरभेदधीः। 
सहकारिसाधनं शास्त्रमन्यन्नैवोपपद्यते।। 
शास्त्रं हि प्रथमो वेदो दर्शनानि तदन्वयात्‌। 
मोक्षस्य साधकान्याहुः सर्वतत्त्वविचक्षणाः।। 
सत्यानृतमिथुनीकृतलोकव्यवहारे दर्शनानि हि कर्तव्याकर्तव्यविवेकज्ञानेन 
तत्वनिश्चयेन चोपित, नजत्वा nT कर्तव्याकर्तव्ये 

विविच्येते अनेन, यद्वा दृश्यते साक्षात्क्रियत आत्मतत्त्वमनेनेति व्युत्पत्त्या दृश्‌धातो: 
करणे ल्युट्प्रत्यये सति दर्शनशब्दनिष्पत्तिः। दर्शनानि खलु तथ्यातथ्यविवेचनपुरः- 
सरं तत्त्वबोधं प्रति नयन्ति पुरुषान्‌। तत्र कानिचिद्‌ वेदप्रमाणभूतानि 
परलोकसत्ताप्रतिपादकत्वाच्च आस्तिकानि इत्युच्यन्ते। परलोकोऽस्तीति मतिर्यस्येति 
विग्रहे अस्ति इत्यव्ययात्‌ “अस्ति नास्ति दिष्टं मतिः? इति सूत्रेण ठकृप्रत्यये सति 
आस्तिकशब्दनिष्पत्ते। एवमेव परलोको नास्तीति मतिरिति विग्रहे नास्तिकशब्दो 
निष्पद्यते। आस्तिकानि तावद्‌ न्यायः, वैशेषिकम्‌, पूर्वमीमांसा, उत्तरमीमांसा, 
सांख्यम्‌, योग इत्यादीनि। नास्तिकानि च चार्वाक-जैन-बौद्धप्रभृतीनि। एतानि 
सर्वाण्यपि स्वस्वसिद्धान्तदिशा जगदुद्भवलयविकारान्‌ प्रतिपादयन्ति मूलतत्वं 
प्रतिबोधयन्ति च। 


एतेभ्यः पृथक्‌ प्रवृत्तानि शम्भुगिरिजासंवादभूतानि शैवदर्शनानि। तान्यपि 
शिवशक्त्योरनादितया तयोः संवादस्यानादित्वम्‌, संवादस्यानादित्वे तन्मूलकः 
दर्शनशास्त्राणामनादित्वं स्वतः सिद्धम्‌। शिवगिरिजासंवादस्य श्रुतिपरम्परया 
लब्धस्य स्वसजातीयोच्चारणसापेक्षोच्चारणविषयत्वेनापौरुषेयत्वेन पार्थक्येन 
वेदरूपत्वम्‌ अतश्चागमपदवाच्यत्वम्‌। शम्भुपञ्चवक्त्रेभ्यो निःसृतानि पाशः पशुः 
पतिरित्यादिपदार्थत्रयबोधकानि अष्टारविंशतिरागमशास्त्राणि संस्कृतवाङ्मये प्रसिद्धानि 
सन्ति। सवेंषामास्तिकानामागमानां मूलं वेद एवास्ति नात्र संशीतिलेशमात्रम्‌। 
maar, विशेष:--वेदा: परमेश्वरस्य निःश्वासभूताः स्वत एवाविर्भवन्ति, 
आगमास्तु परम्परया श्रुतिमूलत्वं भजन्ते। तत्र श्रुतिर्गिरिजाशम्भुसंवाद एवास्ति। 
भगवतः शिवस्य पार्वतीमुद्िश्य कथितो रहस्यात्मकोपदेशः परम्परया 
महर्षिभिरधिगत आगम इत्युच्यते। अतः श्रुतिमूलकत्वादस्यापि वेदरूपत्वम्‌। उक्तञ्च 
स्वच्छन्दतन्त्रे-- 


आगतं शिववक्त्रेभ्यो गतञ्च गिरिजामुखे। 
७ र 
मतं हि वासुदेवस्य तस्मादागम उच्यते ।। 
एतेनेदं स्पष्टं प्रतीयते, यद्वासुदेवस्य मतं वेदादिशास्त्रप्रतिपाद्यं तदेव परम- 
कारुण्यकेन शिवेन पार्वती प्रत्युपदिष्टम्‌। अथ चानुशासनकर्तृत्वाच्छास्त्रत्वमप्या- 
गमानाम्‌। आचार्या आगमोपदेशेन शिष्याननुशासतीति कृत्वाऽऽगमानां शास्त्रत्वमपि 
मन्तव्यम्‌। उक्तञ्च हरिणा 
७ ३ 
तद्व्याकरणमागम्य परं ब्रह्माधिगम्यते ।। 
न तन oy Seek 
१. पा.सू. ४.४.६०; २. स्वच्छन्दतन्त्रे। 

तत्रागमग्रन्थेषु शिवशक्त्योः काल्पनिकभेदः सन्नपि वास्तविकरूपेण 
तयोरभेद एव सिद्धान्तितः। आगमशास्त्रस्य तन्त्रशब्देनापि व्यवहारो दृश्यते। 


तन्त्रशब्दार्थविमर्शः, आगमेनाभेदकथनञ्च 


तन्यन्ते विस्तीर्यन्ते, ऐहिकामुष्मिकाभ्युदयनिःश्रेयससाधका उपाया अनेनेति 
व्युत्पत्त्म 'तनु-विस्तारे' इति तनादिकाद्‌ धातोः करणेऽथे “सर्वधातुभ्यः ष्टन्‌? ` 
इत्यौणादिकसूत्रेण ््रन्‌प्रत्यये सति तन्त्रशब्दो निष्पद्यते। यद्वा तत्रि- 
कुटुम्बधारणपोषणयोरित्यस्माच्चौरादिकाद्‌ धातोः कर्मणि करणेऽधिकरणे वा 
‘अकर्तरि च कारके संज्ञायाम्‌’ इति पाणिनीयसूत्रेण घजूप्रत्यये कृते सति तन्त्र्यते 
यदू येन यत्र वेति व्युत्पत्तिभिस्तन्त्रशब्दस्य साधुत्वं विधीयते। ततश्च समाजस्य 
धारकत्वं पोषकत्वं वा तन्त्रत्वमिति नियमविशेषनियन्त्रितलोकत्वं तन्त्रत्वमिति वा 
लभ्यते। तथा चोक्तम्‌ 


तनोति विपुलानर्थान्‌ तत्त्वमन्त्रसमन्वितान्‌। 
त्राणं च कुरुते यस्मात्‌ तन्त्रमित्यभिधीयते॥ 


व्यवहारः कथ्यते यत्र तथा चाध्यात्मवर्णनम्‌। 
इत्यादिलक्षणैरयुक्तंतन्त्रमित्यभिधीयते॥ 


पूर्वोक्त एव शम्भुसतीसंवादः श्रुतिप्रतिपाद्यतत्त्वप्रतिपादकत्वाद्‌ वेदार्थविस्तार- 
कत्वाच्च तन्त्रमित्यभिधीयते। 


आगमशब्दस्य व्युत्पत्त्यर्थविचारः 


आङ्पूर्वकाद्‌ भौवादिकाद्‌ गत्यर्थकाद्‌ गम्धातोः ग्रहवृद्निश्चिगमश्च इति 
पाणिनीयसूत्रेण कर्मणि करणेऽधिकरणे वा अपूप्रत्यये आगम्यते यो येन यत्र वेति 
विग्रहे आगमशब्दो निष्पद्यते। धातूनामनेकार्थत्वाद्‌ आङ्पूर्वकगम्‌धातोर्गतिः 
प्राप्तरज्ञानमित्यर्थत्रयं स्वीक्रियते। परमशिवपदगमनम्‌, सम्यकूप्राप्तिसाधनम्‌, 
सम्यग्ज्ञानाधिकरणमिति विपुलार्थप्रतिपादकत्वादागमशन्दतन्त्रत्वम्‌। तन्त्रागमे 
शिवसायुज्यप्राप्तिः, दर्शनान्तरेषु मोक्षः, वेदान्तशास्त्रे ब्रह्मतत्त्वसाक्षात्कारश्च 
सम्यकूप्राप्तिविषयत्वमर्हति। अतः परमपुरुषार्थमोक्षतत्त्वं तत्साधनं वा आद्यविग्रह- 
द्वयप्रतिपन्नागमशब्दस्यार्थत्वेनाभिमते। तृतीयविग्रहेण च सम्यज्ञानमात्मज्ञानमेव 


१. उणादिसूत्रम्‌-५९८; २. पा.सू. ३.३.१९। 

तदधिकरणमात्मैवेति आगमपदार्थ इति ah शक्यते। एताभिर्व्युत्पत्तिभिरमोक्षतत्तवस्य 
साधकत्वं साधनत्वम्‌ आत्मतत्त्वविवेकत्वं वा आगमशास्त्रत्वमित्यायाति। तच्च 
समाजस्य पोषणमन्तरा न सम्भवतीति। समाजपोषणनियमविशेषज्ञापकत्वे सति 
आत्मतत्त्वस्य ज्ञापकत्वमनुशासकत्वं वाऽऽगमत्वमिति पर्यवस्यति। 


तन्त्रागमयोरभेदविचारः 


समाजपोषकत्वं तन्त्रत्वमित्यत्र समाजपोषणं किमर्थमिति विचारे क्रियमाणे 
परमपुरुषार्थस्यैव सर्वजनसुखस्वरूपत्वेन वेद्यतयाऽऽत्मज्ञानमेव प्रयोजनत्वं भजते। 
तथा हि तन्त्रपदार्थस्य फलमागमपदार्थः, आगमपदार्थस्य च साधनभूतस्तन्त्रपदार्थः, 
द्वयोश्च साध्यसाधनभावेनैव पूर्णता। एकं साधनमेकञ्च साध्यम्‌। अतश्च 
योगरूढ्या तन्त्रागमशब्दार्थयो:ः साम्यं दृष्ट्वा तान्त्रिकैरन्यैर्वा विद्वद्धि- 
रभेदेनानयोर्व्यवहारः कृतः। तद्यथा--मृगेन्द्रतन्त्रं मृगेन्द्रागमः, शैवतन्त्रं शैवागमः, 
भैरवतन्त्रं भैरवागम इत्यादि। तथा च 'मालिनीविजयवार्तिके’ (पृ. ३६-३८) 
तदनुगामिनि तन्त्रालोकविवेके (भा. १, पृ. ३६-४१) शिवस्य पञ्चवकत्रेभ्यो 
दशानां शैवागमानामष्टादशानां च रौद्रागमानां चतुःषष्टिसंख्याकानाञ्च भैरवा- 
गमानामाविर्भावप्रकारो निरूपितोऽस्ति। तेषु स्थलेषु आगमशब्देन तन्त्रस्य व्यवहारः 
सुस्पष्टतयाऽभिहितः। 

उभयत्रापि शिवशक्तिसंवादस्य मूलकत्वम्‌। साध्यसाधनभावेन 
व्युत्पत्त्यर्थश्रोभयत्रापि समत्वं भजते। प्रतिपाद्यविषयोऽप्युभयत्रापि समानः। तत्र 
कानिचित्‌ तन्त्रशास्त्राण शक्तिप्रधानानि कानिचिच्च शिवतत्त्वप्रधानानि। 
शक्तिप्रधानशास्त्रेषु शक्तिरेव चराचरात्मकजगतः क्री शिवश्च शत्तेराश्रयमात्रम्‌। 
शक्तित एवाविर्भूयेदं जगत्‌ तत्रैव लीयते। शिवतत्त्वप्रधानेषु शिवतत्त्वमेव जगतः 
कारणत्वेनाभिमतम्‌। तत्रापि शिवशक्त्योश्चाभेदान्नास्ति काचित्‌ विप्रतिपत्तिः। शक्तिश्च 
शिवस्वरूपमेवेति सर्वमग्रे सम्पादयिष्ये। 


आगमनिगमयोः सम्बन्धविचारः 
नित्यं सुखं ब्रह्मपदाभिधेयं कं कामयन्ते पुरुषाः सयत्नम्‌। 
शास्त्रं हि तत्साधनतानुरूपं तनोति तथ्यं फलसिद्धियोग्यम्‌।। 
शासनकर्तृभूतत्वाच्छास्त्रत्वं छन्दसो ATL 
शक? तदर्थमनुधावन्ति स्मृत्यागमादय: सदा|| 

शास्त्राणां फलमुक्तं यत्‌ पुरुषार्थचतुष्टयम्‌। 
यल्लब्ध्वा न भवेदिच्छा स मोक्ष: परमं फलम्‌।। 


तत््रतिपादको वेद आगमास्त्वनुवर्तका: । 
स्वरूपचिन्तको वेद उपाया आगमाश्रिता: । । 


पुरुषार्थचतुष्टयस्य साधनानि कर्मज्ञानोपासनादीनि, तेषाञ्च स्वरूपाणि वेदे 
निरूपितानि। तथा हि येन कर्मणैहिकामुष्मिकसिद्धिर्भवति, तत्कर्म किम्‌? इति 
कर्मस्वरूपप्रतिपादनमन्तरा न तत्र स्यात्‌ प्रवृत्तिः साधकानाम्‌। तथा चोक्तं 
गीतायाम्‌ 


कि कर्म किमकर्मेति कवयोऽप्यत्र मोहिताः” । 


एवं 'यज्ज्ञात्वा मोक्ष्यसेऽशुभादि'ति गीतावचनात्‌ मोक्षसाधकत्वमुच्यते 
ज्ञानस्य; परन्तु तत्स्वरूपबोधं विना न कथञ्चिदपि सिद्धिरिति कृत्वा ज्ञानस्वरूप- 
ज्ञानमावश्यकम्‌। तथा चोपासनाया अपि शास्त्रेषु महत्त्वं वरीवर्ति। 


वेदे प्रतिपादितस्वरूपाणां कमोपासनादीनामुपायप्रतिपादकानि आगम- 
शास्त्राणि। तथा चोक्तमागमस्वरूपप्रतिपादनविधौ तत्त्ववैशारद्यां वाचस्पति- 
मिश्रेण--'आगच्छन्ति बुद्धिमारोहन्ति यस्माद्‌ अभ्युदयनिःश्रेयसोपायाः, स 
आगमः? | वेदप्रतिपाद्यपुरुषार्थसाधनानामुपायपरिचिन्तकत्वाद्‌ वेदागमयोसङ्गाङ्गि- 
भावसम्बन्धः। अथ च ©श्रुतिसारभूताद्वैतवेदान्तदर्शनेन सयुक्तिकं यदद्वैततत्त्वं 
प्रतिपाद्यते, तत्साधकोपायपरिचिन्तकत्वाच्चागमोपनिषदोऽप्यङ्गाङ्गिभावः। एतेन 
वेदमूलकत्वमागमानामिति। 


आगमभेदाः 


आगमशब्दाभिधेयं तल्लक्षणञ्चोक्त्वेदानी तद्भेदान्‌ प्रतिपादये। 
तत्त्वपरिचिन्तनपराणां दर्शनानां तथ्यातथ्यविवेचनमेव प्रधानमभिधेयम्‌, तच्च 
जगत्स्थितिलयादिपरिज्ञानमन्तरा न सम्भवतीति कृत्वा दर्शनानि पूर्वं जगतः 
सृष्टिस्थितिलयादिकं समं वितन्वन्ति। तद्ददागमशास्त्रमपि पूर्व जगत्सर्जनं लयञ्च 
प्रतिपाद्य तत्त्वसाधनोपायान्‌ चिन्तयति। 


विश्वोद्भवप्रतिपादनपरमागमशास्त्रं सृष्टिरूपत्वेन लोके ख्यायते। उद्भूतमिदं 
विश्वं कथं कुत्र च लीयत इति प्रतिपादकमागमशास्त्रं लयपदेनाभिधीयते। ततश्च 

शास्त्रप्रतिपादितसाधनद्वारा निःश्रेयसाधिगमः। तत्र साधनानि देवार्चनम्‌। अस्मिन्‌ 
विधौ देवानां सर्वाङ्गपूजाविधानमभिधीयते, तत््रतिपादकत्वेनागमशास्रं 
देवार्चनशब्देन ख्यायते। सिद्धयो हि तन्त्रशास्त्रस्य प्रधानसाधनानि, 
तत्प्रतिपादकत्वेन शास्त्रं सर्वसाधनपदेनाभिधीयते, अत्र शास्त्रे मारणमोहनो- 
च्चाटनादिरूपा हि सिद्धयस्तत्प्रतिपादनपरं शास्त्रं पुरश्चरणपदेनाभिधीयते। सिद्धीनां 
साधकानि षट्कर्माणि--शान्तिः, वशीकरणं, स्तम्भनं, विद्वेषणम्‌, उच्चाटनं, 
मारणञ्चेति, तत्प्रतिपादनपरमागमशास्त्रं षट्कर्मपदेनाभिधीयते। एकाग्रमनसा 
स्वाभीष्टदेवतायाः स्वरूपचिन्तनेन देवानां प्राकट्यं भवतीति. ध्यानयोगविधि- 
रागमशास्त्रेषु वणितस्तत्प्रतिपादनपरत्वादागमशास्त्रं ध्यानयोगपदेनाभिधीयते। अतश्च 
सप्तभेदा आगमशास्त्राणाम्‌, तदुक्तमू-- 


सृष्टिश्च प्रलयश्चैव देवतानां तथार्चनम्‌। 
साधनं चैव सर्वेषां पुरश्चरणमेव च।। 


षट्कर्मसाधनं चैव ध्यानयोगश्चतुर्विधः। 
सप्तभिर्लक्षणेुक्तमागमं तद्‌ विदुर्बुधाः ।। 
इमानि लक्षणानि यद्यप्यागमस्वरूपबोधकानि, तथापि आगमतन्त्रयोरभिन्नतया 

तनत्रस्वरूपप्रतिपादकानि सन्ति। अत्र शास्त्रे प्रथमं देवतास्वरूपस्य दैवगुणानां 
तत्साधककर्मणाञ्च चिन्तनं क्रियते। ततश्च तद्विषयकमन्त्राणामुद्धरणं तदनन्तरं 
तन्मन्त्राणां यज्ञे समायोजनद्वारा देवध्यानस्य तदुपासनायाश्च वर्णनं क्रियते। उपासनेयं 
पञ्चाङ्गसमन्विता सती परिपुष्टिमेति। अङ्गानि तावत्‌ पटल-पद्धति-कवच-सहस्रनाम- 
स्तोत्ररूपाणि। यैः संसाध्यत उपासनाविधिः। अतः क्रियाप्रधानं हि तन्त्रशास्त्रम्‌। 
वेदोक्तज्ञानस्य क्रियात्मकप्रतिपत्तिरगमशास्त्रस्य प्रतिपाद्यो विषयः। 


तन्त्रस्य श्रुतिमूलकत्वम्‌ 
मूलं वेदो हि तन्त्रस्य तस्माद्र्शनमुच्यते। 
अत आस्तिकशास्त्रेषु गणना तस्य विद्यते।। 


वेदेषु पूर्व प्रतिपादितो यस्तमेव भूयो वितनोति तन्त्रम्‌ 
श्रुतौ समासादितसारतत््वं प्रख्यान्ति नान्यच्छुतिमूलकानि। । 


द्विविधानि भारतीयदर्शनानि-श्रुतिप्रामाण्यानि वैदिकानि, श्रुत्यप्रामाण्यानि 
अवैदिकानि च। तन्त्रशास्त्रं यद्यपि गिरिजाशिवसंवादभूतत्वात्‌ पृथक्‌ 

प्रामाण्यमाभजते, तथापि गिरिजाशिवयोरनादित्वात्तत्य संवादस्यानादित्वे 
श्रुतिपरम्परैव तस्य संरक्षिकेति मत्वा पृथक्‌ श्रुतिमूलकत्वं तन्त्रशास्त्रस्य। 
मन्त्रब्राह्मणात्मको हि वेदः, तत्र ब्राह्मणान्तर्गता आरण्यकाः, अरण्ये 
अध्यापनशीलत्वात्त आरण्यका इत्युच्यन्ते। त एव ब्रह्मविद्याप्रति- 
पादकत्वादुपनिषत्पदेन व्यवहियन्ते। उप=्समीपे नि=निश्चयेन सीदति यां 
विद्यामुपसद्य उपगम्य निश्चयेन संसारतामतिं सादयति विषादयति शिथिलयतीति वा 
दुःखजन्मप्रवृत्त्यादिमूलाज्ञानं सादयत्युन्मूलयतीति व्युत्पत्ते: । उक्तञ्च 
कठोपनिषच्छाङ्करभाष्ये-'सदेः धातोर्विशरणगत्यवसादनार्थस्योपनिषत्पूर्वस्य 
क्विपूप्रत्ययान्तस्य रूपमिदमुपनिषदिति’। 


उपनिषत्सु प्रतिपादिता नैका विद्यास्तन्त्रागमेषु ख्यापिता: सन्ति। अतो 
वेदमूलकत्वं राराजते तन्त्रागमशास्त्रस्य। तद्यथा बृहदारण्यके षष्ठाध्यायस्य 
द्वितीयब्राह्मणे, अथ च छान्दोग्योपनिषदि पञ्चमाध्याये पञ्चाग्निविद्या योषा वाव 
गौतमाग्निः” । इति मन्त्रात्मिका तन्त्ररहस्यमेवोपबृंहति। एवञ्च छान्दोग्योपनिषदि 
तृतीयाध्याये मधुविद्यारहस्यं तन्त्रसाधनामूलम्‌। योगिनः सविकल्पकसमाधौ 
निर्विकल्पकसमाधौ वा यन्मधु सेवन्ते, आनन्दातिरेकमनुभवन्ति, सैव मधुविद्या- 
पदेनोपनिषदि ख्याताऽस्ति। अन्यो ह्यर्थोऽयं भानोरूर्ध्वरश्मय एव मधुनाड्या गुह्य 
आदेशश्च मधुकरः, ब्रह्म हि पुष्पम्‌, ततो निःसृतममृतं साध्यनामको देवो भुङ्क्ते। 
तदित्थममृतवर्णने यो हि गुह्यादेशः ख्यापितस्तत्तन्त्रमेव नान्यत्‌ किञ्चिदिति। 

अपि च वेदे शब्दो ब्रह्मस्वरूपत्वेनाभिमतः, शब्दराशिर्हि वेदः स च 
अनादिरपौरुषेयो ब्रह्मरूपश्चास्ति। प्रणवरूपशब्दादेव सर्वाः शब्दविकृतयो जायन्ते। 
प्रणवश्चैकोऽनादिः सन्नपि पूर्वम्‌ ऋगूयजुःसामरूपेण ततश्च तत्तदर्थप्रत्ययाय 
तत्तच्छब्दरूपेणानेकधा विवर्तत इति शब्दविवर्तः। ततश्चार्थोऽभिन्नोऽपि भिन्न इव 
विवर्तत इत्यर्थविवर्तः। तन्त्रशास्त्रेऽपि शब्दो ब्रह्मरूपत्वेनाभिमतः, अतस्तन्त्र- 
शास्त्रस्य वैदिकत्वमिति मन्मतम्‌। 


शब्दतत्त्वविचारः 


शब्दहिरण्यगर्भाभ्यां ब्रह्म हि द्विविधं स्मृतम्‌। 
प्रथमादर्थलोकोऽयं द्वितीयाद्भूतसंसृतिः।। 

जगदेतत्‌ समुद्धूतं ब्रह्मणः कार्यरूपिणः। 
व्यवहारात्मकार्थस्य शब्दब्रह्मण उदूभवः।। 


शुद्धं सर्वेक्रियाहीनं कार्यकारणवर्जितम्‌। 
उपहितात्‌ प्रपञ्चोऽयं शब्दाद्वयवहतिः स्मृता।। 


“सदेव सोम्येदमग्र आसीदेकमेवाद्वितीयम्‌' ` इति श्रुतिबोधितं सर्वविकारातीतं 
शुद्धं ब्रहम, जगत्सिसृक्षया “तदैक्षत बहु स्यां प्रजायेय’ इति श्रुतिबोधितं सोपाधिकं 
कार्यरूपं हिरण्यगर्भमापद्यते, ततश्च सकलप्रपञ्चस्य समुत्पत्तिः। संसृष्टस्य जगतो 
व्यवहाराय तदेव ब्रह्म शब्दरूपत्वमाभजते। यतश्च शब्दार्थात्मकोऽयं लोकव्यवहारः, 
उक्तञ्च भर्तृहरिणा 


न सोऽस्ति प्रत्ययो लोके यः शब्दानुगमादृते। 
अनुविद्धमिव ज्ञानं सर्वं शब्देन भासते ।। 


शब्दब्रह्मवादिनो वैयाकरणास्तान्त्रिकाश्च शब्दादेवार्थात्मकजगदुत्पत्तिं मन्यन्ते। 
तत्र स्फोटरूपशब्दादर्थरूपव्यवहारस्य विकासो भवतीति तन्मतिः। स्पन्दशून्यः 
सर्वविकारातीत उपसंहतक्रमरूपः परावाग्रूपः शब्दः शुद्धब्रह्मस्वरूप इति तद्‌ 
राद्धान्तः। स चार्थबुभुत्सया मध्यमामाहत्य कार्यरूपां वैखरीमापद्यते। कार्यरूपः 
शब्दो वैखरीवाग्‌ इत्युच्यते। तयोत्साहितश्च मध्यमानादः स्फोटव्यञ्ञक उच्यते। 
परायां वाचि शब्दार्थयोरुपसंहारः परिलक्ष्यते। चतुर्धा हि वाक्‌ 
परापश्यन्तीमध्यमावैखरीरूपेण। तत्र केचन तिस्र एव वाचः स्वीकुर्वन्ति। तन्मते 
सूक्ष्मपश्यन्त्येव परावाग्‌। 


वैखरी शब्दनिष्पततिर्मध्यमा श्रुतिगोचरा। 
उद्यतार्था च पश्यन्ती सूक्ष्मा वागनपायिनी ।। 


तन्त्रागमे संविदाख्या परावाक्‌, यत्र शब्दार्थौ सममेव प्रस्फुरतः। 
शब्दार्थयोरभिन्नत्वादुभयात्मिका पराख्या संविदाख्या च चितिः परमेष्ठिनो 
हृदयं प्रोक्ता। ततः सा वाग्‌ विषिष्टशब्दविशिष्टविवक्षा स्फुरणात्मिका 
औन्मुख्यतश्चिन्तामयी भवति। ततश्च शब्दात्मकत्वेन विवर्तार्थमयी भवति। एवं 
संवित्स्वरूपस्य॒सर्वप्रकाशकस्य प्रमैव प्रकाशनशक्तिर्या वागन्तःसङ्कल्परूपा, 
वर्णपदवाक्यजीवभूता सैव बहिर्भवतीति स्वानुभवप्रसिद्धमेव प्रबुद्धानाम्‌। उक्तञ्च 


जि त तागत सामा सा गर र मिन 
१. छान्दो. ६.२.१; २. तत्रैव-६.२.३। 


छि वा.प. ८९-०१॥११७॥८ Domain. Gurukul Kangri Collectio’ "क्षद्रमृलघुमञ्जुषाटीकायाम्‌। 

चिदात्मैव fe देवोऽन्तःस्थितमिच्छावशाद्‌ बहिः। 
योगीव निरुपादानमर्थजातं प्रकाशयेत्‌।। 


स्वामिनश्चात्मसंस्थस्य भावजातस्य भासनम्‌। 
अस्त्येव न विना तस्मादिच्छामर्श: प्रवर्तते ।। 


परपरामर्शात्माऽनुत्तरः प्रकाश एव परं तत्त्वम्‌, स एव 
स्वीयस्वातन्त्र्याख्यशक्त्या विश्वस्यावभासनेच्छया प्रथमं स्वात्मनि 
शिवशक्तिरूपतामवभासयति, अकारादिहकारान्तां मातृकामुल्लासयतीति यावत्‌। 
अनुत्तरलिपिरत्राकारः, विमर्शलिपिश्च हकारः। अयमेवार्थः 


अकारः सर्ववर्णाग्रयः प्रकाशः परमः शिव:। 
हकारोऽन्त्यः कलारूपो विमर्शाख्यः प्रकीर्तितः ।। 
किमपि शास्त्रं स्वसिद्धान्तं प्रतिपादयदेव परमपुरुषार्थरूपं मोक्षतत्त्वं 
निर्दिशति। तन्त्रशास्त्रं हि पतिपाशपश्वादिपदार्थप्रतिपादनद्वारा परमतत्त्वमवबोधयति। 
तत्र पतिः साक्षाच्छिवः, पाशो मलाख्यो बन्धः, अविद्या वा, पशुश्च जीवः। तत्रादौ 
पतिस्वरूपत्वमुच्यते- 


सच्चिदानन्दरूपोऽसौ सर्वशक्तिसमन्वितः। 
शिव: पतिस्त्रिलोकस्य जीव: कर्मवशः सदा।। 


कर्मफलान्वितः पाशः प्राणिनां बन्धकारणम्‌। 
मुच्यते शिवसङ्कल्पात्तस्मात्पतिरिति स्मृतः।। 


शिवांशभूतत्वाज्जीवः सर्वतन्त्रस्वतन्त्रोऽपि कर्मफलवशीभूतो 
जनिजरामृत्य्वादिकं भजते। स च पाशरूपः संसारबन्धः शिवानुग्रहेण 
नाशमुपगच्छति। तथा चोक्तम्‌ 


न दृश्यमातिष्ठति रूपमस्य न चक्षुषा पश्यति कश्चनैनम्‌। 
मनीषिणो ये मनसाभिक्लप्तमेनं विदुस्ते ह्यमृता भवन्ति ।। 


स च शिवोऽवेद्यत्वे सत्यपरोक्षविषयत्वात्‌ स्वतः स्वप्रकाशरूपः। न क्षीयते 
क्षरति वाऽक्षरम्‌, अक्षराणामकारोऽस्मीति गीताप्रतिपाद्याकारपदवाच्यः शिव एव। 
विश्वस्य भरणाद्‌ वमनात्‌ सृष्टिस्थितिसंहारकारी भैरवः परमः शिवः। भैरवो 
भयङ्करः सर्वनियन्तोच्यते। 


१. स्पन्दप्रदीपिका, पृ. ११३; २. सङ्केतपद्धतौ। 
३. पारमेश्वरागमे, SQONCPublic Domain. Gurukul Kangri Collection, Haridwar 

विश्वतो भरितत्वेन विकल्पानां विभेदिनाम्‌। 
मलं कवलनेनापीत्यन्वर्थादेव भैरव: ।। 


त्रयस्त्रिशत्कोटिदेवेषु परमश्रेष्ठभूतत्वाद्‌ देवाधिदेवमहादेवपदवाच्यः शिव 
एवास्ति। जगदुद्धवेऽपि निमित्तं शिव एव। 


तन्त्रशास्त्री यसृष्टिप्रक्रिया 


यस्माज्जातानि भूतानि खं वाय्वग्निभूमयः। 
यस्मिंश्च लयतां यान्ति .स सततं जयताच्छिवः।। 


विकारहीनोऽपि सिसृक्षयाऽसौ wird शक्तिमुपाश्रितश्च। 
शिवासमाराधितचित्तवृत्तिस्तनोति विश्वं स्वविलासहेतोः।। 
अग्नेः स्फुलिङ्गा इव अनादिनिधनस्वरूपाच्छिवतत्त्वादेवापृथग्‌- 
रूपेणाविर्भवति जगत्‌। शिवतत्त्वस्य व्यापकत्वात्तस्यैव शरीरभूतमेतत्‌ प्रपञ्चजातम्‌। 
“तस्माद्वा एतस्मादात्मन आकाशः सम्भूतः’ इति श्रुतिस्थतत्पदवाच्यः सर्वव्यापकः 
त्वाच्चात्मपदवाच्यः शिव एवास्ति। शिवतत्त्वादेव आकाशादिमहाभूतानि जायन्ते, 
ard लीयन्ते। तथा च श्रुति:--'यतो वा इमानि भूतानि जायन्ते येन जातानि 
जीवन्ति यत््रयन्त्यभिसंविशन्ति’। शिवाश्रिता तदभिन्ना च शिवशक्तिः 
शिवतत्त्वाभिन्नतयैवैतञ्जगद्‌ रचयति। अतः शिवशरीरमेवोच्यते जगत्‌। तथा 
चोक्तम्‌ 
तिष्ठन्ती या मम तनौ यच्छरीरमिदं जगत्‌। 
जगदित्यहमित्यन्य इति भेदो न कश्चन ।। 
सृष्टिकालेऽपि शिव उदासीनः साक्षिभूत एवास्ते। न किञ्चिदपि faded! 
तस्य शक्तिरेव सर्व साधयति। 


न तस्य कार्य करणञ्च विद्यते न तत्समश्चाभ्यधिकश्च दृश्यते। 
पराऽस्य शक्तिर्विविधैव श्रूयते स्वाभाविकी ज्ञानबलक्रिया च ।। 


शिवशक्तीनां प्राधान्येन भेदद्वयम्‌-समवायिनीशक्तिः, परिग्रहशक्तिश्च। 
निर्विकारं चिद्रूपा समवायिनीशक्तिर्नित्यं परमशिवे समवेता। परिग्रह 
१. योगिनीहृदयस्य दीपिकायाम्‌; २. तै.उप. २.१। 
३. तत्रैव-३.१; ४. पारमेश्वरागमे-२ १.९०। 


५, शवेता.ढख० 1२६७००१. Gurukul Kangri Collection, Haridwar 

शक्तिस्त्वचिद्रूपाञपि परिणामशालिनी, सैव बिन्दुरित्युच्यते। शिवसामर्थ्यमेव 
शक्तिः, तच्च शिवस्वरूपम्‌। यथा वस्तुनोऽभिन्नं वस्तुस्वरूपं तथैव शिवस्वरूपं 
शिवाभिन्नमेवास्ति। कथञ्चिदपि वस्तुतत्स्वरूपयोर्भेद आकलयितुं न शक्यते। 
शुद्धाशुद्धात्मना बिन्दुरूपायाः परिग्रहशक्ते रूपद्वयं प्रसिद्धम्‌। तत्र शुद्धबिन्दुरूपिणी 
महामाया, अशुद्धबिन्दुरूपिणी माया, अनयोश्चेयान्‌ भेद:--सात्त्विकजगदुपादानं 
महामाया, प्राकृतजगदुपादानं मायेति व्यवहारः। अचिदात्मकस्य परिणामशालिनो 
बिन्दोञ्चिदात्मके शिवे समवायसम्बन्धो नैवाभिमतः, अन्यथा शिवस्यापि 
अचिदात्मकतापत्तिः स्यात्‌। 


जायतेऽध्वा यतः शुद्धो वर्तते यत्र लीयते। 
स बिन्दुः परनादाख्यो नादबिन्दरर्णकारणम्‌ ।। 


परमशिवस्य बिन्दुस्वरूपनिरूपणम्‌ 


सर्वविकारशून्यत्वादव्ययो बिन्दुरुच्यते। 

मात्रा ततो भवेच्छक्ते: क्रियावृत््यवधारणात्‌।। 
सोपाधिकः शिवो बिन्दुः शुद्धश्च परमः शिवः। 
बिन्दुस्वरूपमासाद्य जगदेतत्‌ प्रवर्तते।। 


सृष्टिप्रक्रियाप्रतिपादने पूर्वप्रवर्तनारूपत्वात्प्रलयोऽप्यनुसन्धेयः। तत्र प्रलयो 
नामानन्तशक्तिकस्य ब्रह्मणः स्वरूपमात्रे कञ्चित्कालमवस्थानम्‌। तद्यथा सुषुप्तिकाले 
जीवा आज्ञानान्धकारे निमग्ना न किञ्चिदपि विदुः, पुनश्चोत्थिता यथापूर्व 
संसारमनुभवन्ति, तद्विषये च सुषुप्तिश्वाल्पो लय इत्युच्यते, तत्र 
जाग्रत्स्वप्नोभयविधप्रपञ्चस्य सुषुप्तिकाले लयात्‌। ब्रह्मणः सुषुप्तिकाले हि समेषां 
जीवानां प्रपञ्चोपशमनात्‌ महालय उच्यते। तत्रेयान्‌ भेद:--तत्तज्जीवानां 
सुषुप्तिकाले तत्तत्प्रपञ्चोपशमः। ब्रह्मणः सुषुप्तिकाले तु सर्वप्राणिनां प्रपञ्चोपशमः | 
पूर्वसृष्टिदशायां ज्ञानविरहादमुक्ता जीवास्तददृष्टानि पञ्चमहाभूतानां सूक्ष्मरूपाणि च 
कार्पासबीजे पटा इव सूक्ष्मरूपेण सुषुप्तिमापन्ने प्रलयकालिक्रह्मणि तिष्ठन्ति। 
जागृते च ब्रह्मणि यथापूर्वं भूतानि प्रपद्यन्ते, मानवाश्च स्वे स्वे कर्मणि प्रवर्तन्ते। 
स च लयः परमशिवस्वरूपः, शेते विश्वं यस्मिन्निति व्युत्पत्तेः। लयस्थानी शिवो 
बिन्दुस्वरूप एवास्ति। बिन्दुस्वरूपे शिव एव सर्व विश्वं लीयते।` 


संस्थिते मस्यधिष्ठाने निस्तरङ्गसुखाम्बुधौ। 
र 
सञ्जायन्ते विलीयन्ते नामरूपात्मबुद्बुदाः ।। 
१९० रत्नत्रये, का. 2 QG-0. In Public गछ, णय KaRgri पकेशकामभे४९३३ . २ | 

निरवच्छिन्न: शुद्धो बिन्दुः परमशिवरूप: शक्त्युपहितश्च जगदुत्पत्तौ 
निमित्तम्‌। तस्मिन्नेव सोपाधिके बिन्दुरूपे शिवे घटपटादिबाह्यविषया भासन्ते। 
तत्रापि शिवाभिन्ना शक्तिरेवोपादानम्‌। शक्तिरेव बिन्दौ वासनावशात्‌ 
क्षोभमुत्पादयति। ततश्च बिन्दोस्त्रिकोणचक्रं जायते, तच्च चक्रं त्रिधा विभज्यते। 
त्रिधा विभक्तस्य पुनरेकैकरूपस्य त्रित्रिरूपत्वं प्रतिपद्यते। एकमेव त्रिकोणं 
सृष्टिलयभेदेन शक्तिवहित्रिकोणतामुपगतं धर्माधर्मभेदेनात्मभेदेन मातृमेयभेदेन 
प्रमाभेदेन च नवधा भवति। 


बैन्दवं चक्रमेतस्य त्रिरूपत्वं पुनर्भवेत्‌। 
धर्माधर्मौ तथाऽऽत्मानो मातृमेयौ तथा प्रमा।। 
नवयोन्यात्मकं चक्रं चिदानन्दधनं महत्‌। 
चक्रं नवात्मकमिदं नवधा भिन्नमन्त्रकम्‌ ।। 


त्रिगुणात्मिकया शक्त्या बिन्दुः पूर्व त्रिधा विभज्यते। सत्त्वरजस्तमो रूपास्त्रयो 
हि प्रकृतिगुणाः। तत्र रजः क्रियात्मको गुणस्तत्सम्बलिता क्रियात्मिका शक्तिः 
महाकालीतीत्युच्यते। तया सम्मोहिता आब्रह्म देवा असुरा मानवाश्च। सम्मोहात्‌ 
क्षोभ उत्पद्यते, क्षोभः सृष्टेः कारणम्‌। तथा हि तया शक्त्या बिन्द्रात्मके शिवे क्षोभ 
उत्पाद्यते, स च क्षुब्धः क्रियात्मको बिन्दू रजोगुणप्रधानो हिरण्यगर्भ इत्युच्यते। 
तस्यैव प्रथमोद्वम:। ततश्चाकाशादिमहाभूतानामुत्पत्तिः। तथा चोक्तमृग्वेदे- 


“हिरण्यगर्भ: समवर्तताग्रे भूतस्य जातः पतिरेक आसीत्‌'। 


हिरण्यगर्भ एव प्रथमः शरीरी स वै पुरुष इत्युच्यते। स हि आदिकर्ता 
भूतानाम्‌। तस्य विराट्‌-पुरुषस्य सर्वभूतान्तरात्मत्वं प्राणात्मना सर्वभूतानामात्मन्य- 
वस्थानात्‌। प्राणो हि बिन्दुस्तदन्तर्भूताश्चाकाशादिमहाभूताः। बिन्दुतत्त्वात्‌ प्रथमं 
ज्योतिःपुञ्जमग्नितत्त्वं जायते। स च परमप्रकाशभूतत्वाद्‌ विराडित्युच्यते विशेषेण 
राजत इति व्युत्पत्तेः। बिन्दुतत्त्वं सर्वत्र व्यापकत्वादधिपुरुष इत्युच्यते। पर 
आसीदिति व्युत्पत्त्या पुरुषः परमशिवः। पुरि देहे शेते इति व्युत्पत्त्या शिवांशभूतो 
जीवः पुरुष: | पुरुषेष्विति विग्रहे विभक्त्यथेंऽव्ययीभावे समासे सति अधिपुरुषशब्दो 
निष्पद्यते। एतेन सर्वभूताभिव्यापकत्वं बिन्दोः संसिद्धयति। तस्माद्विरादपुरुषादेव 
महाभूतानां जडजङ्गमजीवानाञ्चोत्पत्तिः। स चानादित्वात्‌ सर्वविकारशून्यत्वाच्च 
परमशिवपदवाच्यः, शक्त्युपहितश्च विराडित्युच्यते। 

बिन्दुतत्त्वादेव शब्दार्थात्मकव्यवहारः 


बिन्दुतत्त्वात्‌ समुद्भूतं शब्दतत्त्वं शिवात्मकम्‌। 
अर्थो व्यवहृतिलॉके तयोश्चाभेद उच्यते।। 


शक्तिः शब्दः शिवो वाच्यो व्यवहारो जगद्‌ भवेत्‌। 
ज्ञानेनापहते लोके शिव एकोऽवशिष्यते।। 


शिवात्मके बिन्दुतत्त्वे माया क्षोभमुत्पादयति, क्षुब्धो बिन्दुः शब्दत्वमापद्यते। 
सा च शक्तिर्वासनामयत्वादर्थरूपतामाभजते। व्यक्ताव्यक्तभेदेन बिन्दो रूपद्वयम्‌। 
तत्राव्यक्तबिन्दुर्निरुपाधिकः परमशिवः, मायोपहितश्च शब्दार्थात्मकव्यवहारे कारणम्‌। 
तत्राव्यक्तो बिन्दुर्वैयाकरणनये स्पन्दशून्या सर्वविकल्पातीता शब्दार्थोपसंहतरूपा 
परावागित्युच्यते, सा च परञ्रह्मस्वरूपा। 


शब्दरूपपदार्थस्य शब्दः स परमः स्मृतः। 
सङ्कल्पपदवीरूढः स्फुरत्यन्तःस्थितः स्फुटम्‌ ।। 
नादादेव व्यक्तबिन्दुरुत्पद्यते, स च कारणं वर्णात्मकसृष्टेः। प्रथमं शिवेच्छया 
महामायायां क्षोभो भवति, ततो नादोत्पत्तिः, नादाद्‌ बिन्दुः, बिन्दोरक्षरम्‌, 
अक्षरान्मातृका चेति। तथा हि-- 


नादः सूक्ष्मो भवेद्विन्दुः पश्यन्ती मध्यमाक्षरम्‌। 
मातृका वैखरी ज्ञेया नादाद्यास्तु शिवादयः ।। 


आसां वृत्तीनामाश्रयभूता निवृत्त्यादयः पञ्च कला बिन्दुभूतशिवस्य कार्याणि। 
एषा च महामाया शब्दवस्तूभयात्मिका भवति। शब्दात्मकानां वर्णपदमन्त्राणां 
कलातत्त्वभुवनानां वस्तुरूपाणां चोत्पत्तिकारणम्‌। अव्यक्तबिन्दुः परमात्मा 
सर्वनिरपेक्षो व्यापको निर्गुणश्च, तत्र वाकृप्रवृत्तिन भवति, “यतो वाचो निवर्तन्ते?" 
इति सिद्धान्तात्‌। व्यक्तबिन्दुविषयिकैव वाकृप्रवृत्ति।। वर्तुलरेखाकृतोपाधिना 
परमशिवस्य सगुणत्वमायाति। बिन्दुशब्दोच्चारणेनैव मनस्येका वर्तुलाऽऽकृतिः 
प्रादुर्भवति। तथैव हस्तेन पत्रपटादिषु आकारो निष्पाद्यते। लेखन्या यदेकं महच्छून्यं 
विलिख्यते तद्विन्दोः स्थूलाऽऽकारोऽस्ति। स चाकार एषः ० अस्ति। तस्मिन्नाकारे 
या कृष्णरेखा दृश्यते न सा बिन्दुः; किन्तु तदन्तर्गतश्वेतभागो बिन्दुः। बाह्यया 
वर्तुलरेखया तस्य बिन्दुत्वं सम्पादितम्‌। बाह्यसीमा वृत्तरेखा तदन्तःपाती भागो 

बिन्दु:। इदमेव बिन्दोर्व्यक्तस्वरूपमिति। रेखायां तिरोहितायां तु बिन्दोरव्यक्तं 
स्वरूपमायाति। तथा चोक्तम्‌-- 


व्यापिका बिन्दुविलसत्त्रिकोणाकारताँ गता। 
बिन्दुद्वयान्तरालस्था ऋजुरेखामयी पुनः: || 


समना बिन्दुविलसद्जुरेखा तथोन्मना। 
शक्त्यादीनां वपुः स्फूर्जद्‌ द्वादशादित्यसन्निभम्‌ ।। 


व्यक्तबिन्दुश्च॒स्वस्थानमपरित्यजन्‌ गतिरूपोपाधिनाऽव्यक्तरेखात्रयात्मकोऽ- 
व्यक्तरेखारूपो भवति। यथा नदी स्वयं प्रवाहरूपेण मध्यरेखा भूत्वा द्वाभ्यां पक्षाभ्यां 
द्रे तटे रेखारूपे कृत्वा रेखात्रयवती सती प्रवहति, तथैव या एका रेखा 
दृष्टिपथमायाति, सा तिसृणामव्यक्तरेखाणां जननी, उभयोः पार्श्वयोद्वे रेखे मध्ये 
चैवेति सिद्धान्तात्‌। एवमेव सगुणपरमात्मा “सोऽकामयत बहु स्याम्‌’ 
इत्युत्थानरूपेणोपाधिनाऽव्यक्तगुणत्रयात्मकमायारूपेणाविर्भवति। 


व्यक्तबिन्दुश्च प्रकृतिपुरुषोभयात्मकः। स्वस्थाने निश्चलोऽयं बिन्दुस्तस्मिंश्च 
मायास्थिततमोगुणरूपजडोपाधे: सत्त्वात्तत्रोपाधौ परमात्मनः सदंशोऽभिव्यज्यते। यदा 
स॒ एव बिन्दुर्गति प्राप्य रेखारूपोऽभवत्‌, तदा मायास्थचलनवलनात्मकः 
रजोगुणवशात्‌ परमात्मनः सदंशेन सह चेतनांशोऽप्यभिव्यक्तो भवति। तदनु रेखाया 
विकृतिरूपोपाधिना बिन्दुरक्षररूपोऽभवत्‌। तत्र तत्र मायास्थसत्त्वगुणोपाधिना 
परमात्मन आनन्दांशोऽप्यभिव्यज्यते। यथा शक्तिविशिष्टः स्फोटात्मकशब्दस्तथा 


: बोद्धार्थोऽपि शक्तिविशिष्टस्तयोरभेद इति शशक्तिविशिष्टद्वैतमित्युच्यते। 
त शक्तिशक्तिमतोरभेदाच्छिवशक्त्योरप्यभेद: | 

5 प्राणिनां मैथुनसृष्टिरपि बिन्दुतत्त्वादेव | 

नु 


स्त्रीपुरुषसंयोगाच्छुक्रशोणितमिश्रणम्‌। 
| बिन्दुद्वयोद्धवो गर्भः स शिवांश इति स्मृतः।। 
शिवरूप: सदा बिन्दुः शोणितः शक्तिरूपभृत्‌। 
शक्तेः शिवस्वरूपत्वादुभयत्र शिवांशता।। 
स्त्रीपुरुषयोः सामरस्यदशायां यदा ब्रह्मरन्भ्रस्थितः शुक्रबिन्दुः काममन्दिर 
प्रविष्टः शोणितबिन्दुनैकीभवति, तदैव बाह्याभ्यन्तरभानहीनमानन्दमात्रावशेषं ब्रह्मैव 

भासत इत्यनुभवसिद्धम्‌। सुषुप्तिदशायामानन्दात्मिकाउज्ञानवृत्तिन सा 
सामरस्यानन्देन समा। तथा च श्रुतिः--यथा प्रियया सम्परिष्वक्तो न बाह्यं किञ्चन 
वेद नान्तरम्‌’ | तादृशसामरस्यनिष्ठस्यानन्दात्मकत्वे सति गर्भोत्पादकत्वरूप- 
साधारणधर्मस्य सृष्टिप्राककालिकशिवशक्तिसामरस्येऽपि दर्शनाल्लौकिक- 
्रक्रियैवाप्यूह्या। 


तत्र यो ब्रह्मरन्ध्रस्थितो बिन्दुः, स निःशेषेण न कामालयं प्रविशति, 
किन्त्वंशरूपेण, अन्यथा पुनः सामरस्यानापत्तेः, ततश्च विधिबिलस्थितो 
बिन्दुस्तुरीयबिन्दुरभिधीयते। तदंशो मन्दिरस्थितस्तु कामाख्यो बिन्दुर्यः कामेश्वर 
इत्युपासकैश्चिन्त्यते। अत एव काममन्दिरनामधेयादीनि सम्भवन्ति। कामबिन्दोः 
शोणबिन्दुना सह परस्परानुप्रविष्टत्वे सति गर्भोत्पादकत्वसाधारणधर्मस्य 
सृष्टिप्राककालिकशिवशक्तिसामरस्येऽपि दर्शनाल्लौकिकप्रक्रियैवाप्यूह्या। 


कामबिन्दुशोणबिन्द्रोः संयोगाद्‌ बिन्दुद्रयात्मकः सर्गः सम्पद्यते। शिवमात्रस्य 
शक्तिमात्रस्य वा सृष्ट्यादिजनकत्वायोगात| स च सर्गः शिवांशात्मकोऽन्यथा 
परशिवाङ्गीकारस्यैव वैयर्थ्यापत्तेः। उक्तञ्च कामकलाविलासे- 


शिवशक्तिमिथुनपिण्डः कवलीकृतभुवनमण्डलो जयति। 
सितशोणबिन्दुयुगलं विविक्तशिवशक्तिसङ्कुचत््रसरम्‌।। 


शिवांशभूतजीवतत्त्वविमर्शः 


यथा स्फुलिङ्गा ज्वलनप्रवाहादभिन्नरूपाः प्रसरन्ति ae: | 
तथा हि जीवाः शिवतत्त्वमूलास्तदंशभूताः प्रचरन्ति लोके।। 


शैवागमे भगवतः शिवस्य निमित्तकारणत्वमेवाभ्युपेयते। यथा घटादिकार्ये 
कुलालस्य निमित्तकारणता दण्डचक्रादीनां सहकारिकारणता मृदादीनामुपादानत्वम्‌। 
तद्वदत्रापि कारणत्रयं प्रसिद्धम्‌। शिवो निमित्तकारणम्‌, शक्तिः सहकारिकारणम्‌, 
बिन्दुश्चोपादानकारणमिति। बिन्दुरेव जडात्मना जगद्रूपेण चैतन्यात्मना च जीवरूपेण 
परिणमते। बिन्दुतत्त्वस्य शिवाभिन्नतया जगदेतच्छिवशरीरं जीवश्च शिवांश 
इत्युच्यते। आब्रह्म कीटपतङ्गादयो यावन्तः प्राणिनः समेऽपि शिवांशभूता एव 
सन्ति। तथा चोक्तम्‌ 


देवता यक्षरक्षांसि मनुष्याः पशवः खगाः। 
कृमिकीटपतङड्गाद्या अहमेव वरानने ।। 
१. बृह ट% ७.५; CC-0. In Public Domain. Gurukul 1९8९५ छामेश्रनरामो०/८ . २ १ | 


का... 


Digitized by Arya Samaj Foundation Chennai and eGangotri 
७८ सारस्वती सुषमा [ ५८ व. १-२ अ. 


शिव इव जीवोऽपि व्यापकोऽनश्वरश्चेतनश्चास्ति। परञ्च शिवोऽनीश्वर- 
स्तदतिरिक्तस्यैश्वर्याभावात्‌। जीवश्च शिवाधीनतया सेश्वरः। शिवः सर्वज्ञ 
जीवश्चाल्पज्ञः। आज्ञानेनावृतात्मतया समलोऽपि जीवः। कर्तव्याकर्तव्यकर्मफलमपि 
जीवो भुङ्क्ते। शिवो जीवानां पालकत्वाद्‌ रक्षकत्वाच्च पतिरुच्यते। जीवश्च 
कर्मबन्धपरिबद्धत्वाद्‌ आज्ञानेनावृततया पशुरित्यभिधीयते। इयानेव भेदः 
शिवजीवयोरिति। 


देहान्योऽनश्वरो व्यापी विभिन्नः समलोऽजडः। 
स्वकर्मफलभुक्‌ कर्ता किञ्चिज्ञः सेश्वर: पशुः ।। 


पशोस्त्रैविध्यम्‌ 


स॒ च जीवोऽणुक्क्रियारूपचैतन्यस्वरूपश्चास्ति। तच्चैतन्यमनावृतत्वान्न 
प्रकाशते। विज्ञानाकलप्रलयाकलसकलभेदेन पशुस्त्रिविधः कीर्त्यते। तत्र भोगादिना 
कर्मक्षये सति कलादिभोगसम्बन्धाभावात्‌ केवलमलमा्रयुक्तो विज्ञानाकल इत्युच्यते। 
प्रलयेन कलादेरुपसंहाराद्‌ मलकर्मयुक्तः प्रलयाकलः। मलमायाकर्मात्मकः 
बन्धत्रययुक्तः सकल इति व्यवह्वियते। केवलसकलामलादिभेदेन पशोरवस्थात्रयं 
प्रतिपद्यते। उक्तञ्च स्वायम्भुवागमे-- 


अथात्माऽविमलो बद्धः पुनर्भुक्तश्च दीक्षया। 
विज्ञेयः स त्रिधाऽवस्थः केवलः सकलोऽमलः।। 
अत्रात्मशब्दो जीवपरः, स चात्मा केवलः, सकलः, अमल इत्यवस्थात्रयः 
सहितो वर्तते। तत्र केवलावस्थापन्नो विमलो न भवतीत्यविमलोऽत्यन्तमलिन 
इत्यर्थः। सकलावस्थापन्नश्च कलादिबन्धनेन बद्धः कर्मानुरक्तश्चास्ति। पुनश्च दीक्षया 
कलादिबन्धान्मुक्तोऽमलावस्थापन्नः शुद्ध इत्युच्यते । 
अमूर्तः स पशुनित्यो निर्गुणो निष्क्रियोऽप्रभुः। 
मायोद्रगतो व्यापी भोगोपायेष्वशक्तितः।। 
स केवलस्त्विति प्रोक्तः स्वापवान्‌ मलबन्धनात्‌ ।। 
केवलावस्थो जीवो व्यापकः सन्नपि मायोदरे स्थितो भोगोपायेष्वशक्तः 


प्रोच्यते। स च भोगैकरसिकः कर्मवशतो भुवनजदेहेषु सर्वेषु भ्रमति। केवलावस्थायाँ 
जीवस्य कलानां राहित्यं भवति। कलानां निलयो यस्मात्तेनासौ केवलः स्मृतः। 


_--->>>>---- 

सकलावस्थायां जीवो बद्धोऽहमिति मत्वा भवबन्धनिवृत्तये परिचिन्तयति। इदमेव 
वैशिष्ट्यं केवलावस्थातः सकलावस्थायाः। 

संसारी विषयी भोक्ता क्षेत्री क्षेत्रज्ञ एव च। 

शरीरी चेति बन्धात्मा सकलः प्रोच्यते बुधैः।। 

बन्धविमुक्तये सततं यतमानं जीवात्मानं यदा परमेश्वरः शिवोऽनुगृह्णाति 

तदा जीवो विगतसकलकल्मषतयाऽमलो भवति। स चामलावस्थापन्नो जीवो मुक्त 
इत्युच्यते | 

अशरीरं यदात्मानं पश्यति ज्ञानचक्षुषा। 

तदा भवति शान्तात्मा सर्वतो विगतस्पृहः ।। 


स च जीवः सर्वत्र शक्तिविशिष्ट wate शक्तिविशिष्टजीवात्मनः 
शक्तिविशिष्टशिवेन सहाभेदः। 


पाशस्वरूपविमर्शः 


शिवरूपं सदा जीवं पाशो बध्नाति कर्मभिः। 
बद्धः पशुत्वमापन्नो यावत्कर्मक्षयो भवेत्‌।। 


सृष्टिस्थितिलयानां हि पाशः कारणमुच्यते। 

मलकर्मादिभेदेन तस्य रूपचतुष्टयम्‌।। 

बीजभूतो मलः प्रोक्तो यतो जगत्‌ प्रवर्तते। 

कर्मणा तस्य रक्षा स्यान्माया जगद्विनाशिका।। 

शिवस्य शक्तिस्वरूपा एव पाशाः। तत्र मलाख्यपाशो देहाद्युत्पत्तौ कारणम्‌। 

यथा ब्रीह्मादीनां तुषमङ्कुरजनने कारणम्‌, अङ्कुरोत्पत्तौ सत्याञ्च स्वयमेव निवर्तते। 
एवं मलाख्यपाशो देहादिसमुत्पत्तौ कारणम्‌। यथा ताम्रपात्रसंलग्नो मलो 
जम्बीररसेन निवर्तते, तथैव जीवात्मसम्बन्धिमलः शिवसायुज्यरसेन निवर्तते। 
विहिताविहितकर्मवशात्‌ प्राणिनां जनिः, अतः कर्माण्येवानुबन्धकत्वात्‌ पाशाः। 
प्रलये ad जगदस्यां माति क्षयं याति, यद्वा सर्व यतो मयति, उत्पद्यते सा माया, 
इति व्युत्पत्तिद्वयेन द्विविधो मायापदार्थो लक्ष्यते। : 


शक्तिरूपेण कार्याणि तल्लीनानि महाक्षये। 
विकृतौ व्यक्तिमायाति सा कार्येण मलादिना ।। 


al 

उत्पत्तौ लये च कारणीभूता मायाऽपि बन्ध एव। वस्तुतस्तु पशुपत्यतिरिक्ता 
यावन्तोऽपि जागतिकाः पदार्थाः समेऽपि बन्धभूतत्वात्‌ पाशा एव सन्ति। 
रागमोहादयो विवेकावरोधकत्वान्मला उच्यन्ते। 
मोहो मदश्च रागश्च विषादः शोष एव च। 
वैचित्यञ्चैव हर्षाख्यः सप्तैते सहजा मला: ।। 
यावन्तोऽपि विषया रागमोहाद्युत्पादकाः समेऽपि पाशा एव सन्ति। उक्तञ्च 


चतुर्विशतितत््वानि माया कर्म गुणा अपि। 
विषया इति कथ्यन्ते पाशा जीवबन्धनात्‌ ।। 
इमे पाशाः शिवाधीना: शिव एव पाशमोचकः। शिवांशभूता जीवाः 
पाशबद्धत्वात पशव उच्यन्ते। 
्रह्मादिस्तम्बपर्यन्तान्‌ पशून्‌ बद्ध्वा महेश्वरि। 
पाशैरेतैः पतिश्चाहं कार्यं कारयति स्वकम्‌ ।। 


आभासस्वरूपविमर्शः 


अचिन्त्यमव्यक्तमनेकरूपं शिवादभिन्नं. जगतः स्वरूपम्‌। 
बिभति तत्त्वे निहितात्मभेदमण्डे मयूरस्य यथा शरीरम्‌।। 


यथा मयूरस्य चित्रविचित्रं पिच्छकलापं मयूराण्डेऽभिन्नरूपात्मतया निहितं 
कालशक्त्या परिच्छिन्नं पश्चात्तत आविर्भूतं सत्‌ प्रकाशते। तथैव समस्तं जगद्‌ 
महेश्वरेऽविभिन्नरूपतया विद्यमानं शिवशक्त्याऽऽविर्भूतं पृथग्भूतमिव भासते। 
सकलस्यापि जगतोऽधिष्ठानं चितिः संविदेवास्ति। चित्रविचित्र: परिवर्तनशीलोऽयं 
जगत आभासञ्चितेराविर्भावमात्रम्‌। जगतो यानि प्रकटरूपाणि प्रमेयः, प्रमाता, 
ज्ञानं, ज्ञानसाधनम्‌, इन्द्रियाणि चेति परमचितेराभासमात्रम्‌। आभासो नाम ईषत्‌ 
सङ्कुचितं भासनं प्रकाशनं वा सर्वविधाविर्भावः। जगति यत्किमपि विद्यमानं वर्तते, 
तत्सर्वमाभासस्य विन्यासमात्रमेवास्ति। आभासरूपा एव जडचेतनपदार्थाः। 


यथा स्वच्छे दर्पणे चित्रविचित्रनगराणि ग्रामादीनि च प्रतिबिम्बिताति 
भवन्ति। तेषां प्रतिबिम्बानि दर्पणादभिन्नान्यपि परस्परं दर्पणाद्धिन्नानीव प्रतीयन्ते। 


तत्त्वनिर्णये; २. पारमेश्वरागमे-१२.६३। 

निर्मले मुकुरे यद्वद्‌ भान्ति भूमिजलादयः। 
अमिश्रास्तद्वदेकस्मिन्‌ मात्रे विश्ववृत्तयः ।। 


तत्रोभयोरियान्‌ भेदः, दर्पणोऽचेतनस्तस्य स्वान्तःस्थितस्य प्रतिबिम्बित 
वस्तुनो बोधो नैव भवति। किन्तु महेश्वरस्तु चेतनः परमसंविद्विमर्शशक्त्या सर्व 
जानाति। 


अन्तर्विभाति सकलं जगदात्मनीह 
यद्वद्‌ विचित्ररचनामुकुरान्तराले। 
बोधः पुनर्निजविमर्शनसारयुक्त्या 
विश्वं परामृशति नो मुकुरस्तथावत्‌' || 


तत्र मुकुरायमाणा fafa: शिवस्य पराख्यशक्तिरेव तस्यामेव प्रतिबिम्बते 
जगत्‌। बिम्बभूत: शिव: प्रतिबिम्बश्च जीवः, स च शिवाभिन्नोऽपि भिन्न इव 
प्रतिभाति। सर्वभोगेषूपरतोञसङ्ग: शिव: कर्तृत्वकरणत्वादिहीन: साक्षिमात्रम्‌। जीवश्च 
कर्मफलभोक्ता भोगेष्वासक्त: कर्ता चेत्युच्यते। औपाधिको भेदो बिम्बप्रतिबिम्बयोः। 
कर्तृत्वाद्युपाधिना प्रतिबिम्बो जीवः, निरुपाधिको बिम्बः शिवः। 


त्वयि दर्पणभूतायां बुद्धो जीवोऽहमीश्वरः। 
असङ्ग: प्रतिबिम्बोऽस्मि न भोक्ता केवलः शिव: 11 


चितिरेव भगवती स्वच्छन्दस्वतन्त्ररूपा तत्तदनन्तजगदात्मना स्फुरति। यद्यपि 
कार्यकारणयोभेंद: सर्वसिद्धान्ताभिमतः, कार्य हि कारणाद्धिन्नं भवति, तयोरेकत्वे 
कार्यकारणभावासम्भवः। तदुच्यते कार्यात्‌ पूर्वनियतवृत्तिः कारणमिति नियमो$त्र 
नाभिमतः चितेः स्फुरणं जगदुन्मेष उभयं यौगपद्येन सम्पद्यते, नास्ति कश्चित्‌ क्रम:। 


चितेः प्रकाशः सर्वत्र 


सर्वमपि प्रपञ्चजातं चिदात्मकमेव तन्त्रागमेषु प्रसिद्धम्‌। तथा च चिदात्मैव 
शिवोऽन्तःस्थितं प्रपञ्चजातं स्वेच्छया स्वमितौ स्वांधारे स्वस्मिन्‌ स्वप्रकाशे च बहिः 
प्रकाशयति। बहिः प्रकाशनमत्रान्तरवस्थितस्य प्रकटीकरणम्‌। तत्र यथा योगी 
सङ्कल्पमात्रेणैव यत्किमपि वस्तु बहिराभासयति, स किमप्युपादानं नापेक्षते, तथैव 
चितिरपि विनोपादानेनैवान्तःस्थितमर्थजातं बहिराभासयति। 


१. तन्त्रालोके-३.४; २. ई.प्र.वि.वि., पृ. १६८। 

चिदात्मैव हि देवोऽन्तःस्थितमिच्छावशाद्‌ बहिः। 
योगीव निरुपादानमर्थजातं प्रकाशयेत्‌ ।। 
स्वामिनश्चात्मसंस्थस्य भवजातस्य भासनम्‌। 
अस्त्येव न विना तस्मादिच्छामर्शः प्रवर्तते ।। 
यथा कुम्भकारो मृत्तिकामादायैव घटनिर्माणे प्रवर्तते, तथा नात्र व्यवस्था। 
बाह्याभासो महेश्वरकल्पनानां बहि: प्रक्षेपमात्रमेवास्ति। ये पदार्था महेश्वरस्य ज्ञानस्वरूपाः 
सन्ति, ते च तस्येच्छया ज्ञेयरूपात्मनि बहि: प्रकटतां यान्ति। ते चाहंस्वरूपाः 
सन्ति, ते चेदमात्मनि विश्वस्वरूपे वा आविर्भवन्ति। जीवानां भोगसंसिद्धये 
महेश्वरस्य ज्ञानरूपपदार्था ज्ञेयरूपतामुपगच्छन्ति। उक्तश्च पदार्थस्योदयक्रम:-- 
यत्र यत्र भवेदिच्छा ज्ञानं तत्र प्रवर्तते। 
क्रियाकरणसंयोगात्‌ पदार्थस्योदयो भवेत्‌ ।। 
शिवस्वरूपा शक्तिरेव चितिर्यस्यां प्रतिबिम्बते सर्वम्‌। सा च शिवाद्भिन्नाऽपि 
शिवस्वरूपभूतत्वात्तद्रूपैव। न च बिम्बभूतशिवाद्धिन्नः प्रतिबिम्बभूतो जीवः, 
प्रतिबिम्बस्य बिम्बातिरिक्तसत्ताशून्यत्वात्‌। बिम्बभूतः शिव एव कर्तृभोक्तृत्वाद्यु- 
पाधिना प्रतिबिम्बितचैतन्यं जीवः। अविद्याकल्पितो हि जीवेशयोभेदः, न तु 
वास्तविक: | 
पुरुषेश्वरयोरत्र न वैलक्षण्यमण्वपि। 
तदन्यकल्पना ज्ञानमज्ञानं प्रकृतेर्गुण: ।। 
अन्तर्निहितं पदार्थजातं बिन्द्वात्मना बिम्बीभूतं चिदात्मके शिवस्वरूपे भासते । 
तत्र शिवस्य चित्स्वरूपं तस्िश्चान्तर्भूता जडपदार्था बाह्यरूपेण प्रकाशन्ते, अतस्ते 
शिवस्य शरीरत्वमादधते। यश्च चैतन्यसहितः प्रतिभासः स जीवः। तत्र चितिरेव 
शिवस्योभयरूपतां प्रकुरुते। सैव सृष्टेः सहकारिकारणं तदात्मकमेव ad जगत्‌। 
शिवोऽहं त्वमुमे शक्तिस्त्वमेवाहमहं त्वमु। 
स्त्र्यात्मा त्वं वै पुमात्माहं शिवशक्त्यात्मकं जगत्‌ lI 


शिवोडद्वितीय: सर्वव्यापक: सर्वनियन्तेत्युच्यते। तस्यैव स्वरूपवैभवमविद्या 
मायाशक्तिरित्यभिधीयते। स्वीययैवेच्छाशक्त्या एक: सन्नप्यनेकरूपतामापद्यते। 


mn Norn RS 
१. स्पन्दप्रदीपिकायाम्‌, पृ. ११३; २. तत्रैव, पृ. ९०। 
३. पारमेश्वसयमेः॥९१३५:६८३)०००. Gurukul Kangri 0019? तैन . ५० | 

सर्वव्यापकत्वादेतद्विश्व॑ तस्य वपु:। तदन्तर्भूताश्चेतनांशविशिष्टत्वाज्जीवास्तदंशाः। 
अतो जडचेतनोभयात्मकं जगत्‌ शिवतत्त्वरूपमेव न तद्भिन्नं किञ्चित्‌। 

सृष्ट्वा तमेकमात्मानमनेकं कुरुते पुनः। 

एकीकृत्य ग्रसति यस्तस्मै रुद्र नमोऽस्तु ते ।। 
शिवाह्वैतविमर्शः 

शक्तिः शिवस्वरूपैव तन्निर्मितजगत्तनुः। 

कर्तृत्वादिविशिष्टोऽसौ तदंशो जीव उच्यते।। 

अविद्यावशगो जीवस्तन्निवृत्तौ स्वयं शिवः। 

अतस्तयोर्न भेदोऽस्ति नांशिनोंऽशः पृथक्‌ क्वचित्‌।। 

सर्व हि शिवमयं न तद्धिन्नं क्वचित्‌। माया अविद्या शक्तिरिति नामभिलोके 

ख्याता जगत्सृष्टिस्थितिसंहारनिमित्तं मूलप्रकृतिः शिवस्वरूपमेवास्ति। 
वस्तुतत्स्वरूपयोरभेदात्‌ शिवाभिन्ना शक्तिः। प्रपञ्चस्तु शिवशरीरत्वेनोच्यते 
शरीरशरीरिणोरभेदात्तदपि शिवाभिन्नमेव। औपाधिकभेदेन शिवतत्त्वस्यैव जीवपदेन 
व्यपदेशः। स च जीवस्तदंश एव अंशांशिनोरभेदात्तयोरभेद इत्युच्यते। यत्‌ किमपि 
जगति प्रतीयते तत्सर्वं शिवतत्त्वमेवास्ति। उक्तञ्च 

अहमेकः परमानन्दः परमात्मा सदाशिवः। 

सृष्ट्वा मायामयीं शक्ति तथाऽहं षड्विधोऽभवम्‌ || 

अत्र सिद्धान्ते पक्षद्वयमुरीकृतम्‌। शिवाद्वैतसिद्धान्तपक्षः शक्तिविशिष्टद्वैत- 

सिद्धान्तपक्षश्च। तत्र शिव एव सर्वत्रानेकशो भासते, प्रतीयमानं सर्व पदार्थजातं 
शिवाभिन्नमिति पक्षे शिवाद्वैतवादः प्रतिपद्यते। 
शक्तिविशिष्टाद्वैतविमर्शः 

चिदात्मशक्त्या परमेश्वरोऽसौ सर्वज्ञतारूपमुपेत्य नित्य: । 

अचित्स्वभावेन शिवो हि wh: कर्तृत्वमासाद्च सदा नियन्ता।। 

शिवांशभूतः सबलोऽपि जीवः स्थूलात्मशक्त्या परितोऽनुबद्धः। 

विशिष्टयोः शक्तिभिदा न काचित्‌ नान्यस्तथा जीवपरात्मभेदः।। 
१. पारमेश्वरागमे-१५.१। 


२. तत्रैव-६.५ । CC-0. In Public Domain. Gurukul Kangri Collection, Haridwar 

शैवागमेषु वीरशैवनाम्ना प्रसिद्ध: शक्तिविशिष्टाद्वैतसम्प्रदाय आगमशास्त्रेषु 
सुमहत्त्वं बिभर्ति। अयञ्च शैवदर्शनसिद्धान्तप्रतिपादनपरत्वादागमत्वं भजमानोऽपि 
वेदान्तशास्त्रस्य॒मुख्याङ्गत्वेन ख्यातो लोके। तत्र शिवाभिन्ना तत्स्वरूपा 
सूक्ष्मचिदचिद्विरिष्टा स्थूलचिदचिद्विशिष्टा हि शक्तिः शिवस्वरूपं शिवांशभूतं जीवञ्च 
ज्ञानेच्छाक्रियादिना व्याप्नोति, अतः शक्तिविशिष्टः शिवः शक्तिविशिष्टो 
जीवश्चोच्येते। waked शक्तिविशिष्टाद्वैतमित्यभिधीयते। उक्तञ्च-- 


्ञानज्ञेयस्वरूपिण्या शक्त्या परमया युतः। 
पदद्वये विभुर्भाति तदन्यत्र तु चिन्मयः ।। 


शिवस्वरूपा सूरक्ष्मचिदचिद्विशिष्टा शक्तिर्धर्मः, धर्मी शिवः, धर्मधर्मिणो- 
रभेदाच्छिवाभिन्ना चास्ति। आशक्ति पृथिवीपर्यन्तं सकलं हि जगत्‌ शिवतत्त्वादेव 
समुत्पद्यते। तत्र चराचरात्मकमिदं जगत्‌ शक्तिस्वरूपमेव, नान्यत्‌ किञ्चित्‌। 
अग्नितद्गतदाहजनकत्वशक्तिवच्छिवशक्त्योरभेदः। सूक्ष्मचिदचिदात्मिका शक्ति- 
विमर्शरूपा। तत्र चिदात्मिका सर्वज्ञतारूपा, अचिदात्मिका च सर्वकर्तृत्वरूपा। 
अनयोराश्रयभूता विमर्शशक्तिरित्युच्यते। सा जगन्निमित्ततया चराचरात्मिका 
सत्त्वरजस्तमोगुणा चास्ति। तयोपहितं शिवतत्त्वमिति। 


सैव शक्तिस्तमोगुणप्रधाना जडात्मिका मायेति कथ्यते। यथा सूर्यरश्मयः 
सूर्यकान्तसमन्विता अग्निरूपतामापद्यन्ते, तथैव शिवस्य विमर्शात्मिका शक्ति- 
मायाशक्तिमभिश्रिता सुखदुःखमोहाद्युत्पादिका त्रिगुणात्मिका प्रकृतिरित्युच्यते। 
तद्विशिष्टः शिवप्रकाशरूपः शिवांशभूतो हि जीवः। अतः शक्तिविशिष्टः शिवः 
शक्तिविशिष्टश्च जीवः, अंशांशिनोः प्रकाशप्रकाशकयोश्चाभेदात्‌ शक्तिविशिष्टा- 
द्वैतमिति सिद्धयन्ति। 


तथ्यातथ्यविचारणाश्रितमिदं तन्त्रागमस्यान्वितं 
तत्त्वं सारसमन्वितं बुधवरैर्यत्‌ ख्यापितं सिद्धये। 
गूढं शास्त्रनिगूहतामधिगतं तच्छोधलेखे महत्‌ 
सारल्येन विभावितं जनिजुषां बोधोपकाराय वः।। इति। 
७ 


१. नि. १८ का.। 


CC-0. In Public Domain. Gurukul Kangri Collection, Haridwar 

वाक्यस्वरूपविचारः 


डॉ, राममनोहरमिश्रः 
उपाचार्य:, व्याकरणविभागे 
सम्पूर्णानन्दसंस्कृतविश्वविद्यालयस्य 
वाराणसी 


ने भैर गै 


लोकेऽर्थबोधजनकस्य वाक्यस्य स्वरूपविषयिणी चर्चा प्राचीनकालत 
एवोपलभ्यते। यद्यपि तत्स्वरूपविषये बहवो वादाः प्रचलिताः सन्ति, तथापि 
कात्यायनकृतवाक्यलक्षणमेवाच्चमिति मन्यते मनीषिभिः। कात्यायनेन तु 
वाक्यस्वरूपमित्थं प्रतिपादितम्‌ 


| साव्ययकारकविशेषणं )रै 
“आख्यातं साव्ययकारकविशेषणं वाक्यम्‌। एकतिङ्‌’ | 


इदमेव वाक्यलक्षणमाद्यमिति स्वीक्रियते पतञ्जलिना, अत एव 
तत्कृतेऽपूर्वशन्दस्य प्रयोगो विहितस्तेन। तथा चोक्तम्‌ 


वाक्यसंज्ञासमानवाक्यारि 3 
“इदमाद्यापूर्व क्रियते धकारञ्च' | 


महाभाष्यकारोक्तौ प्रयुक्तेनापूर्वशब्देन ध्वन्यते यद्‌ एतत्पूर्व वाक्यस्य स्वरूपं 
तथोपलब्धं नासीत्‌, यथा कात्यायनेन लक्षितम्‌। एतदेव वाक्यलक्षणं मनसि 
निधाय कात्यायनोऽयं वाक्यकारेति नाम्नाऽऽख्यायते जनैः। व्याकरणसम्प्रदाये 
वार्तिकशब्दो वाक्यशब्दश्च पर्यायेण प्रयुज्येते। उक्तञ्च हर्षचरितटीकायां शङ्करेण 


“वाक्यं विवरणं वार्तिकञ्च। यत्‌ करणात्‌ कात्यायनो वात्तिककार 
x 
उच्यते’ | 
१. आख्यातशब्द: सङ्घातो जातिः सङ्घातवत्तिनी। 
एकोऽनवयवः शब्दः क्रमो बुद्ध्यनुसंहतिः।। 


पदमाद्यं पृथक्सर्वपदं साकाङ्क्षमित्यपि। 
वाक्यं प्रति मतिर्भिन्ना बहुधा न्यायवादिनाम्‌।। (वाक्यपदीयम्‌-२।१-२) 


२. वार्तिकं, म. भा. , २।१।१; ३. म. भा. २।१।१, पृ. ३३८। 
४. शङ्करः, हर्षचरितरीका)) PYbli@ Robin. Gurukul Kangri Collection, Haridwar 

जैमिनिना प्रोक्तं वाक्यलक्षणमप्यतीवप्राचीनतममित्यत्र नास्ति कश्चन 
विवादः, अतो द्वयोर्जैमिनिकृतकात्यायनकृतवाक्यलक्षणयोः पूर्वापरविचारः, 
Wem कृतेऽतीव दुष्करः, तथापि महाभाष्यकृता पतञ्जलिना कात्यायनकृताय 
वाक्यलक्षणाय कृतेनाद्यापूर्वशब्दप्रयोगेण कात्यायनकृतमेव वाक्यलक्षणं प्राचीनतरं, 
शास्त्रीयञ्चेति वैयाकरणसम्मतिः। 


लौकिकं वाक्यस्वरूपन्तु कात्यायनात्‌ पूर्वमेव व्याडिना स्वकीये सङ्ग्रहे 
विचारितम्‌; किन्तु तच्छास्त्रीयं नास्तीति विदुषां मतिः। जैमिनिना कात्यायनेन च 
कृतमपि वाक्यलक्षणं शास्त्रीयं लौकिकं वेति विषये विवादो दृश्यते विचारकाणाम्‌। 
तत्र मीमांसासूत्रस्य प्राचीनतरेष्टीकाकारेर्जॅमिनिना प्रोक्तं वाक्यलक्षणं लौकिकमेवेति 
मन्यते स्म; किन्तु कुमारिलभट्टैस्तदनुयायिभिश्च तल्लक्षणं शास्त्रीयमेव मन्यते। 
व्याकरणसम्प्रदाये तु भर्तृहरि -कैयट -भोज - विङलाद्याचार्यैः कात्यायनकृतं 
वाक्यलक्षणं शास्त्रीयमेव स्वीक्रियते। नागेशेन तु तस्य लौकिकत्वं, 
लोकशास्त्रोभयसाधारणत्वं वा स्वीकृतं वर्तते। 


महाभाष्यकृता तु वारत्तिककारोक्तस्य वाक्यलक्षणस्य व्याख्यानं कुर्वता 
सक्रिया विशेषणञ्चेति। वक्तव्यम्‌’ इत्युक्तम्‌। तेन सुष्ठु पचति, दुष्ठु 
पचतीत्यादीनां वाक्यत्वं सिद्भयति। एवमेव, उच्चैः पचति, ओदनं पचति, मृदु 
विशदमोदनं पचति, ब्रूहि ब्रूहि इत्याद्युदाहरणानि बोध्यानि। 


अत्र लक्षणे साव्ययकारकविशेषणमित्यत्र प्रत्येकं, समुदितं वा वाक्यमित्यत्र 
नास्ति कश्चनाग्रहः। यद्यपि तत्राव्ययस्यापि कारकत्वं विशेषणत्वञ्च सम्भवति, 
तथापि तस्य पृथगुक्तिः स्पष्टप्रतिपत्त्यर्थमेव। सक्रियाविशेषणञ्चेति प्रत्यासत्त्या 
कारकस्यैव यद्‌ विशेषणं तद्‌ गृह्यते, न तु क्रियायाः। आख्यातशब्देन च 
क्रियाप्रधानत्वं लक्ष्यते, तेन देवदत्तेन पठितव्यमित्यादौ वाक्यत्वं सिद्धयति। 
१. निघातादिव्यवस्थार्थं शास्त्रे यत्‌ परिभाषितम्‌। (वाक्यपदीयम्‌-२।३) 


२. नानाकारकात्‌ निघातादिनिवृत्तये, क्वचित्‌ प्रवृत्तये च समानवाक्ये निघातयुष्मदादेशा वक्ष्यन्ते। 
तत्र लौकिकवाक्यग्रहणनिषेधार्थं वाक्यं परिभाष्यते। (प्रदीपः, म. भ. २।१।१) 

३. वार्तिककारस्तु....अन्यदेव लौकिकात्‌ पारिभाषिकं वाक्यलक्षणमारभते। न च तेन लौकिको 
व्यवहार: सिध्यतीति उपेक्ष्यते। (शृङ्गारप्रकाशः, पृ. १।३६) 

४. वाक्यसंज्ञा पारिभाषिकी महाभाष्ये उक्ता। (प्रक्रियाप्रवादः, प्रथमो भागः, पृ. ७१) 

सविशेषणमित्यस्य साक्षात्परम्परया वा यद्‌ विशेषणं तत्सहितमित्यर्थो बोध्य:। तेन 
'नद्यास्तिष्ठति कूले’ इत्यादौ नद्या इत्यादेः समानवाक्यस्थत्वं सिद्धयति। 
एतदेवाभिप्रेत्यामरकोशे कारकान्वितक्रियावाचकस्य सुबन्तचयतिङन्तचयसुप्तिङन्त- 
चयान्यतमस्य वाक्यत्वं प्रतिपादितम्‌। उक्तञ्च 


'सुप्तिङन्तचयो छि > 1४ 
; वाक्यं क्रिया वा कारकान्विता' | 


कारकञ्च तिङन्तवाच्यं तदतिरिक्तवाच्यं वेति न कोऽप्याग्रहः। 
एतदेवैकोद्देश्यकैकविधेयकत्वगर्भमेकवाक्यलक्षणं भर्तृहरिणापि प्रतिपादितम्‌। 
भणितञ्च da— 


साकाङ्क्षावयवं भेदे परानाकाङक्षशब्दकम्‌। 
° of २ 
क्रियाप्रधानं गुणवदेकार्थं वाक्यमुच्यते ।। 


तत्र वाक्यमित्यस्यैकं वाक्यमित्यर्थः। अत एव 'अर्थैक्यादेकं वाक्यं 
साकाङ्क्षं चेद्विभागे स्यादिति’ जैमिनिसूत्रम्‌, उद्देश्यानेकत्वे विधेयानेकत्वे च 
वाक्यभेद इति मीमांसकोद्घोषश्च सङ्गच्छते। 


वाक्यलक्षणभूतेऽस्मिन्‌ वार्तिके 'आख्यातमिति’ पदमाश्रित्य नागेश- 
कैयटयोर्मतभेदो दृश्यते। कैयटस्तु आख्यातमित्यत्रैकत्वस्य विवक्षणात्‌ पचति 
भवतीत्यादौ आख्यातद्वित्वस्थले 'तिड्डतिड:” इत्यनेन निघातं नेच्छति। तथा 
चोक्तं प्रदीपे--आख्यातमिति चैकत्वं विवक्ष्यते, लक्षणविधानसामर्थ्यात्‌।....भवति 
पचतीत्यादौ सत्यपि साध्यसाधनभावे आख्यातयोद्वित्वात्‌ समानवाक्यत्वा- 
भावान्निघाताप्रसङ्गात्‌' "| 


नागेशास्तु--आख्यातमित्यत्रैकत्वस्य विवक्षणे व्यक्तिपक्षे न ब्राह्मणं 
हन्यादित्यादावेकं ब्राह्मणमहत्वा कृती स्यात्‌’ इति भाष्योक्तन्यायेनैकस्यैवाख्यातस्य 
वाक्यत्वं स्यान्नाख्यातान्तरस्येत्यादिदोषात्‌ कैयटोक्तं खण्डयन्ति। भणितञ्च- 


““यदप्याख्यातमित्त्रैकत्वविवक्षां कृत्वा. पचति भवतीत्यत्र वाक्यत्ववारणं 
तेन कृतम्‌'। तदपि न, आख्यातत्वपर्याप्त्यधिकरणमेकमेवेति प्रागुक्तः 
भाष्यरीत्यैकत्वविवक्षाया: फलाभावात्‌। किञ्च व्यक्तिपक्षे न ब्राह्मणं हन्यादित्यादावेकं 
ब्राह्मणमहत्वा कृती स्यादिति भाष्योक्तन्यायेनात्रैकत्वविवक्षायामेकस्यैवाख्यातस्य 


१. अमरकोषः-१।६।२; २. वाक्यपदीयम्‌-२।४। 


३. पा. सू., ८।१।२८; ४. प्रदीपः, म. भा., २।१।१, पृ. ३३६। 
५, उद्योतः, म. भा५०-२ IpPyeli¢ Domain. Gurukul Kangri Collection, Haridwar 

वाक्यत्वं बोधितं स्यान्नाख्यातान्तरस्येति दोषात्‌ कात्यायनेनोक्ते शास्त्रीये 
वाक्यलक्षणे विप्रतिपत्तिरिका समापतति। तथा हि--उक्तलक्षणानुसारेण “व्रजानि 
देवदत्त, इत्यत्र देवदत्तस्याव्ययकारकविशेषणत्वाभावेन वाक्यत्वाभावात्‌ 
“आमन्त्रितस्य च' इत्याष्टमिकेन पाणिनिसूत्रेणेष्टनिघातो न स्यात्‌। 


अपरा चापत्तिरियमेव प्रतिभाति, यत्‌ पूर्व स्नाति पचति ततो व्रजति, 
इत्यत्र “तत इति पदानन्तरं व्रजति-क्रियायाः प्रयोगेण वाक्यभेदान्निघातो न 
सम्भवति; किन्तु इमे आपत्ती अविचारितरमणीये एव, यतो हि-लक्षणे साव्ययं 
सकारकञ्चेति सामान्येनैवाभिधीयते, अतः सक्रियाविशेषणमप्याख्यातं वाक्यत्वं 
भजत एव। यतो हि--'देवदत्त व्रजानि’ इत्यत्र देवदत्तं सम्बोध्य व्रजति-क्रियायाः 
प्रयोगात्‌ सापि विशिष्टैव। अतो देवदत्तपदं क्रियाविशेषणम्‌। यद्यपि व्रजति 
देवदत्तः? इत्यत्र प्रयुक्ता ब्रजति-क्रिया . ब्रजानि देवदत्त’ इत्यत्र प्रयुक्त-व्रजति-क्रियातो 
भिन्ना वर्तते, तथापि क्रियाविशेषणमपि द्विविधं दृश्यते, समानाधिकरणा- 
समानाधिकरणभेदात्‌। सामानाधिकरण्यरूपेण क्रियाविशेषणं “शोभनं करोतीत्यादौ, 
वैयधिकरण्यरूपेण व्रजानि देवदत्तेत्यादौ च। अतो ब्रजानि देवदत्तेत्यादौ 
देवदत्तपदस्य क्रियाविशेषणत्वेन वाक्यत्वसम्भवात्‌ निघातोऽपि सम्भवतीति नास्ति 
काचिद्‌ विभ्रतिपत्तिः। 


एवमेव पूर्व स्नाति, पचति ततो व्रजति’ इत्यादावपि स्नानादिक्रिया 
ब्रजति-क्रियाया विशेषणम्‌। यथा अनेके क्त्वान्तशब्दास्तिङन्तस्य विशेषणं, तथैव 
तिङन्तमपि तिङन्तस्य विशेषणं सम्भवत्येव। एवञ्च--स्नात्वा, भुक्त्वा, पीत्वा 
ब्रजति’ इत्यादौ स्नानादिना व्रजनक्रिया विशिष्टा भवतीति तत्र वाक्यभेदो न भवति, 
तथैवापद्यमानेऽपि वाक्ये स्नानादिक्रियाया व्रजतिक्रियाविशेषणत्वाद्‌ वाक्यभेदा- 
भावेनेष्टो निघातो भवत्येवेति न कश्चन दोषः, कात्यायनोक्ते वाक्यलक्षणे। 


व्याकरणशास्त्रे वार्तिककारोक्तवाक्यलक्षणातिरिक्तस्य जैमिनिना प्रोक्तस्य 
वाक्यलक्षणस्यापि चर्चा दृश्यते। यजुषोऽवसाननिश्चये वाक्यं परिभाष्यते 
जैमिनिना--'अर्थैकत्वादेकं वाक्यं साकाइक्षं चेद्‌ विभागे स्यात्‌’ । 

तस्यायमर्थः--एकार्थकः पदसमूहो वाक्यम्‌, स च विभक्ते सति साकाङक्षः 
स्यात्‌। 

मीमांसासूत्रकारेणोक्तं वाक्यं व्याकरणशास्त्रे नाद्रियते, यतो हि तत्स्वीकारे 
“अयं दण्डो हरानेन’, 'ओदनं पच, तव भविष्यति’ इत्यादौ प्रयोज्यस्यैक्येन 


१ मीमांसासूत्रम१० In Public Domain. Gurukul Kangri Collection, Haridwar 

वाक्यत्वसम्भवात्‌ तत्रानिष्टोऽपि निघातः स्यात्‌। अमुमेव दोषं मनसि निधायोक्तं 
पुण्यराजेन-- 
“तस्माद्‌ वार्तिककारीयमेव चाक्यलक्षणं ज्याय:” | 
कैयटास्तु जैमिनिनोक्तं वाक्यलक्षणं लौकिकं वार्ततिककारोक्तञ्च वाक्य-लक्षणं 
शास्त्रीयमित्युद्घोषयन्ति स्म। उक्तञ्च तैः--अर्थकत्वादेक॑ वाक्यं साकाङ्क्षं चेद्‌ 
विभागे स्यादिति लौकिकं वाक्यलक्षणम्‌। इह तु वाक्यं पारिभाषितम्‌, आख्यातं 
साव्ययकारकविशेषणमिति” । 
एवञ्च वाक्यलक्षणमुद्दिश्य लौकिकं शास्त्रीयञ्चेति द्वैविध्यं प्रति- 
पादितमाचार्यैः। तत्र वारत्तिककारोक्तं वाक्यलक्षणं शास्त्रीयमिति तद्व्याख्यातम्‌। 
इदानीं लौकिकं वाक्यलक्षणमपि प्रस्तूयते। 
लौकिकं वाक्यलक्षणम्‌ 
लोकव्यवहारे स्पष्टार्थप्रतिपादकस्य वाक्यस्य स्वरूपविषये प्राचीनकालत 
एवाचार्याणां विवादो दृश्यते। आचार्यभर्तृहरिणा तावत्कालपर्यन्तं प्रसिद्धानां 
वाक्यसिद्धान्तानां सङ्क्षेपः स्वकीये वाक्यपदीये प्रकटितः। वाक्यवादान्‌ परिहरन्नाह | 
भर्तृहरिः | 
आख्यातशब्दः: सङ्घातो जातिः सङ्घातवर्तिनी। 
एकोऽनवयवः शब्दः क्रमो बुद्धयनुसंहतिः।। | 


पदमाद्यं पृथकूसर्वपदं साकाङ्क्षमित्यपि। 
७ 3 
वाक्यं प्रति मतिभिन्ना बहुधा न्यायवादिनाम्‌ ।। 


१. आख्यातशब्दो वाक्यम्‌। 

२. सङ्घातो वाक्यम्‌। 

३. सङ्घातवत्तिनी जातिर्वाक्यम्‌। 
४. एकोऽनवयवः शब्दो वाक्यम्‌। 
५. क्रमो वाक्यम्‌। 


| 
। 
कारिकाद्वयव्याख्यात्रा पुण्यराजेनाष्टी वाक्यविकल्पास्तत्र प्रदर्शिता:-- | 
| 
| 
| 
| 


१. पुण्यराजः, वा. प., २।३; २. प्रदीपः, म. भा., ८।१।१८। 
रे. वा. प., २।१-&४७. In Public Domain. Gurukul Kangri Collection, Haridwar 

६. बुद्धयनुसंहृतिर्वाक्यम्‌। 
७. आद्यपदवाक्यम्‌। 
८. पृथकूसाकाङक्षसर्वपदवाक्यम्‌। 


एते वाक्यविकल्पा: केषां दार्शनिकानामिति विषयेऽपि विवदन्ते वादिनः। 
तत्र पुण्यराजोऽष्टविकल्पेषु केषाञ्चित्‌ सम्बन्धं मीमांसादर्शनेन स्वीकरोति। 
तन्मतानुसारेण सङ्घातवादः क्रमवादश्चेति वाक्यविकल्पद्वयमभिहितान्वयवादिनाम्‌; 
आख्यातशन्दवादः, आद्यपदवादः, पृथकूसाकाङक्षसर्वपदवादश्चेति वाक्यविकल्पत्रय- 
मन्विताभिधानवादिनां वर्तते। किन्तु प्रसिद्धमीमांसकाः कुमारिलभट्टशालिक- 
नाथसुचरितमिश्रादय एतेषां वाक्यविकल्पानां सम्बन्धं व्याकरणदर्शनेनैव 
स्वीकुर्वन्ति, वाक्यपदीय एव तेषां चर्चादर्शनात्‌। भवतु नाम, केषाञ्चिदपि 
दार्शनिकानां भवन्तु एते वाक्यविकल्पाः; किन्तु व्याख्यानमेतेषामपेक्ष्यत इति कृत्वा 
तेषां स्वरूपं यथामति विचार्यते। 


आख्यातशब्दो वाक्यम्‌ 


वाक्यविकल्पेष्वाख्यातशब्दवाद एव प्रथमो विकल्प:। तत्राख्यातशब्देन 
क्रियाऽभिलक्ष्यते। तस्मात्‌ क्रियैव वाक्यमिति तत्तात्पर्यम्‌। भर्तृहरिमतानुसारेण 
स्पष्टार्थप्रतीतिर्वाक्येनैव भवति, सापि तदैव स्यात्‌, यदा वाक्ये क्रिया प्रयुज्यते। 
तच्च क्रियापदं श्रूयमाणमनुमेयं वेत्यन्यदेतत्‌; किन्तु वाक्यार्थस्य स्पष्टप्रतीत्ये 
क्रियासत्ताऽनिवार्यरूपेणापेक्ष्यत इति तत्सिद्धान्तः। उक्तञ्च 


“तस्मात्‌ श्रूयमाणक्रियापदमनुमीयमानक्रियापदं वा वाक्यमेव सर्व- 
व्यवहारेषूपपद्यत इति? | 


एकत्वनित्यत्ववादिनस्तु विशिष्टा क्रियैव वाक्यमिति प्रतिपादयन्ति। शब्द 
एक एव, सा च क्रिया, अर्थॉऽप्येक एव, सा fetal अपोद्धारेण च 
व्यवहाणयैकैवानेकरूपेण परिकल्प्यत इति भर्तृहरिणा प्रतिपादितम्‌। तथा fe— 

‘एकत्वनित्यत्ववादिनस्तु मन्यन्ते, विशिष्टा हि क्रिया यथासम्भवं 
कालसाधनद्रव्यपुरुषोपग्रहादिभिरनुगता वाक्येनाभिधीयते। स चैकः शब्दो 
व्यवहाराय प्रविभक्तोद्देशः सर्वविशेषणविशिष्टः परिकल्पितविशेषणविशेष्यभेद 
एकस्मिन्नर्थे वर्तते। तस्य शक्तिमपोद्धृत्य व्यावहारिको विभागोऽनुगम्यते’ । 


-४४८। 
१. हरिवृत्ति:, SRS 3. रिवृत्ति ह. RUS ee 

तत्र काचित्‌ क्रिया नियतसाधना भवति, अतस्तस्या: प्रयोगेण कर्तुः 
कर्मणश्च भानं स्वत एव भवति। यथा वर्षति’ इति क्रियाप्रयोगे देवो जलं वर्षति? 
इति कर्ता कर्म च स्वत एवाक्षिप्यते। आख्यातशब्दो वाक्यमिति वादस्यान्यपक्षोऽपि 
प्रतिपादितो भर्तृहरिणा। तदनुसारेण एकैव क्रिया सम्पूर्ण वाक्यम्‌, तथैव कानिचिद्‌ 
विशिष्टानि पदान्यप्यन्तर्भूतक्रियाणि वाक्यरूपेण मन्यन्ते। भणितिश्चैतद्विषये भर्तृहरे- 
वाक्यपदीये 


वाक्यं तदपि मन्येत यत्पदं चरितक्रियम्‌। 
अन्तरेण क्रियाशब्दं वाक्यादेव हिं दर्शनात्‌’ ।। 


एवञ्चैतस्मिन्नाख्यातशन्दवादे विभिन्नकारकपदेभ्यो भिन्नत्वेऽपि तच्छक्तियुक्तो 
विशिष्टशब्दरूपः सम्पूर्णवाक्यार्थप्रतिपत्तौ समर्थ आख्यातशब्द एव वाक्यम्‌। 


अयञ्चाख्यातशब्दवादः ‘आख्यातं साव्ययकारकविशेषणं वाक्यम्‌’ इति 
कात्यायनोक्तं वाक्यलक्षणमाश्रित्यैव प्रचलित इत्यनुमीयते। यतो हि अव्यय- 
कारकविशेषणविशिष्टमाख्यातमेव वाक्यमिति कात्यायनेन स्वीकृतमासीत्‌। 


आख्यातशब्दवादिनस्तु सविशेषणमिति परिहृत्य केवलमाख्यातमेव 
वाक्यमिति स्वीकुर्वन्ति स्म। यतो हि-सविशेषणमिति पदाभावेऽपि आख्यातस्य 
सम्बन्धेन सत्यवसरे कारकादिविशेषणानि स्वभावतोऽध्याह्वियन्ते। यत्र तु 
विशेषणानामावश्यकता नानुभूयते, तत्र केवलमाख्यातमेव वाक्यमिति तेषां 
सम्मतिरिति प्रतीयते। 
सङ्घातो वाक्म्यम्‌ 

'पदसङ्घातजं वाक्यम्‌’ 'वर्णसङ्घातजं पदम्‌’ इति प्राचीनो क्तिमाश्रित्यैवायं 
वादः प्रचलितः प्रतीयते। एकत्वानुयायिन एकार्थप्रतिपादकः पदसमूहो वाक्यमिति 
स्वीकुर्वन्ति। यथा सर्वाणि साधनानि मिलित्वा पाकक्रियां जनयन्ति, भृत्याश्च 
शिविकामुद्यच्छन्ति, तथैव पदान्यपि मिलित्वैव वाक्यार्थं प्रतिपादयन्तीति 
तेषामभिमतिः। उक्तञ्च शृङ्गारप्रकाशे 

“तत्र यथा त्रयोऽपि ग्रावाण उखां धारयन्ति, चत्वारोऽप्युच्यन्तारः शिविका- 
मुद्यच्छन्ति, सर्वाण्यपि कारकाणि पाकं साधयन्ति, तथा पदान्यपि सर्वाणि 
वा्यार्थमन्ववगमयन्ति’ । 


१. वाक्यपदीयम्‌- २ L३३5 Public Domain. Gurukul KaRgr OR Thr २७६ । 

सङ्घातवादेञस्मिन्‌ पदानि स्वतन्त्राण्यस्वतन्त्राणि वेति विवादमाश्रित्यैव 
मीमांसादर्शने$भिहितान्वयवादो5$न्विताभिधानवादश्वेति सिद्धान्तद्वयं प्रचलितमासीत्‌। 


यद्यपि सङ्घातवादोऽयमभिहितान्वयवादानुरूप इति पुण्यराजाभिमतिर्वर्तते; 
किन्तु कुमारिलभट्टैस्तदनुयायिभिः सुचरितमिश्रैश्च समीक्षितोऽयं सङ्घातवादः 
भट्टानुसारेण परस्परमनुग्रहाद्धभावेन पदसङ्घातस्य वाक्यत्वं न सम्भवति। उक्तञ्च 
श्लोकवात्तिके- 
'एवमाद्चन्तसर्वेषां पृथकूसङ्घातकल्पने। 
अन्योन्यानुग्रहाभावात्‌ पदानां नास्ति वाक्यता’ ।। 
तद्व्याख्यानं कुर्वता सुचरितमिश्रेण च तत्रैव काशिकाख्यटीकायामुक्तम्‌— 
'पदानां पृथग्भूतानां सङ्घातवत्तिनां वा न वाक्यत्वम्‌। पृथग्भूतेषु हि तावद्‌ 
वाक्यबुद्ध्रिव नोत्पद्यते। सङ्घातकल्पनेऽपि न पृथक्‌ सङ्घो विशेषः, 
तदानीमप्यन्योन्यानुग्रहस्य तेष्वनवगमात्‌। असति चाग्रहे वाक्यत्वे कल्पनामात्रम्‌, 
एकैकस्यापि AAAI | 


व्याकरणसम्प्रदाये सङ्घातवादोऽयं भर्तृहरिणा चर्चित:। तत्र कुत्रचित्‌ 
समीक्षितः, कुत्रचिच्च समर्थितश्चेत्ययं वादो भर्तृहरिणा। यथा-- 
“सामान्यार्थतिरोभूतो न विशेषेऽवतिष्ठते। 
उपात्तस्य कुतस्त्यागो निवृत्तः क्वावतिष्ठताम्‌’ ।। 


किन्तु अग्रे यथा सावयवा वर्णा निरर्थका अपि समुदिताः सन्तः सार्थका 
भवन्ति, तथैव पदानि समुदितानि वाक्यरूपेण सार्थकानि भवन्तीति 
भर्तृहर्यभिमतिः। उक्तञ्च 
'यथा सावयवा वर्णा विना वाच्येन केनचित्‌। 
अर्थवन्तः समुदिता वाक्यमप्येवमिष्यते? ।। 


सङ्घातवर्तिनी जातिर्वाक्यम्‌ 


सिद्धान्तेऽस्मिन्‌ एकः शब्द एव वाक्यम्‌, स च शब्दो जातिनिबन्धनः 
स्वीक्रयते। एवञ्च शन्दजातिरेव वाक्यमिति तदभिप्रायः। यथा--आक्षेपविशेषजनिते 
भ्रमणे कम्पनरेचनोत्मरेक्षणादिभेदसम्भवेऽपि तत्र एकैव भ्रमणत्वजातिरभिव्यज्यते, 


१. श्लोकवार्तिके, वाक्याधिकरणम्‌, श्लोक-सं. ४९। 

तथैव वर्णपदवाक्यान्यपि ध्वनिव्यञ्जितानि भवन्ति। तत्र वर्णो5$पचितध्वनिव्यड्ञ्य:, 
तत्सदृशैरन्यैश्च ध्वनिभिर्निरवयवं पदं व्यज्यते। प्रचिततमैस्तुल्यातुल्यैश्च ध्वनिभि- 
वाक्यं व्यञ्जितं भवति। उक्तञ्च हरिवृत्तौ-- 


“शब्दजातेरेव वाक्यत्वे भ्रमणत्वादयो दृष्टान्तत्वेनोपन्यस्ता:। अपचित- 
ध्वनिव्यङ्गयस्तावदेको वर्णः। तस्याभिव्यक्तिनिमित्तैः सदृशैरन्यैश्च श्रुतिभिन्नरेकं 
निरवयवञ्च पदं व्यज्यते। तथैव तुल्यातुल्यैः प्रचिततमैर्वाक्यमिति? । 


पुण्यराजेन तु शब्दाकृतिवाक्यवादोऽयं जातिस्फोटरूपेण मन्यते स्म। 
उक्तञ्च 

“तेन भिन्नप्रयत्नोदीरितध्वन्यभिव्यक्तोऽयं जातिस्फोटो विलक्षण एवेति 
बोद्धव्यम्‌’ । 
निरवयवः शब्दो वाक्यम्‌ 


एतत्सिद्धान्तानुसारिणो वाक्यस्यैकत्वं निरवयवत्वमविच्छिन्नत्वञ्च प्रति- 
पादयन्ति। तत्रावयवास्तु काल्पनिका एव। यथा चित्रमेकमेव निरवयवं पूर्णञ्च 
waft! सर्वप्रथमं fat परिपूर्णमेव दृष्टिपथमायाति, पश्चाच्च भिन्न-भिन्नभागेषु 
गच्छति द्वदुर्दृष्टि:। चित्रस्य ज्ञानाय ज्ञापनाय च तस्यावयवेषु विभिन्नस्वरूपेषु च 
ृष्टिपातो भवति, तथैव वाक्यमपि परिपूर्ण निरवयवं निराकाङ्क्षञ्च भवति, तस्य 
ज्ञानाय शब्दानां परस्परं सम्बन्धेन वाक्यं विश्लिष्यते। किन्तु मूलरूपेण वाक्यं 
निर्विभागमेव भवति। उक्तञ्च भर्तृहरिणा 


'चित्रस्यैकरूपस्य यथाभेदनिदर्शनैः। 
नीलादिभिः समाख्यानं क्रियते भिन्नलक्षणैः।। 
तथैवैकस्य वाक्यस्य निराकाङ्क्षस्य सर्वतः। 
शब्दान्तरैः समाख्यानं साकाइक्षैरनुगम्यते’ ।। 
पुण्यराजस्तु वाक्यस्याक्रमरूपं स्फोटरूपेण, अनवयवपक्षं व्यक्तिस्फोटरूपेण 
च स्वीचकार। अभिहितञ्च तेन-- 


“परमार्थतस्त्वसावक्रम एव स्फोटात्मा प्रतिभासः। उपाधिवशात्तु तत्र बुद्धि- 
विततेवानुगम्यत इति बोद्धव्यम्‌। अनेन एकोऽनवयवः शब्द इत्युद्दिष्टस्य 
व्यक्तिस्फोटस्य स्वरूपमुक्तम्‌’ | 


१. वाक्यपदीयम्‌-२।२१, हरिवृत्तिः; २. तत्रैव-२।२१। 

वाचस्पतिमिश्रेणापि वाक्यस्य निरवयवत्वमेव प्रतिपादितम्‌। तत्र वर्णपद्‌- 7 
विभागो मायाकृत एवेति तस्याभिमतिः। उक्तञ्च तत्त्वबिन्दौ-- 


“अनवयवमेव वाक्यम्‌। अनाद्यविद्योपदर्शितालीकवर्णपदविभागमस्या 
निमित्तमिति केचित्‌? । 


आचार्यधर्मकीत्तिना तु समीक्षितोऽयं निरवयववादः। तन्मते वाक्यस्यैकत्वं 
निरवयवत्वञ्च स्वीक्रियते चेत्तदा तत्र क्रमाभासो न सम्भवति, कालभेदोऽपि न 
सिद्धयति, एकस्यैव वस्तुनः क्रमेण ज्ञानासम्भवात्‌। किञ्च वाक्येऽवर्णपकषश्चेततरहि 
अपूर्णवाक्यश्रवणेऽपि पूर्णवाक्यज्ञानं स्यादिति। प्रतिपादितञ्चैतत्सर्वं प्रमाणवात्तिके। 


तथा हि--एकत्वेऽपि ह्यभिन्नस्य क्रमशो गत्यसम्भवात्‌ कालभेद एव न 
युज्यते। न ह्येकस्य क्रमेण प्रतिपततिर्युक्ता, गृहीतागृहीतयोरभेदात्‌। गृहीता- 
गृहीताभावात्‌। क्रमेण च वाक्यप्रतिपत्तिर्दृष्टा। सर्ववाक्यव्याहारश्रवणस्मरण- 
कालस्यानेकक्षणनिमेषानुक्रमपरिसमाप्तः। वर्णरूपासंस्परिनश्चैकबुद्भिप्रतिभासिनः 
शब्दात्मनोऽप्रतिभासनात्‌। वर्णानुक्रमप्रतीतेस्तदविशेषेऽप्यनुक्रमकृतत्वाद्‌ 
वाक्यभेदस्यानुक्रमवती वाक्यप्रतीतिः। वर्णानुक्रमोपकारानपेक्षणे तैर्यथाकथञ्चिद्‌ 
प्रयुक्तेरपि यत्‌ किञ्चिद्‌ वाक्यं प्रतीयेत। विना वा वर्णैस्तैरनुक्रमवद्धि- 
रक्रमस्योपकारायोगात्‌। अक्रमेण च व्याहर्तुमशक्यत्वात्‌, गत्यन्तराभावाच्च। नैव 
वाक्ये वर्णाः सन्ति। तदेकमेव शब्दरूपं व्यञ्जकानुक्रमवशादनुक्रमवद्‌ 
वर्णाविभागवच्च प्रतिभातीति चेत्‌, अनुक्रमवता व्यञ्जकेनाक्रमस्य व्यक्तिः प्रयुक्ता, 
व्यक्ताव्यक्तविरोधात्‌। अवर्णभागे च वाक्येऽसकलश्राविणोऽसकलवाक्यगतिर्न 
स्यात्‌, एकस्य शकलाभावात्‌। सकलश्रुतिर्न वा कस्यचित्‌? । 


निरवयववादमाश्रित्य धर्मकीर्तेराक्षेपाणां खण्डनं मण्डनमिश्रेण कृतं वर्तते 
स्फोटसिद्धौ। तत्र धर्मकोर्ततेरुक्तौ द्विविधापत्तिर्दशिता। अखण्डवाक्यत्वे वर्णानां 
क्रमप्रतीतिर्न सम्भवतीति प्रथमा, एवञ्च वाक्यस्यैकांशश्रवणे तस्य ज्ञानापत्तिरथवा 
पूर्णवाक्यस्य ज्ञानापत्तिश्चेति द्वितीया। द्रयोरापक्षेपयोः खण्डनं चिकीर्षुणा 
मण्डनमिश्रेणोक्तम्‌- 


‘एकत्वेऽपि क्रमशो मतिरनुपाख्येयोपाख्येयाकारप्रलयभेदेन पुरस्तात्‌ 

प्रपञ्चिता। व्यञ्जकसादृश्यात्तु शब्दान्तरग्रहणाभिमानिनः, तेन नाश्रवणं सकलश्रवणं 
रे 
वेति’ | 


१. तत्त्वबिन्दुः, पृ. ६; २. प्रमाणवारत्तिकम्‌, पृ. १२८-१२९। 
३ स्फोटसिद्धि- ५!" PYRICPATRR.lGurukul Kangri Collection, Haridwar 

एवमेव द्वितीयाक्षेपस्यापि खण्डनं तत्रैव टीकायामुक्तम्‌--तेन कारणेन 
परमार्थभागपक्षेऽपि भागशो ग्रहणमुपपद्यत एव, न पुनः अश्रवणं वा सकलश्रवणं 
वापद्येतेति’ | 


कऋमवाक्यवादः 


क्रम एव वाक्यमिति सिद्धान्तानुसारिणामाचार्याणां मते क्रमातिरिक्तं वाक्यं 
नास्ति। ध्वनिसमूहैः पदसमूहेर्वा योऽर्थः प्रतिभासते, तत्र क्रम एव कारणं, न तु 
वाक्यम्‌। अत एतन्मते वाक्यस्य सत्तैव न स्वीक्रियते। क्रमस्तु कालसम्बन्धिशब्दाद्‌ 
भिन्नमेव वस्तु किञ्चित्‌। काले प्रतिबन्धाभ्यनुज्ञेति शक्तिद्वयं शब्दस्य बाह्याभिव्यक्तौ 
कारणभूतम्‌। अतः श्रोतुः शब्दश्रवणं यथार्थानुभवश्च कालवृत््यधीनमेव। शब्देषु च 
यः क्रमबोधः, तत्र कालशक्तेः सन्निवेशो बोध्यः, यतो हि कालशक्तिभिन्नं क्रमवस्तु 
नास्ति। उक्तञ्च हरिवृत्तौ-- 


com हि शब्देषु कालशक्तिरूपविशेषस्य निवेश एव। स कालात्मनो न 
व्यतिरिच्यते” । 
पदानां नियतसन्निवेशजन्यो विशेष एव वाक्यमिति चेत्तदा विशेषस्य 
क्रमजन्यत्वात्‌ क्रम एव वाक्यम्‌। एतन्मते पदेष्वेवार्थसत्ता मन्यते, वाक्यं तु 
्रलापमात्रमेव। उक्तञ्च--तिन वाक्यमित्यवस्तुकमेवेदमभिलापमात्रं पदमेवार्थ- 
वदिति’ | [ 
क्रमवाक्यवादोऽयं बहुदोषदुष्टत्वात्‌ समीक्षितो मीमांसकैः। तथापि पदानां 
क्रम एव वाक्यमिति स्वीकारे पदक्रमभेदे वाक्यभेदापत्तिः। यथा-गौः शुक्लः, 
शुक्लो गौरिति वाक्ययोः पदक्रमभेदाद्‌ वाक्यभेदेऽर्थभेदापत्तिः' | 
“तेन वाक्यं न विद्यते’ । 
'पदाख्या वाक्यसंज्ञा च शब्दत्वं नेष्यते तयो: । 
इत्यायुक्तिभि: क्रमस्य वाक्यत्वं खण्डितं भर्तृहरिणा। किन्तु अन्यदर्शनेषु 
वाक्यमिव, एतन्मते क्रमोऽपि तत्कार्यवाहक इति कृत्वा क्रमो वाक्यमित्युच्यते, न 
तु क्रमो वाक्यम्‌। यतो हि वाक्यं तु शब्दसम्बन्धि, क्रमस्तु कालसम्बन्धीति भेदः। 


शब्दधर्मभूतं वाक्यं, कालधर्मस्तु क्रमोऽशन्द एवेति भर्तृहरिणा क्रमवादस्याभिप्रायो 
attra: | 


१. स्फोटसिद्धि:, टीका, पृ. २३९; २. वाक्यपदीयम्‌, २।५० हरिवृत्तिः। 
३. तत्रैव; ४. शलोकवार्तिकम्‌, वाक्याधिकरणम्‌, श्लो. ५५। 
५, वाक्यपदीयम्‌, २१५% in Public Domairg Gu KanatiClipction, Haridwar 

एवमेव बुद्धयनुसंहारवाद:, आदिपदवाक्यवाद:, पृथक्‌सर्वपदवाक्यवादश्वेति 
बहवो वाक्यविकल्पाश्चर्चिता: सन्ति तत्तदर्शनाचार्य:; किन्तु लोकव्यवहारेषु एकार्थकस्य 
पदसमूहस्यैव वाक्यत्वं स्वीकृतं, समर्थितञ्च विभिन्नविचारकैर्वैयाकरणैश्वेति कृत्वाऽन्ये 
वाक्यविकल्पा लोकव्यवहारविरुद्धत्वात्‌ प्रतिष्ठापदं न जग्मुः, अत एतद्दृष्ट्या 
केषाञ्चिदाचार्याणां वाक्यलक्षणं लोकव्यवहारप्रतिष्ठितमत्र प्रतिष्ठाप्यते। यथा-- 
'पदसङ्कातजं वाक्यमिति’ व्याडिः। 
'पदसमूहो वाक्यमर्थसमाप्तौ शक्तम्‌’। 
(कौटिल्यः, अर्थशास्त्रम्‌, पृ. १७९) 


ward: पदसमूहो वाक्यम्‌'। (काशिका, ८।१।८) 
'सुप्तिङन्तचयो वाक्यं क्रिया वा कारकान्विता'। 
(अमरकोशः, काण्डः १, शब्दादिवर्गः) 


“पदसमूहो वाक्यम्‌’। (न्यासः, ४।४) 
'विशिष्टैकार्थप्रतिपादकनिराकाङक्षपदसमूहो वाक्यम्‌'। 
(वैद्यनाथपायगुण्डे, चन्द्रालोकटीका, पृ. ८) 


एतेषु वाक्यविकल्पेषु वैयाकरणसिद्धान्तप्रवर्तकानामाचार्यभर्तृहरीणां निरवयव- 
शब्द एव वाक्यमिति पक्षे पक्षपातः पुण्यराजेन वर्णितः। पुण्यराजानुसारेण निरवयव- 
शब्दवाक्यवाद एव स्फोटः, स च बाह्वरूपेणान्तरिकरूपेण च वाक्यमिति। अभिहितञ्च- 


“टीकाकारश्चामुमेव पक्षं सूत्रकारस्याभिप्रायसमाश्रयेण युक्तियुक्तं मन्यमानो 
बाह्यरूप आन्तरो वा निर्विभाग: शब्दार्थमयो बोधस्वभावः शब्दः स्फोटलक्षण एव 
वाक्यम्‌'। 

यद्यपि भर्तृहरिणा तु वाक्यविचारप्रसङ्गे स्फोटशब्दस्योल्लेखो न कृतः, 
तथापि हेलाराजेनापि निरवयववाक्यवाद एव समर्थितः। उक्तञ्च--“वाक्यस्यैव 
निरंशस्य वाचकत्वादन्तरापदप्रतिपत्तिर्विभ्रम इति’ । 


एवञ्च पूर्वप्रपञ्चितानां वाक्यविकल्पानां समीक्षणेन तततद्विशेषणविशिष्ट; 
पदसमूह एव वाक्यमिति प्रतीयते। पदञ्च सुबन्तं तिङन्तञ्चेति, “सुप्तिङन्तं पदम्‌ 
इति पाणिनिनियमात्‌। सुप््रत्ययोत्सत्तिश्च प्रातिपदिकात्‌, तिङामुत्पत्तिश्च धातोरिति 
पाणिनिव्याकरणसिद्धान्त इति शम्‌। 
° 


अ भ ्\् ्ू्र्ेीत्तरररी 

१. पुण्यराजः, वा. प. २।६; २. हेलाराजः, वा. प. ३।१। 
३ पा. सू. ० ४१५१० Domain. Gurukul Kangri Collection, Haridwar 

A नि , 


Digitized by Arya Samaj Foundation Chennai and eGangotri 


नूतनदृष्ट्या5 न्वेषिता विश्लेषिताश्वाधिकौमुदि 
केचित्‌ प्रश्‍नाः 
पण्डितश्रीमनुदेवभट्टाचार्य: 


नव्यव्याकरण उपाचार्य: 
सम्पूर्णानन्द-संस्कृत-विश्वविद्यालयः, 
वाराणसी 


oR RR 


शब्दाशब्दविचारबीजजनन: स्फोटालवालोदयो 
धातुप्रत्ययकाण्डयुग्मलसितस्सन्ध्यादिशाखान्वितः। 
भूयः साधुसुशब्दपत्रमहितो वाक्यैः फलेर्मण्डितो 
जीयाद्‌ व्याकरणाभिधस्सुरतरू रम्यद्विजाधिष्ठितः।।१।। 
श्रुत्वा व्याकरणस्य केशरिमणेस्सङ्गर्जनं भीषणं 
भीमस्फूर्जथुघोरघोषतुलितं काष्ठोपकाष्ठातिगम्‌। 
ते ते शास्त्रगजा भयेन महता सन्त्रस्तचित्ताञ्चला 
जग्मुस्सत्वरमेव चत्वरमहो आयातु कस्तत्पुरः।।२।। 
मुनित्रयमिति। 
चिन्त्यमिदम्‌, संख्याया अवयवार्थे तयप्‌ इति कथम्‌? नहि मुनीनां त्रयाणां 
श्रीपाणिनिकात्यायनपतञ्जलिमहोदयानां परस्परं कदाऽप्यवयवरूपता सङ्गच्छते, सर्वे 
मुनयः स्वतन्त्राः। 
समुदायस्य अन्यपदार्थत्वेऽपि त्रयाणामप्यमीषां कालिकदेशिकवैयधिकरण्यात्‌ 
परस्परं समुदायत्वाभावाद्‌ अवयवत्वासम्भवः। कथासरित्सागरोक्तैतिह्यानुसारं 
पाणिनिकात्यायनयोरेककालिकत्वेऽपि सर्वथा भिन्नत्वादवयत्वासम्भवः, अपि च-- 
शालातुरीयस्तत्रभवान्‌ पाणिनिः, प्रियतद्धिता दाक्षिणात्याः इत्यधिभाष्यं 
स्पष्टमुक्तत्वाद्‌ देशिकवैयधिकरण्यं तु सार्वजनीनमेव। आचार्यस्य पतञ्जलेस्तु 


n Public Domain. Surukul Kangri Collection, Haridwar 

द्वाभ्यामाचार्याभ्या परकालिकत्वमैतिहासिकसमयानुसारं ससारं जगत्पसिद्धम्‌। 
गोनदींयः इत्युक्त्या दैशिकवैयधिकरण्यमपि स्पष्टमेव। 


बौद्धः समुदाय इति चेद्‌? न, व्यावर्त्याभावात्‌। आरोपितोऽसाविति चेद्‌? 
न, दत्तोत्तरत्वादिति दिक्‌। 


तदुक्तीः इति। चिन्त्यमिदम्‌, तेषामुक्ती “ता उक्ती? इति 
समासद्वयाश्रयणस्यासाधुत्वात्‌, स्वरे भेदात्‌, स्वरविधौ छन्दोऽधिकाराभावात्‌। 
'इन्द्रशत्रुः', “स्थूलपृषतीमाग्निवारुणीमनङ्वाहीमालभते’ इति व्याकरणप्रयोजनाधि- 
करणीयमहाभाष्यविचारलोपापत्तेश्च। किञ्च 


तच्छब्दस्य बुद्धिस्थपरामर्शकत्वे प्राचीनपरामर्श इत्यपि चिन्त्यमेव, 
शब्दमात्रस्य बुद्धिस्थपरामर्शकत्वाविशेषात्‌, पूर्वपरामशोऽपि बुद्धिस्थपूर्वपरामर्श 
एव, अन्यथा-प्रसङ्गान्तरीयपरामर्शापत्तेः। अतो विशेषादर्शनान्न पक्षान्तरम्‌। 
किञ्च 


बुद्धिस्थपरामर्शकत्वपक्षेऽपि प्राचीनानां परामर्शकत्वे का विनिगमना? 
सर्वस्य जगतो बुद्धिस्थत्वाविशेषात्‌! यथाप्रसङ्गं सेति चेद्‌? अलं बुद्ध्या, सर्व वा 
बुद्ध्येति व्यावर्त्याभावः। किञ्च 

जाम्बवतीहरण-पातालविजय-स्वर्गारोहण-चरकसंहिता-योगदर्शनादीनामपि 
मुनित्रयोक्तित्वाऽविशेषात्तदविचाराद्‌ चान्द्र-कातन्त्र-भोजादि-मुनित्रयेतरोक्तीनामपि तत्र 
तत्र कौमुद्यां विचारादतिव्यात्त्यव्याप्ती इति। किञ्च--ग्रन्थभिन्ना अपि आजीवनं 
तेषां स्वनिष्ठो व्यवहार-व्याहार-हार-समाहार आसीदेवेति तेषामपि 
तदुक्तित्वाविशेषात्‌ तद्व्यावृत्तौ यत्नो विधेय: । 


किञ्च-अस्यां वृणीष्व मनसा परिभाव्य कञ्चिद्‌ इति नेषधीयोक्ते 
कवीनां निरङ्कशत्वेन न तत्रमाणकोटिमाटीकते। किञ्च-धातूनामनेकार्थत्वम्‌-दिवुँ- 
अबँ-वी-प्रभृतिषूपदेशे दर्शनेनापूर्वत्वाभावाद्‌ निर्दिषटार्थातिरिक्तार्थवत्त्वम्‌, तच्च 
उपसर्गादियोगे स्पष्टमेवेति, न तत्र काव्यप्रामाण्यं प्रयोजकम्‌। न वा परिभावयतेः 
बहुलतरोऽपि तथाप्रयोग इति चिन्त्यमद इति दिक्‌। 


तथा चाह महाभाष्यप्रदीपव्याख्यायां श्रीजैयटमभट्टाचार्यपुत्र: काश्मीरकः 
श्रीमम्मरभट्टाचार्यानुजस्तत्रभावान्‌ श्रीकेयटभट्टाचार्य: को, हि नाम धातु-प्राति- 

पदिकादीनामर्थानुपदेष्टु शक्तः, अर्थनिर्देशस्योपलक्षणत्वात्‌, तत्र धातूनामनेकार्थत्वे 
मुख्यं प्रमाणन्तु-- 


कुर्दै खुर्द गुर्दे गुर्दे क्रीडायामेवेत्येवकारनिर्देश:। (द्र. २।१।१)। 
सम्पूर्णश्लोकस्त्वित्थम्‌-- 


अभ्यागमद्‌ मखभुजामिह कोटिरेषा येषां पृथकूकथनमब्दशतातिपाति। 
अस्यां वृणीष्व मनसा परिभाव्य कञ्चिद्‌ यञ्चित्तवृत्तिरनुधावति ताककोना। 
(द्र. नैषधीय-चरितम ११।८) 


परिभाव्येति--यत्तु “परौ भुवोऽवज्ञाने’ इति ज्ञापनाद्‌ धातूनामनेकार्थत्वमिति 
प्राञ्चो नागेशभट्टाचार्या एतद्व्याख्यायामुपाचेरुस्तच्चिन्त्यम्‌, सेधतेर्गतौ- 
गुपेनिन्दायाम्‌-कलिबली कामधेनू-वनु न नोच्यते-उपसर्गद्योतकत्वपक्ष-प्रभृति- 
प्रमाण-बाहुल्ये जागर्तावापि कुर्दै खुर्दै गुर्दे गुर्दे क्रीडायामेव इति एवकारस्यैव 
मुख्यप्रमाणत्वेन स्वीकारात्तदनुक्तिश्चिन्त्या। किञ्च-तदुक्तीः परिभूय च इत्येतावतैव 
भवदीप्सितसकलार्थलाभसम्भवे तथाप्रयोगोऽपि शिष्यदन्धनमेवेति दिक्‌। 


वैयाकरण इति। चिन्त्यमिदम्‌, व्याकरणं विदतां सिद्धान्तस्त्वखण्ड- 
वाक्यस्फोट एव, न तु ग्रन्थेऽत्र प्रतिपादितप्रकृतिप्रत्ययजालजालजङ्गलमिति 
सर्ववादिसिद्धान्तसिद्धतया प्रकृते च तददर्शनात्‌। तस्मात्‌ व्याकरणे भवा 
वैयाकरणाः प्रकृतिप्रत्ययास्तेषां सिद्धान्तेति व्याख्येयम्‌। स्वार्थेऽणि व्याकरणमेव 
वैयाकरणमिति। भावे वा ल्युट्‌। 


अथ इति। चिन्त्यमिदम्‌। ग्रन्थादावेव अथशब्दप्रयोगौचित्त्यात्‌, तस्य 
मङ्गलद्योतकत्वेन तत्रैव तत्प्रयोगोपयोगात्‌। ग्रन्थस्य आदिमध्यावसानेष्वेव 
मङ्गलस्यानिवार्यत्वस्य भाष्यसमयत्वेन, प्रतिप्रकरणादि तत्करणे 
भाष्यसिद्धान्तापलापप्रसङ्गात्‌। नन्वधिसञ्जीवनि मल्लिनाथश्रीचरणैः प्रतिसर्गादि 
मङ्गलमाचरितमिति चेद्‌? न, न चोदाहरणमादरणीयमिति बृद्धोक्तयैव समाधानात्‌। 
अत एव रघुवंशादौ घण्टापथ-सर्वङ्कषा-मेघदूत-कुमारसभव-नेषधादौ मूले व्याख्यासु 
वा प्रतिसर्गादि मङ्गलाभावः सङ्गच्छतेरूपमिति दिक्‌। 


न च--'अथ सञज्ज्ञाप्रकरणम्‌' इत्युक्तौ मङ्गलाऽन्तरासम्भकृत्स्नकार्येष्वथो 
अथ' SS AST समाधिरिति 

चेन्नोच्चैर्वाच्यम्‌, तथात्वेऽपि अथस्य मङ्गलार्थकत्वेऽबाधात्तस्य च प्रकृतानुपयोगात्‌, 
अर्थान्तरप्रयुक्त एवाथशब्दः श्रुत्या मङ्गलवाचकः। (द्र. शारीरकमीमांसा- 
जिज्ञासाधिकरणम्‌)। तस्मात्सञ्ज्ञाधिकारः सञ्ज्ञासम्प्रत्ययार्थं इत्यत्रेव तस्य 
स्वतस्सिद्धत्वेन उल्लेखानुपयोगाद्‌, इति यत्किञ्चिदेतत्‌। 


इयम्‌ इति। चिन्त्यमिदम्‌, “इदमस्तु सन्निकृष्टम्‌’ इत्याद्युक्तया, इदानीं 
कौमुद्या अप्रणयनादविद्यमानात्सन्निकृष्टत्वस्य खपुष्पायमाणत्वात्‌। बौद्धं तदिति 
चेद्‌? हन्त, लब्धो विश्राम इति मनुषे? व्यावर्त्याभावाद्धास्यास्पदं पदम्‌। इत्थं 
बौद्धरीत्याश्रयणापेक्षायां तच्छन्दप्रयोग एव लुप्येत!! सर्वस्य बुद्ध्या 
विषयीकरणमिति तव बुद्धेरौदारी! 


किञ्च- बुद्ध्या विषयीकृत्य अप्रणीताऽप्रत्यक्षाऽविद्यमानकौमुदीदमा 
विमृश्यते, तर्हिं हा हन्त! कथं न पूर्वसिद्ध-पूर्वप्रणीत-प्रत्यक्ष-विद्यमान- 
विषयताक्रान्तमुनित्रय-पूर्वाचार्यास्तद्ग्रन्थाश्च तेनेदमा परामृश्यन्ते? विद्यमानानामपि, 
तदिति परोक्षे विजानीयात्‌ इति तदा तदा विमर्शः, अविद्यमानकौमुद्याः 
कथमिदानीमिदमा इति सम्भाल्यताम्‌। 


सञ्ञ्ाप्रकरणम्‌ इति। चिन्त्यमिदम्‌, शतक्तिग्राहकात्मकसञ्ज्ञानामपृक्त- 
प्रातिपदिक-भ-पद-सर्वनाम-सर्वनामस्थान-विभक्ति-प्रभृतीनामत्रासङ्ग्रहात\। A 
प्राञ्चो नागेशभट्टाचार्याः प्राहु:--सन्धिकार्योपयोगिनीनां प्रथमाध्यायस्थितानामित्यादि 
व्याख्याय, उपलक्षणतया नेयमिदमिति, तत्तु पुनस्तरां चिन्त्यम्‌, तथात्वे 
प्रातिपदिकादीनामिव यथाप्रसङ्गं निरूपणीयत्वेन कतिपयनामासां पृथङिनरूपणी 
बालीवाचालीचापलि एवेति निश्चप्रचम्‌। प्रथमाध्यायस्थितानामित्याद्यपि भूयस्तरां 
चिन्त्यम्‌, वैदिकप्रतिद्वन्द्रितया बौद्धाचार्यधर्मकीर्तिकीर्तितार्षपरिपाटीपाटीरोत्पाटन 
पटुरूपावतारग्रन्थदर्शनदशितदशादिशा एव ग्रन्थयितव्ये, काले गते बहुतिथे 
पुनर्भुक्तोज्झतामिव तां परिपाटीमेवाश्रित्य अष्टाध्यायीक्रमं न्यक्कृत्य, तत्रापि 
प्रथमाध्यायस्थत्वोल्लेखः सर्वथा हास्यास्पदं पदमिति मन्मतं मतमिति निर्विवादो 
वादोऽस्तीति निर्विशयो विषयोऽभिचाकशीतितमामिति बुधेलिमम्‌। 


१. बौद्धार्थवादोऽयं नागेशोपज्ञमेव, भाष्ये तु ईदृशे विषये भाविसञ्ज्ञानिर्देशपक्षमाश्रित्य 
सूत्रशाटकन्यायेन वा समाधिः। 


२ 5 तदुक्तीरित्येतदघटकेत॥ ।८ Domain. Gurukul Kangri Collection, Haridwar 

प्रकरणम्‌ इति। चिन्त्यमिदम्‌। 
शास्त्रैकदेशसम्बन्धं शास्त्रकार्यान्तरे स्थितम्‌। 
आहुः प्रकरणं नाम ।। इति।। 
लक्षितलक्षणस्य प्रकृतेऽभावात्‌। 


सञ्ज्ञाप्रकरणमिति न शास्त्रैकदेशोऽपि तु अ्रन्थैकदेश इति स्पष्टमेव, 
आतश्चाधिभाष्यं सञ्ज्ञाधिकारः सञ्ज्ञासम्प्रत्ययार्थं इति कात्यायनस्तत्रभवान्‌ सङ्गच्छते 
इति दिक्‌। 


अइउण्‌ इति। चिन्त्यमिदम्‌, मुनित्रयोक्तीः सूत्रवातिकभाष्याणि विमृशतां 
सताम्‌ 'अयोगवाहानामट्सु णत्वम्‌’ इति भाष्यसिद्धान्तापलाप स्पष्ट एव। एषां 
मुनित्रयोक्तित्वाभावेऽपि कण्ठताल्वाद्यभिघातनिषयत्वेनोपदेशत्वेऽपि इदन्दोषः 
प्रसरीसरीति सरीति। 


हयवरट्‌ इति। चिन्त्यमिदम्‌, अधिभाष्यं हरयवट्‌ इति न्यासान्तरस्यापि 
निर्दोषोपस्थापनात्‌ तदनुल्लेखो भाष्यापलाप एवेति। 


लण्‌ इति। चिन्त्यमिदम्‌, भवद्रीत्या अत्र प्रत्याहारार्थमित्सञ्ज्ञावश्यकत्वेन 
“लँण' इति सानुनासिकपाठस्यैव युक्तत्वात्‌। इतोऽप्यधिकं लँणसूत्रेऽकारश्चत्यत्र 
समुपाचरिष्यतेतमामित्यधुनात्रैव सन्तोष्टव्यम्‌। 

जमङणनम्‌ इति। चिन्त्यमिदम्‌, भाष्ये अत्र अन्त्यं प्रत्याख्याय, 
तत्प्रत्याहाराणां झभजूजकारेण संसाध्य, दोषराहित्या, 'अमङणनझभञ्‌' इत्यस्यैव | 
यथोत्तरं मुनीनां प्रामाण्याच्च मुनित्रयोक्तिसाम्मत्यमिति दिक्‌। 

शषसर्‌ इति। चिन्त्यमिदम्‌, 'अयोगवाहानां शर्षु भष्भावजश्त्वे” इति 
भाष्यसिद्धान्तात्‌ प्रकृते तथाऽनुल्लेखाद्‌ तदपलाप स्पष्ट एवेति दिक्‌। 

इति माहेश्वराणि सूत्राणि इति। चिन्त्यमिदम्‌, मुनित्रयं प्रणत्य, 


माहेश्वरसूत्रोल्लेखः कथम्‌? कथं वा महेश्वरप्रणामाऽनवसरः? भगवतो महेश्वरस्य 
मुनित्रयेणापि नमस्कार्यत्वात्‌। किञ्च 


माहेश्वराणि,नाम्न RSS ae aed च। 

“तदुक्तीः परिभाव्य' अत्र द्वयोरप्यर्थयोर्महेश्वरसूत्राणामसङ्ग्रहादनौ- 
चित्याच्च। किञ्च-माहेश्वराणि-महेश्वरादागतानीत्यर्थे प्राग्दीव्यतोऽणि रूपम्‌। 
वस्तुतो 'ननाद ढक्काम्‌' इत्यायुक्तया, ढक्काया आगतानि, डमरोरागतानीति 
ढाक्केयानि डामरवाणीति युक्तम्‌, भगवदायुधानामपि भगवन्मयत्वेऽपि 
साक्षात्तदुल्लेख उचित:। किञ्च-- 


अत्र प्रमाणम्‌-येनाक्षरमित्यादि प्रसिद्धमेव। न चात्र महेश्वरादित्युक्त्या 
माहेश्वराणि इत्युचितमिति वाच्यम्‌’, 'ननाद ढक्काम्‌' इति पूर्वोक्तः 
नन्दिकेश्वरकृतकशिकाविरोधापत्तेः। अत एव--साक्षात्तथोल्लेख एव उचित:। 
किञ्च 


अत्र सर्वत्र सूत्रेषु अन्त्यं वर्णचतुर्दशम्‌। 
धात्वर्थं समुपादिष्टं पाणिन्यादीष्टसिद्धये। 


इति तत्रैवोक्त्या--तेनैकदिक्‌ इति प्रकरणात्‌, उपज्ञाते च इति उपज्ञाते = 
अपूर्वोपदेशे=ऐदम्प्राथम्या उपदेशेऽर्थे प्रथमोच्चोरितात्‌ समर्थात्‌ महेश्वरेण=शिवेन 
उपज्ञाताः= इदम्प्राथम्या उपदिष्टा इति माहेश्वरा: = ण्‌ क्‌ प्रभूतयोऽन्त्यवर्णाः, 
ततो माहेश्वरः = अन्तिमा अनुबन्धहत्वर्णास्सन्ति येषामित्यर्शआद्यचि, तानि 
माहेश्वराणि = महेश्वरोपदिष्टानुबन्धवन्ति सूत्राणि इत्यप्यर्थः, तथात्वे केवलम्‌ 
अनुबन्धवर्णा एव माहेश्वरा:, न तु सम्पूर्णानि सूत्राणि, तेषामनादित्वादिति सूत्राणां 
माहेश्वरत्वोपपवादनं चिन्त्यम्‌ अनुबन्धकरणार्थश्चेति भाष्योक्तयाप्यनु- 
बन्धेतरेषामनादित्वं ध्वन्यते, एतेन--अन्त्यानां पाणिनिमात्रप्रयोजकत्वेऽपीतरेषां 
सनकादिप्रयोजनकत्वेनोपदेशस्तथेति पक्षश्चिन्त्य इति दिक्‌। 


किञ्चात्र पक्षे-लँण्णकारस्य “व्याख्यानतः... इति परिभाषा- 
ज्ञापनार्थत्वस्य, भवद्रीत्या च अन्योन्याश्रयपरिहारायापि हलसूत्रस्य सत्वात्त- 
दसङ्ग्रहादपि चिन्त्यमेतत्‌। 

अणादिसञ्ज्ञार्थानि। चिन्त्यमिदम्‌, वर्णोपदेशस्य इष्टबुद्ध्यर्थत्वाऽनुबन्धा- 
सञ्जनार्थत्व-वृत्तिसमवायार्थत्वफलकत्वेन केवलम्‌ अनुबन्धासञ्जनमूलकाणादि- 
सञ्ज्ञार्थत्वोल्लेखस्य न्यूनत्वात्‌। “““““- तेऽनुप्रासोपमादयः' इति 
TAZA AOA MERE ae TIT ङमुडभावस्तु 

विकल्पद्वयमध्यसमापतितविधेनित्यत्वाभ्युपगमात्‌ पुनर्नित्यग्रहणस्य 
प्रायिकार्थत्वाभ्युपगमात्‌ साध्यः, नित्यप्रहसितो नित्यप्रजल्पित इत्यादिभाष्योत्तया 
तस्य तदर्थत्वं सूपपादम्‌, आतश्च 'श्यप्श्यनोनित्यम्‌’ इति विधात्राऽपि पाणिनिना 
'अपश्यती वत्समिवेन्दुविम्बम्‌-'इत्यादि स्वकृतजाम्बवतीपरिणयमहाकाव्ये 
कवयाञ्चक्रे। 


एषामन्त्या इतः। चिन्त्यमिदम्‌, अत्र--'एषामेव अन्त्या इतः? इत्यर्थे 
सुप्‌-तिङ्‌-तृन्‌-सुट्‌-आप्‌-इत्याद्यसिद्धिः। 'एषामन्त्या एव इतः? इत्यर्थे 
भवद्रीत्या 'लँण्‌' सूत्रेऽकारस्येत्त्वाऽनापत्तिः। ततश्च लँणूसूत्रेऽकारश्चेति न 
सङ्गच्छताम्‌। एषामन्त्या इत एव इति चेद्‌? 'जमङणनम्‌’ मकारे दोषः, 
प्रत्याख्यातत्वात्‌। 


किञ्च-लँण्‌ इति सानुनासिकनिर्देशे तेनाऽननुनासिकास्ते द्वयोईयोस्सज्ज्ञेति 
न सिद्ध्येत्‌, सानुनासिकेन निरनुनासिकाग्रहात्‌। 

हकारादिषु--अत्र सप्तम्यर्थः कः? घटकत्वं न संगच्छते, वर्णानां प्रत्येकं 
भिन्नानां व्यक्तीनां परस्परमवयव्यत्वाभावात्‌। घटकत्वम्‌=अवयवत्वम्‌। तस्मात्‌ 
सम्बन्धरूपमर्थमाश्रित्य, 'हकारादीनामकार उच्चारणार्थः? इत्येव युक्तं सम्प्रति 
सम्प्रतिभाति। इत्सज्ज्ञकत्वे सर्वत्रानुनासिकत्वं प्रसज्येत, तत्त्वञ्च फलाभावान्नेति। 
या या सञ्ज्ञा सा सा फलवतीति सिद्धान्तस्य नागरूकत्वात्‌। आतश्च--इत्सञ्ञ्ञवात्र 
नो, सिद्धश्चायम्प्रकारो हि अय्‌-अव्‌-आय्‌-आव्‌-कार-काम्यच्‌-लँद्‌-लिदँ-लुरँ- 
लेटे-लूँट्‌-लोद-लडँ-,लिडँ-लुडँ-लुँङ्डादौ। य्‌-व्‌-क-लादीनामुच्चारण- 
सामर्थ्यन्नित्वम्‌। उच्चारणसामर्थ्यात्‌=फलाभावात्‌। फलवत्त्वादेव 
'सुङस्योरुकारेकारौ जसटङपाश्चेतः' इति सङ्गच्छते। हकारादीनान्तु 
उच्चारणार्थत्वमेव, अन्यथा--“रामो याति, रामो हिनस्ति’ इत्यादि न सिद्ध्येदिति 
दिक्‌। 


लणूसूत्रेऽकारश्च। इदं बहुधा चिन्त्यम्‌, पूर्वमेवोक्तम्‌, भवद्रीत्या “लण्‌' 
इति सूत्रमेव नास्ति, अपि तु लँण्‌, एवञ्च 


'लँण्‌'सूत्रेऽकारश्च' इत्युचितम्‌। 

किञ्च-- 


'लँण्‌'सूत्रेऽकारस्य अनुनासिकत्वमाश्रित्य 'रँ' प्रत्याहारः (न तु रः 
प्रत्याहारः) साध्यते। अत्र मूलम्‌-'उरण्‌ रपरः? इत्यत्र 'लपरत्वं वक्ष्यामि’ इति 
भाष्यम्‌। श्रीकैयटभट्टाचार्यैः वक्ष्यामि=व्याख्यास्यामि इत्यर्थयित्वा प्रत्याहारद्वारा 
लकारोऽपि ग्राहित इत्येतत्सर्वं सार्वत्रिकमिति आ च प्रदीपादाकौमुदि स्पष्टम्‌। 
श्रीनागेशभड्टाचार्यैशS्च अतो aay’ इत्यत्र प्रत्याहारेणैवेष्टसिद्धौ 
पृथकूलकारोच्चारणवैयर्थ्यप्रभृतिकारणैस्तन्निरासः कृत इति शास्त्रार्थरत्नावली- 
वादरत्नपाणिनीयप्रदीपाभिनवचन्द्रिकासूपबृंहणं तस्य कृतं तदुद्द्योत-बृहच्छेखर- 
लघुशेखरग्रन्थानाश्रित्येति स्पष्टमेवेति। 

अत्रेदं निवेदनम्‌ 

अस्मद्वर्शनदर्शितदशादिशाऽत्रेत्थं बुधेलिमम्‌-- 

(क) रप्रत्याहारो नास्ति; तथात्वे माहेश्वरपाणिनीयसूत्रस्वरूपहानिः। 

(ख) सति तस्मिन्‌ तत्स्वरूपं पृथक्‌ स्यात्‌। 

(ग) स्वीकृते तस्मिन्‌ प्रत्याहारस्य तत्त्वं भज्येत। 

(घ) श्रीनागेशभट्टाचार्यदिशा तन्निरासे तस्य सिद्धान्तहानिः। 

(ङ) महागौरवप्रसङ्ग:। 

(च) भाष्यपंक्तियोजना। 

(छ) शैलीविरोधः। 

(क) र-प्रत्याहारो नास्ति, स्वरूपहानिः। 

गौरवन्तु पूर्वमेव साधितं यद्‌ र-प्रत्याहारो नास्ति, यदि तत्स्वीक्रियेत, 
तदानी 'लण्‌' इति माहेश्वसूत्रं 'लँण्‌’ इति सानुनासिकं कल्पनीयम्‌, ततश्चः 
माहेश्वरसूत्रस्वरूपहानिः, = अनुनासिकरूपपादमात्रात्मकत्वाद्‌ गौरवापत्तिश्च। 
सर्वत्र पारायणादौ वैदिकैः "लण्‌? इत्येव पठ्यते, न तु ‘cio’ इति प्रथमा 
विप्रतिपत्तिः। एवम्‌--उरण्‌ रपर इति स्यात्‌। 

(ख) सति तस्मिन्‌ तत्स्वरूपं पृथक्‌ स्यात्‌ 


इदम्भावः-यद्येष प्रत्याहारोऽङ्गीक्रियेत, तदानीम--'रँ' इति प्रत्याहारस्वरूपं 
स्यात्‌, न तु भवदुक्तम्‌ 'र' इति द्वितीया विप्रतिपत्तिः। 


(ग) स्वीकृते तस्मिन्‌ प्रत्याहरस्य तत्त्व भज्येत 


इदम्भावः--प्रत्याहारो नाम प्रत्याहियन्ते = संक्षिप्यन्ते वर्णा यत्रेति 
अधिकरणसाधन इदंशब्दः, योगरूढत्वाच्च 'अ', 'इ', 3' इत्यादिसञ्ज्ञासु नाति: 
व्याप्तिरिति नागेशभड्टाचार्यसमयः। एवञ्च-अल्पीयसा उच्चारणव्यापारेण बहूनां 
ग्रहणमित्येव प्रत्याहारमहिमा। घु-घ-घि-प्रभृतिषु नातिव्याप्तिप्रकारस्तु पूर्वमुक्त एव। 
यथा— 


'अण्‌' सार्धैकमात्रात्मकेन शब्देन अ-इ-उ-इति त्रिमात्रात्मकानां बोधः, 
उपस्थितिस्तु प्रत्येकमित्यन्यदेतत्‌। सवर्णसञ्ज्ञायां जातिपक्षे तु 
इयताऽल्पीयसोच्चारणेन कियतां बोध इति प्रत्यक्षमेव। इदमेव प्रत्याहारस्य 
प्रत्याहारत्वम्‌। अधुना 'रँ' प्रत्याहार (न तु र-प्रत्याहारः, तस्याऽसत्त्वात्‌) विषय 
इदं विचार्यतां यदत्र प्रत्याहारत्वं घटतेकल्पमपि न वा, तत्र रंप्रत्याहारे र्‌ ( रअ 
(१)४ (ॐ) = इति (१३) मात्रा अर्थात्‌ पादोनद्विमात्राः सन्ति। एवञ्च 
पादोनद्विमात्रात्मकोच्चारणव्यापारवानयं रॅप्रत्याहार इति प्रत्यक्षमेव प्रेक्षावताम्‌। अथ 
च अनेन महतोच्चारणव्यापारेण--गृह्ममाणौ द्रौ वर्णौ--र्‌-ल्‌ इत्येतौ इत्यपि 
स्पष्टमेव, तत्र--र्‌ (ॐ) ल्‌ (5) इति योगे मात्रात्मकौ तौ इत्यपि स्पष्टमेव। एवञ्च 
पादोनद्विमात्रात्मकराप्रत्याहाररूपेण महता उच्चारणव्यापारेण यदि र्‌ (2) ल्‌ (>) 
एक-मात्रात्मना एव वर्णौ गृह्येते, तर्हि प्रत्याहरस्य प्रत्याहारत्वहानि 
सवर्णसञ्ज्ञाग्राहकपक्षेऽपि “अनुनासिकाऽननुनासिकभेदेन यवला द्विधा, तेन 
अननुनासिकास्ते द्वयोईयोस्सउ्ज्ञा' इत्युक्तया ल्‌ (>) लूँ (>) + र्‌ न= ९ 
पादोनद्विमात्रात्मकवर्णबोधकत्वमेव। एवञ्च--पादोनद्विमात्रात्मकरंत्रत्याहाररूपेण 
महतोच्चारणव्यापारेण तावन्मात्रात्मकवर्णग्रहणमेवेति प्रत्याहियन्ते = संक्षिप्यन्ते 
इत्यर्थाऽसङ्घटनात्‌ प्रत्याहारत्वं भज्येतेति विद्वांसो सम्भालयन्तुरूपम्‌। एवञ्च- 
श्रीकैयटभट्टाचार्ययोजना चिन्तास्पदं पदमिति मन्मतं मतमिति मितिमतीनां 
निर्विवादो वादोऽस्तीति निर्विशयो विषयो विभातीति। भाष्याक्षरयोजना पश्चाद्‌ 

(घ) श्रीनागेशभट्टाचार्यदिशा तन्निरासे तत्सिद्धान्तहानिः-- 


इद्म्भाव:--श्रीमननागेश भट्टाचार्यदिशा रंप्रत्याहार-(न तु रप्रत्याहार) 
निरासे सति, “लण्‌'सूत्रे अकारस्यानुनासिकत्वं न स्वीकरणीयमिति, आतश्च--'परे 
त्वस्यानुनासिकत्वे अतो त्रान्तस्येति सूत्रे भगवान्‌ पाणिनिर्लकारं नोच्चारयेत्‌, t 
प्रत्याहारेणैव (मुद्रितग्रन्थेषु समत्र रप्रत्याहारेणैवेति निरनुनासिक एव पाठः, 
तदयुक्तत्वमुक्तमेव) निर्वाहात्‌ .... इत्यादि उभयत्र शेखरे स्पष्टम्‌। एवञ्च 
श्रीमन्नागेशभड्टाचार्यदिशाऽत्रानुनासिकत्वं नास्ति, कामं नास्तु, परन्तु अत्राकारस्य 
“हकारादिष्वकार उच्चारणार्थः', इत्युक्तिदिशा उच्चारणार्थकत्वं तु निर्विवादमेव, 
तदानीमपि--'उच्चारणार्थानामपि इत्सञ्ज्ञालोपाभ्यामेवापहारः? इति fer sq 
सूत्रीयतित्स्वरितसूत्रस्थतितिप्रत्ययग्रहणंकर्तव्यंवातिकोपन्यासपरकशेखरद्वयमहाग्रन्थ- 
महारत्नदीव्यत्सिद्धान्तप्रकाशस्य निरङ्कं निरातङ्कं निरन्तरं निरन्तरायं निरन्तरालं 
निरामं निरामयं निर्मायं समानञ्च जागरूकत्वादिति बुधेलिमम्‌। 


तथाहि--ननु विधेयविषये उच्चारणार्थामपीत्सञ्ज्ञोचिता, अन्यथा तान्तस्य 
विधान-मित्यस्याप्यापत्तेः। ध्वनितञ्चेदमद्ङसूत्रे भाष्ये। तत्र हि--डित्वाभावेऽदादेशे 
पूर्वसवर्णदीर्घमाशङ्कय--“अनुनासिकोपधत्वाद, इति समाहितम्‌, न तूः 
च्चारणार्थत्वाद्‌ इति। किञ्च--द्वितीयवर्णोच्चारणे सहायसम्पादनेन चरितार्थेषु तत्र 
विशेषणाथेष्विव हलन्त्यसूत्रप्रवृत्तौ मानाभावः। अत एव तस्य लोप इति 
ूत्रेऽनुबन्धानामेकान्तत्वपक्षे (सिद्धान्तपक्षे) दिवऔदित्यादीनां सर्वादेशत्वापादनं 
भाष्ये कृतम्‌। तित्स्वरितम्‌’ इति सूत्रे च भाष्ये “तिति प्रत्ययग्रहणं कर्तव्यम्‌’ इति 
वार्तिकस्य धुम्यामित्यादौ तदभावः फलम्‌?। इत्युक्तम्‌। 

दित्वमाश्रित्य च प्रत्याख्यातं तदित्यन्यत्‌। यथा ऋदोरप्‌’ इत्यत्र 
तपरप्रतिबन्धितया दकार आश्रित: । 


किञ्चादेशेषु सर्वत्र तकाराणामुच्चारणार्थत्वेन इत्सञ्ज्ञकत्वाभावात्तितिः 
प्रत्ययग्रहणं व्यर्थमेव स्यात्‌। तथा विधेयविषये उच्चारणार्थानामपि अजुनासिकत्वेन 
इत्सञ्ज्ञा, अत एव वेरपृक्तस्य’ इत्यत्र अपृक्तग्रहणाभावे “दविः? इत्त्र 
लोपमाशङ्क्य “अनुनासिकस्य वेरग्रहणम्‌’ इति भाष्य उक्तम्‌। अत एव-- 

'इदितो नुम्‌-- इति सूत्रे भाष्ये--धातोः” इत्यस्याभावे सिच इदित्वाद्‌ 
“अभैत्सीद्‌' EMA AAS समाहितम्‌, न तु सिच 


ai 
७७७ 


EEE" Oi $< _____ 

इकारस्योच्चारणार्थत्वादित्त्वाभावेन। "ल्युट्‌! इत्यादौ उकारस्य अनाकाभ्यामेव 
निवृत्तिरिति न तस्येत्सञ्ज्ञा। अत एव नन्द्यादिभ्यो ल्युप्रत्यये नन्दनेति टाबन्तप्रयोगो 
गाङ्‌ लिटि’ इति सूत्रे भाष्ये। 

एवञ्च--उच्चारणार्थानामपि अनुनासिकत्वेनेत्सञ्ज्ञा इति दिशा, सर्वत्र 
प्रत्याहारसूत्रे हलुपदेशेऽकारनिवृत््यै तल्लोपावश्यकत्वे, तत्रयोजिकाया 
इत्सञ्ज्ञाया आवश्यकत्वेन, तदर्थमनुनासिकोच्चारणव्यापारापरिहार्यतया-सर्वत्र 


~ a » J ~ 


हँ यँ वँ रँ द्‌ लँण्‌ जँ मेँ ङँ णँ नँ म्‌ झँ भँ ज्‌ इत्यादि स्यादिति वृश्चिकाद्‌ 
भीतो व्याघ्रमुखे पतित इति न्याय: सावसरः स्यात्‌। तस्माद्‌ श्रीनागेशभट्टाचार्या- 
भिमतः प्रकारञ्चिन्त्य इति चिन्त्यताम्‌। तथा च--महागौरवप्रसङ्गः प्रसरीसरीति 
सरीति। 


(च) भाष्यपंक्तियोजना तु इत्थम्‌ 


उरण्‌ रपर इत्यत्र लपरत्वं वक्ष्यामीत्यनेनेव उ:स्थाने अर्‌ आर्‌ उर्‌ ऊर्‌ इर्‌ 
ईर्‌ इति, अथ च उल्‌ स्थाने अल्‌ आल्‌ इल्‌ ईल्‌ उल्‌ ऊल्‌ इत्यादि सेत्स्यतीति 
प्रत्याहारस्वीकारप्रयासो निष्प्रयोजनः। किञ्चैवम्‌--उरण्‌ AR इत्यत्रैव रल्‌ वा 
भाष्यस्वारस्यादित्यपि कल्पयितुं शक्यम्‌। 


(छ) किञ्च-'अचोऽक्षु हलो हल्षु’ इति शैलीविरोधोऽप्यापतेत्‌, समेषां 
शुद्धानामुच्चारणप्रसङ्गे एकस्यातथात्वात्‌। 
हलन्त्यम्‌ 


अत्र अन्योन्याश्रयविषयककोलाहलोऽपि विचार्यः, तथात्वे एकत्र सिद्धान्ते 
षष्ठीतत्पुरुषः, अन्यत्र द्वे पदे पृथक्‌ इति व्यवस्था, तच्च कथं सङ्घटते? यतो . 
हि समासे सति षष्ठीतत्पुरुषे तत्पुरुषस्येति अन्तोदात्तत्वम्‌, असमासे हल्‌ अन्यम्‌ 
उभयत्र प्रातिपदिकस्वरः पृथक्‌ पृथक्‌ स्यात्‌, तदानीम्‌ 


“हल इत्यस्याव्युत्पन्नप्रातिपदिकत्वात्‌--फिषोऽन्त उदात्त इति। 
अन्त्यमित्रत्य दिगादित्वाद्‌ यति तित्स्वरितं स्यात्‌, एवं पृथक्‌ पृथक्‌ स्वरो भवेत्‌, 
परन्तु पाणिनिना एकमेव सूत्रमपाठि, वेदाङ्गानामपि पारायणार्हत्वेन सस्वरत्वाद्‌ 
अन्यतरस्वरघटितं सूत्रमेव पाणिनिना कृतं स्यात्‌, आवृत्तिव्याजेन 
स्वरान्तरघटितत्वकल्पुने ,पुरायणादावदृष्टहानिः। 


lic Domain. Surdkul Kangri Collection, Haridwar 

एवम्‌--तपरस्तत्कालस्येत्यत्रापि। 


तस्मादत्र--आदिश्वादिश्वादी इत्यत्रेवैकशेषोऽङ्गीकार्यः। आर्षत्वाद्यनु- 
सन्धानमुभयत्र समानम्‌। 


किञ्च-अविञ्छिन्नगुरुपरम्पराप्राप्तस्य॒ सूत्रस्याध्ययने “अस्य॒ सूत्रस्य 
शाटकं वय' इत्यादिभाष्यस्वीकृतदिशा भाविसञज्ज्ञानिर्देशाश्रयणमपि सुकरम्‌। 
किञ्च 


'सर्वेऽन्योन्याश्रयाः परिहृताः, सिद्धं तु नित्यशब्दत्वात्‌’ इति भाष्ये तत्र 
तत्रोक्तः न क्वापि कुतोऽपि कोऽपि कथमपि दोषलेशांशोऽपि प्रसरतिकल्पमिति 
बुधैर्बुधेलिमम्‌। 

यथा च--'आद्यन्तौ टकितौ’ इत्यादौ इव श्रोतृणां सहेव बोधो भवतु' 
इत्यात्मकसहविवक्षासिद्धयै पुरस्तात्‌ कल्पनामाश्रित्यापि समाधातुं शक्यम्‌। न 
चैवम्‌, भाष्ये अन्योन्याश्रयतत्परिहारादिकथनं सङ्गच्छते इति नागेशोक्तिविरोधः। 
भाष्यवचसां शिष्यबुद्धिवृद्भयै समन्वेतुमहर्त्वात्‌, कथमन्यथा,--“सिद्धन्तु 
नित्यशब्दत्वात्‌, इति यत्र तत्र बहृत्रानेकत्र प्रायस्सर्वत्र अन्योन्याश्रयपरिहारकथनं 
सङ्गच्छतेरूपमिति सम्भाल्यतां धीधनैः। 


धातोः (३।१।९१,६।१।१६२) बहुलं छन्दसि’, टेः (६।४।१४३,१५५) 
अकर्मकाच्च (१।३।२६, २५,४५) अन्येक्योऽपि दृश्यते (३।२।१७८, 
३।३।१३०) अव्ययीभावश्च (१।१।४५, २।४।१८) आतश्चोपसर्गे 
(३।१।१३६, ३।३।१०६) आत्मनेपदेष्वन्यतरस्याम्‌ (२।४।४४, ३।१।५४) 
आमन्त्रितस्य च (६।१।१९८, ८।९।९९), आर्धधातुके (२।४।३५, 
GIVING) इङश्च (२।४।४८, ३।३।२१) उगितश्च (४।१।६, ६।३।४५) 
ऊणोतेर्विभाषा (५।४।१३०, ७।३।९०)कोपधाच्च (४।२।७९, ४।३।१३७) 
क्षेपे (२।२।४७, ६।२।१०८) चायः की (६।१।२१,३५) चौ 
(६।१।२२२,६।३।१३८) छन्दसि च (५।१।६७, ५।४।४२, ६।३।१२६) 
छन्दस्यपि दृश्यते (६।४।७३, ७।१।७६) छन्दस्युभयथा (३।४।११७, 
६।४।५,८६) छन्दोनाम्नि च (३।३।३४, ८।३।९४) झयः (५।४।११ 
८।२।१०) णौ च संश्चडोः (२।४।५१, ६।१।३१) तेन निर्वृत्तम्‌ (४।२।६८, 
५।१।७९) FAAP १8 2५ RSP BCG ok, ८।२।७५) 

देवताइन्द्रे च (६।२।१४१ ६।३।२६, ७।३।२१) द्वितीयायाञ्च (३।४।५३, 
७।२।८७) नित्यं छन्दसि (४।१।४६, ७।४।८) निष्ठा (२।२।३६, ३।३।१०२) 
परिषदो ण्यः (४।४।४४,१०१) भुवश्च (३।२।१३८, ४।१।४७) मनः (३।२।८२, 
४।१।१११) लिङ्‌ चोर्ध्वमौहूर्तकि (३।३।९, ३।३।११६) 
वा छन्दसि (३।४।४८, ६।१।१०६) निभाषा HT (१।४।७०, १।४।९८) 
विभाषा छन्दसि (१।२।३ ६, ६।२।१।६४, ७।४।४४) शेषे विभाषा 
(८।१।४१,५०) सञ्ज्ञायाम्‌ (२।१।४४, ३।३।१०९, ३।४।४२, 
४।१।७२।४।३।११७, ६।२।१५९, ८।२।११) सञ्ज्ञायां कन्‌ 
(४।३।१४७,५।३।७५,८७) सञ्ज्ञायाञ्च (५।३।९७, ६।२।७७) हलसीराट्ठक्‌ 
(४।३।१२४, ४।४।८१) इत्याद्यर्थान्तराढ्यसमानानुपूर्वीकसूत्रललामलेखा- 
लेखाधिपस्यान्योन्याश्रयतत्परिपहारप्रयोजनकावृत्तिरूपप्रयासस्येष्टत्वे हलन्त्यम्‌’ 
(१।३।१) इत्यत्रेव आदिरन्त्येन सहेता (१।१।७३) इत्यत्रापि यथेच्छं “हलन्त्यम्‌ 
इत्यस्य प्रणिनीषितत्वस्यैवौचित्यम्‌, उभयत्र यथेच्छं हल्पदार्थस्य स्वीचिकीर्षितत्वे 
दोषानवसरादिति दिक्‌। 


'वाक्यार्थबोधे पदार्थज्ञानं arom इत्यपि मुग्धशिष्यदन्धनमात्रमत्रेति 
बुधेलिमम्‌, वैयाकरणनये 'वाक्यार्थस्याखण्डत्वाद्‌ 'वाक्यस्फोटोऽतिनिष्क्षे 
तिष्ठतीति मतस्थितिः' इति वैयाकरणमतोन्मञ्जने स्वेनैवोपाचरित्वात्‌, पदे न 
वर्णा विद्यन्ते वर्णेष्ववयवा इव इति भर्तृहर्युक्तदिशा स्वोक्तिदिशा च पदादीनां 
काल्पनिकत्वात्तदुपस्थापनाप्रकारं शिष्यदिन्धनमात्रमेव। किञ्चैवम्‌-वाक्ये पदानां 
स्वतन्त्रार्थोपस्थापकत्वे- *शाब्दबोधे चैकपदार्थेऽपरपदार्थस्य संसर्गः 
संसर्गमर्यादया भासते' इति महामहोपाध्यायश्रीगदाधरभट्टाचार्याभिमत- 
न्यायमतप्रवेशः प्रसरीसरीतु, नेदं वैयाकरणाभिमतं मतम्‌, “उच्चरितः शब्दः 
प्रत्यायको भवति, नाऽनुच्चरितः' इति भाष्यविरोधाद्‌। 


“न सोऽस्ति प्रत्ययो लेके यः शब्दानुगमादूते। ` 
इति वाक्यपदीयविरोधाच्चेति बोबुध्यतांरूपं बुद्धिमद्रूपैरिति। 


किञ्च--अत्र अन्योन्याश्रयास्पदार्थस्वीकारबीजमुपन्यस्यन्‌-न विभक्तौ 
तुस्मा-' इत्यादेः सार्थक्याय-, इत्यादि शेखरोक्तं खल्वपि चिन्तास्पदम्‌, यतो हि 


C-0. In Public Domain. Gurukul Kangri Collection, Haridwar 

इदानीम्‌ (हलितिसूत्रेऽन्त्यमित्स्यात्‌) इत्यर्थकल्पे न विभक्तौ--' सूतस्य 
प्रयोजनाभावात्‌, तद्‌ निर्विषयं सदप्रयोजनास्पदमेव। व्यर्थ तद्‌ भवति--यस्य 
प्रयोजनमन्यथासिद्धं भवति, तदेव तदैव ज्ञापकं भवति, स्वीकृतश्चायम्प्रकारोऽसकृत्‌ 
भाष्यप्रदीपो द्द्योत-काशिका-न्यास-पदमञ्जरी-शब्दकौस्तुभ-कौमुदी-परिभाषेन्दुशेखर- 
व्याकरणसिद्धान्तसुधानिध्यादौ, परन्तु यस्य प्रयोजनमेव नष्टम्‌, तत्खलु 'नैव 
दोषो, न प्रयोजनम्‌? इति मुखनासिकासूत्रस्थभाष्यदिशा सार्थकीकरणप्रयासानास्पदं 
सत्रत्याख्येयं भवति। एवं च लक्ष्याभावाद्‌ “न विभक्तौ’ इति नाज्झलौ 
इत्यादिवत्‌ प्रत्याख्येयमेव स्यात्‌। इत्थं प्रकृते विराचाङ्कुरः प्ररोहतीति दिक्‌। 
बृहच्छेखरे पृ. ८ (सं.सं.वि.वि.सं.), लघुशेखरे पृ. ३७ (षडट्टीका.सं.)। 
उपदेश’ शब्दस्य करणसाधन-भावसाधन-कर्मसाधनपक्षानाश्रित्य 
कोलाहलकरणमपि शिष्यदन्धनमात्रम्‌, स्फोटशन्दस्य करणसाधनत्वेऽपादानसाधने 
वा स्वीकृतेऽपि, वाचकेतिकर्तृसाधनेन ण्वुलन्तेन पर्यायत्वनिश्चयात्‌। आतश्च 
'वाक्यस्फोटः' इत्यादीनां “वाक्यं वाचकम्‌’ इति बृहद्वैयाकरणभूषणोदितं 
सङ्गच्छते। न च 'पाक:' इत्यस्य भावसाधनस्य कर्मसाधनस्यार्थान्तरं स्पष्टमिति 
वाच्यम्‌, तत्र पाको भवति, पाकं पचति इति क्रियान्वयित्वेन भेदसिद्धेः। नागेशेन 
यथाप्रसङ्गं करणसाधने स्वीकृतेऽपि अगत्या अर्थान्तरे प्रत्ययस्वीकारदिति-- 


मात्सर्यमुत्सार्य विचार्यकार्यमार्येषु वर्यर्वरणीय wal 

भावो मदीयो हृदयस्थितोऽसौ क्षमाधना बुद्धिधना भवन्ति॥ 
राजारामस्य वैयाकरणमृगपतेरस्ति पौत्रः कनिष्ठो 

वीणापाणौ तथा श्रीपशुपतिबुधतो लब्धजन्मा द्विजो यः। 
सम्पूर्णानन्दनामान्वितविबुधवचोविश्वविद्यालयीयः 

चक्रे सिद्धान्तकौमुद्यधिगतमधुराभातशङ्काप्रकाशम्‌। 

एषा नित्याऽपि या कल्पितपदनिचयैरज्ञायते देशिकेन्द्रैः 
सर्वार्थाढ्याऽपि बुद्भयव्यवहरणवशाद्‌ निश्चितार्थं ब्रवीति। 
आवापोद्वापितप्रत्ययप्रकृतिलसत्कल्पनाकल्पवल्ली 

राराज्जीति, प्रकाम ्रिभुवनवलये वनवलये शाब्दिकी शब्दशक्ति:। 

आसृष्टेरालयं यावदपि च सकलोऽप्युच्चमानस्तथोक्तः 
शब्दोऽसौ कण्ठताल्वाद्यभिहतजनितो नित्य एवेति सिद्धम्‌। 
स्वीचक्रुर्यन्मतं सङ्गणकमतिधना हन्त वैज्ञानिकेन्द्रा 
एषेयं शाब्दिकानां जगति विजयते शाब्दबोधप्रणाली॥ 

® 


टिप्पणी : 


१. 


मुनित्रयम्‌ इति। 
मुनित्रयन्नमस्कृत्य तदुक्तीः परिभाव्य च। 
बैयाकरणसिद्धान्तकोमुदीयम्निव रच्यते। (द्र. कोमुद्याम्मङ्गलाचरणम्‌) 


. “सङ्ख्यया इति। सूत्रेऽमुत्र तदस्य सञ्जातं तारकादिम्य इतच्‌' (५।२।३६) सूत्रात्‌-'तदस्य' 


इत्यनुवर्तते। एवञ्च द्वित्वादिसङ्ख्याका अवयवा अस्यावयिन इति विग्रहे अवयवीभूत- 
सङ्ख्यावाचिनः प्रथमान्तादस्यावयविन इत्यर्थे तयप्‌। 'मुनित्रयम्‌' इत्यस्य त्रिमुन्यवयक 
समुदाय इत्यर्थं इष्यते। सङ्ख्याशब्देनात्र संख्याया अतिशदन्ताया इति ज्ञापकादुभयगत्या 
लोकप्रसिद्धसङ्ख्याग्रहणम्‌। 


. स्ववर्ग्यान्‌ वरुरुच्यादीनुपहासान्‌ स्मरन्‌ सुधीः। 


ततोऽभवद्‌ वरुरुचेर्वादः पाणिनिना सह॥ 

एतेन कात्यायनापराख्यवररुचिपाणिनी समकालिका इत्यायाति। वरुचिस्तावत्‌ कात्यायनगोत्रीय 
इत्यनुमा सावसरी। (द्र.-गुणाढ्यकृतबृहत्कथानुवाद-सोमदेवकृते कथासरित्सागर-क्षेमेन्द्रकृत- 
बृहत्कथामञ्जरीसमष्टिरूपहरचरितचिन्तामणेः शब्दशास्त्राचिन्ताख्यछसप्तविशः प्रकाशः, 
महाभा, नि.सा.प्र.। (भू.पृ. १) 

द्र. पस्पशाह्निकम्‌, धर्मनियमाधिकरणम्‌-'यथा लौकिकवैदिकेषु' इति वार्तिकभाष्यम्‌। 
अन्यत्र—शलातुरग्रामोऽधुना लाहुरेत्याख्योऽफगानिस्ताने उद्भाण्डाख्येऽधुना आहिण्डाख्ये 
लहसीलेऽस्तीति प्रसिद्धिः। 

तथा च तत्रत्यः प्रसिद्धश्लोकः- 

“गतेऽर्धरात्रे परिमन्दभन्दं गर्जन्ति यत्‌ प्रावृषि कृष्णमेघाः। 

अपश्यती वत्समिवेन्दुबिम्बं तच्छर्वरी गौरिव हुंकरोति॥ 

कात्यायनविषयेऽपि--“न केवलं व्याकरणं पुपोष दाक्षीसुतस्येतिवातिकैर्यः। 


“आदौ व्याकरणं काव्यमनु जाम्बवतीजयम्‌। योगदर्शनचरकसंहिते पातञ्जले इति 
जगत्प्रसिद्धमेव। CC-0. In Public Domain. Gurukul Kangri Collection, Haridwar 

७. पर्युपसृष्टभवतेरवहेलनवृत्तेर्घम्‌। अत्र परत्वात्‌ क्तल्युटौ प्राप्तौ, तथा च-पूर्वविप्रतिषेधोज्यं 
फलित:। एवञ्च-वाऽसरूपन्यायोऽन्यास्योऽत्र। अपवादानवसरात्‌। तथा चामर:--'अनादर: 
परिभवः परीभावस्तिरस्क्रिया' इति। 


८. यथा 'वैयाकरणख्यायां चतुर्थ्याः? इत्यलुकूसमासप्रकरणे। 


९. बुद्धिरादैच्‌ १।१।१, अन्योन्याश्रयपरिहाराधिकरणम्‌, महाभाष्ये--'सिद्ध तु नित्यशब्दत्वात्‌’ 
इति। 


१०. व्युत्पत्तिवादप्रारम्भः। 


११. उच्चार्यमाणः शब्दः प्रत्यायको भवति, न सम्प्रतीयमानः' इत्यस्ति तत्रत्यभाष्यानुपूर्वी। (द्र. 
अणुदित्सूत्रम्‌ १।१।९, अण्ग्रहणप्रयोजनाधिकरणम्‌) 
१२. वार प. १।५३। 

डॉ. गोपबन्धुमिश्रः 
उपाचार्य:, संस्कृत-विभागस्य 
काशीहिन्दूविश्वविद्यालये, वाराणसी 
eK गद भैर 


महाभाष्ये 'व्याख्यानं' स्पष्टीकुर्वता पतञ्जलिनोक्तम्‌--उदाहरणं प्रत्युदाहरणं 
वाक्याध्याहार इत्येतत्‌ समुदितँ व्याख्यानं भवति' । लक्षणग्रन्थाना कृते 
लक्ष्यस्थलेभ्य उद्धृत्य उदाहरणं दातव्यं भवति। अतः काव्यलक्षणे 
रसरीत्यलङ्कारादीनामुदाहरणानि विविधेभ्यः काव्येभ्यो दीयन्ते। केचन काव्यशास्त्रिण 
उदाहरणानि स्वयं निर्माय प्रस्तुवन्ति। नाट्यशास्त्रे वस्तुनेत्रादीनां सभेदं 
लक्षणानामुल्लेखेन सह विविधनाट्येभ्य उदाहरणानि dati अखिलं 
धार्मिकार्थिकादिजीवनमुदाहरणं भवितुं शक्नोति इत्यतो धर्मशास््रर्थशास्त्रादिषु 
लक्षणोक्तिरेव पर्याप्ता मन्यते (उदाहरणं विना)। एतेषु लक्षणग्रन्थेषु उदाहरणैः सह 
्रत्युदाहरणानां प्रसङ्गो न दृश्यते; किन्तु शब्दशास्त्रे उदाहरणानामिव 
प्रत्युदाहरणानामपि महत्त्वमस्ति, यतो हि विविधेषु अन्थेषु लोके वा प्रयुक्ताः 
प्रयुज्यमानाः प्रयोक्तव्याश्च अखिलाः शब्दाः शब्दशास्त्रस्य लक्ष्या भवन्ति। 


प्रति-उत्‌-आ-ह+ल्युट्‌ (भावे)=प्रत्युदाहरणम्‌। उदाहरणस्य प्रतिकूलतां 
वैपरीत्यं वा आचरत्येतदिति, अतोऽस्य प्रत्युदाहरणत्वम्‌। उदाहरणशन्दः कथने 
दृष्टान्ते उपोद्घाते वाक्यभेदे ase प्रवर्तत इति वाचस्पत्यम्‌ । “साध्यसाधर्म्यात्‌ 
तद्धर्मभावी दृष्टान्त उदाहरणम्‌’ इति गौतमन्यायसूत्रम्‌। उदाहरणं सामयिकं 
व्यावहारिकं वा भवत्येव; परन्तु सर्वत्र समानमुदाहरणं स्यादिति अपेक्षा नैव 
भवतीत्यस्य न्यायसूत्रस्य॒ वृत्तावुक्तमस्ति-- दृष्टान्त उदाहरणमिति लक्षणं 
दृष्टान्तवचनं दृष्टान्तकथनयोग्यावयव इत्यर्थः, तेन दृष्टान्तस्य सामयिकत्वेन 
असार्वत्रिकत्वेऽपि न क्षति:।” न्यायदर्शने “पर्वतोऽग्निमान्‌, धूमवत्त्वात्‌। यो यो 
धूमवान्‌ स सोऽग्निमान्‌ यथा महानसः। तथा चेयं, तस्मात्तथा’ इति परार्थानुमाने 


१. महाभाष्यम्‌, पस्पशाह्िकम्‌। 
२. वाचस्पत्यम्‌, खण्डे९-०२१ Paps orang Gupukul Kangri Collection, Haridwar 

'प्रतिज्ञाहेतूदाहरणोपनयनिगमनि:” इति पञ्चावयवभूते वाक्ये उदाहरणस्य महत्त्वपूर्ण 
स्थानमस्ति। तच्चोदाहरणं द्विविधम्‌--अन्वयि व्यतिरेकि च। यो यो धूमवान्‌ स 
सोऽग्निमान्‌ यथा महानस इति अन्वयव्याप्तिस्थलमन्वय्युदाहरणम्‌। अत्र साधनं 
धूमो व्याप्यम्‌, साध्योऽग्निश्च व्यापकः। तथा च यत्राग्निर्नास्ति तत्र धूमोऽपि 
नास्ति, यथा महाहृद इति व्यतिरेकव्याप्तिस्थलं व्यतिरेक्युदाहरणम्‌। अन्वयव्याप्तौ 
यद्‌ व्याप्यं तदभावः (अर्थाद्‌ धूमाभावः)। अत्र व्यतिरेकिव्याप्तौ व्यापकः, किञ्च 
अन्वयव्याप्तौ यद्‌ व्यापकं तदभावः (अर्थाद्‌ अग्न्यभावः) व्यतिरेकिव्याप्तौ 
व्यापको भवति। चयत्रान्वयव्यतिरेकी हेतुर्भवति तत्र अन्वयिव्यतिरेकीति 
उदाहरणट्वैविध्यं भवति, यथा पूर्वोक्ते अग्न्यनुमानप्रसङ्गे। यत्र 
केवलमन्वय्युदाहरणम्‌, तत्र स हेतुः केवलान्वयी, यत्र च केवलं व्यतिरेक्युदाहरणं 
तत्र हेतुः केवलव्यतिरेकी भवति। 


व्याकरणे सूत्रव्याख्यानप्रसङ्गे दीयमानमुदाहरणं न्यायोक्तमन्वय्युदाहरणमेव, 
अर्थात्‌ तत्र हेतुव्यापकसाध्यसामानाधिकरण्यमस्तीति बोद्धव्यम्‌। तद्यथा--रामेषु। 
THY इत्यत्र ‘आदेशप्रत्यययोः? (पा.सू.२.३.५९) इति षत्वं भवति। 
'‘इणकवर्गाभ्यां परस्याऽपदान्तस्यादेशः प्रत्ययावयवश्च यः सकारस्तस्य 
मूर्धन्यादेशः स्यात्‌’ इति सूत्रार्थः। यत्र यत्र मूर्धन्यादेशः, तत्र तत्र सस्य 
इणूकवर्गाभ्यां परत्वम्‌, अपदान्तत्वं प्रत्ययावयवत्वम्‌ (अथवा आदेशत्वं) च, 
यथा--रामे+सु=रामेषु। इत्येवमन्वय्युदाहरणमेव व्याकरणे 'उदाहरण'पदवाच्यं 
भवति। तथैव प्रत्युदाहरणम्‌’ नाम व्यतिरेक्युदाहरणमित्यपि कथयितुं शक्यते। 
तद्यथा--अस्मिन्‌ सूत्रे इण्कोः किम्‌? रामस्य’ इत्येकं प्रत्युदाहरणम्‌। यत्र 
इण्कवर्गाभ्यां परत्वं न तत्र मूर्धन्यत्वं न, यथा रामस्येति। व्यतिरेकव्याप्तौ वर्तमानं 
व्यतिरेक्युदाहरणमेव प््रत्युदाहरणरूपेण व्याकरणे उपलभ्यते। तद्वत्‌ 
“आदेशप्रत्यययोः किम्‌? सुपीः, सुपिसौ’ इत्यस्य सूत्रस्य अपरस्मिन्‌ प्रत्युदाहरणे 
यत्र यत्र आदेशप्रत्ययान्यतरत्वाभावः, तत्र तत्र मूर्धन्यादेशाभावः, यथा--सुपिसौ 
(अत्र “सुपिस्‌’शब्दस्य सकारः शब्दस्य अङ्गीभूतः, न तु आदेशस्य अथवा 
प्रत्ययस्य) इति व्यतिरेक्युदाहरणमेव प्रत्युदाहरणमस्ति। तथैव “अपदान्तस्य किम्‌? 
हरिस्तत्र' इति सूत्रस्यास्यान्यस्मिन्‌ प्रत्युदाहरणे यत्र यत्रापदान्तत्वाभावः (अर्थात्‌ 
पदान्तत्वमेव) तत्र तत्र मूर्धन्यादेशाभावः, यथा--हरिः+तत्र=हरिस्तत्र (अत्र हरिस्‌' 
इति सकारः पदान्त wal) इति व्यतिरेकव्याप्तिद्रष्ठू werd) एवमेव 
एतत्मत्युदाहरणपदवाच्यं व्यतिरेक्युदाहरणमन्वयव्यतिरेकिहेतुगतमेव स्यात्‌, न तु 
केवलव्यविरेक्रिसालरप= ०० ००हिं। AG Alec IAT तु 

भवत्येव। कदाचित््रत्युदाहरणे अनुल्लिखिते सत्यपि लक्षणस्य प्रवृत्तिर्भवत्येव। 
अतोऽखिले वैयाकरणलक्षणप्रसङ्गे उदाहरणस्योपलब्धेः कारणेन साध्यैः सह 
साधनानामन्वयव्यतिरेकिभावः सिद्भ्यत्येव। 


शब्दानुशासनं व्याकरणस्य मुख्यं प्रयोजनम्‌। शब्दश्च अर्थमपरित्यज्य 
्रवर्तते। अतोऽर्थमादाय शब्दस्य सिद्धये अनुशासनप्रक्रिया व्याकरणेन साध्यते। 
तत्र शब्दस्याङ्गं मुख्यं मत्वा विधीयमानं तथा च विशिष्टमर्थमुदिश्य 
क्रिममाणमित्युभयविधमपि शब्दकार्य शब्दानुशासनमेव कथ्यते। यथा 
'जातेरस्त्रीविषयादयोपधात्‌’ (पा.सू. ४.१.६३) इति सूत्रेण 'तट'शब्दात्‌ डीषि 
'तटी' इति सिद्धयति। अत्र 'तट'शब्दः जातिवाचकः, अस्त्रीविषयश्च इति 
पक्षद्वयस्यार्थेन सह सम्बन्धः, तथा च तस्यायोपधत्वस्य सम्बन्धः शब्दगतस्वरूपेण 
सहेत्यस्मिन्नुदाहरणे शाब्दिकी आर्थिकी च योग्यता सन्निहिताऽस्ति; परन्तु 
प्रत्युदाहरणप्रसङ्गाः प्रत्येकं शब्दगतमर्थगतञ्च वैशिष्ट्यमनुसृत्य भिन्ना भिन्ना भवन्ति। 
तद्यथाऽत्रैव--'जातेः किम्‌? मुण्डा। अस्त्रीविषयात्‌ किम्‌? वलाका। अयोपधात्‌ 
किम्‌? क्षत्रिया” । 


एतेषु त्रिषु ङीष्‌ न भवतीति सर्वाण्येतानि प्रत्युदाहरणानि; परन्तु प्रथमं 
द्वयमर्थगतं वैशिष्ट्यम्‌ (“मुण्ड'शब्दो जातिवाचको न, 'वलाक'शन्दः 
स्त्रीविषयश्चेति), तृतीयं च शब्दगतं वैशिष्ट्यम्‌ (क्षत्रिय'शब्दो योपध एव) 
आतनोति। परिणामतः, उदाहरणैः सह सामान्यतः प्रत्युदाहरणानां यथासंख्य- 
सम्बन्धो न भवति; किन्तु, निपातनप्रसङ्गे उभयोर्यथासंख्यमुपसि्थितिलक्ष्यते। 
तद्यया-—-'आसन्दीवदष्ठीवच्चक्रीवत्कक्षीवद्रुमण्वच्चर्मण्वती' (पा.सू. ८.२.१२) 
इति सूत्रेण संज्ञायां यानि मतुबन्तान्युदाहरणानि निपातनसिद्धानि, असंज्ञायामपि 
तत्संख्यकानि प्रत्युदाहरणानि दीयन्ते। तद्यथा-- 


शब्दः उदाहरणम्‌ (निपातितम्‌) प्रत्युदाहरणम्‌ 
आसन आसन्दीवान्‌ नाम ऋषिः आसनवान्‌ 
अस्थि अष्ठीवान्‌ नाम ऋषिः अस्थिमान्‌ 
चक्र चक्रीवान्‌ नाम राजा चक्रवान्‌ 
कक्ष्या कक्षीवान्‌ नाम ऋषि: कक्ष्यावान्‌ 
लवण रुमण्वान्‌ नाम पर्वतः लवणवान्‌ 
चर्मन्‌ चर्मण्वती नाम नदी चर्मवती 

व्याकरणे प्रक्रियाग्रन्थेषु लक्षणानामुदाहरणान्यादौ लिख्यन्ते, ततः परं 
प्रत्युदाहरणानि। बहुषु स्थलेषु केवलमुदाहरणानि लिख्यन्ते। तत्र कारणं नाम यथा 
तर्कशास्त्रे अन्वयव्यतिरेकिहेतौ सत्यपि पर्वतोऽग्निमान्‌ धूमवत्त्वात्‌ इति 
अनुमानप्रसङ्गे यत्र धूमस्तत्र अग्निः यथा महानस इति अन्वयव्याप्तिरेव प्रदर्श्यते 
(न तु व्यतिरेकव्याप्तिः), तदेकेनापि चरितार्थत्वात्‌। तत्राप्यन्वयस्यावश्यकत्वात्‌ 
प्रदर्शनम्‌। ऋजुमार्गेण सिद्धयतोऽर्थस्य वक्रेण साधनायोगात्‌, न तु 
व्यतिरेकव्याप्तेरभावात्‌' ` इति तत्र कारणमपि प्रदर्श्यते, तथैव व्याकरणे ऋजुमार्गेण 
विषयस्य स्पष्टीकरणार्थं केवलमुदाहरणं तथा चोदाहरणप्रत्युदाहरणयोः सतोः 
उदाहरणस्य प्राथम्येनोपस्थापनं भवति, न तु प्रत्युदाहरणस्याभावात्‌। तद्यथा-- 


१. उभयप्रयोग:--'वारणार्थानामीप्सितः’ (पा.सू. १.४.२७)--यवेभ्यो गां 
anata! (उदा.) 


ईप्सितः किम्‌? यवेभ्यो गां वारयति क्षेत्रे। (प्रत्यु.) 


२. केवलमुदाहरणप्रयोगः--'जनिकर्तुः प्रकृतिः? (पा.सू. १.४.३०) ब्रह्मणः 
प्रजा: प्रजायन्ते। 

यद्यपि ‘ay इत्यादिप्रत्युदाहरणम्‌ आधारोऽधिकरणम्‌’ (पा.सू. १.४.४५) 
इत्यादेर्दाहरणरूपेण सिद्धं भवति, तथापि वारणार्थानाम्‌ (पा.सू.१.४.२७) 
इत्यादिदृष्ट्या अप्रासङ्गिकं भवति। अतः, उदाहरणं स्वस्थाने प्रथितम्‌, अनन्यथा- 
सिद्धं भवति। एवञ्च प्रत्युदाहरणमस्थाने (असम्बद्धस्थाने वा) प्रद्शितमन्यथासिद्धं 
भवतीत्यनयोः स्थूलो भेदो दृश्यते। 


प्रत्युदाहरणप्रस्तुतेः कला 


उदाहरणमिव प्रत्युदाहरणमपि पूर्ण (अनुवृत््यादिसहितं) सूत्रम्‌, न तु केवलं 
सूत्रे दृष्टानि पदानि अधिकृत्य प्रवर्तते। तद्यया--“भुवो भावे’ (पा.सू. ३.१.१०७) 
इति सूत्रस्योदाहरणं ब्रह्मभूयम्‌’ इव सूत्रे अनुवर्तितम्‌ 'अनुपसर्गे', “सुपि’ इति 
पदद्वयमाश्रित्य प्रत्युदाहरणद्वयं प्रवर्तते--'सुपीत्येव--भव्यम्‌, अनुपसर्ग इत्येव 
प्रभव्यम्‌' “| उदाहरणस्य प्रस्तुतिः सूत्रस्य वार्तिकस्य वा पाठात्‌ परं साक्षात्क्रियते, 
तस्य प्रासङ्गिकत्वात्‌, सूत्रापेक्षित्वाच्च। किन्तु प्रत्युदाहरणप्रस्तुतौ विविधाः शैल्य 
आद्वियन्ते। तद्यथा-- सूयद्दिवतायां चाप्‌ वाच्यः’ (वा. ४.१.४८) इति वातिकस्य 
्रत्युदाहरणोपस्थानानि एवं सन्ति 
१. तर्कभाषा, अनुमानप्रकरणम्‌। 

(देवतायामिति किमर्थम्‌? सूरी'--महाभाष्यम्‌। 
देवतायामिति किम्‌? सूरी'--काशिका। 


देवतायां किम्‌? सूरी कुन्ती मानुषीयम्‌"--सिद्धान्तकौमुदी। सामान्यतः 
fa इत्यव्ययेन प्रश्नं कृत्वा प्रत्युदाहरणलेखः क्रियते। किञ्चापरे प्रयोगा अपि 
दृश्यन्ते, तद्यथा 


प्रयोगः प्रयोगस्थलम्‌ सन्दर्भः 
तु अन्यत्र तु अपथो देश:। सि.कौ. २.४.३० 
२. इह मा भूत्‌ इह मा भूत्‌ पन्थानं गच्छति। म.भा. २.३.१२ 


३. तेनेह न, नेह 'झलि' इति निवृत्तम्‌। 
स्ध्वोर्ग्रहणसामर्थ्यात्‌। 
तेनेह न--दुग्धम्‌। सि.कौ. ८.२.३७ 
अपुरीत्युक्तेनेंह, अन्तरायै नगर्यै। सि.कौ. १.१.२८ 
४. नान्यत्र अत्पूर्वस्यैव णत्वम्‌, 
नान्यत्र-प्रघ्नन्ति। सि.कौ. ८.४.२२ 
५. क्वचिन्न क्वचिन्न-पापेऽभिनिवेशः। सि.कौ. १.४.४७ 
६. एव अनुपसर्ग इत्येव-प्रवाद्यम्‌। का. ३.१.१०६ 


व्याख्यानमुद्दिश्य दीयमानस्य प्रत्युदाहरणस्य वैशिष्ट्यं व्याख्यातुं 
व्याख्याकार: स्वतन्त्रो भवति। तद्यथा--उपरि कथितस्य 'सूयद्दिवतायाम” (वा. 
४.१.४८) इत्यस्य 'सूरी' इति प्रत्युदाहरणस्य प्रसङ्गे श्रीभट्टोजिदीक्षितः 
'मानुषीयम्‌’ इति व्याख्याति। 


उदाहरणमिव प्रत्युदाहरणमपि पूर्वाचार्यप्रयुक्ताद्‌ भिन्नम्‌, अथवा तेन सह 
तुल्यं भवति। यथा, “एवे चाऽनियोगे’ (वा. ६.१.९४) इत्यस्य प्रत्युदाहरणं 
महाभाष्यकाशिकयोः 'इहैव” इत्युक्तम्‌, किन्तु सिद्धान्तकौमुद्चां ततो भिन्नः 'तवैव' 
इति प्रयोगो दर्शित:। परन्तु एतावत्‌ स्वातन्त्यं निश्चित्रत्युदाहरणप्रसङ्गे नैव 
भवति। तद्यथा--कथिते 'सूरी' इति प्रत्युदाहरणे अथवा क्रय्यस्तदर्थे 
(पा.सू. ६.१.८२) इत्यस्य प्रत्युदाहरणे क्रेयम्‌’ इति प्रसङ्गे, एतादृशस्थलेषु 
प्रत्युदाहरणस्य अद्वितीय॒त्वात्‌ 

ग्रन्थभेदे उदाहरणप्रत्युदाहरणव्यतिहारो5पि दृश्यते। तद्यथा--“पतिः समास 


एव' (पा.सू. १.४.८) इत्यस्य काशिकायाम्‌--प्रजापतिना (उदाहरणम्‌, अत्र 
घिसंज्ञा भवति), समास इति किम्‌? पत्या शेते (प्रत्युदा. अत्र समासाभावे न 
घिसंज्ञा)। 


किन्तु, सि.कौ.--पत्था शेते (उदाहरणम्‌, समासाभावे न घिसंज्ञा), समासे 


तु भूपतिना (प्रत्युदा. समासत्वाद्‌ धिसंज्ञा)। 


निष्कर्षः 

१. प्रत्युदाहरणं व्याख्यानस्य अङ्गम्‌। 

२. स्पष्टार्थबोधदृष्ट्या उदाहरणस्येव प्रत्युदाहरणस्यापि महत्त्वम्‌। 

३. 'अन्वयि-व्यतिरेकि’' इति उदाहरणद्वये सति व्यतिरेक्युदाहरणमेव 
प्रत्युदाहरणम्‌ 

४. सूत्रस्य वा्तिकस्य वा अनुवतितपदैः सह पूर्णम्‌ अङ्गमाश्रित्य प्रत्युदाहरणं 
प्रवर्तते। 

५. प्रत्युदाहरणेन सूत्रस्य यथायोग्यमर्थगतं शब्दगतं वा वैशिष्ट्यं स्पष्टं भवतीति। 


rr 

पाणिनीयव्याकरणे णत्वविधानम्‌ 


डॉ. सत्यप्रकाश: दुबे 
सहायकाचार्य:, संस्कृतविभागे, 
जयनारायणव्यासविश्वविद्यालयस्य, 
जोधपुरम्‌ 


oR गद भु 


णत्वविधानं व्याकरणशास्त्रीयपरम्परायां नान्तरीयकं कार्यम्‌। एतच्च णत्वं 
नकारस्थाने विधीयते। अस्मिन्‌ विधाने रकारषकारयोः निमित्तता भवतीति 
प्रतिपादितं भगवता पाणिनिना रषाभ्यां नो णः समानपदे’ इति सूत्रं प्रणयता। 
अत्र रषाभ्यामिति पञ्चम्यन्तं पदम्‌। यत्र पञ्चम्यन्तं पदं भवति. तत्र तस्मादि- 
त्युत्तरस्येति परिभाषया अव्यवहितांशस्योत्तरांशस्य चोपस्थितौ रकारषकाराभ्याम- 
व्यवहितोत्तरस्य नकारस्य णत्वमिति तथ्यं स्फुटितं भवति। एतदर्थकस्यास्य सूत्रस्य 
“चतुर्ण्णाम्‌”” इति प्रयोगो वर्तते उदाहरणम्‌। अत्र रकाराव्यवहितोत्तरत्वविशिष्टस्य 
नकारस्य णत्वं जातम्‌। एवमेव आस्तीर्णम्‌, विस्तीर्णम्‌, अवपूर्णमित्यादीन्यपि 
रकाराव्यवहितोत्तरत्वविशिष्टस्य नकारस्य णत्वविषयकाण्युदाहरणानि बोध्यानि। 
षकाराव्यवहितोत्तरत्वविशिष्टस्य नकारस्योदाहरणानि तु यूष्णः, यूष्णा, पूष्णः 
इत्यादीनि बोध्यानि। 


इदं सूत्रं समानपद्‌ एव विद्यमानयोर्निमित्तनिमित्तिनोः सतोः णत्वं विधत्े। 
यथोपर्युक्तेषूदाहरणेषु निमित्तनिमित्तिनोरेकपदस्थत्वं वर्त्तत एव। यत्र तु 
निमित्तनिमित्तिनोर्वैयधिकरण्यं तत्र तु णत्वं नेव भवति। यथा--रामस्य नाम 
रामनाम’ इति पदं पदद्वयघटितमस्ति। तत्र चैकस्मिन्‌ पदे निमित्तं रकारोऽपरस्मिन्‌ 
पदे च निमित्ती नकार इति निमित्तनिमित्तिनोः समानपदस्थत्वाभावात्‌ णत्वं न 
भवति। 


इदमत्र विचार्यते यद्‌ रषाभ्यामिति सूत्रे निमित्तिपदेन कस्य ग्रहणं क्रियताम्‌। 
यदि निमित्तिपदेन नकारः गृह्यते, तत्तु न वरम्‌। न हिं रकारषकाराभ्यां नकारः 

सम्पाद्यते, निमित्तमनपेक्ष्यैव तस्य सिद्धत्वात्‌। अपि तु रकारषकाराभ्यां णकार एव 
क्रियते। एवञ्च निमित्तिपदेन णकार एव ग्रहीतव्यः। किन्त्वेवं स्वीकारे 
निमित्तनिमित्तिनोः रकारणकारयोः समानपदवृत्तित्वं नैव शक्यते वक्तुम्‌। यतो fe 
नकारस्य णत्वे कृत एव णकारः सम्पद्यते, न तु रकारणकारौ एकस्मिन्‌ पदे पूर्वत 
एव add येन निमित्तनिमित्तिनोः समानपदस्थत्वं स्यात्‌। 


अत्रोच्यते-णकारगतं निमित्तित्वं स्थानिनि नकारे आरोपेण 
निमित्तनिमित्तिनोः समानपदस्थत्वं युज्यत wal अथवा विधानोत्तरकाले निमित्तिनः 
णकारस्यैव निमित्तेन रकारेण सह समानपदस्थत्वं भवतीति वक्तुं शक्यम्‌। 
निमित्तस्य रेफषकारात्मकस्य निमित्तिनो नकारस्य च पदस्थस्यैव सम्भवेन पर्द 
विनाऽपि पदस्थस्य लाभे सम्भवे सूत्रे पदे इति ग्रहणसामर्थ्यादेवैकपदस्थाभ्यां 
रेफणकाराभ्यां परस्य नस्य णत्वमित्यर्थे सिद्धे सूत्रे समानग्रहणमखण्डमेव पदं 
स्यादिति बोधयति। तथा चाखण्डपदस्थाभ्यां रेफषकाराभ्यां परस्य नस्य णत्वमिति 
सूत्राथों लभ्यते। तेन रामनाम इत्यत्र न णत्वम्‌, तत्र नाम इत्यस्य भिन्नपदत्वात्‌। 
रामाणाम्‌, यूष्ण: इत्यादिप्रयोगेषु तु णत्वं भवत्येव। तेषामखण्डपदत्वं सुस्थिरमेव 
वर्तते। अत्राखण्डपदत्वं समानपदत्वं चेत्यनयोरेकमेवार्थः। तच्च पदाघटितत्वरूपम्‌। 
अत एव रघुनाथ इत्यादौ 'अट्कुप्वाङनुम्व्यवायेऽपि’ इत्यनेन णत्वं न भवति, 
रघुनाथ इत्यत्र पदाघटितत्वाभावात्‌। 


न चैवं “मातृभोगीण” इत्यत्रापि णत्वं दुःशकमेव। यतो ह्यत्र भोग' 
इत्यस्य पदत्वात्‌ पदाघटितत्वं नास्ति, तेन समानपदत्वमपि नास्ति। णत्वं चेष्यते 
समानपदे। एवञ्च कथमत्र णत्वमिति चेत्‌ श्रूयताम्‌--अत्र ‘Ve’ पदं पदत्वयोग्यः 
प्रातिपदिकपरमस्ति। “भोगीन? इति तु न प्रातिपदिकम्‌, प्रत्ययान्तत्वेन (तत्र 
प्रातिपदिकत्वस्यासम्भवात्‌। तस्मात्‌ तादृशं प्रातिपदिकात्मकं पदमत्रोदासीनमेव 
घटपटादिकं भविष्यतिं। तद्घटितं च पदं किमपि अन्यदेव भविष्यति! 
'मातृभोगीन' इति तु तदघटितमेवास्तीति पदाघटितत्वं समानपदत्वमत्र निर्बाधं 
वक्तुं शक्यते। तेनात्र णत्वं सिद्ध्यति। वस्तुतस्तु रेफषकारान्यतरविशिष्टस्य नस्य 
णत्वमित्येव समीचीनः सूत्रार्थः। वैशिष्ट्यज्च स्वोत्तरत्वस्वाघटितपदा- 
घटकत्वमित्युभयसम्बन्धेन। यथा 'चतुर्ण्णाम्‌! इत्यत्र रकारोत्तरो नकारो वर्तते, तथा 
रकाराघटितं पदं नाथ' इति पदम्‌ तदघटकत्वमेव चतुर्ण्णामित्यत्र नकारे वर्तते। 
एवञ्चोभयसम्बन्धेनात्र रकारविशिष्टो नकार:' अस्तीति णत्वमत्र निर्बाध भवति। 

एवमेव यूष्ण:' इत्यादौ नकारस्य णकारविशिष्टत्वं संयोजनीयम्‌। यद्यत्र सूत्र 
समानपदं न गृह्येत, तदा अग्निर्नयति, वायुर्नयतीत्यादौ भिन्नपदस्थस्यापि नकारस्य 
णत्वमापद्येत। अतः समानपदग्रहणं सूत्रे सार्थकम्‌। इदमत्र विचारणीयं यद्‌ 
रषाभ्यामुत्तरस्य नस्य विधीयमानं णत्वं तिसृणाम्‌’ इत्यादिषु प्रयोगेषु कथं 
सेत्स्यति? न ह्यत्र रकारो addi न च शक्यते वक्तुं यद्‌ ऋवर्णस्थाद्‌ रेफात्परस्य 
नस्य णत्वं सेत्स्यतीति। यतो हि णत्वं प्रति रकार एव निमित्तत्वेनाश्रितः। न हि 
ऋवर्णस्थो रेफो रकारवर्णः; किन्तु वर्णैकदेशः। न हि वर्णैकदेशो वर्णग्रहणेन 
गृह्यते। यथोक्तमप्यस्ति-- 


वर्णेषु ये वर्णैकदेशाः वर्णान्तरसमानाकृतयस्तेषु तत्कार्यं न भवति। ते तु 
केवलं तच्छायानुकारिणः सन्ति न पुनस्त एव। तस्माद्‌ ऋवर्णाच्चेति वक्तव्यम्‌। 
अर्थाद्‌ ऋवर्णात्परस्यापि नस्य णत्वं भवतीति स्वीकरणीयम्‌। एतदेवोक्तं 
सिद्धान्तकौमुद्यामृवर्णान्नस्य णत्वं वाच्यमिति। 


अयमत्र सारो यत्‌ णत्वनिष्ठविधेयतानिरूपितनिमित्तता रकारषकारयोरेव 
वर्तते। सा चाप्यव्यवहितोत्तरत्वसम्बन्धेन। अर्थाद्‌ रकारषकाराभ्यामव्यवहितोत्तरत्व- 
विशिष्टस्यैव नकारस्य णत्वं विधीयते रषाभ्यामिति सूत्रेण। स्थितौ चास्यां गुरुणा 
रामेणेत्यादौ व्यवहिते स्थले कथं जायताम्‌ नकारस्य णत्वमिति मनसि विचार्य 
पाणिनिना व्यरचि सूत्रम्‌-अटकुप्वाङनुम्व्यवायेऽपि। सूत्रमिदमडादिव्यवधाने नस्य 
णत्वं fart) तत्र विचारपथमवतरति यदडादीनां सवेषां व्यवाये णत्वं विधीयेत 
प्रत्येकं व्यवधाने वा? इयं शङ्का अत एवोत्थिता भवति यल्लोके दृश्यते द्विविधा 
प्रवृत्ति:--वाक्यपरिसमाप्ति:, प्रत्येकं परिसमाप्तिश्च। समुदाये वाक्यपरि- 
समाप्तिर्यथा--'गर्गा: शतं दण्ड्यन्ताम्‌’ इति वाक्ये प्रयुक्ते सति समुदाय एव 
दण्ड्यते न प्रत्येकं दण्ड्यते। प्रत्येकं वाक्यपरिसमाप्तिर्यथा--गुणवृद्धी संज्ञे प्रत्येकं 
भवतः। एवञ्चानयोर्पक्षयोर्मध्ये कः पक्षस्तावदत्र ग्राह्य इति विचारे न तावदत्र 
प्रथमः पक्षः युक्तः। यतो हि तथा स्वीकारे क्वचिदपि णत्वं नैव स्यात्‌। न 
ह्यडादीनां सर्वेषां व्यवधानं क्वचिदपि सहैव सम्भवति। यदि द्वितीयः पक्षः 
स्वीक्रियते, तदा अर्केणेत्यत्र णत्वं नैव स्यात्‌। अत्र चाटः कवर्गस्य च व्यवधानं 
वर्तते तस्मात्‌ किमर्थं कार्यमिति प्रश्ने एतदेव निश्चीयते यदडादीनां मध्ये प्रत्येकं 
यथासम्भवं मिलितैश्च व्यवायेऽत्र णत्वं भवति नकारस्य। यथा-'गर्गैः सह न 
भोक्तव्यम्‌’ इत्युक्ते. प्रत्येकेण सह न भुज्यते समुदितैः सहापि न भुज्यते। 
तथैवात्राप्यडादीनां व्यस्तानां समस्तानां च यथासम्भवं व्यवाये णत्वं भवतीति 


CC-0. In Public Domain. Gurukul Kangri Collection, Haridwar 
rr 


Digitized by Arya Samaj Foundation Chennai and eGangotri 


१२२ सारस्वती सुषमा [ ५८ व. १-२ अ. 


निश्चेतव्यम्‌। अड्व्यवाये--गुरुणा, हरिणा इत्यादीन्युदाहरणानि। कवर्गव्यवाये-- 
अर्केण, मूर्खेण, गर्गेण, अर्घेण। पवर्गव्यवाये--दर्पेण, रेफेण, गर्भेण, चर्मणा, 
कर्मणा। आङ्व्यवाये--पर्याणद्धम्‌, निराणद्धम्‌। नुम्व्यवाये--बृंहणम्‌, बृंहणीयम्‌। 
अत्र बृहि वृद्धाविति धातो: इदितो नुम्‌ इति नुमि नश्चापदान्तस्य झलीत्यनुस्वारो 
जात:। न चात्रानुस्वारेणैव व्यवायः, न तु नुमा तर्हि कथमत्र णत्वमिति शङ्का 
कर्तव्या। यतो छात्र नुमग्रहणमनुस्वारोपलक्षणं वर्तते। यथा--नक्षत्रं दृष्ट्वा वाचं 
विसृजेत्‌’ इत्युक्ते सति दिवा सत्यपि नक्षत्रे वाचो विसर्जनं नैव भवति। यदा च 
न दृश्यते नक्षत्रं मेघाच्छन्ने नभसि तत्रापि समायाते नक्षत्रदर्शनयोग्ये काले वाग्‌ 
विसर्जनं भवत्येव। अत्र नक्षत्रपदं नक्षत्रदर्शनयोग्यकालोपलक्षणमवतिष्ठते। तथैव 
रीत्या अत्रापि नुमग्रहणमनुस्वारोपलक्षणं जातम्‌। फलस्वरूपं यत्र साक्षात्‌ नुम्‌ 
दृश्यते, यथा-प्रेन्वनमित्यादौ तत्र तु णत्वं नैव भवति। यत्र तु नकारस्थानिकः 
अनुस्वारो दृश्यते, तत्रैव णत्वं भवति। यथा--बृंहणमित्यादौ। 

अस्मिन्‌ सूत्रे यदाङ्ग्रहणं कृतं यदीयञ्चोदाहरणं दत्तं पर्याणद्धमित्यादि- 
प्रयोगविशेषः, तत्तु सम्यङ्‌ न प्रतिभाति। यतो ह्याडा व्यवाये तु अङ्व्यवायं मत्तवैव 
णत्वं सेत्स्यति। अण्‌ सवर्णान्‌ गृहणातीति नियमेनैव आङोऽप्यड्ग्रहणेनैव ग्रहणं 
भविष्यति। एवञ्च सूत्रे आङ्ग्रहणं व्यर्थमेवेति न शङ्कनीयम्‌। असत्याङ्ग्रहणे 
पदव्यवाये न णत्वमित्यर्थकेन पदव्यवायेऽपीति सूत्रेण अड्व्यवाये प्राप्तं णत्वं 
प्रतिसिद्ध्येदिति तद्बाधनार्थं सूत्रे आङ्ग्रहणं सार्थकमिति वेदितव्यम्‌। 


अट्कुप्वाङ्नुम्व्यवायेऽपीति सूत्रेण व्यवाये यण्णत्वं विधीयते तत्तु समानपद 
एव। समानपदत्वञ्च पदाघटितत्वरूपम्‌। अस्यां स्थितौ द्रुरिव नासिका यस्य स 
द्रुणस इत्यादिप्रयोगेषु णत्वं कथं स्यात्‌? न ह्यत्र समानपदत्वं वर्तते। समासत्वेन 
द्रुणसशब्दस्य पदघटितत्वात्‌। तस्मादेतादृशानां प्रयोगाणां सिद्ध्यर्थं सूत्रं कृतम्‌ 
'ूर्वपदात्संज्ञायामगः'। अस्मिन्‌ सूत्रे रषाभ्यामिति पदमनुवर्तते। न च केवलस्य 
रकारस्य षकारस्य वा पूर्वपदत्वं सम्भवति इति पूर्वपदस्य पूर्वपदस्थे लक्षणां विधाय 
पूर्वपदस्थाभ्यां रेफषकाराभ्यामुत्तरस्य नस्य णत्वं विज्ञायते। तेन द्रुणसः खरणसः 
इत्यादयः प्रयोगाः सिद्धयन्ति। इदञ्च णत्वम्‌ ऋचामयनम्‌ ऋगयनम्‌ इत्यादौ 
गकारव्यवधाने न भवति। अत एव सूत्रे अगः ग्रहणं सार्थकं भवति। यदि चोच्यते 
यथा सर्वादीनि सर्वनामानीति सूत्रे सर्वनामशब्दे निपातनात्‌ णत्वाभावो भवति, 
तथैव “अण्टगयनादिभ्यः ” इत्यत्रापि निपातनादेव ऋगयनमित्यत्र णत्वाभावः 

सिद्धश्चेत्‌ सूत्रे “अगः” इति पदमनावश्यकमेवेति चेत्‌ नेदं कथनमौचित्यमञ्चति। 
यतो ह्यबाधकान्यपि निपातनानि भवन्तीति सिद्धान्तात्‌ सूत्रे अग्प्रहणाभावे एकस्मिन्‌ 
पक्षे ऋगयणमापद्येत। तस्मात्‌ सूत्रे अग््रहणमावश्यकमेवेति न सन्देह: | 


इदमत्र विचार्यते यत्‌ 'पूर्वपदात्संज्ञायामगः' इति सूत्रं विध्यर्थं नियमार्थत्वं 
वा? ननु सिद्धे सत्यारम्भो नियमाय कल्पते चेत्‌ कथमत्र द्रुणस इत्यादिप्रयोगेषु 
णत्वं सिद्धं येनात्र नियमार्थत्वं वक्तुं युक्तं स्यात्‌। न ह्यत्र वर्तते समानपदत्वम्‌। 
द्रणस इत्यत्र समासस्य सत्त्वेन पदधघटितत्वमेव वर्तते। फलस्वरूपं 
पदाघटितत्वरूपसमानपदत्वाभावो वर्तत एवेति अट्कुप्वेति सूत्रेण णत्वं नैव 
सिद्ध्यति। 


अत्रोच्यते--यद्यपि समासार्थाभ्यां पदाभ्यां या विभक्तिरुत्पद्यते, तस्यां 
लुप्तायामपि प्रत्येकं प्रत्ययलक्षणेन पदसंज्ञायां सत्यां नास्ति पदाघटितत्वरूपं 
समानपदत्वं, तथापि समासाद्‌ या विभकितिरुत्पद्यते तया समुदायस्यैव पदत्वमिति 
समुदायापेक्षया समानपदत्वमस्त्येव। अत्र हिं समानपदत्वमाश्रीयते, न भिन्नपदत्वं 
प्रतिषिध्यते। तस्माद्‌ अट्कुप्वेति सूत्रेण प्रस्तुतोदाहरणे णत्वे सिद्धे सूत्रमिदं 
नियमार्थमेव। स च नियमः सजातीयापेक्षः। पूर्वपदमुत्तरपदं चेत्युभावपि 
सम्बन्धिशब्दौ। अतः पूर्वपदादुत्तरपदमाक्षिप्यते। तेन पूर्वपदस्थान्निमित्तात्परस्योत्तर- 
पदस्थस्य नस्य णत्वं चेत्‌ तर्हि संज्ञायामेवेति नियमयतीदं सूत्रम्‌। तेन द्रुणसः 
इत्यादयः प्रयोगाः सिद्भयन्ति। चर्मनासिकेत्यत्र तु न णत्वम्‌ संज्ञात्वाभावात्‌। 
मातृभोगीणः खारपायिणः इत्यादौ तृत्तरपदस्थो नकारो नास्ति, किन्तु तद्धितीयः 
नकार:। करणप्रिय: इत्यत्र तु न उत्तरपदस्थो नकारः, किन्तु पूर्वपदस्थो नकारः। 
एवञ्च नियमानाक्रान्तत्वेनात्राट्कुप्वेति सूत्रेण णत्वं भवत्येव। बालमनोरमाकारस्तु 
द्रुणस इत्यादौ समासाधारमेकपदत्वं न स्वीकुरुते किन्त्वत्र पदद्वयमस्तीति मन्यते। 
तेन पूर्वसूत्रेण णत्वस्याप्राप्तौ 'पूर्वपदात्संज्ञायामगः? इति सूत्रं द्रुणस इत्यादौ 
णत्वविधानेन विध्यर्थमेव। 


वनशब्दघटकनकारस्य पुरगावणमित्यादौ णत्वविधानार्थं वनं पुरगामिश्र- 
कासिध्रके” त्यादिसूत्रै कृतं वर्तते। तत्र पुरगावणमित्यादौ पूर्वपदात्संज्ञायामगः 
इत्यनेनैव णत्वे सिद्धे a पुरगा' इति सूत्रं नियमार्थं भवति। 
नियमाकारश्चेत्थम्‌--पुरगादिभ्य एव परस्य वनो नकारस्य णत्वं भवति नान्येभ्यः। 

तेन कुबेरवनम्‌ शतधारवनम्‌ इत्यादौ णत्वं न भवति। अत्र पुरगादयः शब्दा: 
कृतदीर्घा एव लिखिताः सन्ति। तेन यत्रैषां दीर्घत्वं तत्रैव नियमः प्रवर्तते। 


न च गकारव्यवधाने पुरगावणमित्यत्र कथं पूर्वसूत्रेण णत्वं सिद्धम्‌, न 
वात्राट्कुप्वाङित्यादिनापि णत्वं साधयितुं शक्यम्‌, समानपदत्वाभावात्‌। यदि 
समासरूपमिकं पदमादाय समानपदत्वं सम्पाद्यते तदा स्यान्नाम कथञ्चिदट्कुप्वेति 
सूत्रेण णत्वस्य सिद्धिरिति वक्तुं शक्यम्‌। अत एव काशिकाकारेणाट्कुप्वेति सूत्रेण 
णत्वसिद्धिमाश्रित्य सूत्रस्यास्य नियमार्थत्वमुररीकृतम्‌। 


बालमनोरमाकारस्तु पुरगावणमित्यादौ पदद्वयघटितत्वात्‌ समानपदत्वं 
नास्तीति अट्कुप्वेत्यादिना णत्वं सिद्धमिति न स्वीकरोति। पूर्वपदात्‌ 
संज्ञायामित्यनेनापि नैवात्र णत्वं सिद्धम्‌, गकारव्यवधाने तस्य 
प्रवृत्तेर्वक्तुमशक्यत्वात्‌। अस्यां स्थितावत्र णत्वं कथं सिद्धं येनास्य सूत्रस्य 
नियमार्थत्वं स्यात्‌। अत्रोच्यते--अगः इति पञ्चम्यन्तं पदम्‌। तस्माद्‌ 
गकारान्तपूर्वपदात्‌ परस्य नस्य णत्वं न भवतीति सूत्रार्थो लभ्यते। 
पुरगाशब्दस्त्वाकारान्त एव न तु गकारान्तः। अतः अगः इति निषेधाप्राप्त्या 
पूर्वपदात्संज्ञायामगः इति सूत्रेणैव णत्वं सिद्धमिति वनं पुरगा इत्यादिसूत्रं 
नियमार्थमेव। पुरगावणमिति नरकविशेषस्य संज्ञा। णत्वविधौ पुरगा इत्यादयः 
शब्दा: दीर्घान्ताः। दीर्घस्तु तेषां संज्ञायामेव भवति। एवञ्चासंज्ञायां दीर्घाभावात्‌ वनं 
पुरगेति सूत्रेण णत्वं नैव भवति। नकारनिष्ठस्थानितानिरूपितणकारनिष्ठविधेयता- 
प्रयोजकता यथा रकारे वर्तते तथैव णकारेऽपि वर्तते। तथ्यमिदं 
सत्यापयितुमवतरति सूत्रम्‌ £भ्रातिपदिकान्तनुम्विभक्तिषु च'। सूत्रमिदं 
प्रातिपदिकान्तनकारस्य, नुमो नकारस्य विभक्तिस्थनकारस्य च णत्वं विकल्पेन 
विधत्ते। स च नकार: पूर्वपदस्थात्‌ निमित्ताद्‌ रेफात्‌ णकाराद्‌ वा परत्वेनाश्रितः 
स्यात्‌। तत्र प्रथमस्योदाहरणं माषवापिणौ, माषवापिनौ इति रूपद्वयम्‌। पुनः पुनः 
माषान्‌ वपत इति विग्रहे बहुलमाभीक्षण्ये इति णिनि प्रत्यये निष्पन्ने माषवापिन्‌ 
शब्दे नकार: षकारात्‌ परः प्रातिपदिकान्तश्चेति भवत्येवात्र वैकल्पिकं णत्वम्‌। यदा 
तु माषान्‌ वपन्तीति विग्रहः तदा 'कर्मण्यण'' इति सूत्रेण अणि क्लीबात्‌ 
माषवापशब्दात्‌ जसि शौ नुमि “माषवापानि’ इति स्थितौ नुमो नकारस्य पाक्षिकं 
णत्वमत्र बोध्यम्‌। अस्मादेव माषवापशब्दात्‌ तृतीयैकवचने विभक्तौ इनादेशे 
विभक्तिस्थनकारस्यापि अनेन वैकल्पिको णकार इति माषवापेण, माषवापेन इति 
रूपद्वयं सिद्धं भवति। 

सूत्रेऽस्मिन्‌ पूर्वपदादिति पदमधिकृतं भवति। पूर्वपदं तु तत्रैव भवति 
यत्रोत्तरपदं स्यात्‌। अस्यां स्थितौ सूत्रार्थ एवं भवति यद्‌ पूर्वपदस्थान्निमित्तात्‌ 
परस्योत्तरपदस्य॒ प्रातिपदिकस्थो योऽन्त्यो नकारस्तस्येदं णत्वं विधीयते। 
एतादृशार्थस्य फलमिदं भवति यद्‌ गर्गाणां भगिनी गर्गभगिनीति प्रयोगे नस्य णत्वं 
नैव भवति। उत्तरपदं यत्प्रातिपदिकं तदन्तस्यैव नस्य णत्वमित्यर्थे कृते यदत्र 
भगिनी इत्येतच्छब्दरूपं न तदुत्तरपदम्‌। अत्रोत्तरपदं तु “भगिनी” इति पदम्‌। तच्च 
न प्रातिपदिकम्‌। “अप्रत्यय:”” इति पर्युदासेन तस्य प्रातिपदिकत्वनिषेधात्‌। अत 
एवात्र णत्वं न। 

यदि कुत्रापि “गर्गभगिणी” इत्ययमपि प्रयोगोऽस्ति दृष्टचरस्तदा कथं तत्र 
णत्वमिति विचिकित्सा चेदवधारणीयमित्थम्‌-गर्गाणां भगः गर्गभगः, 
सोऽस्यास्तीति विग्रहे स्त्रियां मत्वर्थीये इनि प्रत्यये “पूर्वपदात्‌ संज्ञायामगः” इति 
सूत्रेण पूर्वपदात्‌ परस्योत्तरपदस्थस्यैव नकारस्य णत्वं संज्ञायामिति नियमकरणात्‌ 
“गर्भभगिणी”” इति प्रयोगे णत्वं सिद्धयति। नात्र णकारः उत्तरपदस्थः; किन्तु 
तद्धितीयोऽत्र नकारः। णत्वं चात्र “मातृभोगीणवत्‌’ अटकुप्वाङिति सूत्रेणैव 
बोध्यम्‌। न चात्र समानपदत्वाभाव इति शङ्का युक्ता। यतो हि यद्यपि 
समासघटकपदाभ्यां या विभक्तिरुत्पन्ना तस्यां लुप्तायामपि प्रत्ययलक्षणेन पदत्वं 
वक्तुं शक्यते, तथापि समासाद्‌ या विभकितिरुत्पन्ना तया समुदायस्यैव पदत्वमिति 
समानपदत्वस्वीकारे न किमपि बाधकमिति बोध्यम्‌। 


अत्रेयमाशङ्का जायते यद्‌ यद्युत्तरपदं प्रातिपदिकमभिप्रेतं तदा “माषवापिणी” 
इति प्रयोगे नकारस्य णत्वं नैव स्यात्‌। अत्र यदुत्तरपदं “वापिनी’ इति न तस्यान्तो 
नकार:। यस्य च वापिन्‌ इत्यस्यान्त्यो नकारः, न तदुत्तरपदमिति कथमत्र णत्वमिति 
चेदत्र “गतिकारकोपपदानां कृद्भिः सह समासवचनं प्राक्‌ सुबुत्पत्तेः” इति वचनात्‌ 
सुबुत्पत्तेः प्रागेव कृदन्तेन सहैव समासो जायते। तेनात्र वापिन्‌ इति कृदन्तत्वात्‌ 
प्रातिपदिकं तथोत्तरपदमपीति न कापि बाधा अत्र णत्वविधाने इति बोध्यम्‌। 

अस्मिन्‌ णत्वविधिप्रकरणे “वृत्रहणौ” इत्यादिप्रयोगेषु णत्वविधानार्थं कृतं 
सूत्रम्‌ “एकाजुत्तरपदे णः’ इति। तत्र वृत्रहन्‌शब्दसिद्धिरेवं भवति-वृत्रं हतवान्‌ 
इति विग्रहे “ब्रह्मभ्रूणवृत्रेषु क्विप्‌” इति क्विपि ` तल्लोपे उपपदसमासे 
सामासिकविभक्तिलुकि 'वृत्रहन्‌ः'शब्द:। यद्यपि “प्रातिपदिकान्तनुम्विभक्तिषु च' इति 


१ पाणिनीयाष्टाध्यायीः 2 [RPP Pomain Gurukul Kangri Collection, Haridwar 


Digitized by Arya Samaj Foundation Chennai and eGangotri 


१२६ सारस्वती सुषमा [ ५८ व. १-२ अ. 


सूत्रेणैव ‘qa इत्यत्र णत्वं सिद्धमस्ति। वर्तते अत्रापि प्रातिपदिकान्तनकारो 
माषवापिणौ इतिवत्‌; किन्तु नेष्टं वैकल्पिकं णत्वमत्रेति कृतं सूत्रम्‌--“एकाजुत्तरपदे 
णः”? इति। अत एव सूत्रे णग्रहणं सार्थक्यमुपैति। अन्यथा रषाभ्यां नो णः 
समानपदे? इति सूत्रादेव णकारानुवृत्त्यैव सिद्धे सूत्रे णकारग्रहणं व्यर्थमेव स्यात्‌ 

भट्टोजिदीक्षितस्तु यद्यत्र पाक्षिकं णत्वमभिप्रेतं स्यात्‌ तदा प्रातिपदिकान्ते- 
त्यादिना सूत्रेणैव णत्वे सिद्धे सूत्रमिदमनावश्यकं स्यात्‌। तस्मादारम्भसामर्थ्यादेव 
सिद्धमस्य नित्यत्वमिति पुनर्ण॑ग्रहणं सूत्रे स्पष्टार्थमिति स्वीकुरुते। 


न चैवं वृत्रहनः” इत्यत्रापि “एकाजुत्तरपदे णः” इति णत्वं कथं न 
भवति। यदि चोच्यते अत्रोत्तरपदे नास्ति अच्‌ इति न णत्वमिति चेत्‌ कथनमिदं 
न वरम्‌। यतो हि “अचः परस्मिन्‌ पूर्वविधावि”ति सूत्रेण पूर्वस्माद्‌ विधाविति 
पञ्चमी- समासद्वारा स्थानिवत्त्वेनोत्तरपदस्य साच्कत्वस्य साधयितुं शक्यत्वात्‌। 
यद्यत्र पञ्चमीसमासो न स्वीकृतः स्यात्‌, स्थानिवत्त्वद्च न स्यात्‌, तदापि 
“्रातिपदिकान्तनुम्विभक्तिषु च” ` इत्यनेन किं वा “कुमति चे” ति सूत्रेण णत्वं 
कथं नेति प्रश्ने हन्तेरत्पूर्वस्य’ इति नियमाद्‌ अत्पूर्वकस्यैव हन्तेर्नस्य णत्वमिति 
स्वीकारान्नात्र णत्वाशङ्का कथमपि कर्तु शक्येत्यलम्‌। 


१. पाणिनीयाष्टाध्यायी-८/४/११। 
२. तत्रैव-८/४/१३। 

क्त्वाप्रत्ययार्थविचारः 
डॉ. एस.टी.के. श्रीरङ्गाचार्यः 


उपाचार्य:, 
एस.जी.वी.पी.के.जे. ओ. महाविद्यालय: 
राजामुन्द्री (आ.प्र.) 


oR गद भैः 


“समानकर्तृकयोः पूर्वकाले” (३.४.२१) अत्र समानकर्तृकयोरिति षष्ठी 
सप्तमी वा। समानशब्दः एकार्थवाची। समान एकः कर्ता ययोस्तौ 
समानकर्तृको। अत्र द्विवचनमविवक्षितम्‌। अत एव स्नात्वा भुक्त्वा पीत्वा 
व्रजतीत्यादौ त्रयाणां क्त्वा सिध्यति। प्रकृतसूत्रे भाष्ये “समानकर्तृकयोरिति 
बहुष्वप्राप्ति”रिति शङ्कां कृत्त्वा “सिद्धं तु क्रियाप्रधानत्वात्‌ नात्र निर्देशस्तन्त्रम्‌” 
इति समाधानमुक्तं भगवता भाष्यकारेण। द्विवचनबहुवचनाऽन्यतरावश्यकत्वेन 
एकतरोपादानेऽन्यत्र न स्यादिति साधुत्वार्थमेव। लोकेऽपि इमौ चेद्व्याधितौ स्यातां 
देयं स्यादिदमौषधमित्यादौ द्वित्वस्याविवक्षा। तस्मादत्र द्विवचनमविवक्षितमेव। धातोः 
(३.१.९१) इत्यधिक्रियते। पूर्वकालेति तस्य विशेषणम्‌। पूर्वः कालो यस्यार्थस्य 
स पूर्वकालः। व्यापारश्चान्यपदार्थः, निर्धारणस्य सजातीयनियमेन निर्धार्यमाणस्य 
व्यापारत्वलाभात्‌। समानकर्तृकत्वञ्च क्रिययोरेव सम्भवः। पूर्वकाल इत्यस्य स्थाने 
भूते इति नोक्तम्‌, लाघवानादणात्‌, तथाबोधाननुभवाच्च। एवञ्च--समानकर्तृकयोः 
क्रियारूपार्थयोर्मध्ये पूर्वकालसम्बन्ध्यर्थवाचकाद्‌ धातोः क्त्वा भवतीति 
सूत्रार्थस्सम्पद्यते | 


क्त्वाप्रत्ययस्य “क्त्वातोसुन्‌कसुनः” (१.१.४०) इति सूत्रेण क्त्वा- 
्त्ययान्तस्याव्ययसंज्ञा “कर्तरि कृत्‌” (३.४.६७) इति सूत्रेण सत्यपि कत्रैर्थकत्वे 
क्तान्तस्याव्ययत्वेन अव्ययानां लिङ्गसंख्याकर्माद्यभिधायकत्वशक्तेरभावात्‌. कत्रर्थकत्वं 
वक्तुं नैव शक्यते। अतः क्त्वाप्रत्ययो भाव एव भवति। उक्तञ्च वार्तिककृता 
“अव्ययकृतो भावे” इति। “कर्तरि कृत” (३.४.६७) इति सूत्रे भाष्ये च 
अनिर्दिशर्था; प्रत्ययाः स्वार्थे भवन्ति। तद्यथा--गुप्तिजूकिदभ्यः सन्‌ (३.१.५), 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 
१२८ सारस्वती सुषमा [ ५८ व. १-२ अ. 


“यावादिभ्यः HL’ ५.४.२९ इत्युक्तम्‌। एवमेव “स्वादुमि णमुल” (३.४.२६) 
इति सूत्रे “आ च तुमुनः समानाधिकरणे” इति वार्तिकप्रत्याख्याने “न वक्तव्यम्‌। 
अव्ययकृतो भावे भवतीति भावे भविष्यन्ति। किं वक्तव्यमेतत्‌। न हि 
कथमनुच्यमानं गंस्यते। gat इति addi तुमश्च कः? भावः” इति। 
“तुमुन्ण्वुलौ क्रियायां क्रियार्थायाम्‌” (३.३.१०) इति सूत्रेण भावार्थे 
तुमुन्प्रत्ययः, कर्तरि ण्वुल्‌ च विहितः। अतस्तुमुनादीनामसत्त्वभूतो भाव एवार्थः। 
उक्तञ्च भगवता भाष्यकारेण--“भावे तुमुन्‌ विधीयते “कर्तरि ण्वुल्‌ 
चेति” (३.३.१०)। अत एव “तुमर्थे सेनसेऽसेनक्से” कसेनध्यैअध्यैन्‌- 
कध्यैकध्यैन्‌यैध्यैशाध्येन्‌तवैतवैङ्तवेन'' (३.४.९) इति तुमर्थे विहिताः। यथा-- 
वक्षे शयः। वच्‌धातोः सेप्रत्ययः। कुत्वे षत्वम्‌। शरदो जीवसे धाः। अत्र 
जीवधातोः असेनुप्रत्ययः। नित्यादाद्युदात्तः। तुमुनः अर्थः तुमर्थः। भावे। यतो हि 
ण्बुलूप्रत्ययवत्‌ तुमुनप्रत्ययोऽपि कर्तरि कृदित्यनुशासनेन कर्तरि स्यात्‌ सूत्र 
“तुमर्थे” इत्यनावश्यकं भवेत्‌| 


अपि च तेनैवानुशासनेन घजादयोऽपि कर्तरि स्युः। अतस्तुमर्थो न कर्ता 
किन्तु भावः। उक्तञ्च भाष्ये-“एवं तर्हि सिद्धे यत्र तुमर्थग्रहणं करोति 
तज्ज्ञापयत्याचार्योऽस्त्यन्यः कर्तुस्तुमुनोऽर्थं इति। कः पुनरसौ? भावः। इति अपि 
च तुगर्थेत्यनुवृत्या 'अव्ययकृतो भावे’ इति वार्तिकं प्रत्याख्यातं भगवता 
भाष्यकारेण। एवञ्च अव्ययकृत्‌ क्त्वाप्रत्ययो भावे भवतीति सिद्धम्‌। 


किञ्च भोक्तुं पचति, भुक्त्वा व्रजतीत्यादौ भोजनपाकक्रिययो- 
भाजनव्रजनक्रिययोश्च एकवाक्यता सर्वानुभवसिद्धा। सा चैकवाक्यता 
विशेषणविशेष्यभावरूपसम्बन्धाधीना। विशेषणविशेष्यभावं विना द्वयोः क्रिययोः 
रेकवाक्यता असम्भवी। विशेषणविशेष्यभावं विनाप्येकवाक्यताङ्गीकारे 
ब्रजतीत्यादावप्येकवाक्यतापत्तिः। एककर्तृका वर्तमानकालिकी भुजिक्रिया, 
एककर्तृका वर्तमानकालिकी व्रजिक्रियेति क्रियाद्वयमुख्यविशेष्यताशालिः 
बोधोऽनुभवसिद्धः। न तु तत्र मुख्यविशेष्यताशालिरूपैकवाक्यताऽनुभवसिद्धा। 
अतः प्रकृत्यर्थक्रिययोरेकवाक्यतासिद्धर्थं विशेषणविशेष्यभावमावश्यकम्‌। तथा च 
भोजनव्रजनक्रिययोर्विशेषणविशेष्यभावनिरूपकः सम्बन्ध आवश्यकः। स च 
सम्बन्धो जन्यत्वं सामानाधिकरण्यं, पूर्वोत्तरभावो व्याप्यत्वमित्यनेकविधः। यथा 
भूतले घट इत्यादौ भूतलघटयोर्विशेषणविशेष्यभावनियामकः सम्बन्धः संयोगः। 


धसंपर्गसबरीकाग्रदेव, कोक ats भुत प्रत: इत्यादौ भोजनजनिका 
अनेकवि a 

पाकक्रिया, भोजनजन्या तृप्तिरिति बोधः। एवं जन्यत्वस्यापि संसर्गतया 
भानस्वीकारादेव जलपानानन्तर्यस्य तृप्तौ सत्त्वेऽपि पीत्वा तृप्त इति न प्रयोगः, 
तृप्तेर्जलपानजन्यत्वाभावात्‌। भुक्त्वा व्रजतीत्यादौ व्रजने भोजनाधिकरण- 
वृत्तित्वस्य भानाद्‌ द्योः क्रिययोरेकाधिकरणनिष्ठैक्यस्यापि अर्थसिद्धत्वात्‌ 
समानकर्तृकत्वं सिद्धयति। अतः पूर्वोत्तरभाव: सामानाधिकरण्यञ्च भोजनव्रजन- 
क्रिययोर्विशेषणविशेष्यभावनियामकः संसर्ग इति भोजनसमानाधिकरणा 
तदुत्तरकालिकी व्रजनक्रियेति बोधः। 


ननु पूर्वोत्तभावः, समानकर्तृकत्वञ्च संसर्गमर्यादया भासत 
इत्येतावन्मात्राङ्गीकारे “मुखं व्यादाय स्वपिति’ इति प्रयोगो न स्यात्‌। स्वापकाल 
एव मुखव्यादानमिति व्यादानस्य स्वापपूर्वकालत्वाभावात्‌। तथा अधीत्य तिष्ठतीति 
प्रयोगस्याप्यनुपपत्तिः। अध्ययनस्थित्योः सहभावेनावस्थानादध्ययनानन्तर्यस्य 
स्थितावसत्त्वाद्‌ चेत्‌, न, क्वचिद्‌ व्याप्यत्वमपि संसर्गतया भासत इत्यङ्गीकारात्‌। 
अतः “अधीत्य तिष्ठती'ति प्रयोग उपपद्यते। अध्ययनसहितस्तिष्ठतीत्यर्थः। न तु 
आदावध्ययनं कृत्त्वा तदुत्तरकाले तिष्ठतीत्यर्थः। यदा यदा तिष्ठति तदा तदा 
अध्ययनसहभावेनैव तिष्ठतीति यावत्‌। एवं “मुखं व्यादाय स्वपिति’ इत्यस्य यदा 
यदा हि स्वपिति तदा तदा तु मुखव्यादानसाहित्येनैव स्वपितीत्यर्थः। अत्र यदा 
यदा इति वीप्सया स्थितिस्वापयोर्व्याप्यत्वं, तदा तदा इत्यनेन 
चाध्ययनव्यादानयो्व्यापकत्वञ्च सिद्धम्‌। एवञ्च व्यापकमध्ययनं विना कदापि न 
तिष्ठति, किन्तु निरन्तराध्ययनशालीत्यर्थः। तथा मुखव्यादानं व्यापकं विना कदापि 
न स्वपिति, किन्तु निरन्तरमुखव्यादानवत्स्वापनशालीत्यर्थः। एवञ्च तत्तत्काल- 
विशेषावच्छिन्नं यत्तत्कर्तृकमध्ययनं मुखव्यादानञ्च तन्निष्ठव्यापकता- 
निरूपितव्याप्यता तत्कर्तृकस्थितिस्वापयोर्बुध्यत इति तत्र तदभाववद्वृत्तित्व- 
रूपव्याप्यत्वसामानाधिकरण्यं च संसर्गमर्यादया भासते। ननु-- 


“अवजानासि मां यस्मादतस्ते न भविष्यति। 

मत्प्रसूतिमनाराध्य प्रजेति त्वां शशाप सा”।। (रघुवंशम्‌, १.७७) 
इति प्रयोगे क्त्वा कथं भवतीति चेत्‌, स्थितस्य इत्यध्याहारात्न दोषः। तथा 
च स्थितिक्रियामादाय समानकर्तृकत्वादेरनि्वाहान्न क्त्वाप्रत्ययानुपपत्ति। अतो 
मत्मसूतिकर्मकाराधनाभावसमानाधिकरणा या स्थितिस्तादृशस्थित्याश्रया- 
भिन्नत्वसम्बन्धी भविष्यत्प्रजाकर्तृकभवनाभाव इति बोधः। अपि च 
पूर्वोत्तरकालवृत्तत्वेऽन्न्न्षा्ंशोऽमितिनेसमीा ATIC भोजनं, 

साम्प्रतिकवर्षाधिकरणकञ्च व्रजनमादाय श्वशुरगृहे भुक्त्वा व्रजतीति 
प्रयोगापत्ति्वार्यते। यतो हि तादृशभोजनव्रजनयोदीर्घकालकृतव्यवधानसत्त्वात्‌। 
अव्यवधानञ्च तात्पर्यवशात्‌ क्वचिद्‌ दण्डेन क्वचिन्मुहूर्तेन, क्वचिद्‌ होरादिना 
यथायथं ग्राह्मम्‌। तेनाद्य भुक्त्वा श्वो गन्तेति न प्रयोगापत्तिः। 


अयमत्र मञ्जूषाकाराणां नागेशभट्टानामाशयः--पूर्वकाल इति न बहुब्रीहिः; 
किन्तु पूर्वश्चासौ कालश्चेति कर्मधारयः। स च क्त्वाप्रकृत्यर्थे प्रकारः। विशेषण- 
विशेष्यभावश्च सम्बन्धमन्तरा अनुपपन्न इति क्त्वाप्रकृत्यर्थः आनन्तर्यसम्बन्धेन 
ब्रजादिधात्वन्तरार्थेऽन्वयः। तथा च समानकर्तृकयोरर्थयोर्मध्ये पूर्वकाल- 
विशिष्टार्थवृततर्धातोः क्त्वा भवतीति सूत्रार्थः। पूर्वकालविशिष्टेऽ्थे वर्तमानाद्धातो- 
रित्यर्थस्वीकारादेव पूर्व भुङ्क्ते पश्चाद्‌ व्रजतीत्यत्र क्त्वाप्रत्ययमाशङ्कय 
स्वशब्देनोक्तत्वान्नेति परिहार उक्तो भगवता। अत्र प्रयोगे पूर्वकालः 
पूर्वशन्दस्यैवार्थः, न तु धातोस्तत्र वृत्तिः। अतस्तत्र न क्त्वाप्रत्यय इति भाष्याशयः। 
क्तार्थानामप्रयोग इति न्यायान्न क्त्वाप्रत्यय इत्यर्थस्तु तद्भाष्यस्य वक्तुं नैव 
शक्यते। तन्न्यायस्य द्योतकविषयेउप्रवृत्ते। किञ्च तद्भाष्यस्य तदर्थकत्वे इह 
कस्मान्न भवति आस्यते भोक्तुमिति क्त्वाप्रत्ययशङ्कापरभाष्यासङ्गतिः। तत्रापि 
फलार्थकतुमुना पूर्वकालत्वस्याऽऽसिक्रियायां द्योतितत्वेन तत्रापि 
स्वशब्देनोक्तान्नेत्यनेनैव क्त्वो वारणसम्भवात्‌। पूर्वकालत्वस्य तत्राप्रतीतौ तु तत्र 
कथं क्त्व आपादनम्‌। एवञ्च षष्ठ्याः सम्बन्धवाचकत्ववत्‌ क्त्वादीनामपि 
समानकर्तृकत्वादिरूपसम्बन्धवाचकत्वं वक्तुं शक्यम्‌। एवमेककर्तृकत्व-पूर्वो्तरः 
कालत्वापेक्षया अधिकतया यदङ्गीकृतं जन्यत्वव्याप्यत्वादिकमपि संसर्गतया भासत 
इति तदनावश्यकम्‌। भुक्त्वैव इति जन्यत्वस्य एवकारबललभ्यत्वाद्‌ द्योत्यत्वमपि 
न स्वीकार्यम्‌। अधीत्य तिष्ठतीत्यत्रापि व्याप्यत्वस्यापि न द्योत्यत्वमावश्यकम्‌। 
प्रकरणेन जप्यत्वादिति। 


एवं पर्यालोचने प्राचीनवैयाकरणानां नव्यवैयाकरणानां नाम हरदत्तदीक्षितः 
कौण्डभट्टनागेशादीनां मते संमानकर्तृकत्वपूर्वकालत्वयोः संसर्गविधया भानम्‌। तत्रैव 
तात्पर्यग्राहकं वक्त्तवाप्रत्यय॑ इति। एतच्च पाणिन्यादिमुनित्रयसम्मतम्‌। 
वाक्यपदीयकारैः प्रदर्शितज्ञ। अतोऽनन्यलभ्यः शब्दार्थ इति न्यायेनाः 
न्यलभ्यत्वात्‌ नाम संसर्गविधया भानान्न तयोर्वाच्यता “समानकर्तृकयोः | 
ूर्वकाले' ०९३ PURI >A Harker “अव्ययकृतो भावे” इत 

वार्तिकारम्भः। एवञ्च प्रकृत्यर्थक्रिययोः संसर्गे तात्पर्यग्राहकं नाम द्योतकं क्त्वाप्रत्यय 
इति वैयाकरणानां सिद्धान्तः। उक्तञ्च भूषणकारिकायां दीक्षितेन 


'अव्ययकृत इत्युक्तेः प्रकृत्यर्थे तुमादयः। 
समानकर्तृकत्वादि द्योत्यमेषामिति स्थितिः'।। 
तथा च भुक्त्वा व्रजतीत्यत्र तत्कर्तृकपूर्वकालवृत्ति भोजनोत्तरकालवृत्ति 
तत्कर्तृकं व्रजनमिति बोधः। पूर्वोत्तरकालवृत्तित्वं समानकर्तृकत्वञ्च द्वयमपि 
संसर्गविधया भासेते। 


देवताधिकरणे ब्रह्मसूत्रशाङ्करभाष्ये भामत्यां “नन्वेवं सति ओदनं भुक्त्वा 
ग्रामं गच्छतीत्यत्रापि वाक्यभेदप्रसङ्गः। अन्यो हि संसर्गः ओदनं भुक्त्वेति। 
अन्यस्तु ग्रामं गच्छतीति, न, एकत्र प्रतीतेरपर्यवसानात्‌। भुक्त्वेति हि 
समानकर्तृकता पूर्वकालता च प्रतीयते” (ब्रह्मसू. १.३.३३) इत्युक्तम्‌। 
तद्व्याख्यातारः परिमलकारा अपि तामेव सरणिमनुसृत्य समानकर्तृकत्वं क्त्वा- 
प्रत्ययवाच्यमिति वदन्ति। 


तेषामयमाशयः--समानकर्तृकयोः क्रियारूपार्थयोर्मध्ये पूर्वकालसम्बन्धि- 
क्रियारूपार्थवाचकाद्‌ धातोः क्त्वा भवतीति सूत्रार्थः। सूत्रे समानकर्तृकयोरिति 
सप्तमी। 'कर्तृकर्मणोः कृति, कर्मणि द्वितीया’ इत्यादौ सप्तमीवत्‌। तत्र यथा 
कर्मत्वादयो द्वितीयादिवाच्यास्तथैत्रापि सप्तमीनिर्देशात्‌ समानकर्तृकत्वं 
क्त्वाप्रत्ययवाच्यम्‌। एवं वाक्यत्वानङ्गीकारे तु ओदनं पक्त्वाहं भोक्ष्ये’ इत्यत्र 
पक्त्वेति पचिधातोत्तरवर्तिना क्त्वाप्रत्ययेन कर्तुरनभिधानाद्‌ अनभिहिताधिकारीयेण 
'कर्तृकरणयोस्तृतीया' इति सूत्रेण कर्तरि तृतीया स्यात्‌। वाच्यत्वाङ्गीकारे 
क्त्वाप्रत्ययेन कर्तुरभिहितत्वान्न तृतीयापत्तिः। 


न चानभिहिते (२.३.१) इत्यस्य अभिहिते न भवतीत्यर्थकतया प्रकृते 
'भोक्ष्ये इति तिङा कर्तुरभिहितत्वात्‌ कथं तृतीयापत्तिरिति वाच्यम्‌। ‘अनभिहिते’ 
इत्यत्र प्रसज्यप्रतिषेधाश्रयस्यायुक्तत्वात्‌ प्रसज्यप्रतिषेधाश्रवणे नञर्थस्य 
भवनक्रियान्वयितया अभिहितपदार्थेनान्वयाभावाद्‌ असमर्थसमासापत्तिः, 
वाक्यभेदापत्तिश्च। तस्मादनभिहिते इत्यस्याभिहितभिन्ने कर्त्रादौ तृतीयादयो 
भवन्तीति पर्युदास आश्रयणीयः। तथा च 'ओदनं पक्त्वाऽहं भोक्ष्ये इत्तर 
अभिहितभिन्ने कर्तरि तृतीयावारणाय समानकर्तृकत्वं क्त्वाप्रत्ययः 
वाच्यमित्यङ्गी कर्तव्य्ष्‌?- "अकष पकः राये canes सिद्धयति। 


er eA हि Sa 


<= 

्रपूर्वकसदूल्धातोः करणाधिकरणयोश्चेति सूत्रेण घञप्रत्यये “उपसर्गस्य घञ्‌ मनुष्ये 
बहुलम्‌’ इति सूत्रेण उपसर्गस्य दीर्घे प्रासाद इति भवति। प्रसीदन्त्यस्मिन्निति 
प्रासादः। यदि तु अभिहिते न भवतीति प्रसञ्यप्रतिषेधाश्रयणे 
सदिक्रियानिरूपिताधिकरणत्वस्य घञूप्रत्ययेनाभिहितत्वात्‌ प्रासादे आस्ते’ इत्यत्र 
सप्तमी न स्यात्‌। अभिहितभिन्ने भवतीति पर्युदासाश्रयणे तु 
सदिक्रियानिरूपिताधिकरणत्वस्य घञाऽभिहितत्वेऽपि आसिक्रियानिरूपिताधि- 
करणत्वस्यानभिहितत्वात्‌ सप्तमी सिद्धयति। अतः पर्युदास एव आश्रयणीयः। तथा 
च “ओदनं पक्त्वाऽहं भोक्ष्ये’ इत्यत्र भोक्ष्ये इति भुजिधातूत्तरतिङा भुजिक्रियाकर्तु: 
अभिहितत्वेऽपि पचिक्रियाकर्तुरनभिधानेन अनभिहिते कर्तरि तृतीया प्राप्नोति। 
तद्वारणार्थं समानकर्तृकत्वं क्त्वाप्रत्ययवाच्यमित्यङ्गीकर्तव्यमिति। 


तदयुक्तम्‌ “समानकर्तृकयोः पूर्वकाले’ (३.४.२१) इति सूत्रात्‌ कर्तुः 
वाच्यत्वालाभात्‌। समानकर्तृकयोरिति सप्तमीनिर्देशमात्रेण कर्तुर्वाच्यत्वै नैव 
लभ्यते। तथा सति “उदोऽनुर्ध्वकर्मणि” (१.३.२४) कर्तृस्थे चाशरीरे कर्मणि 
(१.३.३७), “प्रथने वावशब्दे” (३.३.३३) इत्यादौ व्यभिचारात्‌। यतो हि 
अनूर्ध्वकर्मणि द्योत्ये उत्पूर्वकस्याधातोः “उदोऽनुर्ध्वकर्मणि’' (१.३.२४) इति 
ूत्रेणात्मनेप॒दं विधीयते। यथा मुक्तावुत्तिष्ठते। सप्तमीनिर्देशमात्रेण अनूर्ध्वकर्म न 
हि आत्मनेपदार्थः। तत्तु उदिति उपसगेंण द्योत्यते। एवं “क्रोधं विनयते’ इत्यादौ 
कर्तृस्थे कर्मणि नीञ्‌-धातुनाऽभिधीयमाने “संमाननोत्सञ्जनायार्थकरणज्ञानभृति- 
विगणनव्ययेषु नियः” (१.३.३६) इति विहितमात्मनेपदं शरीरावयवभिन्नं 
निरूप्यते। न ह्यत्रापि अशरीरकर्म आत्मनेपदार्थ इति वक्तुं शक्यते खलु “एवमेव' 
प्रस्थाने वावशब्दे' इत्यत्रापि प्रकृते समानकर्तृकयोः पूर्वकाल इति च क्रियाया 
विशेषणं न तु क्त्वाप्रत्ययस्य। तथा च समानकर्तृकयोर्धात्वर्थयोः पूर्वकाले 
विद्यमानाद्धातोः क्त्वा भवतीति सूत्रार्थस्सम्पद्चते। यदि: कर्तुः क्त्वावाच्यत्वं 
सूत्रकारस्यापि सम्मतं स्यात्‌, तर्हि समानकर्तृकयोरित्यपनीय समानकर्तरि इति 
aed! कर्तरि कृत्‌ इत्यादिवत्‌। तस्मात्‌ सूत्राक्षरमर्यादया कर्तुः क्त्वाप्रत्ययवाच्यत्वं 
दुर्लभमेव। अतः क्त्वाप्रत्ययो द्योतक एव न तु वाचकः। 

एवं तर्हि “ओदनं पक्त्वाऽहं भोक्ष्ये’ इत्यत्र ‘अनभिहिते’ इति सिद्धान्तपक्षे 
पर्युदासपक्षे अहमित्यत्र अस्मच्छन्दात्‌ कर्तरि तृतीयावारणं कथमिति चेत्‌, कत्रदि- 
रेकत्वे प्रधानतिडन्तार्थक्रियानिरूपितशक्त्यनभिहितेषपि अभिहितवद्धवति। तेन 
'ओदनं पविरैवाऽ हं tes" वए्थत्र/ब्आाख्यासाप्तपंदकषाच्या भुजिक्रिया प्रधानक्रिया 

क्त्वाद्यन्तपदवाच्या पचिक्रिया अप्रधानक्रियां। यतो हि भावप्रधानमाख्यातमिति 
यास्कोक्ते:। इदं हि यास्कवचनं नामाख्यातोपसर्गनिपातानां चतुर्णां पदानां मध्ये 
आख्यातस्य लक्षणम्‌। नामलक्षणं सत्त्वप्रधानानीति। आख्यातलक्षणं 
भावप्रधानमिति। आख्यायते सर्वप्रधानीभूतोऽथोंऽनेनेति व्युत्पत्त्या 
धातुराख्यातपदेनोच्यते। तथा च भावप्रधानबोधजनकत्वं धातोर्लक्षणम्‌। अत- 
स्तिङन्तोपस्थाप्यक्रियाविशेष्यभूता सा चात्र भोक्ष्ये इति भुजिक्रिया। एवञ्च 
प्रधानीभूतभुजिक्रियानिरूपितकर्तृत्वशक्तेरभिहितत्वात्‌ तदनुरोधेन अप्रधानीभूतः 
पचिक्रियानिरूपितकर्तृत्वशक्तिरपि अभिहितवद्भवतीति कर्तरि तृतीया न भवति। 
एवमेव प्रधानक्रियानिरूपितशक्त्यनभिहितत्वे तदनुरोधेनाप्रधानक्रियानिरूपित- 
शक्तिरपि अनभिहितवद्धवति। अत एव “प्रासादे आस्ते” इत्पत्राप्रधानीभूतसदि- 
क्रियानिरूपिताधिकरणशकत्यभिहितत्वेऽपि प्रधानीभूतासिक्रियानिरूपिताधि- 
करणशक्त्यनभिहितत्वात्तदनुरोधेनानभिहितवद्भवतीति अनभिहिते सप्तमी भवति। 
अत एव “स्वादुमि णमुल” (३.४.२६) इति सूत्रस्य भाष्यव्याख्यानपरे 
वाक्यपदीये साधनसमुद्देशे भर्तृहरिणा एवमुक्तम्‌ 

प्रधानेतरयोर्यत्र द्रव्यस्य क्रिययोः पृथक्‌। 

शक्तिर्गुणाश्रया तत्र प्रधानमनुरुध्यते।। 

प्रधानविषया शक्तिः प्रत्ययेनाभिधीयते । 

यथा गुणे तथा तद्वदनुक्तापि प्रतीयते ।। इति। 

घटकपदबोध्यप्रधानक्रियानिरूपिता एकद्रव्यनिष्छा पृथकूशक्तिस्तत्र 

गुणक्रियानिरूपिता शक्तिः प्रधानक्रियानिरूपितां शक्तिमनुरुणद्धि, इति 
प्रथमकारिकाया अर्थः। द्वितीयकारिकायां प्रत्ययेन प्रधानक्रियावाचिः 
धातूत्तरप्रत्ययेनेत्यर्थ:। एवञ्च प्रधानक्रियानिरूपिता कारकशक्तिर्यदा प्रत्ययेन 
तिङाऽभिधीयेत, तदा गुणक्रियानिरूपिता कारकशक्तितदुत्तरप्रत्ययेनानभिहितापि 
अभिहितवत्प्रतीयत इति स्पष्टमवगम्यते। 


किञ्च गुणक्रियानिरूपितकारकशक्तेः प्रधानक्रियानिरूपितकारकशक्त्यनुः 
रोधित्वानभ्युपगमे “पक्त्वा ओदनो मया भुज्यते’ इत्यत्र भुजिधातूत्तरतिङप्रत्ययेन 
भुजिक्रियानिरूपितकर्मत्वस्योक्तत्वेऽपि पचिक्रियानिरूपितकर्मत्वस्य 
पचिधातृत्तरकत्वाप्रत्ययेनानभिहितत्वात्‌। ओदनपदोत्तरमनभिहिते कर्मणि द्वितीया 
स्यात्‌। तद्वारणार्थं SAAS HAAR ON Aya असङ्गतम्‌। 

गुणक्रियानिरूपितकारकशक्तेः प्रधानक्रियानिरूपितकारकशक्त्यनुरोधित्वानुसरणे तु 
तिङन्तोपात्तप्रधानभुजिक्रियानिरूपितकर्मत्वशक्तः तिङा अभिधानाद्‌ गुण- 
भूतक्रियानिरूपितायाः कर्मत्वशक्तेः क्त्वाप्रत्ययेनाभिहितत्वेऽपि अभिहितवत्‌ 
प्रतीयमानत्वान्न द्वितीयापत्तिः। स्पष्टमेतत्सर्वं “स्वादुमि णमुल्‌’? (३.४.३१) इति 
सूत्रे भाष्ये। 


तस्माद्‌ भुक्त्वा व्रजतीत्यादौ समानकर्तृकत्वं पूर्वकालत्वं च संसर्गविधया 
भासते। अनन्यलभ्यः शब्दार्थ इति न्यायेन क्त्वाप्रत्ययस्य न तत्र वाच्यत्वं 
दुर्लभम्‌। प्रकृत्यर्थक्रिययोः संसर्गे तात्पर्यग्राहको नाम द्योतकः क्त्वाप्रत्यय इत्येव 
पाणिन्यादिमुनित्रयसम्मतमिति वैयाकरणानां सिद्धान्तः। 


आबाहुपुरुषाकारं शकङ्खचक्रगदाधरम्‌। 
सहस्रशिरसं श्वेतं पतञ्जलिमुपास्महे॥इति। 

न्यायवैशेषिकदर्शनयोरात्मलक्षणविवेचनम्‌ 


डॉ. सर्वेश्वरराजहंसः 
आचार्य:, न्यायवैशेषिक-विभागे 
सम्पूर्णानन्दसंस्कृतविश्वविद्यालयस्य 
वाराणसी 


KR गै 


“विभवान्महानाकाशस्तथा चात्मा” इति वैशेषिकसूत्रे सप्तमाऽध्याये 
प्रथमाहिके उपलभ्यमानं द्वाविंशं सूत्रमाश्रित्य आत्मा यद्यपि स्पष्टतया लक्षयितुं न 
शक्यते, तत्र सर्वमूर्तद्रव्यसंयोगित्वलक्षणवैभवात्‌ परममहत्त्वेन आकाशतुल्यतामात्र- 
प्रतिपादनात्‌। तथापि कथञ्चिदिदं सूत्रमात्मलक्षणनिर्देशकं मत्वा आत्मा 
वक्ष्यमाणप्रकारेण लक्षयितुं शक्यते। तथा हि आकाशकालदिग्भ्यो भिन्न: 
सर्वमूर्तद्रव्यसंयोगी यः, स आत्मा। किं वा आकाशादिभ्यो भिन्न: 
परममहत्परिमाणाश्रय आत्मा। उक्तयोर्लक्षणयोराद्यं यथाश्रुतमात्मनि कदापि 
नोपपद्यते। कालभेदेन उत्पत्तिविनाशशालिनां मूर्तद्रव्याणां युगपत्सन्निधानासम्भवाद्‌ 
उपपादयितुमशक्यत्वात्‌। संयोगस्य एकैकद्रव्यप्रतियोगिकतया कुत्रापि संयोगे 
सर्वमूर्तद्रव्यप्रतियोगिकत्वस्यानुपपत्तेः। विभुद्वयसंयोगाभ्युपगमे लक्षणे 
मूर्तपदोपादानस्य वैयर्थ्यापत्ते:। सर्वद्रव्यमध्ये तत्तदात्मनोऽपि प्रवेशेन स्वस्मिन्‌ 
स्वसंयोगस्य दुर्घटतया सर्वद्रव्यसंयोगित्वस्थ कुत्राप्यात्मनि सङ्गत्यसम्भवेन 
मूर्तपदत्यागेऽपि लक्षणानुपपत्तेश्च। 


: उक्तदोषपरिहाराय संयोगसम्बन्धेन मूर्तत्वव्यापकत्वमपि लक्षणतया 
निर्वक्तुमशक्यम्‌। जन्यद्रव्येषूत्पत्तिकालावच्छेदेन प्रलयावच्छेदन च 
आत्मसंयोगस्याभावेन जन्यद्रव्यनिष्ठाभावीयसंयोगसम्बन्धावच्छिन्नप्रतियोगिताया 
एवात्मनि सत्त्वेन _ मूर्तद्रव्यनि्ठाभावाप्रतियोगित्वलक्षणमूर्तत्वव्यापकत्वस्य 
दुर्घटत्वात्‌। अभावे प्रतियोगिवैयधिकरण्यं निवेश्यापि लक्षणस्य निर्दोषता 
नोपपादयितुं  शक्या। संयोगसम्बन्धेनात्मगुणोभयाभावस्य॒मूर्तद्रव्यनिष्ठस्य 
प्रतियोगिताया आत्मनि विद्यमानतया उक्तस्य मूर्त॑त्वव्यापकत्वस्यासम्भवात्‌। 


१. वैशे. सूत्रम्‌ (अध्थीयः०8५०।आह्िकम्‌-०३,०“सुप्म्‌,9१९०)।४०॥०१, Haridwar 

मूर्तत्वसमानाधिकरणाभावप्रतियोगितानवच्छेदकधर्मवत्त्वमपि नोक्तदोषवारणप्रवणम्‌, 
उक्तोभयाभावप्रतियोगितावच्छेदकत्वस्य आत्मत्वे सत्त्वात्‌। मूर्तनिष्ठाभाव- 
प्रतियोगितानवच्छेदकस्य द्रव्यत्वस्य पृथिव्यादावपि सत्त्वेनातिव्याप्तेश्च। 


द्वितीयं लक्षणमुक्तविधदोषराहित्येऽप्याकाशाद्यनवबो GTA 
प्रत्यायकत्वासम्भवेन स्वीकर्त्तुमनर्हम्‌। आकाशादिश्च आत्मनो बोधात्‌ प्राग्‌ दुजञयः। 
पृथिव्याद्यषटद्रव्यानाश्रितत्वविशिष्टद्रव्याश्रितत्वेन अनुमेयस्य शब्दस्याश्रयतयैव 
बोध्यत्वात्‌, हेतुघटकसत्यन्तार्थदले आत्मनोऽप्रवेशे तदतिरिक्तस्य द्रव्यस्य 
शब्दाश्रयतया सेद्धुमशक्यत्वात्‌। अत उक्तसूत्रघटकस्यात्मपदस्याश्रयेणैव तत्सूत्रस्य 
आत्मलक्षणनिर्देशकता स्वीकर्तु शक्या। तथा हि शत्तिभ्रमाजन्य- 
लक्षणाग्रहाजन्यात्मपदजन्यप्रतीतिविषयत्वमात्मत्वम्‌। परमिदमपि विचार्यमाणं 
नौचित्यमञ्चति। आत्मपदस्य बहुभिर्बहुत्र मनस्यपि प्रयुज्यमानतया अतिरिक्तात्मन्येव 
आत्मपदशक्तः निर्धारयितुमशक्यत्वात्‌j। अत आत्मपदं पृथिव्याद्यषटदरव्यः 
व्यावृत्यात्मत्वजातिप्रवृत्तिनिमित्तकं मत्त्वा मनसि तत्प्रयोगं चौपचारिकं मत्वा 
आत्मत्वजातिणत्मनो लक्षणमित्यत्रोक्तसूत्रनिर्देशः कथञ्चित्‌ स्वीकर्तु शक्यः। 


प्रशस्तपादीयमात्मनो लक्षणम्‌ 


प्रशस्तपादभाष्ये “आत्मत्वाभिसम्बन्धादात्मा” इत्युक्त्वा आत्मत्वस्या- 
भिमतः सम्बन्धः आत्मलक्षणत्वेनाभिहितः। सम्बन्धे अभिमतत्वञ्च कालिकादि- 
सम्बन्धव्यावर्त्तनाय, तादूशः सम्बन्धः समवायः। एवञ्चात्मत्वप्रतियोगिकसमवायः 
आत्मलक्षणमिति लभ्यते। समवायसम्बन्धेन आत्मत्वन्तु नात्मलक्षणं भवितुमर्हति। 
समवायस्येकतया सत्तायाश्च सम्बन्धिसत्ताया नियामकतया रूपादिसमवायिनि 
पृथिव्यादावपि समवायेनात्मत्वस्य विद्यमानत्वसम्भवेन तत्रातिव्याप्तेः। 
आत्मत्वप्रतियोगिकसमवायस्य च लक्षणत्वे न दोषः, तत्प्रतियोगिकत्वविशिष्ट- 
सम्बन्धस्यैव तद्वत्तानियामकत्वात्‌। आत्मत्वप्रतियोगिकत्वविशिष्टसमवायस्य 
चात्मन्येव सत्त्वेन पृथिव्यादिष्वतिव्याप्त्यसम्भवात्‌। 


'किरणावल्यामात्मनो लक्षणम्‌ 


“तथा चेन्द्रियाद्यधिष्ठातृत्वमात्मनो लक्षणम्‌” । प्रस्तुतवाक्यसन्दर्भेण 
इन्द्रियाधिष्ठातृत्वस्य शरीराधिषठातृत्वस्य सात्मनो लक्षणत्वं प्रतिभाति। 
तत्रेन्द्रियाधिष्ठातृत्वं जनकताख्यपरम्परासम्बन्धेनेन्द्रिये ज्ञानवत्तासम्पादकत्वम्‌। 
शरीराधिष्ठातृत्वञ्चावेच्छदकताख्यपरम्परासम्बन्धेन शरीरस्य ज्ञानवत्तासम्पादकत्वम्‌। 


Cag ०००००१३ेणावली 
= प्रशस्तपादभाष्यम, तप पा के lic (अल मण पाण्याच ( आत्मप्रकरणम्‌)। 

अयमाशयः--यदा आत्मा मनसा संयुज्यते, मन इन्द्रियेण, इन्द्रियमर्थेन 
तदा इन्द्रियमात्मनि स्वसन्निकृष्टार्थविषयकस्य ज्ञानस्य जनकं भवति। तत्र आत्मा 
आत्ममनस्संयोगश्च ज्ञानस्य साक्षाज्जनको। इन्द्रियञ्च आत्मप्रेरितस्य मनसः संयोगं 
प्राप्य ज्ञानजनकतया परम्परया जनकम्‌, अर्थात्‌ समवायसम्बन्धेन ज्ञानं प्रति इन्द्रियं 
स्वसंयुक्तमनस्संयोगसम्बन्धेन जनकम्‌। अतो इन्द्रियनिष्ठा ज्ञानजनकता परम्परारूपा 
एवमेव ज्ञानं शरीरावच्छिन्ने आत्मनि समवायेन जायते। अत आत्मा साक्षात्‌ 
समवायसम्बन्धेन ज्ञानाश्रयः। शरीरञ्च ज्ञानाश्रयावच्छेदकतया Wadd! अतः 
शरीरेण सह ज्ञानस्यावच्छेकताख्यः परम्परासम्बन्धः। इन्द्रिये शरीरे च ज्ञानवत्ता 
आत्मसापेक्षा। आत्मानं विना तयोज्ञनिवत्तायारनुपपत्ते:। 


न्यायलीलावत्यामात्मल क्षणम्‌ 


न्यायलीलावत्यामित्त्यमुक्तम्‌-“सुखोपादानमितरेभ्यो भिद्यते सुखो 
पादानत्वात्‌। न यदेवं न तदेवं यथारूपम्‌ । इमं वाक्यखण्डं व्याचक्षाणेन 
कण्ठाभरणकारेण इत््यमभिहितम्‌--“अत्रेतरपदेन ईश्वरोऽपि विवक्षितः। 
आत्मत्वावच्छेदेन इतरभेदो ज्ञानवत्त्वेनैव साध्य इति हृदयम्‌। सुखं क्वचिदाश्रितम्‌, 
गुणत्वादिति सामान्यतोऽदृष्टात्‌ परिशेषसाहाय्यात्‌ सुखोपादानं सिद्धम्‌, तस्येतरभेदः 
साध्य इति नाश्रयासिद्धिः।” अनयोर्ग्रन्ययोरालोचनेनात्मन: सुखोपादानत्वस्वरूपं 
लक्षणं लभ्यते। सुखोपादानत्वञ्च सुखसमवायिकारणत्वम्‌। धर्मः सुखस्य 
निमित्तकारणम्‌, स च शास्त्रविहितकर्मणोऽनुष्ठानान्निष्पद्यते, शास्त्रविहितं कर्म 
चेष्टसाधनताज्ञानमूलकात्‌ प्रवृत्तिलक्षणप्रयत्नाज्जायते। ईश्वरस्य नित्यतृप्ततया न 
किमपि तस्य इष्टम्‌। अतस्तस्य शास्त्रविहितकर्मसु स्वेष्टसाधनताज्ञानाभावेन न 
प्रवृत्ति, अत एव च न तत्र धर्मोत्पत्तिः। धर्माभावादेव तत्र न सुखम्‌, अतो 
लक्षणमिदं जीवात्मन एवोपपद्यते। जीवेश्वरोभयसाधारणं लक्षणं जिज्ञास्यते चेत्‌, 
ज्ञानमिच्छाप्रयत्न एव वा तल्लक्षणमभ्युपेयम्‌। सुखोपादानतया जीवात्मनः 
सिद्धिपि परिशेषसाहास्येन गुणत्वहेतुकसामान्यतोऽदृष्टानुमानेन सुखे 
क्वचिदाश्रितत्वसाधकेनैव सिद्धयति। 


न्यायसूत्रे आत्मलक्षणम्‌ 


न्यायसूत्रे गौतमेन इच्छा्वेषादीनामात्मलिङ्त्वमुक्तम्‌। तद्‌ आत्म- 
साधकानुमानप्रदर्शनपरम्‌। इच्छादयः क्वचिदाश्रिता गुणत्वादित्यनुमानेन 


१. न्यायलीलावती (आत्मप्रकरणम्‌); २. कण्ठाभरणम्‌ (आत्मप्रकरणम्‌)। | 
३. न्यायसूत्रम्‌, १/१/१०। 

परिशेषसहकृतेन आत्मा साध्यते। इयमुक्तिरात्मलक्षणप्रदर्शनपरतया5पि प्रतिपादयितुं 
शक्या। तदनुसारेण इच्छादिलिङ्गकं द्रव्यमात्मा इत्येवमात्मा लक्षयितुं शक्यते। 
तत्रेच्छादीनां सम्भूय न लक्षणत्वम्‌। एकैकमात्रस्यापि लक्षणत्वसम्भवेन 
अन्यप्रवेशवैयर्थ्यात्‌। तत्र यदि जीवात्मपरमात्मानौ उभौ लक्ष्यौ, तदा 
ज्ञानेच्छाप्रयत्नेषु प्रत्येकस्य लक्षणत्वम्‌। यदि च जीवात्मैव लक्ष्यस्तदा द्वेषः सुखं 
दुःखं वा प्रत्येकं लक्षणं भवितुमर्हति। 


आचायोदयनोक्तमात्मलक्षणम्‌ 


श्रीमदुदयनाचायेग लक्षणावल्याम्‌ आत्मनो लक्षणमित्थमुक्तम्‌- 
“ज्ञानात्यन्ताभावरहित आत्मा” इति। आत्मभिन्नानां समेषां पदार्थानां समवाय- 
सम्बन्धावच्छिन्नप्रतियोगिताकज्ञानात्यन्ताभावाश्रयतया न तत्र ज्ञानात्यन्ताभाव- 
राहित्यमिति प्रसज्यते। सुषुप्तौ प्रलये च जीवात्मसु ज्ञानाभावस्य सत्त्वेन 
अत्यन्तांशनि्मुक्तं ज्ञानाभावराहित्यं न सङ्गच्छते। अतः तन्मात्रस्य लक्षणत्वमुपेक्ष्य 
जञानात्यन्ताभावराहित्यं लक्षणतया आदूतम्‌। तथा च सुषुप्तौ खण्डप्रलये च 
जीवात्मसु ज्ञानध्वंसप्रागभावयोः सत्त्वेन ताभ्याञ्च सह अत्यन्ताभावस्य विरोधेन 
कदापि जीवात्मसु ज्ञानात्यन्ताभावस्याऽसत्त्वेन उक्तलक्षणं तत्र नानुपपन्नम्‌। 
ध्वंसप्राग्भावाभ्यां सह अत्यन्ताभावस्याविरोधपक्षे अत्यन्तपदस्य प्रतियोगिः 
व्यधिकरणार्थकत्वं मत्वा प्रतियोगिव्यधिकरणज्ञानाभावराहित्यस्य लक्षणत्वं 
स्वीकार्यम्‌ तथा च जीवात्मसु सृष्टिकाले ज्ञानाभावप्रतियोगिनो ज्ञानस्य 
विद्यमानतया सुषुप्तौ प्रलये च तत्र विद्यमानस्यापि ज्ञानाभावस्य 
प्रतियोगिव्यधिकरणत्वाभावेन प्रतियोगिव्यधिकरणज्ञानाभावराहित्यं तत्र सूपपद्यते। 
जीवात्मनि ज्ञानस्य देहावच्छेदेनैवोत्पन्नतया घटाद्यवच्छेदेन तत्र ज्ञानात्यन्ताभावस्य 
सत्तया उक्तलक्षणं तत्राऽव्याप्तमिति वत्तु न शक्यम्‌। ज्ञानात्यन्ताभावराहित्ये 
निरवच्छिन्नस्वरूपसम्बन्धावच्छिन्नप्रतियोगिताकत्वस्य निवेशे दोषाभावात्‌। जीवात्मसु 
ज्ञानस्य देहावच्छेदेन विद्यमानतया घटाद्यवच्छेद्यस्वरूपसम्बन्धेनैव तत्र ज्ञानाभावस्य 
सम्भवेन निरवच्छिन्नस्वरूपेण ज्ञानात्यन्ताभावराहित्यस्य निर्बाधत्वात्‌। 


किं वा “परत्वासमवायिसमवायित्वरहितशब्दासमानाधिकरणकार्याश्रयः 
आत्मा” इत्यपि आत्मनो लक्षणं ज्ञेयम्‌। अयमर्थ:--परत्वस्य यदसमवायिकारणं 
समवायसम्बन्धेन तदनधिकरणत्वे सति शब्दासमानाधिकरणस्य कार्यस्याश्रय आत्मा 
इति। जन्येषु द्रव्येषु . उपपच्यमानस्य कालिकपरत्वस्यासमवायिकारणं 


त पक तडा 
१. लक्षणावली (आत्मप्रकरणम्‌); २. तत्रैव। 


CC-0. In Public Domain. Gurukul Kangri Collection, Haridwar 


Digitized by Arya Samaj Foundation Chennai and eGangotri 
ज्ये.भाद्र.पू. २०६० वि.] न्यायवैशेषिकदर्शनयोरात्मलक्षणविवेचनम्‌ १३९ 


कालद्रव्यसंयोगः।  मूर्तद्रव्येषु नित्येष्वनित्येषूत्पद्यमानस्य दैशिकपरत्वा- 
समवायिकारणं दिङ्मूर्तद्रव्यसंयोगः। समवायसम्बन्धेन तदधिकरणत्वस्यैव 
ूर्तद्रव्येषु कालदिशोश्च सत्त्वेन सत्यन्तार्थाभावात्‌ न तत्रातिव्याप्तिः। आकाशे 
अतिव्याप्तिवारणाय॒ कार्ये शब्दासमानाधिकरणत्वस्य निवेशः। आकाशगतं 
निखिलमेव कार्य शब्दसमानाधिकरणम्‌। अतः शब्दासमानाधिकरणकार्या- 
श्रयत्वाभावान्न तत्रातिव्याप्तिः। आत्मा च परत्वासमवायिकारणस्य समवाय- 
सम्बन्धेनाधिकरणमात्मगतं सुखादिलक्षणं कार्यञ्च शब्दस्यासमानाधि- 
करणमित्युभयोर्दलयोस्तत्र सत्त्वेन लक्षणसमन्वयः। लक्षणे परत्वस्याऽप्रवेशे 
असम्भवः। असमवायिकारणस्य सर्वेषु द्रव्येषु सत्त्वेन तदनधिकरणत्वस्य कुत्रापि 
द्रव्ये अभावात्‌। 


शङ्करमिश्रोक्तमात्मलक्षणम्‌ 


ज्ञानानधिकरणानधिकरणजातिमत्त्वमात्मत्वम्‌। ज्ञानानधिकरणमनधिकरणं 
यस्या एवम्भूता या जातिः, तद्वत््वमित्यर्थः। आत्मत्वभिन्ना सर्वा जातयो 
ज्ञानानधिकरणे पृथिव्यादौ तिष्ठन्ति। अतस्ताः सर्वा ज्ञानानधिकरणाधिकरणाः 
भवन्ति, न तु ज्ञानानधिकरणानधिकरणाः। अत एव न ता आदाय 
पृथिव्यादावतिव्याप्तिः। लक्षणघटकमुभयमेवाधिकरणत्वं समवायेन विवक्षितम्‌ 
अन्यथा येन केनचित्‌ सम्बन्धेन ज्ञानाधिकरणत्वस्य सर्वत्रैव सत्त्वेन 
ज्ञानानधिकरणाऽप्रसिद्धयाऽसम्भवस्स्यात्‌। यत्किञ्चित्सम्बन्धेन ज्ञानानधिकरणत्वोक्तौ 
च नित्येषु कालिकायोगेन आत्मनोऽपि कालिकसम्बन्धेन ज्ञानानधिकरणतया 
तदनधिकरणत्वेन आत्मत्वस्यापि गृहीतुमशक्यतया असम्भवस्स्यात्‌। एवं 
द्वितीयाधिकरणत्वस्य॒ सम्बन्धसामान्येन विवक्षायामात्मत्वस्यापि ज्ञानानधिकरणे 
पृथिव्यादौ कालिकेन विद्यमानतया तदनधिकरणकत्वेनात्मत्वस्य धर्तुंमशक्यत्वेना- 
सम्भवस्स्यात्‌। यत्किञ्चित्‌ सम्बन्धेन द्वितीयाधिकरणत्वविवक्षायां ज्ञानानधिकरणे 
आकाशादौ कालिकादिसम्बन्धेन द्रव्यत्वस्यावृत्तितया ज्ञानानधिकरणं यत्किञ्चित्‌ 
सम्बन्धेनानधिकरणं यस्याः, तज्जातित्वेन द्रव्यत्वमादाय घटादावतिव्याप्तिः स्यात्‌। 
तथा च ज्ञानानधिकरणनिष्ठसमवायसम्बन्धावच्छिन्राधिकरणत्वानिरूपकत्वं तदर्थः, 
नातो यावानधिकरणे घटादावविद्यमानां जातिमादाय नात्मन्यतिव्याप्तिः। 
तादृशजातिमत््वमपि समवायेन बोध्यम्‌। अन्यथा तादृश्या आत्मत्वजातेः 
कालिकादिसम्बन्धेन पृथिव्यादौ वृत्तित्वेन तत्रातिव्याप्तिः स्यात्‌। प्रयत्नमिच्छां 
चाश्रित्यापि उक्तविधमात्मलक्षणं निर्वक्तुं शक्यम्‌। 3 

अथवा- शषब्दस्पर्शाधिकरणविशेषगुणसमानाधिकरणजातिमत्त्वमात्मनो 
लक्षणम्‌। अयमभिप्राय:--शब्दाधिकरणं स्पर्शाधिकरणञ्चानधिकरणं यस्य एवम्भूतो 
यो विशेषगुणः, तत्‌ समानाधिकरणा या जातिः, तादृशजातिमत्वमात्मत्वम्‌। 
विशेषगुणे शब्दाधिकरणानधिकरणत्वनिवेशो यदि न स्यात्‌, तदा 
स्पर्शाधिकरणानधिकरणविशेषगुणत्वेन शब्दस्यापि ग्रहणसम्भवेन तत्समानाधिकरणां 
द्रव्यत्वजाति सत्ताजाति वा आदाय पृथिव्यादावतिव्याप्तिस्स्यात्‌। स्पर्शाधि- 
करणानधिकरणत्वस्याऽप्रवेशे शब्दाधिकरणानधिकरणविशेषगुणत्वेन रूपादेः 
ग्रहणसम्भवेन तत्समानाधिकरणा:ः सत्ता, द््रव्यत्वपृथिवीत्वादिजातीरादाय 
पृथिव्यादावतिव्याप्तिस्स्यात्‌। विशेषपदानुपादाने तादृशगुणसमानाधिकरणजातित्वेन 
मनस्त्वमादाय मनसि अतिव्याप्तिः स्यात्‌। आत्मविशेषगुणः सुखादिः 
शब्दाधिकरणे नभसि स्पर्शाधिकरणे पृथिव्यादौ च नावतिष्ठते, अतो भवति सः 
शब्दस्पर्शाधिकरणानधिकरण इति तत्समानाधिकरणामात्मत्वजातिमादाय 
लक्षणसमन्वयः। लक्षणस्य ईदृशव्याख्याने समानाधिकरण्यं व्याप्यत्वपर्यवसायि 
बोध्यम्‌। अन्यथा सुखाद्यात्मकतादृशविशेषगुणसमानाधिकरणजातित्वेन 
द्रव्यत्वसत्तयोग्रहणसम्भवेन पृथिव्यादावतिव्याप्तिः स्यात्‌। व्याप्यत्वोपादाने च 
तयोरात्मविशेषगुणव्याप्यत्वाभावेन न दोष: | 


अथवा--अनधिकरणान्तं न विशेषगुणस्य विशेषणम्‌; किन्तु जातेरेव 
विशेषणम्‌। द्रव्यसत्तयोः शब्दाधिकरणे स्पर्शाधिकरणे च विद्यमानतया 
शबन्दस्पर्शाधिकरणानधिकरणत्वेन तयोर्ग्रहणासम्भवेन न तदुपादाननिबन्धनाति- 
व्याप्तिः। परमस्मिन्‌ व्याख्याने .शब्दाधिकरणानधिकरणत्वोक्तेन किमपि 
सार्थकत्वम्‌। स्पर्शाधिकरणानधिकरणत्वेनैवात्मत्वभिन्नानां द्रव्यवृत्तिनिखिल- 
जातीनां वारणसम्भवात्‌। शब्दाधिकरणानधिकरणत्वेन स्पर्शाधिकरणानधिकरणत्वं 
नोपेक्षितुं शक्यते। शब्दाधिकरणानधिकरणविशेषगुणसमानाधिकरणजातित्वेन 
पृथिवीत्वादिमादाय ततत्रातिव्याप्त्यापत्तेः। अत्र प्रथममधिकरणत्वमनधिकरणत्व- 
घटकमधिकरणत्वं, समानाधिकरणघटकमधिकरणत्वं तद्‌गतवृत्तित्वं जातिमत्वञ्च 
समवायेन विवक्षणीयम्‌, नातः सम्बन्धान्तरेण तत्तद््रहणनिबन्धनदोषस्यावकाशः। 


अथवा - मूर्तिव्यधिकरणगुणानधिकरणानधिकरणद्रव्यत्वव्याप्यजातिमत्त्वः 
मात्मलक्षणम्‌। मूर्तिव्यधिकरणस्य गुणस्यानधिकरणमनधिकरणं यस्या एवम्भूता या 
द्रव्यत्वव्याप्यजाति:, तादृशजातिमत्त्वमर्थ:। मूर्तिव्यधिकरणत्वं नाम मूर्तिमति 
अवृत्तित्वम्‌। मूतिर्नाम परममहत्त्वभिन्नमपकृष्टपरिमाणम्‌, परमाणुपरिमाणस्या- 
पकर्षानाश्रयतया परमाणुनां मूर्तत्वानुपपत्ते :। न तु तद्वन्ति द्रव्याणि 

क्षित्यप्तेजोवायुमनांसि। तत्र अवृत्तयो गुणा आकाशकालदिगात्ममात्रवृत्तय:, 
तदनधिकरणं मूर्तद्रव्यजातम्‌। तदनधिकरणं यस्या एवम्भूता द्रव्यत्वव्याप्याजातिः 
आत्मत्वम्‌। तस्यात्मनि विद्यमानतया लक्षणसमन्वयः। अत्र गुणे मूर्ति- 
व्यधिकरणत्वानिवेशे गुणानधिकरणमनधिकरणं यस्या एवम्भूतद्रव्यत्वव्याप्य- 
जातित्वेन पृथिवीत्वादिमादाय पृथिव्यादावतिव्याप्तः स्यात्‌। जातौ 
्रव्यत्वव्याप्यत्वस्यानिवेशे गुणत्वादिजातिमादाय गुणादावतिव्याप्तिः स्यात्‌। अत्र 
्रव्यत्वव्याप्यत्वं द्रव्यत्वसमानाधिकरणत्वमात्रमेव बोध्यम्‌। तावतैव गुणत्वादिः 
जातीनां व्यावृत्तिसम्भवेन व्याप्यत्वघटकस्यान्यांशस्य प्रवेशानावश्यकत्वात्‌। 


अथवा--्रत्यक्षपरममहत्त्वाश्रयत्वमात्मनो लक्षणम्‌। प्रत्यक्षविषयीभूतस्य 
परममहत्त्वस्याश्रय आत्मा इत्यर्थः। आकाशादिगतपरममहत्त्वमादाय आकाशा- 
दावतिव्याप्तिवारणाय परममहत्त्वे प्रत्यक्षविषयत्वनिवेशः। घटादिगतं महत्त्वमादाय 
घटादावतिव्याप्तिवारणाय महत्त्वे परमत्वस्य प्रवेशः। परमत्वञ्चापकर्षानाश्रयत्वम्‌, 
आश्रयत्वं समवायसम्बन्धेन विवक्षितम्‌। अतो न कालिकेन प्रत्यक्षपरममहत्वाश्रये 
काले अतिव्याप्तिः। 


अथवा--मानसैकत्वाश्रयत्वमात्मनो लक्षणम्‌ मनोजन्यलौकिकः 
्रत्यक्षविषयत्वं मानसत्वम्‌। एकत्वे तत्यववेश एकत्वाश्रये द्रव्यान्तरे 
अतिव्याप्तिवारणाय। आत्मैकत्वभिन्नानामेकत्वानां मनोजन्यलौकिक्रत्यक्षत्वाभावेन 
तदुपादाननिबन्धनानातिव्याप्तिः। अथवा मनोमात्रग्राह्मगुणवत्त्वमात्मनो लक्षणम्‌ 
मनोभिन्नेन्द्रियेणाग्राह्यो मनोग्राह्मशच यो गुणस्तद्वानात्मेत्यर्थः। सुखाद्यात्मकं तादृशं 
गुणमादाय आत्मनि लक्षणसमन्वयः। अत्र मनोभित्नेन्द्रियाग्राह्वात्वं 
मनोभिन्नेन्द्रियजन्यलौकिकप्रत्यक्षाविषयत्वरूपं वाच्यम्‌। अन्यथा ज्ञानप्रत्यासत्या 
सामान्यप्रत्यासत्या च मनोिन्नेन्द्रियग्राह्मत्वस्य सुखादावपि सत्त्वेनासम्भवः स्यात्‌। 
एवं मनोग्राह्यत्वमपि “मनोजन्यलौकिक्रत्यक्षविषयत्वरूपं वक्तव्यम्‌। नातो 
मनोजन्योपनीतमानविषयत्वस्य वेगादावपि सत्त्वेन तदुपादाननिबन्धना 
पृथिव्यादिष्वतिव्याप्तिः।  मनोमात्रग्राह्मत्वेन सुखत्वादिकमादाय सुखादावतिः 
व्याप्तिवारणाय गुणपदोपादानम्‌। 


अथवा--बहिरिन्द्रियप्रत्यक्षविशेषगुणवत्त्वमात्मत्वम्‌।  बाह्मप्रत्यक्षाद्ययोग्यो 

यो विशेषगुणस्तद्वान्‌ आत्मा इत्यर्थः। एवम्भूतस्य सुखादिरूपस्य विशेषः 
गुणस्याश्रयतया आत्मनि लक्षणसमन्वयः। विशेषपदानुपादाने गुरुत्ववेगादिकः 
मादाय पृथिव्यादावतिव्याप्तिः। सुखत्वादिकमादाय सुखादावतिव्याप्तिवारणाय 
 गुणपदोपादानम्‌। 'अथर्वा"""सुखसंमारनधिंवरगिद्रव्येत्वशीक्षांदू"”च्याप्यजातिमत्त्वम्‌| 

समवायेन सुखाधिकरणे समवायेन वृत्तिर्या द्रव्यत्वसाक्षाद्व्याप्या जातिः, समवायेन 
तद्वान्‌ आत्मा इत्यर्थः। 


तादूशजातित्वेनात्मत्वमादाय लक्षणसमन्वयः। कालिकेन सुखाधिकरणे 
पृथिव्यादावतिव्याप्तिवारणाय समवायेन सुखाधिकरणत्वम्‌। सुखाधिकरणे 
स्वाभाववत्त्वसम्बन्धेन स्वव्यभिचारित्वसम्बन्धेन वा विद्यमानां पृथिवीत्वादि- 
जातिमादाय पृथिव्यादावतिव्याप्तिवारणाय वृत्तित्वे समवायसम्बन्धावच्चछिन्नत्वम्‌। 
सत्तामादाय॒ पृथिव्यादावतिव्याप्तिवारणाय द््रव्यत्वसाक्षाद्‌ व्याप्यत्वनिवेशः। 
्रव्यत्वमादाय तत्रैवातिव्याप्तिवारणाय द्रव्यत्वभिन्नार्थकस्य साक्षात्पदस्योपादानम्‌। 
अथवा द्ररव्यानुयोगिकसमवायेन सत्ताया अपि द्रव्यत्वव्याप्यतया तामादाय 
पृथिव्यादावतिव्याप्तिवारणाय साक्षात्पदम्‌। तच्च सामान्यसम्बन्धार्थकम्‌। तथा च 
द्रव्यानुयोगिकसमवायस्य विशेषसंसर्गतया न तत्‌ सम्बन्धेन द्रव्यत्वव्याप्तिमतीं 
सत्तामादायैवोक्तदोषापत्तिः। 


अत्रेदमवधेयम्‌-उक्तानां जातिघटितलक्षणानां लक्ष्ये आत्मनि 
लक्षणसमन्वय आत्मत्वजातिमादायैवोपपद्यते। अतस्तस्याः स्वसंज्ञया 
उपादानमकृत्वा तादूशजातित्वेन तदुपादानप्रयत्नो व्यर्थ इति शङ्का समुन्मिषति, 
तदुत्तरमिदमवबोध्यं यद्‌ आत्मत्वजात्या आत्मनो लक्ष्यत्वे तस्याश्च स्वसंज्ञया 
लक्षणत्वे लक्षणलक्ष्यतावच्छेदकयोरैक्येनेतरभेदानुमाने प्राचीनमते उपनयवाक्याद्‌ 
बोधानुपपत्तिः, तादूशजातित्वेन तस्या लक्षणत्वे च नोक्तदोषः। यदि पुनरात्मा 
आत्मपदार्थत्वेन लक्ष्यस्तदा आत्मत्वजातेः स्वसंज्ञयाऽपि लक्षणत्वसम्भवेन न 
तस्यास्तादूशजातित्वेनोपन्यासः। 


सप्तपदार्थीकृता शिवादित्येन '' आत्मत्वसामान्यवान्‌ बुद्धिगुण आत्मा” 
इत्येवं आत्मनो लक्षणमुक्तम्‌। अस्त्यत्र अंशद्वयम्‌ “आत्मत्वसामान्यवान्‌ 
इत्येकोंऽशः, “बुद्धिगुण” इत्यपरोंऽशः। उभाविमावात्मनः स्वतन्त्रे लक्षणे। आत्मा 
लक्ष्यः, आत्मत्वसामान्यवान्‌ इत्यत्र सामान्यपदमात्मत्वस्य समवायेन 
लक्षणत्वलाभाय। अन्यथा कालिकेन तस्य महाकाले तदुपाधिषु च सत्त्वेन, एवं 
स्वव्यभिचारित्वसम्बन्धेन द्रव्यत्वादौ सत्वेन तत्र तत्रातिव्याप्तिः स्यात्‌। अथवा 
सामान्यपदमात्मत्वस्य तादृशजातित्वेन लक्षणत्वलाभाय। तथा 
चात्मवृत्त्यवृत्त्यात्मवृत्त्यवृत्त्यन्ताभावाप्रतियोगिद्रव्यत्वान्यजातिमत्त्वमात्मनो लक्षणम्‌। 


आत्मवृत्ताववृत्तिरात्मवृत्त्यत्यन्ताभावस्याप्रतियोगिनी या द्रव्यत्वान्या जातिः, 
eee ५ हु? ति L ह 
१ सप्तपर्दाथी (ऑॅरनिक्षपर्णेम9)॥५/ प Collection, Haridwar र it xs 

तदाश्रयत्वमर्थः। एवम्भूता जातिरात्मत्वम्‌, तस्य आत्मवृतौ ज्ञानादिगुणे 
अवृत्तित्वात्‌। आत्मवृत्तेरत्यन्ताभावस्याप्रतियोगित्वात्‌, द्रव्यभिन्नत्वाच्च 
तद्वतत्वमात्मनि अस्तीति लक्षणसमन्वयः। अत्रावृत्यन्तं सत्तामादाय 
पृथिव्यादावतिव्याप्तिवारणायाभिहितम्‌। तदुक्तौ च सत्ताया आत्मवृत्तौ 
वर्तमानतया आत्मवृत्यवृत्तिशब्देन तदुपादानस्याऽशक्यतया न तदुपादानः 
निबन्धनातिव्याप्तिः | 


आत्मवृत्तित्वं समवायेन वाच्यम्‌, अन्यथा स्वविषयकज्ञानवत्त्वसम्बन्धेन 
आत्मनोऽपि आत्मवृत्तितया तद्वृत्तित्वेनात्मत्वग्रहणासम्भवेनासम्भवः स्यात्‌। 
अवृत्तित्वघटकं वृत्तित्वमपि समवायेन वाच्यम्‌। अन्यथा आत्मवृत्तौ जन्यगुणे 
कालिकसम्बन्धेन सामानाधिकरण्यसम्बन्धेन वा आत्मत्वस्य वृत्तितया अवृत्यन्तेन 
तद्ग्रहणसम्भवेनासम्भवः स्यात्‌| अप्रतियोग्यन्तं पृथिवीत्वादिमादाय 
पृथिव्यादावतिव्याप्तिवारणाय। अभावे अत्यन्तत्वनिवेशोऽपि आत्मन्यः 
सम्भववारणाय, अन्यथा आत्मत्वस्यापि आत्मवृत्यन्योन्याभावग्रतियोगित्वेना- 
प्रतियोग्यन्तेन तस्योपादातुमशक्यतया असम्भवः स्यात्‌। 


तत्र आत्मवृत्तित्वमभावीयविशेषणताविशेषसम्बन्धेन वक्तव्यम्‌। अन्यथा 
आत्मत्वात्यन्ताभावस्यापि स्वाभाववत्त्वसम्बन्धेनात्मवृत्तितया अप्रतियोग्यन्तेन 
आत्मत्वस्य धर्तुमशक्यतया असम्भवो दुर्वारः स्यात्‌। प्रतियोगिताऽपि 
समवायसम्बन्धावच्छिन्ना वक्तव्या। अन्यथा आत्पत्वस्याप्यात्मावृत्यन्ताभावीयः 
कालिकसम्बन्धावच्छिन्नप्रतियोगिताश्रयत्वेनाप्रतियोग्यन्तभागेन तस्य॒ ग्रहणानर्हतया 
असम्भवः स्यात्‌। द्रव्यत्वमादाय द्रव्यादावतिव्याप्तिवारणाय जातौ द्रव्यत्वान्यत्व- 
मुक्तम्‌। आत्मत्वस्य लक्ष्यतावच्छेदकत्वे स्वरूपत आत्मत्वस्य लक्षणत्वे 
चेतरभेदानुमाने प्राचीनमते उपनयवाक्यार्थबोधस्य दुर्घटतया आत्मत्वस्य 
तादूशजातित्वेन लक्षणत्वमाहतम्‌। 

बुद्धिगुण' इति द्वितीयांशेन बुद्धिर्गुणो यस्येति व्युत्पत्त्या 
बुद्धिगुणाश्रयत्वस्य आत्मलक्षणत्वं समसूि। तत्र गुणपदं बुद्धेः समवायेन 
लक्षणत्वलाभाय प्रयुक्तम्‌। अन्यथा कालिकादिसम्बन्धेन विषयतासम्बन्धेन वा 
आत्मभिन्नेऽपि बुद्धेः सत्तयाऽतिव्याप्तिः स्यात्‌। लक्षणन्तु समवायेन बुद्धिमात्रम्‌, | 
तस्या आत्मभिन्नेऽसमवेतत्वात्‌ सर्वेष्वात्मसु च समवेतत्वात्‌। अथवा प्रथमो भाग | 
एवं लक्षणपर:, द्वितीयो भागो गुणत्वहेतुना बुद्धयाश्रयतया आत्मत्वसिद्धि- 
प्रदर्शपर:। तथा हि बुद्धिः क्वचिदाश्रिता गुणत्वाद्‌ रूपादिवदित्यनुमानेन बुद्धौ 
आत्मेतराश्रितत्वबाधसहकृतेम'- आत्या FTAA CATA ar 71 


। 


कारिकॉवली/' कि” Rogain. Gurukul Kangri Collectio ।न्तर्कसड्ग्रहः a आत्मनिरूपणम्‌। 

कारिकावल्यामात्मनो लक्षणम्‌--कारिकावलीकारेण विश्वनाथेन 
“आत्मेन्द्रियाद्यधिष्ठाता करणं हि सकर्त्त॑कम्‌' १ इत्युक्तम्‌। 


तत्र आदिपदस्य शरीरतया इन्द्रियाधिष्ठातृत्वम्‌, शरीराधिष्ठातृत्वञ्च 
लक्षणद्वयमात्मनः प्राप्यते। अधिष्ठातृत्वञ्च चैतन्योपधायकता सम्पादकत्वम्‌। 
आत्मनोऽसत्त्वे जडेनेन्द्रियेण शरीरेण च ज्ञानमुत्पादयितुमशक्यम्‌। अतः स एव 
तयोश्चैतन्योपधायकतायां प्रयोजक इत्यात्मनि लक्षणसमन्वय:। अथवा नोक्तस्य 
वचस आत्मनो लक्षणवर्णने तात्पर्यम्‌, अपि तु इन्द्रियाधिष्ठातृतया आत्मत्वसाधने। 
तथा चेन्द्रियादिकं सकर्तृकं करणत्वात्‌ कुठारादिवदित्यनुमानेन 
इन्द्रियादीनामुपभोक्तृत्वेन आत्मा सिद्ध्यति। लक्षणन्तु तस्यात्मत्वजातिः 
ज्ञानादिगुणो वा। 


तर्कसडय़रहे आत्मलक्षणम्‌--तर्कसड्य़हे अन्नम्भट्टेन 'ज्ञानाधिकरणमात्मा' 
इत्युक्त्या ज्ञाननिरूपितसमवायसम्बन्धावच्छिन्नाधिकरणत्वस्य किं वा समवाय- 
सम्बन्धावच्छिन्नज्ञाननिष्ठाधेयतानिरूपिताधिकरणत्वस्यात्मलक्षणं प्रत्यपादि। अथवा 
अधिकरणपदोपादानेन ज्ञानस्य समवायसम्बन्धेनात्मलक्षणत्वं समकेति। मुक्तात्मनि 
ज्ञानाभावेन तत्राव्याप्तिरिति न शङ्कनीयम्‌। प्रतियोगिव्यधिकरणज्ञानाभावाभावस्य 
ज्ञानपदेन विवक्षया मुक्तात्मनोऽपि तद्वत्वेन नाऽव्याप्तिः। संसारितादशायां तत्र 
ज्ञानस्य सत्वेन प्रतियोगिव्यधिकरणज्ञानाभावस्य तत्रासत्तया तद्भावस्य तत्र 
सुघटत्वात्‌। अथवा निरवच्छिन्नस्वरूपसम्बन्धावच्छिन्नप्रतियोगिताकज्ञाना- 
भावाभावस्य आत्मलक्षणत्वमुपेयम्‌। मुक्तात्मनि मुक्तिकालावच्छेद्यस्वरूपसम्बन्धेनैव 
ज्ञानाभावस्य विद्यमानतया निरवच्छिन्नस्वरूपसम्बन्धावच्छिन्नप्रतियोगिताकः 
ज्ञानाभावाभावस्य तत्र विद्यमानत्वान्नाऽ व्याप्तिः | 


बृहदारण्यकोपनिषदि “आत्मा वा अरे द्रष्टव्यः ओतव्यो मन्तव्यो 
निदिध्यासितव्यश्च'' इत्युक्तम्‌। तदनुसारेण श्रवण-मनन-निदिध्यासनसाध्यदर्शन- 
विषयत्वमिति आत्मलक्षणतया निर्वक्तुं शक्यम्‌। 

छान्दग्योपनिषदि “तरति शोकमात्मवित्‌’ इत्यभिहितम्‌। तदनुसारेण 
शोकतरणकारणीभूतज्ञानविषयत्वमात्मलक्षणत्वं लभ्यत इति। 


ee 

आकृतिशक्त्यधिकरणविमर्शः 


डॉ. प्रलयकुमारनन्दः 
उपाचार्यः, स्नातकोत्तरसर्वदर्शनविभागस्य 
श्रीजगन्नाथसंस्कृतविश्वविद्यालये 
श्रीविहारः, पुरी, उत्कलप्रदेशः 


ने गै नैर 


शब्दानां किं वाच्यमित्यस्मिन्‌ विषये दार्शनिकानामनेकानि मतानि वर्तन्ते। 
वा्षिककारैर्यद्यपि बहवो विकल्पा अत्र प्रदशिताः, तथापि त्रयः पक्षा एव तत्र 
प्रधानभूता: आकृतिः, व्यक्तिः, आकृतिविशिष्ट व्यक्तिरिति । तत्र व्यक्तिपक्षे बह्यो 
युक्तयः सन्ति। व्रीहीनवहन्ति', 'पशुमालभेत”, “गामानय', ब्राह्मणो न हन्तव्य:' 
इत्यादयो विधिनिषेधा विनाशिमूर्तद्रव्यविषया व्यक्तेरेव शब्दार्थत्वे सम्भवन्ति 
नाकृतेः। न हि नित्या आकृतिरवहन्तुमालब्धुं हन्तुं वा शक्यते। अतो जातेः 
शब्दार्थत्वे एते विधयोऽनर्थकाः स्युः। हननादेर्जातौ प्राप्त्यभावात्‌ निषेधा अपि 
निरर्थकाः स्युः। अतो व्यक्तिरेव शब्दार्थः । व्यक्तेः शब्दार्थत्वे प्रत्ययवाच्यानां 
लिङ्गाख्यकारकाणां तत्र सम्बन्धोऽप्युपपद्यते। जातेहि न लिङ्गमस्ति नापि 
द्वित्वादिसंख्या अमूर्त्तत्वाच्च न कारकत्वमपि। तथा 'गौः शुक्लः? इति 
सामानाधिकरण्यमपि व्यक्तिपक्ष एवोपपद्यते। यदि गौः शब्दो गोत्वजातिवाचकः 
शुक्लशब्दश्च गुणवाचकस्तर्हि “गौः शुक्लः? इत्युभयोरभेदो नैव सम्भवति। 
व्यक्तिपक्षे तु जातेर्गुणस्य च भिन्नत्वेऽपि तद्विशेषस्य द्रव्यस्यैकत्वादुपपद्चतेऽभेदः। 
अतो व्यक्तिरेव शब्दार्थ इति युक्तम्‌। 

ननु व्यक्तेः शब्दार्थत्वे एकस्यां व्यक्तौ सङ्केते गृहीते नान्यस्यां व्यक्तौ तस्यैव 
शब्दस्य प्रयोगः स्यादिति चेदुच्यते-या एवमाकृतिका सा एव गौरिति 


१. 'वाचकप्रसङ्गाद्‌ वाच्यविशेषश्चिन्त्यते, किमाकृतिरुत व्यक्तिरिति 
(भा.दि. १.३.१०, पृ-४८। 
२. “न ह्याकृतिरवहन्तुमालन्धुमानेतुं हन्तुं वा शवयते, नित्यत्वादमू्तत्वाच्च। तेनानर्थकं तद्विधानं 


प्रतिषेधश्च प्राप्त्यमावात। व्यक्तिपक्षे तुपपद्धते तस्माद्व्यक्तिः शब्दार्थः' इति। 
CC-0. In Public Domain. Gurukul Kangri Collection, Haridwar (तत्रैव, पृ. ५०) 

सामान्यमेकमुपलक्षणीकृत्य शब्दार्थसम्बन्धग्रहणादन्यस्यामपि व्यक्तौ प्रयोगो न 
दृश्यते। उपलक्षणस्यैकत्वाच्च नानेकशक्तिकल्पनापत्ति:। आकृतेरुपलक्षणत्वे 
कदाचिद्‌ दोषा: सम्भवेयुः। आकृतिविशिष्टव्यक्तेर्वाच्यत्वे तु न कश्चिद्योष: । 
तस्मात्‌ शुद्धा व्यक्तिर्वा आकृतिविशिष्टा व्यक्तिर्वा शब्दार्थः । 


अत्र भाट्टाः: व्यक्तो शक्त्यङ्गीकारे व्यक्तीनां प्रत्येकं 
भिन्नत्वादनन्तत्वाच्चैकैकजातिव्यक्तीनामनन्तासु व्यक्तिष्वनन्ताः शक्तयः कल्पनीयाः 
स्युः। तच्चासम्भवि। न हि केनापि पुरुषेण अतीतानागतवर्त्तमानासु व्यक्तिषु शक्तिः 
Had शक्यते। दृश्यते चैकस्यां व्यक्तौ शक्तिग्रहे जाते अन्यासामपि व्यक्तीनां 
शब्दाद्‌ बोधः। परन्तु गृहीता एव शक्तिः शाब्दबोधजनिका भवति। यत्र च शक्तिर्न 
गृहीता, न तस्या व्यक्तेस्तेन शब्देनोपस्थितिर्भवितुं शक्नोति। अतोऽगृहीत- 
सङ्केतायामपि व्यक्तो उपस्थितिशान्दबोधयोर्दर्शनात्‌ शतक्तिग्रहरूपकारणाभावेऽपि 
कार्यस्य शाब्दबोधस्य दर्शनान्न कार्यकारणभावव्यभिचारः। 


ननूक्तमेकस्या जातेरुपलक्षणत्वाङ्गीकारात्‌ नानन्तशक्तिकल्पनापत्तिः, 
व्यभिचारो वेति। सत्यमुक्तम्‌, दुरुक्तं तु तत्‌। उपलक्षणीभूताया जाते- 
रेकत्वेऽप्यभिधेयानां व्यक्तीनामनन्तत्वात्‌ शक्त्यानन्त्यस्यावश्यकत्वात्‌। 
व्युत्पत्तिकाले जातिरुपलक्षणं नाभिध्यानकाले। अभिध्यानं तु प्रातिस्विकरूपेण 
व्यक्तिगतमेव। यथा अक्षशब्दवाच्यानां देवनविभीतकेन्द्रियाणामेकस्मिन्नपवरके 
स्थितौ यदि कश्चिदाह ये एतस्मिन्नपवरके अधुना स्थितास्ते अक्षशब्दवाच्या इति 
तदा व्युत्पत्तिसमये एकापवरकस्थितिरूपोपलक्षणेन त्रिष्वप्यक्षशब्दाभिधेयतां 
प्रतिपद्यते, किन्तु प्रत्येकं व्यक्तिमात्रं स्वरूपेणैव अक्षशब्दाभिधेयतया प्रतीयते। अत 
एव अक्षशब्दस्य शक्तित्रयमङ्गीक्रिते। एवं व्युत्पत्तिसमये जातेरुपलक्षणत्वेऽपि 
शब्द: प्रत्येकं व्यक्तिस्वरूपेणाभिधत्ते इत्यङ्गीकार्यम्‌। अतः शक्त्यानन्त्यं दुर्वारम्‌। 
१. 'आकृतिर्यदि शब्दार्थः कस्य स्युः प्रोक्षणादयः। 
केन चेज्येत न त्याग आकृतेरुपपद्यते।। 
अमूर्त्ता ह्याकृतिर्नित्या नावघातादिभाजनी। 
तद्विधिः प्रतिषेधो वा तेनास्या नावकल्पते।। इति। (तन्त्र.वा.१.३, पृ. २५५-५६) 
२. 'एकोपलक्षणत्वादेव नानेकशक्तिकल्पनापत्तिः। आकृतिविशिष्टव्यक्त्यभिधाने तु न कश्चिद्दोषः। 
तस्माद्व्यक्तिरेव शुद्धा विशिष्ट्रा वा शब्दार्थ इति’ इति। 
(भा.दी. १.३.१०, पृ. ५१) 
अपि च-- * हि गोत्वाकृतिः शुक्ला नारुणा नापि षड्गुणा। 
व्यक्तस्त्वेवंगुणा तस्माद्व्यक्तेरेवाभिधेयता।।' इति। 

अपि च शब्दव्यपदेशायोग्यं धर्मिस्वरूपमेव यदि वाच्यं तर्हि गोशब्दात्‌ 
प्रतीयमानाऽपि गोव्यक्तिर्नाश्वादिभ्यो भिन्ना प्रतीयते। अश्वाद्यसाधारणो यो गोः 
आकारस्तद्विना केवलं द्रव्यं द्रव्यान्तराद्‌ भिन्नं न प्रतीयते। ततश्च गौरित्युक्ते 
कयापि जात्या अविशिष्टा एव व्यक्तिः प्रतीयते। तेन कदाचिदश्चव्यक्तिप्रतीतिरपि 
सम्भवेत्‌। अभिधानसमयेऽपि यदि उपलक्षणीभूतां जातिमभिदधदेव शब्दो 
व्यक्तिमभिदधाति तर्हि गोत्वेन रूपेणैव गौरभिधेया। ततश्च विशेषणभूता जातिः 
प्रथममभिधेया। न हि तदभिधानं विना तद्विशिष्टत्वेन रूपेण व्यक्तिमभिधातुं 
शक्नोति शब्दः। तथा च विशिष्टाभिधानमेवाङ्गीकर्त्तव्यम्‌। विशिष्टाभिधाने च पूर्व 
विशेषणमभिधातव्यम्‌। तर्हि तत्रैव शक्तेः क्षीणत्वात्‌ “विशेष्यं नाभिधा गच्छेत्‌ 
क्षीणशक्तिर्विशेषणे' इति न्यायाज्जातिरिव वाच्या स्यात] तथैव 
तदविनाभूतव्यक्तीनामाक्षेपसम्भवात्‌ पुनस्तत्राभिधानशक्तिकल्पनाया अवकाशो 
नास्ति। अपि च गोशब्दे श्रुते का गौः? इति व्यक्तिसंशयो भवति। स हि न 
सामान्यग्रहणं विना सम्भवति। यत्र च संशयस्तत्र शब्दाभिधेयता नाङ्गीकत्तु 
शक्यते, शब्दस्य निश्चयजनकत्वात्‌। सामान्यविषये तु संशयाभावात्‌ 
तस्याभिधेयत्वे न कोऽपि बाधः। 


ननु गोशब्दश्रवणे गोव्यक्तिविशेषस्य निश्चयात्मकज्ञानाभावेऽपि 
व्यक्तिमात्रमेव निश्चीयत इति, चेत्‌--किमिदं व्यक्तिमात्रं सामान्यं विशेषो वा 
वस्तुषु प्रत्येकं द्र्याकारमेव ज्ञानं जायते। सामान्याकारं विशेषाकारञ्च। तत्र प्रथमं 
व्यावृत्तिरूपम्‌। तत्र चालम्बनं व्यक्तिरेव द्वितीयमनुगतरूपम्‌। तस्य चालम्बनं 
सामान्यमेव। तदुभयव्यतिरिक्तं व्यक्तिमात्रं नाम वस्तुनो न किञ्चिदपि रूपमस्ति। 
अतो व्यक्तिमात्रशब्देन सामान्यमेव stead! तदेवाभिधेयम्‌। शब्दात्‌ प्रथमं 
सामान्यमेव गम्यते। पश्चाद्‌ व्यक्तिषु आकाङक्षामात्रं जायते, अतः 
सामान्यमेवाभिधेयम्‌। न व्यक्तिविशेषः। विचित्रा हि खण्डमुण्डादयो गोव्यक्तयः। 
यदि च ता एव गोशब्दस्याभिधेयाः स्युः, तर्हि गोशब्दश्रवणेन विचित्राकारैव बुद्धि: 
स्यात्‌। परं सर्वदा गोशब्दश्रवणे समानाकारा एव बुद्धिरुत्पद्यत इति सामान्यमेव 
शब्दाभिधेयम्‌। कथं तर्हि जातेर्व्यवहाराङ्खता? न fe जातिरानेतुं नेतुं हन्तुं वा 
शक्यत इति चेत्‌, व्यक्त्यभेदादेव। जातिर्हि व्यक्तरर्थान्तरभूतं किमपि तत्त्वं न, 
किन्तु एकमेव वस्तु जातिव्यक्त्यात्मकम्‌। तत्र तस्य जातिस्वरूपमनुगतबुद्भया 
Jad! तदेव च सामान्यं, शब्दार्थोऽपि तदेव। 


अयमभिप्रायः--शब्देन सामान्यरूपेणैव वस्तु बोध्यते, न विशेषरूपेण । 
सामान्यरूपेण शब्दं बोद्धुं यद्वस्तु तस्यैव क्रियासम्बन्धो वाक्येन बोध्यते। तद्वस्तु 


१. “सामान्यात्मना वस्तुशब्दाद गम्यते न विशेषात्मनेऽपि’ इति। (भा. १.३.१०, पृ. ५२) 

क्रियां साधयितुं समर्थम्‌। यच्च सामान्यरूपेण बुद्धं वस्तु तदेव विशेषरूपमिति 
क्रियाश्रयं लिङ्गसंख्याकारकसम्बन्धं भवितुमर्हति। अतो वस्तुनः केवलं 
सामान्यात्मकत्वं विशेषात्मकत्वं चेति। एकान्तद्वयमपि नाङ्गीक्रियतेऽस्माभिः। अतः 
सर्वेऽपि विरोधाः सुपरिहरा भवन्ति। 


इदं तूपपादनं जातिव्यक्त्योः स्वमतानुसारेण तादात्म्यमङ्गीकृत्य भाई: 
कृतम्‌। कणादमतानुसारेण यदि जातिव्यक्त्योर्भेदस्तदा अभिधया सामान्यं प्रतीयते, 
किन्तु तस्य पदार्थान्तरेणान्वयानुपपत्त्या व्यक्तौ लक्षणा अङ्गीक्रियते। लाक्षणिको 
व्यक्तावेव क्रियान्वयः, लिङ्गसंख्याकारकादिसम्बन्धश्चोपपद्यते। “पशुना यजेत, 
‘अरुणया क्रीणाति’ इत्यादावपि तृतीयया यत्करणत्वं बोध्यते, तस्य 
जातावसम्भवेऽपि द्रव्यपरिच्छेदद्रारा करणत्वसम्भवात्‌ मुख्यमेव करणत्वं लुप्तम्‌। 
यत्र त्वधिकरणसम्प्रदानादिकारकत्वं नोपपद्यते, तत्र तु लाक्षणिकं तदङ्गीकार्यम्‌। 
तदुक्तं भट्टपादै:-- 


“तेन तल्लक्षितव्यक्तेः क्रियासम्बन्धचोदना। 
जातिव्यक्त्योरभेदो वा वाक्यार्थेषु विवक्षितः? ।। इति। 


तस्मात्‌ सामान्यमेव शब्दाभिधेयं न व्यक्तिरिति सिद्धम्‌। भाट्टदीपिकाकारो 
नैयायिकैर्यज्जातौ शक्त्यङ्गीकारे गौरवं व्यक्तौ शक्त्यङ्गीकारे च लाघवं 
प्रतिपादितम्‌, तदेव खण्डयित्वा जातिशक्तावेव लाघवं प्रदर्शयति। अयं तस्य 
पूर्वपक्षसङ्क्षेप: | 

अवघातादिक्रियाणां लिङ्गसंख्याकारकाणाञ्च जातावन्वयो न सम्भवति, 
अयोग्यत्वाज्जातेः। “गौः शुक्लः? इत्यत्र यत्‌ सामानाधिकरण्यमवभासते, तदपि 
जातिशक्त्यङ्गौकारे नोपपद्यते। अतो व्यक्तावेव शक्तिर्वाच्या । व्यक्े- 
लिङ्गसंख्याकारकक्रियान्वयस्य समानाधिकरणस्य चोपपत्तिर्भवति। तर्हि कथं 
गवादिशब्देभ्यो गोत्वादिजातीनामपि बोध इति चेत्‌, लक्षणादिना wal अथवा 
व्यक्तिशक्त्यग्रहस्यैव कार्यतावच्छेदकं जातिविशिष्टबोधत्वम्‌। अर्थाद्‌ व्यक्तौ 
शक्तिग्रहेणैव जातिविशिष्टव्यक्तिविषयकशाब्दबोधो भवति। जातिशक्तिग्रहेणैव 
जातिविशिष्टव्यक्तेरपि शाब्दबोध उपपादयितुं शक्यते। अतो व्यक्तौ वा शक्तिर्जातौ 
वा इत्यत्र विनिगमकं नास्तीति चेत्‌, अस्ति विनिगमकम्‌, तच्च लाघवमेव। तथापि 


२. “आकृतेरभिधेयत्वाद्‌ धातुना व्यक्तिराश्रिता। 
साच नाम्नाऽभिधीमेक्तानातिमल्लतनेक्जामत्म।}। दलि॥4तिमन॥ ५०१.४, पृ. २८२) 


RRS वा आ 


a 

नास्माभिः शक्तिग्रहस्य शाब्दबोधं प्रति स्वतन्त्रतया कारणत्वमङ्गीक्रियते; 
किन्तु लाघवात्‌ शक्यत्वादिसम्बन्धेन घटपदवत्ताज्ञानस्यैव कारणत्वमङ्गीक्रियते। 
अतोऽस्मिन्‌ मते विशिष्यतासम्बन्धेन घटत्वविशिष्टविषयकशाब्दबुद्धित्वावच्छिन्नं 
प्रति विशेष्यतासम्बन्धेन घटत्वधर्मितावच्छेदकशक्यत्वसंसर्गघटपदप्रकारकज्ञानस्य 
कारणत्वम्‌। भवन्मते तु घटत्वत्वं धर्मितावच्छेदकीकृत्य घटपदप्रकारकज्ञानस्य 
कारणत्वं वाच्यम्‌। घटत्वत्वं च घटेतरावृत्तित्वरूपम्‌। अतोऽनेकपदार्थघटितम्‌। 
तस्य च कार्यकारणभावे प्रवेशाद्‌ गौरवम्‌ | शक्त्यानन्त्यादिदोषस्य फलमुखत्वान्न 
दोषकत्वम्‌। अतश्च लाघवाद्‌ व्यक्तावेव शक्तिः, जातिविशिष्टव्यक्तौ वा, न तु 
जातावेवेति। 


उत्तरपक्षस्तु नैयायिकैर्यथा घटत्वं धर्मितावच्छेदकीकृत्य शक्यत्वसम्बन्धेन 
घटपदवत्ताज्ञानस्य घटत्वविशिष्टविषयकशान्दत्वावच्छिन्नं प्रति कारणत्वमुक्तं तथा 
पदत्वं धर्मितावच्छेदकीकृत्य शक्तत्वसम्बन्धेन घटवत्ताज्ञानस्य घटपदं 
घटवदित्याकारकस्य कारणत्वं वक्तुं शक्यते। तत्रोभयोर्मध्ये कतरस्य 
कारणत्वमित्यत्र विनिगमनाभावात्‌ कार्यकारणभावे व्यभिचारवारणाय 
अव्यवहितोत्तरत्वं निवेशनीयम्‌। तेन चानन्तकार्यकारणभावापत्तिः। भाट्टानां मते तु 
घटपदत्वं धर्मितावच्छेदकीकृत्य शक्यत्वसम्बन्धेन घटत्ववत्तानिश्चयस्य घटपदं 
घटत्ववदित्याकारकस्य कारणत्वं कल्प्यते। अतो लाघवम्‌। 


न च भाइमतेडपि घटत्वधर्मिककार्यकारणभावोऽपि सम्भवतीति 
विनिगमनाविरह आपादयितुं शक्यते। घटत्वस्य धित्वे स्वरूपेण तस्य 
धर्मित्वायोगाद्‌ घटत्वत्वेन तस्य प्रवेशे तृक्तरीत्यैव गौरवं भवति। अतो 
विनिगमनाया: सत्त्ान्नानन्तकार्यकारणभावापत्तिः | अतो घटत्वत्वावच्छिन्नं घटत्वं 
शक्यत्वसम्बन्धेन घटपदवदित्याकारकं ज्ञानं न शाब्दबोधे कारणम्‌; किन्तु घटपदं 
शक्तत्वसम्बन्धेन घटत्ववद्‌ इत्याकारकमेव। तत्र घटत्वजातेः स्वरूपेणैव 


१. 'अतश्चास्मन्मते घटत्वं धर्मितावच्छेदकीकृत्य शक्यत्वसम्बन्धेन घटपदप्रकारस्य घटो 
घटपदवानित्याकारकस्य विशेष्यतासम्बन्धेन विशिष्टशान्दबुद्धित्वावच्छिन्नं प्रति कारणत्वम्‌। 
भवन्मते तु, घटत्वत्वं धर्मितावच्छेदकीकृत्य तद्‌ वाच्यम्‌| अतश्च घटत्वत्वस्य 
घटेतरावृत्तित्वादिरूपस्यानेकपदार्थघटितस्य प्रवेशात्‌ तव कार्यकारणभावे गौरवम्‌, न मम! 
इति। (भा.दी., १.३.१०,, पृ. १०४-१०५) 

२. 'अस्मन्मते तु,घटपदत्वं धर्मितावच्छेदकीकृत्य शक्यत्वसम्बन्धेन घटपदवत्तानिश्चयस्यैव 
घटपदं घटत्ववदित्याकारकस्य कारणत्वकल्पनायां लाघवम्‌। न च ममापि विपरीतमापादयितुं 
शक्यम्‌। तथा सति घटत्वस्य धर्मित्वे स्वरूपेण तस्य धर्मितायोगाद्‌ घटत्वत्वेन तस्य प्रवेशे 
गौरवस्य त्वयैवोर््तत्वेत्‌^ Pupp Core oyu EMIS OY] Haridwar 

प्रकारत्वोपपत्तो घटत्वत्वस्य न कार्यकारणभावे प्रवेशः। अतः 
प्रथमोपस्थितत्वाज्जातावेव शक्ति:। एवमरुणादिशब्दानामपि गुणे गुणत्वे वा शक्तिर्न 
तद्विशिष्टद्रव्ये। कथं तर्हिं व्यक्तिबोधः? इति चेत्‌- जातिव्यक्त्योरभेदादेव। 
उक्तपदविशेष्यकजात्यादिप्रकारकशक्तत्वसंसर्गकज्ञानरूपकारणस्य जातिविशष्टव्यक्ति- 
शाब्दत्वे गुणविशिष्टव्यक्तिशान्दत्वे च कार्यतावच्छेदकत्वमङ्गीक्रियते। अथवा 
जातिशब्दत्वं गुणशब्दत्वञ्च लाघवेन कार्यतावच्छेदकम्‌, न तु 
जातिगुणविशिष्टव्यक्तिशाब्दत्वम्‌ । “पशुना asia’, ‘अरुणया पिङ्गाक्ष्या क्रीणाति’ 
इत्यादौ व्यक्तिनैव पदाद्‌ भासते, जातिगुणयोरेव व्यक्तिपरिच्छेदद्वारा 
कारणत्वमुपपद्यते। लिङ्गसंख्ययोरपि पार्टिका एव जातिगुणसम्बन्धाः। अतस्तत्र 
सम्बन्धविधया एव व्यक्तिबोधः। द्वितीयादिस्थले तु जातिगुणयोः 
कर्मत्वाद्यन्वयायोग्यत्वाद्‌ व्यक्तेर्लक्षणया बोधः। तत्रैव च कर्मत्वान्वयो 
लिङ्गसंख्यान्वयश्च साक्षात्‌ सम्बन्धेनैव सामानाधिकरण्यञ्च व्यक्तिद्वारकमेव। 


वस्तुतः पदस्य मुख्योऽर्थ एव शक्यार्थः। स च शक्यार्थ: कीदृश इत्यत्र 
विदुषां विप्रतिपत्तिः। सत्स्वपि मतभेदेषु मीमांसका जातौ शक्तिग्रहं. स्वीकुर्वन्ति 
आनन्त्याद्‌ व्यभिचाराच्च व्यक्तौ सङ्केतो नैव ग्राह्मः। अतो जातावेव सर्वेषां शब्दानां 
शक्यार्थः। 


परन्तु ये आकृतिवादिनः सन्ति तेषां मते आकृतिरवयवसंस्थानं वा 
शक्यार्थः। यथा-गौः इति पदं गलकम्बलाद्यवयवसंस्थानविशिष्टं 
पदार्थमुपस्थापयति। आकृत्या एव अश्वाद्‌ गोभेदो ज्ञायते। पदे उच्चारिते 
आकृतिरेव स्मर्यते। अत आकृतिरेव पदस्यार्थः। 


तन्त्रवारत्तिके आकृतिविशिष्टव्यक्तेर्वाच्यत्वं स्वीकृत्य विचारः प्रवर्तते। तस्माद्‌ 
आकृतिविशिष्टा व्यक्तिः शब्दार्थं इति मतं केचित्‌ परिपोषयन्ति। 


वस्तुतो व्यक्त्याकृतिजातयस्तु पदार्था इति महर्षिगौतममतं युक्तियुक्तमिव 
प्रतिभाति। तथा च न केवलं व्यक्तेः, न वा जातेः, न वा आकृतेः पदार्थत्वम्‌; 
किन्तु व्यक्त्याकृतिजातीनामिति। 
° 


१. एवमद्षणादिशब्दानामपि गुण एव, गुणत्वे वा; न तद्विशिष्टद्रव्ये। कथं तर्हि व्यक्तिबोधः, 
अभेदात्‌। उक्तविधकारणस्य जातिगुणविषिष्टव्यक्तिशान्दत्व एव कार्यतावच्छेदकत्वस्वीकाराद्वा 


वस्तुतस्तु जातिगुणशाब्दुत्वमेव Domain. ए Sa pg 
भा-दी., १.३.१०, पृ. १०६-१०७) 

न्यायमतेन प्रामाण्यविमर्शः 


डॉ. शिवशङ्करमिश्रः 
प्राध्यापकः, सर्वदर्शनविभागस्य 
श्रीलालबहादुरशास्त्रराष्ट्रियसंस्कृतविद्यापीठे 
नवदेहली 


oK भेर भ 


प्रमाणज्ञानात्प्राक्‌ प्रमाज्ञानमावश्यकमतो प्रथमं प्रमास्वरूपं विविच्यते। 
न्यायनये ज्ञानं द्विविधं स्मृतिरनुभवश्चेति। तत्र संस्कारमात्रजन्यं ज्ञानं स्मृतिः, 
तद्भिन्नं ज्ञानमनुभवः। सोऽपि द्विविधः-प्रमा अप्रमा च। यथार्थानुभवः प्रमा, 
अयथार्थानुभवश्चाप्रमा। प्रमा प्रमितिर्यथार्थानुभवो विद्येति प्रमाशब्दस्य पर्यायाः। 
न्यायकुसुमाञ्जलिकारेण उदयनाचार्येण यथार्थानुभवत्वेन प्रमाया लक्षणं प्रपञ्चितम्‌ 
+ यद्वा विशेष्यावृत्त्यप्रकारकज्ञानत्वमिति प्रमालक्षणं क्रियते 
zl 


नैयायिका बाह्यार्थसत्तामभ्युपगच्छन्ति। बौद्धमतनिरसनप्रकरणे भाष्यकारो 
वात्स्यायनः स्पष्टमुक्तवान्‌ यद्‌ बुद्धया विविच्यमानानां पदार्थानां नास्त्यनुप- 
लब्धिनाम। वस्तुस्वरूपस्य यथार्थानुभूतिः प्रमा तत्करणञ्च प्रमाणमित्युच्यते। 
वस्तुनो यथार्थस्वरूपविषये भाष्यकाराणामिदं वचनं-यद्वस्तु यथाभूतं तत्तथैव 
अविपरीतं गृह्यमाणं तत्त्वं विपरीतञ्च गृह्ममाणमतत्त्वं भवति । यस्य वस्तुनो येन 
रूपेणास्तित्वं तस्य तेन रूपेण ग्रहणं प्रमा, अन्यथा च ग्रहणमप्रमा भवति। अर्थाद्‌ 
यद्वस्तु यद्धर्मवन्न भवति तस्य तद्धर्मवत्त्वज्ञानमप्रमेत्यर्थः। यथा रजतत्वविशिष्टे 
रजते रजतत्वप्रकारकं ज्ञानं प्रमा, तद्धीनायाञ्च शुक्तौ रजतत्वावगाहिज्ञानमप्रमेति 
फलितोऽर्थः। न्यायसिद्धान्तमुक्तावलीकत्रां आचार्यविश्वनाथेन प्रमायाः 
लक्षणद्वयमुक्तम्‌। प्रथमं तावत्‌--भ्रमभिन्नत्वे सति ज्ञानत्वं’ प्रमायाः लक्षणम्‌। 
अपरञ्च-'तद्वद्विशेष्यकत्वे सति तत्रकारकानुभवत्वं' प्रमायाः लक्षणम्‌। अत्र 


१. तर्कसंग्रहे प्रत्यक्षखण्डे; २. न्यायभाष्ये-४/२/२७। 
३. तत्रैव-१/१/१। 


CC-0. In Public Domain. Gurukul Kangri Collection, Haridwar 

शुक्तिरजतयो: “इमे रजते’ इति ज्ञानं रजते रजतविषयकत्वांशे प्रमा परञ्च तत्र 
भ्रमभिन्नत्वं नास्त्यतो न तस्य प्रमात्वमतो लक्षणान्तरमुक्तम्‌। 


मीमांसायां भाइसिद्धान्ते भाट्चिन्तामणिकारेण गागाभट्टेन यथार्थानुभवत्वमेव 
प्रमात्वमित्युक्त्वा आज्ञातविषयकं बाधकज्ञानरहितं ज्ञानं प्रमेति तत्परिष्कृतम्‌। 


भाइमते अनुवादादीनां प्रामाण्यं नास्ति यतस्तत्र पूर्वज्ञानाद्‌ अर्थपरिच्छेदे 
व्यवहारे वा किमपि वैशिष्ट्यं न दृश्यते। 


एवञ्च फलविशेषस्यानुवादवाक्येषु खपुष्पायमानतया स्मृतिवदनुवादानामपि 
न प्रामाण्यं स्वीक्रियते भाट्टै:। पटोऽयं पटोऽयमिति अनवच्छिन्नधारावाहिकज्ञानेषु 
द्वितीयादिज्ञानानामयमयमित्युत्तरेषां कालांशानां पूर्वमज्ञातानामवबोधनाद्‌ 
उत्तरक्षणसम्बन्धिपटसद्भावस्य प्राग्ज्ञानेनाकल्पनात्‌ नाप्रमात्वापत्तिः। एतेन निर्णीतं 
भाट्टमते आज्ञाततत्तवार्थज्ञानमेव प्रमेति राद्धान्तः। 


वाचस्पतिमिश्रानुसारेण प्रमात्वमर्थविषयकज्ञानत्वमिति लक्षणेन स्मृतौ 
अप्रमायाञ्चातिव्याप्तिमुद्रीक्ष्य प्रमालक्षणमव्यभिचारिस्मृतिभिन्नज्ञानमित्यादिना 
परिष्कृतम्‌। न्यायकुसुमाञझलिकारेणोदयनाचार्येण यथार्थानुभवत्वं प्रमाया लक्षणं 
कृतम्‌ । यथार्थानुभवत्वं प्रमालक्षणमिति नैयायिकाः । सम्यगनुभवापरपर्यायः 
स्तत्त्वानुभवः प्रमेति शिवादित्यः | अव्यभिचारिणी संशयभिन्ना चार्थोपलब्धिः प्रमेति 
न्यायमञ्जरीकारो जयन्तभट्टः | अज्ञातविषयककरणदोषबाधकज्ञानरहितं ज्ञानं प्रमेति 
शास्त्रदीपिकाकार: । मानमेयोदयकारमते अज्ञाततत्वार्थज्ञाममेव प्रमा । 
प्रभाकरमतानुसारेणायथार्थानुभवो न भवति कश्चन। यतो यो हि अनुभवः 
सोऽवश्यं यथार्थः, अतोऽनुभूतिरेव प्रमेति निर्गलितोऽर्थः। 


प्रमाणमीमांसा 


वादिप्रतिवादिशास्त्रचर्चावसरे पक्षप्रतिपक्षयोर्मध्ये किं श्रेय इति विनिश्चयार्थं 
तत्र प्रमाणमपेक्ष्यते। अयं पक्षः श्रेयान्‌ अत्र कि प्रमाणम्‌, अयं पक्षश्च हेयः, अत्र 


१. अव्याप्तेरधिकव्याप्तेरलक्षणमपूर्वदृक्‌। 
यथार्थानुभवो मानमनपेक्षतयेष्यते।। (न्या.कु. ४.१) 
२. यथार्थानुभवः प्रमेति प्रामाणिकाः पश्यन्ति। तत्त्वज्ञानादिति सूत्रणात्‌। अव्यभिचारिज्ञानमिति 


च। (ALR. ४.२८) 
३. स.प. ६८। 


४. अव्यभिचारिणीमसन्दिगधामर्थोपलब्धि विदधती बोधाबोधस्वभावसामग्री प्रमाणम्‌। (न्या.म.१२) 
शा.दी. were Public Domain. Gurukig ६०घरमा०व्यकल्ञालत्मार्थक्ञाकमे वात्र भिद्यते। (सा.मे २)। 

कि मानमिति वचनेन प्रमाणमण्डनं सुतरां सिद्धयति। अतो दार्शनिकेषु आस्तिको 
वा भवतु नास्तिको वा, सर्वत्र स्वाभिमतविषयप्रतिपादनपूर्वकं प्रथमं तत्र 
प्रमाणमुपस्थाप्यते। “मानाधीना मेयसिद्धिः? इति सर्वाभ्युपगतः सिद्धान्तः। 


वादिप्रतिवादिनौ स्वाभिमताभिप्रायं प्रमाणमुपादाय तस्य फलं प्रतिपादयतः। 
सर्वैरपि दार्शनिकैः प्रमाण-प्रमेय-प्रमातृ-प्रमाऽप्रमादिविषयानवलम्ब्य एव कश्चन 
विचारः प्रस्तूयते। प्रमाणशब्दस्तावत्‌ प्रोपसर्गपूर्वक-माधातोर्ल्युट्प्रत्यये सति 
निष्पद्यते तदर्थः प्रमाकरणमिति। प्रमितिः प्रमाणमिति भावव्युत्पत्तिरपि कैश्चित्‌ 
प्रतिपाद्यते | 


प्रमाणनिरूपणम्‌ 


दर्शनानि जीवनं जगच्च व्याचक्षते, ज्ञानमीमांसा च ज्ञानम्‌। प्रथमं तावदत्रेदं 
जञेयं भवति यत्‌ कानि कानि ह्यस्माकं ज्ञानसाधनानि? कांस्कान्‌ विषयानवबोद्धं 
वयं पारयाम: ? 


ज्ञानमीमांसामाधारीकृत्यैव पाश्चात्त्यदार्शनिकः काण्टमहोदयो जगाद 
तत्त्वमज्ञेयमिति। एतेन ज्ञायते यद्‌ दर्शनस्य ज्ञानमीमांसया सह घनिष्ठ: सम्बन्धो 
वर्तते। अर्थाद्‌ दर्शनं ज्ञानमीमांसामाधृत्यैव सन्तिष्ठते। ततश्च प्रत्येकदार्शनिकस्य 
कृते इदं स्पष्टं यत्‌ स दार्शनिकविषयविवेचनात्राग्‌ ज्ञानमीमांसामेवाधिगच्छेत्‌। 
अत्रेदं विचिन्त्यं यद्‌ ज्ञानमीमांसा प्रमाणमीमांसा चैका एव, यतो हि ज्ञायतेऽनेनेति 
ज्ञानमिति करणव्युत्पत्त्या ज्ञानसाधनं ज्ञानं तस्य मीमांसा ज्ञानमीमांसा, सा च 
प्रमाणमीमांसैव भवति। ज्ञानोत्पत्तिसम्बन्धाद्‌ ज्ञानमीमांसायां प्रमाणमीमांसायाश्चर्चा 
स्वाभाविको एव भवति। 

कथनस्यायमाशयो यत्‌ सकलमपि दार्शनिक विवेचनं ज्ञानः 
प्रमाणोभयमीमांसाया विचारपूर्वकमेवारभ्यते, यतः प्रमाणमीमांसादर्शनस्य 
साऽऽधारशिला अस्ति यस्यां भव्यं दर्शनभवनं चिरकालमवतिष्ठते। समेषां 
दार्शनिकानां चरमोद्देश्यमात्यन्तिकदुःखनिवृत्तिः, तच्च तत्त्वज्ञानमन्तरा न सम्भवति। 
तत्त्वज्ञानं तत्त्वमीमांसाश्रितम्‌। वस्तुमात्रस्य यथार्थानुभवः प्रमाणज्ञानाधीनः 
्रमाणमन्तरेण कस्यापि वस्तुनो यथार्थज्ञानं न भवितुमर्हति। अत एवोक्तमू- 
मेयसिद्धिः प्रमाणाद्धि।' प्रमाणसिद्धमेव वस्तुजातं सिद्धान्तो वा 


कस्यचिल्रेक्षावत्पुरुष्रस्,, RA A IA भाज का गा: स्वपक्षमण्डनं ike 

परपक्षखण्डनञ्च कुर्वन्ति। सर्वेपि पाश्चात्त्याः प्राच्या वा दार्शनिकाः प्रमाणानां / 
सत्तामभ्युपगच्छन्ति। | 


यद्यपि वैदिकदर्शनेषु प्रमाणमीमांसाया महत्त्वमारम्भत एव विद्यते, तथापि 
तस्यास्तत्त्वमीमांसया साकं किमपि गौरवातिशयं स्थानं प्रदातुं यशः 
न्यायदर्शनेनैवासादितं, यस्य विकासक्रम: प्रायो द्विसहस्रसंवत्सरात्मकोऽस्ति। तत्र 
विकासस्य क्रमद्वयं दृश्यते। प्रथमविकासक्रमस्यारम्भ आचार्यगौतमाज्जायते, अत्र 
प्रमेयपदार्थानां बाहुल्येन प्रतिपादनमस्ति। अत इयं पद्धतिः पदार्थमीमांसात्मकः 
पद्धतिरित्यभिधीयते। अपरक्रमस्यारम्भो गङ्गेशोपाध्यायाज्जातः। अस्यां पद्धतौ 
प्रमाणानां विस्तृता चर्चा दरीदृश्यतेऽत इयं प्रमाणमीमांसात्मकपद्धतिरिति वक्तुं | 
शक्यते। प्रथमा पद्धतिः प्राचीनन्याय:” इति, अपरा पद्धतिः “नव्यन्यायः? इतिच ७ 
नाम्ना लोके व्यपदिश्यते। उभयोः प्रतिपादने सत्यपि भेदे सिद्धान्तसाम्याद्‌ उभे 
अपि न्यायसंज्ञया व्यवहियेते, न्याय इति संज्ञया एव ` ज्ञायेते यदस्य 
meet न्यायस्य प्रतिपादनं सत्यस्यान्वेषणं वाऽस्तीति, तदुक्तं 
न्यायसूत्रव्याख्यायां वात्स्यायनेन--'प्रमाणैरर्थपरीक्षणं न्यायः' अर्थात्‌ प्रमाणैः 
र्वस्तुतत्वस्य परीक्षणमेव न्यायशब्दार्थः। अत्रायं न्यायशब्दः प्रतिज्ञाः 
हेतूदाहरणोपनयनिगमनात्मके परार्थानुमानभूते पञ्चावयववाक्ये अर्थविशेषे रूढो 
वर्तते। अस्य आन्वीक्षिकी इत्यपि संज्ञाऽस्ति। अधिगतवस्तुनः पश्चादीक्षणे 
परवत्तत्वादेवेयं न्यायविद्या आन्वीक्षिकी इति नाम्ना निगद्यते। हेतुविद्या | 
हेतुशास्त्रमपि न्यायस्यापरं नामेति। | 


प्रमेयसिद्धिसाधनभूतानां प्रमाणानां सम्यग्‌ विवेचनमेव न्यायशास्त्रस्य 
परमप्रयोजनम्‌। अतो न्यायदर्शनं प्रामुख्येन प्रमाणशास्त्रमस्ति। प्रमाणं तावत्ममायाः 
करणं प्रमा च यथार्थज्ञानमिति शास्त्रेषु प्रथितमस्ति। प्रमा प्रमितिर्यथार्थानुभवो 
विद्येति पर्यायाः। प्रमीयत इति प्रमा। सूत्रकारेणाचार्यगौतमेन प्रमाणप्रमेयेत्यादि- 
Tard तत््ज्ञानान्निःश्रेयसाधिगम इति निःश्रेयसोपायतया तत्त्वज्ञानमुपदिष्टम्‌। | 
दु:खजन्मपरवृत्तत्यादिद्वितीयसूत्रे मिथ्याज्ञाननाशकत्वे तत्वज्ञानस्य॒प्रमात्मकत्वं | 
प्रतिपादितम्‌। 

वात्स्यायनेन भाष्ये 'उपलब्धिसाधनानि प्रमाणानि’ इति वी 
अत्रोपलब्धिपदं बुद्धिपरतया प्रमापरतया वा प्रयुक्तम्‌। ज्ञानस्य निर्विषयक- 


FTE ii निक रति ts 


१ न्यायसूर्ववतिस्थियिमभाष्ये-“१/ SyrQkbl Kangri Collection, Haridwar’ 

त्वाभावादुपलब्धिपदेनार्थविषयकज्ञानत्वरूपप्रमात्वमेव भाष्यकृता स्वीकृतः 
मित्युपलभ्यते। उपलब्धिहेतोः प्रमाणत्वमभ्युपगच्छता वार्तिककारेणापि प्रमाया 
अर्थविषयकज्ञानत्वमित्यसूचि । 


प्रमाणलक्षणविचारः 


प्रमीयतेऽनेनेति प्रमाणमिति करणव्युत्पत्त्या प्रमाकरणतया प्रमाणपदं 
सिद्ध्यति, अर्थात्‌ प्रमाता विषयस्य यथार्थज्ञानं येनाधिगच्छति तत्प्रमाणमित्युच्यते। 
प्रमाया: साधनं करणं वा प्रमाणं भवति, तदुक्तं वात्स्यायनेन उपलब्धिसाधनं 
प्रमाणमिति । इमामेवोक्तव्युत्पत्तिमभिलक्ष्य प्रमाकरणं प्रमाणमिति प्रमाणसामान्य- 
लक्षणे कस्यापि दर्शनस्य नास्ति काऽपि विप्रतिपत्तिः। न्यायदर्शने ज्ञानस्य प्रामाण्यं 
नाभ्युपेयते, प्रमीयतेऽनेनेति करणय्युत्पत्तेर्बाधात्‌। नयेऽस्मिन्‌ ज्ञानसामग्याः 
प्रमाणत्वं वार्तिककारेण भरद्वाजेनोद्योतकरेणापि उपलब्धिसाधनं प्रमाणमिति 
निगदितम्‌ | वाचस्पतिमिश्रः स्मृतिभिन्नामर्थाव्यभिचारिणीं प्रमां निरूप्य तत्साधनं 
प्रमाणमिति प्रमाणलक्षणं निबबन्ध । समीचीनानुभवस्य साधनं प्रमाणमिति 
न्यायसारे भासर्वज्ञः । अविसंवादिज्ञानं प्रमाणमिति सौगतानां प्रमाणलक्षणम्‌। अत्र 
विसंवादो वञ्चनम्‌। ज्ञानं तद्भन्नेन्द्रियसन्निकर्षादेः प्रामाण्यनिवृत्तिः। बोद्धाः सारूप्यं 
वा अर्थकारतां वा प्रमितिकरणमाहुः | एतन्मते अधिगतार्थज्ञापकं ज्ञानं 
प्रमाणमित्युच्यते । शान्तरक्षितमते सारूप्ययोग्यताप्रमाणं विषयाधिगतिः संवित्तिश्च 
तत्फलमिति निगदितम्‌ | अपूर्वमर्थं विषयीकुर्वद्‌ अर्थज्ञानं प्रमाणमिति मोक्षाकार- 
गुप्तेन उद्घोषितम्‌। मीमांसादर्शने भाट्टानां प्रमाणलक्षणं प्रमाकरणत्वमेव। 


अनधिगताबाधितार्थविषयकज्ञानजनकप्रमाणमिति प्रमाणलक्षणं भाइमते 
परिष्कृतम्‌। प्रभाकरोऽनुभवस्यायथार्थत्वं नाङ्गीकरोति, अतोऽनुभूतिः प्रमाणमिति 
प्रतिपादयति। प्रमाकरणं प्रमाणमिति जयन्तभट्ट उदयनश्च यथार्थानुभवं प्रमाणमाह। 


१. न्यायवार्तिके, पृ. ९; १. न्यायभाष्यम्‌, १८२। 

३. न्या.वा.भा. ९ 'उपलब्धिहेतुः प्रमाणम्‌।' 

४. प्रमासाधनं हि प्रमाणम्‌, न च स्मृतिः प्रमा! लोकाधीनावधारणो fe शन्दार्थसम्बन्धः। 
लोकश्च संस्कारमात्रं जन्मनः। स्मृतेः स्यामुपलन्धिमर्थाव्यभिचारिणीं प्रमामाचष्टे तस्मात्‌ 
तद्धेतुप्रामाण्यम्‌। (ता.दी. ३५) 

५. सम्यग्‌ अनुभवसाधनं प्रमाणम्‌। (न्या.सा. ११) ) ce 

६. प्रमा. समु., पृ. ११; ७, SAL He. VI 

८. स्ववित्तिर्वा प्रमाणल्तु ० MR AAG ual (वस Sa Handwar २ | जा 

वैशेषिकमते दोषरहितं ज्ञानं तत्करणं प्रमाणमित्यभिहितम्‌। एवमुभयो- 
न्यायवैशेषिकदर्शनयो: प्रमाकरणमेव प्रमाणमित्युक्तम्‌। न्यायमते ज्ञानं तत्साधनी- 
भूतः सामग्रीविशेषश्च प्रमायाः करणं मन्यतेऽतः कारणसाकल्यमिन्द्रियार्थमन:- 
पदार्थप्रकाशादिकारणसामग्री प्रमाणमित्युक्तं भवति । न्यायसूत्रकार आचार्यगौतमः 
प्रमाणसामान्यलक्षणप्रदर्शनार्थं न किमपि सूत्रं रचयामास, अपि तु 
प्रमाणशब्दनिर्वचनेनेव तत्सामान्यलक्षणसिद्धिर्भवति। एवं प्रमाणशब्दः 
व्युत्पत्तिलब्धमेव प्रमाणलक्षणं वात्स्यायनेनापि स्वीकृतम्‌। विशेषसारूप्यप्रमाणं 
विषयाकारमर्थनिश्चयं तत्फलमिति दिङ्नागो निगदति। 


यद्यपि बौद्धमते प्रमाणतत्फलयोर्मध्ये न कश्चन भेदस्तथापि ज्ञानरूपं 
प्रमाणं विषयाकारितामेव प्रमाणत्वमेतीति तदाशयः। 


जैनसम्प्रदाये स्वपरावभासकं ज्ञानं प्रमाणमित्युच्यते। सम्प्रदायस्यास्य 
विशिष्ट आचार्यः सिद्धसेनो लक्षणेऽस्मिन्‌ वैशिष्ट्यं कुर्वन्‌ स्वपरावभासकं 
बाधवर्जितञ्च ज्ञानं प्रमाणमित्युक्तवान्‌ | पुनश्च अकलङ्केनास्मिन्‌ लक्षणे अविसंवादि 
अनधिगतम्‌, व्यवसायात्मकमिति त्रीणि विशेषणानि संयोज्य स्वस्य चार्थस्य च 
ग्राहकं ज्ञानं प्रमाणमित्युक्तम्‌। 


सांख्यदर्शनानुसारेण विषयाकारान्तःकरणचित्तवृत्तिः प्रमाणम्‌। योगदर्शनेऽपि 
इदमेव लक्षणमभिमतम्‌। 


भट्टप्रभाकरमतमवलम्ब्य मीमांसादर्शनं सम्प्रदायद्वयेन विभक्तम्‌। तत्र भाइमते 
अनधिगतस्य यथावस्थितस्य चार्थस्य निश्चायकज्ञानं प्रमाणम्‌। तदुक्तं वासुदेवः 
दीक्षितेन--अनधिगतार्थगन्तृत्वमेव प्रमाणत्वम्‌ 


पूर्वमीमांसासूत्रकार आचार्यजैमिनिः प्रमाणलक्षणमेवं विहितवान्‌ 
औत्पत्तिकस्तु शब्दस्यार्थेन सम्बन्धः, तस्य ज्ञानमुपदेश:, अव्यतिरेकश्चा्थेऽनुपलब्धे 
तत्प्रमाणं बादरायणस्यानयेक्षत्वात्‌ | अत्र लक्षणे अव्यतिरेकपदेन अबाध्यत्वम्‌, 
अनभपेक्षितत्वपदेन भ्रमविप्रलिप्सादिकरणदोषराहित्यम्‌, अनुपलन्धमित्यनेन 
प्रमाणान्तराज्ञातत्वमिति विवक्षितम्‌ तथा च भ्रमविप्रलिप्सादिकरणदोष- 
बाधकज्ञानरहितागृहीतग्राहिज्ञानसाधनं प्रमाणमिति निष्कृष्टं प्रमाणलक्षणम्‌ । 


१. न्या.वा.ता. चतुस्सूत्री। 
२. स्वपणावभासकं यथा प्रमाणं भुवि बुद्धिलक्षणम्‌। (समन्तभद्रः) 
३ मी दर्शने? Ia 918 G emai: Gurukul Kangri Collectidgi, Het weet ४४। 

मानमेयोदयकार आचार्यनारायणोऊज्ञाततत्त्वार्थज्ञानं प्रमा तत्करणं प्रमाणमिति 
प्रमाणलक्षणं परिष्कृतवान्‌। 


निष्कर्षतोऽनधिगताबाधितार्थविषयकज्ञानजनकं प्रमाणमिति भाइसिद्धान्त:। 


प्रभाकरमतेऽनुभूतिः प्रमाणम्‌। अनुभूतिर्नाम स्वरूपपरिच्छित्तिः। अनुभूति- 
रनुभवः। सा चानुभूतिः पूर्वानुभूतसंस्कारमात्रजन्यात्मकस्मृतेरन्या। अतः 
संस्कारातिरिक्तकारणजन्यं संस्काराजन्यं यज्ज्ञानं तत्करणत्वं प्रमाणत्वमिति। परञ्च 
अनुभूतिमात्रस्य प्रमात्वकथनं न समीचीनम्‌, यतो नानाव्यक्तीनामेकविषयाया 
एवानुभूतेः स्वस्वभावनावशाद्‌ भिन्नभिन्नत्वात्‌। ज्ञातृव्यापारस्य च प्रमाणत्वस्वीकारे 
ते युक्तीरुपस्थापयन्ति यदर्थप्रकाशनं ज्ञातृव्यापारायत्तमतस्तदेव प्रमाणम्‌। 
परमिदमपि न युक्तियुक्तम्‌, ज्ञातृव्यापारोऽर्थप्रकाशने प्रमाणं तदा सम्भवेद्‌ यदा 
स व्यापारो वस्तुनो यथार्थबोधे एककरणं स्यात्‌, यत्र तु वस्तुनो यथार्थबोधे 
कारणमसद्‌ विपरीतज्ञान एव कारणं भवति कथं तत्‌ तत्र प्रमाणं स्यात्‌? 

प्रभाकरविजये नन्दीश्वरः प्रमाणलक्षणमेवमुक्तवान्‌--अनुभूतिः प्रमाणम्‌। 
अत्र स्वतन्त्रपरिच्छितिर्नाम अनुभूतिः प्रमाणशब्दः प्रमापर्यायः। स्वातन््यं तावद्‌ 
बुद्धयन्तरानपेक्षत्वम्‌। स्मृतेस्तु पूर्वानुभूतापेक्षा अस्तीति न तस्य प्रमाणत्वम्‌ । तथा 
च प्रभाकरमते अनुभूतिरूपप्रमाकरणं प्रमाणमिति फलितोऽर्थः। 


वेदान्तराद्धान्ते चिद्रूपस्य ब्रह्मणः प्रकारविशेष एव ज्ञानम्‌| यद्यपि 
अद्वैतवेदान्ते आत्मतत्त्वमेव परमार्थतया सद्वस्तुत्वेन स्वीकृतम्‌, तथापि तत्रान्येषां 
पदार्थानां विषयाणां वा सत्ता सर्वथा उपेक्षिता न विद्यते। सन्नपि प्रत्ययवादी स 
व्यावहारिकं दृश्यमानं प्रपञ्चं सर्वथा नाऽस्वीकरोति। मतेऽस्मिन्‌ सत्तायाः प्रकारत्रयं 
दृश्यते--पारमार्थिकी, व्यावहारिकी, प्रातिभासिकी च। एतासु पारमार्थिको सत्ता 
श्रेष्ठा लौकिकप्रमाणाविषयीभूता च भवति। नयेऽस्मिन्‌ व्यवहारदशायां वस्तुतत्त्वस्य 
व्यवहारसत्ता तथैवाभ्युपगता यथान्ये सङ्इस्तुवादिनोऽभ्युपगच्छन्ति। अत्र इयानेव 
विशेषो यदेक: सद्वादी दृश्यमानं प्रपञ्चं सन्निति मनुते, अपरस्तु आत्मतत्त्वातिरिक्त 
सर्वमसदिति स्वीकरोति। 

यद्यप्यात्मतत्त्वस्य परिज्ञानाय लौकिकप्रमाणानां न काऽप्यावश्यकता, यतः 


परमतत्त्वं लौकिकप्रमाणैः सर्वथा अवेद्यं विद्यते। परञ्च तत्त्वज्ञानस्य तदानीमेव 
पूर्णता यदा सत्तात्रयस्य सम्यग्‌ ज्ञानं जायते। अतो व्यवहारज्ञानार्थ वेदान्तिनो5पि 


१. a. वि. २४- २ ७९-०0. In Public Domain. Gurukul Kangri Collection, Haridwar 

लौकिकप्रमाणानि प्रतिपादयन्ति। अस्मिन्‌ राद्धान्ते अनधिगतस्याबाधितं यथार्थज्ञानं 
प्रमा, तत्करणञ्च प्रमाणमित्युच्यते। केचित्तु प्रत्यक्षादिप्रमाजन्यज्ञानमेव प्रमाणमिति। 


सामान्यतः सकलदार्शनिकमतविवेचनेनेदं सिद्धयति यत्‌ प्रमाकरणं 
प्रमाणम्‌” इत्येव प्रमाणलक्षणं समेषामभिप्रेतम्‌। तच्च प्रमाणं कुत्रचिदिन्द्रियम्‌, 
कुत्रचिदिन्द्रियसन्निकर्षः, कुत्रचिच्च ज्ञानरूपं भवति | 


वस्तुस्थितिरियं व्यवहारोपलब्धानां चतसृणां प्रत्यक्षानुमित्युपमिति- 
शाब्दाख्यप्रमाणानां कारणानि विश्लेषयद्धिरस्माभिरुक्तानि त्रीण्येव तत्त्वानि कारण- 
तया परिलक्ष्यन्ते। एतेषु त्रिषु तत्त्वेषु कदाचित्‌ किञ्चित्कारणं कदाचिद्‌ व्यापारः 
कदाचिच्च फलमवतिष्ठते। यत्र कार्य प्रति किमपि कारणं भवति तत्र कश्चन 
व्यापारोऽप्यवश्यं भवति, व्यापारवदसाधारणकारणस्य करणघटकत्वात्‌। 
व्यापारस्तावत्‌ तज्जन्यत्वे सति तञ्जन्यजनकत्वरूपः। तथा च यदा 
निर्विकल्पंकज्ञानफलं तदा इन्द्रियं करणम्‌, इन्द्रियार्थसन्निकर्षों व्यापार:। एवं यदि 
सविकल्पकज्ञानं फलं तहिं इन्द्रयार्थसन्निकर्षः करणं निर्विकल्पकज्ञानञ्च व्यापारो 
भवति। एवं हानोपादानबुद्धिरूपफलं प्रति निर्विकल्पकज्ञानं करणं सविकल्पकः 
ज्ञानञ्च व्यापारो भवति। अनुमित्युपमितिशाब्दबोधषस्थले व्याप्तिज्ञान- 
सादृश्यज्ञानपदज्ञानादीनां क्रमशोऽसाधारणत्वम्‌। यद्यपि प्रमातृप्रमेयादीनामपि प्रमां 
प्रति कारणत्वमस्ति, तथापि साधकतमत्वाभावाद्‌ व्यापारवदसाधारण- 
कारणत्वाभावान्न तेषां प्रमाणान्तर्भावः। 


समीक्षणम्‌ 


परतयक्षानुमानोपमानशब्दा:  प्रमाणानि' इति गौतमसूत्रानुरो धेन 
प्रमाणचतुष्टयसिद्धः। अत्रेदं जिज्ञास्यं यन्नैयायिकैः किमर्थं चत्वार्येव 
प्रमाणान्यभ्युपगतानि। यथा हि मीमांसका वेदान्तिनश्च षट्प्रमाणान्यभ्युपगच्छन्ति, 
जैनबौद्धवैशेषिकाश्च द्वे प्रमाणे स्वीकुर्वन्ति, सांख्ययोगमते प्रमाणद्वयमभिमतम्‌, 
तथा च कथं नैयायिकानां प्रमाणचतुष्टयम्‌? न ततोऽधिकं न वा न्यूनमिति? 
एतज्जिज्ञासायाः समाधानार्थं कृतप्रयासस्यायमाशयः--प्रत्यक्षादिचतुःप्रमाणातिः 
रिक्तानां प्रमाणानामेतेषु चतुर्षु अन्तर्भावात्‌ अथ चैतेषां प्रमाणा- 
नामन्यत्रान्तर्भावाभावाद्‌ न्यूनाधिक्यापेक्षपरिहारः। 


१. तर्कभाषा प्रत्यक्षनिरूपणप्रकरणम्‌। 
२. गौ. सू. ९१-९-॥३५७॥८ Domain. Gurukul Kangri Collection, Haridwar 

मीमांसकैवेंदान्तिभिश्व अर्थापत्तेः प्रमाणान्तरत्वं स्वीकृतम्‌। अनुत्पद्यमा- 
नमर्थमुपलभ्य तदुपपादकार्थान्तरकल्पनमर्थापत्तिः। यथा 'पीनोऽयं देवदत्तो दिवा न 
भुङ्क्ते’ इत्यत्र भोजनं विना पीनत्वमनुपपद्यमानमतस्तत्र रात्रिभोजनं कल्प्यते। 
इयमेवार्थापत्ति:। आशयोऽयं यद्‌ दिवा अभुञ्जानत्वविशिष्टोऽयं देवदत्तः पीनो 
दृश्यतेऽतस्तत्र रात्रिभोजनं कल्प्यते। इयमेवार्थापत्तिः। | 


नैयायिका अर्थापत्तेः पृथक्प्रमाणत्वं निराकुर्वन्तस्तस्या अनुमानान्तर्ग- | 
तत्वमेवाभ्युपगच्छन्ति। अत्र अनुत्पद्यमानोऽथो व्याप्यस्तदुपपादकीभूतश्चाथों 
व्यापक:, अतोञ्नुपपद्यमानदर्शनेन उपपादकीभूतस्यार्थस्य यज्ज्ञानम्‌, तद्व्याप्य- 
ज्ञानेन व्यापकज्ञानत्वादनुमार्नमेव। अनुमानस्याकारो5यम्‌-- 


देवदत्तो रात्रिभोजी दिवाऽभुञ्ञानत्वविशिष्टपीनत्वातV।  एवमर्थापत्ते: 
सकलोऽपि विचारोऽनुमानेनैव गतार्थः। अतो न अर्थापत्तेः पृथक्प्रमाणत्वस्वीकारः। 

एवं ज्ञानकरणाजन्यस्य अभावानुभवस्य यदसाधारणं करणं 
तदभावोऽनुपलब्धिर्वा प्रमाणमिति वेदान्तिन आहुः। परञ्च नैयायिकैः 
रिन्द्रियसम्बद्धविशेषणताख्येन इन्द्रियसम्बद्धविशेष्यताख्येन वा सन्निक्षेण 
रत्यक्षेणेवाभावस्यापि ग्रहणसम्भवे तदर्थानुपलब्धेः पृथक्‌ प्रमाणत्वस्वीकारो 
नावश्यक इत्युच्यते। सम्भवस्यापि न प्रमाणान्तरत्वसम्भवोऽप्यविनाभावबलेनार्थ- 
प्रतिपादकत्वाद्‌ अनुमानमेव।  द्रोणपूरणक्षमस्याढकपूर्णक्षमत्वप्रतिपत्तिसम्भवः, 
सहस्रादिसंख्याविषयकस्य चैकद्रित्यादिसंख्याविषयत्वप्रतिपत्तिशच कथमत्राविना- 
भावः? स्वल्पसमाहाररूपत्वात्‌ प्रभूतस्य स्वल्पाभावे प्रभूतानुपपत्तेरिति। 


ऐतिह्यमपि न मानान्तरं यद्यपि अनिर्दिष्टप्रवक्तृकं प्रवादपारम्पर्यमैतिह्यं 
प्रमाणं कैश्चिदिष्टं, यथेह वटे यक्षः प्रतिवसतीति, तच्च यदवितथं | 
तदाशब्देऽन्तर्भूतम्‌। यदि नाम प्रयोजनाभाकदाप्तनिर्देशोऽत्र नास्ति नैतावतस्य | 
शब्दरूपता निवर्तत इति। नाय्यशास्त्रप्रसिद्धसमयबलेन लोककृतसमयबलेन च | 
पुरुषाभिप्रायविशेषमर्थविशेषञ्च॒ प्रतिपादयन्ती चेष्टा प्रमाणमिष्यते, परञ्च सा | 
आगमान्न भिद्यते, तल्लक्षणयोगित्वात्‌। | 


अशब्दात्मकत्वे न प्रमाणान्तरत्वे लिप्यक्षराणामपि प्रमाणान्तरत्वप्रसङ्गः, | 
समानन्यायत्वात्‌। अविनाभावित्वेन प्रयत्नादिप्रतिपादकत्वे त्वनुमानत्वं चेष्टया | 
द्रष्टव्यमिति। 

न्यायदर्शने प्रमाणेषु प्रत्यक्षं प्रधानं प्रमाणम्‌, तद्‌ द्विविधम्‌--निर्विकल्पकं 
सविकल्पकञ्चेति | cola In “(पिनिक्रक्ाकप़त्सक्षिन ५ ब्रिष्ग्नोप्रस्थितेगिज्गयमन-आत्मनां 


at 

संसर्गतामात्रस्य चापेक्षा भवति। इदं वस्तु सङ्केतमात्रं भवति, अत्र सम्पृक्तानां 
वस्तूनां क्षणिकं संवेदनमेव जायते, इदं ज्ञानं वस्तुतो भवति प्रत्यक्षम्‌, तस्य अक्षं 
प्रति’ इति व्युत्पत्तेः। इन्द्रियविषययोः ` संयोगेनेव प्रत्यक्षं भवति। निर्विकल्पकं 
यथार्थप्रत्यक्षमिति वक्तुं शक्यम्‌, तस्माद्याथार्थ्यं निर्विकल्पकप्रत्यक्ष एवास्ति। अत 
एव बौद्धदार्शनिको धर्मकोत्तिनिर्विकल्पकप्रत्यक्षमेव प्रामाणिकमिति वक्ति। 


सविकल्पकम्रत्यक्षं न  पूर्णतयाऽपरोक्षं तत्र नाम जातिपूर्वकं 
स्मृत्यादिमाध्यमानां सहयोगस्यावश्यकत्वात्‌। निर्विकल्पकप्रत्यक्षमपि तत्र व्यापारो 
भवति, तथापि निर्विकल्पकस्य प्रत्यक्षस्योपयोगिता नास्ति व्यवहारे! 
तदुपयोगित्वदृशो ज्ञानस्य परिपक्वरूपत्वाच्च सविकल्पकज्ञानमेव न्यायानुसारि 
प्रामाणिकमित्युच्यते। 


सम्प्रदायेऽस्मिन्‌ लौकिकप्रत्यक्षं चाक्षुष-रासन-घ्राणज-स्पार्शन-श्रावण- 
मानसभेदेन षट्प्रकारकमस्ति। तत्र चाक्षुषप्रत्यक्षं प्रति उद्भूतरूपं कारणम्‌। एतन्मते 
अभावोऽपि प्रत्यक्षीक्रियते; परन्तु तत््रत्यक्षसापेक्षम्‌, यथा 'घटाभाववद्भूतलम्‌' 
अत्र घटग्रत्यक्षसापेक्षस्यैवाभावस्य॒ प्रत्यक्षत्वात्‌, न निरपेक्षस्य। दर्शनेऽ- 
स्मिन्ननुमानोपमानयोरपि न केवलं सिद्धान्तदृष्ट्या, अपि तु व्यवहारदृष्ट्यापि 
विशिष्टमहत्त्वं दरीदूश्यते। शनब्दप्रमाणमप्यन्यतमं स्थानं बिभर्ति! तस्मादेव 
न्यायशास्त्रे चतुर्णां प्रमाणानां तैश्च जायमानानां चतसृणां प्रमाणाभ्युपगमे 
औचित्य तार्किकदिशा निरूपितम्‌। 

उपाचार्य:, ज्योतिषविभागस्य 
सम्पूर्णानन्दसंस्कृतविश्वविद्यालये 
वाराणसी 


KK ने 


विभुद्रव्येषु कालस्य प्राथम्येन परिगणनं तर्कसङ्ग्रहादिषु दृश्यते। 'कल | 
भक्षणे विकलने ay इत्यस्माद्धातोः घञि सति काल इति रूपस्य सिद्धिः। अत 
एव सूर्यसिद्धान्ते उक्तम्‌ 
लोकानामन्तकृत्‌ कालः कालोऽन्यः कलनात्मकः। 
स द्विधा स्थूल - सूक्ष्मत्वाम्ूर्तश्चामूर्त उच्यते।। (म.अ.श्लो. ७) 
उक्तश्लोके स्पष्टरूपेण प्रतिपादितं यत्‌ “यत्किञ्च जगत्याञ्गत्‌” तत्सर्व 
कालाधीनम्‌। यद्यपि अन्तशब्दोऽत्र कलयितृत्वेन भक्षकत्वेन संहारकत्वेन वा 
विद्यते, तथापि तत्र नास्य संहारकत्वे पर्यवसानम्‌, अपि तु उत्पादकत्वे पालकत्वे 
च पर्यवसानं भवति, तत्रैव अन्तकपदस्य स्वारस्यम्‌। तत्र अन्तकपददानात्‌ 
चरमावस्थापन्नप्रतिपादने कालस्य गतिरिति तात्पर्यम्‌। अत एव कालपरिभाषानिरूपणे 
तर्कसङ्ग्रहादौ अतीतादिव्यवहारहेतुः काल इत्युक्त्या भूत-वर्तमान-भविष्येति 
सर्वकालसङ्केतः। व्याकरणशास्त्रेऽपि कालविषये भूत-वर्तमान-भविष्येति 
कालत्रयस्यैव सङ्केतो वर्तते। तत्र भूतकाले सामान्यभूत-परोक्षभूत-आसन्नभूत-हेतुः | 
हेतुमद्भूत-पूर्णभूत-अपूर्णभूत-प्रभृतयोऽनेके भेदाः शब्दशास्त्रेषु विद्यन्ते। एवमेव 
अनद्यतनाद्यतनभेदेन भविष्यत्कालस्य भेदद्वयम्‌। यद्यपि वैचारिकदृष्ट्या वर्तमानस्य 
निरूपणं भवितुं नार्हति यतो हि कार्यस्य वर्तमाने सत्त्वेऽपि निर्वचनकाले तस्य 
भूतत्वात्‌, आसन्नभविष्ये भविष्यत्वात्‌, वर्तमानत्वं न तु सङ्घटते तथापि भवतु नाम 
वर्तमानस्य निर्वचनाभावः; किन्तु कार्यकालस्तु वर्तमानकाल एव। अतो न तस्य 
सत्ताभावः। अस्यां स्थितौ कार्यकाल एव वर्तमानकाल इति वर्तमानत्वनिर्वचने न 
क्षतिः। लौकिकप्रक्रियानिर्वहणाय तु “रामः पचति’ इत्यादिस्थलेषु फूत्कारादारभ्य 
चुल्युपरि धारणमारभ्य अधःसन्तापनपर्यन्तं वर्तमानस्य परिधिः। तत्र 

अग्निप्राज्जलनकालाद्‌ अधःसन्तापनपर्यन्तं देवदत्तः पचति’ अहं पचामि, 
इत्येव प्रयोगो भवति। शब्दशास्त्रे तु व्यवहारमादाय सामीप्येऽपि वर्तमानस्य 
सत्ता स्वीक्रियते। अत एव महर्षिपाणिनिना वर्तमानसामीप्ये वर्तमानवद्वेति 
सूत्रितम्‌। 

ज्यौतिषशास्त्रे मूर्तामूर्तभेदेन कालस्य रूपद्वयम्‌। स च लौकिकव्यवहारः 
प्रयोगार्ह:। तत्र समयसूचकव्यवस्थाक्रमेण मूर्तकालस्य परिगणनं ते च प्राण-लव- 
निमेष-परिमाण-युगादयः। अमूर्तकालस्तु व्यवहाराऽतीतत्वान्न निर्वचन- 
सामर्थ्याधीनः। एष कालो बुद्धेः परः। अत एव अमूर्तकालस्य सूक्ष्मकाल इत्युक्त्या 
सूर्यसिद्धान्ते निर्वचनम्‌। तेन अमूर्तकालो ब्रह्मपरक एव तेन तस्य अबाधत्वम्‌, 
यतो हि ब्रह्मणोऽपि “द्वे वा ब्रह्मणो रूपं मूर्तञ्चामूर्तञ्चेति'” बृहदारण्यके प्रपञ्चितम्‌। , 
अत एव नानकानुयायिनः सिक्खधर्मावलम्बिनः “सत्‌ श्री अकाल” इति 
-त्रिकालाबाध्यत्वं सत्यत्वम्‌’ इति सत्सत्तायाः कालाबाध्यत्वेन ग्रहणाद्‌ ब्रह्मणः 
पुरुषस्य अबाध्यत्वमिति, नास्ति कालोऽन्तको यस्य स अकाल इत्यनेन 
सत्पदस्य ब्रह्मपदस्य च सार्थकतां समर्थयन्ति। अन्यरीत्या तु--अकारो वासुदेवः 
स्याद्‌” इति कोषः। अकारो वासुदेवो विष्णुर्वा कालः, इत्थं ब्रह्म एव कालः। 
अत एव सनातनग्रन्थेऽपि महाकालपदेन ब्रह्मणः शिवस्य ग्रहणं भवति, स एव 
कालानामपि काल:। अत्र कालानामकाल इत्युक्त्या मूर्तकालानां काल:। यतो हिं 
“यतो वा इमानि भूतानि जायन्ते यस्मिन्‌ जातानि जीवन्ति, तद्‌ विजिज्ञासस्व | 
श्वेतकेतो” इति छान्दोग्ये वर्णनात्‌ त्रिदेवस्य अन्तकपदेन ग्रहणात्‌। अत एव | 
ब्रह्मसूत्रेडपि अत्ता चराचरग्रहणात्‌’ इति व्यासेन सूत्रितम्‌। तत्र चराचरान्तकत्वेन 
'भक्षकत्वेन ब्रह्मणो महिमोपपादनम्‌। अनया रीत्या सर्वेषाम्‌ अन्तकः काल इति 
सूर्यसिद्धान्तोक्तस्य ब्रह्मसूत्रस्य च लोकव्यवहारस्य सनातनधर्मग्रन्थस्य चालोचनाद्‌ 
अयं कालो निर्विशेषब्रह्मवाचक:। मूर्तकालोऽपि सविशेषब्रह्मवाचकः। यतो हि- 


ad खलु इदं ब्रह्म नेह नानाऽस्ति किञ्चन। 
अनेकरूपरूपाय विष्णवे प्रभविष्णवे।। 

इत्यद्वैतवेदान्तदृष्ट्या ब्रह्मणो जगदुपादानकारणत्वात्‌, कृत्स्नप्रपञ्चस्य तद्रूपत्वात्‌ 
मूर्तकालेनापि तस्यैव ग्रहणमत्र। इमाँ सरणीम्‌ उररीकृत्यैव यमस्य 3 
ग्रहणम्‌। यस्मात्‌ कारणात्‌ संहारश्वरमपरिणाम इति सर्वेषाम्‌ अन्तकः काल इत्यस्य 
व्याख्यावसरे सूचितमेव, अतो यमस्य अन्तकत्वेन संहारकारकत्वेन तेन कालेन 


सह अभेहाक्नकत्नतबह्वार अतु. -सुीवेणपि स्वभ्रातुर्बालेर्मुष्टिप्रहारेण ४ 

व्यथितेन “बन्धु न होइ मोर यह काला” इति वाक्ये काला इत्युक्त्या अन्तकत्वेन 
ग्रहणं कृतम्‌। 

ऋकूसंहितायां “कालो विश्वाधारोऽपि स्वयमनाधारो नित्यश्चेति’ 
निरूपितम्‌। (द्वितीयाष्टकस्य तृतीयाध्याये)। अत्र सर्वं प्रति कालस्य आधारता, स्वं 
प्रति अनाधारतेति विविच्य व्यापकत्वं सर्वपरत्वम्‌ अमूर्तत्वञ्चापादितम्‌। दृश्यते 
जगति आकाशस्य व्यापकत्वे, एकत्वे, अमूर्तत्वेऽपि घटाकाशमठाकाशमाध्यमेन 
भेदः। तत्र घटादीनां निर्माणं भवति न त्वाकाशस्य। किन्तु घटादीनां 
कार्याणामुत्पत्तौ घटाकाशमठाकाश इति व्यवहियत val एवमेव सूर्यादीनां 
ज्यौतिषचक्राणां “ऋतञ्च सत्यञ्च’ इत्यादिवाक्यात्‌ कल्पनायां सत्यां तदुत्पत्तौ 
त्रुट्यादिक्रमेण मूर्तकालत्वव्यवहारः। 


निरुक्ते (४/२७) संवत्सर इत्यादिकं प्रदर्श “स ` अजरमरणधर्माणः? 
इत्याधयुक्तम्‌। तत्र सर्वस्य उत्पत्तिविनाशशालित्वेऽपि कालस्य अजस्ममरणस्वरूपं 
स्वीकृत्य अमूर्तत्वव्यपदेशः कृतः। यतो हि मूर्तानाम्‌ अजरममरणासम्भवात्‌। 
अथर्वसंहितानुसारेण कालः परमात्मरूपेण समुपस्थापित एकोनविंशकाण्डे 
षष्ठानुवाके अष्टमनवमसूक्तेषु इति सायणभाष्याभिप्रेतम्‌। (१.६.८.१) ब्रह्मणः 
कालाख्या स्वतन्त्रशक्ति: सा च ब्रह्मणो भिन्ना, शक्तिशक्तिमतोरभेदाद्‌ इति 
भर्तृहरिसिद्धान्त उक्तसूक्तद्वयमेव मूलमित्यवगम्यते। 
तस्माद्‌ ऋचः सामयजुंषि दीक्षा 
यज्ञाश्च सर्वे क्रतवो दक्षिणाश्च। 
संवत्सरश्च यजमानश्च लोकाः 
सोमो यत्र पवते यत्र सूर्यः।। 


इति मुण्डकोपनिषदि (२.१.६) निरूपणात्‌ 


कालस्यास्य नियन्ता परमेश्वर एव बृहदारण्यके दर्शनात्‌। उपनिषन्मते 
कालस्य उत्पत्तिविनाशशक्तिशालित्वं पारतन्त्यञ्च स्पष्टम्‌। अस्यां स्थितौ अत्रास्य 
स्वरूपस्य सङ्केते कालस्यापरभेदस्य मूर्तस्य निरूपणं सङ्गच्छते। महाभाष्ये “येन 
ू्तीनामुपचयापचयाश्च लक्ष्यन्ते तं कालमाहुः” इति २/२/५ सूत्रे प्रदर्शनाद्‌ 
अखण्ड-अव्यक्त-कालस्य सङ्केतः। तत्र भेदव्यपदेशस्तु औपाधिकः। एवमेव 
शब्दविषये अखण्डवाक्यस्फोटस्यैव यथास्थितिवैयाकरणानुसारेण। तत्र 
वर्णपदादिक्रमस्तु शास्त्रप्रक्रियानिर्वाहाय औपाधिक एव। तथैव गात्र्यादिव्य 
तस्मिन्‌ काले औपाधिकी एव। सूर्यक्रियारूपोपाधिवशात्‌ तस्य कालस्य 


PR 


Digitized by Arya Samaj Foundation Chennai and eGangotri 


१६४ सारस्वती सुषमा [ ५८ व. १-२अ. 


उत्पत्तौ स्थितौ चापि विनाशे चापि तद्वताम्‌। 
निमित्तकालमेवाहुर्विभक्ते नात्मना स्थितम्‌।। 


इत्यत्र कालस्य सर्वत्र कारणत्वम्‌। कालमिति एकवचनोक्त्या एकत्वञ्च सूचितम्‌। 
स च सर्वव्यापकः कालः स्फोटापरनामधेयस्य शब्दात्मकस्य ब्रह्मणः 
स्वातन्त्र्यशक्तिरिति तेषां मतम्‌। अत एव वाक्यपदीये-- 


अव्याहतकला यस्य कालशक्तिमुपाश्रिता। 
जन्मादयो विकाराः षड्‌ भावभेदस्य योनयः।। 


इत्यत्र ब्रह्मणः कलाशक्तिः कालशक्तिमाश्रित्य कलावान्‌ भेदवान्‌ इति सङ्गच्छते। 
अत एव मोक्षदशायां तत्त्वज्ञानेन भेदबुद्धिपर्यवसितेऽपि कालाख्यन्रह्मणः 
स्वातन्तर्यशक्तितिरोहतिस्तस्याः पारमार्थिकत्वात्‌ तन्निवर्तकत्वे सामार्थ्याभावात्‌। 
अस्यां स्थितौ द्वैतापत्तिस्तु नाशङ्कनीया। शक्तिशक्तिमतोरभेदात्‌ लघुमञ्जूषायां 
लघुमञ्जूषाकारेण क्षणरूपकालस्य वस्तुभूतत्वं मुहूर्ताहोरात्रादीनां बुद्धिसमाहाररूपत्वं 
स्वीकृतम्‌। तत्र शब्दतन्मात्राद्वारेण क्षणस्य त्रिगुणात्मिकायाः प्रकृतेः परिणामत्वेन 
ग्रहणं लक्ष्यते, किन्तु उक्तव्याख्यानस्य भाष्यादिव्याख्यानविरुद्धत्वात्‌ मूर्तशब्दः 
पर्यन्तानुधावनम्‌। 

तत्र पुण्यराजहेलाराजयोर्व्याख्यानुसारेण कालो नाम ब्रह्मण: स्वातन्त्र्यशक्ति- 
रिति बोध्यम्‌। अन्येषां वाक्यपदीयव्याख्याकाराणां मतानुसारेण तु कार्याणां 
कारणगता शक्तिरेव कालपदवाच्या; किन्तु कार्याणां कारणानि प्रतिनियतानि विद्यन्ते 
लोकविरुद्धत्वात्‌ कारणाभावे कार्योत्पत्तिन भवति। अस्यां स्थितावेकस्य कार्यस्य 
कारणसामग्रीसमवधाने उत्पत्तिदर्शनाद्‌ अन्यस्य तदानीं स्वीयकारणाभावेनाभावात्‌ 
कारणान्तरसत्तायामपि कालस्य नियमेनापेक्षादर्शनाद्‌ अन्वयव्यतिरेकाभ्यां कालस्य 
कार्याणां सहकारिकारणत्वं विरुद्धयति। अनेन प्रकारेण -कारणशक्तिभ्योऽन्यदेव 
कालतत्त्वमिति स्पष्टम्‌। 

कस्मिश्चित्‌ मते आत्मा पुरुषो जीव एव काल:। अन्येषां मते देवतारूपः 
कालः। इतरेषां मते विग्रहवती महाप्रभावा देवता कालाख्यया स्वीकर्तव्या। 


सेश्वरसांख्यमते क्षणात्मकः कालो वस्तुरूपः, अपरस्तु बुद्धिमात्रः 
परिकल्पितः । तत्र क्षणात्मककालस्यापि योगजत्वम्‌। न तु लौकिकप्रत्यक्षगम्यत्वम्‌। 
मानसोल्लाससांख्यमतानुसारेण तु मायायां ब्रह्मचैतन्यप्रतिबिम्बविशेषः कालः। 
अयमेव गुजरात ल्‍शोक्षस्राग्रादक्;), Kangri Collection, Haridwar 

निरीश्वरसांख्यमते तु कालतत्त्वं नास्ति; किन्तु उपाधिविशेषः। यथार्थेन 
प्रकृतिरेव कालशब्दवाच्या। जगतः प्रकृतिपरिणामात्‌। वैशेषिकमते कालस्य द्रव्यत्वं 
विभुत्वं नित्यत्वम्‌ एकत्वम्‌ उपाधिभेदेन नानात्वञ्च बोद्धव्यम्‌। तत्र कालस्य न 
प्रत्यक्षगम्यत्वम्‌। अनुमानगम्य एव कालः। स कालस्तु सर्वोत्पत्तिनिमित्तं 
जगदाधारश्च। एतत्परकमेव नैयायिकमतम्‌। 


दीधितिकारमते उपाधिभिरवच्छिन्रः परमेश्वरः कालव्यवहारविषयः। 
परमेश्वरातिरिक्तः काल इति स्वीकारे प्रमाणाभावात्‌। किन्तु अन्ये नैयायिकाः 
कालस्य विषये पूर्वोक्तन्यायमतमेव स्वीकुर्वन्ति। 


भाइमीमांसकमते कालस्य द्रव्यत्वं विभुत्वम्‌ औपाधिकभेदवत्वञ्च। तत्र 
मानमेयोदयकारानुसारेण स कालः षडिन्द्रियग्राह्मः। शास्त्रदीपिकानुसारेण तु कालो 
न स्वातन्त्र्येण इन्द्रियैरगृह्यते, अथ च विषयेषु स्वेषु गृह्यमाणेषु तद्विशेषणतया 
सर्वैरपि इन्द्रयर्गृह्यते, इति विशेषप्रतिपादनात्‌ मधुसूदनमीमांसामतं पोषितम्‌। तत्र 
सर्वेन्द्रियम्राहकत्वे--“न सोऽस्ति प्रत्ययो लोके यत्र कालो न भासते” इति मानम्‌। 


श्रीनिम्बार्कसम्प्रदायमते “प्राकृताप्राकृताभ्यां भिन्नोऽचेतनद्रव्यविशेषः 
कालः”। स च नित्यो विभुर्भूतभविष्यद्वर्तमानादि-व्यवहारासाधारणहेतुः, 
सृष्ट्यादिसहकारिकारणञ्च। 


माध्वमते तु कालो द्रव्यविशेषः, उत्पत्तिविनाशयुक्तः। तत्र केचन 
माध्वमतावलम्बिनस्तु कालोपादानं न प्रकृतिः पूर्वपूर्वकाला एव 
उत्तरोत्तरकालोपादानम्‌। तन्नोचितम्‌। प्रलयकालेऽपि कालस्थितिदर्शनात्‌। अत 
एतन्मते कालः साक्षिवेद्यः शब्दादयस्तु बहिरिन्द्रियद्वारा वेद्याः। 


अद्वैतवेदान्ते तु ब्रह्मणो व्यतिरिक्तस्य सर्वपदार्थस्य अपासमार्थिकत्वात्‌ 
कालस्यापि न पारमार्थिकत्वम्‌। अविद्याकृतपरिणामविशेषः काल इति बोद्धव्यम्‌। 


वल्लभसम्प्रदायानुसारेण तु ब्रह्मव्यतिरिक्तः कश्चन पदार्थों नास्ति। अतो 
ब्रह्मैव कालः। “कालोऽस्मि लोकक्षयकृत्‌ प्रवृद्धः” इति गीताप्रमाणप्रमाणितत्वाद्‌ 
ब्रह्मैव काल:। उपाधिभेदेन तस्य व्यवहारसम्पादकत्वात्‌। 

गौणीयवैष्णवसिद्धान्तानुसारेण “सत्त्वादिगुणत्रयहीनं भूतवर्तमानादिः 
व्यवहारकारणं जडद्रव्यं काल:”। तस्य॒ नित्यत्वे एकत्वेऽपि उपाधिभेदाद्‌ 
व्यवहारविषयता। र 


शाक्तमते जीवनिष्ठाया: स्वाभाविकनित्यताया आच्छादने सति सा 
जन्ममरणादिविकारथोाल्‌?००खडु्ककता ०५कालरूनतां)०अतिपद्यते)०, इत्थं कालस्य 


Se Fa. 

जीवान्तर्गतत्वम्‌। जीवसम्बन्धाच्च बाह्यवस्तुषु कालव्यवहार:, न तु बाह्ये कश्चित्‌ 
साक्षात्कालसम्बन्धः। 

शैवागमान्तर्गतनारसिंह उपागमे शुद्धोऽशुद्धश्चेति द्विविधोऽध्वनो निर्देशः। तत्र 
अध्वपदेन तत्त्वावबोधः। 

तत्र अशुद्धत्वान्तर्गतः कालोद्‌गम ईश्वराधिष्ठितमायातः। सर्वतः प्राक्‌ 
कालोत्पत्तिः। कालादिपरिकलिता एव जीवा भोगभाजो भवन्ति। कर्मजनिते सुख- 
दुःखोपभोगादौ जीवानां प्रेरणैव कालस्य कृत्यम्‌। इत्थं नियतितः कालस्य 
भिन्नत्वम्‌। नियत्या स्वकर्मजनिते भोगे नियमनत्वात्‌ स कालस्तु नित्यः, 
अव्यापकः, अनेकः, जडः, शुद्धाशुद्धादिभेदयुक्तः। 

वीरशैवमतानुसारेण “प्रकृतेर्विकारविशेष एव काल:”। पाशुपतमते 
कालस्य उत्पत्तिसहितत्वं स्वीक्रियते। तस्य उपादानकारणं तु माया। 

नकुलीशपाशुपतमते परमेश्वरस्यैव आदित्यगत्यादिवशात्‌ कालव्यवहार- 
निर्वाहकत्वम्‌, परमेश्वरातिरिक्तः कश्चन अन्यः कालपदार्थो नास्तीति निष्कर्ष: 

प्रत्यभिज्ञादर्शनमते तु “भावानामवभासनानवभासनात्मकक्रमः कालः” इति 
प्रतिपादनात्‌ प्रकृतेविभूतिरेव कालः। पाञ्चरात्रमतानुसारेण- 


कालस्य नियतेनापि सूक्ष्मः सर्वनियामकः। 
उदेति प्रथमं शक्तेर्विष्णुसङ्कल्पसन्धितः।। 
कालस्य पाचनं रूपं यत्तत्तु फलनात्मकम्‌। 
उदेति नियतेः सोऽथ कालसङ्कल्पचोदितः। 
इत्युक्त्या कलनात्मककालस्य सूक्ष्मावस्था नियतिः, नियामकत्वरूपेणाव- 
स्थितिः कलनात्मकतेति बोध्यम्‌| 


वैष्णवागममतेन “जीवतत्त्वस्यैव कालतत्त्वेन विपरिणमनम्‌'”। द्वैतशाक्तमते 
परानन्दमुनिमतानुसारेण “आद्यन्तविरहितः कालो व्यापकः क्षणमासादिः 
परिच्छिन्नोऽपि घटादीनां परिच्छेदक:””। 

प्रपञ्चसारानुसारेण परापरभेदेन कालस्य द्वैविध्यम्‌। तत्र उपाधिना विशिष्ट 
चिद्रूपं परः कालः। प्रकृतिपरिणामविशेषोऽनवच्छिन्नचिद्रूपमेव लवादिरूपो 
अपरः काल इति। | 

महाभारते कालपदेन ईश्वरस्य सृष्टेरनभिधायित्वेन च ग्रहणम्‌| | 
पौराणिकमतैमि? परमाल्ममक्षेष्ठामिशेषः०कालः#०निष्युषुसणानुसारेण-- a 


EE SSEEOOOPES >> __॒_ 

अनादिर्भगवान्‌ कालो नान्तोऽस्य द्विज उच्यते। 
अव्युच्छिन्नतयैवैते सृष्टिस्थित्यन्तसंयमाः।। 
इत्यादि-प्रदर्शनाद्‌ विष्णुरेव कालरूपः प्रवाहरूपेणाविरतः। श्रीभागवतानुसारेण- 
विश्वं वै ब्रह्म तन्मात्रं संस्थितं विष्णुमायया। 
ईश्वरेण परिच्छिन्नं कालेनाव्यक्तमूर्तिना।। (३.१०.२२) 
एवं कालोऽप्यनुमितः सौक्ष्मे स्थौल्ये च सत्तमः। 
संस्थानभुक्तयो भगवान्‌ अव्यक्तो व्यक्तभूद्विभुः।। (३/११/३) 
स्वकाल: परमाणुर्वै यो भुङ्क्ते परमाणुताम्‌ 
स्वतो विशेषभुग्यस्तु स कालः परमो महान्‌।। (३/११/४) 
उक्तश्लोकाभिस्वारस्येन सूक्ष्मस्थूलभेदेन कालस्य द्वैविध्यम्‌। तत्र सूरयो 
यावता परमाणुदेशमभिक्रामति तावान्‌ कालपरमाणुः। द्रादशराश्यात्मकं 
भुवनकोषातिक्रमणात्मकम्‌ आवर्सिक्रमेण द्विपरार्धान्तपर्यवसायित्वं स्थूलम्‌। 


योगवासिष्ठे कालस्य उत्पत्तिविनाशशालित्वाद्‌ व्यावहारिकरूपस्यैव 
ग्रहणम्‌। सूतसंहितानुसारेण परमोऽपरमश्चेति द्विविधः कालः। तत्र शिवरूपो 
मायासम्बन्धरूपः पूरकः कालः। कल्पमन्वन्तरादिरूपेण विभाजने अपरपररूपेण 
परिणमति। सर्वे पदार्थाः काले लीयन्ते मायाकालावुभावपि शिवे लीयेते। 


बौद्धमते कालस्य सत्ता न स्वीक्रियते। यतो हि तेषां मते सर्वस्य 
क्षणिकत्वात्‌ शून्यत्वाद्‌ विज्ञानरूपत्वाच्च। अतस्तेषां मते पूर्वापरकालव्यवहारस्तु 
संस्कारोत्पन्नविज्ञानविशेष एव। 


जैनमतेन व्यवहारकालनिश्चयकालभेदेन कालस्य द्वैविध्यं स्वीक्रियते। तत्र 
समयघटिकारूपा स्थितिर्व्यवहारकालः। योऽसावनाद्यनिधनस्तथैवामूर्तो नित्यः 
समयादुपादानकारणभूतोऽपि समयादिविकल्परहितः कालाणुद्रव्यरूपः, स॒ 
निश्चयकालः। इत्थं निश्चयकालोऽणुद्रव्यरूपो नित्यो मूर्तो निष्क्रियः स्थूलकालस्य 
उपादानकारणरूपः। 


कामशास्त्रस्य जयमङ्गलानामिकायां कामसूत्रव्याख्यायां कालो नाम 
द्रव्यपदार्थों नित्य इति स्वीकृत्य कालस्य सूक्ष्मरूपस्य सङ्केतो लक्ष्यते। स एव 


पुनरवस्थाभेदाद्‌ व्यूवहारे ग्पूरिगुमति। Gurukul Kangri Collection, Haridwar 


Digitized by Arya Samaj Foundation Chennai and eGangotri 
१६८ सारस्वती सुषमा [ ५८ व. १-२ अ. 


चार्वाकसिद्धान्तेऽपि-“स्वभावमेके कवयो वदन्ति कालं तथान्यः 
परिमुह्यमानम्‌।” इत्यत्र स्वभावपदेन कालस्य स्वीकारात्‌ काले सर्वव्यवहार- 
पर्यवसानमिति तस्य मतम्‌। डल्हणाचार्यमतेन प्रवृत्तिः | 


गतत्वमेव कालस्य। चरकसंहितायाम्‌ अचेतनद्रव्यत्वे कालस्य सङ्ग्रह: | 


इत्थं सर्वत्र शास्त्रेषु विभिन्रमतावलम्बिनो विभिन्नरूपेण कालस्य चर्चा 
कृतवन्तः। दैवज्ञास्तु एतासु कालचर्चासु उदासीना ग्रहननक्षत्रक्रियैव काल इति 
मन्यन्ते। तत्रापि 


सृष्ट्वा भचक्रं कमलोद्धवेन ग्रहैः सहेस्तद्धगणादिसंस्थैः। 

शश्वद्भ्रमे विश्वसृजा नियुक्तं तदन्ततारे च तथा ध्रुवत्वे।। 

ततो पराशाभिमुखं wet सखेचरे शीघ्रतरे भ्रमत्यपि। 

तदल्पगत्येन्द्रदिशं नभश्चराश्चरन्ति नीचोच्चतरात्मवर्त्मसु।। 
(सि.शि.म. १३-१४ श्लो.) 


इति प्रामाण्येन प्राथम्येन सूर्य विना कालनिरूपणासम्भवात्‌ सूर्यगतिमादायैव 
कालचर्चा व्यवहारे प्रचलिता। 


कालः सृजति भूतानि कालः संहरते प्रजा: । 
कालः सुप्तेषु जागर्ति तस्मात्कालं विचिन्तयेत्‌।। 


सर्वे चेतना अचेतनाश्च काले भवन्ति नश्यन्ति च। अस्यां स्थितौ 
कस्मिन्काले किं कर्तव्यं कि न कर्तव्यमिति विचारसरण्यां वेदाङ्गेषु ज्यौतिषशास्त्रस्य 
चक्षुःस्थाने ग्रहणाद्‌ यतो हि वेदस्य मुख्यकर्म यज्ञोपपादकत्वम्‌। यज्ञेन पर्जन्यलाभः 
पर्जन्यात्‌ सर्वेषां प्राणिनाम्‌ अन्नलाभः। इत्थं कृत्स्नप्रपञ्चस्य संवाहनाय यज्ञस्य 
सापेक्षत्वे तस्य यज्ञस्य कालविशेषे सम्पादनात्‌ कालस्य च भचक्रदिग्‌- 
गतिज्ञानपूर्वकं विभिन्न-विभिन्र-राशौ विभिन्न-विभिन्नस्थाने विभिन्न-विभिन्नः 
जीवानामुपरि परिणतप्रभावाणां तत्क्रमेण यावत्प्रपञ्चस्थितौ भासमानतप्रभावाणां 
ज्ञानमपेक्षते तदङ्गीकृत्यैव कृतं शास्त्रं ज्यौतिषशास्त्रम्‌, अतोऽस्मिन्‌ शास्त्रे 
स्थूलसूक्ष्मक्रमेण कालगतेः प्रत्यक्षनिरूपणपूर्वकतत्परिणामनिरूपणं विद्यते, तत्र 
यथा दार्शनिकानां मध्ये बालाग्रशतभागक्रमेण चेतनतत्त्वनिरूपणे एवं परमाणुविषये 
जालान्तरसूर्यरश्मिषु दृश्यमानकणस्य यत्‌ तृतीयो भागः षडंशभागो वा स 


परमाणुः। एवमेव 

“योऽक्ष्णोनिमेषस्य खरामभागस्तत्परस्तच्छतभाग उक्ता त्रुटिः” (शिरोमणौ 
कालमानाध्याये) इति ज्यौतिषशास्त्रे त्रुटिकालेऽपि गणनद्वारा सूक्ष्मकालनिरूपणं 
यद्यपि भौतिकप्रसाधनद्वारा योगसामर्थ्येन वा, इदानीं तेषां सूक्ष्मकालानामपि दर्शनं 
कर्तुं शक्यते, तथापि पारमार्थिकदृष्ट्या कालस्य दर्शनं परिकल्पनं वा भवितुं नार्हति 
स एव कालः सूक्ष्मकालः। अयमेव अमूर्तकालः। 

स्थूलकालो मूर्तकालो वा कालस्य सवंत्सर आत्मा इति सिद्धान्तमादाय 
संवत्सरे उत्तरायणं दक्षिणायनं पुनः षडर्तूनां विभाग एकस्मिन्‌ ऋतौ द्विमासग्रहणम्‌ 
एकस्मिन्‌ मासे त्रिंशदूदिनपरिकल्पनं कृष्णशुक्लक्रमेण पक्षद्वयपरिकल्पनम्‌, 
एकस्मिन्‌ दिवसे षष्टिघटिकापरिकल्पनम्‌। एकस्यां घटिकायां षष्टिकलानां 
परिकल्पनम्‌, एकस्मिन्‌ पले षष्टिविकलानां परिकल्पनम्‌ एकस्यां विकलायां 
षष्टिप्रतिविकलानां परिकल्पनम्‌ इत्यादि-स्थूलकालक्रमः। तदेव इदानीन्तना विद्वांसः 
सेकेण्ड-मिनट-घण्टाक्रमेण चर्तुर्विशतिघण्टात्मकं दिनरात्रिमानं स्वीकृत्य सर्वाणि 
कार्याणि कालक्रमानुसारेण कुर्वन्ति। तत्र ज्यौतिषशास्त्रे नाक्षत्रकालज्ञानाय 
स्टैण्डर्डपदभाक्‌ काले मध्यमान्तरसंस्कारबलेन स्थानीयमध्यमसमयो भवति 
(एल.एम.टी.)। स एव कालः साम्पातिककाल इदानीं सिडिरियलटाइम-पदेन 
कथ्यते। यस्माद्‌ एतेषां कालानां निर्णयः सूर्याधीनः, अतस्ता सूर्यगतिमवलम्ब्य 
एव सर्वे विचारा दैवज्ञानां पाश्चात््यविचारकाणाञ्च प्रचलन्ति। तत्र यस्मात्‌ 
सूयोऽनुदिनं मध्याह्ले द्वादशवादने नियतरूपेण याम्योत्तरलंघनं करोति, अन्ये 
ग्रहास्तु स्वस्वोदयकालात्‌ तद्ग्रहाणाम्‌ अस्तकालपर्यन्तं यन्मानं तस्मिन्‌ माने 
उदयकालिकमानस्य क्रणं कृत्वा यन्मानं तत्तु तद्ग्रहस्य तद्दिनमानम्‌, तस्मिन्‌ 
दिनमानस्यार्धे उदयकालिकमानस्य योगस्तद्ग्रहस्य याम्योत्तरलंघनकालः सिद्धयति। 
तत्रापि शुक्रकृते अनेन नियमेन कार्य न प्रचलति, तत्र अन्येऽपि संस्कार 
अपेक्ष्यन्ते। 


इत्थं ज्यौतिषशास्त्रनियमेन भिन्नभिन्नाचार्यद्वारा भिन्नभिन्नस्थानतो भिन्नः 
भिन्नप्रक्रियामादाय निर्णीतः स्थूलकालक्रमनियमः। 


ज्यौतिषशास्त्रमर्मज्ञानां सर्वेषां ग्रहाणां काले काले कः प्रभावो विभिन्नकालेषु 
उत्पन्नेषु जनेषु निपतीति ज्यौतिषशास्त्रीयकालज्ञानमपेक्षितम्‌। न केबलं 
एतावन्मात्रमेव, अपि तु कदा किं कर्तव्यं किन्न, निषिद्धकाले कृतकार्यस्य दोषं 
परिहृत्य सम्यग्‌ फललाभाय कदा किं कर्तव्यम्‌, एतत्‌ सर्वं ज्यौतिषशास्त्रस्य 
कालशास्त्रस्य परिधौ समायाति, न केवलं चेतनानां कृते, अचेतनेष्वपि पदार्थेषु 
ग्रहाणां कालप्रभावों?भ्रवत्थैध१०छत्त: ऽकश्य“ग्मस्य/“ारणेनभ्कदा किं भवतीति 

अचेतनेष्वपि कालप्रभावं समर्थयन्त्याचार्याः। जलवायुज्ञानं, कालज्ञानं, वृष्टिज्ञानं, 
सस्यज्ञान, सौजन्यज्ञानं, दोर्हद्यज्ञानमिति। ऐहिकसम्पत्तिविपत्तिव्यवस्था, 
व्यवस्थापनपूर्वक॑ ब्रह्मसायुज्यज्ञानपर्यन्तं ज्यौतिषशास्त्रस्य कालमर्मज्ञा अनुधावन्ति। 
एतज्ज्ञानमादायैव आधुनिकज्यौतिषशास्त्रमर्मज्ञा वेधशालामाध्यमेन नक्षत्र- 
ग्रहादिकानां गतिस्थितिज्ञानं प्रत्यक्षं कृत्वा तस्य कालस्य गतेश्च सूक्ष्मातिसूक्ष्मरूपं 
विचारं दत्तवन्तः, तथापि आधुनिकैर्वीक्षणयन्त्रादिसाहास्येन सौलभ्यं समाहितम्‌। 
किन्तु तावन्मात्रेणैवास्य , ज्यौतिषशास्त्रीयकालज्ञानस्य समाप्तिर्न भवति, अतः 
साम्प्रतिकानां भाविनाञ्चु ज्यौतिषमर्मज्ञानां कर्तव्यमिदं यद्‌ अस्य कालस्य 


अवशिष्टमपि यद्‌ रूपं^प्रभावश्च तत्सर्वं सर्वेषां दृष्टिपथानयने सप्रयासा भवेयुरिति। 

मानवजीवने पौरोहित्यस्य प्रभावः 


डॉ, रामराज- उपाध्याय: 
“=a पौरोहित्य-विभागस्य 


गीलालबहादुरशास्त्रिराष्ट्रियसं 
नवदेहली 


नै ने बैर 


बहुविश्रुतास्ति पौरोहित्यस्यातिप्राचीनतमा शब्दावली। प्राचीनैतिह्म- 
पुस्तकेष्वपि प्रकाशितास्तीयं शब्दावली। न केवलमेतावता, अपि तु सर्वतः 
प्राचीनोऽस्ति ऋग्वेदः। ऋग्वेदस्यादिमे मन्त्रे प्राप्यते विषयेऽस्मिन्‌ यथा-- 


“अग्निमीळे पुरोहितं यज्ञस्य देवमृत्विजं, होतारं रत्नधातमम्‌।'” 


दरे Tiny 


PO TN 


७. र 


र्य 372 ' / 


Creer “4 


~> 


पुरोहितस्याधीतविषयस्य शास्त्रस्य वा नामास्ति पौरोहित्यम्‌। अतीव- 

सुष्ठुतमं व्याख्यायते--पुरः अग्रे हितं कल्याणं करोति सः पुरोहितः। सः पुरोहितः 
कल्याणार्थ यस्याध्ययनं करोति, तस्यैव नामास्ति पौरोहित्यशास्त्रम्‌। शिष्यते 
अनेनेति शास्त्रमिति गृहीतव्युत्पत्तिके शास्त्रशब्दे समास्ते “शासु अनुशिष्टौ” इति 
पाणिनीयो धातुः। अनुशिष्टनञ्च इतस्ततो व्यामोहेन सीमितविचारशक्तित्वेन च 
हितकर्तव्यतानिर्धारकशून्यशक्तिकव्यक्तेर्हितसाधननिर्णय-तत््रवर्तनानुकूलतापादको 
निग्रहानुग्रहशक्तिसम्पन्नो नीतिगर्भो वागादीन्द्रियव्यापारो निग्रहानुग्रहशक्तिसम्पन्नत्वं 
च शास्त्रस्य वेदमूलकत्वे अतीन्द्रियतच्वदरितपःसिद्धमहर्षिवचनत्व एव भवति। 
अत एव मीमांसोपबृंहितं धर्मशास्त्रेण निर्णीतं कर्मानुष्छानम्‌। तस्मादेव च-- 

श्रुतिस्मृत्युदितं धर्ममनुतिष्ठन्‌ हि मानव: | 

स जीवन्‌ सुखमाप्नोति परत्र च परां गतिम्‌ ।। | 
इति फलमुद्घोषयति भारतीया संस्कृतिः, तद्विपरीताचरणे च-- 

यः शास्त्रविधिमुत्सृज्य वर्तते कामकारतः। 

न स सिद्धिमवाप्नोति न सुखं न परां गतिम्‌ ॥। 
२. मनु २/९; २. गीता-१६/१३। 

इत्यनिष्टं बोधयन्ती सर्वानपि मानवानभिधत्ते-- 
तस्माच्छास्त्रं प्रमाणं ते कार्याकार्यव्यवस्थितौ। 
ज्ञत्वा शास्त्रविधानोक्तं कर्म कर्तुमिहार्हसि ।। इति। 
एवञ्च शास्त्रनिदेंशः सर्वथा सर्वदा च हितावह इति सिद्भ्यति। 
मानवः सुखप्राप्तये शान्तये च निरन्तरं प्रयतते। स हि अवनतिः 
फलकादैहिकादामुष्मिकाद्वा . नरकात्‌ सर्वदैव दूरे स्थातुं कामयते। अत एव सः 
सुखशान्त्याश्रयं स्वर्ग सदा कामयते। 


सुखशान्त्योः ` सम्मिश्रणमानन्दः। स च प्रतिव्यक्ति भिन्नोऽपि 
सर्वसाधारणतया मनुष्यमात्रेणाभिज्ञातोऽभिलषितश्च। 


युवा स्यात्साधुर्युवाध्यापकः आशिष्ठो हठिष्ठो बलिष्ठ: । 
` तस्येयं पृथिवी सर्वा वित्तश्च पूर्णः स्यात्स एको मानुष आनन्दः ॥ 
अत्र षट्‌ पदार्था मानुषे आनन्दे परिचायिता भवन्ति। ते च-- 


१. स्वास्थ्यम्‌, २. शिक्षा, ३. धैर्यम्‌, ४. बलम्‌, ५. सम्पत्तिः, ६. भोग 
इति। 


एतेषाम्‌ अभिलाषो मानवस्य स्वाभाविक: | मनुष्या इव पशुपक्ष्यादयोऽप्यानन्दं 
कामयन्ते। सन्ति तेषां सविधेऽप्यानन्दानुभवसाधनानीन्द्रियाणि। परं तेषा- 
मभ्युपगमोपायानामस्त्यभावः। पश्वादयो ह्यासन्नेष्वेव पदार्थेषु रमन्ते। आनन्दः 
प्राप्तिसमुपायिककर्मणां कृते मानवीयगुणानामेवास्त्यावश्यकता। अत एव ते 
शास्त्रबोधितेषु कर्मसु नाधिक्रियन्ते । मनुष्यस्य विशिष्टगुणोऽस्ति ज्ञानम्‌। अत एव 
भगवता यास्केन मनुष्यनामनिर्वचनं मत्वा कर्माणि सीव्यन्ति (नि. ३।६) इति 
कुर्वता ज्ञानपूर्वकर्मानुष्ठातृत्वं मनुष्ये व्यवस्थापितम्‌। पाणिनिनापि संस्कृतः 
वाङ्मयस्य प्रयोगमनुलक्ष्य सविशेषज्ञानवत््वादेव मनुष्याणां सङ्घ समाजशब्दो 
व्युत्पादितः। मनुष्यातिरिक्तानां सद्धस्तु “समज”रूपेण निर्व्यूढः 


१. गीता-१६/२४। 
२. नरकं न्यरकं नीचैर्गमनम्‌। नास्मिन्‌ रमणं स्थानमल्पमप्यस्तीति वा। 
(निरुक्ते-१/१२, पृ. ५४) 


३. तै,आ. ८/८। 


XK 


५. अमरकीवै -'पशूर्नी* प्लॅमभोडन्येर्षा॥सॅमाजो$थॅ*संथमिणांमू!४ (२/५/४२) 


Se र ॒ 


, ननु तिर्यञ्चोऽपि न किञ्चित्कामयन्ते............ | (शां.भा. ६/१/२) we 


Digitized by Arya Samaj Foundation Chennai and eGangotri 


ज्ये.भाद्र.पू. २०६० वि.] मानवजीवने पौरोहित्यस्य प्रभाव: १७३ 


(पा. ३/३/६९)। मनुष्याणां समूह: समाज:। प्रत्येकं च मनुष्यः सामाजिकः 
प्राणी। कोऽपि व्यावहारिको मनुजः समाजात्पृथगात्मानं स्थापयितुं नेच्छति; अपि 
तु समाजेन सह प्रवृद्धं सम्पर्कम्‌ उचितं हितकारकं च मनुते। अधिकानां परिचयेन 
तेषामात्मीयभावनया च सह सविशेषमानन्दमनुभवति। यदा हि मानवः कमपि 
विशेषमपराधमनुतिष्ठति, तदा शासनाधिकारिणस्तं कारागार(जेल)दण्डेन 
यातयन्ति। तस्यायमभिप्रायो यत्‌ सामाजिकस्य मानवस्य समाजाद्‌ बलाद्वि- 
प्रयोगकरणम्‌, अपराधस्य शब्दान्तरेण व्याख्या सामाजिकसीम्न उल्लङ्घनमस्ति। 
यथा हि-सामाजिकसीमा प्रत्यक्षतोऽनुभूयते, तथैव विश्वोत्पादयितुः 
परमेशितुर्भगवतः प्रकृतेजीवस्य च नियामिका काचन व्यवस्था अस्ति। 

समष्टिविकासम्रक्रियायां पौरोहित्यस्य योगदानं बहुविधं श्रूयते। परञ्चास्य 
विशिष्टरूपेण श्रूयते कर्मकाण्डीयविद्या। कर्मकाण्डशब्दावल्यां कर्मणः काण्डस्य च 
पृथक्‌-पृथग्भूतमवलोकनमत्र कुर्मः। 

कर्मक्रियत इति विग्रहे भावे कर्मणि चार्थे “सर्वधातुभ्यो मनिन्‌” 
इत्युणादि(४/१४५)सूत्रेण मनिन्प्रत्यये कृते कर्मशब्दो निष्प्यते। कर्मशब्दोऽयं 
विभिन्नदृष्ट्या -नानाविधार्थकः। 


“कर्म क्रिया तत्सातत्ये गम्ये स्युरपरस्परा” (३/२/१५) इत्यमर- 
कोशानुसारेण कर्मशब्दः क्रियाशब्दश्च अनर्थान्तरवचनः। 


वैयाकरणदृष्ट्या कर्मत्वञ्च परसमवेतधात्वर्थजन्यफलशालित्वं नाम। यत्‌ 
क्रियते तत्‌ कर्म इति प्रसिद्धेः। करोतेर्निखिलक्रियावाचकत्वात्‌ कर्तुर्व्यापारैर्यत्‌ 
साध्यते, तत्‌ कर्म नाम। अत एव क्रियाव्याप्यं कर्म उच्यते। तत्‌ कर्म चतुर्विधम्‌ 
१. निर्वर्त्यम्‌, यथा--घटं करोति, पुत्रं प्रसूते। 
२. विकार्यम्‌, तदपि द्विविधम्‌ 
(क) प्रकृतेरुच्छेदकम्‌, यथा-_काष्ठं भस्म करोति। 
(ख) गुणान्तराधायकम्‌, यथा-सुवर्णं कुण्डलं करोति। 
३. प्राप्यम्‌, यथा--ग्रामं गच्छति, चन्द्रं पश्यति। 
४. अनीप्सितम्‌, यथा--पापं त्यजति। 
न्यायवैशेषिकदृष्ट्या च कर्म द्रव्यगुणकर्मसामान्यविशेषसमवायाभावेति 
सप्तसु पदार्थेषु तृतीयः पदार्थः। तच्च तत्र उत्क्षेपणापक्षेपणाकुञ्चनप्रसारणगमनेति 
भेदैः पञ्चविध्म्‌। 

अन्यत्र सात्त्विक-राजस-तामस-भेदेन त्रिविधम्‌, याग-हिंसादि च कर्म 
उच्यते। ज्योतिर्विद्दृष्ट्या लग्नाद्‌ दशमं स्थानं दशमं लग्नं कर्म कथ्यते। वेदे, 
वेदस्य प्रायोगिकरूपे कर्मकाण्डेऽत्र प्रसङ्गे नित्य-नैमित्तिक-काम्य-प्रायश्चित्त- 
निषिद्धभेदात्‌ पञ्चविधम्‌। प्रायश्चित्तस्य च नैमित्तिकेऽन्तर्भावाच्चतुर्विधमेव 
प्राय: कर्म। 


कुर्वन्नेवेह कर्माणि जिजीविषेच्छतं समा: । 


इत्यस्य भाष्ये अग्निहोत्रादीनि कर्माणीति प्रतिपादितत्वात्‌। अथ च कर्मपदेन 
ऋग्वेदादौ (१/३१/८,१/१७३/९६) बहूनां मन्त्राणां भाष्यकारैयज्ञादीनां 
लोकपरलोकाभ्युदयकारका लौकिककार्याणां मन्त्रब्राह्मणात्मकवेदतन्मूलकशास््रेषु 
प्रतिपादितानां विभिन्नधार्मिकव्यापाराणाम्‌ अदृष्टसाधकानां निर्देशात्‌ तान्येव 
तत्त्वान्यत्र कर्मपदवाच्यानि कर्मपदेन गृहीतानि सन्ति। कर्मशब्दस्य व्याख्यानन्तरं 
काण्डशब्दो व्याख्यायते 


काण्डम्‌-कनतीति विग्रहे कनी दीप्तौ। कनी दीप्तिकान्तिगतिषु, कन्‌ः 
धातोः अमन्ताड्ड:' सूत्रेण डप्रत्ययेऽनुबन्धलोपे ‘safes: कित्‌’ इति सूत्रेण 


कित्संज्ञायाम्‌ “अनुनासिकस्य क्विजूझलो:ः ae” इति अनुनासिकान्तस्याङ्गस्य कन्‌ 


इत्यस्य उपधाया दीर्घे, अनुस्वारपररूपादिकार्ये काण्डमिति शब्दो निष्पद्यते! 


aust स्त्री दण्डबाणार्णववर्गावसरवारिषु' इत्यमरकोषानुसारेण तथा 
शरवृक्ष:, अर्वा, कुत्सितः, वर्गः (वर्गश्च एकजातीयसमवायः), यथाह भागवते 
क्रियाकाण्डेषु निष्णातो योगेषु च कुरूद्वहः। काण्डर्षिः, काण्डस्य वेदविभागस्य 
ऋषिः। यद्वा काण्डेषु, एकजातीयक्रियादिसमवायेषु ऋषिर्विचारक इति 
शब्दकल्पद्रुमोक्त्यनुसारेण, 


“काण्डं चावसरे चाणो नाले स्कन्धे च शाखिनाम्‌'”। 


इति धरणिकोशानुसारेण च काण्डशब्दो ह्यनेकार्थः। तेष्वनेकार्थेषु अत्र 
एकजातीयक्रियासमवायो वर्गः (एकजातीयसमवायो वा) अथो गृहीतोऽस्ति। 


अतः कर्मकाण्डस्य व्याख्यानन्तरं मानवानां विभिन्नक्षेत्रेषु पौरोहित्यस्य 
प्रभावोऽत्र निगदितोऽस्ति। 


CC-0. Jn Publi in. G iC i Hpeidyar 

९. सामाजिकजीवने पौरोहित्यस्य प्रभावः 


पौरोहित्ये समाजविषये प्रभूतरूपेण व्यवस्था प्राप्यते। सर्वासां व्यवस्थानां 
वर्णनमत्रास्त्यसम्भवम्‌। परञ्च पुष्टये स्वल्परूपेण व्यवस्थाऽत्र प्रदत्ता। wd 
सम्यक्तया जानन्ति यत्‌ पौरोहित्यस्यारम्भे सङ्कल्पो भवति। केचन जना वदन्ति 
सङ्कल्पस्यावश्यकता नास्ति; परन्तु पौरोहित्यानुसारेण सङ्कल्प आवश्यकोऽस्ति। 
यतो हि सत्यमेवोक्तम्‌-- 
सङ्कल्प्य च तथा कुर्यात्‌ स्नानदानव्रतादिकम्‌। 
अन्यथा पुण्यकर्माणि निष्फलानि भवन्ति हि ।। 
कृतं कार्य निष्फलं न भवेदेतदर्थं सङ्कल्पस्य व्यवस्था क्रियते। सङ्कल्पे 
“सपुत्रस्त्रीबान्धवस्य सकुटुम्बस्य, सपरिवारस्य” संयोजनं प्रायो भवति। अनेन 
पारस्परिकसम्बन्धानां मध्ये दृढीकरणं भवति। पौरोहित्यप्रक्रियायां सर्वत्र 
पुण्याहवाचनमावश्यकम्‌। तत्राभिषेकस्यायोजनं दीयते। तत्र प्रत्यक्षरूपेण 
समुदितमस्ति यत्‌ “सकुटुम्बं यजमानम्‌ अभिषिद्चेयुः । तत्र सकुटुम्बस्यार्थः 
तत्रोपस्थितानां जनानामुपरि जलाभिषेक: करणीयः। अभिषेकेण, शरीरोपरि 
जलकणपातेन आयुरारोग्यादिप्राप्तिर्भवति, यतो हि तज्जलं मन्त्रैरभिषिक्तं 
भवति। प्रतीकरूपेण किञ्चित्‌ उदाहरणमत्र मया प्रस्तुतम्‌। पौरोहित्यस्योददेश्यमस्ति 
सर्वत्र सर्वदा सर्वेषां जनानां कल्याणं भूयात्‌। व्रतादीनां समाप्त्यवसरे निर्दिश्यते 
सकुटुम्बो यजमानो भुञ्जीत। सर्वीविधपौरोहित्यस्यायोजने सर्वेषामावाहनं 
निमन्त्रणञ्चेदं सूचयति यद्‌ मानवानां सामाजिकजीवने पौरोहित्यस्य महान्‌ 
प्रभावो विद्यते। 


2. आर्थिकजीवने पौरोहित्यस्य प्रभावः 


पुरुषार्थचतुष्टयस्य मध्ये द्वितीयं स्थानममस्त्यर्थस्य। सर्वेषु 
कालेष्वर्थोपयोगिताया विषये किञ्चिल्लेखनस्यावश्यकता एव नास्ति। 


अस्तु, सर्वे जानन्ति यद्‌ मानवः केन प्रकारेणार्थोपर्याधारितोऽस्ति। 
अर्थप्राप्तये पौरोहित्ये विधानसागराणां वर्णनं प्राप्यते। श्रीसूक्त-लक्ष्मीसूक्त-कनक- 
धारास्तोत्रसहितमहालक्ष्म्याद्यनुष्ठानविधानं विद्यते। न केवलमेवमेव अपितु 
दरिद्रतादीनां निस्सारणार्थमपि स्तुतिः क्रियते। 


१. आचारेन्दु; मार्कण्डेय-पु.। 
२. पुण्याहवाचनप्रयोगे ००अभिषेफ॑प्रैकीएणेका- Gurukul Kangri Collection, Haridwar 

क्षुत्पिपासामलां ज्येष्ठाम्‌ अलक्ष्मीं नाशयाम्यहम्‌। 
अभूतिम्‌ असमृद्धिञ्च सर्वान्निर्णुद मे गृहात्‌ ॥ 
सर्वेषामलक्ष्म्यादिदुर्वृत्तानां निवारणार्थमप्यस्त्ययमनुष्ठानविशेषः। सर्वस्मिन्‌ 
पूजने धनधान्यसुखप्राप्तिविधानं प्राप्यते। 


३. राष्ट्रियविकासे पौरोहित्यस्य प्रभावः 

“वयं राष्ट्रे जागृयाम पुरोहिताः” इत्युक्तिद्वारा राष्ट्रियविकासप्रक्रियायां 
पौरोहित्यस्य योगदानमनुभूयते। राष्ट्र यदि संरक्षितमस्ति तर्हि तस्मिन्‌ राष्ट्रे व्याप्ता 
जना: संरक्षितास्सन्ति। राष्ट्रस्य विकासो भवति तदा एतदेव सत्यं यत्‌ तस्मिन्‌ 
ष्ट्रे व्याप्ता जना विकसितास्सन्ति। राष्ट्रियविकासार्थं पौरोहित्यस्य परिभाषा 
सम्यक्तया सत्यापयति यत्‌ “पुरः अग्रे हितं कल्याणं करोति”। “परस्परं 
भावयन्तः” इत्युक्त्यनुसारेण पारस्परिकसद्धावनाया विकासोऽस्त्यावश्यकः। 
यस्मिन्‌ राष्ट्रे कल्याणभावनाया अभ्युदयः स्यात्‌, तस्मिन्‌ राष्ट्रे विकसितजनानां का 
कथा? अस्माकं राष्ट्रे अप्यस्तीयं समस्या। कार्याणां मध्ये असहयोगस्य वृत्तिरस्माकं | 
राष्ट्र पुरा न आसीत्‌। तदानीमस्माकं राष्ट्रं विश्वगुर्वासीत्‌। तर्हि परस्परसहयोगि- | 
वृ्तीनामुत्पत्त्यर्थं पौरोहित्यस्यास्ति महत्त्वपूर्णभूमिका, याऽस्ति राष्ट्रियविकासस्य 
aft: | 
४. भ्रष्टाचारादिनिवारणे पौरोहित्यस्य प्रभाव: 


“यथा करिष्यसि तथा प्राप्स्यसि” (जैसी करनी वैसी भरनी) सत्यमस्तीयं 
विचारधारा। पौरोहित्ये स्पष्टरूपेणास्ति व्यवस्था यत्‌ सत्यमार्गानुगामिनो भवेयुः। 


यद्यसद्विचाराणामागमनं भविष्यति, तर्हिं दुःखं भविष्यति। चार्वाकः 
दर्शनमतानुसारेण “यावज्जीवेत्‌ सुखं जीवेत्‌ ऋणं कृत्वा घृतं पिबेत्‌”, परञ्चात्र 
शास्त्रे प्राप्यते-“अन्यायोपार्जितं वित्तं दशवर्षेण तिष्ठति”। “न वित्तेन 
तर्पणीयो मनुष्यः”। केन प्रकारेण भ्रष्टाचारादीनां निवारणं कर्तुं शक्यते। 
यावत्‌ मानसिकविचाराणां परिवर्तनं न भविष्यति, तावद्‌ भ्रष्टाचारादीनां 
निवारणं न भवितुं शक्नोति। देवपूजनप्रयोगे भ्रष्टाचारादिविषये ग्लानिर्भवति। 
तिलकधारणं कृत्वा धौतवस्त्रं धृत्वा कोऽपि दुराचारस्यावलोकने करणे च कदापि 
सन्नद्धो न भविष्यति अर्थात्‌ शनैः शनैर्मानसिकविचारप्रक्रियायां 
परावर्तनविधिद्वारा भ्ररष्टाचारानाचारपापाचारादिदोषाणां निवृत्तिर्भवितुं ad 
पौरोहित्यमाध्यमेन। 
द. जयूक्तम- UTR ००० Kena Collection, Haridwar 

५. स्वास्थ्यदृष्ट्या पर्यावरणदृष्ट्या च पौरोहित्यस्य प्रभावः 


“शरीरमाद्यं खलु धर्मसाधनम्‌’ धर्मसाधनस्याद्यसाधनमस्ति शरीरम्‌| 
स्वास्थ्यं नास्ति चेत्‌ किमपि नास्ति। एतदर्थं हि सर्वे जनाः सर्व त्यक्त्वा शरीरस्य 
क्षां कुर्वन्ति। स्वस्थताप्राप्तये पौरोहित्यस्य योगदानमस्त्यविस्मरणीयम्‌। यथा 
स्वेषां गृहे हवनं भवेत्‌। हवनेन किम्‌? हवनेन प्रत्यक्षलाभो भवति पर्यावरणस्य 
शुद्धि:। अप्रत्यक्षरूपेणापि लाभोऽस्ति। waa प्रत्यक्षलाभस्य दर्शनं वयं कुर्मः। 
पर्यावरणस्य शुद्धिर्भविष्यति चेत्‌ संक्रमणकारका नंक्ष्यन्ति। इदानीं पर्यावरणस्य 
समस्या महती समस्याऽस्ति। यतो हि अधिकाधिकसमस्यानामुत्पत्तिः पर्यावरणेनैव 
जायते। यथा--जनेषु रुग्णग्रस्तता, कृषिकायेंषु वर्षाधिक्यमल्पता च, 
जलवाय्वादीनां कालपरिवर्तनम्‌, सङ्क्रमणकारकतत्त्वानामुत्पत्तिः, मानसिक- 
विकासावरोधादीनामुत्पत्तिः, यतो हि एतादृशीनां समस्यानां समाधानमपि . 
पौरोहित्यपाश्वे अस्ति। पौरोहित्ये उपवासादिव्यवस्थाविषये जानन्ति एव सर्वे। तेन 
्रत्यक्षलाभरूपेण शारीरिकस्वास्थ्यं प्राप्यते। महामृत्युञ्जयाद्यनुष्ठानानां महत्त्वं 
नास्त्यविदितम्‌। शारीरिकरूपेण विषमसङ्कटापन्नस्थितिषु अस्यानुष्ठानं मह- 
च्चमत्कारकारकं भवति। एतादृशबह्ननुष्ठानादिविषयैः परिपूरितमस्ति पौरोहित्यम्‌। 


६. लक्ष्यप्राप्तये पौरोहित्यस्य योगदानम्‌ 


सर्वविधलक्ष्यादीनां प्राप्तये पौरोहित्यस्यावदानं श्रेयस्करमस्ति। लक्ष्यं द्विधा 
भवति-इहलौकिकं पारलौकिकञ्च। पारलौकिकलक्ष्यमस्ति मोक्षस्य प्राप्तिः। मोक्षस्य 
प्राप्तिविषये पौरोहित्यस्य योगदानसम्बन्धे का वार्ता? इह लोके लक्ष्यादीनां प्राप्तये 
पौरोहित्यस्य महत्त्वमनुकरणीयमस्ति। यथा यदि लक्ष्यमस्ति विद्याप्राप्तिस्तर्हि 
विद्याप्रतिपद्त्रताचरणं कुर्वन्तु. यदि लक्ष्यमस्ति धनोपार्जनं तहिं 
धनप्राप्तिकारकाच्चनुष्ठानानां प्रतिपादनं कुर्वन्तु। लक्ष्यमस्त्युच्चपदस्य प्राप्तिश्चेत्‌ 
सकर्मकदेवादीनां पूजनं कुर्वन्तु। एवं प्रतीयते यदनुष्ठानाद्यनन्तरं लक्ष्यप्राप्तिः सहजा 
भवति। अस्य कारणमस्ति मनसि प्रौढता। ये देवा: पूजितास्तेऽवश्यमेव सहायका 
भविष्यन्ति। 


७. अवृत्तिदोष(बेरोजगारी) परिहारार्थं पौरोहित्यस्यावदानम्‌ 


अवृत्तिदोषसमस्याग्रस्तमस्तीदानीमस्माकं राष्ट्रम्‌ प्राप्तशिक्षा युवानो 
बाहुल्येन वृत्तिहीनास्सन्ति। परञ्चास्मिन््षेत्रे पौरोहित्यस्यावदानमस्त्यतीव- 
महत्त्वपूर्णम्‌। यतो fe कर्मकाण्डं कर्म प्रति संसूचयति। यद्यवृत्तिदोषस्य निवारणं 

भविष्यति तु कर्मणा wal “नान्यः पन्था विद्यतेड्यनाय”” इत्युक्त्यनुसारेण 
पौरोहित्यस्य माध्यमेन जनानां मनसि प्रौढता जाता। समस्यानिवारणे मनसि | 
प्रौढतास्ति अत्यावश्यकी। 
ce - 2 बन्धमोक्षयो १2९ । 
मन एव मनुष्याणां कारणं a | 
मनसि प्रौढताप्राप्त्यनन्तरं हतोत्साहापहरणं भवति। कर्म प्रति रुचिः प्राप्यते। 
यथा-- | 
“कर्मण्येवाधिकारस्ते मा फलेषु कदाचन” | 
यतो ह्यधिकारोऽस्ति भवतः कर्मणि। फलप्राप्तिविषये मा चिन्तयन्तु। 
केवलमेवमेव संज्ञानं भवेद्‌ यत्‌ कर्म कीदृशं भवति, सुकर्मरूपेण कुकर्मरूपेण वा। 
यदि जना एवं स्वीकरिष्यन्ति यद्‌ अस्माकं कृते कर्मकरणमस्त्यावश्यकम्‌, तहि 
अवृत्तिदोषस्य विनाशो भविष्यति। 


अनेन प्रकारेण मानवजीवने पौरोहित्यस्य प्रभावोऽस्त्यतिमहत्त्वपूर्णः। 
समस्याधिक्यस्य समाधाने पौरोहित्यस्य महत्त्वं प्रच्छन्नं नास्ति। 


: 
f 
७ : 


|. 
१. गीतायाम॥ | 
२ ° श्रीमद्धगवृगीतु Ts ला २५ 8 Lorain, Gurukul Kangri Collection, Haridwar 


RII 


Digitized by Arya Samaj Foundation Chennai and eGangotri 


कालिदाससाहित्ये गङ्गाः 
प्रो. रेवाप्रसादद्विवेदी 


सम्मानिताचार्यः 
काशीहिन्दूविश्वविद्यालयस्य 
वाराणसी 


थैर गै भै 


नामसंक्षेपा:-अ.=अभिज्ञानशाकुन्तलम्‌, कु.=कुमारसम्भवम्‌ (१-८), 
=मेघदूतम्‌, र.=रघुवंशम्‌ (१-१८), वि.=विक्रमोर्वशीयम्‌ | 


भारते वर्षे प्रायेण सकला एव पुण्यसरितस्तथैव गड्गेत्युच्यन्ते यथा 
गुप्ताऽगुप्तवंशीया राजानो विक्रमादित्य इति। मुख्यो विक्रमादित्यः साहसाङ्क 
इत्युपाधिना सम्मन्यते स्म, ये च विक्रमादित्य इत्युपाधिना सम्मानितास्तेषां मुख्यं 
नाम चन्द्रगुप्त इति, स्कन्दगुप्त इति, यशोधर्मेति, हेमचन्द्र इति, आहवमल्ल इति 
च तत्तेषु सन्दर्भेषु विख्यातम्‌। yar सरित्स्वपि गङ्गापदं यस्या मुख्यं नाम, सा 
हि भगवती भागीरथी” हिमवतः प्रादुर्भूय पूर्वमब्धि यावत्‌ प्रवहन्ती विराजते, 
यस्यास्तीरे सन्ति काशी-प्रयागादीनि तीर्थानि। कालिदाससाहित्यं, भारतीयेषु 
गङ्गावदेव प्रियम्‌। तस्मिन्‌ यद्यपि 'काशी'-पदं “पुरूरवसः कनिष्ठाया धर्मपत्न्या 
नाम्न्येव लभ्यते, न तु ततः पृथक्‌, तथापि कालिदासस्य साहित्ये काश्येव | 
कृतभूरिपरिश्रमा। श्वसिति च कालिदाससाहित्यं मूलरूपेण साम्प्रतं काश्या एव 
जागरूकया सेवासम्पादनया। तत्र भगवती गङ्गा ५५ वारान्‌ स्मृता भिन्नभिन्नाभिः 
संज्ञाभिः। संज्ञा अमूरिमाः 'आकाशगङ्गे'ति, गङ्गेति, 'जहुुकन्ये'ति, 
'जहुदुहितेशत, 'जाह्ववी'ति, त्रिमार्गगे'ति, त्रिमार्गेति, त्रिस्रोत'रिति, 
'भागीरथी'ति, मन्दाकिनी'ति, “सुरसरिदि'ति च। इत्थं कालिदाससाहित्ये 
'भोगावती'ति या पातालगङ्गा तस्या नाम न दृश्यते। प्रयागमपि कालिदासो प्रायेण 
विसस्मारैव, “सङ्गम'पदं तु तस्य कृते प्रायुङ्क्त, यद्यपि 'सितासित'वर्णने 
कालिदासस्य प्रतिभा तथा सफला यथा परवत्तिनामध्येतृणां प्रतिभा अपि 
पद्यान्तरयोजनाय प्रोदसाहयत। 
१. लेख एष 1.1.4.9. संस्थया काश्यां समायोजितायां शोधगोष्ठ्यां पठित:। 


२. मालविकाग्निमित्रे इव ऋतुसंहारेऽपि गङ्गासन्दभों नास्ति। 
३. कनिष्ठात्वं पतित्रेममात्राकतम्‌। ततश्च ज्येष्ठात्वं मालविकायाम्‌। 


0. In Public Domain. Gurukul Kangri Collection, Haridwar 

गङ्गा कालिदासेन वर्गद्वयेन स्मृता--(१) ‘आकाशगङ्गा'--वर्गस्तयोरेकः, 
(२) गङ्गेति भागीरथीवर्गो द्वितीयः। आकाशगङ्गायाः कृते कालिदासेन 
खखतरङ्गिणी', “गगनप्रतिष्ठत्रित्रोता' इति, 'छायापथ' इति, व्योमगङ्गा' इति च 
शब्दाः प्रयुज्यन्ते। त एते भवन्ति षट्‌ प्रयोगाः, आकाशगङ्गापदस्य वारद्वयं 
प्रयोगात्‌। तत्र 
१. आकाशगङ्गा 
९. आकाशगङ्गा 
सप्तर्षिमण्डलं स्मरणसमकालमेव भगवतः शिवस्य प्रमुखे प्रादुर्बभूव, ततः 
पूर्व सम्पादितमेभिः स्नानं भगवत्या आकाशगङ्गाया दिङ्नागमदगन्धिनि, 
तीरमन्दारकुसुमोत्किरवीचिनि च स्रोतसि 
आप्लुतास्तीरमन्दारकुसुमोत्किरवीचिषु। 
आकाशगङ्गा्रोतस्सु दिङ्नागमदगन्धिषु।। (कु. ६.५) 
कुशः प्रियाभिः सह सरयूहृदमवगाहते। तदानीं स तथैव दृश्यते यथाऽप्सरोभिः सह | 
'आकाशगङ्गायां' जलविहारं कुर्वाणो देवराजः 
तेनाऽवरोधप्रमदासखेन विगाहमानेन सरिद्वरां ताम्‌। 
आकाशगङ्गारतिरप्सरोभिर्वृतो मरुत्वाननुयातलीलः।। (र. १६.७१) 
२. खतरङ्गिणी 
आकाशगङ्गैव खतरङ्गिणीत्यप्युच्यते कालिदासेन। गन्धमादने भगवती 
पार्वती खतरङ्गिणी वगाहते जायते च मीनपड्क्त्या पुनरुक्तमेखला- 
हेमतामरसताडितप्रिया तत्कराम्बुविनिमीलितेक्षणा। 
खे व्यगाहत तरङ्गिणीमुमा मीनपड्क्तिपुनरुक्तमेखला।। (कु. ८.२६) 
३. गगनस्थस्त्रोतः/ व्योमगङ्गा 
गङ्गैव गगनस्थख्रोतःपदेनापि स्मर्यते सुकविना। अग्रे समुद्धृते त्रि्रोतसं 
वहति यो गगनप्रतिष्ठा'मित्यस्मिन्‌ शाकुन्तलपद्ये। 
भगवती आकाशगङ्गैव “व्योमगङ्गे' त्यपि प्रोल्लिख्यते-- 
४, रावणेन सह योद्धुमुद्यताय श्रीरामाय देवराज इन्द्रः स्वकीयं जैत्रं रथं 
प्रेषयामास। रथस्यास्य ध्वजपटो व्योमगङ्गोर्मिवायुभिराधूयमान आसीतू-- 
तमाधूतध्वजपटं व्योमगङ्गोर्मिवायुभिः। 


देवसूतभुजालम्बी जैत्रमध्यास्त राघव:।। (र. १२.८५) 
oo = nn 


.._.._...._____€_ल्‍_ल्‍_8#_7॥_॥_॒_॒_॒_॒_॒_॒_॒_॒_॒_॒_$॥| आज्ज्किनिनिनिनिजिजि शशि कशशी नि शशशश शक कक ककककीकीयीयी 

५. छायापथः 


लङ्कातः साकेताय पुष्पकेण प्रस्थितो रामः समुद्रे दृश्यमानं स्वकीयं 


सेतुमभिलक्ष्य सीतां प्रति वक्ति 


वैदेहि! पश्याऽऽमलयाद्‌ विभक्तं मत्सेतुना फेनिलमम्बुराशिम्‌। 
छायापथेनेव शरत्प्रसन्नमाकाशमाविष्कृतचारुतारम्‌।। (र. १३.१) 


६. त्रिस्रोता 


त्रित्रोतसं वहति यो गगनप्रतिष्ठां ज्योतींषि वर्त्तयति च प्रविभक्तरश्मिः। 

तस्य द्वितीयहरिविक्रमनिस्तमस्कं वायोरिमं परिवहस्य वदन्ति मार्गम्‌।। 
(अ. ७.६) 

प्रवहपरिवहादयो वायवः प्रसिद्धा एव ज्यौतिषे शास्त्रे। सेयं कालिदास- 


साहित्ये आकाशगता गङ्गा। कुमारसम्भवस्य ५.३७ पद्येऽपि आकाशगङ्गा ग्रहीतुं 
सुशका। अथेतरे सन्दर्भाः। 


२. गङ्गा 
कालिदाससाहित्ये यत्र गङ्गा गङ्गापदेनैव स्मृता, ते खल्विमे सन्दर्भाः 


७-९ १-३. अभिज्ञानशाकुन्तले धीवरवृत्तान्तः प्रसिद्ध wal तत्र शक्रावतारतीर्थ 


१०, 


११, 


गङ्गाया एव। षष्ठेऽङ्के दुष्यन्तस्यैव वचनेन प्रमाणीक्रियते-- शचीतीर्थ 
वन्दमानायाः सख्यास्ते हस्ताद्‌ गङ्गास्रोतसि परिभ्रष्टम्‌¬इति 
कालिदासग्रन्थावल्या द्वितीयस्य संस्करणस्य ६२४ पृष्ठे सुलभेन। 
एवञ्च ६११, ६१५ पृष्ठयोरपि यौ शक्रावतारशचीतीर्थयोरुल्लेखौ 
तावपि गङ्गयैव सम्बद्धौ सिद्धयतः | 


४. कुमारसम्भवे १.३० पद्ये सुकविरेष स्मरति भगवत्यां पार्वत्यां सर्वा 


अपि पूर्वजन्माधीता विद्यास्तथैव प्रादुरभवन्‌ यथा शरदि गङ्गायां 
. हंसमालाः: प्रादुर्भवन्ति 

तां हंसमालाः: शरदीव गङ्गां महौषधिं नक्तमिवात्मभासः। 

स्थिरोपदेशामुपदेशकाले प्रपेदिरे प्राक्तनजन्मविद्याः।। (कु. १.३०) 


५. तपश्चरन्तीं पार्वतीं परीक्षितुमुपस्थितो ब्रह्मचारी वटुः कथयति 


पार्वति! त्वदीयं शीलं तपस्विनामप्युपदेशतां गतम्‌। अतस्तव पिता 
गाङ्गैeत्सल्िब्ैफिङ्नश्चा LMA FA HRM TARA fe 

यदुच्यते पार्वति! पापवृत्तये न रूपमित्यव्यभिचारि तद्‌ वच:। 
तथा हि ते शीलमुदारदर्शने तपस्विनामप्युपदेशतां गतम्‌।। 
विकीर्णसप्तर्षिबलिप्रहासिभिस्तथा न गाङ्गैः सलिलैर्दिवश्च्युतैः । 
यथा त्वदीयैश्चरितैरनाविलैर्महीधरः पावित एष सान्वयः।। 
(कु. ५.३७) 
दिवश्च्युतैरित्याकाशगङ्गैवाऽत्र न ग्राह्या, हिमगिरिप्रभवाया अपि गङ्गायाः 
प्रपातोत्थितानां सलिलानामत्र सङ्ग्रहीतुं सुशकत्वात्‌। 

९२. ६. हिमवतो नगरं गङ्गात्रोतसा परिक्षिप्तमासीत्‌-- 
गङ्गास्रोतःपरिक्षिप्तं वप्रान्तर्ज्वलितौषधि । 
बृहन्मणिशिलासालं गुप्तावपि मनोहरम्‌।। (कु. ६.३८) 

१३. ७. हिमाचलः सप्तर्षिमण्डलस्य चरणोदकमात्मनो मूर्ध्नि प्रोक्षति। 
श्लाघते च ततः सञ्जातमात्मनः पूतत्वम्‌। अत्र गङ्गामपि 
स्मरति 
अवैमि पूतमात्मानं द्वयेनैव द्विजोत्तमाः | 
मूध्नि गङ्गाप्रपातेन धौतपादाम्भसा च वः।। (कु. ६.५७) 

१४. ८. सप्तर्षयोऽपि हिमवन्तं प्रशंसन्तः कथयन्ति यद्‌ गङ्गा हि द्वाभ्यां 
प्रभवति-भगवतः परमेष्ठिनश्चरणात्‌, हिमाचलाच्च-- 
यथैव श्लाघ्यते गङ्गा पादेन परमेष्ठिनः। 
प्रभवेण द्वितीयेन तथैवोच्छिरसा त्वया।। (कु. ६.७०) 

९५. ९. हिमवतः प्रसूतानां सरितां जलानि निर्मलानि भवन्ति, तेषां प्रवाहश्च 
नैरन्तरीमाश्रितः सिन्धुपर्यन्तं प्रसरति। त इमे विशेषा यत्र स्फुटास्तेषां 
प्रथमा भगवती गङ्गैव 
अच्छिन्नामलसन्तानाः समुद्रोम्यनिवारिताः। 
पुनन्ति लोकान्‌ पुण्यत्वात्‌ कीर्त्तयः सरितश्च ते।। (कु. ६.६९) 

गङ्गातुल्या अन्या अपि सरितो हिमवतः प्रभवन्ति सरयू-सिन्धुप्रभृतयः। 

१६. १०. भगवान्‌ शिवो वरयात्रायां यदा वरवेषं जग्राह, तदा तस्य मूध्नि त्वष्टा 
निर्मितं नवमातपत्रं भगवता सूर्येण प्रासारि। तत्रासीद्दुकूलमपि 
लम्बमानम्‌। तेन च श्वेतेन दुकूलेन शिवः शिरसि पतद्गङ्ग 


CSA Patil Domain. Gurukul Kangri Collection, Haridwar 

उपाददे तस्य सहख्ररशिमिस्त्वष्ट्रा नवं निर्मितमातपत्रम्‌। 

स तद्दुकूलादविदूरमौलिर्बभौ पतद्गङ्ग इवोत्तमाड़े।। (कु. ७.४१) 
भगवतः शङ्करस्य पार्श्वद्वये चामरान्दोलनार्थं व्याप्रियमाणे आसातां 
शरीरधारिणी गङ्गा यमुना च। चामराभ्यामाभ्यामिमे हंसद्विज- 
समेधितलक्ष्मीके इवालोक्येते स्म-- 

qd च गङ्गायमुने तदानीं सचामरे देवमसेविषाताम्‌। 

समुद्रगारूपविपर्य्ययेऽपि सहंसपाते इव लक्ष्यमाणे।। (कु. ७.४२) 
मेघदूते 'अलका'-पुरीरूपाया अङ्गनायाः शरीरतो गङ्गारूपं 
दुकूलमपैति— 

तस्योत्सङ्गे प्रणयिन इव स्स्तगङ्गादुकूलां 

न त्वं दृष्टा न पुनरलकां ज्ञास्यसे कामचारिन्‌।। (पू.मे., ६५) 
रघुवंशे द्वादश वारान्‌ सुकविरेष गङ्गापदप्रयोगपूर्वकं गङ्गामिमां 
स्मरति। तथा 
१.३४ पादटिप्पण्यां दिलीपो वसिष्ठाश्रमं जिगमिषुः स्वीयां कोसलां 
सचिवेषु न्यस्यति, तथैव पूर्व भगीरथो यदासौ गङ्गामवतारयितुं 
तपश्चरितुं जगाम। प्रयोजनं चानयोरुभयोरप्येक एव “सन्ततिलाभः'। 
सन्ततिः कीदृशी? पूर्वेषां पावने क्षमा। पितृणामिदमृणं यद्धि सन्तत्या 
शोध्यते 

गङ्गां भगीरथेनेव पूर्वेषां पावनक्षमाम्‌। 
ईप्सता सन्ततिं तेन न्यस्ता मन्त्रिषु कोसला।। 
रघुर्भगीरथ इव भाति। भगीरथः पूर्वां दिशं प्रति प्रतिष्ठते 
पश्चाच्चास्य प्रवहन्ती विद्यते भगवती गङ्गा। रघुरपि महतीं सेनां पूर्वा 
दिशं प्रति कर्षति 
स सेनां महतीं कर्षन्‌ पूर्वसागरगामिनीम्‌। 
बभौ हंरजटाभ्रष्टां गङ्गामिव भगीरथ: || (र. ४.३२) 
पाश्चात्यान्‌ पारसीकानिव कम्बोजानपि विजित्यौदीच्यानपि 
जनपदाज्ञेतुं रघु्गौरीगुरुविरुदं हिमाद्रिमारुरेह। तत्र तं गङ्गासीकरिणो 

ततो गौरीगुरु शैलमारुरोहाश्वसाधन:। 
वर्धयन्निव तत्कूटानुद्धूतैर्धातुरेणुभि:।। (र. ४.७१) 
भूर्जेषु मर्मरीभूता: कीचकध्वनिहेतव:। 
गङ्गासीकरिणो मार्गे मरुतस्तं सिषेविरे।। (र. ४.७३) 
स्वयंवरसभार्थ विदर्भान्‌ गत्वा रघुसूनुरजो वैतालिकैः प्रभाते स्तुतिभिः 
प्रबोध्यते। प्रबुद्धश्च स शुध्रप्रच्छदं तल्पं सपद्येवोज्झति। तत्रोपमा 
तथैव, यथा सुप्रतीको नाम सुरगजो मदपटुनिनदद्धी राजहंसैबोंधित: 
सन्‌ गाङ्गं सैकतमुज्ञति-- 
इति विरचितवाग्मि्वन्दिपत्रैः कुमारः 

सपदि विगतनिद्रस्तल्पमुज्झाञ्चकार। 
मदपटुनिनदद्धिर्बोधितो राजहंसैः 

सुरगज इव गाङ्गं सैकतं सुप्रतीकः।। (र. ५.७५) 
प्रबुद्धो विष्णुरुपस्थितानां देवानां स्तुतीर्निशम्योत्तरं दातुं यदैव वक्तुं 
मुखं व्यादत्ते दशनानामंशवो धारारूपेण व्युच्चरन्तश्चरणान्निर्यात- 
शेषाम्‌ ऊर्ध्वप्रवाहिनीं गङ्गां पुनरुक्तवन्ति-- 
बभौ सदशनज्योत्स्ना सा (भारती) विभोर्वदनोद्गता। 
निर्यातशेषा चरणाद्‌ गङ्गेवोर्ध्वप्रवर्तिनी।। (र. १०.३७) 
अत्रामूर्ताया अपि भारत्या मूर्तिमत्त्वै कविप्रतिभाया उत्कर्षातिशयस्य 
सरसं फलम्‌। 
प्रयागे गङ्गा यमुनया सङ्गता तथा भाति यथा कृष्णोरगभूषणा, 
भस्माङ्गरागा गौरगौरा च ईश्वरस्य तनु: 
क्वचिच्च कृष्णोरगभूषणेव भस्माङ्गरागा तनुरीश्वरस्य। 
पश्याऽनवद्याङ्गि विभाति गङ्गा भिन्नप्रवाहा यमुनाप्रवाहे: । । 

(र. १३.५७) 
रावणं निहत्य प्रत्यागतौ रामलक्ष्मणौ ger मातरौ प्रमो दाश्रुपरिप्लुते 
जायेते। अश्रु चेदं शिशिरम्‌, आनन्दजनितत्वात्‌-- 
आनन्दजः, शोकजमश्रु बाष्पस्तयोरशीतं शिशिरो बिभेद। 
TAT a MAA | (र. १४.३) 


————————— 

२६. १९. लक्ष्मणः स्वां भ्रातृजायां सीतां स्थाद्‌ गङ्गापुलिनेऽवधानेनावतारयति,- 
तरति च निषादाहतनौविशेषस्ताम्‌- 
रथात्‌ स यन्त्रा निगृहीतवाहात्‌ तां भ्रातृजायां पुलिनेऽवतार्य। 
गङ्गां निषादाऽऽहतनौविशेषस्ततार सन्धामिव सत्यसन्धः || 
(र. १४.५२) 
२७. २०. कुशः कुशावतीतोऽयोध्यां प्रति प्रतिनिवर्त्मानो मध्येमार्गं प्रतीपगां 
गङ्गां गजसेतुबन्धेन तरति 
तीर्थे तदीये गजसेतुबन्धात्‌ प्रतीपगामुत्तरतोऽस्य गङ्गाम्‌। 
अयत्नबालव्यजनीबभूवुर्हसा नभोलङ्कनलोलपक्षाः।। (र. १६.३३) 
२८. २१. अतिथेर्मूध्नि निपतन्ती ओघमहती सशब्दाऽभिषेकश्रीस्तथैव व्यरोचत 
यथा शिवशिरसि निपतन्ती गङ्गा विरोचते 
तस्यौघमहती मूर्ध्नि निपतन्ती व्यरोचत। 
सशब्दमभिषेकश्रीरगङ्गेव त्रिपुरद्विषः।। (र. १७.१४) 
२९. २२. केशिन आहतोर्वशी तथैव शनैः शनैः संज्ञां लभमाना दृश्यते यथा 
रोधःपतनकलुषा गङ्गा प्रसादम्‌ 
आविर्भूते शशिनि तमसा मुच्यमानेव रात्रि- 
नैंशस्याचिर्हृतभुज इव च्छिन्नभूयिष्ठधूमा। 
मोहेनान्तर्वरतनुरियं मुच्यमाना विभाति 
गङ्गा रोधःपतनकलुषा गृहृतीव प्रसादम्‌।। (वि. १.९) | 
३०. २३. उर्वश्याश्चित्रलेखानाम्नी सखी पुरूरवसमुपेता उर्वशी विहाय। | 
पुरूरवास्तां गङ्गाविरहितां यमुनां मनुते-- 
न तथा नन्दयसि माँ सख्या विरहिता तया। 
सङ्गमे दृष्टपूर्वेव यमुना गङ्गया विना।। (वि. २.१४) 
३१. २४. पुरूरवसा मणिहर्म्यपृष्ठमार्गं पृष्टो विदूषकः कथयति 
इमिणा गंगातरंगसस्सिरीएण फलिअमणिसोवाणेण 
आरोहतु भवं पदोसावसारमणिज्जं मणिहम्मिअपिटटं । 
(वि. ५.२, सं. २, पृ. ४७३) 


१. एतेन TTA CR AH SRT, LAS य॑ मणिहर्म्यपृष्ठम्‌। 


ee ee 


PS Se ee 


१८६ 


३२. 


३३. 


३४, 


३५. 

२५. विहितराज्याभिषेकसत्कारे कुमारे आयुषि राजलक्ष्मीर्हिमवति जलधौ च 
व्यस्ततोया गङ्गेव भाति 
तव पितरि पुरस्तादुन्नतानां स्थितेऽस्मिन्‌ 
स्थितिमति च विभक्ता त्वय्यनाकम्पधैयें। 
अधिकतरमिदानीं राजते राजलक्ष्मी- 


हिंमवति जलधौ च व्यस्ततोयेव गङ्गा।। (वि. ५.२२) 
इयं हि कालिदाससाहित्ये गङ्गाशब्दप्रयोगस्य स्थिति: । 
३. जह्ुकन्या 
सम्प्रति जहुकन्येति जाह्ृवीति पदयोः प्रयोगं पश्यामः 
१. सर्वानपीतरान्‌ स्वयंवरास्थानीमुपेयुषो राज्ञो विहायेन्दुमती wy 
कुमारमजं वृतवतीति समगुणयोगप्रीताः पौरा उद्गिरन्ति 
शशिनमुपगतेयं कौमुदी मेघमुक्तं 
जलनिधिमनुरूपं जह्ुकन्याऽवतीर्णा। 
इति समगुणयोगप्रीतयस्तत्र पौराः 
श्रवणकटु नृपाणामेकवाक्यं विबब्रुः।। (र. ६.८५) 
२. इन्दुमतीविरहितोऽजो जहुकन्यासरय्वोः सङ्गमे शरीरं त्यजति, सुरत्वं 
प्रतिपन्नश्चाप्सरोभूतया प्रिययेन्दुमत्या सह नन्दनवनाभ्यन्तरेषु 
लीलागारेषु रमते 
तीर्थे तोयव्यतिकरभवे जह्नुकन्यासरय्वो- 
देंहत्यागादमरगणनालेख्यमासाद्य सद्य: । 
पूर्वाकाराऽधिकतररुचा सङ्गतः कान्तयाऽसौ 
लीलागारेष्वरमत पुनर्नन्दनाभ्यन्तरेषु।। (र. ८.९५) 
३. सीतां मुमक्षॅल्लक्ष्मणो जहोर्दुहित्रा प्रोत्थितवीचिहस्तैरवार्यतेव—- 
गुरोनियोगाद्‌ वनितां वनान्ते सीतां सुमित्रातनयो विहास्यन्‌। 
अवार्यतेवोत्थितवीचिहस्तैर्जह्वोर्दुहित्रा स्थितया पुरस्तात्‌।। 
SC) 

४. जाह्नवी 
३६. १. शिवः पार्वत्या अनुरूपो वरः, पार्वती च शिवस्य तादृश्येव प्रिया। 
आनुरूप्यमिदमनुरागायाकल्पत। उचितं च तत्‌-सागरं जाह्ृवीव 
जाह्ृवी सागरोऽपि न बहु मनुते 
तं यथाऽऽत्मसदृशं वरं वधूरन्वरज्यत वरस्तथैव ताम्‌। 
सागरादनपगा हि जाह्नवी सोऽपि तन्मुखरसैकनिर्वृतिः।। 
(कु. ८.१६) 
३७. २. भगवान्‌ शङ्करः कोतुकागारे यत्‌ तल्पं सेवते स्म तद्धि शुभ्रतायां 
जाहूवीपुलिनचारुदर्शनमुच्यते- 
तत्र हंसधवलोत्तरच्छदं जाहृवीपुलिनचारुदर्शनम्‌। 
अध्यशेत शयनं प्रियासखः शारदाभ्रमिव रोहिणीपतिः।। (कु. ८.८२) 
३८. ३. रघुवंशे रामं प्रसूय शातोदरी माता. कौसल्या तथैव तेन सह बभौ 
यथा शरत्कृशा जाह्नवी सैकताम्भोजबलिना भाति 
शय्यागतेन रामेण माता शातोदरी बभौ। 
सैकताम्भोजबलिना जाह्ववीव शरत्कृशा।। (र. १०.६९) 
५. त्रिमार्गगा 
आकाशपृथिवीपातालगैस्त्रिभिमार्गिर्गच्छतीति त्रिमार्गगापदेन प्रोच्यते भगवती 
गङ्गा। रघुवंशस्य १३.२० पद्ये पुष्पकारूढः सीताजानिः सीतां प्रत्युद्गिरति-- 
३९. असौ महेन्द्रद्विपदानगन्धी त्रिमार्गगावीचिविमर्दशीत:। 
आकाशवायुर्दिनयौवनोत्थानाचामति स्वेदलवान्‌ मुखे ते।। 
(र. ३.२०) 
६. त्रिमार्गा > 


४०, त्रिमार्गगैव त्रिमार्गेत्यप्युच्यते। पार्वत्या जन्मना हिमगिरिस्तथैव पूतश्च 
विभूषितश्च यथा प्रभामहत्या शिखया दीपः, यथा त्रिमार्गया गङ्गया 
त्रिदिवपदवाच्यस्य स्वर्गस्य मार्गः, यथा वा संस्कृतया वाचा मनीषी। 


प्रभामहत्या शिखयेव दीपस्त्रिमार्गयेव त्रिदिवस्य मार्गः। 


संस्कारवत्येव गिरा मनीषी तया स पूतश्च विभूषितश्च।। 
(कु. १.२८) 

७. त्रिस्नोताः 


त्रिमार्गोव गङ्गा त्रिस्रोत:पदवाच्यापि कालिदाससाहित्ये। तथा 
अभिज्ञानशाकुन्तले परिवहस्य-- 


९४९१० Re 


४२. २. 


४३. ३. 


४४, 


४५. १. 


४६. २. 


` स्वीकृत ?तत्स्मीमि/णकीसिंदिश्षप्रग्थांवस्थाम्‌ | 


वायोर्महिमानमुल्लिखति कवि: rated वहतीति पूर्वोद्धृतेन पद्येन 
कुमारसम्भवे। 


वधूमण्डनेन मण्डिता पार्वती शुक्लवर्णमगुरुं गोरोचनापत्रविभङ्ग 
चाङ्गेषु दधाना तादृशी भासते स्म, यादृशी चक्रवाकाङ्कितसैकता 
fata अपि न-- 
विन्यस्तशुक्लागुरु चक्रुरस्या गोरोचनापत्रविभङ्गमङ्गम्‌। 
सा चक्रवाकाङ्कितसैकतायास्त्रित्रोतस: कान्तिमतीत्य तस्थौ।। 

(कु. ७.१५) 
रघुवंशेऽत्रिपत्नी अनसूया मन्दाकिनी प्रवर्त्तयति। सा चासीत्‌ त्रिस्रोता: 
सरित्‌, अर्थाद्‌ गङ्गैव 
अत्राभिषेकाय तपोधनानां सप्तर्षिहस्तोद्धृतहेमपद्याम्‌। 
प्रवर्तयामास किलाऽनसूया त्रिस्रोतसं त्यम्बकमौलिमालाम्‌। | 

(र. १३.५१) 
कुशः कुशावतीतः प्रतिप्रयाति अयोध्याम्‌। मध्ये स वन्दते त्रैस्रोतसं 
जलम्‌ 
स पूर्वजानां कपिलेन रोषाद्‌ भस्मावशेषीकृतविग्रहाणाम्‌। 
सुरालयप्राप्तिनिमित्तमम्भस्त्रैस्रोतसं नौलुलितं ववन्दे।। (र. १६.३४) 

८. भागीरथी 
कुमारसम्भवे हिमालयस्य किराता भागीरथीनिर्झरसीकराणां वोढारं 
वायुं श्रमापनयनाय सेवन्ते 
भागीरथीनिर्झरसीकराणां वोढा मुहुः कम्पितदेवदारुः। 
यद्वायुरन्विष्टमृगैः किरातैरासेव्यते भिन्नशिखण्डिबर्हः | 
mt (कु. १.१५ 

अज: पार्थिववाहिनीं गृह्णाति तथैव यथा शोणो भागीरथीम्‌। अत्र 
भागीरथीति पदस्य स्थाने ज्योतीरथामिति परिवर्त्तनमावश्यकम्‌। 


— 

४७, 


४८, 


४९. 


५०, 


५१. 


३. 


रघुवंशे दोहदं पृष्टा गर्भवती सीता भूयस्तरा भागीरथीतीरतपोवनानि 
द्रष्टुमिच्छति 
सा दष्टनीवारफलानि हंसैः सम्बद्धवैखानसकन्यकानि। 
इयेष भूयः कुशवन्ति गन्तुं भागीरथीतीरतपोवनानि।। 

(र. १४.२८) 

९. मन्दाकिनी 

मन्दाकिनीति नदीद्वयस्य सामान्या संज्ञा। तत्रैका चित्रकूटगता। अपरा 
च हिमालयादुद्भूय पूर्वसागरगामिनी। बाल्ये पार्वती मन्दाकिन्याः 
सैकतवेदिकाभिः क्रीडति 
मन्दाकिनीसैकतवेदिकाभिः सा कन्दुकैः कृत्रिमपुत्रकैश्च। 
रेमे मुहुर्मध्यगता सखीनां क्रीडारसं निर्विशतीव बाल्ये।। 

(कु. १.२९) 
तारकासुरेण ` सर्वाण्यपि हेमाम्भोरुहाणि वापीषु स्वीयासु रोपितानि, 
ततश्च मन्दाकिन्यां केवलं दिग्वारणमदाविलं पयोमात्रमवाशेषि। 

मन्दाकिन्याः पयःशेषं दिग्वारणमदाविलम्‌। 

हेमाम्भोरुहसस्यानां तद्वाप्यो धाम केवलम्‌।। (कु. २.४४) 
तपोरताय शिवाय पार्वती भानुमतो मयूखैरविशोषितां 
मन्दाकिनीपुष्करबीजमालामुपनयति। सोऽपि च प्रणयिप्रियतया तामेतां 
प्रतिगृह्णति 

अथोपनिन्ये गिरिशाय गौरी तपस्विने ताप्ररुचा करेण। 
विशोषितां भानुमतो मयूखैर्मन्दाकिनीपुष्करबीजमालाम्‌। | 

(कु. ३.६५) 
रघुवंशे चित्रकूटगता मन्दाकिनी तैरेव विशेषैरुपस्थाप्यते, ये 
साम्प्रतमपि तत्रानुसूयाश्रमपाश्वे दृश्यन्ते 
एषा प्रसन्नस्तिमितप्रवाहा सरिद्‌ विदूरान्तरभावतन्वी। 
मन्दाकिनी भाति नगोपकण्ठे मुक्तावली कण्ठगतेव भूमेः।। 

(र. १३.४८) 

५२. ५. मेघदूते मन्दाकिन्याः सलिल.” इति प्रक्षेपो लभ्यत एव। 


५३. ६. विक्रमोर्वश्यां पुनः (४८७ पृष्ठे) चित्रलेखा उर्वश्यां कोपस्य कारणं 
पुरूरवसा विद्याधरदारिकायां कृतो दृष्टिपात उदाहियते। दारिकैषा 
मन्दाकिन्याः सिकतासु क्रोडन्ती समासीत्‌ 


चित्रलेखा--तहिं खु मंदाइणीए पुलिणेसु गदा सिअदापव्वदकेलीहि 
कोलमाणा विज्जाहरदारिआ देण राएसिणा णिञ्झाइदा।' 
(वि. ४.३.८) 
१०. सुरसरित्‌ 
सुरसरिदिति गङ्गायाः प्रसिद्धमभिधानम्‌। कालिदासस्तेनापि गङ्गां स्मरति। 
५४. १. रघुवंशे सुदक्षिणा तथैव गर्भ दधौ यथा सुरसरिद्‌ वहिनिष्ठ्यूतमैशं 
तेजो धत्ते 
अथ नयनसमुत्थं ज्योतिरत्रेरिव द्यौः 
सुरसरिदिव तेजो वहिनिष्ठ्यूतमैशम्‌। 
नरपतिकुलभूत्यै गर्भमाधत्त राज्ञी 
गुरुभिरभिनिविष्टं लोकपालाऽनुभावैः।। (र. २.७५) 
५५. २. विक्रमोर्वश्याश्चतुर्थाङ्कगतास्वपभ्रंशगाथासु नदीगाथामनु या गाथा, 
तत्र सुरसरित्पदं सुलभमेव। तथा-- 
पसीअ पिअअम सुंदरि ए णए, 
खुहिआकरुणविहंगम ए णए। 
सुरसरितीरसमूसुअ ए णए 
अलिउलझंकारिअ ए णए ।। (वि. ४.२५) 
त इमे कालिदाससाहित्यगता गङ्गासन्दर्भाः। 
छ 


, तत्र खलु मन्दाकिन्याः पुलिनेषु गता सिकतापर्वतकेलीभि: क्रीडन्ती विद्याधरदारिका तेन 
राजर्षिणा निध्यायेति। 


_ प्रसीद प्रियतमे! सुन्दरि! ए नदि! 
्षुभिताकरुणविहङ्गमे! ए नदि! । 
सुरसरितीरसमुत्सुके! ए नदि! | 
अलिकुर्लङ्कारिति? एम्‌! १५५५ Kangri Collection, Haridwar 

काव्यनायको धर्मश्च 
प्रो. रहसविहारी द्विवेदी 


आचायोध्यक्षश्व, संस्कृताध्ययनमण्डलस्य 
जबलपुरस्थरानीदुर्गावतीविश्वविद्यालये 


oR गद गद 


कवते वर्णयति aad वा कवि:, कवे: कर्म भावो वा काव्यम्‌, तच्च-- 


लोकोत्तरे हदाहादे लोकोद्वोधे च सङ्गता। 
प्रज्ञातः कवेः सद्वाक्‌ काव्यमित्यभिधीयते।। 
(स्वोपज्ञकाव्यमीमांसायाम्‌) 


` काव्यस्य नायकः (नयति प्रापयतीति) नेता प्रभुः प्रमुखो वा प्रबन्धरचनासु। 
धरति लोकान्‌ ध्रियते पुण्यात्मभिरिति वा धर्म:। अत्र काव्यनायको धर्मश्चेति 
विचारे तयोरभिसम्बन्धः सङ्कल्पितः। 


महान्‌ महिमा वरीवर्ति कविकाव्ययोः संस्कृतवाङ्मये। जगद्वाङ्मये 
सर्वप्राथम्यमृक्संहितायाः पाश्चात्त्यैरप्युररीकृतम्‌। यत्र कविशब्दः प्रथमे सूक्त एव 
'कविक्रतु'रित्यादिरूपेण श्रूयते। ततश्च बहुधा कविकाव्यशब्दौ प्राप्येते। ऋग्वेदस्य 
१.३१, २१.१४९, ४.२४, 7३.२, २ २, २०२२) VRE 
१.१४६, १.१६३, ६४, १.८५, ९.९६, प्रभृतिषु स्थलेषु कविशब्दः प्राप्यते। 
क्रान्तदर्शन:, मेधावी, क्रान्तः (व्याप्तः), क्रान्तकर्मा, सवंद्रष्टा-इत्यादिरूपेण 
कविशब्दो भाष्यकृद्धिव्याख्यायते। याजुषे मन्त्रेऽस्मिन्‌ 


कविर्मनीषी परिभूः स्वयम्भूर्याथातथ्यतोऽर्थान्‌ व्यदधाच्छाश्वतीभ्यः 
समाभ्यः’ (यजु.सं. ४०)। भाष्यकृद्धिः साक्षादीश्वरविशेषणतयैव कविशब्दो 
व्याख्यात:। कुत्रचिद्धाष्यकृद्धिः कवय इत्यस्य “स्तोतारः', ऋत्विजः’, ‘विद्वांसः, 
Rafa: इत्येवञ्च व्याख्या व्यधायि। वैदिके वाङ्मये काव्यशब्दोऽपि द्वेधा श्रूयते 
पुल्लिङ्गो नपुंसकलिङ्गश्च, पुल्लिङ्ग उशनसो वाचकः। भ्र काव्यमुशनेव ब्रुवाणो' 
(ऋ.प्र. ९७,७) इत्यादौ काव्यवाचकः। यजुःसंहितायां वेदोऽपि काव्यमित्युक्तं 
काव्य छन्द: (यजू, RAK ML EE कता, तेह काय, स, TE 

'वेदो$खिलो धर्ममूलम्‌’। भवतु नाम वेदस्यापि काव्यं नाम, किन्तु सम्प्रति 
काव्यपदेन कुमारसम्भवादीनां बोधो भवति, न तु वेदस्य। वेदस्य बहुधा 
प्रभावोऽनुभूयते काव्येषु, अनेकेषु शोधपत्रेषु तथ्यमिदं मया प्रमाणीकृतम्‌। 
काव्यप्रयोजननिरूपणे काव्यशास्त्रकृद्भिः पुरुषार्थचतुष्टयमपि परिगणितम्‌। तद्‌ 
यथा 
धर्मार्थकाममोक्षेषु वैचक्षण्यं कलासु च। 
करोति प्रीतिं कीर्तिञ्च साधुकाव्यनिबन्धनम्‌।। 
(भामहस्य काव्यालङ्कारे-१.२) 
एवमेव कुन्तकोऽपि वक्रोक्तिजीविते-- 
धर्मादिसाधनोपायः सुकुमारक्रमोदितः। 
काव्यबन्धेऽभिजातानां हृदयाह्णादकारकः | | 
महाकवयोऽपि तथ्यमिदं स्वीकुर्वन्ति। यथाह वाल्मीकिः 
कामार्थगुणसंयुक्तं धर्मार्थगुणविस्तरम्‌। 
समुद्रमिव रत्नाढ्यं सर्वश्रुतिमनोहरम्‌।। (वा., बाल. ४.८) 
धर्मादिमहत्त्वं तद्वस्तुविन्याससम्पृक्तिश्च कालिदाससाहित्येऽपि- 
रेखामात्रमपि क्षुण्णादामनोर्वर्त्मनः परम्‌। 
न व्यतीयुः प्रजास्तस्य नियन्तुनेमिवृत्तयः।। 
तस्य धर्मरतेरासीद्‌ वृद्धत्वं जरसा विना। 
अप्यर्थकामौ तस्याऽऽस्तां धर्म एव मनीषणः।। 
(रघुवंशे- १.१७, २३, २५) 
व्यङ्गयभङ्गयाऽपि स्वकाव्यस्य श्रुतिपरत्वं कालिदासः प्रतिपादयति-- 
गुर्वर्थमर्थी श्रुतपारदूश्वा रघोः सकाशादनवाप्यकामम्‌। 
गतो वदान्यान्तरमित्ययं मे मा भूत्परीवादनवावतारः।। 
(रघु. ५.२४) 
कण्ठतोऽपि कालिदासो वक्ति-- 
स चतुर्धा बभौ व्यस्तः प्रसवः पृथिवीपतिः। 


cA CATR SER |. १०.८४) 

कालिदासो धर्मपालनाय सीतामाध्यमेन राजानं प्रेरयति 
नृपस्य वर्णाश्रमपालनं यत्‌ स एव धमो मनुना प्रणीतः। 
निर्वासिताप्येवमतस्त्वयाऽहं तपस्विसामान्यमवेक्षणीया।। 
(रघु. १४.६७) 
किरातार्जुनीयेऽपि तृतीये af धर्मराजव्यासयोर्माध्यमेन धर्मस्यावस्थितिः 
प्रतिपादिता — 
धर्मात्मजो धर्मनिबन्धिनीनां प्रसूतिमेनः प्रणुदां श्रुतीनाम्‌। 
हेतुं तदभ्यागमने परीप्सुः सुखोपविष्टं मुनिमाबभाषे।। 
(किरातार्जुनीये-३.४) 
अत्रैवाष्टादशसरगे शिवं at याचमानोऽर्जुनो वक्ति 
आस्तिक्यशुद्धभवतः प्रियधर्म! धर्म धर्मात्मजस्य विहितागसि शत्रुवर्गः। 
सम्भ्राप्नुयां विजयमीश मया समृद्धा तां भूतनाथ! विभुता वितराहवेषु।। 
(१८.४३) 
माघोऽपि धर्मस्य महत्त्वं स्वीकरोति 
स्वापतेयमधिगम्य धर्मतः पर्यपालयमवीवृधञ्च Ad 
तीर्थगामि करवै विधानतस्तञ्जुषस्व जुहवानि चानले।। (१४.९) 
अन्थेषु श्रुतिसम्मतत्वं समर्थयन्‌ स लिखति 
शुद्धमश्रुतिविरोधि विभ्रतं शास्त्रमुज्ज्वलमवर्णसङ्करैः। 
पुस्तकैः सममसौ गणं मुहुर्वाच्यमानमगृणो द्द्विजन्मनाम्‌।। (१४.३७) 
श्रीहर्षः स्वकीये नैषधीयचरितेऽनेकधा पुरुषार्थचतुष्टयं निरूपयति। 
पूर्वपक्षमप्यस्य समुपस्थापयति। विष्णोर्वर्णने पुरुषार्थचतुष्टयं साधु वर्णयति। 
तद्यथा-- 
धर्मबीजसलिला सरिदड्घ्रावर्थमूलमुरसि स्फुरति श्री:। 
कामदैवतमपि प्रसवस्ते ब्रह्ममुक्तिदमसि स्वयमेव।। (२१.११०) 
श्रीकण्ठचरिते मङ्ककोऽपि पुरुषार्थरथं परिकल्पयति-- 


धर्मार्थकामैः समुदायवद्धिस्तत्र त्रिवेणुस्थितिरन्वरोधि। 
देव:०फो/ Riis BRAG State RATT ATMA TT | | (२०.७) 


>. 

एवं प्रशस्तकविभिः कण्ठतोऽपि प्रायशो धर्मादीनां पुरुषार्थानां निरूपणं कृतं 
विलोक्यते। कविभिर्नायकानां प्रायशः काव्यारम्भे, गुणाकलने, वस्तुविन्यासे तेषाञ्च 
व्यवहारे धर्मरूपस्य पुरुषार्थस्य महती प्रतिष्ठा कृता। श्रुति स्मृतिद्चाधृत्यैव 
सत्कवीनां प्रवृत्तिर्नायकचरितपल्लवने निभाल्यते। उदात्तजीवनमूल्यान्येव 
धर्माधिकरणरूपेण मनीषिभिः प्रतिपादितानि सन्ति। नीतिशतककारो 
भर्तृहरिराहारनिद्रादिशि पशुमनुष्ययोः समानत्वेऽपि मनुष्येषूदात्तकर्ततव्यरूपो धर्म एव 
विशेषो भवतीति मनुतेऽन्यथा धर्मेण हीनाः पशुभिः समाना इति कथयति। 
मनुद्विधा धर्म परिभाषमाणः प्रथमं तदाधारभूतानि तत्त्वानि प्रतिपादयति, ततश्च 
तद्घटकानां निरूपणं करोति 
श्रुतिः स्मृतिः सदाचारः स्वस्य च प्रियमात्मनः। 
एतच्चतुर्विधं प्राहुः साक्षाद्‌ धर्मस्य लक्षणम्‌।। 
धृतिः क्षमा दमोऽस्तेयं शौचमिन्द्रियनिग्रहः। 
धीर्विद्या सत्यमक्रोधो दशकं धर्मलक्षणम्‌।। 
(मनुस्मृतौ द्वितीये षष्ठे चाध्याये) 
नायकदिशा धर्माभिसम्बन्धो विचार्यते तर्हि महतः काव्यस्य 
कर्तुरादिकवेर्वाल्मीकेर्नाम प्रथममायाति। वाल्मीकिरामायणस्य बालकाण्डस्य 
्रारम्भिकेषु पद्येष्वेव वाल्मीकिसम्मतं नायकस्वरूपं सर्वाङ्गपूर्ण, सर्वातिशायि, 
काव्यशास्त्रिणां मार्गदर्शकञ्च विद्यते। एतत्कविमनसि विद्यमानस्यादर्शनायकस्य 
स्वरूपमस्ति, यतो हि स्वाभिमतं साम्प्रतिकं (उचितं) नायकं स (वाल्मीकिः) नारदं 
पृच्छति 
तपःस्वाध्यायनिरतं तपस्वी वाग्विदां वरम्‌। 
नारदं परिपप्रच्छ वाल्मीकिर्मुनिपुङ्गवम्‌।। 
को न्वस्मिन्‌ साम्प्रतं लोके गुणवान्‌ कश्च वीर्यवान्‌। 
धर्मज्ञश्च कृतज्ञश्च सत्यवाक्यो दृढव्रतः ।। 
चारित्र्येण च को युक्तः सर्वभूतेषु को हितः। 
विद्वान्‌ कः कः समर्थश्च कश्चैकप्रियदर्शनः।। 
आत्मवान्‌ को जितक्रोधो द्युतिमान्‌ कोऽनसूयकः। 
०व्रस्य?'थिष्यक्ति" देखा" जालरोघछय०संकुपे५न 

एतदिच्छाम्यहं श्रोतुं परं कौतूहलं हि मे। 
महर्षे त्वं समर्थोऽसि ज्ञातुमेवंविधं नरम्‌।। 
तैत्तिरीयोपनिषदः शिक्षावल्यां “सत्यं वद धर्म चर’ इत्यादिरूपेण स्नातकाय 
्रदत्तोपदेशः, मनोश्च 'धृतिः क्षमे'त्यादिरूपेण कृतं धर्मलक्षणम्‌। 
उभयत्र समुदात्तानां मानवीयानां गुणानां यादृशं निरूपणं प्राप्यते, तदेव 
वाल्मीकिर्नारदं प्रति प्रस्तौति। ततः काव्यशास्त्रिभिरपि तस्यानुवादमात्रं व्यधायि। 
यथाह दण्डी 
इतिहासकथोद्भूतमितरद्वा सज्जनाश्रयम्‌। 
चतुर्वर्गफलायत्तं चतुरोदात्तनायकम्‌।। (काव्यादशे-१.१५) 
स 
ननु काव्येन क्रियते सरसानामवगमश्रतुर्वर्गे। 
जगति चतुर्वर्ग इति ख्यातिर्धर्मार्थकाममोक्षाणाम्‌। 
सम्यक्तानभिदध्याद्रससम्मिश्रान्‌ प्रबन्धेषु | | 
तत्र महान्तो येषु च विततेष्वभिधीयते चतुर्वर्ग: | 
सर्वे रसाः क्रियन्ते काव्यस्थानानि सर्वाणि।। 
ते लघवो विज्ञेया येष्वन्यतमो भवेच्चतुर्वर्गात्‌। 
असमग्रानेकरसा ये च समग्रैकरसयुक्ताः।। 
(काव्यालङ्कारे, १२.१, १६.१,५,६) 


उक्तासु कारिकासु स्पष्टमेतद्‌ यदत्यन्तं महत्त्वं पुरुषार्थानां प्रबन्धः 

रचनासु स्वीकृतमस्ति। कदाचिदेकस्याभिव्यञ्जनं कविः करोति, तहिं ते 
प्रबन्धा लघवो भवन्ति। अतो नायको धर्मादिसमन्वित एव भवति, नात्र 
सन्देहः। रूपकेष्वपि नायकस्य निरूपणं तथैव कृतं विद्यते। यथाह 
दशरूपककार:-- 

नेता विनीतो मधुरस्त्यागी दक्षः प्रियंवदः। 

रक्तलोकः शशुचिर्वाग्मी रूढवंशः स्थिरो युवा।। 

बुद्धयुत्साहस्मृतिप्रज्ञाकलामानसमन्वितः। 

शूरो८-दूढतेव्यस्वी. TATA वमि; ॥५४दद्बारूपके- २. १-२) 

साहित्यदर्पणकृताऽपि नायकस्वरूपं तथैव निरूप्यते-- 
प्रख्यातवंशो राजर्षिर्धीरोदात्त: प्रतापवान्‌। 
दिव्योऽथ दिव्यादिव्यो वा गुणवान्‌ नायको मतः।। 
सद्वंशः क्षत्रियो वापि धीरोदात्तगुणान्वितः।। 
(साहित्यदर्पणे-६.९, ३२१) 
मन्ये, वैदिकाद्‌ वाङ्मयादेव नेतुः परिकल्पना प्राथमिकेषु काव्येषु कृता। 
नेतुः स्वरूपस्य वेदेषु बहूनि स्थलानि प्राप्यन्ते। तेषूदाहरणमेकमत्र प्रस्तूयते 
अभिगोत्राणि सहसा गाहमानोऽदयो वीर: शतमन्युरिन्द्रः। 
दुश्च्यवनः पृतनाषाडयुध्योऽस्माकं सेना अवतु प्र युत्सु।। 
नाटकादौ मङ्गलाचरणं समाप्तौ च भरतवाक्यं वेदशिल्पमेवानुसृत्य 
प्रवर्तमानं विलोक्यते। ऋग्वेदस्य--“अग्निमीले पुरोहितमि’ति प्रथमो मन्त्रः, 
तदन्तिमश्च— 
समानी व आकूतिः समाना हृदयानि वः। 
समानमस्तु वो मनो यथा वः सुसहासति।। 
एवमृग्वेदशिल्पमेवानुसृत्य मङ्गलाचरणभरतवाक्ययोः परम्परा प्रारब्धेति 
सिद्धयति। प्रबन्धरचनासु प्रथमं प्रायशो नायकगुणानामुल्लेखं कवयः कुर्वन्ति, 
तेषामेव विन्यासो नायकचरिते कविभिः क्रियते। आदिकाव्यस्य प्रथमतः प्रोक्ता 
नायकगुणाः पूर्वमुद्धता एव कालिदासस्य रघुवंशेऽपि सा सरणिः परिपालिता। सा 
चैवम्‌ 
सोऽहमाजन्मशुद्धानामाफलोदयकर्मणाम्‌। 
आसमुद्रक्षितीशानामानाकरथवर्त्मनाम्‌।। 
यथाविधिहुताग्नीनां यथाकामाचितार्थिनाम्‌। 
यथापराधदण्डानां यथाकालप्रबोधिनाम्‌।। 
त्यागाय सम्भूतार्थानां सत्याय मितभाषिणाम्‌। 
यशसे विजिगीषुणां प्रजायै गृहमेधिनाम्‌।। 
शैशवेऽभ्यस्तविद्यानां यौवने विषयैषिणाम्‌। 
००वार्द्के9'मुनिवृत्तीमां॥र्‍योगेत्परम्ते"व्तपुर्त्मानापूत | 


आ | 

जुगोपात्मानमत्रस्तो भेजे धर्ममनातुर: 
अगृध्नुराददे सोऽर्थमसक्तः सुखमन्वभूत्‌।। 


ज्ञाने मौनं क्षमा शक्तौ त्यागे श्लाघाविपर्ययः। 
गुणा गुणानुबन्धित्वात्‌ तस्य सप्रसवा इव।। 
न किलानुययुस्तस्य राजानो रक्षितुर्यश:। 
व्यावृत्ता यत्‌ परस्वेभ्यः श्रुतौ तस्करता स्थिताः।। 
(रघुवंशे १.५-८, २१-२२,२७) 
श्रीहर्षोजपि-- 
पदैश्चतुर्भि: सुकृते स्थिरीकृते कृतेऽमुना के न तपः प्रपेदिरे। 
भुवं यदेकाङ्प्रिकनिष्ठया स्पृशन्‌ दधावधमोंऽपि कृतस्तपस्विताम्‌।। 
(नेषधे-१.७) 
एवं सत्कविरचनासु भारतीयसंस्कृतौ स्वीकृतस्य पुरुषार्थचतुष्टयस्य विशेषतो 
धर्मस्यान्वाख्यानमुदिश्यैव कवीनां प्रवृत्ति्श्यते नात्र सन्देहः। 


संस्कृतस्य सर्वाण्यपि प्राक्तनानि काव्यानि भारतीयं शास्त्रं धर्मशास्त्र 
वाऽनुसृत्यैव प्रणीतानि सन्ति। तान्येव कालजयीनि वर्तन्ते। सत्कवीनां कथनानि 
काव्यशास्त्रिणाञ्च तेषां पुनराख्यानं कविशिक्षादिशा तेषां निर्देशा अत्र प्रमाणम्‌। 
राजशेखर: स्वकाव्यमीमांसाग्रन्थे तथ्यमिदं मुहुर्मुहुरुदूघाटयति। तद्या | 


“शास्त्रपूर्वकत्वात्काव्यानां पूर्व शास्त्रेष्वभिनिविशेत न ह्यप्रवतितप्रदीपास्ते 
ततत्वा्थसार्थमध्यक्षयन्ति।' (द्वि.अ.).......“श्रुतिः, स्मृतिः, इतिहासः, पुराणं, 
प्रमाणविद्या, समयविद्या, राजसिद्धान्तत्रयी, लोको, विरचना, प्रकीर्णकञ्च 
काव्यार्थानां द्वादश योनयः? इत्याचार्याः। 'उचितसंयोगेन योक्तृसंयोगेन, 
उत्पाद्यसंयोगेन, संयोगविकारेण सह षोडश” इति यायावरीयः। 


श्रुतीनां साङ्गशाखानामितिहासपुराणयोः। 
आर्षग्रन्थः कथाभ्यासः कवित्वस्यैकमौषधम्‌।। 
इतिहासपुराणाभ्यां चक्ुर्भ्यामिव सत्कविः। 
विवेकाञ्जनशुद्धाभ्यां सूक्ष्ममप्यर्थमीक्षते।। 


वेदार्थस्य निबन्धेन श्लाघ्यन्ते कवयो यथा। 
स्मूतीनामितिहासस्य पुराणस्य तथा तथा।। (काव्यमी., अष्टमाध्याये) 

सम्प्रति यः कवि: रहस्यमिदं न वेत्ति स आत्मानमाधुनिकं मन्यमानो धर्मस्य 
शब्दार्थो रिलीजनेति मत्वा स्वं धर्मनिरपेक्षं मन्वानः, अन्यभाषाकविसदृशं स्वं 
प्रगतिशीलं प्रमाणयन्‌ स्वरचनासु श्रुतिस्मृतिविरुद्धमसंस्कृतं प्रयोगं करोतु नाम, 
तस्य रचना वर्षाकालोत्पन्नपतङ्गवत्‌ क्षणभङ्गुरैव भविष्यति। नूनमेव 
संस्कृतवाङ्मये सन्निहितानि जीवनमूल्यान्येवागामिनि काले जगति 
सुखशान्तिस्थापने परमौषधरूपेण भविष्यन्ति। 'धृतिक्षमे’ति रूपेण मनुनिरूपितो 
धर्मः कस्या जातेः सम्प्रदायस्य स्थानस्याग्रहं करोति? मन्ये धर्मनिरपेक्षता- 
नाम्नाऽऽत्मानं महापुरुषं नेतारं वा मन्यमानैर्मनोर्धर्मलक्षणमेकवारमपि न श्रुतं न वा 
पठितम्‌। कदाचिद्‌ घृणाभावं परित्यज्य कश्चिज्जनो “धृतिः क्षमे’ति श्लोकं वारमेकं 
पठेत्‌, तर्हि स धर्मरहितं जनं पशुमेव स्वीकरिष्यति। भारतीये सन्दे धर्म 
उदात्तकर्तव्यस्यावबोधकः, उदात्तजीवनप्रेरणायै -रामादिवत्प्रवर्तितव्यं न 
रावणादिवदि'ति। कान्तासम्मितोपदेशाय सहदयहदयाह्णादनाय काव्यानि 
लिख्यन्तेऽतस्तन्नायको धर्मसमन्वित एव भवतीति। 

पण्डितराजानां काव्यलक्षणम्‌ 
डॉ. वृजकिशोरत्रिपाठी 


प्रवक्ता, संस्कृतस्य 
राजकीयस्नातकोत्तरमहाविद्यालयः, 
फतेहपुरम्‌, आलापुरम्‌, अम्बेडकरनगरम्‌ (उ.प्र.) 


ने गद भे 


शृङ्गारादिरसैरलौकिकसुखा याऽन्तः समालिङ्गति 
शब्दार्थोभयनिर्मिता सुवदनालङ्कारसम्भूषिता। 
माधुर्यादिगुणैः प्रिया सुमनसां दोषानुविद्धा न या 
सुस्वादाय सदैव काव्यवनिता सा सेव्यतां भावुकै:॥१॥ 


रमणीयार्थप्रतिपादक इति शब्दो यदिह जगौ काव्यम्‌। 
पण्डितराजो विवृणोमि गुरुं नत्वा तदेवाहम्‌॥२॥ 


यथेह लोके शरीरं शिवात्मानं विना शवायते, भस्मसात्तक्रियते 
चानपेक्षितमकिञ्चत्करं तथा काव्यमपि रसात्मरहितमुपेक्ष्यते सहृदयैरिति भावभरिता 
भावुकाः प्रमाणम्‌। तथेदमागतं यत्‌ काव्ये जीवातुभूतो रसः शब्दार्थमयञ्च शरीरं 
परिस्फुरतः। काव्यात्मविषयकविवादाद्विदां नातिविशिष्यते काव्यस्वरूपवादः। तथा 
हि, “शब्दार्थौ सहितौ काव्यमि'ति भामहः (काव्यालङ्कारः-१.१६), शरीर 
तावदिष्टार्थव्यवच्छिन्ना पदावली'ति दण्डी (काव्यादर्शः, १.१०), 'काव्यशब्दोऽयं 
गुणालङ्कारसंस्कृतयोः शब्दार्थयोर्वर्तते’, इति वामनः (काव्यालङ्कारसूतरवृत्तिः, 
१.१.१), “सहृदयहदयाह्णादिशनब्दार्थमयत्वमेव काव्यलक्षणम्‌’ इत्यानन्दवर्धनः 
(ध्वन्यालोकः, १.१ वृत्तिः), निर्दोषा लक्षणवती सरीतिर्गुणभूषिता। सालङ्कार- 
रसानेकवृत्तिर्वाकृकाव्यनामभागिःति जयदेवः (चन्द्रालोकः, १.७), निर्दोष 
गुणवत्काव्यमलङ्कारैरलङ्कृतम्‌। रसान्वितं कविः कुर्वन्‌ कोतिं प्रीतिञ्च विन्दती ति 
भोज: (सरस्वतीकण्ठाभरणम्‌, १.२), “वाक्यं रसात्मकं काव्यमि'ति विश्वनाथः 
(साहित्यदर्पणः, १.३), 'रमणीयार्थप्रतिपादकः शब्दः काव्यम्‌’ इति पण्डितराज- 
जगन्नाथश्च काव्यलक्षणं 

विविधाचार्यकृतलक्षणपर्यालोचनेन wad यदिमानि लक्षणानि त्रिधा 
विभाजयितुं werd! यथा, कैश्चिद्रिशिष्टौ शब्दार्थौ काव्यमित्युरीक्रियते 
विशिष्टार्थप्रतिपादकः शब्दः काव्यमित्यन्यैः, रससम्भृतवाक्यमेव काव्यः 
मित्युभयभिन्नैरन्यैश्च। 


svar NE ENN 


नव्यन्यायशैलीमनुसरतां पण्डितराजानां काव्यलक्षणस्य सुकुमारमतीनां 
साहित्यरसिकानामन्तश्चेतसि सम्यगस्फुरणान्नास्योद्घाटनं पिष्टपेषणम्‌। अपि च 
पण्डितराजतर्ककर्दमे सीदन्त्या मम्मटवाच: समुद्धरणात्‌ तत्त्वमवगाह्य नावीन्यमपि 
समुल्लसति। शब्दस्यैव काव्यत्वमिष्टं पण्डितराजानामित्यनतिविदां प्रवादोऽपि | 
निराकरिष्यते। | 


तत्र काव्यलक्षणग्रन्थचिकीर्षु: पण्डितराजस्तावत्मथमं काव्यलक्षणं प्रस्तौति 
'रमणीयार्थप्रतिपादकः शब्दः काव्यमि'ति। रमणीयो योऽर्थस्तस्य प्रतिपादकः शब्दः 
काव्यमिति विवृतिः। रमणीकटाक्षादिष्वपि स्वरागा्यर्थप्रतिपादकतासत्त्वात्‌ 
तत्रातिव्याप्तिवारणाय शब्द इति विशेष्यदलम्‌। न च प्रतिपत्तिः शाब्दबोधः, न 
तज्जनकत्वं चेष्टादौ, तेन प्रतिपादकशब्देनैव चेष्टायामतिव्याप्तिवारणमिति वाच्यम्‌, 
प्रतिपत्तिपदस्य तादृशविशेषार्थपरत्वे मानाभावात्‌। शब्दशब्दोपादाने च 
योग्यतावशाच्छब्दपरत्वमिति त्वन्यत्‌। उद्रोधकतयोपस्थितिद्वारा चेष्टादेः 
क्वाचच्छाब्दजनकत्वाच्च। लक्षणे प्रतिपादकपदं ज्ञानजनकत्वार्थकं तेन वाचकः 
लक्षकव्यञ्जकानां साधारण्येन ग्रहणम्‌। अन्यथा लक्षणे वाचकाद्यन्यतमग्रहणे 
इतरयोरसड्ग्रहादव्याप्तिर्दरुद्धरा स्यात्‌। रमणीयशब्दज्ञापके व्याकरणादावतिव्याप्तिः 
वारणायार्थपदमिति। तच्च चमत्कारजनकभावनाविषयार्थपरं न तु शब्देतरपरम्‌, 
शब्दस्याप्यर्थत्वनेष्टत्वात्‌। ‘ands’ (पा. सू. ४.२.३३) इत्यादिपाणिनिसूतरेषु। 


| 
१ 
| 
१ 
| 
| 
| 
ननु यत्र श्लेषगर्भोपमादौ शब्दरूपो धर्म उपमानिर्वाहकतया साधारणः 


(साधारणधर्मः), तत्रोपमया चमत्काराधाने शब्दस्यापि चमत्कारित्वम्‌, उपमाया 
अर्थत्वे शब्दस्याप्यर्थत्वात्‌, उपमाया इव तद्घटकशब्दस्यापि चमत्कारजनकभावना- 
विषयत्वादित्यतिव्याप्तिरिति चेत्‌, न, इष्टत्वात्‌। चमत्कारिभावनाविषयत्वेन 
शब्दस्यापि स्मणीयार्थत्वेन समीहितत्वात्‌J। अत एवान्वयव्यतिरेकाभ्यां 
तत्तद्वर्णपदादीनां चमत्कास्रयोजकत्वमभिप्रेतम्‌। अत्र वर्णस्य, पदस्य, प्रकृतेश्च 

चमंत्कारित्वमभिप्रेतमालङ्कारिकाणाम्‌। 
अस्यायमभिप्राय:ः--शब्दार्थयोरुभयोर्भावना चमत्कारिणी 4 
FRM; HAMAS प्राधान्येन भावना, 

अर्थचित्रकाव्यमिति व्यवहार: | यत्र च विपरीत तत्र 
पूर्वोक्तविपरीतार्थगुणकशब्दभावना, शब्दचित्रमित्यादिव्यवहारश्च। शब्दार्थ 
काव्यमित्युक्तिरप्यभियुक्तानामेवं सङ्गच्छते। अतः शब्दरूपकाव्यस्य शब्दार्थरूपं ˆ 
शरीरं काव्यमिति। अर्थस्यैकस्यैकदाधिकप्रवेशेन भेदसम्भवात्पष्ड्युपपत्तिः। 
शब्दार्थरूपं काव्यमभ्युपगच्छतां षष्ठ्युपपत्तिर्नाभेदे सङ्गच्छते। तथा च 
शब्दार्थयोरभयोः काव्यशरीरभूतयोः प्रतिपादकः शब्दः काव्यमिति सिद्धान्तः। 
शब्दस्यापि ग्राह्यत्वशक्तिनाम्ना प्रतिपाद्यत्वं हरिकारिकायामुक्तम्‌; यथा 


ग्राह्यत्वं ्राहकत्वञ्च द्वे शक्ती तेजसो यथा। 
तथैव सर्वशब्दानामेते पृथगवस्थिते।। (वा.प., ब्र.का.५५) 


शब्दार्थयोः शरीरत्वं नामालङ्काराश्रयतया भावनाविषयत्वं समेषामपि मते। 
पण्डितराजमते गुणाश्रयतयापीति गुणानां शब्दार्थवृत्तित्वस्याङ्गीकरणात्‌। तथा 
चार्थपदेन शब्दार्थयोरुभयोरपि सङ्ग्रहात्‌ तत्मतिपादकः शब्दः काव्यमिति लक्षणं 
Geld! एतेन शब्दमात्रस्य Hed काव्यमनाश्रयतामर्थालङ्काराणामत्र ग्रन्थे 
पण्डितराजस्य वर्णनमप्रासङ्गिकमिति कथयन्तः परास्ताः। आज्ञानविजृम्भणमात्रमेतेषां 
रहस्यमनवगच्छतां काव्यलक्षणस्य। 

अन्ये तु, अर्थवच्छब्द: काव्यमिति इदं काव्यलक्षणं सङक्षिपन्तः, 
प्रतिपादकत्वसम्बन्धेन रमणीयार्थवान्‌ शब्द: काव्यमिति व्याचक्षते। एवमपि 
शब्दार्थशरीरं काव्यमित्याचार्यवचसो नासङ्गतिः। शब्दार्थयोः शरीरे प्रवेशेऽपि 
शब्दस्य प्राधान्ये, कस्यचिद्वचसो विरोधाभावात्‌। तत्रार्थेन शब्दस्यापि ग्रहणं 
निराबाधमन्यत्रापि। यथा--व्याकरणशास्त्रे “स्वं रूपं शन्दस्याशब्दसंज्ञा' इति 
पाणिनिसूत्रे। 'अर्थवद्ग्रहणे नानर्थकस्य ग्रहणम्‌’ इति व्याकरणशास्त्रीयः 
परिभाषया च शब्दार्थयोरुभयोर्ग्रंहणे न कस्यचित्परित्यागः; परन्तु शब्देऽथों 
विशेषणम्‌। अत एव “अग्नेर्ढक्‌” इति सूत्रे अर्थविशिष्ट एवाग्निशब्दो Jad! तथा 
चानेनेदमागतं यत्‌ पण्डितराजस्य शब्दार्थयोरुभयोः काव्यत्वमभिम्रेतम्‌, न 
शब्दमात्रस्येति। 


'घटमानये'त्यादिवाक्येष्वतिव्याप्तिवारणाय लक्षणे रमणीय इति पदम्‌। 
“मणीयार्थेत्यादिघटकरमणीयता लोकोत्तराह्णादजनकज्ञानगोचरता। लोकोत्तरो यो 
हवादस्तज्जनकै यज्ज्ञानं (भावना) तद्गोचरत्वं तद्विषयीभूतत्वमित्यर्थः। 


(0 पाःस्‌ २ २ ६८ 
२. परिभाषेन्दुशेखर:-€:% iy #qublic Domain. Gurukul Kangri Caplegtions Heriggar 


ee 


Digitized by Arya Samaj Foundation Chennai and eGangotri 


२०२ सारस्वती सुषमा [ ५८ व. १-२ अ. 


लोकोत्तरसुखस्य जनकं यज्ज्ञानं तद्विषयत्वमर्थगतं रमणीयत्वम्‌। नन्वत्र किन्नाम 
लोकोत्तरत्वम्‌? वैलक्षण्यमात्रम्‌, लौकिकसुखभिन्नत्वं वा? नाद्यः, 'घटमानये'- 
त्यादिवाक्यस्यापि कुतश्चिद्विलक्षणाह्णादजननादतिव्याप्तेः। नान्त्यः, ब्रह्म- 
स्वरूपाह्णादप्रयोजके 'तत्त्वमस्या'दिवाक्यस्यापि लौकिकसुखभिन्नसुखजनकत्वात्‌। 
तत्र 'तत्त्वमसि’ इत्यादिवाक्येष्वतिव्याप्तेः। अत्रोच्यते--काव्यसामग्रीतरसामग्री- 
जन्यसुखभिन्नत्वं लोकोत्तरत्वं चमत्कारापरपर्यायमत्राभिप्रेयते, नान्यत्‌। तत्र च प्रमाणं 
सहृदयानुभव इति ज्ञेयम्‌। अत एवोक्तम्‌, लोकोत्तरत्वञ्चाह्णादगत- 
श्चमत्कारत्वापरपर्यायानुभवसाक्षिको जातिविशेषः। अनेनेदमायाति यज्ज्ञानं 
चमत्कारं जनयति, तस्य ज्ञानस्य विषयभूतार्थस्य प्रतिपादकः शब्द: काव्यम्‌। तत्र 
ज्ञानं (भावना) जनकं चमत्कारत्वञ्च जन्यम्‌। तथा च चमत्कारत्वावच्छिन्ने कार्ये 
यत्कारणं तद्भावनाविशेषः (ज्ञानविशेषः) पुनः पुनरनुसन्धानात्मा, यो fe 
विभावादीनां चर्वणा कथ्यते। 


पुत्रस्ते जातः’, कन्या ते गर्भिणी जाता’ इत्यादौ काव्यसामग्रीतरसामग्र 
पुत्रजन्मत्वात्‌ सुखस्य, Wa च लोकापवादजन्यशोकत्वाद्‌ दुःखस्य न 
लोकोत्तरत्वं तथा च न काव्यत्वप्रसक्ति:। एवं बहुव्याख्यानन्तरं काव्यलक्षणं 
फलति-- चमत्कारजनकभावनाविषयार्थप्रतिपादकशब्दत्वं काव्यत्वमिति। 
चमत्कारजनिका या भावना तादूशभावनाया विषयीभूतो योऽर्थस्तत्ातिपादकः शब्दः 
काव्यम्‌। तत्त्वञ्च काव्यत्वम्‌। आहोस्वित्‌, चमत्कारत्वावच्छिन्नजन्यतानिरूपितः 
जनकतावती या भावना, तद्विषयो योऽर्थस्तत्प्रतिपादकशब्दत्वं काव्यत्वमिति। 


ननु लोकोत्तराह्णदजनिका या भावना तस्या भावनाया विषयो 
योऽर्थस्तस्यार्थस्य प्रतिपादको यः शब्दः, स काव्यमिति लक्षणे ` सति 
लोकोत्तराह्णादत्वं नाम=रसत्वं तस्य रसस्य जनिका भावना पुनः 
पुनरनुसन्धानात्मिका (चर्वणा) तस्या विषयो योऽर्थस्तत्म्रतिपादकः शब्दः काव्यम्‌। 
अत्रत्ये चमत्कारे रसे च कश्चिद्धेद.. अथवा रस एव चमत्कार इति 
जिज्ञासायामुच्यते--यथाऽऽनन्दस्वरूपात्मनि आनन्दात्मिकया वृत्त्या आनन्दानुभव 
आनन्दोद्यो वा क्रियते, तथेवात्रापि लोकोत्तराह्मद आनन्दात्मिकावृत्तिस्तया 
निष्पद्यमानो रसो भवति। अत्र रसचमत्कारयोर्जन्यजनकभावः कथयितुं शक्यते। 
अत एवोक्तं “रसे सारः चमत्कार:'। तथा च नैक्यं रसचमत्कारयोः। „ . . ड्‌ 


ननु नानाप्रकारतानिरूपितनानाविशेष्यताकं ज्ञानं 9 ज्ञानं 
तथा च सति HON AEN eta Te चि समिति ज्ञानम्‌, 'तेन' काव्यार्थः 


DD EEEES'S—~—~CO=*~t~S न निज  ____ यओ$न्‍ 

विषयकत्ववशाच्चमत्कारो जन्यते, तथा च चमत्कारनिष्ठजन्यतानिरूपितजनकता- 
वज्ज्ञानं जातम्‌, तद्विषयो घटानयनप्रतिपादके घटमानये'ति वाक्येऽपि काव्यत्वं 
प्रसक्तमतो ज्ञानपदमपहाय भावनेति पदमुपात्तम्‌। 


अत्रोच्यते--भावनापदेनात्र ज्ञानप्रवाहो विवक्ष्यते तेन क्वचिद्‌ घटानयनस्य 
चमत्कारजनकज्ञानविषयत्वेऽपि ज्ञानप्रवाहे (धारावाहिज्ञाने) तद्विषयत्वाभावान्नाति- 
व्याप्ति! ननु काव्यार्थविषयधारावाहिज्ञानविषयरूपभावनायामपि कदाचन 
घटानयनस्य विषयत्वसम्भवे 'घटमानये'ति वाक्येऽतिव्याप्तिस्तदवस्थेति चेत्‌, न, 
यत्रतिपादितार्थविषयकभावनात्वं चमत्कारजनकतावच्छेदकम्‌, तत्काव्यम्‌। येन यैर्वा 
शब्दैरुपस्थापितस्यार्थस्य भावनया (पुनः पुनरनुसन्धानेन) चेतसि चमत्कारजननं 
भवति, तादृशचमत्कारजनकताया अवच्छेदकं तादृशमेकमेव काव्यं भवति, 
'घटमानये'ति वाक्यं विषयीकुर्वद्‌ धारावाहिकज्ञानेनेत्याशयः। किन्त्वत्र येन शब्देन 
प्रतिपादितस्यार्थस्य सकला अपि भावनाश्चमत्कारजनिकाः स शब्दः काव्यमिति 
Tad | 


तथा हि, घटानयनस्य कतिधा भावना: केनचित्काव्यार्थेन साकं 
काव्यार्थविषयिण्यो न सर्वाः, यतो हि काश्चिद्‌ घटानयनमात्रविषयिण्यः, 
काश्चिच्च घटानयनविषयिण्यः सत्यः काव्यार्थभिन्नविषयिण्यः। तत्र प्रथमा 
घटानयनविषयिण्यो भावना: काव्यार्थविषयकत्वेन चमत्कारं जनयन्ति, परं 
द्वितीयास्तृतीयाश्च न जनयन्त्यतो 'घटमानये'ति वाक्यस्य न काव्यत्वम्‌ 'उदितं 
मण्डलमिन्दोरित्यादिशब्दप्रतिपादितस्यार्थस्य सर्वा अपि भावनाश्चमत्कारजनिकाः। 
तत्‌ तदर्थप्रतिपादके शब्द 'उदितं मण्डल'मित्यादौ काव्यत्वमव्याहतम्‌। 
एवज्चात्रार्थविषयकभावनात्वं चमत्कारसमनियतं ग्राहम्‌, यद्धि वर्तते 
'उदितमण्डलमिन्दो'रित्यादौ, न तु घटमानये'ति वाक्ये। अत्र यत्पदेन 
काव्यत्वेनाभिमतः शब्दो Ale: | | 


ननु प्रत्युच्चारणं शब्दा भिद्यन्ते’ इति नियमादुच्चारणभेदेन शब्दभेदपक्षे 
रत्युच्चारणमुदितमित्यादिकाव्यस्यापि शब्दभेदपक्षे, यत्मतिपादितार्थविषयभावलात्वं | 
चमत्कारजनकतावच्छेदकत्वं तस्यैव कस्यचिदेकस्य काव्यत्वं यत्तदानीमुच्चरितं न 
तदन्यस्यातस्तत्राव्याप्तं लक्षणं तस्यापि च लक्ष्यत्वम्‌। अखिललक्ष्याक | 
बोधकत्वाभावाल्लक्षणमलक्षणमेवेति चेत्‌, न, यत्पदेनानुपूर्व्या ग्रहणात्‌॥ तथा च 
सति यदानुपूरवीमच्छन्दप्रतिपादितार्थविषयकभावनात्वं चमत्कारजनक? 
तत्त्वंस्तद्वत्त्व कार््यत्वभ"शाहशामुपूर्सीगिस्वेन्तुणउच्कषरणभेर्त 

नाव्यापकं लक्षणं समेषां सङ्ग्रहात्‌। व्याख्यानमिदं रसगङ्गाधरग्रन्थटीकाविधातुः 
१ 
केदारनाथ-ओझामहाशयानाम्‌ । 


गुरुमर्मप्रकाशकृद्धिस्तदनुसारिणा च महामहोपाध्यायेन गङ्गाधरशास्त्रिणा 
व्याख्यायते यद्धारावाहिकसकलज्ञानेषु काव्यार्थसहकृतत्वाद्‌ घटानयन- 
वाक्यार्थबोधके 'घटमानये/ति वाक्येऽतिव्याप्तिवारणायागतेन यत्प्रतिपादितार्थ- 
विषयकभावनात्वं चमत्कारजनकतावच्छेदकं तत्‌ काव्यम्‌’ इति लक्षणे यत्पदेन 
यादृशानुपूर्वीति Yad! तथा च यादृशानुपूर्वीमच्छन्दप्रतिपादितार्थविषयकभावनात्वं 
चमत्कारजनकतावच्छेदकं तत्त्वं काव्यत्वम्‌| कदाचिद्‌ धारावाहिसकलज्ञान- 
विषयत्वेऽपि 'घटमानये त्यानुपूर्वीमच्छन्दे (वाक्ये) चमत्कारजनकत्वाभावान्नाति- 
व्याप्तिः, अचमत्कारस्यापि प्रतीतेः। 


अत्रायं निष्कर्षः-काव्यार्थविषयकधारावाहिज्ञानरूपभावनायामपि कदाचन 
घटानयनस्य विषयत्वसम्भावनायां 'घटमानये'ति वाक्ये काव्यत्वप्रसक्तिवारणायो- 
पात्तद्वितीयलक्षणस्य व्याख्यानमाचायेण केदारनाथ'ओझा'महाशयेन भावनात्वं 
चमत्कारसमनियतधर्म इति स्वीकृत्य कृतं तेनातिव्याप्तिश्च निराकृता। यत्पदस्य 
च काव्यत्वेनाभिमतः शब्दो गृहीतः। यत्पदस्यानुपूर्व्यर्थानुधावनन्तु उच्चारणभेदेन 
भेदपक्षे लक्षणाव्यापकत्वपरिजिहीर्षयाभ्युपेतम्‌। आचार्येण नागेशेन तदनुसारिणा 
गङ्गाधरशास्त्रि्णा च यत्पदस्य यादृशानुपूर्वीत्यर्थं विधाय 'घटमानये'ति वाक्ये 
काव्यत्वप्रसक्तिं निराकृत्य प्रत्युच्चारणभेदपक्षे लक्षणाव्यापकत्वदोषे मौनं 
समालम्बितमिति विशेषः। 


व्याहतमपि काव्यलक्षणमेकदा लाघवायान्यथा तदेव तस्यैव काव्यस्य, 
पुनरुच्यते स्वविशिष्टजनकतावच्छेदकार्थप्रतिपादकतासंसर्गेण चमत्कारत्ववत्त्वं 
काव्यत्वम्‌ इति। इद॑विषयेऽत्रावधेयमिदम्‌-पूर्वलक्षणे चमत्कारनिष्ठकार्यता- 
निरूपितकारणताया अवच्छेदकत्वं भावनात्वमुक्तं युक्तश्च तद्‌ अर्थविषयकभावनायां 
चमत्कारजनकताया: सत्त्वादर्थविषयकभावनात्वं चमत्कारजनकतावच्छेदकम्‌, तथापि 
भावनात्वस्य सर्वार्थभावनायां सत्त्वेन साधारण्येनाव्यावर्तकत्वाद्‌ भावनात्वस्या- 
वच्छेदकस्य लक्षणे प्रवेशे न प्रयोजनसिद्धिरव्यावर्तकत्वात्‌। व्यावृत्तिप्रयोजनञ्च 
लक्षणम्‌। प्रयोजनमिदं साधयितुमेव परिष्कृतं लक्षणान्तरमुपस्थापयति ग्रन्थकृदिति 


ज्ञेयम्‌ 


१, सटीकोऽर्यं अर्यैः बय), 'प्रकाश्वमानीत:। 

लक्षणेऽस्मिन्‌ भावनात्वं विहायार्थस्यैवावच्छेदकत्वेन निवेशः| 
तत्रार्थविषयकभावनायां चमत्कारजनकता वर्तते, अतस्तादृशभावनानिष्ठेन 
केनचिद्धमेणावच्छेदकेन भाव्यम्‌, निरवच्छिन्नायः कारणताया जनकताया 
अप्रयोजकत्वात्‌। अत्र भावनायां भावनात्वमथ चार्थविषयकत्वं धर्मद्वयं वर्तते। 
उभयोर्मध्ये भावनात्वस्यावच्छेदकत्वे पूर्वोक्तिन प्रकारेणाव्यावर्तकत्वमापतति, 
अस्माद्धेतोरर्थविषयकत्वमवच्छेदकत्वेन ग्रहीतुमवशिष्यते। विषयकत्वं विषयित्वञ्च 
नार्थान्तरम्‌| तत्र विषयकत्वं विषयित्वं वा स्वरूपेण विषयिण्यां भावनायां adel 
अर्थश्च विषयो विषयितासम्बन्धेन विषयिभावनायां वर्तते। 
तत्रास्मिल्लक्षणेऽपरस्मिन्‌ अर्थो जनकतावच्छेदकत्वेनोपादीयते। अर्थस्य 
विषयितासम्बन्धेन भावनावृत्तित्वादर्थनिष्ठावच्छेदकता विषयित्वसम्बन्धावच्छिन्ना 
बोध्या। चमत्कारनिष्ठा जन्यता चमत्कारत्वावच्छिन्ना। भावनानिष्ठाया जनकताया 
अवच्छेदकोऽर्थः। तथा च चमत्कारत्वावच्छिन्नरजन्यतानिरूपितभावनानिष्ठाया 
जनकताया अवच्छेदको योऽर्थस्तस्य प्रतिपादकशब्दत्वं काव्यत्वमिति फलति। 


ननु यत्रतिपादितार्थविषयकभावनात्वं चमत्कारजनकतावच्छेदकं तत्त्वं 
काव्यमिति लक्षणैकविधानादेव सर्वसिद्धेः पुनः “स्वविशिष्टजनकतावच्छेदकार्थः 
प्रतिपादकतासंसर्गेण चमत्कारत्ववत्त्वं काव्यत्वम्‌’ इति लक्षणं किमर्थमिति चेत्‌, न, 
यत्रतिपादितार्थेत्यादितत्त्वमन्तं लक्षणं प्रकारविधया कृतम्‌। स्वविशिष्टेत्यादिः 
चमत्कारत्वान्तञ्च संसर्गविधया लक्षणमिदानीमिह विधीयते। प्रथमोपात्तलक्षणान्न हि 
कश्चन नूतनोऽर्थं इह लक्षणे, केवलं प्रकारभेदो लक्षणनिरूपणस्येति विदुषां 
बुद्धिविलासमात्रम्‌। यत्र प्रथमं विशेषणं तदनन्तरं विशेष्यं पुनस्तस्य 
विशेष्यमित्यादिरीत्या निवेश: क्रियते, तत्र प्रकारविधया लक्षणं भवति। 


संसर्गविधया कृते द्वितीयलक्षणे 'चमत्कारत्ववत्त्वमि'त्येव काव्यलक्षणम्‌ 
चमत्कारत्वं यत्र वर्तते तत्‌ काव्यमिःति तस्य सरलार्थः। चमत्कारत्वञ्च यत्र वर्तते 
तत्र केनचित्सम्बन्धेनैव। तत्र चमत्कारत्वावच्छिन्नजन्यतानिरूपितभावनानिष्ठः 
जनकतावच्छेदकार्थप्रतिपादकशब्दत्वमिति प्रथमकाव्यलक्षणे भावनानिष्ठपर्द 
निःसार्य, स्वपदेन waned गृहीत्वा भावनानिछ इति पदानन्तरति- 


च फलति काव्यलक्षणम्‌- 
चमत्कारत्ववत्त्वं काव्यत्वमि’ति। 


अत्र स्वपदेन चमत्कारत्वं गृहीत्वा प्रकारविधया विधया | 
भावनानिष्ठेति पुदपूर्ववृ्तिभागो jomain. Gurukul gri Colle 


शक... 

विधीयते। तदेव लक्षणसङ्घवटनावसरे, वैशिष्ट्यञ्च स्वावच्छिन्नजन्यतानिरूपितत्व- 
सम्बन्धेनेत्येवं विधया प्रतिपाद्यते। अत्र चमत्कारत्वं यत्र भावनायां वर्तते तत्तु 
जन्यतासम्बन्धेनेति। प्रथमं वैशिष्टयकुक्षिप्रविष्टं सम्बन्धमथ च जनकतामारभ्य 
प्रतिपादकत्वान्तं सम्बन्धं तर्मुपादाय समग्रोऽयमेको दण्डाकारः सम्बन्धो निष्पद्यते 
सम्बन्धश्च, स्वावच्छिन्नजन्यतानिरूपितजनकतावच्छेदकार्थप्रतिपादकत्वमिति। 
एतदेवोक्तं ओझामहाशयेन स्वटीकायां त्रयोदशपृष्ठे। सम्बन्धद्गयं पृथक्कृत्य 
संसर्गविधया कृतमिदं समग्रं लक्षणन्तु, स्वविशिष्टजनकतावच्छेदकार्थ- 
प्रतिपादकतासंसगेण चमत्कारत्ववत्त्वं काव्यत्वमिति। वैशिष्ट्यञ्च स्वावच्छिन्नजन्यता- 
निरूपितत्वसम्बन्धेन। तथा च, स्वं चमत्कारत्वं तदवच्छिन्ना चमत्कारनिष्ठा या 
जन्यता तन्निरूपिता भावनानिष्ठा या जनकता तदवच्छेदको योऽर्थस्तस्य 
प्रतिपादकत्वं लक्ष्ये काव्यत्वेनाभिमते शब्दे! 


एतल्लक्षणस्य हि लक्ष्यं काव्यम्‌, लक्ष्यतावच्छेदकञ्च काव्यत्वम्‌। तद्धि 
किंरूपम्‌? इति जिज्ञासायां नागेशेनोक्तम्‌-सर्वेषु काव्येषु इदं काव्यम्‌, इदं 
काव्यम्‌’ इत्याद्यनुगतव्यवहारेण आस्वादोद्वोधकतया च सिद्धं जातिविशेषः 
रूपमुपाधिरूपं वेति। 


ननु कृतेऽप्येतादृशे परिष्कारे, स्वविशिष्टजनकतावच्छेदकार्थः 
प्रतिपादकतासंसरगेण चमत्कारत्ववत्त्वमेवेति स्वरूपे, स्वं चमत्कारत्वं तद्विशिष्टा 
स्वाश्रयजन्यतानिरूपिता जनकता भावनायां स्वरूपसम्बधेन add, 
विषयितासम्बन्धेन चार्थोऽपि तत्र विद्यते। तदवच्छेदकार्थप्रतिपादकतासंसर्गेण 
चमत्कारत्वं यथा 'गतोऽस्तमर्कः’, “शून्यं वासगृहमिःत्यादिषु, तथैव “सूर्योऽस्तं 
गतः’, निर्जनशयनगृहमिःत्यादिष्वप्यकाव्येषु; प्रतिपादकतासंसर्गस्य तत्रापि 
विद्यमानत्वादित्यतोऽतिव्याप्तिरिति चेत्‌, न, शाब्दबोधे शब्दस्यापि प्रकारतया 
भासमानत्वात्‌। “शून्यं वासगृहःमित्यादिषु शब्दोऽपि (आनुपूर्व्यपि) भासते। 
ततो 'निर्जनशयनगृहमि' त्यादिषु विशेषणा(शब्दा)भावप्रयुक्तः 
विशिष्टाभावान्नातिव्याप्तिः। अत एवोक्तम्‌--'शब्दान्तरेण प्रतिपद्चमानः स एवार्थो$- 
र्थान्तरमिव प्रतिभाति’ इति। यथा 'उदेति सविता ताम्रस्ताम्र एवास्तमेति 
चे'त्यादि। 

न चैवं 'वाक्यार्थाभिनयो नाट्यम्‌’ इति दिशा नाट्ये a 
शब्दत्वाभावात्‌ तत्राव्याप्तिरिति वाच्यम्‌, चतुर्विधाभिनये वाचिकाभिनयस्यापि वृत्तेः 


श्रव्यकाव्यमात्रोद्वेश्यत्ताद्वास्यु पण्डितराजलक्षणस्येति च। 

रसगङ्गाधरे मम्मटोद्धारः 


यत्तु, रसगङ्गाधरे पण्डितराजो मम्मटमभिदूषयन्‌ शब्दार्थयुगले काव्ये 
प्रमाणाभावमुपपादितवान्‌, तन्न सम्यक्‌, शब्दे काव्यमुरीकुर्वतामाचार्याणामिव 
युगलेऽपि प्रमाणसद्भावात्‌। तथा हि, 'काव्यं श्रुतम्‌’, “काव्यं बुद्धम्‌’ इति 
लोकव्यवहारात्‌ ©श्रावणप्रत्यक्षविषयत्वात्‌ शब्दस्य, बोधविषयत्वाच्चार्थस्य 
काव्यत्वमिष्टं, येन युगले काव्यत्वमव्याहतमेव। 


अपि च “कविकर्म काव्यम्‌'। तत्र 'कवृ'वर्णने धातोरौणादिके इप्रत्यये 
कविरिति सिद्धयति। वर्णनञ्च शनब्दकर्मकार्थविषयको व्यापार उच्चारणम्‌। 
तत्रोच्चारणकर्मताया विषय: शब्दो यथा वर्णनाविषयस्तथाऽथो ज्ञेयतयेत्युभयत्र 
कविकर्म काव्यमव्याहतम्‌। 


अन्यच्च यथा आत्मा वाऽरे श्रोतव्यो मन्तव्यो निदिध्यासितव्यश्चे'त्यादि- 
वेदान्तवाक्येषु श्रोतव्य इत्यत्र श्रु-धातुः उभयार्थे शब्दे अर्थे च। अन्यथा मन्तव्यः, 
निदिध्यासितव्यः? इति न सङ्गच्छेताम्‌, श्रोतव्यविषयात्मन एव निदिध्यासन- 
विषयत्वात्‌। तथैवात्रापि “काव्यं श्रृणोमि’ इत्यत्रापि काव्योपपादकाः शब्दाः श्रोतव्या 
इति ज्ञातव्यम्‌। तस्मादुभयत्र काव्यत्वं सिद्धयति। 


शब्दार्थयोः काव्यत्वे “तदधीते तद्वेद. (पा.सू. ४.२.५९) इति 
पाणिनिसुत्रस्थं पातञ्जलं महाभाष्यमपि प्रमाणम्‌। तत्र युक्तम्‌ किमर्थमुभौ 
निर्दिश्येते। योऽधीते वेत्त्यपि। यो वेत्ति अधीतेऽप्यसौ। अतस्तद्वेदिति शाब्दो न 
करणीय:। नैतत्‌। एतयोरावश्यकः समावेशः। दूश्यते च य: पाठं पठति न च 
वेत्ति, कश्चन वेत्ति न च सम्पाठं पठति। इष्यते उभौ वैदिको’ | यथा$त्र 
विद्धातोर्ज्ञानार्थकतया ज्ञानविषयत्वमरथे, अध्ययनञ्च शब्दकर्मकोच्चारणं 
तद्विषयत्वञ्च शाब्दे सद्भावादुभयोपादानमावश्यकं तथाऽत्रापि 'काव्यं बुद्धम्‌, काव्य 
gat त्यादिद्विविधव्यवहारदर्शनादुभयत्र शन्दार्थयोः काव्यत्वव्यवहारो निराबाधः। 
किञ्च भामहप्रभृतिभिराप्तैः शब्दार्थौ काव्यमित्युक्तम्‌। तदाप्ताभ्युपेतं शब्दार्थयो 
काव्यत्वं कथं न स्वीक्रियते। 


वेदपुराणलक्षणेष्वपि शब्दार्थयोः काव्यत्वे न हानिः, “पश्य देवस्य 
काव्योऽयं न ममार न जीर्यति’ इत्यादौ मरणधर्माभाववत्काव्यस्याविनाशित्वं 
प्रदरशितम्‌। तच्च नोपपद्यते क्षणक्षयिशब्दे ऋते नित्यधर्मणः स्फोटात्मशब्दादित्यपि 
ध्यातव्यम्‌ | 

एवं प्रमाणैरनेकैः शब्दार्थयोः काव्यत्वे उपपन्ने, शब्दमात्रे क्वचिद्‌ व्यवहारो 
लक्षणया। सा चावयवावयविसम्बन्धेन, हस्ताग्रे हस्तो यथेति। 


काव्यत्वपदप्रवृत्तिनिमित्तमुभयविधव्यवहारदर्शनात्‌ शब्दार्थयोर्व्यासक्तम्‌। 
श्लोकवाक्ये (शब्दमात्रे) काव्यत्वव्यवहारस्तु लक्षणयोपपादनीयः। एकत्र 
गुरुमर्मप्रकाशे व्यासक्तिपक्षमपरत्र काव्यप्रकाशटीकायाः 'प्रदीप"नाम्न्या उद्द्योते च 
्रत्येकपर्याप्तत्वपक्षं समर्थयन्त्या नागेशवाचस्तत्त्वन्तु तत््वावगाहनपटवो विद्वांस एव 
विदाङ्कुर्वन्ति। 

मम्मटलक्षणे गुणालङ्कारनिवेशायुक्तत्वमयुक्तम्‌, ‘उदितं मण्डलं विधोरि' त्यत्र 
दण्ड्याद्याचार्यैः काव्यत्वस्वीकारात्‌। माधुर्यगुणव्यञ्ञकवर्णसद्धावात्तत्स्थितेश्च। न च 
गुणालङ्काराणामननुगम इति वाच्यम्‌, संख्यालक्षणादयस्तयोराचार्यैः ` प्रतिष्ठापिता 
इति हेतो:। 

क्वचिदंशे किञ्चिद्रूपेण दुष्टमपि काव्यं काव्यमेव नाकाव्यम्‌। तत्र यदि 
अदोषमेव काव्यं तदा अंशे दुष्टे कथं काव्यत्वव्यवहारः, न च लक्षणयेति वाच्यम्‌, 
दष्टं काव्यमिति व्यवहारस्य बाधकाभावादिति पण्डितराजदोषोऽव्याप्यवृत््य 
दोषाणां वृत्तिरिति स्वीकृत्य समाधातुं शक्यते। किञ्च न fe व्यवहाराय 
मुख्यार्थबाधोऽपेक्ष्यते, तदभावेऽपि च्युतसंस्कृतिदोषे दोषव्यवहारसद्धावात्‌। 


गुणालङ्काराणाञ्च शरीरघटकत्वानुपपत्तिरप्यनुपपन्ना, परम्परया गुणानां 
शब्दार्थवृत्ते। न चालङ्कारादयो लौकिकालङ्कारवत्संयोगादिवृत्तयः। तदपसारणे 
काव्यत्वहानेर्यथा, 'वागर्थाविवे'ति काव्ये उपमानिर्गतं काव्यमकाव्यत्वमुपयाति। 


A 

सारस्यती सुषमा 
सम्पूर्णनन्दसस्कृतविश्वविद्यालयानुसन्धानपत्रिका 


५८ वर्षे मार्गशीर्ष- फाल्गुन- पू्णिमे, वि.सं. २०६० | ३-४ अङ्कौ 


समासशक्तिविमर्शः 


डॉ. राममनोहरमिश्रः 
उपाचार्य:, व्याकरणविभागे 
सम्पूर्णानन्द-संस्कृत-विश्वविद्यालये, वाराणसी 


a न भ 
समर्थः पदविधिरित्यधिकारसूत्रात्‌ साम्ये एव समासः, न तु 
असामर्थ्येऽन्यथा 'भार्या राज्ञः पुरुषो देवदत्तस्य’ इत्यत्रापि राज्ञः पुरुष इति पदयो 
समासापत्तिः। अत एवोक्तं भाष्ये “समर्थग्रहणं किमर्थम्‌, भार्या राज्ञः पुरुषो 
देवदत्तस्येति’ तच्च सामर्थ्यमेकधर्मावच्छिन्ननिरूपितैकशक्तिमत्त्वरूपैकार्थीभावः। 
एकपदेऽपरपदप्रयोज्यविषयतानिरूपितविषयताप्रयोजकत्वरूपा निरूप्यनिरूपकः 
भावापन्नविषयताशालिशाब्दबोधप्रयोजकाकाङ्घाशालित्वरूपा वा व्यपेक्षा इति 
विचिकित्सायामेकार्थीभाव एव सामर्थ्यमिति शाब्दिकानां राद्धान्तः। उक्तञ्च 
भाष्ये -'एकार्थीभावो वा सामर्थ्यं स्याद्‌ व्यपेक्षा वेति'। व्याख्यातञ्च कैयटेन 
यत्र पदान्युपसर्जनीभूतस्वार्थानि निवृत्तस्वार्थानि वा प्रधानार्थोपपादानाद्‌ 
व्यर्थान्यर्थान्तराभिधायीनि वा स एकार्थीभावः। परस्पराकाङक्षारूपा व्यपेक्षा 


एवञ्च पक्षद्वयमुपस्थाप्य व्यपेक्षापक्षं दूषयता पतञ्जलिना भणितं समर्थ 
पदविधिरिति सूत्रभाष्ये “अथैतस्मिन्‌ व्यपेक्षायां सामर्थ्ये योऽसावेकार्थीभावकृतो 
विशेषः स वक्तव्यः'। एवञ्च शाब्दिकानां नये एकार्थीभाव एव समासविधानात्‌ 
समासस्थले राजपुरुषादौ विशिष्टे शक्तिस्तत्र पदानि निरर्थकानि, पदेषु वर्णवत्‌। 
उक्तञ्च कौण्डभट्टेनापि--'पदे. वर्णवद्‌ वृत्तौ पदानामानर्थक्यमित्यर्थः" व्याख्यातञ्च 
पञ्चोलिना तत्रैव प्रभायाम्‌ः 


Ro १४९८ ९७९९) २. महाभा. २.१.१; ३. तत्रेव। 
४. प्रदीपः-२.१.१; ५. महाभा. २.१.१। 

“शक्तरामादिपदघटकरेफादिवर्णानामिव वृत्तिघटकपदानामप्यानर्थक्यमिति 
भाव:। अन्यथा तत्र पदानामर्थवत्त्वस्वीकारे तुल्ययुक्त्या वर्णानामप्यर्थवत्त्वापत्तिरिति 
भाव:। अत्र पक्षे वृत्तिघटकेषु पदेषु अर्थवच्छब्दनिमित्तक कार्य तु 
प्राग्भाविनमर्थमादाय, प्रत्ययोत्तरपदयोश्चेत्यादिशास्त्रारम्भसामर्थ्याद्वा भवत्येवेति 
बोध्यम्‌। तेन 'महाबाहु:, सुपन्था' इत्यादीनां सिद्धि:। 


अत्राक्षिपन्ति नैयायिकमीमांसकादय: समासघटकराजादिपदानां प्रत्येक॑ 
नृपादिषु पृथकूशक्तेः राजा वदति, राजानं प्रणमति, पुरुषोऽस्ति, पुरुषमानयेत्यादौ 
च नृपादिविषयकशान्दबोधान्यथानुपपत््यावश्यक्लृप्ततया राजपुरुषादिसमासेऽपि 
प्रत्येकपदनिरूपितया शक्त्या लक्षणया वोपस्थितयोरर्थयोः परस्परमन्वये 
बुभुत्सितार्थविषयकशाब्दबोधसम्भवाद्‌ राजपुरुषादिसमासे राजसम्बन्धिपुरुष- 
निरूपितैकाऽतिरिक्ता शक्तिः समुदाये नाङ्गीकरणीया, अनन्यलभ्यो हि शब्दार्थं इति 
न्यायात्‌। अत्र च राजपुरुषरूपार्थयोः राजपुरुषपदाभ्यामुपलभ्यत्वेन तत्र 
समुदायशक्तिकल्पनमनुचितम्‌। अत एव कृत्तद्धितसमासाश्चेति सूत्रे समासग्रहणमपि 
चरितार्थम्‌, अन्यथा समुदाये शक्तिसत्तवे वृत्तिमत्त्वरूपार्थवत्त्वस्य सत्त्वादर्थवत्सूत्रेणैव 
प्रातिपदिकत्वे सिद्धे तत्र समासम्रहणमनर्थकमेव स्यात्‌। तस्मात्‌ समुदाये 
शक्तिस्वीकरणं निरर्थकम्‌। 


राजपुरुष इत्यादौ तु राजपदादेः राजसम्बन्धिनि लक्षणा तथा च 
राजसम्बन्धवदभिन्न: पुरुष इति शाब्दबोधः। एवञ्च ऋद्धस्य राजपुरुष इति न 
्रयोगापत्तिः, राज्ञः पदार्थैकदेशत्वेन तत्र पदार्था्तरस्यान्वयासम्भवः, पदार्थ: 
पदार्थेनाऽन्वेति न तु पदार्थैकदेशेनेति न्यायविरुद्धत्वात्‌। न चैतस्मिन्‌ मते 
“घनश्याम, इत्यत्र सदृशरूपार्थप्रतीतये इवादिशब्दप्रयोगापत्तिरिति वाच्यम्‌, 
घनशब्दस्य घनसदृशे लक्षणास्वीकारेण लक्षणयैवोक्तार्थतया उक्तार्थानामप्रयोग इति 
न्यायेनेवादीनामप्रयोगात्‌। 


एवं समर्थः पदविधिरिति सूत्रस्थं सामर्थ्य यद्येकार्थीभावात्मकं स्यात्तदा 
“सुबामन्त्रिते पराङ्गवत्स्वरे’ इति सूत्रेऽपि समर्थपदानुवृत््या 'द्रवत्पाणीशुभस्पती' 
इत्यत्र सुबामन्त्रिते इत्युक्तसूत्रस्य प्रवृत्तिर्न स्यात्‌, तत्र एकार्थीभावात्मकः 
सामर्थ्याभावात्‌। उक्तस्थले एतत्सूत्राप्रवृत्तो शुभधातोः क्विपि शुभ इति षष्ठी 
सुबन्तस्य पतीत्यामन्त्रिते परे पराङ्गवद्भावः परस्यामन्त्रतस्याङ्गवद्भावस्तदग्हणेन्‌ 
ग्रहणं न स्यात्‌। “एवञ्च आमन्त्रितस्यादिरुदात्तः स्यात्‌’ इत्यर्थकेन ` आमन्त्रितस्य 


oii] 

१. अयं न्यायो घटत्वे नित्यान्वयविवक्षया नित्यो घट इति प्रयोगवारणाय स्वीकृतः सर्वै 
बैंयाकरणनैयायिकमीमांसकादिभिः। 

2. पा.सू. २. ६०%; In Public Domain. Gurukul Kangri CAlec Hatake १९८ 

चेति षाष्ठिकेन सूत्रेण आद्युदात्तत्वं न स्यात्‌। तत्र पदात्परस्यापदादि- 
स्थितस्यामन्त्रितस्य॒सर्वस्यानुदात्तः स्यादित्यर्थकेन आमन्त्रितस्य च इति 
आष्टमिकेन सूत्रेण निघातस्वरस्तु असम्भव एव, पूर्वस्यामन्त्रितस्य, आमन्त्रितं 
ूर्वमविद्यमानवद्‌ इत्यनेन अविद्यमानवद्धावे शुभ इत्यस्य पदादित्वात्‌। 


“सुबामन्त्रिते पराङ्गवत्स्वरे’ इति सूत्रे समर्थपदसम्बन्धाभावस्तु न शङ्क्यः, 
“समर्थः पदविधिः, इत्यस्याव्यवहितोत्तरं “सुबामन्त्रिते इति सूत्रपाठस्यैव 
समर्थपदसम्बन्धे प्रामाणिकत्वात्‌। अन्यथा तु सुबामन्त्रिते इति सूत्रानन्तरं समर्थः 
पदविधिरिति सूत्रं पठेत्‌। 

अन्यत्रैकार्थीभावात्मकं सामर्थ्यं स्वरे कर्तव्ये तु व्यपेक्षात्मकमिति वक्तुं न 
युक्तम्‌, अर्धजरतीयस्यानौचित्यात्‌। अतः सर्वत्र व्यपेक्षात्मकमेव सामर्थ्यमिति न 
समुदाये शक्तिः। 


अत्राहुः शाब्दिकाः--एकधर्मावच्छिन्नशक्तिमत्त्वरूपैकार्थीभाव एव सामर्थ्य 
समासप्रयोजकम्‌। राजा वदतीत्यादौ राजादिपदानां राजत्वाद्यवच्छिन्ननिरूपित- 
शक्तेरावश्यकत्वेऽपि राजपुरुषादिसमासे राजसम्बन्धिपुरुषत्वाद्यवच्छिन्ननिरूपितैका 
शक्तिः स्वीक्रियते, न तु प्रत्येकपदनिष्ठा प्रत्येकराजाद्यर्थनिरूपिता शक्तिरपि, यतो 
हि यत्र राजपुरुषादिसमासजन्यशान्दबोधसामग्रीभिन्नविषयक्रत्यक्षं प्रति प्रतिबन्धिका 
भविष्यति, तत्र राजपुरुषादिसमासजन्यशान्दबोधसामग्रीनिष्ठप्रतिबन्धकतायां 
राजपदजन्योपस्थितेः पुरुषपदजन्योपस्थितेश्च प्रवेशे गौरवापत्तिः, प्रतिबन्धकद्वय- 
स्वीकारात्‌। विशिष्टशक्तिस्वीकारे तु एकैव प्रतिबन्धकतेति लाघवं तत्पक्षे। 


न चैवं विशिष्टशक्तिस्वीकारेऽपि प्रत्येकपदनिष्ठशक्तिणवश्यको, अन्यथा 
राजपदं चन्द्रनिरूपितशक्तिमदिति ज्ञानेऽपि राजपुरुषादिसमासात्‌ 
नृपसम्बन्धिपुरुषनिरूपितविशिष्टशक्तिज्ञानं नृपसम्बन्धौ पुरुष इत्याकारकः 
शाब्दबोधश्च॒ स्यात्‌, नेष्यते च शाब्दिकैरपि तथेति वाच्यम्‌-यद्यपि 
राजपुरुषादिसमासो राज्ञः पुरुष इति वाक्यघटकराजादिपदसदृशराजादि- 
पदावयवकस्तथापि यथा राजादिपदघटकरेफादिप्रत्येकवर्णानां निरर्थकत्वम्‌, तथैव 
समासघटकराजादिपदानामपि निरर्थकत्वमेव। वस्तुतो राजादिपदानां तदवयवत्वमपि 
नेष्यते; किन्तु अखण्डमेव राजपुरुषादिपदं, केवलं प्रक्रियानिर्वाहाय 'राज्ञः पुरुषः' 
इत्यादिरूपेण विगृह्यत इति राजादिपदानां पृथक्‌ शक्तेरभावात्‌ तज्ज्ञानस्यासम्भवात्‌। 

यच्चाभाणि नैयायिकैः--समासे शक्त्यङ्गीकारे अर्थवत्सूत्रेणैव प्रातिपदिक 
संज्ञा सिद्धा कृत्तद्धितेति सूत्रे समासग्रहणं व्यर्थं स्यादिति, तत्रेष्टापत्तिरेव। अत एव 


१. पा.सू. ८.१.१; २. तदेव-२.१.२। 

समासग्रहणं यत्र सङ्घाते पूर्वो भाग: पदं तस्य चेद्‌ भवति, तर्हि समासस्यैवेति 
नियमार्थम्‌, तेन राज्ञः पुरुषः' मूलकेनोपदंशमित्यादिवाक्यस्य न प्रातिपदिकसंज्ञा। 


किञ्च राजपुरुषादिसमासस्य प्रातिपदिकसंज्ञासिद्धयर्थं विशिष्टे शक्ति: 
स्वीकरणीया, अन्यथा तस्यानर्थकत्वात्‌ प्रातिपदिकसंज्ञा न स्यात्‌। अत 
एवाऽ्थवत्सूत्रे भाष्ये अर्थवतां समुदायोऽनर्थकः दश दाडिमानि षडपूपाः 
कुण्डमजाजिनम्‌' इति प्रत्युदाहतम्‌। एवञ्च नैयायिकरीत्या राजपुरुषपदयोः 
प्रत्येकमर्थवत्त्वेऽपि समुदायस्यानर्थकत्वात्‌ प्रातिपदिकत्वानापत्तिः। न च समासस्य 
विशिष्टार्थे लाक्षणिकत्वेन वृत्तिमत्त्वाद्‌ अर्थवत्त्वेन प्रातिपदिकसंज्ञा भविष्यत्येवेति 
वाच्यम्‌, लक्षणाया: शक्यसम्बन्धरूपतया समासपदशक्यस्याप्रसिद्धो लक्षणाया 
अप्यसम्भवात्‌। 


समासे विशिष्टशक्तेरनुपगमे “पण्डितो ब्राह्मणः नीलमुत्पलमित्यादौ यथा 
ब्राह्मणम्‌? ‘sad’ चोद्दिश्य पण्डितादीनां विधेयतयाऽन्वयबोधो भवति, तथैव 
पण्डितब्राह्मणो नीलोत्पलमित्यादिसमासे तादृशबोधापत्तिः, यतो हि 
तादूशबोधकारणस्य पण्डितादिप्रत्येकपदनिष्ठशक्तिज्ञानजन्यप्रत्येकाथोपस्थितेः 
सत्त्वान्न चेष्टस्तादृशो बोधः। समासे शक्तिस्वीकारे तु विशिष्टशक्तिज्ञानजन्यायाः 
पण्डिताऽभिन्नब्राह्मणादिविषयिण्या विशिष्टोपस्थितेरेव सत्त्वेन पृथगुपस्थितेरभावान्न 
तादृशबोधापत्तिः। समासे शक्तेरनुपगमे उद्देश्यविधेयभावावगाहिबोधोपगमे च-- 


न्यक्कारो ह्ययमेव मे यदरयस्तत्राप्यसौ तापसः 

सोऽप्यत्रैव निहन्ति राक्षसकुलं जीवत्यहो रावणः। 

धिग्धिग्छक्रजितं प्रबोधितवता किं कुम्भकर्णेन वा 

स्वर्गग्रामटिकाविलुण्ठनवृथोच्छूनैः किमेभिर्भुजैः ।॥ इति। 
काव्यस्याविमृष्टविधेयांशकत्वात्मकदोषवत्त्वं काव्यप्रकाशकाराद्युक्तं व्याहन्येत। यतो 
हि व्यपेक्षावादिमते वृथात्वस्य पृथगुपस्थितिसम्भवात्‌ तस्य विधेयतया प्रतीतौ 
बाधकाभावः। तथा हि तत्तत्पदार्थनिष्ठविधेयत्वाख्यविषयतासम्बन्धेन शाब्दबोधं प्रति 


“तत्तत्पदजन्यतत्तदर्थनिष्ठमुख्यविशेष्यकोपस्थितिः' कारणमिति कार्यकारणभावः 
स्वीक्रियते उद्देश्यविधेयभावेनान्वयं प्रति! एवञ्चोक्तस्थले व्यपेक्षावादिमते 


१. महाभाष्यम्‌- १.२.४५। 
२. लक्षणाशक्यसम्बन्धस्तात्पर्यानुपपत्तितः (कारिकावली, का.सं. ८२) लक्षणायाः 
शक्यसम्बन्धत्वेन सापि अभिधा पृष्ठलग्ना (काव्यप्रकाशवामनी-टीका, पञ्चमोल्लासः)। 


३. काव्यप्रकाशः, सप्तमोल्लासः। 

तादृशकारणस्य विद्यमानत्वाद्‌ वृथात्वस्य विधेयतया प्रतीतौ बाधकाऽभावात्‌ 
नाविमृष्टविधेयांशदोषः। विशिष्टशक्तिवादिमते तु वृथात्वस्य पृथगुपस्थितेरभावात्‌ 
तस्य विधेयतया प्रतीतिर्न सम्भवति, उक्तकार्यकारणभावविरोधात्‌, इष्यते च 
वृथात्वस्य विधेयता। एवञ्चाऽत्र काव्यप्रकाशकारादिसम्मतोऽविमृष्टविधेयांशदोषो 
विशिष्टशक्तिवादिमते सम्भवति, व्यपेक्षावादिमते न सम्भवति। अतो विशिष्ट एव 
शक्तिः स्वीकार्या। 


न चैवं समासशक्तिस्वीकारे निषादस्थपत्यधिकरणीयमीमांसासिद्धान्तोऽसङ्गतः 
स्यात| तथा हि--निषादस्थपतिं याजयेदित्यत्र निषादस्थपतिपदे निषादानां 
स्थपतिरिति षष्ठीतत्पुरुषः, निषादश्चासौ स्थपतिरिति कर्मधारयो वेति सन्देहे 
कर्मधारय एवेति तदधिकरणेन व्यवस्थाप्यते, यतः षष्ठीतत्पुरुषे निषादपदस्य 
षष्ठयन्तार्थनिषादसम्बन्धिनि लक्षणाऽऽवश्यकी, नामार्थयोरभेदान्वयस्य 
व्युत्पत्तिविरुद्धतया निषादपदार्थस्य स्थपतिपदार्थे भेदेनान्वयासम्भवात्‌। कर्मधारये च 
निषादपदार्थस्य अभेदेन स्थपतिपदार्थेऽन्वयसम्भवाल्लक्षणाया अनावश्यकत्वमिति 
लक्षणाकल्पनप्रयुक्तगौरवादेव न षष्ठीतत्पुरुषः, किन्तु कर्मधारय एवेति। 
समासशक्तिस्वीकारे तु निषादस्थपतिपदस्य निषादसम्बन्धिस्थपतौ निषादाभिन्नस्थपतौ 
च शक्तेरेव सत्त्वात्‌, उभयपक्षे लक्षणाया अनावश्यकत्वमिति क्व 
लाघवगौरवचर्चेति वाच्यम्‌, उक्तस्थले लक्षणाप्रयुक्तलाघवं गौरवं वा न स्वीक्रियते, 
अपि तु समासविशिष्टार्थशक्तौ निषादाभिन्नः स्थपतिरिति समासार्थः कर्मधारयपक्षे, 
निषादसम्बन्धिस्थपतिरित्यर्थः षष्ठीतत्पुरुषपक्षे। एवञ्च षष्ठीतत्पुरुषपक्षे निषादानां 
स्थपतिस्त्रैवणिको निषादभिन्नो वेति सन्देहः स्यात्‌, एवञ्च कर्मधारयपक्षे 
निषादभिन्नवर्णोपस्थित्यकल्पनप्रयुक्तलाघवात्‌ं तत्पक्षः स्थापितः, न तु 
लक्षणाकरणाकरणमूलकलाघवगौरवमादाय। अतो विशिष्टशक्तिवादिमते 
निषादस्थपत्यधिकरणेन विरोधाभावात्‌ तत्पक्ष एव श्रेयस्करः। 


समासशक्तेरनुपगमे चित्रगुरित्यत्र चित्राभिन्नगोस्वामीति बोधो दुरुपपादः 
स्यात] तथा fe—afe तत्र गोपदं गोस्वामिलक्षकम्‌, तदा गोः पदार्थैकदेशतया 
तत्र चित्रपदार्थस्याऽन्वयो न स्यात्‌, पदार्थः पदार्थेनान्वेति न तु पदार्थैकदेशेनेति 
न्यायात्‌। न च गोपदमेव चित्राभिन्नगोस्वामिलक्षकं चित्रपदं तात्पर्यग्राहकमिति 
वाच्यम्‌, एकार्थीऽभावानुपगमे व्यपेक्षया एव समासप्रयोजकताया वाच्यत्वेन 
चित्रपदस्य शाब्दबोधीयविषयत्वाप्रयोजकतया गोपदेन निरुक्तव्यपेक्षाया अप्यसत्त्वेन 
समासानुपपत्तेः। न च गोपदेन शक्त्या गौर्बोध्यते लक्षणया च स्वामी, स्वामिनि 
स्वनिष्ठस्वत्वनिरूपकत्वसम्बन्धेन गोरन्वयः, तत्र चाभेदेन सम्बन्धेन 

चित्रपदार्थस्यान्वय इति नैकदेशान्वयो न वा व्यपेक्षाहानिरिति वाच्यम्‌, 
युगपद्वृत्तिद्वयानङ्गीकारात्‌। तदङ्गीकारेशपि गोपदार्थस्य स्वामिनि स्वनिष्ठस्वत्व- 
निरूपकत्वसम्बन्धेनाऽन्वयो न सम्भवति, नामार्थयोरभेदातिरिक्त: सम्बन्धोऽव्युत्पन्न 
इति न्यायात्‌ । 


न च चित्रपदस्य गोपदस्य च लक्षणया चित्राभिन्नगोस्वाम्यर्थस्तयोश्च 
तादात्म्येनैवान्वयः। अत एव बहुब्रीहे: सर्वसमासापेक्षया जघन्यत्वप्रवादोऽपि सङ्गतः 
स्यात्‌, तद्घटकानामखिलानामेव पदानां लाक्षणिकत्वादिति वाच्यम्‌, तादात्म्येन 
पदार्थयोरन्वये विरूपेणोपस्थितयोः कारणतया तदभावादेव उत्तप्रकारेणान्व- 
यासम्भवात्‌। 


न च चित्रपदस्य चित्राभिन्नगोस्वाम्यर्थः, गोपदस्य च स्वरूपमर्थः, 
चित्रपदस्य॒ स्वरूपमर्थः, गोपदस्य चित्राभिन्नगोस्वाम्यर्थो वेति चित्राभिन्न 
गोस्वामित्वावच्छिन्नस्वरूपत्वावच्छिन्नयोरभेदान्वयो निराबाध एव स्यादिति वाच्यम्‌, 
तथा सति गोपदघटकोकारस्य हस्वत्वविधिनोदन्तताया अनुपपत्तेः 
'गोस्त्रियोरुपसर्जनस्ये'ति सूत्रेण इतरपदार्थान्वितस्वार्थबो धकत्वरूपोपसर्जनत्वा- 
श्रयस्यैव गोपदस्य हस्वविधानात्‌। तत्रेतरपदार्थः समासाघटकपदार्थात्मकतया 
गृह्यते, एतद्गोपदस्य च समासघटकचित्रादिपदार्थमात्रान्वितस्वार्थबोधकतयोप- 
सर्जनत्वाभावात्‌। 


अथ चेत्रस्य गुरुकुलमित्यादावनेकस्थले पदार्थैकदेशे पदार्थस्यान्वयदर्शनात्‌ 
पदार्थः पदार्थेनान्वेतीति न्याये सङ्कोचे कृतेऽपि प्राप्तमुदकं यं प्राप्तोदकेति 
बहुव्रीहिसमासात्‌ समासशक्त्यनङ्गीकारे बुभुत्सितार्थबोधानुपपत्तिः। 


तथा हि कर्तृत्तप्रत्ययान्तप्राप्तपदस्य प्राप्तिकर्तार्थः, उदकपदस्य च 
लक्षणयोदकसम्बन्धी, तदेकदेशे उदके प्राप्तिकर्तुरन्वयेऽपि उदककर्तृकप्राप्तिकमेंत्य- 
भीष्टस्य बोधस्यानुपपत्तिरेव। एवं कृतः पाको येनेति विग्रहे कृतपाकेति समासात्‌ 
स्वकोयकृतिकर्मपाककर्तेति बुभुत्सितस्य बोधस्यानुपपत्तिरेव। 


न च प्राप्तोदक इत्यत्र धातो: प्राप्तिः, क्तप्रत्ययस्य च कर्ता कर्म चार्थः, 
कर्तरे उदकस्य कर्तुः प्राप्तौ, प्राप्तेः कर्मण्यन्वयादुदककर्तृकप्राप्तिकर्मत्वेन 
बुभुत्सितस्य ग्रामादेबोंध:, कृतपाक इत्यत्र च कृधातोः स्वकीयकृतौ, क्तप्रत्ययस्य 


१. न्यायोऽयं ्रातिपदिकार्थलिङ्गपरिमाणवचनमात्रे प्रथमा’ (पा.सू. २.३.४६) इति सूत्र 
परिमाणग्रहणं कुर्वता पाणिनिना स्वीकृतः। न्यायाभावे तु द्रोणो त्रीहिरित्यत्र 
प्रातिपदिकार्थमात्रे प्रथमायामपि द्रोणाभिन्नं यत्परिमाणं तत्परिच्छिन्नो व्रीहिरिति बोधोत्पततौ सूत्र 
परिमाणग्रहणं _ व्यर्थमेव 


स्याता | 

कर्मणि घञः सम्बन्धिनि च लक्षणा, तत्र कृतेर्जन्यत्वेन कर्मणि, कर्मणो भेदेन 
पच्यर्थपाके, तस्य जनकत्वेन सम्बन्धिन्यनन्वयात्‌ स्वकीयकृतिकर्मपाकसम्बन्धित्वेन 
बुभुत्सितस्य चेत्रादेबोंध इत्यपि न साधु, क्तप्रत्ययस्य कर्मकर्त्रभयार्थकताया 
अनुशासनविरुद्धत्वात्‌। प्रत्ययार्थस्य ©प्ररकृत्यर्थमात्रान्वितस्वार्थबोधकत्वस्य 
व्युत्पत्तिसिद्धतया क्तप्रत्ययार्थे कर्तरि उदकस्यान्वयासम्भवात्‌, स्वकृतिकर्म- 
पाकसम्बन्धित्वेन चैत्रादेर्बोधेऽपि तादृशपाककर्तृत्वेन तस्याबोधाच्चैत्रो न पाककर्तेति 
निश्चयेऽपि कृतपाकश्चैत्र इति वाक्याद्‌ बोधापत्तेः, विशेषाभावनिश्चयस्य 
सामान्यबुद्धयप्रतिबन्धकत्वात्‌। 


एवम्‌ “जायाप्रतिग्राहितगन्धमाल्याम्‌' ` इत्यत्र जायया प्रतिग्राहिते गन्धमाल्ये 
ययेति विग्रहवाक्याज्जायानिष्ठप्रेरणाविषयीभूतयत्कर्तृकप्रतिग्रहकर्मणी गन्धमाल्ये 
इत्यस्य, एवम्‌ ‘Hel रथो येन’, उपहतः पशुर्यस्यै, उद्धत ओदनो यस्याः, बहवः 
पाचका यस्यामित्याद्यषष्ठयर्थबहुब्रीहिविग्रहवाक्येभ्यो यदनडुहादिकर्मकोद्वहनकर्म 
रथः, यद्रुद्राद्युदेश्यकोपहरणकर्म पशुः, यत्स्थाल्याद्यवधिकोद्धरणकर्म ओदनः, 
यच्छालाद्यधिकरणकपाकभावनाश्रया बहव इत्यादिकानां स्थपश्वोदनपाचकादि- 
तत्तदर्थविशेष्यकबोधानामुदयात्‌, समासेभ्यस्तु जायाप्रतिग्राहितगन्धमाल्यामित्यादिभ्यो 


जायानिष्ठप्रेरणाविषयी भूतगन्धमाल्यकर्मकप्रतिग्रहकत्री, रथकर्मकोद्रहनकर्ता, 
पशुकर्मकोपहारोद्देश्यः, ओदनकर्मकोद्धारणावधिः, बहुपाककर्त्रधिकरणमित्याद्यन्य- 
पदार्थविशेष्यकानामेव बोधानामुदयात्‌, विग्रहवाक्यघटकतत्तत्पदानां 


यादूशार्थविषयकबोधजनकत्वं, समासघटकेषु तत्तत्पदेषु तद्विलक्षणबोधजनकत्वमेव 
समासशक्तिविद्वेषिभिः कल्पनीयमिति प्रत्येकं भिन्नैव व्युत्पत्तिस्तेषामावश्यको। 
समासशक्तिवादिभिरपि सैव व्युत्पत्तिः शक्तिपदेनाभिधीयत इति नाममात्र एव 
विवाद: पर्यवस्यति, तस्माद्‌ बहुब्रीहिस्थले शक्तिरवश्यमेव स्वीकार्या। 


एवं भेरी च ves, धवश्च खदिस्श्चेति fare, 
भेरीपटहादिद्वन्द्रेभ्यक्वकारार्थस्य समाहारस्येतरेतरयोगस्य च बोधोऽन्यथानुपपन्न इति 
तत्रापि विशिष्टशक्तिरावश्यकी। न च विग्रह एव चकारार्थस्य प्रवेशो न 
समासेऽपीति वाच्यम्‌, भेरी चेत्यादिवाक्यानां वित्नहत्वानुपपततेः। 
समानार्थकसमस्यमानपदसमूहस्यैव विद्रहत्वात्‌ समासेऽपि चकागार्थबोधस्य 
सर्वजनीनत्वात्‌, अन्यथा समासस्यैवानुपपत्तेः 'चार्थे द्वन्द्व” इति सूत्रेण चार्थे 
समाहारादौ च वाच्य एव द्वन्द्वविधानात्‌। 


१. रघुवंशम्‌-२.१; 


. पा. स २.२.२९ 

न च समाहारस्य वादनादिकर्मत्वायोग्यत्वात्‌ 'भेरीपटहं वादय’ 
इत्यादावन्वयो न स्यादिति वाच्यम्‌, परम्परयैव तत्र तस्यान्वयसम्भवात्‌। 
परम्परयान्वयो न स्वीक्रियते कैश्चिद्‌ इति वक्तुं न शक्यते, तेजस्त्वादिना 
साङ्कर्याद्‌ घटत्वादिजातीनां संस्थानवृत्तित्वमते घटमानयेत्यादौ घटादिपदार्थानां 
परम्परयैव कर्मत्वान्वयस्य नैयायिकैः स्वीकृतत्वात्‌। न च चार्थे aa’ इति सूत्रस्य 
उक्तार्थे तात्पर्यं नास्ति, अपि तु यत्र चार्थस्य समाहारादेर्वस्तुतः सत्त्वं तयोः 
पदार्थयोर्विवक्षायां द्वन्द्व इत्यर्थकं तत्सूत्रम तथा च भेरीपटहयोर्वस्तुतः 
समाहारसत्त्वादेव समास इति वाच्यम्‌, तथा सति, भू सत्तायामित्यादावपि 
भूपदसत्तापदयोर्वस्तुतः समाहारसत्त्वाद्‌ दवन्द्रापत्ते: अनुशासनादर्थनिर्णयस्य 
क्वाप्यसम्भवाच्च। 


किञ्चैवं सति भेर्या: पटहस्य च साहित्याविवक्षायामपि भेरीपटहं वादयेत्यस्य 
प्रामाण्यं स्यात्‌, एवञ्चार्थस्य एवं सत्यव्यावर्तकतया 'चार्थे sz.’ इति सूत्रे चार्थ 
इत्यस्य वैयर्थ्यापत्तिः। 


न च नीलञ्च तदुत्पलमिति विग्रहे कर्मधारये द्वन्द्रसमासवारणाय चार्थे- 
ग्रहणम्‌, नीलाभिन्न उत्पले चार्थस्य समाहारस्याभावादिति वाच्यम्‌, एवमपि 'ग्रामं 
गतो ग्रामगतः? इत्यादिद्वितीयातत्पुरुषे ग्रामगतयोः समाहारसत्त्वाद्‌ द्वन्द्वस्य 
दुर्वारत्वात्‌। द्वितीयातत्पुरुषस्य द्रन्द्रबाधकतया कर्मधारयस्यापि तथात्वादेव द्वन्द्वस्य 
वारणे 'चार्थ' इत्यस्य वैयर्थ्यं तदवस्थमेव। चार्थस्य समाहारादेः समासवाच्यत्वे 
चोक्तस्थलेषु चार्थस्य वस्तुतः सत्त्वेऽपि तस्याविवक्षणादेव न द्वन्द्व इति 
विशिष्टार्थसमाहारादौ इन्द्रस्य शक्तिरावश्यकी। 


धवखदिरौ छिन्धीत्यादौ धवकर्मत्वान्वयानुपपत्तिरपि विशिष्टशक्तिसाधिका, 
अन्यथा 'धववन्तं पश्य’ इत्यादौ दर्शने धवकर्मत्वान्वयबोधवारणाय, 
'धवप्रकारकान्वयबोधं प्रति धवोपस्थापकपदाव्यवहितोत्तरविभक्तिजन्योपस्थितिः 
कारणमिति कार्यकारणभावस्यावश्यमेवाभ्युपगन्तव्यतया धवखदिरौ छिन्धीत्यादौ 
धवपदोत्तरं विभक्तेरभावाद्‌ धवकर्मत्वान्वयबोधस्यासम्भवात्‌। विशिष्टशक्तिस्वीकारे तु 
समासार्थसमाहारस्यैव कर्मत्वे प्रकारतयान्वयेन, तद्वाचकसमासोत्तरविभक्तेः सत्त्वाद्‌ 
अन्वयानुपपत्तेरभावात्‌। 


न च यथा राजपुरुषादिसमासे पूर्वपदस्य राजसम्बन्धिनि लक्षणोपेयते, तथा 
धवखदिरादिद्रन्द्रे खदिरादीनामुत्तरपदानामेव धवखदिरादिसमाहारे लक्षणा। 
विशेषस्त्वेतावानेव यत्षष्ठीतत्पुरुषादौ क्वचित्पूर्वपदस्य क्वचिच्चोत्तरपदस्य लक्षणा। 
तत्पुरुषसमासे समासोत्तरविभक्त्यर्थस्य  पूर्वपदार्थेऽन्वयाभावेन तस्य 

विभक्तिप्रकृत्यर्थत्वविरहे5पि क्षत्यभावेन पूर्वपदस्यैव लाक्षणिकत्वेषपि दोषाभावात्‌। 
द्रे तु प्रत्येकपदार्थे विभक्त्यर्थस्यान्वयेन पूर्वपदस्य लाक्षणिकत्वे तस्य 
विभक्त्यप्रकृतितया तदर्थे विभक्त्यर्थस्यान्वयासम्भवेनोत्तरपदस्यैव विशिष्टार्थे 
लक्षणेति नोक्तदोषः। एवं विशिष्टस्यार्थवत्त्वाभावेन प्रातिपदिकसंज्ञाविरहेऽपि 
उत्तरपदस्यैवार्थवत्त्वात्‌ प्रातिपदिकसंज्ञायां विभकत्युत्पत्तिविशिष्टलक्षणार्थोपस्थितौ 
उद्देश्यविधेयभावेनान्वयस्यापि नापत्तिरिति वाच्यम्‌, उत्तरपदमात्रस्य प्रत्ययान्ततया 
प्रातिपदिकसंज्ञायास्तत्राप्रवृत्ते। न च समासे सति विभक्तिलोपोत्तरं 
्रत्ययान्तत्वाभावेन प्रातिपदिकसंज्ञा स्यादिति वाच्यम्‌, पूर्व प्रातिपदिकसंज्ञाया 
अभावे सुपो धातुप्रातिपदिकयोरित्यनेन सुपोः लोपस्याप्रवृत्तः। 

न च (धव सु खदिर सु” इत्यस्य समाससंज्ञायां सत्यां कृत्तद्धितेति सूत्रेण 
प्रातिपदिकसंज्ञा, ततो विभक्तिलोपे पुनरुत्तरपदस्य प्रातिपदिकसंज्ञेति वाच्यम्‌, “धव 
सु खदिर सु’ इत्यस्य समासत्वेऽप्यर्थवत्त्वाभावेन प्रातिपदिकसंज्ञाया अप्रवृत्ते:। 
कृत्तद्धितेति सूत्रेऽपि अर्थवद्‌ इत्यस्यानुवृत्तिरुक्ता भाष्यकृता | 


कृत्तद्धितेति सूत्रे अर्थवदित्यस्याननुवृत्तावपि प्रागेव प्रातिपदिकसंज्ञाया 
जाततया पुनस्तस्यास्तत्राप्रवृत्तिः “लक्ष्ये लक्षणं सकृदेव प्रवर्तते’ इति न्यायात्‌। 
पर्जन्यवल्लक्षणप्रवृत्तिस्वीकारेऽपि विभक्तिलोपानन्तरमपि प्रत्ययलक्षणेनोत्तरपदस्य 
्रत्ययान्तत्वात्‌ प्रातिपदिकसंज्ञाया अप्रवृत्तेः। 


समासे शक्तिस्वीकारादेव राजपुरुषादिसमासे समासघटकपदानां शक्ति 
लक्षणां वा जानतां जनानां गुरूपदिष्टायां समुदायशक्तौ, राजपुरुषादिपदै- 
विशिष्टार्थविषयकबोधस्तेभ्यो जायत इति सर्वैरेवानुभूयते। यदि विशिष्टे शक्तिर्न 
स्यात्‌, तदा अवयवार्थविषयकज्ञानाभावे विषिष्टार्थविषयकबोधो न स्यात्‌, 
वाक्यार्थज्ञाने पदार्थज्ञानस्य कारणत्वात्‌। 


तत्र तेषां शक्तिभ्रमादेव बोध इति वक्तुं न शक्यते, बोधकतारूपाया एव 
शक्तेवैंयाकरणै: स्वीकृतत्वात्‌। विशिष्टार्थबोधकतायाः शक्तेः समासे विद्यमानत्वाद्‌ 
बाधाभावेन तत्र शक्तिज्ञानं भ्रमात्मकमिति वक्तुमशक्यत्वात्‌ | 


एवञ्च यथा घटादिपदान्तर्गतघकारादित्रत्येकवर्णनिष्ठशक्तिज्ञानाभावेऽपि 
घटपदनिष्छशक्तिज्ञानेन घटविषयकबोधदर्शनात्‌ तत्र समुदायशक्तिः स्वीक्रियते, 


१. अर्थवद्‌ इति वर्तते, कृत्तद्धितान्तञ्चैवार्थवत्‌, न केवलाः कृतस्तद्धिता वा। (महाभाष्यम्‌ 
कृत्तद्धितसमासाश्च--पा.सू. १.२.४६) 
२. तथा शब्दानामपि अर्थैः सह तद्रोधकारणतैव योग्यता। सैव शाक्तिरित्यर्थः। 
CC-0. In Public Domain. Gurukul Kangri (वयाकरण शक्तिनिर्णयः) 

तथैव समासेऽपि प्रत्येकपदशक्तिज्ञानाभावेषपि समुदायशक्तिज्ञानाद्‌ राजपुरुषादिषु 
विशिष्टार्थबोधदर्शनात्‌ तत्रापि समुदायशक्तिरवश्यमेवाभ्युपगन्तव्या। 


“समर्थः पदविधिः? इत्यत्र एकार्थीभावरूपमेव सामर्थ्य स्वीकृतम्‌, 
बृहच्छन्देन्दुशेखरेऽपि । पदमञ्जरीकृतापि समासे विशिष्टशक्तिरेव स्वीकृता। तत्र 
यद्यपि व्यपेक्षारूपमपि सामर्थ्य स्वीकृतं add; परन्तु तद्‌ वाक्य एव, वृत्तौ तु 
एकार्थीभावरूपमेव स्वीकृतम्‌ | 


“समर्थानां पदानाम्‌’ इति काशिकावृत्तिपङ्क्तिव्याख्यानप्रसङ्गे न्यासकारेणापि 
एकार्थींभावरूपमेव सामर्थ्यं स्वीकृतं समासस्थले। तस्मात्‌ सर्वैरेवाचारयैः स्वीकृतोऽयं 
पक्षः समासे विशिष्टशक्तिरूपोऽवश्यमेव मन्तव्यः | 


१. सामर्थ्यज्चात्र न व्यपेक्षा, व्याख्यानात्‌, वक्ष्यमाणदोषग्रासाच्च। किन्तु एकार्थीभावः। स च 
अपृथगुपस्थितिजनकत्वम्‌। तच्च विशेषणविशेष्यभावावगाह्मुपस्थितिजनकत्वम्‌। अत एव 
कि समर्थम्‌? संसर्गतार्थं संसृष्टार्थमिति भाष्ये उक्तम्‌। (बृ.श. शेखरः, पा.सू. २.१.१) 

२. समर्थानामिति कोऽर्थः? सम्बद्धार्थानां संसृष्टार्थानां वेत्यर्थः। तत्र वाक्ये सम्बद्धार्थता। 
व्यपेक्षा हि तत्र सामर्थ्यम्‌, अन्योन्यापेक्षा व्यपेक्षा आकाङक्षासन्निधियोग्यत्वेषु सत्सु यः 
परस्परसम्बन्धम्‌, सा व्यपेक्षा। वाक्ये हि राज्ञ इति पदमनियतसम्बन्ध्यपेक्षयोद्धृतसम्बन्धं 
विशेषणभूतमर्थमाचष्टे, स्वसन्नियोग्यं च पुरुषमपेक्षते। 

वृत्तौ तु संसृष्टार्थानाम्‌। एकार्थीभावो हि तत्र सामर्थ्यम्‌, वृत्तौ हि राजपदं राजानमभिधाय 
न तावति पर्यवस्यति पुरुषमप्याचष्टे। यथा गङ्गायां घोष इति गङ्गापदं तीरम्‌। यदि तु 
तावत्येव पर्यवस्येत्ततो यथा वाक्ये राज्ञः पुरुषोऽश्वश्चेति द्वाभ्यां सम्बन्धो भवति, तथा 
राजपुरुषोऽश्वशचेत्यत्रापि स्यात! स्वविशेषणसम्बन्धोऽपि स्यात्‌-ऋद्धस्य राजपुरुष इति। 
यथा ऋद्धस्य राज्ञः पुरुष इति, तथा पुरुषपदमपि राजविशिष्टमेव पुरुषमाचष्टे, न तु 
पुरुषमात्रम्‌। यदि तथा स्यात्ततो यथा वाक्ये Ue: पुरुषो देवदत्तस्य चेति द्वाभ्यां सम्बन्धो 
भवति, तथा राजपुरुषो देवदत्तस्य चेत्यपि स्यात्‌। अतो यस्य विशेषस्य भावादयं विशेषः 
स एकार्थीभाव:--समासे तु द्वयोरेकस्मिन्‌ विशिष्टेऽर्थे वृत्तेः पृथगर्थाभावात्‌ स्वभावत एव 
विभक्तिनिवर्तते। (पदमञ्जरी-पा.सू. २.१.१) 

३. समर्थानामित्यनेन वाक्ये व्यपेक्षालक्षणं सामर्थ्यमाह--संसृष्टार्थमित्यनेन समासे 
पदानामेकार्थीभावलक्षणं सामर्थ्यं दर्शयति। एकार्थीभावश्च पृथगवस्थितानां भिन्नार्थानां पदानां 
समासे साधारणार्थानामवस्थाविशेषः। वाक्ये हि साधारणार्थता नास्ति, भिन्नार्थत्वात्‌। अत 
एव तत्र भेदनिबन्धना षष्ड्युपजायते- राज्ञ इति वृत्तौ तूभयपदव्यवच्चिन्नार्थाभिधानात्‌ 
साधारणार्थता भवति। एतेनैतदुक्तं भवति, समासे हि विशेषणविशेष्यमनुः 
प्रविशात्येकार्थीभवति विशेष्येण सह, वाक्ये हि विशेषणं विशेष्यात्‌ पृथगवतिष्ठत इति। 

(न्यासः, सू. २.१.१) 

पाणिनिव्याकरणे सूत्रसमीक्षा 
प्रो. बाँकेलालमिश्रः, 


आचार्यः, संस्कृतविभागस्य 
महात्मागान्धी-काशीविद्यापीठे 
वाराणस्याम्‌ 


विश्वस्य सनातनं सर्वविधकल्याणसाधकञ्च साहित्यं मन्त्रब्राह्मणात्मको वेद 
एव। व्याकरणं तस्याङ्गतया प्रख्यातमस्ति। तथा हि गोपथब्राह्मणे षडङ्गविदस्तत्तथा 
धीमहे’ इत्युक्त्या ब्राह्मणेन निष्कारणः षडङ्गो वेदोऽध्येयो ज्ञेयश्च’ इति 
भाष्योक्त्या च वेदस्य षट्संख्याकानि अङ्गानि सन्तीति ज्ञायन्ते। तानि च शिक्षा, 
कल्पः, निरुक्तम्‌, छन्दः, ज्योतिषम्‌, व्याकरणञ्च प्रसिद्धान्येव। उक्तञ्च 


छन्द: पादौ तु वेदस्य हस्तौ कल्पोऽथ पठ्यते। 
ज्योतिषामयनं चक्षुर्निरुक्तं श्रीत्रमुच्यते॥ 
शिक्षा घ्राणं तु वेदस्य मुखं व्याकरणं स्मृतम्‌। 
तस्मात्साङ्गमधीत्यैव ब्रह्मलोके महीयते ॥इति। 
अपरञ्चास्य व्याकरणस्याङ्गान्तरापेक्षया प्राधान्यमप्युक्तं भगवता भाष्यकृता 
प्रधानञ्च षट्सु अङ्गेषु व्याकरणम्‌। प्रधाने च कृतो यत्नः फलवान्‌ भवति’ इति। 


एवञ्च यथा शरीरस्य रक्षार्थमङ्गानां महती आवश्यकताऽस्ति, तथैव वेदानां 
स्वरूपस्य तदर्थस्य चावगमाय शिक्षाद्यङ्गानामस्ति महत्प्रयोजनम्‌; कि पुनस्तत्र 
मुख्यस्थानीयस्य व्याकरणस्य। अथ किमिदं व्याकरणम्‌? व्याकरणमस्ति 
वेदस्यान्यतमं महनीयमङ्गम्‌। इदानीं तल्लक्षणनिर्वचनेन विशेषतः स्वरूपं 
जिज्ञासितमस्ति। 


च्याक्रियन्ते असाधुशब्देभ्यः साधुशब्दा: पृथक्क्रियन्ते येन तद्‌ 
व्याकरणमिति करणव्युत्पत्या असाधुशब्दावधिकसाधुशन्दकर्मकपृथक्कृति- 


१. TAT, पू. १.२७; २. म.भा., पस्पशा. १.१। 


३. पाणिनीयशिक्षा, ४१.४२; ४. म.भा., पस्पशा.. १.१। 

पूर्वकसाधुशब्दविषयकज्ञानकरणं व्याकरणमित्यर्थो योगशक्त्या लभ्यते। यथा-- 
गावी, गोणी, गोता इत्यादिभ्यो5साधुशब्देभ्यो गो इति साधुशब्दस्य पृथक्कृत्य 
बोधनं व्याकरणशास्त्राधीनम्‌। पृथक्कृतिश्च 'गच्छतीति गौ: गमेर्ड: प्रत्यय: कर्तरि 
औणादिकः? इत्येवं प्रकृतिप्रत्ययविश्लेषणपूर्विका। 


एवञ्च साधुशब्दबोधकशास्त्रत्वं शब्दगतसाधुत्वबोधकशास्त्रत्वं वा 
व्याकरणस्य लक्षणं पर्यवसितम्‌। इतरत्‌ सर्वमसाधुशब्दज्ञानं प्रकृतिप्रत्ययादिज्ञानं 
परिचायककोटावेव प्रविष्टम्‌, न तु लक्षणशरीरे निविष्टम्‌ डित्थादिशनब्दे 
प्रकृत्यादिकल्पनायाः प्रायोऽदर्शनात्‌। 


लक्ष्यलक्षणे व्याकरणमिति व्याचक्षाणेन भाष्यकृताऽपि लक्ष्यगत- 
साधुत्वलक्षकशास्त्रं व्याकरणमिति प्रत्यायते, येन च पूर्वोक्तं लक्षणं साधु समर्थ्यते। 
“साधुत्वज्ञानविषया सैषा व्याकरणस्मृतिः' इत्युक्त्या वाक्यपदीयकृताऽप्युक्त 
तल्लक्षणे साधुसम्मतिः प्रकाश्यते। 


व्याकरणशास्त्रे महर्षिपाणिनेर्लक्षणात्मिकाऽष्टाध्यायी अद्वितीया कृतिरस्ति। 
अष्टाध्यायीरूपोऽयं ग्रन्थः पाणिनिव्याकरणपदेन व्यपदिश्यते। अस्मिन्‌ ग्रन्थे 
चतुस्सहस्राणि सूत्राणि प्रतिपादितानि सन्ति। “सर्ववेदपारिषदं हीदं शास्त्रं तत्र नैक 
शक्यः पन्था आस्थातुम्‌ इति पतज्ञल्युक्त्या सर्वेषां वेदानामिदं व्याकरणं 
पाणिनीयं जागर्ति। अयं हि भगवान्‌ पाणिनिः-आपिशलि -कश्यप -गार्ग्य 
गालव -चाक्रवर्मण -कलापि -भारद्वाज -शाकटायन -शाकल्य -सेनक - 
“'सफोटायनानामेकादशानां वैयाकरणानां मतानि सङ्कलय्य ततः सारमादाय 
अष्टाध्यायात्मकं ग्रन्थं निरमासीत्‌। अस्यामष्टाध्याय्यां न हि सर्वाण्येव सूत्राणि 
पाणिनिनैव निर्मितानि, किन्तु पूर्वाचार्यै रचितानि सूत्राणि पाणिनिना अविकलं 


१. महाभाष्यम्‌, २.१.५८; २. SBT, ६.१.९२। 
३. तदेव, ४.३.१०३; ४. तदेव, ७.३.९९, ८.३.२०। 
५. तदेव, ६.३.६१, ७.१.७४, ८.३.९९। 

६. तदेव, ६.१.१३०; ७. तदेव, ४.३.१०४, ४.३.१०८। 
८. तदेव, ७.२.६३। 


९. तदेव, ४.३.१११, ८.३.१८, ८.४.५०। 
१०. तदेव, ६.१.१२७, ८.३.१९, ८.४.५१। 
११. तदेव ५ Sek% ki Public Domain. Gurukul Kangri १३०० Baia १ -१२२े। 

समुपन्यस्तानि। तथा हि--जात्याख्यायामेकस्मिन्‌ बहुवचनमन्यतरस्याम्‌ , 
जातेरस्त्रीविषयादयोपधात्‌ , सप्तम्यधिकरणे च , अधिकरणैतावत्त्वे च , कर्तरि 
कर्मव्यतिहारे , कर्मण्यण्‌ , वोतो गुणवचनात्‌ , गुणवचननब्राह्मणादिभ्यः कर्मणि 
च, आद्गुणः इत्यादीनि सूत्राणि न हवकार्थकानेव तत्तच्छन्दानुपादाय प्रकृतानि 
सन्ति। किं नाम वैयाकरणस्यापि निकाये शब्दानामेतादृशोऽभावः सञ्जातो येन 
अनेकार्थानेव शब्दान्‌ गृहीत्वा अध्येतृन्‌ एतादृशे wes पातयितुं प्रयतेत 
आचार्यः। एतद्दोषपरिमार्जनाय--“व्याख्यानतो विशेषप्रतिपत्तिन हि 
सन्देहादलक्षणम्‌’, 'उभयगतिः पुनरिह भवति’ इत्यादीनि वचनानि 
भाष्यकारादिभिराश्रितानि भवन्ति। यदि नाम भगवान्‌ पाणिनिः स्वयमेव सर्वाणि 
सूत्राण निरमास्यत्‌, तर्हि नैवंविधानि कोटिद्वयावगाहिपदार्थजटिलानि सूत्राणि 
उपन्यसिष्यत्‌। 


अथ किमिदं सूत्रं नाम? इति विचार्यते 


वेष्टनार्थकात्‌ “सूत्र'-धातोः अदन्तान्नित्यचौरादिकण्यन्तात्‌ करणे बाहुलकात्‌ 
घप्रत्यये, सूत्र्यते, विशिष्टोऽर्थः परिवेष्ट्यते येन विलक्षणेन शब्दराशिना तत्सूत्रम्‌। 
शब्दविशेषे योगरूढोऽयं सूत्रशब्दः पपत्रपात्रपवित्रसूत्रच्छत्रः पुंसि च', 
'बलकुसुमशुल्बपत्तरणाभिधानानि' ˆ इति लिङ्गानुशासनीयसूत्रानुसारं . पुंनपुंस- 
कोभयलिङ्ग:, तत्र नपुंसकमित्यधिकारात्‌। तथापि अद्यत्वे प्रचुरलोकव्यवहारतः 
नपुंसक एव प्रयुज्यते। सूत्रशब्दोऽयं नानार्थकः। यथा--वस्त्वारम्भकतन्तुषु 
सूत्रशब्दः प्रयुज्यते, एवमेव दार्शनिकनिकाये “सूत्रात्मा हिरण्यगर्भः? 
इत्यादिकव्यवहारेण स्थूलसृष्टेः कारणात्मनि सूक्ष्मतत्त्वेषपि सूत्रशब्दः प्रसिद्धः। 
परमत्र सूत्रशन्दस्यानेकार्थत्वात्‌ कोऽथाऽभिप्रेतो निबन्धकारस्येति जिज्ञासायां 
शब्दार्थविषयके सन्देहे तात्पर्यॉर्थनिर्णायकत्वेन हेतुतया प्रमाणभूतत्वे 
नैकार्थनियन्त्रकं भर्तृहरिवाक्यमनुस्मर्यते। यथोक्तं भर्तृहरिणा वाक्यपदीये 


संसर्गो विप्रयोगश्च साहचर्य विरोधिता। 
अर्थः प्रकरणं लिङ्गं शब्दस्यान्यस्य सन्निधिः। 


१. अष्टा., १.२.५८; २. तदेव, ४.१.६३। 
३. तदेव, २.३.१५; ४. तदेव, २.४.१५ 
५. तदेव, १.३.१४; ६. तदेव, ३.२.१। 

७. तदेव, ४.१.४४; ८. तदेव, ५.१.१२४। 
९. तदेव ६.१.८७; १०. म.भा., १.१.२। 
११. म.भा., १.१.२३. In Public Domain. Gurukul ka oR a Harid 0८ 

सामर्थ्यमौचिती देश: कालो व्यक्तिः स्वरादयः। 
शब्दार्थस्यानवच्छेदे विशेषस्मृतिहेतवः । 


इत्युक्तदिशा प्रकरणाद्यनुरोधात्‌ शब्दराशिविशेष एव सूत्रशब्दस्य 
तात्पर्यमवगन्तव्यम्‌। अतश्च विशिष्टार्थविशेषबोधकोऽल्पीयान्‌ शब्दराशिः सूत्रमिति 
योगरूढ्या निष्पन्नमर्थ ज्ञात्वा सूत्रस्य लक्षणमपि अन्तर्निरूढं वेदितव्यम्‌। उक्तञ्च 
शिष्टे: 

अल्पाक्षरमसन्दिग्धं सारवद्विश्वतोमुखम्‌। 

अस्तोभमनवद्यञ्च सूत्रं सूत्रविदो विदुः।। 


अत्र लक्षणे असन्दिग्धमित्यनेन संशयभ्रमाद्यजनकत्वमुक्तम्‌। अत्र 
प्रमाजनकत्वमर्थत आयाति। अत एव प्रमाणभूतः शब्दः सूत्रमिति लब्धम्‌। तत्र 
च यतोऽल्पीयान्‌ शब्दो भवेत्‌, स एव ग्राह्मः। सारवदित्यनेन गम्भीरार्थबोधकता, 
विश्वतोमुखमित्यनेन नानार्थकतापि aad) अस्तोभमित्यनेन स्तोभरहितम्‌, 
स्तोभश्चानर्थकः शब्दः, यथा सामवेदे 'हाऊइ हाऊइ” इत्यादि। अनवद्यमित्यनेन 
गर्हितार्थराहित्यमिष्यते, एवञ्च सारवदित्यस्यैवेदं विवरणद्वयमस्तोभमनवद्यञ्चेति। न 
हि स्तोभस्य (प्रमादाद्युच्चरितस्य) अनवद्यस्य निन्दितार्थकस्य सारवत्ता वक्तुं 
शक्यते केनचिदपि मनीषिणा। अतश्च प्रसक्तगम्भीरार्थविषयप्रमाजनकत्वे सति 
नाना-प्रयोजनकत्वे च सति सर्वतोऽल्पीयान्‌ वाक्यविशेषः सूत्रमिति सूत्रलक्षणं 
पर्यवस्यति यथा--इको यणचि' इति व्याकरणसूत्रम्‌। अत्र 
अजव्यवहितपूर्वत्वविशिष्टस्य इकः स्थाने यण्‌ भवति, यणूघटितश्च शब्दः 
साधुर्भवति, स एव प्रयोक्तव्य इत्येवं यः प्रसक्तगम्भीरश्च वाक्यार्थः 
स्तद्विषयकप्रमाजनकत्वमस्य॒ सूत्रस्य, दृष्टादृष्टोभयविधप्रयोजनकत्वेन चास्य 
विश्वतोमुखत्वमपि सिद्धयति। “सुद्युपास्यः, मदध्वरिः' इत्यादिप्रयोगाणां 
साधुत्वज्ञापनं दृष्टफलम्‌, 'एक: अक्षरः सम्यग्‌ ज्ञातः सुष्ठु प्रयुक्तः स्वर्गे लोके च 
कामधुग्भवति’ इति श्ररुत्युक्तमदृष्टफलम्‌। सोच्चारणजन्यमपि फलमनदृष्टमेव। उक्तञ्च 
महाभाष्ये भगवता पतञ्जलिना 


वेदाङ्गभूतानां व्याकरणादीनां पुनः पुनरुच्चारणेन पुण्यात्मकं फलं बहुत्र 
यथा पुण्यजननाय साधुभिर्भाषितव्यं पापजननायासाधुभिः। एवमेव 'अथातो 
धर्मजिज्ञासा. इति मीमांसासूत्र, “जन्माद्यस्य यतः? इत्यादि-वेदान्तसूत्रे 


१. वा.प. २.३१५-३१६; २. SET, ६.१.७७। 
3 मी.सू. १. १८६ In Public Domain. Gurukul Kangri SnedlosHarcviar 3 

प्रत्यक्षानुमानोपमानशब्दाः प्रमाणानि’ इत्यादि-न्यायसूत्रे (ALA. १.१.३) च 

मदुक्तलक्षणं निर्बाधं समन्वेति। एतच्च सूत्रं शिष्टैः षड्विधमुपवर्णितम्‌। तथा हि-- 
संज्ञा च परिभाषा च विधिर्नियम एव च। 
अतिदेशोऽधिकारश्च षड्विधं सूत्रमुच्यते॥ 


अत्र लक्षणे क्वचित्‌ 'सूत्रमुच्यते’ इत्यस्य स्थाने सूत्रलक्षणम्‌’ इत्यस्य 
पाठोऽपि दृश्यते। 


संज्ञासूत्रम्‌ 


'संज्ञा खलु नाममात्रकथनम्‌' इति संज्ञासूत्रस्य सामान्यलक्षणम्‌; परन्तु 
वैयाकरणाः “साक्षात्‌ शक्तिग्राहकत्वं संज्ञासूत्रत्वम्‌’ इति विशेषलक्षणमपि कुर्वन्ति। 
अधोलिखितरूपेणास्य लक्षणस्य समन्वयः कर्तु शक्यते। यथा--'वृद्धिरादैच्‌ 
अदेङ्गुणः' इति संज्ञासूत्रे। अत्र हि आदैजर्थनिरूपितशक्तिमत्पदग्रहयत्वं 
वृद्ध्यादिपदेन Weld! यथा अत्रैव सूत्रे भगवता पतञ्जलिनाप्युक्तं महाभाष्ये-'लोके 
तावत्‌ मातापितरौ पुत्रस्य जातस्य संवृत्तेऽवकाशे नाम कुर्वाते-यज्ञदतो देवदत्त 
इति। तयोरुपचारादन्येऽपि जानन्ति यदस्य संज्ञेति, एवमिहापि। इहैव तावत्‌ 
केचिद्विचक्षणा आहु:--'वृद्धिशब्द: संज्ञा, आदैचः संज्ञिनः? इति। 
परि भाषासूत्रम्‌- 


साक्षाद्‌ विधिशास्त्रत्वात्‌ पर्यग्राहकशास्त्रत्वं परिभाषासूत्रत्वम्‌। अथवा 
संज्ञासूत्राधिकारसूत्रभिन्नत्वे सति अप्रामाण्यज्ञानानास्कन्दितलक्ष्यधर्मिकसाधुत्व- 
प्रकारकशास्त्रजन्यप्रमायां सहकारित्वेन मुन्यभिप्रेतत्वं परिभाषासूत्रत्वम्‌। तच्च 'इको 
गुणवृद्धी , “तस्मिन्निति निर्दिष्टे ute’ इत्यादौ qe addi यथा fe 
सार्वधातुकाऽऽर्धधातुकयोः', सिचि वृद्धिः परस्मैपदेषु’ इत्यादौ इको यणचि 
इत्यादौ निर्दिष्टे पूर्वस्य’ इति पदद्वयोपस्थापनेन द्वितीयस्य परिभाषासूतरत्वं 
सुतरामागच्छति। एवमेव "षष्ठी स्थानेयोगा” इत्यादावपि परिभाषासूत्रस्य 
लक्षणमुपपद्यते। परिभाषाशन्दस्य व्युत्पत्तिगतोऽप्यर्थः सम्भवति--'परितः सर्वतो 
भाष्यन्तेऽनयेति परिभाषा। परितो भाषां परिभाषां प्रचक्षते।' यथा कैश्चिद्‌ 
विद्वद्धिरुक्तम्‌-- 


१. अष्टा., १.१.१; २. तदेव, १.१.२। 

३. तदेव, १.१.३; ४. तदेव, १.१.६६। 
५. तदेव, ७.३.८४; ६. तदेव, ७.२.१। 

७ 


‘ तदेव, ६ १.७७. In Public Domain. Gurukul Kan§ii ताव, eats! 

दीपो यथा प्रभाद्वारा सर्वगेहे प्रकाशक:। 
परिभाषा तथा बोध्या सर्वशास्त्रोपकारिका।। 
इयं हि परिभाषा त्रिधा भवति-- 
(क) ज्ञापकसिद्धा--'संज्ञापूर्वको विधिरनित्यः'। 
(ख) न्यायसिद्धा-'एकदेशविकृतमनन्यवत्‌'। 
(ग) वाचनिकी--विप्रतिषेधे परं कार्यम्‌'। 
ज्ञापकसिद्धा परिभाषा द्विधा भवति-- 
(क) लिङ्गवती, (ख) विध्यङ्गशेषभूता। 
उपरि निर्दिष्टपरिभाषाद्वयविषये उक्तं यथा-- 
एकस्थः सविता देवो यथा विश्वप्रकाशकः। 
तथा लिङ्गवती शास्त्रमेकस्थापि प्रदीपयेत्‌।। 
एकापि पुंश्चली पुंसां यथैकैकं प्रयाति fel 
विध्यङ्गशेषभूता सा विधिः प्रत्यनुगच्छति। 
एकत्र गृहीतसम्बन्धा सती या प्रदीपवत्‌ सर्व शास्त्रमभिज्वलयति, सा 
लिङ्गवती। ‘उणादयो व्युत्पन्नानि प्रातिपदिकानि’ इत्यत्र लिङ्गवत्याः परिभाषायाः 
लक्षणसमन्वयः कर्तु शक्यते। 
विध्यङ्गशेषभूता परिभाषा द्विधा भवति 
कस्यचिद्विधेः अङ्गभूता, विधिशेषभूता चेति। 
परि सर्वशास्त्रे उपयुक्ता वाणी भाषा सा परिभाषा। सा च लिङ्गवती 
विध्यङ्गभूता च। या fame भावेनोपयुज्यते साऽपरा। साऽपि काचिद्‌ 


विधेरङ्गभूतायां विना विधिवाक्यं नैव प्रवर्तते। यथा--'आदे: परस्य’ इति नहि 
तद्विना “ईदासः? इति सूत्रं प्रवर्तते। 

काचिद्‌ विधिविशेषभूता यथा--विप्रतिषेधे परं कार्यम्‌’ इत्यविरोधे 
वृक्षेष्वित्यादौ “बहुवचने झल्येत्‌ इति झल्येत्वमव्याहतमेव। 


न्यायसिद्धा परिभाषा व्याकरणे व्याकरणान्तरेऽपि प्रयुक्ता भवति। यथा-- 
जरायाः जरसन्यतरस्यम्‌' इति। वाचनिकी परिभाषा नाना भवति। सा यथा-- 


१. अष्टा., १.१.५४; २. तदेव, ७.२.८३। 
३ तदेव, ७.5९२ Ri;Public Domain. Gurukul Kangri Collect aHaridwag .१०१॥ 

सूत्रनिष्पन्ना, सूत्रेतरनिष्पन्ना, सूत्रेतरवचनात्मिका, सूत्ररूपे पठितेत्यादि। 
सूत्ररूपे निष्पन्ना--'यत्रानेकविधमान्तर्य तत्र स्थानत आन्तर्यं बलीय:'। 
सूत्रेतरनिष्पन्ना-'सकृद्गतो विप्रतिषेधे यद्‌ बाधितं तद्‌ बाधितमेव”। 
सूत्रेतरवचनात्मिका--'उपपदविभक्तेः कारकविभक्तिर्बलीयसी?। 


सूत्ररूपेण पठिता--(क) विप्रतिषेधे परं कार्यम्‌ | (ख) इको गुणवृद्धी । 
(ग) आद्यन्तौ टकितौ । (घ) आदेः परस्य। (ङ) ङिच्च। (च) 
मिदचोऽन्त्यात्परः | इत्यादिरूपेण द्रष्टव्या। 
विधिसूत्रम्‌ 

लक्ष्यविषयकापूर्वसंस्कारविषयकबोधजनकत्वं विधिसूत्रत्वम्‌। अथवा 
अत्यन्ताप्राप्त्यर्थप्रतिपादकत्वे सति साक्षात्‌ साधुत्वविषयकशास्त्रत्वं 
विधिसूत्रलक्षणम्‌। यथा-- इको यणचि’ ‘आद्गुणः ” इति वा विधिसूत्रम्‌। तत्र 
हि सुद्धयुपास्य:ः इत्यादिलक्ष्यविषयको योऽपूर्वसंस्कारो यणात्मक- 
स्तद्विषियकबोधजनकत्वं वर्तत wal एवमेवान्यत्रापि अक: सवणे दीर्घ 
इत्यादावपि लक्षणसमन्वयः कर्त युज्यते। वैयाकरणैर्विधिसूत्राणां भागद्वयं 
कृतमस्ति-आदेशा आगमाश्चेति। अर्थात्‌ कानिचिद्‌ आदेशविधिसूत्राणि 
कानिचिच्च आगमविधिसूत्राणि। 


आदेशविधिसूत्राणि, यथा--'जसः शीः? , 'झोऽन्तः' इत्यादि! 

आगमविधिसूत्राणि, यथा--'हस्वनद्यापो ce | आमि सर्वनाम्न: सुद 
इत्यादि। 

पुनश्च नाशनिषेधाभ्यामपि अस्य विधिसूत्रस्य भागद्वयमुपलभ्यते। यथा-- 


नाशविधिसूत्रम्‌ “लोप शाकल्यस्य? , निषेधविधिसूत्रम्‌-“न 
पदान्ताट्टोरनाम्‌' इति। एतस्मिन्‌ विधिसूत्रलक्षणे गौतमाचार्यैः कृतं 
लक्षणमप्यन्तर्भवति। यथा तैरुक्तम्‌ -'विधिर्विधायक' इति। 


१. HBL, १.४.८२; २. तदेव, १.१.३। 
३. तदेव, १.१.४६; . ४. तदेव, १.१.५४। 
५. तदेव, १.१.५३; ६. तदेव, १.१.४७। 
७. तदेव, ६.१.७७; ८. तदेव, ६.१.८७। 
९. तदेव, ६.२ ९०९) १०. तदेव, ७.१.१७। 
११. तदेव, ७.१.३; १२. तदेव, ७.१.५४। 
१३. तदेव, ७.१.५२; १४. तदेव, ८.४.४२। 


१५ तदेव, ७. १ ५ २८००. In Public Domain. Gurukul Kangri Collection, Haridwar 

नियमसूत्रम्‌-- 

सिद्धौ सत्यामारभ्यमाणविधित्वं नियमसूत्रत्वम्‌। अथवा साक्षादितर- 
व्यावर्तकशास्त्त्वं नियमसूत्रलक्षणम्‌। तच्च 'धातोस्तन्निमित्तस्यैव' ` इत्यादिषु सुतरां 
सङ्घटते। यथा--“वान्तो यि प्रत्यये’ इत्यनेनैव वान्तादेशस्य सिद्धत्वात्‌ तत्र 
लक्षणसमन्वयः सुतरां जातः। एवमन्यत्रापि “पतिः समास एव' इत्यादिष्वपि 
नियमसूत्रत्वमुपपन्नम्‌। केचन वैयाकरणाः प्रकारान्तरेण नियमसूत्रं व्युत्पादयन्ति। 
यथा--'सामान्यप्राप्तस्य विशेषावधारणं नियमः'। तद्यया--'अर्थवदधातुरप्रत्ययः 
प्रातिपदिकम्‌? इति सूत्रेण समासवाक्ययोरुभयोरपि प्रातिपदिकत्वम्‌, किन्तु 
'कृत्तद्धितसमासाच” इति नियमं करोति। 


मीमांसकनिकाये नियम एव परिसंख्यापदेनोच्यते, “तत्र चान्यत्र च प्राप्तौ 
परिसंख्येति गीयते’ इति लक्षणात्‌। यथा-- पञ्च पञ्चनखा भक्ष्याः' इत्यत्र 
रागप्रमादेन पञ्चनखानाँ तदितरेषाञ्च आत्मपोषणाय भक्षणं प्राप्तम्‌, तत्र अनया 
रीत्या नियम्यते यत्‌ पञ्चनखा भ्नक्ष्याश्चेत्तर्हि पञ्चैव न त्वितरे। एवमेव 
मीमांसकनिकाये '्रीहयोऽवहन्तव्याःः इति वाक्यं मिलति यज्ञप्रसङ्गे। तत्र 
ब्रीहीणामवहननमुभयथा प्राप्तम्‌, अवघातेन नखविदलनेन वा। तत्रापि अनया रीत्या 
नियम्यते यद्‌ ब्रीहीणामवहननमवघातेनैव, न तु नखविदलनेनेति। 
अतिदेशसूत्रम्‌- 

साक्षात्सादृश्यग्राहकशास्त्रत्वमतिदेशसूत्रत्वम्‌। तच्च स्थानिवदादेशोऽ- 
नल्विधौ , अन्तादिवच्च इत्येष्वस्तीति तत्र लक्षणसमन्वयः। क्वचिद्वतिं विनापि 
यदि वत्यथोँऽवगम्यते, तदा तत्राप्यतिदेशत्वं मन्तव्यमेव। उक्तञ्च महर्षिपतञ्जलिना 
'बहुगणवतुडतिसंख्या' इति सूत्रे असंख्यां यदयं संख्यामित्याह ततोऽवगम्यते 
संख्यावदिति, यथा अब्रह्मदत्तं ब्रह्मदत्त इत्याह तदा ब्रह्मदत्तवदिति गम्यते। 
व्याकरणशास्त्रे अयमतिदेश: षड्विधः, निमित्तव्यपदेशतादात्म्यरूपशास्त्र- 
कार्यातिदेशभेदात्‌। तथा हि पूर्ववत्सनः? इत्यत्र निमित्तातिदेशः, 


१. अष्टा, ६.१.८०; २. तदेव, ६.१.६९। 
३. तदेव, १.४.८१; ४. तदेव, १.४.४५। 
५. तदेव, १.२.४६; ५. तदेव, १.१.५६। 
७. तदेव, ६.१.५५; ६. तदेव, १.१.२३। 
10 तदेव, १८६: 17७1० Domain. Gurukul Kangri Collection, Haridwar 

आद्यन्तवदेकस्मिन्‌” इत्यत्र व्यपदेशातिदेशः “सुबामन्त्रिते पराङ्गवत्स्वरे’ इत्यत्र 
तादात्म्यातिदेशः, 'तृज्वत्‌ क्रोष्टुः इत्यत्र रूपातिदेशः, कर्मवत्कर्मणा 
तुल्यक्रियः” इत्यत्र शास्त्रातिदेशोऽथवा प्राधान्यात्कार्यातिदेशः, 
'स्थानिवदादेशोऽनलल्विधौ'' इत्यत्र कार्यातिदेश एवेति ad "तृज्वत्क्रोष्टुः 
इत्यादि-सूत्रे प्रौढमनोरमायां विस्तरेण प्रपञ्चितम्‌। 


अधिकारसूत्रम्‌-- 


स्वदेशे लक्ष्यसंस्कारविषयकवाक्यार्थबोधाजनकत्वे सति उत्तरोत्तरसूत्रेण 
सहैकवाक्यतया वाक्यार्थबोधजनकत्वमधिकारसूत्रत्वम्‌। अथवा केचन वैयाकरणाः 
्रकारान्तरेणेत्थं व्युत्पादयन्ति यत्‌ पर्वसूत्रेणोपात्तपदादेरुत्तरसूतरेष्नु- 
वर्तमानमधिकार:, यथा पद्यरूपेणापि प्राहुः 
कार्याकार्यनिमित्तानां पदानां यदुदीरणम्‌। 
वक्ष्यमाणार्थसङ्क्षेपादधिकारः स उच्यते ॥ 


७ १० ११ १२ 
प्रत्यय: , Wa, अङ्गस्य , भस्य , अव्ययीभाव: , तत्पुरुषः 
इत्यादीन्यधिकारसूत्राणि सन्ति। अधिकारसूत्राणां ये विभागा: कृताः सन्ति शाब्दिकैः 
सुधीभिस्ते यथा-- 


(क) कश्चिदेकदेशस्थः सर्वं शास्त्रमभिज्वलयति यथा प्रदीप: सुप्रज्वलित 
सर्ववेश्माभिज्वालयति’ इत्याद्यम्‌। यथा--'षष्ठी स्थानेयोगा’ इति। 


. (ख) यथा रज्वायसा वा बद्धं काष्ठमनुकृष्यते तद्वच्चकारेणेति द्वितीयम्‌। 
यथा--'ल: कर्मणि च भावे चाकर्मकेभ्यः? इत्यत्र कर्तरि कृत” इत्यतः कर्तरि 
इति पदं चकारेणानुकृष्यते। एवमेव ‘अभिनिविशश्च’ इति सूत्रस्य चकारपदेन 
‘आधारोऽधिकरणम्‌? इत्यत आधारपदमनुकृष्यते। 


१. SBT, १.१.२१; २. तदेव, २.१.२। 

३. तदेव, ७.१.९५; ४. तदेव, ३.१.८७। 
५. तदेव, १.१.५६। 

६. प्रौ.म., अजन्तपुंल्लिङ्गे, पृ. ४१५-४१६। 

७. अष्टा. ३.१.१; ८. तदेव, ३.२.२। 

९. तदेव, ६.४.१; १०. तदेव, ६.४.१२९। 
११.तदेव, १.१.४१; १२. तदेव, २.१.२२। 
१३. तदेव, १.१.४९; १४. तदेव, ३.४.६९। 
१५. तदेव, ३.४.६६; १६. तदेव, १.४.४७। 


१७. तदेव, १.४.४ Udc-o. In Public Domain. Gurukul Kangri Collection, Haridwar 

(ग) प्रतियोगं तस्यानिर्देशार्थो योगे योगे उपतिष्ठत इति तृतीयम्‌। यथा 
पूर्वत्रासिद्धम्‌, इति। 

विशेषदृष्ट्या अस्याधिकारस्य त्रयो विभागाः पुनरपि कर्तु शक्यन्ते। उक्तञ्च 
शिष्ट: 

सिंहावलोकितञ्चैव मण्डूकप्लुतिमेव च। 
गङ्गाप्रवाहवच्चापि ह्यधिकारस्त्रिधा मत:।। 

(क) सिंहावलोकितम्‌, यथा--'आदिरन्त्येन सहेता” इति सूत्रं 'हलन्त्यम्‌" 
इति सूत्रं वा सिंहवदवलोकयति तथैव कार्यं सम्पादयति च। 

(ख) मण्डूकप्लुतिः-यथा मण्डूका एकस्मात्‌ स्थानादुत्प्लुत्योत्प्लुत्य 
गच्छन्त्यपरं स्थानं प्राप्नुवन्ति, तद्वत्‌ इको यणचि’ इति सूत्रस्थं अच्पदं 
मण्ड्कप्लुत्या “अवङ्स्फोटायनस्य स्फोटायनस्य” इत्यत्रानुवर्तते। एवमेव “तावतिथं ग्रहणमिति 
qa इति सूत्रस्थं ‘ar इति पदं शश्रोत्रियश्छन्दोऽधीते’ इत्यत्र मण्डूकप्लुत्या 
आगच्छति। 

(ग) गङ्गाप्रवाह यथाऽविच्छिन्नरूपेण प्रवहति तद्वद्‌ यत्सूत्रमनुकरोति तद्‌ 
गङ्गाप्रवाहाधिकारेति नाम्ना व्यपदिश्यते। यथा--'अव्ययीभावः इत्यस्याधिकारः 
'अन्यपदाथें च 'संज्चायाम्‌” इति सूत्रपर्यन्तं गङ्गाप्रवाहवदविच्छिन्नरूपेण प्रचलतीति। 


° 
१. अष्टा. ८.२.१; २. तदेव, १.१.७१। 
३. तदेव, १.३.३; ४. तदेव, .६.१.७७। 
५. तदेव, ६.१.१२३; ६. तदेव, ५.२.७७। 
७. तदेव, ५.२.८४; ८. तदेव, २.१.५। 
९. तदेव, २.९५-१ शा Public Domain. Gurukul Kangri Collection, Haridwar 

'ङेर्यः' इति सूत्रार्थवर्णनप्रकारः 
डॉ. के.वि. सोमयाजुलुः 


उपाचार्य:, व्याकरणविभागे 
ाष्ट्रियसंस्कृतसंस्थानम्‌ (मानितविश्वविद्यालयः) 
श्रीसदाशिवपरिसरः, पुरी, उड़ीसा 


रे न न 


रामशब्दस्य चतुर्थीविभक्त्येकवचने 'स्वौजसमौट” इत्यादिसूत्रेण डप्रत्यये 
लशक्वतद्धिते’ इति सूत्रेण ङकारस्येत्संज्ञायां “तस्य लोप:' इति सूत्रेण लोपे 
च कृते राम+ए इति स्थिते तत्र डेप्रत्ययस्य यकारादेशविधानाय' 'डेर्य 
सूत्रं श्रीमता पाणिनिना प्रणीतम्‌। अष्टाध्याय्यां चतुर्थाध्याये प्रथमपादे 
त्रयोदशसङ्ख्याकमिदं सूत्रम्‌। तथा च रामशब्दाद्‌ विहितस्य चतुर्थ्येकवचनस्य 'डे 
इत्यस्य ङेर्यः? इति सूत्रेण यादेशे राम+य इति स्थिते “सुपि च' इति सूत्रेण 
यजादौ सुपि परे तदव्यवहितपूर्वस्यादन्ताङ्गावयवस्यान्त्यस्याकारस्य दीर्घे “रामाय 
इति साधुपदं निष्पद्यते। इदानीं मया ङेर्यः इति सूत्रं यथाशक्ति यथामति 
व्याख्यायते। तथा fe—s: य इति पदच्छेदः। अत्र सूत्रे “षष्ठी स्थानेयोगा’ इति 
सूत्रात्‌ स्थान इत्यनुवर्तते। आदेश इत्यध्याहियते। य इत्यादेशस्य विशेषणम्‌। तत्र 
य॒ इत्यस्यादेश इत्यत्र सामानाधिकरण्येनान्वयः। सामानाधिकरण्यञचात्र 
स्वसमानविभक्तिसजातीयसमानविभक्तिकत्वं ग्राह्यम्‌। अत्र सूत्रे ‘अतो भिस ऐस्‌' 
इति सूत्रादत इत्यनुवर्तते। अङ्गस्येत्यधिक्रियते। अत इत्यङ्गस्येत्यस्य` विशेषणम्‌| 
तथा च तत्र येन विधिस्तदन्तस्य' इति परिभाषया तदन्तविधावदन्तादङ्गादित्यर्थो 
लभ्यते। अत इत्यस्य पञ्चम्यन्तत्वेन तद्विशेष्यभूतस्याङ्गस्येत्यस्यापि पञ्चम्यन्ततया 
विपरिणामे अदन्तादङ्गात्‌ परस्य डे” इत्यस्य यादेशः स्यादिति प्रकृतसूत्रार्थ: 
फलति। “रामाय, कृष्णाय’ इत्यादीन्यस्य सूत्रस्योदाहरणानि भवन्ति। 

अयमत्र पूर्वपक्ष:--'रामाय” इत्यत्र 'राम+डे” इति स्थिते र्यः? इति सूत्रेण 
डेर्यादेशे रामश्य' इति स्थिते यादेशस्यासुप्त्वात्‌ तस्मिन्‌ परे अदन्ताङ्गस्य 
रामेत्यस्य “सुपि च' इति सूत्रेण दीर्घानापत्तिरिति। 


Fe अष्टा. ४.१.२; २. तत्रैव- १.३.८; ३. तत्रैव- १.३.९। 
४. तत्रैव- ४.१.१३; ५. तत्रैव- ७.३.१०२; ६. तत्रैव १.१.४९ 
७, तत्रैव- ७.१.९; तत्रैव- १.१.७ 


२। 

अत्रेदं समाधानम्‌--रामाय' इत्यत्र 'राम+य” इति स्थिते यादेशे साक्षात्‌ 
सुप्त्वस्याभावेऽपि तस्य 'अचः परस्मिन्‌ पूर्वविधौ’ इति सूत्रेण स्थानिवद्धावे कृते 
यादेशस्योक्तरीत्या स्थानिवद्भावेन सुप्त्वाद्यञादिसुप्परकत्वेन रामाय' 
इत्यादावदन्ताङ्गावयवस्यान्त्याकारस्य “सुपि च' इति सूत्रेण दीर्घभ्रवृत्तौ न दोषः। 

अयमत्र पुनः पूर्वपक्ष:--रामाय” इत्यादौ 'राम+य’ इति स्थिते 
'स्थानिवदादेशोऽनल्विधौ' इति सूत्रेणैव यादेशस्य स्थानिवद्भावेन सुप्त्वात्‌ तस्मिन्‌ 
परे पूर्वस्यादन्ताङ्गस्य “सुपि च' इति सूत्रेण दीर्घविधानद्वारा “रामाय इत्यादिपदानां 
साधुत्वसिद्धया तत्र यादेशस्य स्थानिवद्धावाय किमर्थं ‘अचः परस्मिन्‌ पूर्वविधौ 
इति सूत्रपर्यन्तानुधावनमिति। 

अत्रेदं समाधानम्‌-रामाय इत्यादौ रामशब्दात्‌ परस्य डेप्रत्ययस्य 'डेर्य:' 
इति सूत्रेण यादेशे कृते 'रामभ्य' इति स्थिते अनुबन्धविनिर्मुक्तस्यैव 
पदार्थोपस्थितिरिति सिद्धान्तानुसारं केवलस्याप्येकारस्य सुप्त्वेन तस्याल्त्वात्‌ 
स्थानिवत्सूत्रस्थानल्विधाविति निषेधेन यादेशविषये स्थानिवद्धावाप्रवृत्तेस्तत्र 
यादेशस्य स्थानिवद्धावविधानद्वारा पूर्वस्यादन्ताङ्गावयवस्यान्त्यस्याकारस्य “सुपि च' 
इति सूत्रेण दीर्घप्रवृत्त्यर्थ “अचः परस्मिन्‌ पूर्वविधौ’ इति सूत्रेणैव यादेशस्य 
स्थानिवद्भावविधानमुचितमिति। 

नन्वेवं 'रामाय' इत्यत्र 'राम*य' इति स्थिते यथाकथञ्चित्‌ स्थानिवत्सूत्रेण, 
निष्कर्षे “अचः परस्मिन्‌ पूर्वविधौ’ इति सूत्रेण वा स्थानिवद्धावमादाय यादेशस्य 
सुप्त्वसम्पादनपूर्वकं “सुपि च' इति सूत्रेण. दीर्घप्रवृत्त्या रामाय’ इत्यादिरूपसिद्धौ 
न कोऽपि दोष इति कथनं सुतरामनुचितम्‌, यतस्तत्र “सन्निपातलक्षणो विधिरनिमित्तं 
तद्विघातस्य’ इति परिभाषया अदन्ताङ्गडेप्रत्ययसन्निपातं निमित्तीकृत्य जायमानो 
डेप्रत्ययस्थाने विहितो यादेशस्तत्सम्बन्धविघातकस्य “सुपि च' इति 
दीर्घस्यानिमित्ततया प्रकृते “सुपि च' इति दीर्घस्याप्रवृत््या 'रामाय' 
इत्यादिप्रयोगाणामसाधुत्वापत्तेरिति चेत्‌, न, “कष्टाय क्रमणे’ इत्यादिपाणिनी यसूत्र 
apa इति निर्देशबलात्‌ तस्याः परिभाषाया अनित्यत्वेन प्रकृते 
सन्निपातपरिभाषाया sagen “सुपि च' इति सूत्रेणादन्ताङ्गस्य दीर्घे कृते 'रामाय' 
इत्यादिरूपसिद्धावदोषात्‌। 

न च सन्निपातपरिभाषाया अङ्गीकारेऽपि 'रामाय' इत्यत्र ‘afi च' इति 
सूत्रेणादन्ताङ्गस्य दीर्घाप्राप्तावपि 'अकृत्सार्वधातुकयो दीर्घः इति सूत्रेण दीर्घे कृते 
“रामाय' इत्यादिप्रयोगाणां साधुत्वसिद्धयाऽदोषादिति वाच्यम्‌, 'अकृत्सार्वधातु- 


१. अष्ट्रा. १.१.५७। 
२. वै.सि.कौ अकतन्लगा Beis एक्के GAR ange तोकेका मति २ ५। 

कयोर्दीर्घ इति सूत्रे अकृत्सार्वधातुकयोरिति पर्युदासबलेनासुपि पर एव 
तत्सूत्रविहितदीर्घस्य प्रवृत्त्या 'रामाय” इत्यत्र स्थानिवद्धावेन यादेशस्य सुप्त्वेन प्रकृते 
'अकृत्सार्वधातुकयोदीर्घः' इति सूत्रविहितदीर्घस्याप्रवृत्ते:। एवञ्च रामाय' इत्यादौ 
'कष्टाय क्रमणे' इत्यादिनिर्देशेन सन्निपातपरिभाषाया अनित्यत्वज्ञापनद्वारा प्रकृते 
तत्परिभाषाया अप्रवृत्त्या निरातङ्कं “सुपि च' इति सूत्रेणादन्ताङ्गस्य दीर्घे कृते 
रामाय कृष्णाय” इत्यादिप्रयोगाणां साधुत्वं सिद्धयतीति श्रीमतो 
भट्टोजिदीक्षितस्याशयः। स्पष्टञ्धेदं वैयाकरणसिद्धान्तकोमुद्याम्‌ । 


अत्र नागेश:--'रामाय' इत्यादौ “कष्टाय क्रमणे’ इत्यादिनिर्देशेन 
सन्निपातपरिभाषाया अनित्यत्वज्ञापनात्‌ प्रकृते तत्परिभाषाया अप्रवृत्त्या यजादौ सुपि 
परे पूर्वस्यादन्ताङ्गस्य “सुपि च' इति सूत्रेण दीर्घे कृते 'रामाय' इत्यादिप्रयोगाणां 
साधुत्वं सिद्धयति। 

ननु “रामाय' इत्यादौ “कष्टाय क्रमणे’ इत्यादिनि्देशेन सन्निपातपरिभाषाया 
अनित्यत्वज्ञापनात्‌ प्रकृते तत्परिभाषाया अप्रवृत्तावपि असिद्धं बहिरङ्गमन्तरङ्गे 
इति परिभाषया अन्तरङ्गे सुपि चेति सूत्रेण दीर्घे कर्तव्ये बहिर्भूतयजादिसुप्प्रत्यय- 
सापेक्षत्वेन बहिरङ्गत्वेन यादेशस्यासिद्धत्वात्‌ तत्र सुपि चेति दीर्घस्याप्रवृत्तौ कथं 
रामाय, कृष्णाय” इत्यादिप्रयोगाणां साधुत्वं सिद्ध्यतीति चेत्‌, न, 
यादेशदीर्घयोस्समाननिमित्तकत्वेन तयोरन्तरङ्गबहिरङ्गभावस्य प्रतिपादयितुमशक्य- 
त्वात्‌ प्रकृतोदाहरणविषये अन्तरङ्गपरिभाषाया अप्रवृत्तेः। 


ननु रामाय' इत्यादावुक्तदिशाऽन्तरङ्गबहिरङ्गभावस्येव सन्निपातविघात- 
स्याप्यभावेन अन्तरङ्गपरिभाषाया इव सन्निपातपरिभाषाया अप्यप्रवृत्त्या सुपि चेति 
सूत्रेण यजादौ सुपि परे अदन्ताङ्गस्य दीर्घे कृते 'रामाय” इत्यादिप्रयोगाणां 
साधुत्वान्वाख्याने न दोष इति चेत्‌, न, तत्रारोपितसन्निपातविघातस्याभावेऽपि 
वास्तवसन्निपातविघातस्य सत्त्वेन तादृशं वास्तवसन्निपातविघातमाश्रित्य प्रकृते 
सन्निपातपरिभाषया दीर्घस्याप्राप्तौ तत्प्राप्त्यर्थं 'कष्टाय क्रमणे’ 
इत्यादिनिर्देशमूलकसन्निपातपरिभाषाया अनित्यत्वज्ञापनस्यैव युक्तत्वेन तामेव 
सरणिमाश्रित्य “सुपि च' इति सूत्रेणादन्ताङ्गस्य दीर्घे कृते रामाय' इत्यादिप्रयोगाणां 
साधुत्वान्वाख्यानेनादोषात्‌। 

किञ्च 'रामाय' इत्यादावन्तरङ्गपरिभाषया “सुपि च इति 
सूत्रविहितदीर्घाभावशङ्काऽपि कर्तु न शक्यते। यतस्तत्रान्तरङ्गपरिभाषया अन्तरङ्गे 


१. 'वैयाकरणसिद्धान्तकोमुदी’, बालमनोरमाटीकोपेता, प्रथमभागः, अजन्तपुल्लङ्गप्रकरणम्‌, 
पृ. १३०। 
२. वै.सि.कौ. परिभाषाप्रकरणे “स्वरितेनाधिकारः” सूत्रोपरि 

कार्ये कर्तव्य एव बहिरङ्गस्यासिद्धत्वं प्रतिपाद्यते, न त्वन्तरङ्गे कृते! तथा च 
“रामाय? इत्यादावन्तरङ्गपरिभाषाया एवाप्रवृत्तेस्तत्र सुपि च' इति सूत्रेण दीर्घो 
निराबाधः। एवञ्च रामाय' इत्यादौ कष्टाय क्रमणे’ इत्यादिनिर्देशेन 
सन्निपान्रपरिभाषाया अनित्यत्वज्ञापनद्वारा सुपि 'च' इति सूत्रेण दीर्घविधानपूर्वकं 
रामाय” इत्यादिप्रयोगाणां साधुत्वसम्पादनमुचितमिति। स्पष्टञ्चेदं लघुशब्देन्दुशेखरे | 
अस्याः सन्निपातपरिभाषाया अनित्यत्वे फलानि विस्तरेण परिभाषेन्दुशेखर 
वैयाकरणनागेशेन प्रत्यपादिषत। प्रस्तुतशोधपत्रविस्तारभयादत्र तानि फलानि मया 
नैव निरूप्यन्ते। ८ 
समीक्षा 

एतावता प्रबन्धेन 'रामाय' इत्यादौ सन्निपातपरिभाषया यजादौ सुपि परे 
अदन्ताङ्गस्य “सुपि च' इति सूत्रेण दीर्घो न भवतीत्याशङ्क्य 'कष्टाय क्रमणे” 
इत्यादिनिर्देशेन तस्याः परिभाषाया अनित्यत्वज्ञापनद्वारा 'सुपि च' इति 
सूत्रेणादन्ताङ्गस्य दीर्घे “रामाय, कृष्णाय’ इत्यादिप्रयोगाणां साधुत्वं सिद्धयतीति 
वैयाकरणसिद्धान्तकौमुद्यां महानुभावेन भट्टोजिदीक्षितेन सूत्रप्रायं प्रत्यपादि। तमेव 
भट्टोजिदीक्षितसिद्धान्तं वैयाकरणनागेशोऽपि स्वप्रणीते लघुशब्देन्दुशेखरेऽनेकः 
युक्तिप्रत्युक्तिपूर्वके मुनित्रयसम्मतं साङ्गोपाङ्गं समर्थयाम्बभूव। तत्सन्दर्भे 
सत्निपातपरिभाषाया अप्रवृत्त्यड्रीकारे प्रसक्तः कृन्मेजन्तसूत्रभाष्यविरोधोऽपि नागेशेन 
पर्यहारि। यद्यपि वैयाकरणसिद्धान्तकौमुद्यां दीक्षितेन सन्निपातपरिभाषाया अनित्यत्वं 
'कष्टाय क्रमणे’ इति निर्देशाख्यमेकमेव प्रयोजनं प्रादशि, तथापि परिभाषेन्दुशेखरे 
सन्निपातपरिभाषाया अनित्यत्वज्ञापने दाक्षिः, क्रापयति, अदीदपत्‌, नदिकुमारि' 
इत्यादीन्यनेकानि प्रयोजनानि नागेशेन साङ्गोपाङ्गं प्रादशिषत। सर्वाण्यप्येतानि 
प्रयोजनानि भड्टोजिदीक्षितस्यापि सम्मतान्येव। तथापि स्थालीपुलाकन्यायेन 'कष्टाय 
इत्येकमेव प्रयोजनं दीक्षितेन वैयाकरणसिद्धान्तकौमुद्चां प्रत्यपादि। तावन्मात्रेण 
नागेशप्रतिपादितप्रयोजनानां विषये भट्टोजिदीक्षितस्यारुचिर्नास्ति। अस्मादेव हेतोः 
“रामाय” इत्यादिप्रयोगाणामुक्तदिशा साधुत्वान्वाख्यान प्रतिपादनसन्दभे, 
सन्निपातपरिभाषाया अनित्यत्वज्ञापनविषये, दाक्षिः? क्रापयति', 'अदीदपत्‌', 
नदिकुमारि' इत्यादीनामपि प्रयोजनानां सन्निपातपरिभाषाया अनित्यत्वस्य 
प्रमाणत्वेन निरूपणविषये च भट्टोजिदीक्षितनागेशयोरैकमत्यमेव वर्तते, न तु 
लेशतोऽपि वैमत्यमिति मन्निगूढाशयः। 


ae 55... 

डॉ. भगवतशरणशुक्लः 
प्राचार्य: 

सौदामिनी-संस्कृत-महाविद्यालये 

१४९, विवेकानन्दमागें, प्रयागे 


क्रियते विविधरूपैरात्मानं प्रद्श्य॑साध्यत्वेनाभिधीयते या सा क्रिया। 
साध्यत्वं नाम क्रियान्तराकाङक्षानुत्थापकतावच्छेदकधर्मवत्त्वम्‌। अत एव 
क्रियालक्षणं व्याचक्षाणो वाक्यपदीयकार:-- 


'यावत्‌ सिद्धमसिद्धं वा साध्यत्वेनाभिधीयते। 
आश्रितक्रमरूपत्वात्‌ सा क्रियेत्यभिधीयते’ ॥ 


इत्थमाह। एवं साध्यत्वेनाभिधीयमाना सा क्रिया भवति-पचत्यादिरूपेण 
धातुरूपनिबन्धना भवति। सर्व वाक्यं क्रियया परिसमाप्यत इत्यभियुक्तोक्तेः 
क्रियाणां महत्त्वं वाक्येषु सर्वोपरि विद्यते। सा च क्रिया धातुभिरभिधीयते। दधाति 
विविधरूपमिति धातुः। तल्लक्षणञ्च क्रियावाचकत्वे सति भ्वादिगणपठितानुः | 
पूर्वीमत्त्वम्‌। धातूनां फलव्यापारयोः शक्तिः “फलव्यापारयोः धातुरिति’ | 
वैयाकरणभूषणोक्त्या ज्ञायते। तत्र भट्टोजिदीक्षितप्रभृतय: फलनिरूपिता, | 
व्यापारनिरूपिता च धातोः पृथक्‌ शक्तिः, एकवृन्तलग्नफलद्वयन्यायेन | 
पृथगुपस्थितिप्रयोजिका खण्डश एकैव शक्तिरिति वा स्वीकुर्वन्ति। नागेशप्रभृतयस्तु | 
फलावच्छिन्ने व्यापारे व्यापारावच्छिन्ने फले च धातूनां शक्तिरिति स्वीकुर्वन्ति। 


सकर्मकाकर्मकभेदेन धातूनां द्वैविध्यं add) तत्र फलव्यधिकरणव्यापार- 
वाचकत्वं ' सकर्मकत्वम्‌, फलसमानाधिकरणव्यापारवाचकत्वमकर्मकत्वमिति 
बोध्यम्‌। 

येषु सकर्मकधातुषु कर्मद्वयी तिष्ठति, ते धातवो द्विकर्मकाः, द्वे कर्मणी येषु 
ते द्विकर्मका इति यावत्‌। के च त इति जिज्ञासायां सिद्धान्तकोमुद्याम्‌- 


१. वाक्यपदीये क्रियस्मुदेशे,| bP Bontain. Gurukul KaRgn AAT, धात्वर्थप्रकरणे। 

दुह्याच्‌-पच्‌-दण्डरुधिप्रच्छिचिब्रूशासुजिमथ्मुषाम्‌। 
कर्मयुक्‌ स्यादकथितं तथा स्यात्रीहकृष्वहाम्‌ ॥ 
इति पद्यं कथितमस्ति। तेन दुह्‌ प्रपूरणे, टुयाचृ याञ्चायाम्‌, डुपचष्‌ पाके, दण्ड्‌ 
दण्डनिपातने, रुधिर्‌ आवरणे, पृच्छि जिज्ञासायाम्‌, चिञ्‌ चयने, ब्रूञ्‌ व्यक्तायां 
वाचि, शास्‌ अनुशिष्टौ, जि अभिभवे, मन्थ विलोडने, मुष्‌ स्तेये, णीञ्‌ प्रापणे, 
ह हरणे, कृष्‌ विलेखने, (भ्वादिगणीयः) वह्‌ प्रापणे एते धातवो गृह्यन्ते। 
महाभाष्ये च-- 
'दुहियाचिरुधिप्रच्छिभिक्षिचिजामुपयोगनिमित्तमपूर्वविधौ। 
ब्रुविशासिगुणेन च यत्सचते तदा कीर्तितमाचरितं कविना॥ 
नीवह्योर्हरतेश्चापि गत्यर्थानां तथैव च। 
द्विकर्मकेषु ग्रहणं कर्त्तव्यमिति निश्चयः? ॥ 
इत्युक्तमस्ति। तेनास्यां परिगणनायां पच्‌, दण्ड्‌, जि, मन्थ, मुष्‌, कृष्‌ एते धातवो 
न ग्राह्या भवन्ति। अत्र प्रक्रियाकौमुदीकारस्तदनुयायिनश्च-- 
दुह्याच्यर्थरुधिप्रच्छिचिब्रृशासुजिकर्मयुक्‌। 
नीहकृष्मन्थ्वहदण्डग्रहमुषूपचकर्मभाक्‌।। 
इत्युक्तवन्तः। तत्र अर्थधातुः ग्रहधातुश्चाधिकौ भवतः। अपि च पूर्वोक्त 
'नीवह्योर्हरतेश्चापि’ इत्यादिपद्ये चकारः पठितस्तेन चकारेण 'जिकृषूमन्थ्मुष्‌दण्ड्पच्‌' 
इत्येते धातवो ग्राह्या भवन्ति। किञ्च “तारि-ग्राहि-मोचि-त्याजि-दीपि’ इत्येते ण्यन्ताः 
पूर्वपठितेषु अधिकाः धातवोऽपि ग्राह्या भवन्तीति माधव उक्तवान्‌ 
जयते: कर्षतिर्मनथेर्मुषेर्दण्डयतेः पचेः। 
तारेग्राहिस्तथा मोचेस्त्याजेदीपेश्च सङग्रहः। 
कारिकायाञ्च शाब्देन सुधाकरमुखैः कृतः ॥ 
किञ्चात्रैव गुरुप्रसादशास्त्री लिखितवान्‌ 
'जिदण्डिकृषिपच्मन्थिमुषिग्रहिदधातवः। 
अष्टावपि जयत्याद्या धातवश्चेन सूचिताः" 


१. . सिद्धान्तकौमुद्यां कारकप्रकरणे। 
२. 'अकथितं च' (१.४.५१) इत्यस्य भाष्ये! 

इतीदं श्लोकवार्सिकै लिखितवार्तिकपुस्तकेञधिकं दृश्यत इति। अत्रापि पूर्वपठितेषु 
ग्रहधातुः दाधातुञ्चाधिकौ स्तः। 

इत्थं पूर्वोक्तेष्वखिलेषु पद्येषु विचारेण द्विकर्मकधातवो दुह्‌-याच्‌-पच्‌-दण्ड्‌- 
रुध्‌-प्रच्छ्-चि-त्रू-शास्‌-जि-मथ्‌-मुष्‌-नी-ह-कृष्‌-वह-अर्थ्‌-भिक्ष्‌-ग्रह-धा-तारि-ग्राहि- 
मोचि-त्याजि-दीपीत्येवंरूपाः प्राप्यन्ते। 

एतेषु द्विकर्मकधातुषु प्रयोगविषये तावद्‌ भाष्यकारः 'गां दोग्धि पयः, पौरवं 
गां याचते, अन्ववरुणद्धि गां व्रजम्‌, माणवकं पन्थानं पृच्छति, पौरवं गां भिक्षते, 
वृक्षमवचिनोति फलानि, पुत्रं धर्म ब्रूते, पुत्रमनुशास्ति धर्मम्‌, अजां नयति ग्रामम्‌, 
भारं वहति ग्रामम्‌, भारं हरति ग्रामम्‌’ एतान्‌ प्रयोगान्‌ उक्तवान्‌। कैयटस्तावत्‌ 
चकारेण जयत्यादयः समुच्चीयन्ते, शतं जयति देवदत्तम्‌, शतं मुष्णाति देवदत्तम्‌, 
शतं दण्डयति देवदत्तम्‌’ इत्युक्तवान्‌। शेषधातूनां प्रयोगा न तु भाष्यकारेण न च 
कैयटेन दत्ताः। 


भट्टोजिदीक्षितस्तावत्‌ शब्दकौस्तुभे दुह-याच्‌-रुध्‌-प्रच्छ-चि-ब्रू-शास्‌-नी- 
वह-ह-धातूनां, ण्यन्तानां गत्यर्थकगम्यादीनां जि-मथ्‌-मुष्‌-कृष्‌-दण्ड्‌-पच्‌-तारि- 
्राहि-मोचि-त्याजि-दीपि-धातूनां च प्रयोगान्‌ उक्तवान्‌। अपि च तद्राजस्य 
तेनैवास्त्रियाम्‌, (२.४.६२) इति सूत्रस्थम्‌ 'अहमपीदमचोद्यं चोद्ये’ इति 
भाष्यप्रयोगात्‌ चुद्‌-धातुरपि द्विकर्मकेषु ग्रहीतुं शक्यते, तेन द्विकर्मकधातूनां संख्या 
षड्विंशतिर्भवति। भट्टोजिदीक्षितः प्रौढमनोरमायामत्रैव सूत्रे ग्रहधाते द्विकर्मकेषु 
पाठमस्वीकृतवान्‌। दण्ड्धातोद्विकर्मकता गर्गाः शतं दड्यन्तामिति भाष्येण, पचेश्च 
'कर्मवत्‌ कर्मणा तुल्यक्रियः? (३.१.८७) इति सूत्रे 'दुहिपच्योर्बहुलं सकर्मकयोः” 
इति वार्तिकेन तद्‌-भाष्येण च सिद्धयति। तथैव 'आकृष्टव्या ग्रामं शाखाः' इति 
'कृत्यानां कर्तरि वा’ (२.३.७१) इति सूत्रस्थभाष्येण कृष्‌धातुरपि द्विकर्मकेषु 
भाष्यसम्मतः। यद्यपि मथ्धातोः प्रयोगा न तु भाष्यकारेण, न च कैयटेन 
प्रदशितास्तथापि एतस्य धातोः प्रयोगा यत्र तत्र काव्येषु दृश्यन्ते। तद्दृष्ट्या 
मन्थधातुरपि द्विकर्मकेषु ग्रहीतुं शक्यते। 

अत्रेदं बोध्यम्‌-द्विकर्मकधातुविषये भाष्यकारो यद्‌ दुह-याच्‌-रुध्‌-प्रच्छ- 
भिक्ष्‌-चि-ब्रू-शास्‌-नी-वह्‌-ह इति धातूनाह, त एव धातवः काशिकाकारेण 
काशिकाग्रन्थे व्याख्याताः। किन्तु हरदत्तः कैयटानुरोधेन दण्ड्‌-जि-मुष्‌-कृष्‌ः 
धातूनपि गृहीतवान्‌; किन्तु मन्थ्‌-पच्‌-धात्वोर्विवरणं न प्रस्तुतवान्‌। भिक्ष्धातुरत्र 
िक्षणार्थक:, याच्‌धातुश्च अनुनयार्थकस्तेन स्वीकृतः। मम मते तु भिक्षू-धातो: 

'भिक्षायामलाभे लाभे च' इत्यर्थेषु सत्त्वात्‌ टुयाचृधातोश्च याञ्चायामित्यर्थे सत्त्वाद्‌ 
उभयोरर्थभेदः सुतरां दृश्यते। हरदत्तोक्तरीत्यापि टुयाचृधातोरनुनयार्थकत्वेऽपि 
अर्थभेदो दृश्यते। अतो भाष्यकारोक्तद्विकर्मकेषु धातुषु एतद्‌ धातुद्वयं समुचितमेव। 
भाष्योक्ता एव धातवो व्युत्पत्तिवादेऽपि' व्याख्याताः। तत्र चकारेण स्वीकृता दण्ड्‌- 
जि-मुष्‌-कृष्‌-धातवस्तेन न गृहीताः। यद्यपि नागेशभट्टेन सिद्धान्तमञ्चूषायां 
बृहछन्देन्दुशेखरे च सिद्धान्तकौमुद्यामुक्ता अखिला द्विकर्मकधातवो व्याख्याताः, 
तथापि लघुशब्देन्दुशेखरे स भाष्योक्तधातून्‌ विहाय सर्वत्र द्विकर्मकेषु 
व्यापारद्वयार्थकत्वं स्वीकृतवान्‌। कैयटेन यद्यपि चकारेण जयत्यादयो धातवः 
कथिताः; किन्तु उदाहरणत्वेन जि-मुष्‌-दण्ड इत्येते एव कथिताः। अतोऽनेन 
विवेचनेन ज्ञायते यद्‌ द्विकर्मकेषु केवला दुह्‌-याच्‌-पच्‌-रुध्‌-प्रच्छ-भिक्ष्‌-चि-बरू- 
शास्‌-जि-मुष्‌-दण्ड्‌-नी-ह-वह-कृष्‌ एते धातवो ग्राह्या अन्ये च 
नागेशोक्तव्यापारद्वयार्थकत्वेन समाधेयाः। यदि 

जिदण्डकृषिपच्मन्थिमुषिग्रहिदधातयः। 

अष्टावपि जयत्याद्या धातवश्चेन सूचिताः।। 
इति गुरुप्रसादशास्त्रिणोक्तरलोकवार्ततिकविषये विचार्यते, अथवा-- 

‘जयतेः कर्षतेर्मन्थर्मुषेर्दण्डयतेः पचेः। 

तारेग्रहिस्तथा मोचेस्त्याजेदीपेश्च सङ्ग्रहः।। 

कारिकायाश्चशब्देन सुधाकरमुखैः कृत:॥ 


इति माधवोक्तश्लोकवार्तिकविषये च विचार्यते, तर्हि पूर्वपद्योक्तग्रहि-दधातिविषये, 
पश्चात्पद्योक्तानां तारि-ग्राहि-मोचि-त्याजि-दीपि-धातूनां विषये च समस्या 
आपतति। एतेषां समायोजनं कथं भवेत्‌। यतो हि भट्टोजिदीक्षितेन द्विकर्मकेषु ये 
धातवः कथितास्तत्र भाष्यकैयटोक्तधातुषु केवलं मन्थ्‌-धातुरप्रामाणिकः सिद्धयति। 
ूर्वोक्तश्लोकवारतिकोक्तधातवस्तु सप्त सन्ति। तेषां विषये तादृशं प्रमाणं 
नैवोपलभ्यते। भट्टोजिदीक्षितस्तु सिद्धान्तकौमुद्यां दुह्‌-याच्‌-पच्‌-दण्ड्‌-रुधि-प्रच्छः 
चि-ब्रू-शास्‌-जि-मन्थ्‌-मुष्‌-नी-ह-कृष्‌-वह्‌ एते षोडश धातवो द्विकर्मका 
इत्युक्तवान्‌। एतेषां समीक्षायां 'कर्मवत्कर्मणा तुल्यक्रियः’ (३.१.८७) इति सूत्रे 
दुहिपच्योर्बहुलं सकर्मकयोरिति वात्तिकानुसारेण तद्भाष्येण च पचधातोः द्विकर्मकेषु 
प्रमाणं स्वीकृतवान्‌। तथैव आकृष्टव्या ग्रामं शाखा इति 'कृत्यानां कर्तरि वा’ 


__ 
(१० द्वितीयाप्रकरणे, TIP १०५१९९८३ घात. 

(२.३.७१) इति सूत्रस्थभाष्येण कृष्‌धातुविषये प्रमाणं सुतरां सिद्धयति। मन्थविषये 
च सः 'येनापविद्धसलिलस्फुटनागसद्मा देवासुरैरमृतमम्बुनिधिर्ममन्थे' इति 
किरातार्जुनीये (५.३०) भारविपद्योक्तमुदाहरणं vert तत्र प्रमाणं दत्तवान्‌। 
ग्रहधातुविषये भट्टोजिदीक्षितो द्विकर्मकत्वं न स्वीकरोति। धा-तारि-मोचीत्यादि- 
विषये प्रौढमनोरमायां न किञ्चिदुक्तवान्‌। अपि च ग्राहि-धा-तारि-मोचि-त्याजि- 
दीपि-धातूनां विषये च चेत्‌ प्रयोगाः प्राप्यन्ते, तर्हि नागेशोक्तसिद्धान्तो 
व्यापारद्वयरूप एव तर्कसङ्गत इति बोध्यम्‌। 


मम मते तु सिद्धान्तकोमुदीस्थद्विकर्मकधातुबोधकपद्यस्थाने पद्यमिदं 
योजनीयम्‌। तदित्थम्‌ 

दुह्याचूभिक्षदण्ड्रुधिप्रच्छिचित्रूशासुजिपच्मुषाम्‌। 
नीहकृष्वहमथां कर्मयुक्‌ चैवाकथितं भवेत्‌॥ 

अनेन पद्येन भिक्षधातोर्ग्रहणं भवति, अथ च अन्या अपि आपत्तयः 
समाहिता भवन्ति। 

एतैर्दुहादिधातुभिरयोगेऽपादानादिभिरविवक्षितस्य कारकस्य कर्मसंज्ञा “अकथितं 
च' (१.४.५१) इति सूत्रेण भवति। अत्राविवक्षा अपादानत्वादिप्राप्तिपूर्विका, ge 
याच्‌-भिक्ष्‌-दण्ड्‌-चिञ्‌-जि-मुष्‌ एषु अपादानत्वाविवक्षायां कर्मत्वविवक्षायां चानेन 
कर्मत्वे द्वितीया, तेष्वपादानत्वविवक्षायां पञ्चम्यपि भवति। नी-ह-कृष्‌-वह-रुध्‌- 
धातुप्रयोगेऽधिकरणत्वाविवक्षायां कर्मत्वविवक्षायां कर्मत्वे द्वितीया, 
अधिकरणत्वविवक्षायाञ्च सप्तमी भवति। मन्थ्‌-ब्रू-शास्‌ एतेषां प्रयोगे 
सम्प्रदानत्वाविवक्षायां कर्मत्वविवक्षायाञ्च कर्मत्वे द्वितीया, सम्प्रदानत्वविवक्षायाञ्च 
चतुर्थी भवति। पच्‌-प्रच्छ्-धातुप्रयोगे करणत्वाविवक्षायां कर्मत्वविवक्षायां कर्मत्वे 
द्वितीया, करणत्वविवक्षायाञ्च तृतीया भवति। 

मन्थ्‌-धातोः सिद्धान्तकौमुद्यां “सुधां क्षीरनिधिं मथ्नाति’ इति प्रयोगो विद्यते। 
अत्र भट्टोजिदीक्षितास्तदनुयायिनश्च— 

'येनापविद्धसलिलस्फुटनागसद्मा देवासुरैरमृतमम्बुनिधिर्ममन्थे' (किराता- 
जुनीये-५/३०) इति भारविप्रयोगमादाय क्षीरनिधि गौणकर्म, सुधा प्रधानकर्म इति 
स्वीकुर्वन्त। ते हि मन्थधातोर्द्र॑द्रव्यगतसारोद्धावनानुकूलव्यापार इत्यर्थं विधाय 
फलस्य द्रव्यद्रव्यगतसारोद्भावनाश्रयत्वात्‌ सुधा प्रधानं कर्म, क्षीरनीधेः सकाशात्‌ 
सुधाया उद्भवात्‌ क्षीरनिधिरिति गौणकर्म। अत एव भारविः गौणे कर्मणि लकारं 
विधाय तस्य चोत्तल्वात, RL AA Hn साधति, 

किन्त्विदं सर्वमसङ्गतं भाष्यकैयटनागेशविरुद्धत्वात्‌। यथा पूर्वमेवास्माभिरुक्त 
यद्‌ द्विकर्मक-धातुषु मन्थ्धातो: पाठोऽप्रामाणिकः, भाष्यकैयटाभ्यामकथनात्‌। 'जि- 
दण्डि-कृषि-पचि-मन्थि-मुषि-ग्रहि-दधातय:। अष्टावपि जयत्याद्या धातवश्चेन 
सूचिता:'॥ इति गुरुप्रसादशास्त्रिणा उल्लिखितेन वार्तिकपद्येन एतस्यापि ग्रहणं 
क्रियते, तर्हि ग्रहदधात्योरपि प्रसङ्ग आपद्येत। यस्य चर्चाऽपि दुह-याच्‌-पच्‌-दण्ड्‌- 
इत्यादिपद्ये न add अतो ग्रहदधात्योरिव मन्थ्धातोरपि द्विकर्मकेषु पठितेषु धातुषु 
ग्रहणमप्रामाणिकं मन्तव्यम्‌। अत एतेषां द्विकर्मताविषये व्यापारद्वयरूपः सिद्धान्तो 
नागेशोक्त एव युक्तियुक्त। अतोऽर्थनिबन्धनेयं संज्ञेति सिद्धान्तोऽपि 
भाष्येऽकथनादप्रामाणिकः। यद्यपि 'अहमपीदमचोद्यं चोद्ये’ इति तद्राजसूत्रस्थभाष्य- 
मतानुसारेण प्रच्छिपर्यायस्य चुद्धातोः द्विकर्मता सिद्धयति, तथैव भाषपर्यायत्वेन 
“स्थास्नुं रणे स्मेरमुखो जगाद मारीचमुच्चैर्वचनं यथार्थम्‌’ इति भट्टिप्रयोगात्‌, 
‘शिलोच्चयोऽपि क्षितिपालमुच्चैः प्रीत्या तमेवार्थमभाषतेव' इति कालिदासप्रयोगात्‌, 
'उदारचेता गिरमित्युदारां द्रैपायनेनाभिदधे नरेन्द्र: इति भारविवचनात्‌, 
'अर्थनिबन्धनेयं संज्ञा इति कैयटोक्तः सिद्धान्त आवश्यकस्तिष्ठति, तथापि 
व्यापारद्वयरूपद्विकर्मकत्वसिद्धान्तेनैव समेषां प्रयोगाणां समाधानाद्‌ भाष्यानुक्तत्वाच्च 
कैयटकथनं युक्तियुक्तं न भवतीति बोध्यम्‌। अतो भाष्यकैयटोक्तभिन्नेषु 
द्विकर्मकधातुषु प्रधाने कर्मणि एव लकारा भविष्यन्ति! अत एवास्मिन्‌ विषये 
शब्दरत्नकारो हरिदीक्षित:--'तत्र ये व्यापारद्वयार्थत्वेन द्विकर्मकास्तेषां प्रधानकर्मणि 
लादयः। प्राधानकर्मण्याख्येये लादीनाहुर्द्विकर्मणामित्युक्तेः' इत्याह | 
प्रधानकर्मत्वञ्चात्र कर्तृप्रत्ययसमभिव्यहारे कर्तृनिष्ठप्रधानधात्वर्थव्यापारमात्रः 
विशेषणफलाश्रयत्वम्‌। गौणकर्मत्वञ्च कर्तृनिष्ठप्रधानद्विकर्मकधात्वर्थव्यापार- 
मात्रविशेषणफलस्य फलतानवच्छेदकसम्बन्धेन आश्रयत्वम्‌। फलतानवच्छेदकः 
सम्बन्धः संयोगसमवायविषयविषयिभावाद्यन्यतम एव, फलतावच्छेदकसम्बन्धश्च 
जन्यजनकभावः। 

अपि च, चेद्‌ भारविप्रयोगमादाय मन्थ्धातोर्ग्रहणमावश्यकम्‌, तहि 
एतस्य ग्रहणं नीप्रभृतिष्वेवावश्यकं भवति। प्रयोगेषु तावत्‌ लोकः प्रमाणम्‌। 
लोके 'दधि मथ्नाति’ इत्येव प्रयोगो दृश्यते, न तावत्‌ “नवनीतं मथ्नाति’ इति। 
अत एव यशोदाया दधिमन्थनविषयकं पद्चमस्मिन्‌ विषये ..वदवलोकनीयं 


श्रीमद्भागवते 
MS me a a 
१. प्रौढमनोरमीकीरेमः्रकाए्ये?”०्कथिततश्चेसिहत्रे।०॥००४०॥, Haridwar 

एकदा गृहदासीषु यशोदा नन्दगेहिनी। 
कर्मान्तरनियुक्तासु निर्ममन्थ स्वयं दधि ॥ 


इत्थं यत्र कुत्रापि मन्थ्धातो: प्रयोगाः सन्ति, तत्र सर्वत्र य आलोडनाश्रय:, 
स एव प्रयोगे प्रधानकर्मत्वेन गृहीतोऽस्ति। यथा वेणीसंहारे-- 
मथ्नामि कौरवशतं समरे न कोपाद्‌ 
दुःशासनस्य रुधिरं न पिबाम्युरस्तः। 
सञ्चूर्णयामि गदया न सुयोधनोरू 
सन्धि करोतु भवतां नृपतिः पणेन ॥ 
अत्र सर्वत्र प्रधानकर्माणि एव दत्तानि, तानि क्रमशः कोरवशतं, रुधिरं, 
सुयोधनोरू, सन्धिमिति बोध्यानि। मन्थ्धातोरत्र पद्ये प्रधानं कि भवितुं शक्नुयात्‌ 
कौरवशतं विहाय। चेत्‌ कल्पेतापि किमपि, तर्हि कवितात्पर्य, व्यञ्जना, काकुर्वा 
तेन तत्रावबोद्धुं कश्चित्‌ प्रभवेदिति तावद्‌ विचारणीयम्‌। किञ्च क्षीरसागरमन्थनम्रसङ्गे 
श्रीमद्भागवत एव पद्यमिदमवलोकयन्तु-- 
कृतस्थानविभागास्त एवं काश्यपनन्दनाः। 
ममन्थुः परमायत्ताः अमृतार्थं पयोनिधिम्‌ ॥ 
अस्मिन्‌ पद्ये अमृतार्थं पयोनिधिमिति लिखितमस्ति। तत्र अमृतार्थमिति 
पदेन को वा विचारकः सम्प्रदानत्वं न स्वीकुर्यात्‌। इत्थमेव महाभारतेऽपि 
द्रष्टव्यम्‌ 
ततस्तेन सुराः सार्धं समुद्रमुपतस्थिरे। 
तमूचुरमृतस्यार्थे निर्मथिष्यामहे जलम्‌॥ (आदिपर्व, १८/९) 
अत्रापि 'अमृतास्यार्थे' इत्यत्र सम्प्रदानत्वमेव सूचितम्‌ अतो 
भट्टोजिदीक्षितस्य कथनेन भ्रमिता: सर्वे तदनुयायिनः शोचनीया एव मन्तव्याः। 
भ्रमस्य कारणामत्र किमिति जिज्ञासायाम्‌ 
'दुह्याच्पच्दण्ड्रुधिप्रच्छिचिब्रूशासुजिमथमुषाम्‌। 
कर्मयुक्‌ स्यादकथितं तथा स्या्रीहकृष्वहाम्‌” ॥ 


१. श्रीमद्भागवते- १०.९.१; २. वेणीसंहारे- १.५। 
र. श्रीमद्वागवते-८. (७८५. In Public Domain. Gurukul KaKgri मिदव ाक़्ारकप्रकरणे। 

इति पद्यम्‌, अथ च 'येनापविद्धसलिलस्फुटनागसद्या देवासुरैरमृतमम्बुनिधिर्ममन्थे' 
इति भारविश्लोकश्च। अत्र अम्बुनिधिरिति प्रयोगः “ममन्थे’ इत्यत्र कर्मणि 
लकारादुक्तः। 'गौणे कर्मणि दुह्यादेः प्रधाने नीहृकृष्वहाम्‌’ इति सिद्धान्तात्‌ तद्‌- 
दृष्ट्या कोऽपि भवेद्‌ भट्टोजिदीक्षितसममेव विचारयेत्‌। तेन. तद्दृष्ट्या 
भड्टोजिदीक्षितकथनं समीचीनं भवति। इत्थं पूर्वोक्तो दुह्यादिषु मन्थधातोः पाठो 
भ्रमस्य प्रमुखं कारणं तिष्ठति। प्रयुक्तानामन्वाख्यानं नाप्रयुक्तानामिति 
व्याकरणसिद्धान्तस्यापि हानिर्दृश्यते, प्रयुक्तस्यान्यथा व्याख्यानात्‌। अस्मिन्‌ विषये 
मयोक्तं पद्ममेव सुसङ्गतमस्ति- 

दुह्याच्‌भिक्षदण्ड्रुधिप्रच्छिचित्रूशासुजिपच्मुषाम्‌। 

नीहकृष्वहमथां कर्मयुक्‌ चैवाकथितं भवेत्‌॥ 

अस्माभिरत्र भाष्योक्तो भिक्ष॒धातुरपि गृहीतो यः पूर्वपद्ये त्यक्त आसीत्‌। अपि 

च मन्थ्धातोर्ग्रहणं नीप्रभृतिषु विहितम्‌। अनेन यथेष्टं पद्यव्याख्यानात्‌ 
-शाब्दिकसिद्धान्तस्य हानिरपि न जायते। पूर्वोक्तभारविप्रयोगोऽपि सुसङ्गतो 
भविष्यति, अम्बुनिधेः प्राधान्यात्‌। अत एव-- 

'मथ्नामि कौरवशतं समरे न कोपाद्‌ 

दुःशासनस्य रुधिरं न पिबाम्युरस्तः। 
सञ्चूर्णयामि गदया न सुयोधनोरू 
सन्धि करोतु भवतां नृपतिः पणेन॥ 

कृतस्थानविभागास्त एवं कश्यपनन्दनाः। 

ममन्थुः परमायत्ता अमृतार्थं पयोनिधिम्‌’ ॥ 

‘उपर्यधश्चात्मनि गोत्रनेत्रयोः परेण ते प्राविशता समेधिताः। 

ममन्थुरब्धिं तरसा मदोत्कटा महाद्रिणा क्षोभितनक्रचक्रम्‌' ‘| 

“ततो देवासुरैः सर्वैर्जयशब्दपुरस्सरम्‌। 

दिव्यं वर्षशतं साग्रं मथितः क्षीरसागरः? ॥ 


१. सिद्धान्तकौमुधाँ भावकर्मप्रकरणे; २. श्रीमद्धागवते-८.७.५। 
3 तत्रैव-८ ७०९३; Public Domain. Gurukul Kangri ००हल्लमत्स्यपुएत्ो- २४९ .५४। 

मथ्यतां मथ्यतां सिन्धुरित्युवाच पुन: पुन:। 
अवश्यमुद्योगवतां श्रीरपारा भवेत्‌ सदा॥ 


ब्रह्मप्रोत्साहिता देवा ममन्थुः पुनरम्बुधिम्‌। 
भ्राम्यमाणे ततः शैले योजनायुतशेखरे ॥ 


इति श्रीमद्भागवतपुराणस्य मत्स्यपुराणस्य च सर्वाणि उदाहरणानि साधूनि भवन्ति। 
सर्वत्र पूर्वोक्तेषु उदाहरणेषु मन्थ्धातोः प्रधानकर्मत्वेन कौरवशतं, पयोनिधिः, 
अब्धिः, अम्बुधिः, क्षीरसागर इत्येते कथिताः। एतान्‌ प्रधानकर्मत्वेन स्वीकृत्य 
सङ्गतिः प्राप्यते। अमृतार्थं पयोनिधिमिति श्रीमद्रागवतकथनं तु स्पष्टमेव अर्थपदेन 
अमृते सम्प्रदानत्वं सूचितवान्‌। यद्यपि 


'गौणे कर्मणि दुह्यादेः प्रधाने नीहृकृषूवहाम्‌। 
बुद्धिभक्षार्थयोः शब्दकर्मकाणां निजेच्छया॥ 
प्रयोज्यकर्मण्यन्येषां ण्यन्तानां लादयो मता:'॥ 


इति भट्टोजिदीक्षितकारिकायामपि प्रधाने नीहृकृष्वहाम्‌’ इत्यत्र “मथ्‌’ इत्यस्य 
पाठाभावात्‌ तदापत्तिर्नं दूरीभवति, तथापि तत्र “मुख्ये नीमथूहकृषूवहाम्‌’ इत्थं 
न्यासविधानेन अथवा 'प्रधानकर्मण्याख्येये लादीनाहुद्विकर्मणाम्‌। अप्रधाने दुहादीनां 
ण्यन्ते कर्तुश्च कर्मणः॥' (म.भा. १/४/५१) इति भाष्यस्थवातिकबलेन 
चोक्तदोषनिरासो भवतीति बोद्भ्यम्‌। 


एका वार्ताऽत्र समाहिता भवति यत्‌ केनात्र अमृतादिषु सम्प्रदानसंज्ञा स्यात्‌। 
तत्रेदं वक्तव्यम्‌। ‘faa यमभिप्रैति सोऽपि सम्प्रदानम्‌ इति वातिकेन अत्र 
सम्प्रदानसंज्ञा भविष्यति। यतो हि कर्ता मन्थनक्रियया अमृतमभिप्रैति। 
अतस्तस्यानेन वार्तिकेन सम्प्रदानसंज्ञा भविष्यति। पश्चात्‌ सम्प्रदानस्याविवक्षायां 
‘अकथितं च' (७.१४.५१) इत्यनेन कर्मसंज्ञा भविष्यति। अथवा व्यापारद्रयपक्षस्य 
आश्रयणाद्‌ आलोडनानुकूलव्यापारानुकूलव्यापार इति मन्थ्धातोरर्थं इति स्वीकाराद्‌ 
आलोडनाश्रयः क्षीरनिध्यादयस्तदनुकूलव्यापाराश्रयः सुधादयस्तदनुकूलव्यापाराश्रयः 
कर्तारो देवप्रभृतय इति बोध्यम्‌। तथैव अन्येषां भाष्यकैयटपठितधातूनां विषये 
वक्तुं शक्यते। भाष्यकैयटोक्तधातुविषये तु एकैव व्यापारः स्वीकरणीय इति 
बोध्यम्‌। 
१. मत्स्यपुराणे- २४९.५ 

“यन्तद्विकर्मकधातुविषये न काचिद्‌ विप्रतिपत्ति:। तत्र ण्यन्तेषु गत्यर्थका:, 
बुद्धयर्थका:, भक्षणार्थका:, अकर्मकाः, शब्दकर्मका नित्या द्विकर्मकाः, ह कृ इति 
धातू च विकल्पेन द्विकर्मकौ, तथैव आत्मनेपदीयावस्थायाम्‌ अभिवादि-दृश्‌धातू 
चापि विकल्पेन द्विकर्मकौ भवतः'। 


इत्थमनेका विचारसरण्यो द्विकर्मकधातुविषये ग्रन्थेषु विचारिताः सन्ति। 
छ 

ऋग्वेदे सृष्टितत्त्वविमर्शः 
डॉ. राममूर्तिचतुर्वेदी 


उपाचार्यः, संस्कृतविभागस्य 
महात्मागान्धी-काशीविद्यापीठे 
वाराणस्याम्‌ 


वैदिकवाङ्मये भारतीयार्यसंस्कृतेर्मूलाधारभूतो ग्रन्थः ऋग्वेदोऽतीव- 
प्राचीनतमो मन्यते। यद्यपि पाश्चात्त्यविद्रांस ऋग्वेदस्य विभिन्नं रचनाकालं 
निर्धारयन्ति, तथापि भारतीयमान्यतानुसारं न केवलमृग्वेदस्य अपि तु समग्रस्यापि 
वेदस्यापौरुषेयत्वं नैकविधतर्कप्रमाणाभ्यां प्रतिष्ठापितं विद्यते। वेदानामपौरुषेयत्वे 


सिद्धे रचनाकालस्यावसर एव न प्राप्यते, अतो हेतोर्वेदो नित्य: शब्दराशिः आ 
सृष्टिकालादेव सम्प्राप्त इत्येव वक्तुं शक्यते। 


वेदशब्देभ्यः सृष्टिः 


“यो ब्रह्माणं विदधाति पूर्वं यो वै वेदांश्च प्रहिणोति तस्मै’ 
(इवेताश्वतरोपनिषद्‌-६.१८) इति श्रुत्वा परमेश्वरेण प्रतिकल्पं कश्चिद्‌ ब्रह्मा 
विधीयते, तथा तस्मै पूर्वतो निजहृदि विद्यमानो नित्यः शब्दराशिर्वेदः प्रदीयते, 
ब्रह्म तमेव वेदात्मनाधिगतं शब्दराशिमाधारीकृत्य यथापूर्वं जगत्‌ पुनः संसृजति। 
मनुस्मृत्याऽपि तदेव स्मार्यते, तद्यथा 


सर्वेषां स तु नामानि कर्माणि च पृथक्‌ पृथक्‌ 
वेदशब्देभ्य एवादौ पृथक्‌ संस्थाश्च निर्ममे ॥ 

'चातुर्वण्यं मया सृष्टं गुणकर्मविभागशः? इति गीतोक्तवचनानुसारं 
(श्रीमद्भगवदूगीता-४।१३) यद्यपि कृष्णात्मा' परमेश्वर एव ब्राह्मणादिचतुर्वर्णानां 
सर्जक: प्रतीयते, तथापीदं सर्जकत्वं न साक्षात्‌, अपि तु ब्रह्माणं विधाय तस्मै 
वेदशब्दराशिप्रदानानन्तरं तदद्वारा ब्राह्मणादिचतुवंर्णसर्जनं प्रतिभाति। यतो हि 
गुणकर्मविभागत एव ब्राह्मणादिचातुर्वर्ण्यं सृष्टमिति पुरस्तादुक्तम्‌, तच्च 
१. मनु. १.२१। 

गुणकर्मविभागज्ञानं वेदज्ञानाधीनम्‌, वेदाश्च परमेश्वरहदि निःश्वासरूपेणावस्थिता: 
परमेश्वरेच्छया ब्रह्मगा समधिगम्यन्ते तथा तेभ्य एव जगन्निर्मीयते। तद्था-- 


चातुर्वर्ण्य त्रयो लोका: चत्वारश्चाश्रमा: पृथक्‌। 
भूत॑ भव्यं भविष्यच्च सर्व वेदात्‌ प्रसिद्धयति ॥ 


चातुर्वर्ण्यानामपि पाञ्चभौतिकी सृष्टिरिव लोके दृश्यते, अतः 
चातुर्वर्ण्यसर्जनात्‌ पूर्व शब्दादिपञ्चतन्मात्राणा तेभ्यः पञ्चमहाभूतादीनां 
सृष्टिरावश्यकी, साऽपि वेदादेव जायत इत्यपि स्मृत्या प्रमाणीक्रियते, तद्यथा-- 


शब्द: स्पर्शश्च रूपञ्च रसो गन्धश्च पञ्चमः। 
वेदादेव प्रसूयन्ते प्रसूतिगुणकर्मतः ॥ 


ईश्वरस्य सृष्टिकारणत्वम्‌- 


'वेदात्‌ सर्व प्रसिद्ध्यति’ द्रति स्मृत्या वेदशब्देभ्यः सृष्ट्युत्पत्तिसम्भावनायां 
को वा वेदमाधारीकृत्य जगज्जनयतीति जिज्ञासायामुच्यते, यद्‌ ईश्वर एव 
जगन्निर्माणे क्षमः, तस्यैव हदयान्तराले निःश्वासभूता वेदाः पूर्वत एव विद्यमाना 
भवन्ति। कोऽयमीश्वर इत्यपेक्षायां ब्रह्मण एव मायाविशिष्टं स्वरूपमीश्वर इति 
ऋग्वेदमन्त्रानुशी लनेनाभिज्ञायते। 


ऋग्वेदे यद्यपि साक्षादीश्वरशब्देन जगज्जनकत्वं नोपलभ्यते; किन्तु ईश्वरः 
शब्दसमानार्था हिरण्यगर्भ-प्रजापति-विश्वकर्म-पुरुषादयः शब्दाः प्राप्यन्ते, येषां 
ृष्ट्युत्पादकत्वमुपलभ्यते। तद्यया-ऋग्वेदीयदशममण्डलस्य हिरण्यगर्भसूक्ते 
हिरण्यगर्भस्य जगज्जनकत्वमवलोक्यते। अयं हिरण्यगर्भः प्रजापतिरूपेण ईश्वर एव 
व्यपदिश्यते। 


तदुक्तं सायणाचार्येण “हिरण्यगर्भः समवर्तताग्रे (ऋ. १०.१२१.१) इति 
मन्त्रभाष्ये--'यद्यपि परमात्मैव हिरण्यगर्भस्तथापि तदुपाधिभूतानां वियदादीनां 
सृक्ष्मभूतानां ब्रह्मण ॒उत्पततेस्तदुपहितोऽप्युत्पन्न इत्युच्यते| स च जातमात्र 
एवैकोऽद्वितीयः सन्‌ भूतस्य विकारजातस्य ब्रह्माण्डादेः सर्वस्य जगतः पतिरीश्वर 
आसीदिति सायणभाष्यात्‌ स्पष्टमिदं यद्विरण्यगर्भः परमात्मनो न भिन्न: इति। 


“एकं सद्‌ विप्रा बहुधा वदन्ति’ (ऋ. १.१६४.३६) इत्यत्र मन्त्रोक्तैकपद- 
बोध्यस्य निर्गुणस्य ब्रमण एव माययोपहितं नाम क्वचिद्‌ हिरण्यगर्भः, क्वचिद्‌ 


विश्वकर्मा, क्वचिद्‌ विराट्‌ पुरुष इति व्यपदिश्यते। 
aS re MM 

ऋग्वेदस्य दशममण्डले एकाशीतितमे सूक्तेऽस्यैव ब्रह्मण ईश्वरात्मना 
भुवनपुत्रो विश्वकर्मा नाम ऋषिः सृष्टिप्रक्रियां प्रकाशयति। सूक्तस्यास्य देवताऽपि 
विश्वकर्मैव तच्चेश्वरस्यापरं नामावगन्तव्यम्‌। विश्वं कर्म यस्येति विग्रहबलेन यो 
विश्वस्य कर्ता स एव विश्वकर्मा ईश्वर एवेत्यत्र न कश्चित्‌ संशीतिलेशः। तद्यथा 
मन्त्रवर्णः 


य इमा विश्वा भुवनानि जुहृदृषिर्होंता न्यसीदत्पिता नः। 
स आशिषा द्रविणमिच्छमान: प्रथमच्छदवराँ आविवेश ॥ 


मन्त्रस्यास्याभिप्रायं वितन्वता सायणाचार्येणायमाशयः प्रदर्शितो यद्‌ यो 
विश्वकर्मा परमेश्वर इमानि सर्वाणि “भुवनानि प्रलयकाले स्वात्मन्याहुतिप्रक्षेपवत्‌ 
संहरति, यश्च ऋषिरतीन्द्रियद्रष्टा होता च भूत्वा संहारात्मनो हवनस्य कर्ता भवति 
सोऽयं विश्वकर्मा परमेश्वरोऽस्माकं समेषां पिता जायते। अत्रायं भावो aq 
प्रलयकाले यः परमेश्वर: सर्वान्‌ लोकान्‌ संहरति, पुनः सृष्टयादौ सर्वान्‌ लोकान्‌ 
संसृजति--स एक एव परमात्मा यथाकार्यं स्वात्मानमेव बहुरूपं करोति। 


आत्मा वा इदमेक एवाग्र आसीत्‌? (ऐ.आ. २.४.१), Th वा इदं 
विबभूव सर्वम्‌’ (ऋ. ८.५८.२), 'रूपं रूपं प्रतिरूपो बभूव’ (ऋ. ६.४७.१८), 
न्द्रो मायाभिः पुरुरूप ईयते’ (ऋ. ६.४७.१८) इत्याद्याः 
श्रुतयस्तदेवार्थमभिप्रयन्त। स तादृशः परमेश्वर आशिषा बहु स्यां प्रजायेय 
(तै.आ. ८.६) इति श्रुत्या पुनः पुनः सिसृक्षया जगद्भोगमाकाङक्षमाणः 
प्रथमच्छदं--'प्रथमं मुख्यं निष्प्रपञ्चं पारमार्थिकं स्वरूपं विवृणोति, तथा च “Ad 
सृष्ट्वा तदेवानुप्राविशत्‌’ (तै.आ. ८.६) इति श्रुत्या स्वसृष्टान्‌ प्राणिहृदयप्रदेशान्‌ 
जीवात्मरूपेणाविशति। 


ऋग्वेदस्यास्य सूक्तस्य द्वितीये मन्त्रे जगन्निर्मातुः परमेश्वरस्य 
जगन्निर्माणवेलायां किमधिष्ठानं कीदृशञ्ञारम्भणमासीदिति प्रशनोत्तरप्रस्थानेन सृष्टि- 
विज्ञानं समुपदिष्टं विद्यते, तद्यथा 
किं स्विदासीदधिष्ठानमारम्भणं कतमत्स्वित्कथासीत्‌। 
यतो भूमिं जनयन्‌ विश्वकर्मा वि द्यामौणोन्महिना विश्वचक्षाः | 


इतः पूर्वस्मिन्‌ मन्त्रे परमेश्वरो विश्वकर्मा प्रलयकाले स्वात्मनि जगत्‌ 
संहत्य पश्चात्‌ सिसृक्षायां जातायां सर्व जगद्‌ यथापूर्वं सृष्ट्वा 

तत्रानुप्राविशदित्युक्तम्‌। सम्प्रति जगदधिष्ठानविषये तदारम्भणविषये च जिज्ञास्यते। 
लोके हि घटं चिकोर्षु: कुलालो यथा गृहादिकं कञ्चित्‌ स्थानविशेषमधिष्ठाय 
मृद्रूपेणारम्भद्रव्येण चक्रादिरूपैरुपकरणैर्घटं निर्माति, तद्वद्‌ ईश्वरस्यापि 
जगदाश्रयभूतयोर्दावापृथिव्योरुत्पादनवेलायां किमधिष्ठानमभूत्‌, तयोरुपादानकारणं 
किमभूदिति प्रशनोदये मन््रोत्तरार्धेनैव समाधानं क्रियते, यद्‌ विश्वकर्मणः 
परमेश्वरस्य स्वमहिम्ना अनेकरूपग्रहणसामर्थ्यात्‌ स्वयमेवात्माधिष्ठानं 
स्वयञ्जात्मोपादानकारणं प्रकल्प्य विश्वचक्षा विश्वकर्मा भूमिं जनयति दिवञ्च 
विवृणोति। एतदेवार्थं प्रकाशयति पुरस्तान्मन्त्रवर्णः, तद्यथा-- 

विश्वतश्चक्षुरुत विश्वतोमुखो विश्वतोबाहुरुत विश्वतस्पात्‌। 

स बाहुभ्यां धमति सं पतत्रैर्धावाभूमी जनयन्‌ देव एकः ॥ 

स विश्वकर्मा परमेश्वर: सर्वात्मकत्वाद्‌ अधिष्ठानाद्चभावेऽपि संसारं ae 
शक्नोति, यतो fe स विश्वतश्चक्षुः सर्वतो व्याप्तचक्षुः, अपि च विश्वतोमुखः 
सर्वतोमुखः सर्वतोबाहुः सर्वतस्पाद्‌ add, अतः स्वस्मिन्नेव त्रैलोक्यमुत्पादयति, 
कथमिति चेत्‌ मन्त्रोत्तरार्धेन तदेतत्प्रकाश्यते यद्‌ एवंविधः स परमेश्वरो बाहुभ्यां 
दिवं संधमति--सम्यक्‌ प्रेरयति तथा च पतत्रै:--गमनशीलै: पादैः पृथिवी 
सम्प्रेरयति, एवंरूपेण स एको देवः स्वयंप्रकाशो द्यावापृथिवी जनयति। 
परमेश्वरस्य स्वमहिम्ना विविधरूपग्रहणाज्जगदधिष्ठानं जगदुपादानकारणानि च 
तत्स्वरूपान्तराण्येवावगन्तव्यानि। अत एव श्रुतौ प्रश्नोत्तराभ्यां सृष्टिबीजं जिज्ञास्य 
श्रुत्यन्तरेण पखह्मण एव जगदाकारत्वं निरूप्यते, तद्यथा-- 


किंस्विद्वनं क उ स वृक्ष आस यतो द्यावापृथिवी निष्टतक्षुः। 
मनीषिणो मनसा पृच्छतेदु तद्यदध्यतिष्ठद्भुवनानि धारयन्‌ ॥ 


लोके हि यथा प्रौढ प्रासादं विनिर्माण: कस्मिंश्चिद्वने स्थितं कञ्चिन्महान्तं 
वृक्षं छित्वा तक्षणादिना प्रासादोपकरणं स्तम्भादिकं सम्पादयति, तद्वत्‌ पूर्वोक्तश्रुत्या 
यदि परमेश्वरो द्यावापृथिवीमुत्पादयामास, तर्हिं कस्माद्‌ वनात्‌ कं वृक्षमादाय 
तक्षणादिना स्तम्भादिकं निर्मितवान्‌ इति प्रश्‍नजातं हे मनीषिणो जिज्ञासायुक्तेन 
मनसा पृच्छत--मनसि विचारयतेत्यर्थः। पुनश्च स परमेश्वरो विश्वानि भुवनानि 
धारयन्‌ यत्स्थानमध्यतिष्ठत्‌, तदपि पृच्छत विचारयत इति। समग्रस्यास्य 
प्रश्‍नजातस्य इदमेवोत्तरं यद्‌ ब्रह्मैव तद्वनं ब्रह्मैव स वृक्ष इति। यतो हि 

तैत्तिरीयब्राह्मणग्रन्थे मन्त्रगतप्रश्‍नस्य साधूत्तरं द्रष्टं शक्यते मन्त्राणां 
व्याख्यानग्रन्थतयाऽत्र ब्राह्मणे ब्रह्मण एवोपकरणत्वमधिषठानत्वञ्चोपवर्णितं दृश्यते। 
तद्यथा-- 


ब्रह्म तद्वनं ब्रह्म स उ वृक्ष आस यतो द्यावापृथिवी निसृतक्षु:। 
मनीषिणो मनसाधिब्रवीमि वो ब्रह्माध्यतिष्ठद्‌ भुवनानि धारयन्‌ ॥ 
तपसो fayatata: — 


ऋग्वेदस्याघमर्षणसूक्ते चित्रविचित्रस्यास्य जगतः समुद्धव: परमेश्वरेच्छया 
तत्तपोबलेन च जायत इत्युच्यते। “यस्य ज्ञानमयं तपः’ (मु.उप. १.१.९) इति 
श्रुत्या तथा 'तपस्तप्त्वेदं सर्वमसृजत्‌’ (तै.आ. ८.६) इति श्रुत्या च 
परमेश्वरस्यापि सृष्ट्यर्थं तपश्चरणं तत्तपसो जगत्सर्जनञ्चानुमीयते। ऋग्वेदोपान्त्य- 


गतमधमर्षणसूक्तं तु तपस एव जगदिदं सर्व जायत इति निर्दिशति, तद्यथा | 


ऋतञ्च सत्यञ्चाभीद्धात्तपसोऽध्यजायत। 

ततो रात्र्यजायत ततः समुद्रो अर्णवः।। 
समुद्रादर्णवादधि संवत्सरो अजायत। 
अहोरात्राणि विदधद्‌ विश्वस्य मिषतो वशी॥ 
सूर्याचन्द्रमसौ धाता यथापूर्वमकल्पयत्‌। 
दिवञ्च पृथिवीं चान्तरिक्षमथो स्व: ॥ 


अत्र मन्त्रार्थं विवृण्वता सायणाचायेण सर्व सृष््युपादानकारणं 
माययोपहितस्य ब्रह्मणस्तपसोऽध्यजायत इत्युक्तम्‌ यथा हि तत्रत्यं भाष्यम्‌ 
“ऋतमिति सत्यं नाम तच्च मानसं यथार्थसङ्कल्पनरूपम्‌, ऋतोऽन्यत्‌ सत्यं नाम 
यथार्थभाषणं वाचिकं सत्यं चकाराभ्यामन्यदपि शास्त्रीयं धर्मजातं सत्यत्वेन 
समुच्चीयते। एतत्सर्वमभीद्धाद्‌ अभितप्ताद्‌ ब्रह्मणा पुरा सृष्ट्यर्थ 
कृतात्तपसोऽध्यजायत--उत्पद्यत इत्यर्थः। यद्वा अभीद्धादभितः प्रकाशमानात्‌ 
परमात्मनो मायाधिष्ठानरूपोपादानभूतादूतं सत्यञ्चाजायत। तस्मादेवेश्वरादहश्च 
रात्रिश्वाजायत, रात्रिशब्दोऽत्र अह्लोऽप्युपलक्षणम्‌। तस्मादेवेश्वरादर्णवोऽर्णसोदकेन 
युक्तः समुद्रशचाजायत। समुद्रशब्दोऽन्तरिक्षोदध्योः साधारण इत्यभिमतार्थस्य 
प्रकाशनार्थाय अर्णवशब्दो विशिष्यते। अर्णवात्‌ समुद्रात्‌ सृष्टादध्यूध्व॑ संवत्सरः 

संवत्सरोपलक्षित: सर्व: कालोऽजायत। श्रूयते च श्रुतौ--'सर्वे निमेषा जज्ञिरे 
विद्युतः पुरुषादधि कला मुहूर्ता: काष्ठाश्च” (तै.आ.१०.१.२) इति। स 
चेश्वरोऽहोरात्राण्येतदुपलक्षितानि सर्वाणि भूतानि विदधत्‌ सृजन्‌ मिषतो 
निमिषादियुक्तस्य विश्वस्य सर्वस्य प्राणिजातस्य वशी स्वामी भूत्वा वर्तते! 
सूर्याचन्द्रमसौ कालस्य ध्वजभूतौ दिवञ्च पृथिवीद्चान्तरिक्षञ्चेत्थं त्रिभुवनं विधाता 
यथा पूर्वस्मिन्‌ ' कालेऽकल्पयत्‌ सृष्टवान्‌, तथैवोत्तरोत्तरकल्पेऽपि कल्पयति 
संसृजतीत्यर्थः। 


कालो जगत्सर्जकः-- 


अथर्ववेदे कालशब्दो निर्विशेषेण परात्परतरं ब्रह्म तथा सविशेषेण 
जगत्कारणभूतहिरण्यगर्भाख्यं तत्त्वमुच्यते। कालशब्दस्य निर्वचनं कुर्वता निरुक्तः 
कृता यास्काचार्येण एतदभिहितं यत्‌ 'कालः कालयतेर्गतिकर्मणः' इति। अत्र 
वृत्तिकृता दुर्गाचार्येणोक्तं यत्‌ कालो हि सः सर्वाण्येव भूतानि कालयति क्षयं 
नयतीति कालः। एतेन ब्रह्माण्डस्य किमपि गतिमत्‌ तत्त्वं कालपदेनोच्यते। अयं 
हि कालो नित्योऽजन्योऽपरिच्छिन्नात्मको ब्रह्मरूपः, परिच्छिन्नात्मकः 
सूर्यादिग्रहगतिनियामको हिरण्यगर्भाख्य: संवत्सररूपः। “काल: स दूयते प्रथमो नु 
देवः? (अथर्व. १९.५३.२) इत्याथर्वणश्रुत्या अपरिच्छिन्नात्मकः काल एव 
परतत्त्वरूपेण निरूपितो विद्यते। नित्यत्व-विभुत्व-सर्वज्ञत्वादिगुणा अस्मिन्नेव 
कालतत्त्वेऽनुस्यूताः प्रतिपाद्यन्ते, अत एव आथर्वणकालसूक्तव्याख्यानावसरे 
सायणाचार्येण-- अनेन सूक्तद्वयेन सर्वजगत्कारणभूतः कालरूपः परमात्मा 
स्तूयते इति प्रतिज्ञातं दृश्यते। तदनुसारं मायया परिच्छिन्नः कालरूपः परमात्मा 
द्यावापृथिवीमुत्पादितवान्‌, तस्मिन्नेव परमात्मनि सूर्यः तपन्‌ समग्रं भूमण्डलं 
प्रकाशयति, तस्मिन्नेव सर्वाणि भूतानि निवसन्ति, स काल एव सर्वेषां भूतजातानां 
चक्षुः, तेनैव चक्षुषा कालः सर्वान्‌ जागतिकान्‌ पदार्थान्‌ पश्यति। तथात्र 
मन्त्रवर्णः | 


कालो5मुं दिवमजनयत्‌ काल इमाः पृथिवीरुत्‌। 
कालो ह भूतं भव्यं चेषितं ह तिष्ठते। 
कालो भूतिमसृजत्‌ काले तपति सूर्यः। 
कालो ह विश्वा भूतानि काले चक्षुर्विपश्यति ॥ 


_ 
१. अथर्ववेद-(१९.५३.१ )मन्त्रव्याख्याने सायण:। 

आपः स्रष्टुराद्या सृष्टि:-- 


अप एव ससर्जादौ तासु बीजमवासृजत्‌’ (मनु. १.८) इति स्मृत्या 
जगदीश्वरस्य जगन्निर्माणोपादानेषु आप एव प्रथमं मूलतत्त्वं निरूप्यते; परन्तु 
इदमप्तत्त्वं न केवलं लोकलोचनगोचरीभूतं द्रवात्मकं जलरूपम्‌, अपि तु वैदिक- 
विज्ञानानुसारं सकलब्रह्माण्डस्योत्पादकं मूलोपादानकारणमुच्यते। अप्तत्त्वं परमार्थतः 
अम्भो मरीचिर्भर आपोरूपेण चतुष्प्रकारकं विद्यते, तच्च चतुर्षु लोकेष्वभिव्याप्तं 
सत्‌ तत्तल्लोकाऽनुरूपां सृष्टिं जनयति। तत्र चतुर्षु प्रकारेषु अम्भःसंज्ञकमप्ततत्वं 
प्रथमं विद्यते, एतद्धि महः जनः तपः सत्यमित्यादिसंज्ञया व्यवहियमाणेषु 
सूर्यमण्डलादूर्ध्वलोकेषु व्याप्तं भवति। “मरीचि/संज्ञकं द्वितीयमप्तत्त्वमन्तरिक्ष- 
स्थानेष्वभिव्याप्तं भवति। एवं तृतीयं 'भर’नामकमप्तत्त्वं नभोमण्डलादुद्गतं 
पृथिव्यामुर्वरशक्तिजनकं भवति। एवमेव वसुधातले सर्वत्र प्रवहमानं नद्यादिजलं 
वापीकूपतडागादिभ्योऽधिगतं पेयं जलञ्च “आप” इति नाम्ना व्यवहृतं जायते, तथा 
हि श्रुतौ समाम्नानं दृश्यते 


सस ईक्षत लोकान्नु सृजा इति स इमाँल्लोकानसृजत अम्भो मरीचिर्भर आप 
इति। अदोऽम्भः परेण दिवं द्यौः प्रतिष्ठा, अन्तरिक्षं मरीचयः, पृथिवीं भरः या 
अधस्तात्‌ ता आप इति’ (एऐ.उप. ४.१)। 
मनुस्मृत्यनुसारमपि परमात्मना जगन्निर्माणेच्छया सर्वतः प्रथममप्तत्त्वं निर्माय 
तत्रैव सर्वशक्तिसम्भृतं बीजमुत्क्षिप्तम्‌। तदेव बीजं हिरण्याण्डं समभवत्‌ तत 
एवाण्डात्‌ सर्वलोकस्रष्टा ब्रह्मा समजायत इति। तद्यथा-- 
सोऽभिध्याय शरीरात्‌ स्वात्‌ सिसृक्षुर्विविधा: प्रजाः। 
अप एव ससर्जादौ तासु बीजमवासृजत्‌। 
तदण्डमभवद्धैमं सहस्रांशुसमप्रभम्‌। 
तस्मिञ्जज्ञे स्वयं ब्रह्मा सर्वलोकपितामहः ॥ 
तत्रैव मनुस्मृतौ नारायणपदनिर्वचनावसरे “आप” इत्ययं शब्दो “नरसूनवः” 
इति विशेषेण प्रोक्तो दृश्यते, तस्यायमभिप्रायोऽभिलक्ष्यते यत्‌ परमेश्वरात्‌ 
प्रथमतया जन्यत्वाद्‌ आपो’ नरसूनव उच्यन्ते।.सृष्टिनिर्माणावसरे विधात्रा सर्वतः 
्रथममप्तत्त्वं निर्माय तेन जगन्निर्माणं विधाय पुनः प्रलयावसरे सम्पूर्णस्यास्य 
जगतस्तास्वेवाप्सु विलयं कृत्वा ता एव आपः स्वाधिषठानत्वेनङ्गीक्रियनते, 
अतस्तेन “नारायण” इत्यभिधानं लभ्यते। तद्यथा-- 


१. मनु. १.८-९। ८८-0.॥ Public Domain. Gurukul Kangri Collection, Haridwar 

आपो नारा इति प्रोक्ता आपो वै नरसूनव:। 
ता यदस्यायनं पूर्व तेन नारायणः स्मृतः ॥ 
ऋग्वेदेऽपि सर्वलोकजनयिता मूलतत्त्वरूपोऽग्निः अपां गर्भे प्रतिष्ठितो 
भवति, पुनः जगत्सिसृक्षया ततः स्वात्मानमुद्भाव्य अपोरूपतामादधाति। प्रकृति- 
सार्वनाम्याच्च, इतरेतरजन्मानः, इतरेतरप्रकृतय इति देवस्वरूपनिरूपणावसरे 
निरुक्तकारस्य सिद्धान्तात्‌ मन्त्रेषु क्चचिदपां जनयिता अग्निः क्वचिदद्भयो 
जायमानोऽग्निरित्युभयथापि स्तुतो दृश्यते। तद्चथा-- 


उदुस्रिया जनिता यो जजानापां गर्भो नृतमो यहो अग्निः । 
अत्र सर्वलोकस्य जनयिता अपां गर्भरूपोऽग्निर्मनुष्याणां रक्षको 
निरूपितः, पुनः स एव लोकहिताय उस्रिया-उदकानि उज्जजान-उदजनयद्‌ इति 
प्रतिपादितम्‌। 
क्वचिद्वायुरप्याद्या सृष्टिः 
ऋग्वेदस्यापरस्मिन्‌ मन्त्रे वायुरेव प्रथमा सृष्टिरित्युक्तम्‌, अपि च तस्मादेव 
जलादिसूक्ष्मतत्त्वानां सृष्टिजतित्युक्तं दरीदृश्यते। तद्यथा मन्त्रवर्णः 
अन्तरिक्षे पथिभिरीयमानो न नि विशते कतमच्चनाह। 
3 
अपां सखा प्रथमजा ऋतावा कव स्विज्जात: कुत आ बभूव ॥ 
अत्र सायणाचायों व्याख्याति यद्‌ अन्तरिक्षे विभिन्नमार्गैर्गच्छन्‌ वायुः 
एकमपि दिनं नोपविशति सर्वदैव गच्छतीत्यर्थः। स एव वायुरपां सखा, प्रथमजा 
सर्वेभ्यः प्राणिभ्यः पूर्वोत्पन्नः, ऋता वा-सत्यवान्‌ सन्‌ कुत्र खलु क्षेत्रे जातस्तथा 
कस्माच्च स्थानात्रिर्गत्येदै सर्व जगद्‌ व्याप्नोदिति सर्वदा सर्वत्र 
वर्तमानत्वादस्योत्पत्तिव्याप्तिभावश्च न केनापि ज्ञातुं शक्यत इत्यर्थः। अत्र मन्त्र 
व्याख्याने वायुः प्रथमजा इति विशेषणेन सम्भक्तो दृश्यते, अतस्तच्छब्दः 
सामर्थ्यबलेन वायोरपि प्रथमा सृष्टिरत्र वक्तुं शक्यते। अपि च मन्त्रान्तरेषपि 
वायोस्तादृशमेव माहात्म्यं द्रष्टं शक्यते। तद्यथा मन्त्रवर्णः 
आत्मा देवानां भुवनस्य गर्भो यथावशं चरति देव एषः। 
घोषा इदस्य शृण्विरे न रूपं तस्मै वाताय हविषा विधेम ॥ 


१. मनु. १.१०; २. ऋ.सं. ३.१.१२। 

अत्रायमाशय:--स एव प्रथमजा वायुरिन्द्रादीनामपि देवानामात्मा भूत्वा 
जीवरूपेण तेष्ववस्थानात्‌ समग्रस्य भूतजातस्यापि गभो भूत्वा अर्थाद्‌ गर्भवत्‌ 
प्राणवायुरूपेणान्तर्वर्तमानोऽनिवारितगतिः सन्‌ यथाकामं कुतश्चिच्छरीरात्निर्गत्य 
शरीरान्तरं प्रविशतीत्यर्थः। 


एवमेव हिरण्यगर्भसूक्तेऽपि विश्वात्मिका आपः, तत्र हिरण्यगर्भाख्यः 
प्रजापतिः, अथवा स एव प्राणात्मको वायुरजायत इत्युक्तं दृश्यते। तथा हि 
मन्त्रवर्ण:--- 


आपो ह यद्‌ बृहतीर्विश्वमायन्‌ गर्भ दधाना जनयन्तीरग्निम्‌। 
ततो देवानां समवर्ततासुरेकः कस्मै देवाय हविषा विधेम ॥ 


अत्र यथासायणभाष्यमेतदुच्यते, यज्जगदुत्पत्तेः प्राक्‌ परमेश्वरनिस्यन्दिता 
आप एव सर्वतः प्रथमं विश्वमायन्‌ सर्व जगद्‌ व्याप्नुवन्‌, ता एव आपः 
स्वगर्भमूले प्रजापतिं दधाना देवादीनामपि सर्वेषां प्राणिनामसुं प्राणभूतं गर्भस्थं तं 
प्रजापति प्रथमं जनयन्ति, ततोऽग्निम्‌, उपलक्षणमेतत्‌, अग्न्युपलक्षितं सर्व 
वियदादिभूतजातं जनयन्तीत्यर्थः। अथवा yest गर्भ दधाना आपो 
विश्वात्मनावस्थिता भवन्ति, ततो गर्भभूतात्‌ प्रजापतेर्देवादीनां प्राणात्मको 
वायुरजायत इति। अथवा उक्तलक्षणा या आपो विश्वमावृत्य स्थिता भवन्ति, 
ततस्ताभ्योऽद्भयोऽद्वितीयोऽसुः प्राणात्मकः प्रजापतिरजायत इति। स प्रजापतिरेव 
भूमेर्जनयिता सत्यधर्मा सत्यमवितथं धर्मजगतो धारयिता दिवमन्तरिक्षोपलक्षितान्‌ 
सर्वाल्लोकान्‌ जनयामास। तथा स एव लोकाह्ादिनीरप उदकान्यप्युत्पादयामास 
इति ह्यग्रिमो मन्त्रवर्णो निर्दिशति। तद्यथा— 


मा नो हिंसीज्जनिता यः पृथिव्या यो वा दिवं सत्यधर्मा जजान। 
यश्चापश्चन्द्रा बृहतीर्जजान कस्मै देवाय हविषा विधेम ॥ 
विराद्पुरुषात्‌ सृष्टिः 


ऋग्वेदीयपुरुषसूक्तेऽपि तस्मादेवादिपुरुषात्‌ पखह्यणो ब्रह्माण्डदेहो विराट्‌- 
संज्ञको ब्रह्मापरपर्यायः पुरुषः समुत्पन्नः, स च विराद्पुरुष इत्यभिधानेन व्यवहृतः। 
तत्र विराट्‌ नाम विविधानि वस्तूनि राजन्ते यत्रेत्युक्तम्‌। सोऽयं वेदवेदान्तैकवेदयः 
परमात्मा स्वयमेव स्वकीयया मायया ब्रह्माण्डरूपं विराट्‌ देहं सृष्ट्वा तत्र 
जीवरूपेण प्रविश्य ब्रह्माण्डाभिमानी देवतात्मा जीवोऽभवत्‌। तद्यथा-- 


१. ऋ.स.-१०.१२ ६७४; In Public Domain. Gurukul Kani लौका? Hartdwvan! 

तस्माद्विराडजायत विराजो अधिपूरुष:। 
स जातो अत्यरिच्यत पश्चाद्भूमिमथो पुरः ॥ 


अत्रायमाशयो यत्‌ स जात एव विराट्पुरुष: स्वमहिम्ना व्यतिरिक्तोऽभवत्‌, 
अर्थाद्‌ देवतिर्यङ्मनुष्यादिरूपेण विभिन्नो भूत्वा तेषां निवासार्थं द्युलोकादिस्थानं 
यथापूर्वं ससर्ज इति। अमुमेवाशयमाथर्वणिका उत्तरतापनीयोपनिषदि 
विस्पष्टमामनन्ति यत्‌ स वा एष भूतानीन्द्रियाणि विराजो देवताः कोशाँश्च सृष्ट्वा 
प्रविश्यामूढो मूढ इव व्यवहरन्नास्ते माययैव” इति (नृ.ता. 2.2.8)! 


अनिर्वचनीयतत्त्वतः सृष्टिः 


ऋग्वेदस्यातिप्रसिद्धे नासदीयसूक्ते सृष्टेः प्रागवस्थायां कस्यचिदेकस्या- 
निर्वचनीयतत्त्वस्य सत्त्वं स्वीक्रियते, तच्च “आनीदवातं स्वधया तदेकं तस्माद्वान्यन्न 
परः किञ्चनास’ (ऋ.सं. १०.१२९.२) इति मन्त्रवर्णेन निरूप्यते। इदं हि तत्त्वं 
सकलवेदान्तप्रसिद्धं ब्रह्मतत्त्वमेवास्ति, यत्‌ स्वधया स्वमायया आनीत्‌ प्राणितवत्‌। 
तस्मात्‌ परः परस्तात्‌ सृष्टेरूर्ध्वं वर्तमानमिदं जगत्‌ तदानीं नासीदित्यर्थः। 


पुनरग्रे सूक्तर्षिनिर्दिशति यत्‌ सृष्टेः प्राक्‌ प्रलयदशायां भूतं भौतिकं सर्व 
जगत्‌ तमसाच्छादितमासीत्‌, यथा नैशं तमः सर्वपदार्थजातमावृणोति तद्वत्‌ तदानीं 
मूलकारणेन भावरूपाज्ञानेन तमसा सर्व॑ जगदाच्छादितमासीत्‌। आत्म- 
तत्त्वस्यावरकत्वान्मायापरसंज्ञं भावरूपमज्ञानमेव तम उच्यते। यतः सर्व जगत्‌ 
तमसाच्छादितमासीत्‌, अत एव 'नासदासीन्नो सदासीत्तदानीं नासीद्रजो नो व्योमा 
परो यत्‌’ (ऋ.सं. १०.१२९.१) इत्यादिश्रुत्या समस्तपदार्थजातस्य निषेधः 
क्रियते। अत्राचार्यसायणस्य विचारोपन्यासोऽवश्यमनुसन्धेयः। नन्वावरकत्वादावरकं 
तमः कर्ता, आवार्यत्वात्‌ जगत्‌ कर्म, तर्हि कथं तयोः कर्मकत्रॉस्तादात्यं 
भवितुमर्हति, तदुच्यते--यद्यपि जगतस्तमसश्च कर्मकर्तृभावो यौक्तिको विद्यते, 
तथापि व्यवहारदशायामिव तस्यां दशायां नामरूपाभ्यां विस्पष्टं न ज्ञायते। 
मनुनाऽपि एतदेव स्मर्यते, तद्यथा-- 


आसीदिदं तमोभूतमज्ञातमलक्षणम्‌। 
अप्रतर्क्यमनिर्देशयं प्रसुप्तमिव सर्वतः ॥ 


कथं वा तत्र विस्पष्टं न ज्ञायत इति जिज्ञासायामुच्यते, यत्‌ 'अप्रकेतं 
सलिलं सर्वमा इदम्‌, (ऋ.सं. १०.१२९.३)। इदं सर्व दृश्यमानं जगद्‌ यद्यपि 


१. ऋ.सं. १०९१.०१ Byblic Domain. Gurukul Kangri CollettioMHaridtvais | 

मूल-कारणेन सर्व गतेन सलिलेन सङ्गतमविभागापन्नमिवासीत्‌, यथा 
क्षीरेणाविभागापन्नं नीरं gaa तथैव तमसाच्छादितं जगत्‌ न विज्ञातुं 
शक्यमासीत्‌, तथापि “तपसस्तन्महिना जायतैकम्‌' (ऋ.सं. १०.१२१.३) इति 
मन्त्रवर्णेन प्रतिपादितं यत्‌ मूलकारणेन तमसा विभागङ्गतमपीदं जगत्‌ 
परमेश्वरेच्छारूपस्य तपसो महिम्ना उत्पन्नं जायते। परमेश्वरस्य जगदुत्पत्तौ 
तदिच्छारूपमेव कारणं श्रुतावाम्नातं दृश्यते, तद्यथा-- 


कामस्तदग्रे समवर्तताधि मनसो रेतः प्रथमं यदासीत्‌। 
सतो बन्धुमसति निरविन्दन्‌ हृदि प्रतीष्या कवयो मनीषा ॥ 


अत्रायं भाव:--अस्य विकारजातस्य जगतः प्रागवस्थायां परमेश्वरस्य हृदि 
कामः जगत्सिसृक्षा समुत्पन्ना, किं हेतुकेयं सिसृक्षेति जिज्ञासायामुच्यते यत्‌ 
सर्वप्राणिमयस्यास्य परमेश्वरस्यान्तःकरणे पूर्वत एव भाविनः प्रपञ्चजातस्य बीजभूतं 
रेत आसीत्‌, तस्मादेव कारणाद्‌ अतीते कल्पे पुण्यापुण्यकर्मकृतां प्राणिनां 
कर्मानुरूपफलप्रदानाय कर्माध्यक्षस्य सर्वसाक्षिणः परमेश्वरस्य मनसि यथा पूर्व 
जगत्स्रष्टुमिच्छा अजायत, तस्याञ्च जातायां तपसा स्रष्टव्यं पर्यालोच्य परमेश्वरः 
सर्वं जगत्‌ सृजतीति श्रुतावाम्नायते, तद्यथा 


'सोऽकामयद्‌ एकोऽहं बहु स्यां प्रजायेयेति स तपोऽतप्यत स तपस्तप्त्वेदं 
सर्वमसृजत यदिदं किञ्च’ (तै.आ. ८.६)। पुनरग्रिमे मन्त्रे सूक्तर्षिः परमेश्वरस्य 
सृष्टिविज्ञानविषये नैजामज्ञानतां प्रकटीकृत्य यस्येदं जगत्‌ कार्य स एव जानातीति 
निरूपयति, तद्यथा-- 


को अद्धा वेद क इह प्रवोचत, कुत आजाता कुत इयं विसृष्टिः। अर्वाग्देवा 
अस्य विसर्जनेनाथा को वेद यत आबभूव । 


अत्रायमाशयः--सृष्टेदुर्विज्ञानात्‌ कोऽपि पुरुषः पारमार्थ्येन तां ज्ञातुं न 
शक्नोति, न चास्मिन्‌ लोके वक्तुमपि शक्नोति, कथमिति चेदुच्यते-इयं 
दृश्यमाना विसृष्टिः भोक्तृभोग्यादिरूपेण विविधा बहुप्रकारा सृष्टि: 
कस्मादुपादानकारणात्‌ कस्माच्च निमित्तकारणात्‌ प्रादुर्भूता इत्येतदुभयं को वा 
विस्तरेण वक्तुं शक्नुयात्‌। यदि देवाः सर्वज्ञाः सन्तस्तां सृष्टि ज्ञातुं वक्तुं च 
शक्नुवन्तीति चेदुच्यते, तर्हि तेऽपि न समर्था भवन्तीति वदामः, कथमिति 
चेदुच्यते--यतो हि देवा अपि अस्य जगतः सर्जनानन्तरमेव प्रादुर्भूताः, अतो 

भूतसृष्टे: पश्चाज्जायमानत्वाद्‌ देवा अपि ते कथं स्वोत्पत्तेः पूर्वकालीनां सृष्टि 
जानीयुः? तथा अजानन्तो वा कथं प्रब्रूयु:? एवं सति यदि देवा अपि न जानन्ति, 
तर्हि तद्व्यतिरिक्तः को नाम मनुष्यादिः जगत्कारणं ज्ञातुं प्रभवेत्‌। अतो यस्येदं 
जगत्‌ कार्य स जगदीश्वर एव ज्ञातुं प्रभवतीत्यर्थः। अथवा दुर्विज्ञानत्वादस्य जगतः 
सोऽपि न जानीयादिति सूक्तर्षेमनसि विचिकित्सा जायते, तद्यथा मन्त्रवर्णः 
इयं विसृष्टिर्यत आबभूव यदि वा दधे यदि वा न। 
यो अस्याध्यक्षः परमे व्योमन्त्सो अङ्ग वेद यदि वा न वेद॥ 


अत्रायमभिप्रायः--इयं विविधा सृष्टिर्यतः समजायत इति को जानीयात्‌? 
न कोऽपि, कथमिति चेदुच्यते-नास्त्येव जगतो जन्म, कदाचिदनीदृशं जगदिति 
बहवो भ्रान्ता भवन्ति। यस्मादुपादानभूतान्निमित्तभूताच्च परमात्मनो जगदिदमाबभूव, 
तं परमात्मानं को ज्ञातुं प्रभवति? न कोऽपीत्यर्थः। vata स्वमेवात्मानं 
निमित्तीकृत्य स्वयञ्चात्मानमुपादानीकृत्य परमात्मा जगदिदं सर्व ससर्ज सृष्टवान्‌, 
यदि वा न ससर्ज इत्यपि न कोऽपि ज्ञातुं वक्तुं वा प्रभवति। अतोऽस्य जगतो 
योऽध्यक्ष ईश्वर: परमे व्योमनि उत्कृष्टे आकाशवन्निर्मले स्वप्रकाशे स्वात्मनि वा 
प्रतिष्ठितो विद्यते, सोऽपि जानाति न वेति अहमपि वक्तुं न शक्नोमि, अथवा 
सर्वज्ञ ईश्वर एव तां सृष्टि सम्यक्तया जानीयात्‌, नान्यः कश्चिदित्येवावितथं 
स्यात्‌। स एव स्वात्मनो महिम्ना जगदिदं सर्व निर्माय तत्र स्वयञ्चानुप्रविश्य 
भोक्तृभोग्यरूपेण विभागं कृत्वा बालक्रीडनकवत्‌ लीलया क्रीडति। अतो 
लीलाताण्डवपण्डितं तं परमात्मानमतिरिच्य न कोऽपि तदीयं सृष्टिविज्ञानं ज्ञातुं 
वक्तुं वा शक्नोतीति निर्विवादम्‌। 

आचार्यजयन्तभट्टाभिमतनिर्विकल्पकविचार: 


डॉ, का.इ. धरणीधरः 

अध्यक्ष:, संस्कृतविभागस्य 

पाण्डिच्चेरी-विश्वविद्यालये 
पाण्डिच्चेरी 


तत्र तावन्न्यायदर्शने प्रत्यक्षलक्षणमेवमसूत्रयद्‌ गौतमो महर्षि:-- 
'इन्द्रियार्थसन्निकर्षॉत्पन्नं ज्ञानमव्यपदेश्यमव्यभिचारि व्यवसायात्मकं प्रत्यक्षम्‌' इति | 
इन्द्रियार्थयोः संयोगादिना उत्पन्नं शाब्दबोधातिरिक्तं भ्रमभिन्नं निश्चयात्मकं यज्ज्ञानं 
तत्‌ प्रत्यक्षमिति तदर्थः। सूत्रघटितं ज्ञानपदं सूत्रगतविशेषणानां 
विशेष्यसङ्क्रमणत्वनियमाज्ज्ञानरूपविशेष्यकथनार्थं सुखादिव्यावृत्त्यर्थ वा प्रयुक्तमिति 
न्यायमञ्जरीकारः प्राह। सूत्रघटकाव्यपदेश्यव्यवसायात्मकपदयोर्निर्विकल्पकः 
सविकल्पकरूपप्रत्यक्षद्वैविध्यपरत्वं तात्पर्यटीकाकारो मन्यते। 'इन्द्रियार्थसन्निकर्षोत्पन्न 
ज्ञानमव्यपदेश्यमव्यभिचारि व्यवसायात्मकं प्रत्यक्षम्‌’ इत्यत्राव्यपदेश्यव्यः 
वस्थायात्मकपदाभ्यां निर्विकल्पकसविकल्पके विवक्षिते इति। परन्तु 
सूत्रभाष्यवारत्तिकादिषु ग्रन्थेषु विभागोऽयं न निरूपित इत्यवश्यं ध्येयं सुधीभिः। 


अत्रेदं तत्त्वम्‌--“पृथिव्यादिगुणास्तदर्था’' इति सूत्रेण पृथिव्यादिनिष्ठानां 
गन्धादिगुणानामिन्द्रियजन्यप्रत्यक्षविषयत्वमुपपाद्य प्रत्यक्षविषयस्य घटादे- 
गुणनिष्ठप्रकारतानिरूपितविशेष्यत्वं सूचितम्‌। तथा च गुणविशिष्टद्रव्य- 
विषयकप्रत्यक्षं सविकल्पात्मकं सूत्रसम्मतमेव। अत एव न्यायभूषण- 
कारोऽप्यभाणीत्‌ --'सविकल्पकमपि प्रत्यक्षं पृथिव्यादिगुणास्तदर्था इत्यनेन लेशतः 
सूचितमिति, एवमव्यपदेश्यशब्देन निर्विकल्पकमपि सूचितम्‌’ इति। एवं 
वैशेषिकदर्शनेऽपि सूत्रभाष्ययोः सविकल्पकनिर्विकल्पकशनब्दादर्शनेऽपि तन्निरूपणं 
तु तत्र तत्र सङ्केतितमस्तीत्यलमतिचर्चया। 


१. न्या.सू. १.१.४; २. तदेव- १.१. १४। 
३. न्या.भू. १.१.१४। 

प्रकृतोपात्तोऽयं विषय: “निर्वकल्पकप्रत्यक्षविषये न्यायमञ्जरीमतपरिशीलनम्‌' 
इति। अतो न्यायमञ्जरीग्रन्थमादृत्य साम्प्रतं किञ्चित्‌ पश्याम:। 


नामजातिगुणक्रियाविशिष्टविषयकं प्रत्यक्षं सविकल्पकम्‌। जात्यादीनां 
व्यक्त्या सह विशेषणविशेष्यभावावगाहि-प्रत्यक्षं सविकल्पकमिति तदर्थः। यत्र तु 


` ज्ञाने जात्यादिकं तदाधारव्यक्तिश्च भासते; परन्तु तयोर्विशेषणविशेष्यभावो 


नावभासते ततन्निर्विकल्पकम्‌। एतदेवाभिप्रेत्याह तात्पर्यटीकाकार:--'अविद्यमानं 
व्यपदेशो यस्मिन्‌ तद्‌ अव्यपदेश्यं जात्यादिस्वरूपावगाहि, न तु जात्यादीनां मिथो 
विशेषणविशेष्यभावावगाहीति यावत्‌? इति। तथैवाह मणिकारः--“नामजात्यादि- 
योजनारहितं वैशिष्ट्यानवगाहि निष््रकारकं निर्विकल्पकम्‌’ ` इति। निर्विकल्पके घटो 
घटत्वं सम्बन्धश्च भासते; परन्तु विशेष्यत्वविशेषणत्वसंसर्गत्वैर्घटादिकं न भासते। 
तथा च ज्ञानत्वघटितं विशेष्यताशून्यत्वं विशेषणताशून्यत्वं संसर्गताशून्यत्वञ्चेति 
लक्षणत्रयं पर्यवसन्नम्‌। 


निर्विकल्पकज्ञानं न व्यपदेश्यम्‌, आकाररहितत्वात्‌। यथा देवदत्तोऽयं, 
श्यामोऽयं, दण्डी इत्यादिव्यपदेशवत्‌ निर्विकल्पकानुभवे न हि कश्चन आकारो 
दृश्यते। यद्यपि “इदं किञ्चित्‌, इति ज्ञानं निर्विकल्पकमिति क्वचिद्‌ उदाहरणं 
प्रदर्श्यते, तथापि नामजात्याद्यविषयकं ज्ञानमित्येव तस्य तात्पर्यमिति विभावनीयम्‌। 
अन्यथा किञ्चित्प्रकारकत्वेन तस्यापि सविकल्पकत्वापत्तेः। तथा च 
नामजात्यादिसम्बन्धाविषयकं वस्तुमात्रविषयकं ज्ञानं निर्विकल्पकमिति पर्यवस्यति। 
अत एव न्यायसारग्रन्थे “वस्तुमात्रावभासकं निर्विकल्पकम्‌ , यथा प्रथमाक्षसन्निपातजं 
ज्ञानं मुक्तावस्थायां योगिज्ञानं च’ इति निर्विकल्पकस्वरूपं दरीदृश्यते। 
नामजातिगुणक्रियादिविशिष्टं यत्‌ प्रत्यक्षं न विषयीकरोति, किन्तु वस्तुमात्रं 
तन्निर्विकल्पकं प्रथमत इन्द्रियसन्निकर्षानन्तरं जायत इति ज्ञायते। न च प्रथममेव 
जात्यादिविशिष्टमेव प्रत्यक्षं कुतो न जायत इति वाच्यम्‌, प्रथमत इन्द्रियसम्बन्धस्य 
वस्तुन्येव जायमानत्वात्‌। एकसम्बन्धिज्ञानमपरसम्बन्धि-स्मारकमिति न्यायेन 
वस्तुज्ञानानन्तरं जात्यादेः स्मरणं भवति। ततो जात्यादिविशिष्टस्य प्रत्यक्षं भवतीति 
नियमात्‌। न चाद्यस्तन्यपानादौ अदृष्टेन उद्घोधितो जन्मान्तरीयानुभवजनितः संस्कारो 
यथा इष्टसाधनतां स्मारयति, तथा अदृष्टविशेषोद्वोधितो जन्मान्तरीयसंस्कारो 


१. तात्पर्यटीका, पृ. २२०, मिथिलाप्रकाशनम्‌। 

जात्यादिस्मृतिमुत्पादयति, तद्‌बलाच्च आद्यं विशिष्टप्रत्यक्षं भवितुमर्हतीति न 
निर्विकल्पकसिद्धिरिति वाच्यम्‌, आद्यस्तनपानादौ गत्यन्तराभावेन 
जन्मान्तरीयानुभवजनितसंस्कारोद्रोधकादृष्टस्य कल्पनाया अन्याय्यत्वात्‌] अन्यथा 
जन्मान्तरानुभूतानामेतज्जन्मनि इन्द्रियसन्निकृष्टानामर्थानां स्मरणमेव भवेत्‌, न 
त्वनुभवः। न च घटत्वरूपविशेषणानुभव: सविकल्पक एवायं घट इति 
विशिष्टप्रत्यक्षं जनयतु तथा च गतं निर्विकल्पकेनेति वाच्यम्‌, तथात्वे तस्यापि 
विशिष्टज्ञानत्वेन विशेषणज्ञानजन्यत्वं, तस्यापि तथेत्यनवस्थाप्रसङ्गात्‌। 


अत्र शास्त्रदीपिकाकारसम्मतिः 


अत्राहुः शास्त्रदीपिकाकृतः-विषयेन्द्रियसंयोगानन्तरं जायमानं सामान्यं 
गोत्वादिविशेषश्च खण्डत्वमुण्डत्वादिरिति यत्र न विविक्तं तद्‌ 
विशेष्यविशेषणभावरहितवस्तुमात्रगोचरमिन्द्रियजन्यज्ञानं वयं प्रतीमः। तदेव 
विशिष्टवैशिष्ट्यानवगाहीत्युच्यते। तदेव निर्विकल्पकमिति व्यवहियते। तदुक्तं 
'प्रतीमी हि वयमक्षसन्निपातानन्तरमविविक्तसामान्यविशेषविभागं सम्मुग्ध- 
वस्तुमात्रगोचरमालोचनज्ञानम्‌' इति। 

किञ्च॒ निर्विकल्पकानङ्गीकारे सविकल्पात्मकं ज्ञानमपि न सम्भवति। 
सविकल्पकं हि ज्ञानं विषिष्टवैशिष्टयावगाहि भवति। विशिष्टवैशिष्ट्या- 
वगाहिबुद्धित्वावच्छिन्नं प्रति विशेष्यविशेषणयोर्ज्ञानस्य कारणत्वं सुवचम्‌। तत्र 
यावत्पर्यन्तं घटघटत्वे इत्याकारकं ज्ञानं न जायते, तावत्पर्यन्तं 
घटत्वप्रकारकघटविशेष्यकं सविकल्पकं ज्ञानं न सम्भवतीति घटघटत्वविषयकं 
निर्विकल्पकं ज्ञानमवश्याभ्युपेयम्‌, कारणं विना कार्यानुदयात्‌। 


किञ्च भाट्टमते जातिव्यक्त्योर्गुणगुणिनोश्च भेदाभेदापरपर्यायस्य तादात्म्यस्यैव 
स्वीकारात्‌ निर्विकल्पे सामान्यविशेषोभयात्मकं वस्तु भासत इति अङ्गीक्रियते। 
तदुक्तमाकृतिवादे श्लोकवार्तिके--तेन नात्यन्तभेदोऽपि स्यात्‌ सामान्यविशेषयो 
इति। 
“यदा तु शबलं वस्तु युगपत्‌ प्रतिपद्यते। 
तदाऽन्यानन्यभेदादि सर्वमेव प्रलीयते’ ॥ इति च! 
एतदेव प्रदर्शयितुकामो जयन्तभट्टः 


१. शास्त्रदीपिका, पृ. ४०; २. श्लोकवार्तिकम्‌, आकृतिवादः। 


३. तदेव। CC-0. In Public Domain. Gurukul Kangri Collection, Haridwar 

केचिद्‌ गुणक्रियाद्रव्यजातिभेदादिरूषितम्‌। 
शबलं वस्तु मन्यन्ते निर्विकल्पकगोचरम्‌' ॥। इति प्राह। 
अस्ति ह्यालोचनाज्ञानं प्रथमं निर्विकल्पकम्‌। 
बालमूकादिविज्ञानसदूशं शुद्धवस्तुजम्‌' | 
“आलोच्यते वस्तुमात्रं ज्ञानेनापातजन्मना। 
अचेत्यमाने भेदोऽपि चकास्तीत्यतिसाहसम्‌” ॥ 

इति च श्लोकवातिकमत्रानुसन्धेयम्‌। 


न चैवं सति निर्विकल्पकज्ञानस्य वस्तुस्वरूपमात्रमेव विषयः, न 
सामान्यविशिष्टम्‌, तर्हि स्वलक्षणमात्रमेव विषय इति वदता सौगतेनाविशेषप्रसङ्ग 
इति वाच्यम्‌, जात्याद्याकारावभासस्य तत्र स्पष्टत्वात्‌। तदुक्तं धर्मकीर्तिना-- 


प्रत्यक्षं कल्पनापोढमभ्रान्तमभिलापिनी। 
प्रतीतिः कल्पना क्लप्तिहेतुत्वाद्यात्मिका न तु'॥ इति। 
अत एव स्वलक्षणमात्रं निर्विकल्पस्य विषय इति वदतां सौगतानां मतमेवं 
निराकारि न्यायमञ्जर्यां जयन्तभट्टेन-- 
गृहीते निर्विकल्पेन व्यावृत्ते हि स्वलक्षणे। 
अकस्मादेव सामान्यविकल्पोल्लसनं कथम्‌ ॥।इति। 
अस्यायमर्थ:--निर्विकल्पेन सकलेतरव्यावृत्तं रूपमेव गृह्यते, सामान्यं तु 
विकल्पस्यैव विषय इति खलु तव मतम्‌। अत्रेदं पृच्छामः--सामान्यमन्यत्र कदापि 
गृहीतमत्र विकल्पे भासते? उत कुत्रापि न? न द्वितीयः, कुत्राप्यभातस्य भानं तु 
न सम्भवत्येव, न हि शशशृङ्गादिः कुत्रापि भासते। नापि प्रथमः, अन्यत्र भानं 
चेत्‌, किं विकल्पे? उत निर्विकल्पे? यदि विकल्पे तर्हि पुनरनवस्था, यदि 
निर्विकल्पे तर्हि सिद्धं नः समीहितम्‌। निर्विकल्पानुसारेण हि विकल्पाः 
्रादुर्भवन्तीति। 


१. न्यायमञ्जरी, २.९३; २. श्लोकवार्तिकम्‌, पृ. १४७ 
३. तदेव, पृ. १५०; ४. प्रमाणवार्तिकम्‌। 


५, न्यायमञ्जरी,८ ०२॥%॥८ Domain. Gurukul Kangri Collection, Haridwar 

व्याप्तिज्ञानप्रतिबन्धकोपाधिविवेकः 


डॉ. कमलेशमिश्रः 
उपाचार्य: 
स्नातकोत्तरन्यायदर्शनविभागस्य 
श्रीजगन्नाथसंस्कृतविश्वविद्यालये, श्रीविहारे, पुरी। 


प्रमाकरणं प्रमाणम्‌। प्रमा च चतुर्विधा | अनुमितिस्तास्वन्यतमा। तस्या 
करणमनुमानम्‌ । अनुमानञ्च व्याप्तिज्ञानम्‌। व्याप्तिश्च साहचर्यनियमः । 
एतज्ज्ञानप्रतिबन्धक उपाधिः। 

सोपाधिकहेतुर्व्याप्यत्वासिद्ध' इति अन्नम्भट्टा तथा चोपाधिविशिष्टहेतु- 
व्याप्यत्वासिद्ध इत्यर्थः फलितः। 

उपाधिशब्दश्च रूढ इति। तेन स पारिभाषिकः। परिभाषा चात्र 
साध्यव्यापकत्वे सति साधनाव्यापकत्वमिति। साध्यव्यापकत्वञ्च साध्यसमाना- 
धिकरणात्यन्ताभावाप्रतियोगित्वम्‌। साधनाव्यापकत्वञ्च साधनवन्निष्ठात्यन्ताभाव- 
प्रतियोगित्वम्‌। पर्वतो धूमवान्‌ ae इत्तत्रद्रे्धनसंयोग उपाधिः। 
अस्यान्द्रेन्धनसंयोगस्य साध्यधूमव्यापकत्वम्‌, यत्र यत्र धूमस्तत्र तत्रान्द्रेन्धनसंयोग:” 
इति नियमात्‌, साध्यधूमाधिकरणे विद्यमानघटाद्यत्यन्ताभावस्याप्रतियोगित्वात्‌। 
अस्य च हेतुवह्णयव्यापकत्वम्‌, “यत्र यत्र वहिरूपहेतु्वर््तते, तत्र तत्रान्द्रेन्धनसंयोगो 
नियमेन नास्तीति’ दर्शनात्‌, साधनवह्ण्यधिकरणायोगोलके विद्यमानाद्रेन्धन- 
संयोगात्यन्ताभावप्रतियोगित्वात्‌। 


लक्षणेऽत्र साध्यव्यापकत्वपदाभावे “शब्दोऽनित्यः कार्यत्वात्‌, इति 
सदनुमानेऽपि सावयवत्वोपाध्यापत्तिः, सावयवत्वस्य कार्यत्वहेत्वव्यापकत्वात्‌, यत्र 


त.भा., पृ. ११। | 
्रत्यक्षानुमित्युपमितिशान्दभेदात्‌। (त.सं., पृ. ३५) 
अनुमितिकरणमनुमानम्‌। (तत्रैव, पृ. ५८) 
तत्रैव, पृ. ६१; ५. तत्रैव, पृ. ८२। 
(क) त.सं., पृ. ८२। 
(ख) साध्यस्य व्यापको यस्तु हेतोरव्यापकस्तथा। स उपाधिः.....। (का.व. १३८) 
(ग) साध्यत्वाभिमतव्यापकत्वे सति साधनत्वाभिमताव्यापक उपाधिः। 
CC-0. In Public Domain. Gurukul Kangri Collection, Hari. Fe, प्‌. ८११) 

यत्र कार्यत्वं तत्र तत्र सावयवत्वमिति नियमस्य जन्यगुणादौ व्यभिचारात्‌। अतः 
साध्यव्यापकत्वपदनिवेश:। तथा च सावयवत्वस्य कार्यत्वहेत्वव्यापकत्वेऽपि न 
साध्यानित्यत्वव्यापकत्वम्‌, यत्र यत्रानित्यत्वं तत्र तत्र सावयवत्वमिति नियमस्यापि 
अजन्यगुणादौ व्यभिचारात्‌ तत्रानित्यत्वेऽपि सावयवत्वाभावात्‌। 


अपि च साधनाव्यापकत्वपदाभावेऽस्मिन्ननुमाने प्रमेयत्वोपाध्यापत्तः, 
प्रमेयत्वस्य साध्यानित्यत्वव्यापकत्वात्‌। अतः साधनाव्यापकत्वनिवेशः। तथा च 
“यत्र यत्र कार्यत्वं तत्र तत्र प्रमेयत्व'मित्यनेन प्रमेयत्वस्य साधनव्यापकत्वम्‌, न तु 
साधनाव्यापकत्वमिति न प्रमेयत्व उपाधिलक्षणातिव्याप्तिः। 


ननु साध्यव्यापकत्वे सति साधनाव्यापकत्वमित्युपाधिलक्षणस्वीकारे 
सदनुमानेऽप्युपाधिप्रसङ्गः, पर्वतो वह्निमान्‌ धूमात्‌” इत्यत्र पर्वतेतरत्वस्यापि 
तथात्वाद्‌ वह्लेरनुमानात्मराक्‌ पर्वते वह्विरसिद्धः। तथा च तदा धर्मिणः पर्वतस्य 
वह्िविशिष्टत्वं नोपपद्यते। यत्र यत्र वहिस्तत्र तत्र पर्वतेतरत्वमिति। तेन च 
पर्वतेतरत्वस्य साध्यवहनिव्यापकत्वं स्पष्टम्‌। अनुमानात्‌ प्राक्‌ पर्वते धूमस्य 
्रत्यक्षसिद्धत्वादस्मिन्‌ पर्वते तदितरत्वासम्भवात्‌ ‘aa धूमस्तत्र पर्वतेतरत्वं नियमेन 
न! इत्यनेन पर्वतेतरत्वस्य हेतुधूमाव्यापकत्वमिति। अत एव सदनुमाने 
उपाधेर्वारणार्थं तस्य॒ साध्यव्याप्यताप्यावश्यकी। अतः साध्यव्याप्यत्वे सति 
साध्यव्यापकत्वे सति साधनाव्यापकत्वमिति तल्लक्षणं वक्तव्यम्‌| तथा च 
पर्वतेतरत्वस्य साध्यवह्लिव्यापकत्वेऽपि तदधिकरणजलादौ वह्ण्यभावात्‌ 
साध्यव्याप्यत्वानुपगमान्नोपाधित्वम्‌। अतः साध्यसमव्याप्तिरेवोपाधिरिति प्राञ्च: । तेन 
चोपाधेर्व्युत्पत्ति सिद्धयति सा च उप समीपवर्तिनि स्वधर्ममादधाति 
सङ्क्रामयतीति। यथा स्फटिकलौहित्ये जपाकुसुममुपाधिरित्यत्र लौहित्य- 
सङ्क्रामकत्वम्‌। धूमवान्‌ वहेरित्यादौ धूमसामग्र्यादिकमुपाधिः। स्फटिकलौ हिते 
जपाकुसुममिव धूमसामग्र्यादे: स्वसमवहितवह्णौ स्वनिष्ठधूमव्याप्त्याधायकत्वात्‌ | 
तथा ascendant वह्विरूपहेतौ स्वधर्मव्याप्तिमादधाति। उपाधौ साध्य 
व्याप्यतासत्त्व एव व्याप्तिरहितहेतौ स्वगतव्याप्ति सङ्क्रामयितुमुपाधिः शक्य इति। 

परन्तु साध्यसमव्याप्त उपाधिरिति न स्वीकुर्वन्ति नव्याः। उपाधौ 
साध्यव्यापकता, न तु साध्यव्याप्यता। यो व्यापकव्यभिचारी सोऽवश्यं 
व्याप्यव्यभिचारी। धूमवान्‌ वहेरित्यत्र हेतुवह्वेः साध्यधूमव्यापक्रॅन्धन- 
संयोगव्यभिचारित्वाद्‌ व्याप्यधूमव्यभिचारित्वमिति। यत उपाधिः स्वव्यभिचारेण हेतौ 
साध्यव्यभिचारस्यानुमापक इति। 


१. (क) उपाधिश्च साधनाव्यापकत्वे सति साध्यसमव्याप्तिः। (सप्तपदार्थी, पृ. १४) 


(ख) साधनाव्यापकाः साध्यसमव्याप्ता उपाधयः। (तार्किकरक्षा, प. ६ ६) 
२ दर म.प्र. २ sCQo. IrRFablic Domain. Gurukul Kangri Collection, Haridwar 

न चैतेन सर्वत्र पक्षेतरत्वोपाधिप्रसङ्ग इति वाच्यम्‌, 
बाधोन्नीतपक्षेतरत्वोपाधिस्वीकारे बाधाभावात्‌, “वहिरनुष्णः कृतकत्वात्‌’ इत्यत्र 
वहिरूपपक्षेऽनुष्णत्वाभावस्य निश्चितत्वात्‌ पक्षेतरत्वे साध्यव्यापकताया 
निश्चयात्‌। परन्तु सन्दिग्धसाध्यकानुमितौ 'पर्वतो वहिमान्‌ धूमात्‌’ इत्यत्र 
पर्वतेतरत्वे वह्निरूपसाध्यव्यापकताया निश्चयाभावान्न तदुपाधित्वम्‌। न च 
पक्षेतरत्वस्य  निश्चितोपाधित्वाभावेऽपि सन्दिग्धोपाधित्वमिति वाच्यम्‌, हेतौ 


साध्यव्यभिचारस्योपाधेः प्रयोजनत्वात्‌ सद्हेतुस्थलेऽपि तदुद्भावेन 
स्वव्याघातकत्वोपदर्शनात्‌। 
उपाधिश्चतुर्विधः केवलसाध्यव्यापकपक्षधर्मावच्छिन्रसाध्यव्यापकसाधना- 


वच्छिन्नसाध्यव्यापकोदासीनधर्मावच्छिन्नसाध्यव्यापकभेदात्‌। तत्र केवलसाध्यव्यापको 
यथा धूमवान्‌ वहेरित्यनुमाने आर्द्रॅ्धनसंयोगः। पक्षधर्मावच्छिन्नसाध्यव्यापको यथा 
वायुः प्रत्यक्षः प्रत्यक्षस्पर्शाश्रयत्वादित्यनुमाने उद्‌भूतरूपवत्त्वम्‌। 


नन्वयमुपाधिर्न प्रत्यक्षत्वरूपसाध्यव्यापकः। यत्र यत्र प्रत्यक्षत्वं तत्र 
तत्रोदभूतरूपवत्त्वमिति नियमादर्शनात्‌, आत्मनि प्रत्यक्षत्वेऽपि उद्भूतरूप- 
वत्वाभावादिति चेत्‌, अत्रोच्यते-उदभूतरूपवत्त्वस्य साध्यमात्रव्यापकत्वाभावेऽपि 
“यत्र बहिर्द्र॑व्यप्रत्यक्षत्वं तत्रोदभूतरूपवत्त्व'मित्यनेन बहिर्द्रव्यत्वावच्छिन्नसाध्य- 
व्यापकत्वसम्भव:। अतोऽयमुपाधिर्बहिरद्र॑व्यत्वावच्छित्नप्रत्यक्षत्वव्यापकः। 


साधनावच्छिन्नसाध्यव्यापको यथा ध्वंसो विनाशी जन्यत्वादित्यनुमाने 


भावत्वम्‌। अयमुपाधिः साधनजन्यत्वावच्छिन्नसाध्यव्यापकः। 
उदासीनधर्मावच्छिन्नसाध्यव्यापको यथा प्रागभावो विनाशी प्रमेयत्वादित्यनुमाने 
भावत्वम्‌। अयमुपाधिरुदासीनजन्यत्वावच्छिन्नविनाशित्वःरूपसाध्यव्यापकः। 


प्रकारान्तेरेणोपाधेर्द्वैविध्यै निश्चितोपाधिशङ्कितोपाधिभेदात्‌ | तत्र निञ्चितोपाधिस्तु 
आर्द्रेन्धनसंयोग:। शङ्कितोपाधिः सन्दिग्धोपाधिनाम्ना व्यपदिश्यते। यथा स श्यामः, 
मित्रातनयत्वात्‌। अत्र शाकपाकजत्वमुपाधिः। अत्र हेतोरव्यापकता सन्दिग्धेति। 


उपाधेर्दूषकता उद्दिश्यते। तथा हि--उपाधिः स्वव्यभिचारेण हेतौ 
साध्यव्यभिचारोन्नायकः। स च स्वकीयाभावेन पक्षे साध्याभावानुमानं जनयति, अपि 
च स्वव्याप्यत्वरूपहेतुना साध्ये पक्षवृत्तित्वाभावानुमानमिति। 'अयोगोलकं धूमवद्‌ 
qe: इत्यत्राद्रॅन्धनसंयोगरूपोपाधिर्भावत्रयेणानुमानं प्रतिबध्नाति यथा 


१. बाधानुन्नीतपक्षेतरस्तु साध्यव्यापकताग्राहकप्रमाणाभावात्‌ स्वव्याघातकत्वाच्च नोपाधिः। 
(मुक्ता., पृ. ४५८-४५९) 
२. स चायं द्विविधो निश्चितः सन्दिग्धश्च...शाकाद्याहारपरिणतिजत्वम्‌। (चि., पृ. ३१६-३२०) 

वहिर्धूमव्यभिचारी आद्रेन्धनसंयोगव्यभिचारित्वात्‌, अयोगोलकं धूमाभाववद्‌ 
आद्रेन्धनसंयोगाभावाद्‌ धूमोऽयोगोलकावृत्तिः, आर्द्रॅन्धनसंयोगव्याप्यत्वाच्चेति। 
अत्रायं विवेकसारः 

उपाधिशब्दो योगरूढ इत्युदयनाचार्याः। अत उप समीपवर्तिनि आदधाति 
स्वीयधर्ममिति व्युत्पत्तिः सम्भवति। प्रवृत्तिनिमित्तायोपाधौ साध्यव्याप्यता 
प्रयोजनीया। साध्यव्याप्यताभाव उपाधौ न व्याप्तिः। व्याप्त्यभाव उपाधिहेतौ 
स्वीयधर्मव्याप्ति कथं वाऽऽदधातीति प्राञ्जः। 

नव्यास्तूपाधिं रूढ्यर्थे स्वीकुर्वन्ति। तेन चोपाधौ साध्यव्यापकता यथेष्टा, न 
तु साध्यव्याप्यता। निश्चितोपाधौ यो यद्व्यापकव्यभिचारी, स तद्‌ व्यभिचारीति 
नियमोपपत्तिः। अतो वहिर्धूमव्यभिचारी धूमव्यापकार्द्रे्धनसंयोगव्यभिचारित्वा- 
दित्यनुमानेन वहिहेतो धूमसाध्यस्य व्यभिचारसिद्धः। तथा च व्याप्तिज्ञानं 
प्रतिबध्यते। 


सन्दिग्धोपाधौ साध्यव्यभिचारसंशयान्न व्याप्तिनिश्चयः। अतो नानुमानम्‌। 


अत्र॒ प्राचीनानामयमाशयः--व्याप्तिस्तु नियतसाहचर्यम्‌। धूमे यथा 
वहिसहचारो भूयो भूयो दृश्यते, तथैव महानसादिषु वहिमत्सु धूमदर्शनेन वहावपि 
धूमसहचारः। परन्तु धूमे वहिनिरूपिता स्वाभाविकसम्बन्धरूपा व्याप्तिर्न तु वह 
धूमस्य, तत्निरूपितसम्बन्धस्याद्रेन्धनसंयोगोपाधिप्रयुक्तत्वात्‌। किञ्च धूमोत्पत्तौ न 
वहिमात्रस्य हेतुत्वमार्द्रे्नसंयोगं विना तेन तदनुत्पततेः। 

तथा च स्वाभाविकसम्बन्ध एवानौपाधिकसम्बन्धः। इयञ्च व्याप्तिरिति | 


उपाधिसत्त्वे नानौपाधिकत्वरूपव्याप्तिज्ञानं सम्भवति। अत उपाधेर्व्याप्ति- 
ज्ञानप्रतिबन्धकत्वं निर्बाधम्‌। वस्तुत उपाधेर्न साक्षाद्‌ व्याप्तिज्ञानप्रतिबन्धकत्वम्‌; 
किन्तु व्यभिचारज्ञानद्वारेति दिक्‌। 


= 
१. स्वाभाविकश्च -०सम्कज्भ्रोऽ ज्ञाफ्रित: ७॥(न.मत्याणार ०16७२ Haridwar 

नैयायिकमतानुसारिकारणस्वरूपविचारः 


डॉ. महेशझाः 
व्याख्याता, न्यायविभागस्य 
राष्ट्रियसंस्कृतसंस्थाने (मानितविश्वविद्यालये) 
श्रीसदाशिवपरिसर:, पुरी 


समग्रे जगति कारणं विना किमपि कार्य नोत्पद्यते। कारणं कार्यात्‌ प्राक्‌ 
तिष्ठति| कार्यञ्च कारणानन्तरं भवति। तदुक्तं कार्यनियतपूर्ववृत्ति 
कारणमित्यन्नम्भट्टपादेः | कार्यस्य यन्नियतपूर्वभावि तत्‌ कारणमित्यर्थः। तत्र 
अन्यथासिद्धिशून्यत्वे सतीति विशेषणं देयमिति तेनैवोक्तं तर्कदीपिकायाम्‌ । तथा 
चानन्यथासिद्धं कार्यनियतपूर्ववृत्तिकारणमिति फलितम्‌। तदुक्तं विश्वनाथपादैः- 
अन्यथासिद्धिशून्यस्य नियता पूर्ववत्तिता। कारणत्वं भवेदि'ति। कारणञ्च 
कार्यापेक्षमिति। अत्र कार्य प्रति नियतपूर्ववर्तिता अर्थादेव गम्यते। 


कार्य नाम प्रागभावप्रतियोगि | यस्याभाव: स प्रतियोगी। उत्पत्तेः पूर्वमिह 
कपाले घटो भविष्यतीति या प्रतीतिर्जायते तत््रतीतिविषयकोऽभावः प्रागभावः। 
एतस्याभावस्य प्रतियोगिरूपं यद्‌ घटादिकं तदेव कार्यम्‌। यस्योत्पत्तिर्भवति तदेव 
कार्यमिति भावः। एवंरूपं कार्यं प्रति अन्यथासिद्धिशून्यत्वे सति नियतत्वे सति 
पूर्ववृत्तित्वं कारणत्वम्‌। 


पूर्ववृत्तित्वं कार्योत्पत्तेरव्यवहितपूर्वक्षणे कार्याधिकरणे वृत्तित्वम्‌। यस्मिन्‌ 
क्षणे कार्यस्य सर्वाणि कारणानि सन्निहितानि भवन्ति, प्रतिबन्धकानां चाभावो 
add, तत्क्षणः पूर्वक्षण: सामग्रीक्षणो वा उच्यते| सामग्रीणां 
प्रतिबन्धकाभावसहितानां स्वेषां कारणानां वोपस्थितौ सत्यां हि परक्षण एव 
कार्यमुत्पद्यते। तथा हि परटरूपकार्योत्पत्तेरव्यवहितपूर्वक्षणे पररूपकार्यस्य 
तन्तुरूपेऽधिकरणे वृत्तित्वं पूर्ववृत्तित्वम्‌। 

कारणस्य कार्य प्रति अव्यवहितपूर्ववृत्तित्वाद्‌ गतदिवसीयपटस्य 
कारणभूतस्तन्तुः अद्यतनपटं प्रति नियतपूर्ववृत्तिः सन्‌ अपि अद्यतनपटं प्रति तस्य 


७७ त पा तत २. दीपि., पृ. २२५। 
0, दाह १६; ४. त.सं., पृ. ३७। 

अव्यवहितपूर्ववृत्तित्वाभावान्न कारणत्वम्‌। व्यवहितपूर्ववर्चिनि अतिव्याप्तिवारणाय 
अव्यवहितेति। घटादिकार्येऽतिव्याप्तिवारणाय पूर्ववृत्तीति तर्कदीपिकायाम्‌ । कार्य 
घटं प्रति घटत्वावच्छिन्नद्रव्यस्य नियतत्वेऽपि पूर्ववृत्तित्वाभावान्न तत्रातिव्याप्तिः। 


वृत्तित्वं चात्र यस्मिन्‌ अधिकरणे कार्यमुत्पद्यते तस्मिन्‌ अधिकरण wal 
कार्यतावच्छेदकसम्बन्धेन यत्‌ कार्यस्याधिकरणम्‌, तस्मिन्‌ अधिकरणे 
कारणतावच्छेदकसम्बन्धेन वृत्तित्वमित्यर्थः। कार्याधिकरणे येन सम्बन्धेन 
कार्यमुत्पद्यते स कार्यतावच्छेदकसम्बन्धः। कार्याधिकरणे कारणं येन सम्बन्धेन 
वर्तमानं सत्‌ कार्यमुत्पादयति स कारणतावच्छेदकसम्बन्धः। तन्तौ पट: 
समवायसम्बन्धेनोत्पद्यत इत्यत्र कार्यतावच्छेदकसम्बन्धः समवायः। 
पटात्मककार्यस्याधिकरणे तन्तौ च तन्तुस्तादात्म्यसम्बन्धेन वर्त्तत इत्यत्र 
कारणतावच्छेदकसम्बन्धस्तादात्म्यम्‌। तन्तुसंयोगः कार्याधिकरणे तन्तौ 
समवायसम्बन्धेन वर्तत इति तन्तुसंयोगस्य कारणतावच्छेदकसम्बन्धः समवायः। 
तुरीवेमादिकं तन्तौ स्वप्रयोज्यविजातीयतन्तुसंयोगसम्बन्धेन वर्तत इत्यत्र 
कारणतावच्छेदकसम्बन्धः स्वप्रयोज्यविजातीयतन्तुसंयोगः। 


नियतत्वं नाम--नियमेन वृत्तित्वं, कार्यव्यापकत्वं a यत्र यत्र कार्यं तत्र 
तत्र यस्य पदार्थस्य नियमेन उपस्थितिर्दृश्यते, न त्वभावः, तत्‌ कार्य प्रति स 
पदार्थो नियतो व्यापको वा भवति। यत्र यत्र घटकार्यमुत्पद्यते, तत्र तत्र 
मृत्पिण्डसद्भावोऽवश्यम्भावीति घटरूपकार्यं प्रति मृत्पिण्डो व्यापकः। तथा च 
कार्यॉत्पत्तेरव्यवहितपूर्वक्षणे कार्यतावच्छेदकसम्बन्धेन यत्‌ कार्याधिकरणम्‌, तस्मिन्‌ 
अधिकरणे कारणतावच्छेदकसम्बन्धेन यत्‌ कार्याधिकरणम्‌, तस्मिन्‌ अधिकरणे 
कारणतावच्छेदकसम्बन्धेन नियमेन विद्यमानत्वं, कार्याधिकरणे विद्यमानस्या- 
भावस्याप्रतियोगित्वं वा नियतपूर्ववृत्तित्वमिति फलति। एवञ्च मृत्तिकावहनकारिण 
रासभस्य कदाचिद्‌ घटं प्रति पूर्ववृत्तित्वेऽपि घटसामान्यं प्रति अव्यापकत्वाद्‌ रासभो 
न घटं प्रति कारणम्‌। न हि यत्र यत्र घट उत्पद्यते, तत्र तत्र 
रासभोपस्थितिर्नियमेन भवति। तथा चानियतपूर्वभाविनि रासभादा- 
वतिव्याप्तिवारणाय नियतेति पदमुपात्तम्‌। एवञ्च रासभस्य घटत्वावच्छिन्नं द्रव्यं 
प्रति नियतत्वाभावात्‌ नातिव्याप्तिः। 


ननु घटमात्रं प्रति रासभस्य पूर्ववृत्तित्वं माऽस्तु, घटविशेषं प्रति यदि 
रासभस्य पूर्ववृत्तित्वमस्ति, तर्हि तद्घटं प्रति तस्य रासभस्य कारणत्वं भवेदिति 
चेत्‌, न, रासभस्य पूर्ववृत्तित्वेऽपि तस्य अन्यथासिद्धत्वान्न कारणत्वम्‌। 


——— —— 
१ त दी 0002 9 Gublic Domain. Gurukul Kangri Collegtiongy aridway, २२५। 

ननु पटं प्रति तन्तुरूपं न कारणम्‌। तन्तुरूपस्य पटं प्रति कारणत्वे तस्य 
गुणत्वाद्‌ असमवायिकारणत्वमेव भवेत्‌। असमवायिकारणनाशे च कार्यनाशः। 
तन्तुरूपनाशे तु न पटनाशो भवतीति पटं प्रति तन्तुरूपस्य कारणत्वं न 
स्वीकरणीयम्‌। तत्तु तन्तुरूपं पटं प्रति नियतपूर्ववृत्ति इति तत्र 
कारणलक्षणमतिव्याप्तमिति चेत्‌, उच्यते-अन्यथासिद्धभिन्रमेव कारणं 
भवितुमर्हति, तन्तुरूपं तु अन्यथासिद्धमिति न तत्रातिव्याप्तिः। तथा हि, 
कार्यनियतपूर्ववृत्तित्वे सति यत्‌ कारणत्वेन न स्वीकृतं तद्‌ अन्यथासिद्धम्‌। 
अवश्यक्ल्प्तनियतपूर्ववृत्तिभिन्नत्वे लघुनियतपूर्ववृत्तिभिन्नत्वे वा सति 
नियतपूर्ववृत्तित्वमन्यथासिद्धत्वम्‌ | अवश्यक्लप्तनियतपूर्ववृत्ति च कारणमिति 
कारणे अतिव्याप्तिवारणाय सत्यन्तदलम्‌। अनियतपूर्ववृत्तिष्वतिव्याप्तिवारणाय 
विशेष्यदलम्‌। एतादृशान्यथासिद्धभिन्नत्वे सति नियतपूर्ववृत्तित्वं कारणत्वम्‌। 
तन्तुभ्य एव पटात्मककार्यसिद्धेस्तन्तुरूपमन्यथासिद्धमिति तत्र नातिव्याप्तिः। एवं 
घटं प्रति दण्डं कारणम्‌, दण्डत्वमन्यथासिद्धमिति तत्र तत्र अतिव्याप्तिवारणाय 
अन्यथारद्धिशून्यत्वे सतीति। 


कारणलक्षणे अनन्यथासिद्धेति यद्‌ विशेषेणं दत्तमास्ते, तच्च अन्यथासिद्ध 
पञ्चविधम्‌ 

(१) यत्कार्यं प्रति कारणस्य पूर्ववृत्तिता येन स्वरूपेण ज्ञायते, तत्कार्य प्रति 
तत्स्वरूपं (तत्स्वरूपबोधको धर्मः) अन्यथासिद्धम्‌। यथा--धटं प्रति दण्डात्मकस्य 
कारणस्य पूर्ववृत्तिता दण्डत्वेन रूपेण (स्वरूपेण) ज्ञायते, अतो घटात्मकं कार्य 
प्रति दण्डत्वमन्यथासिद्धम्‌। 

(२) यस्य पदार्थस्य यत्‌ कार्यं प्रति स्वातन्त्येणान्वयव्यतिरेकौ न स्तः, 
अपि तु कारणमादायैव अन्वयव्यतिरेकौ स्तः, सोऽपि (गुणः) पदार्थस्तत्कार्य प्रति 
अन्यथासिद्धः। यथा--घटं प्रति दण्डरूपमन्यथासिद्धम्‌। यतो दण्डरूपस्य घटं 
प्रति अन्वयव्यतिरेकौ स्वकारणं दण्डमादायैव add, न तु स्वातन्त्र्येण, अतो 
दण्डरूपं दण्डत्वमिव अन्यथासिद्धम्‌। 

(३) अन्यत्कार्य प्रति पूर्ववृत्तित्वं (कारणत्वं) निश्चित्य एव यस्य पदार्थस्य 
यत्‌ कार्य प्रति पूर्ववृत्तित्वं निश्चीयते, स पदार्थस्तत्‌ कार्य प्रति अन्यथासिद्धः। 
यथा--घटं प्रति आकाशः। आकाशो नित्यो व्यापकश्च। अतः कार्यमात्रं प्रति 
नियतपूर्ववर्त्ी वर्तते, ततश्च घटं प्रत्यपि नियतपूर्ववर्तित्वेन कारणं भवितुमर्हति। 
तच्च कारणमाकाशत्वेन रूपेण स्वीकार्यम्‌, तदाकाशत्वं शब्दसमवायिकारणत्वरूपं 
add, अनेन प्रकारेण आकाशः शब्दस्य जनकः (समवायिकारणम्‌) इति 
१. द्र.) मुक्तावली, ०0:०. ७ 2uomain. Gurukul Kangri Collection, Haridwar 

सिद्धयति। तदनन्तरमर्थाद्‌ आकाशस्य wed प्रति जनकत्वं निश्चित्यैव घटादिकार्यं 
प्रति जनकत्वं निश्चीयते। अत आकाशो घटं प्रति (शब्दातिरिक्तं जन्यं पदार्थ प्रति) 
अन्यथासिद्धः। 

(४) यत्कार्यं जनकं प्रति पूर्ववृत्तित्वं निश्चित्यैव यस्य पदार्थस्य यत्कार्यं 
प्रति पूर्ववृत्तित्वं निश्चीयते, स पदार्थस्तत्कार्यं प्रति अन्यथासिद्धः। यथा 
कुलालपिता घटं प्रति अन्यथासिद्धः। इदमत्रावधेयं यद्‌ यदि कुलालपिता 
कुलालपितृत्वेन रूपेण घटं प्रति कारणं मन्येत, तर्हि स घटात्मकं कार्य प्रति 
अन्यथासिद्धो भवेत्‌, किन्तु यदि सः कुलालत्वेन रूपेण घटं प्रति कारणं मन्येत, 
तर्हिं तु इष्टापत्तिः। 

(५) कार्योत्पत्ते: पूर्वक्षणे अवश्यमेव (नियमेन) विद्यमानैर्दण्डचक्रचीवर- 
कुलालादिभिर्घटोत्पत्तेः सम्भवे, तदतिरिक्तः सर्वोऽपि पदारथोऽन्यथासिद्धः, यथा-- 
रासभादिः। यद्यपि यं कश्चिद्‌ घटं (घटव्यक्तिं) प्रति रासभस्य नियतपूर्ववृत्तित्वं 
भवितुमर्हति, तथापि घटजातीयं प्रति तस्य नियतपूर्ववृत्तित्वं न भवति, अतो 
रासभस्तत्सदृशा अन्येऽपि पदार्था घटं प्रत्यन्यथासिद्धाः। अत एव द्रव्यप्रत्यक्षे 
महत्परिमाणं कारणम्‌, अनेकद्रव्यवत्त्वमन्यथासिद्धम्‌। यदि द्वव्यप्रत्यक्षे 
अनेकद्रव्यवत्त्वं कारणं स्वीक्रियेत, तर्हि गौरवदोषो भवेत्‌, यतो 
महत्त्वत्वजातेरपेक्षया अनेकद्रव्यवत्त्वं गुरुभूतो धर्मो add गुरुभूतधर्मावच्छिन्नस्य 
पदार्थस्य कारणत्वे स्वीक्रियमाणे गौरवदोषो भवति, लघुभूतधर्मावच्छिन्नस्य 
पदार्थस्य कारणत्वे स्वीक्रियमाणे लाघवं भवति। उक्तेषु पञ्चविधेष्वन्यथासिद्धेषु 
(दण्डत्व-दण्डरूप-गगन-कुलालपितृरासभात्मकेषु) पञ्चमोऽन्यथासिद्ध आवश्यकः, 
यतस्तेनैवेतरे सर्वेऽपि अन्यथासिद्धा गतार्था भवन्ति। 

नन्वन्यथासिद्धलक्षणे यद्‌ अवश्यक्लप्तनियतपूर्ववर्त्तिभिन्नत्वं निवेशितं तत्‌ 
कारणभिन्नत्व एव पर्यवस्यति, कारणभिन्नत्वस्यैवान्यथासिद्धलक्षणे 
अपेक्षणीयत्वात्‌। कारणलक्षणे चान्यथासिद्धभिन्नत्वं निवेशितम्‌। तथा सति 
अन्योन्याश्रयः, कारणज्ञानं विना अन्यथासिद्धस्य, अन्यथासिद्धज्ञानं विना च 
कारणस्य ज्ञानासम्भवाद्‌ इति चेत्‌, न, अवश्यक्लप्तनियतपूर्ववर्पित्वमेव 
कारणत्वमित्यत्रैव तात्पर्यात्‌। अन्यथासिद्धाद्‌ यो भेदः कारणलक्षणे निवेशितः, स 
तु शिष्यबुद्धिवशद्यार्थम्‌, कारणस्य सुस्पष्टपरिचयार्थ च। न तु 
वस्तुतोऽन्यशसिद्धभेदः कारणलक्षणे विवक्षितः। 
कारणभेदनिरूपणम्‌ 

कारणं त्रिविधम्‌--समवायिकारणम्‌, असमवायिकारणम्‌, निमित्तकारण- 
ज्ञेति। तदुक्तं कारिकाचलसाछ्‌"०० समखापिङ्रपगा्ं'ऽशे ष्ससमवायिहेतुत्वम्‌। एवं 

न्यायनयज्ञैस्तृती यमुक्तं निमित्तहेतुत्वमिति | वस्तुतस्तु एक एव पदार्थ: कदाचित्‌ 
समवायिकारणं भवति, कदाचिद्‌ वा निमित्तकारणम्‌। एवमेकमेव पदार्थ: कदाचिद्‌ 
असमवायिकारणं भवति, कदाचिन्निमित्तकारणञ्चेति तेषां मध्ये विरोधाभावात्‌ कारणं 
त्रिविधमिति वक्तुं न शक्यते। कि तर्हि? कारणता एव त्रिविधा-- 
समवायिकारणता, असमवायिकारणता, निमित्तकारणता चेति। कारणतायाः 
त्रैविध्यवशात्‌ कारणेऽपि त्रैविध्यव्यवहारः क्रियत इति भावः। 
समवायिकारणस्वरूपविमर्श 

यत्‌ समवेतं कार्यमुत्पद्यते तत्‌ समवायिकारणम्‌। तदुक्तं कारिकावल्याम्‌ः 
यत्‌ समवेतं कार्य भवति ज्ञेयं तु समवायिजनकं तत्‌’ इति । यस्मिन्‌ द्रव्ये 
समवायसम्बन्धेन सम्बद्धं सत्‌ कार्यमुत्सद्यते तद्‌ द्रव्यं समवायिकारणमित्यर्थः। 
समवायिकारणत्वं द्रव्यस्यैव भवति नान्यस्य पदार्थस्य। तथा चोक्तं 
कारिकावल्याम्‌- समवायिकारणत्वं द्रव्यस्यैवेति विज्ञेयमिति’ । कार्याधिकरणे यत्‌ 
नियतवृत्ति तदेव कारणम्‌। तथा च यस्मिन्‌ द्रव्ये समवायसम्बन्धेन कार्यमुत्पद्यते, 
तस्मिन्‌ द्रव्ये कार्याधिकरणे वा यत्‌ नियमेन वर्तते, तद्‌ द्रव्यं समवायिकारणम्‌। 
कार्याधिकरणे कार्य येन सम्बन्धेनोत्पद्यते, स कार्यतावच्छेदकसम्बन्धः। अत्र च 
समवायः कार्यतावच्छेदकसम्बन्धः। कार्याधिकरणे कारणं येन सम्बन्धेन add, स 
च कारणतावच्छेदकसम्बन्धः। समवायिकारणस्थले च कारणतावच्छेदकसम्बन्ध- 
स्तादात्म्यम्‌। तथा च समवायसम्बन्धेन यत्‌ कार्यस्याधिकरणं तस्मिन्‌ 
तादात्म्यसम्बन्धेन यद्‌ वर्तते तत्‌ समवायिकारणमिति फलति। पटरूपकार्यस्या- 
धिकरणे तन्तौ पटः समवायसम्बन्धेन addi पटाधिकरणे तन्तौ च तन्तुः 
स्तादात्म्यसम्बन्धेन वर्तत इति तन्तुः पटस्य समवायिकारणम्‌। एवं पटगुण- 
स्तदधिकरणे पटे समवायसम्बन्धेन saad) तस्मिन्‌ च अधिकरणे पटे पट- 
स्तादात्म्यसम्बन्धेन वर्तत इति पटः पटगुणस्य समवायिकारणम्‌। एवं पटकर्मापि 
पटकर्माधिकरणे पटे समवायसम्बन्धेनोत्पद्यते, तस्मिन्‌ चाधिकरणे पटे पट- 
स्तादात्म्यसम्बन्धेन वर्तत इति पट: पटकर्मणः समवायिकारणम्‌। तथा च द्रव्यं 
जन्यद्रव्याणां जन्यगुणानां कर्मणाञ्च समवायिकारणं भवितुमर्हति। समवायेन जन्यं 
कार्यं प्रति द्रव्यस्यैव कारणत्वाद्‌ द्रव्यगुणकर्मसु द्रव्यस्यैव समवायिकारणत्वमिति 
भावः। गुणानां कर्मणाञ्चोत्पत्तौ कश्चन विशेषोऽस्ति। तथा हि गुणं प्रति द्रव्यं 
समवायिकारणम्‌। कारणानन्तरं च कार्यस्योत्पत्तिरिति द्रव्योत्पततद्वितीयक्षण एव गुण 
उत्पद्यते! कर्मणि च संयोगादिगुणानामपेक्षा अस्तीति द्वितीयक्षणे 
संयोगादिगुणानामुत्पत्तौ सत्यां तृतीये क्षण एव कर्म उत्पद्यत इति। 
तिलको २७ EE रनने ४८ 
३. तत्रैव २३। CC-0. In Public Domain. Gurukul Kangri Collection, Haridwar 

असमवायिकारणस्वरूपविमर्श: 

न समवायिकारणम्‌ असमवायिकारणम्‌। अत्र च नञ्‌ सादृश्यार्थे, न तु 
भेदाथें। भेदार्थकनज्ग्रहणे यत्‌ समवायिकारणभिन्नं तदेवासमवायिकारणं स्यात्‌। 
तथा च सति निमित्तकारणेऽतिव्याप्तिः स्यात्‌। सादृश्यार्थकनञ्ग्रहणे तु उपपद्यते। 
कथमसमवायिकारणस्य समवायिकारणेन सह सादृश्यमिति चेत्‌, उच्यते 
समवायिकारणं यथा कार्योत्पत्तेः पूर्वक्षणवृत्ति कार्यकालवृत्ति च तथा 
असमवायिकारणमपि। अपि च समवायिकारणनाशे यथा कार्यनाशः, 
असमवायिकारणनाशेऽपि तथा कार्यनाश इति। इदमसमवायिकारणं दर्शनान्तरे न 
स्वीकृतम्‌। 

समवायिकारणे प्रत्यासन्नं यत्‌ कारणं तद्‌ असमवायिकारणम्‌। तदुक्तम्‌ 
'तत्रासन्नं जनकं द्वितीयम्‌? इति विश्वनाथपादैः। समवायिकारणेऽतिव्याप्तिवारणाय 
तत्रासन्नमिति। समवायिकारणसमवेतेऽन्यथासिद्धेऽतिव्याप्तिवारणाय जनकमिति। 
असमवायिकारणत्वं गृणकर्मणोरेव भवितुमर्हति। तदुक्तम्‌-- गुणकर्ममात्रवृत्ति 
ज्ञेयमथाप्यसमवायिहेतुत्वम्‌? इति। आत्मविशेषगुणानां तु कुत्रापि असमवायि- 
कारणत्वं नास्तीति ahead सामान्यलक्षणे देयम्‌। 


अत्र समवायिकरणे प्रत्यासन्नं द्विविधम्‌--कार्यकार्थप्रत्यासत्त्या कारणैकार्थ 
प्रत्यासत्त्या च । कार्येण सह एकस्मिन्‌ अर्थे समवेतत्वे सति यत्‌ कारणं तद्‌ 
आद्यम्‌। यथा घटादिकं प्रति कपालसंयोगादिकमसमवायिकारणम्‌। तत्र कार्येण 
घटेन सह कारणस्य कपालसंयोगस्यैकस्मिन्‌ कपाले प्रत्यासत्तिरस्ति | 
समवायिकारणेन सहैकस्मिन्‌ अर्थ समवेतत्वे सति यत्‌ कारणं तद्‌ द्वितीयम्‌। यथा 
घटरूपं प्रति कपालरूपमसमवायिकारणम्‌। स्वगतरूपादिकं प्रति समवायिकारणं 

तेन सह कपालरूपस्य एकस्मिन्‌ कपाले प्रत्यासत्तिरस्ति। तथा च 
समवायसम्बन्धेन स्वसमवायिसमवायसम्बन्धेन वा असमवायिकारणं समवायिकारणे 
प्रत्यासन्नमिति फलितोऽर्थः। इत्थञ्च कार्यैकार्थप्रत्यासत्त्या कारणैकार्थप्रत्यासत्त्या वा 
समवायिकारणे प्रत्यासन्नं कारणमात्मविशेषगुणभिन्नमसमवायिकारणमिति 
सामान्यलक्षणं पर्यवसितम्‌। तदुक्तमन्नम्भट्टपादैः-'कार्येण कारणेन वा सहैकस्मिन्‌ 
अर्थे समवेतत्वे सति यत्‌ कारणं तद्‌ असमवायिकारणम्‌, इति। 


१. का.व., २३; २. तत्रैव, २३। 
३. मुक्ता., पृ. ८३; ४. तत्रैव, पृ. ८३। 

अत्रेदं ज्ञातव्यम्‌--कार्य भावात्मकमभावात्मकै च भवितुमर्हति। तत्र 
ध्वंसाभावरूपमभावात्मकं कार्य केवलं निमित्तकारणैरेवोत्पद्यते। भावात्मककार्याणि 
च परमाणुभिन्नानि पृथिव्यादिचतुर्विधभूतानि, नित्यगुणभिन्ना: सर्वे गुणाः, सर्वाणि 
कर्माणि च। गुणरूपं भावात्मककार्य च द्विविधं भवितुमर्हति-- 
कारणगुणोत्पन्नमकारणगुणोत्पन्नञ्च। समवायिकारणगुणेभ्यो ये गुणा उत्पद्यन्ते, ते 
कारणगुणोत्पन्नाः। पटस्य रूपरसादयो गुणास्तन्तूनां रूपरसादिभ्य उत्पद्यन्त इति 
पटस्य रूपरसादयो गुणा: कारणगुणोत्पन्नाः: पाकजा रूपरसादयः पाकाद्‌ एव 
उत्पद्यन्ते, न तु समवायिकारणगुणेभ्यः। ज्ञानेच्छादीनामाश्रयभूतस्यात्मनः, 
शब्दाश्रयस्याकाशस्य च समवायिकारणाभावाद्‌ एते गुणा अकारणगुणोत्पन्नाः। 


तत्र कार्येण सहेकस्मिन्‌ अथे समवेतत्वे सति यत्‌ कारणं तद्‌ 
असमवायिकारणमित्यस्यैवासमवायिकारणलक्षणत्वे सर्वेषां कार्यद्रव्याणाम्‌, 
अकारणगुणोत्पन्नानां गुणानाम्‌, सर्वेषां कर्मणाङ्चासमवायिकारणे लक्षणसमन्वयः 
स्यात्‌। तत्र यथा कार्याणि समवायिकारणे समवेतानि तथा असमवायिकारणानि 
अपि समवायिकारणे समवेतानि। किन्तु कारणगुणोत्पन्नानां गुणाना- 
मसमवायिकारणेषु तु नेदं लक्षणमन्वियात्‌। तथा हि, पटगुणानामसमवायिकारणं 
तन्तुगुणाः। तत्र पटगुणाः समवायिकारणे पटे समवेताः, तन्तुगुणास्तु पटे न 
समवेताः, अपि तु तन्ताविति तत्र नेदं लक्षणमन्वेति। अत एव कारणगुणोत्पन्नानां 
गुणानामसमवायिकारणेषु लक्षणसमन्वयार्थ कारणेन वा सहेत्युक्तम्‌। ततश्च 
पटरूपाणां समवायिकारणं पटः, तेन पटात्मकेन कारणेन सह एकस्मिन्नेव तन्तौ 
तन्तुरूपं समवेतमिति पटरूपस्यासमवायिकारणे तन्तुरूपे लक्षणमिदं सङ्गतं भवति। 


तथा चासमवायिकारणं द्विधा भवितुमर्हति-साक्षात्सम्बन्धेन 
परम्परासम्बन्धेन च। साक्षात्सम्बन्धः समवायः, परम्परासम्बन्धश्च 
स्वसमवायिसमवायः। भावात्मककार्याणां मध्ये द्रव्याणां कर्मणामकारणगुणोपन्नानां 
गुणानाञ्चासमवायि-कारणं स्वस्वसमवायिकारणे समवायसम्बन्धेन वर्त्तते। तथा हि 
पटस्य असमवायिकारणं तन्तुसंयोगः। तत्र पटः समवायिकारणे तन्तौ समवेतः, 
तन्तुसंयोगोऽपि तन्तौ समवायसम्बन्धेन वर्त्तते। वायुवृक्षयोः संयोगो वृक्षकम्पनस्य 
असमवायिकारणम्‌। तत्र वृक्षकम्पनरूपं कर्म स्वसमवायिकारणे वृक्षे समवेतम्‌, 
वायुवृक्षयोः संयोगोऽपि वृक्षे समवायसम्बन्धेन add) एवमात्ममनः संयोगो 
ज्ञानेच्छादीनामसमवायिकारणम्‌। तत्र ज्ञानेच्छादयो यथा स्वसमवायिकारणे आत्मनि 
समवेताः, आत्ममनःसंयोगोऽपि तथा आत्मनि समवायसम्बन्धेन वर्त्तती। कारण- 
गुणोत्पन्नानां गुणानामसमवायिकारणं तु तत्तत्समवायिकारणे स्वसमवायिसमवाय- 


सम्बन्धेन वर्तते। तृथा, हि, तन्तुरूपं प्रटरूपस्यासमवायिकारणम। तत्र पटरूपस्य 


es 

समवायिकारणं पट:। तस्मिन्‌ पटे तन्तुरूपं स्वसमवायिसमवायसम्बन्धेन वर्तते! 
तन्तुरूपं तन्तौ समवेतमिति तन्तुस्तन्तुरूपसमवायी। तस्मिन्‌ तन्तौ पट: 
समवायसम्बन्धेन वर्तत इति पटरूपसमवायिकारणे पटे स्वसमवायिसमवाय- 
सम्बन्धेन तन्तुरूपं add इति पटरूपं प्रति तन्तुरूपमसमवायिकारणम्‌। 


निमित्तकारणस्वरूपविमर्शः 

समवायिकारणासमवायिकारणाभ्यां भिन्नं यत्‌ कारणं तन्निमित्तकारणम्‌। 
तदुक्तम्‌ आभ्यां परं तृतीयं स्यात्‌’ इति विश्वनाथैः। arin सह यस्य 
समवायसम्बन्धो नास्ति, कार्यस्य समवायिकारणे च यत्‌ समवायसम्बन्धेन 
स्वसमवायिसमवायसम्बन्धेन वा न प्रत्यासन्नम्‌, एतादृशं कारणं निमित्तकारणम्‌। 
यत्‌ कारणं कार्ये नोपलभ्यते, तदेव निमित्तकारणमिति भावः। कुम्भकारेण सह 
घटस्य समवायसम्बन्धो नास्ति, घटस्य समवायिकारणे कपाले च कुम्भकारो न 
प्रत्यासन्न इति कुम्भकारो घटस्य निमित्तकारणम्‌। एवं तुरीवेमादिकेन सह पटस्य 
समवायसम्बन्धो नास्ति, पटस्य समवायिकारणे तन्तौ च तुरीवेमादिकं न 
्रत्यासन्नमिति पटं प्रति तुरीवेमादिकं निमित्तकारणम्‌। कर्ता च करणं च कार्ये न 
दृश्येते इति कर्तृकरणयोनिमित्तकारणत्वमिति बोध्यम्‌। 

निमित्तकारणं साधारणासाधारणभेदेन द्विविधम्‌। तत्र कार्यसामान्यं प्रति 
साधारणनिमित्तकारणानि--ईश्वरः, ईश्वरस्य ज्ञानम्‌, ईश्वरस्य इच्छा, ईश्वरस्य 
कृतिः, दिक्‌, कालः, अदृष्टं, प्रागभावश्चेत्यष्टविधानीति केचित्‌ 
प्रतिबन्धकसंसर्गाभावो नवमं साधारणकारणमिति प्राचीनाः। प्रतिबन्धकात्यन्ताभाव 
एव साधारणं कारणमिति केचन। असाधारणनिमित्तकारणानि कार्यभेदेन 
अनेकविधानि। 


अयमत्र विशेषः-ये सांख्यादयो दार्शनिका उपादानं निमित्तञ्चेति 
कारणद्वयमेव मन्यन्ते, ते असमवायिकारणं निमित्तकारणात्‌ पृथङ्‌ न स्वीकुर्वन्ति 
किञ्च नैयायिकानां सम्मतं समवायिकारणमुपादानरूपं यथाकथञ्चित्‌ स्वीकर्तु 
शक्यते। वस्तुतस्तु उपादानं मृदादयः कार्पासादयः समवायिकारणरूपात्‌ कपालात्‌ 
data भिन्ना इत्यलं विस्तरेण। 


EES 

तन्त्रागमप्रामाण्यविमर्शः 


डॉ. परमात्मादुबे 
उपाचार्यः, सांख्ययोगतन्त्रागमविभागस्य 
सम्पूर्णानन्द-संस्कृत-विश्वविद्यालये 
वाराणसी 


अभ्युदयनिःश्रेयससाधनतया श्रुतिस्मृतिपुराणागमेषु विहिता: पन्थानो 

धर्मपदेन व्यपदेश्यतां प्राप्नुवन्ति। स्मृतिपुराणयोश्च प्रामाण्यं वेदमूलकतया 
स्वीक्रियते। पाशुपतशाक्तगाणपतवैष्णवाद्यागमानां प्रामाण्यं कथमिति विचारः 
प्रस्तूयते। ननु तन्त्रागमस्य धर्मशास््रन्तर्गतत्वेन धर्मशास्त्रस्य स्मृत्यन्तर्गतत्वाद्‌ 
वेदमूलकतयैव प्रामाण्यं सिद्धमिति कथं विचारस्यावसरः? अवसरोऽस्ति विचारस्य। 
स्मृतिशास्त्रस्य तत्तदृषिप्रणीतत्वात्‌ पौरुषेयत्वेन न साक्षाद्‌ धर्माधर्मप्रमितिजनकत्वेन 
प्रामाण्यसम्भव इति तस्याकामेनापि वेदमूलकतया प्रामाण्यं स्वीकार्यम्‌। 
स्मृतिप्रवर्तका आचार्या षट्त्रिंशदिति पैठीनसिनोक्तम्‌ — 

तेषां मन्वङ्गिरोव्यासगौतमात्र्युशनोयमाः। 

वसिष्ठदक्षसंवर्तशातातपपराशराः।। १।। 

विष्णवापस्तम्बहारीताः शङ्खः कात्यायनो गुरुः। 

प्रचेता नारदो योगी बौधायनपितामहौ॥२॥ 

सुमन्तुकाश्यपौ बभ्रुः पैठीनो व्याघ्र एव च। 

सत्यब्रतो भरद्वाजो गार्ग्य: कात्यायनस्तथा।३। 

, जाबालिर्जमदग्निश्च लौगाक्षिर््रह्मसम्भवः। 

इति धर्मप्रणेतारः षट्‌त्रिंशदृषयो मता:॥४॥ इति। 


अत्र षट्त्रिंशदिति न परिसंख्या। तेन विश्वामित्रादीनामपि धर्मप्रणेतृत्वं 
सिद्धम्‌। एवं तन्त्रागमस्य शिवनारायणादिसाक्षात्परमेश्वरप्रोक्तत्वेनानादितया 


१. भगवन्तभास्करे संस्कारममूखे सङ्कलितम्‌। 

वेदतुल्यमेव प्रामाण्यमायाति। अत एव वैदिकी तान्त्रिकीति उभयप्रकारा श्रुति- 
भवतीति केचन प्रतिपादयन्ति। 


वेदानां विशेषतो विधिप्रतिषेधयोश्च प्रामाण्यमनधिगताबाधितार्थनिश्चाय- 
कत्वलक्षणं मीमांसायां प्रसाधितमेवेति तद्विषये न वितत्योच्यते। यदि 
तन्त्रागमस्यापि वेदतुल्यं प्रामाण्यं तदा वेदविरोधेऽपि पाक्षिकानुष्ठानं सिद्धयति। 
तन्त्रागमग्रन्थसमालोचनेनेदमेव निश्चीयते यत्‌ तद्बोधितवर्त्मनां निःश्रेयसाख्यमेव 
मुख्यं फलम्‌। तदेव ब्रह्मनिर्वाणमपवर्गो मोक्ष इत्येवमादिसंज्ञां भजते। अन्यानि 
फलानि तावदन्वाचयशिष्टान्येव। तथा ह्युक्तं गुप्तसाधनतन्त्रे -- 


ब्रूहि मे जगतां नाथ! तत्त्वं परमदुर्लभम्‌। 
येन ज्ञानप्रसादेन निर्वाणपदमीयते? ॥ इति। 


अनेन देवीकृतप्रश्नोपक्रमेण परमतत्त्वोपासनाप्रकारैरेव सिद्धयत्यपवर्गो न 
तज्ज्ञानमात्रेणेति निश्चीयते। प्रशनानन्तरमुपासनाप्रकाराणामेव शिवेन प्रकाशनात्‌] 
यदि ज्ञानमात्रेणैव स सिद्धयेत्‌, तदा भगवान्‌ शिवः सिद्धं वस्त्वेवोपदिशेत्‌। यस्यो- 
पासनाप्रकारः प्रतिपाद्यते, तस्यापि स्वरूपं प्रतिपाद्यत एव तथैव यथा वेदेषु 
आत्मज्ञानादेव कैवल्यमिति मते कि वा आत्मानमुपासीत? इति विधिशेषतया 
किंरूप आत्मेत्यपेक्षायां “सत्यं ज्ञानमनन्तं ब्रहमो'त्यादिवाक्यैः स समर्प्यते। 
क्रियाकलापविशेषः केवलं वेदात्‌ तन्त्रागमेषु। अभीप्सितन्तु तयोरेकमेव। यद्यपि 
वेदविरोधिनां बौद्धादीनामपि तदेवाभीष्सितम्‌, तथापि तद्ग्जन्थानां प्रामाण्यं 
निरस्तम्‌। पुरुषकल्पितासदमार्गभ्रचुरत्वात्तेषाम्‌। साक्षाद्वेदैकगम्यशिवादिपरमेश्वरः 
रोक्तत्वात्‌ तन्त्रागमस्याप्रामाण्यं न सम्भवति। अतस्तस्य वेदमूलकतया 
प्रामाण्यस्वीकारे यत्र साक्षाद्वेदविरोधस्तत्र विरोधाधिकरणन्यायेनाप्रामाण्यं प्राप्यते 
यथा वामागमानाम्‌। अत्र कथं प्रामाण्यस्वीकारस्तस्येति प्रतिपाद्यते। अत्र केचित्‌ 
तन्त्रागमानां स्वातन्त्र्येणैव वेदतुल्यं प्रामाण्यं समर्थयन्ति। तत्र तेषां युक्तिरियमेव यत्‌ 
परमशिवादेवागमस्य समुत्थानम्‌, ततः पूर्वमदृष्टत्वात्‌। एवं शिवादिदृष्टत्वमागमानां 
सिद्धयति, यथा वेदानां तत्तदृषिदृष्टत्वम्‌। ततः गुरुपरम्परयोरुभयोरपि 
वेदतन्त्रागमयोः सम्प्राप्तिः। साक्षात्परमेश्वरदृष्टत्वाच्च तन्त्रागमानामप्रामाण्यं न 
सम्भवति यथा बुद्धादीनाम्‌। वेदस्य च प्रामाण्ये नास्ति विवाद इत्युक्तप्रायम्‌] 
वेदेष्वेव परमेश्वरस्य शिवादिनाम्ना प्रसिद्धिरस्ति! अत एव महेश्वरविष्णु- 
नारायणपरमशिवाद्यभिख्यया प्रसिद्धो महेश्वरो वेदसमधिगम्य wal तथा हि 
श्रुति:-- 


१. गुप्तसाधनलम््रोम ७५५९: Domain. Gurukul Kangri Collection, Haridwar 

न तस्य कार्य करणं च विद्यते 
न तत्समश्चाभ्यधिकश्च दृश्यते। 
परास्य शक्तिर्विविधैव श्रूयते 
स्वाभाविकी ज्ञानबलक्रिया च ॥ 
विष्ण्वादिसूक्तेषु सर्वमेतत्‌ समुपलभ्यते। नात्र विशेषतो वक्तव्यम्‌। इतं 
परमेश्वरटृष्टत्वाङ्गीकारेण तन्त्रागमानां वेदतुल्यमेव प्रामाण्यम्‌। वेदे यथा परस्पर 
विरुद्धानामपि पदार्थानां विकल्पेन पाक्षिकानुष्ठानमङ्गीकृत्य प्रामाण्यव्यवस्थितिस्तथा 
तन्त्रागमेष्वपि। एवं तन्त्रागमेष्वपि ये पदार्थाः श्रुतिस्मृतिशिष्टाचारपरम्पराविरुद्धाः 
समाम्नातास्तेषामपि प्रामाण्यात्‌ सिद्ध्यति समादरपूर्वकमनुष्ठानम्‌। ते च पदार्थाः 


सुरापानवेश्यारजस्वलायोनिदर्शनपूर्वकजपतरुणीप्रत्यक्षयोनिपूजाप्रभृतयः। सुरापान- 
विधिर्यथा-— 


'पीत्वा पीत्वा पुनः पीत्वा पतित्वा च महीतले। 

उत्थाय च पुनः पीत्वा मुक्तः कोटिकुलैः सह॥ 

तत्रैव व्याप्तिमाप्नोति न पुनर्जायते भुवि। 

पीत्वा च पूजयेद्‌ देवीमीशत्वं लभते ध्रुवम्‌। 

तत्रैव लयमाप्नोति gata निवर्तते। 

पीत्वाऽग्निहोत्री भूत्वा च त्रैलोक्यैश्वर्यभाजनम्‌।। 

जायते साधकः श्रेष्ठो महायोगी महासुखी। 

पीत्वा योगी भोजयित्वा सोऽहं हंसस्तत: परम्‌” ॥ इति। 
एतत्कर्मसमाश्रयादश्वमेधादप्यधिकं फलं भवतीत्युक्तं तत्रैव। यथा-- 

'परस्त्रीघर्षणाच्चैव मद्यपानाच्च नित्यशः। 

अश्वमेधादप्यधिकं लभन्ते फलमुत्तमम्‌? ॥इति। 


एते सर्वे पदार्थाः श्रुतिस्मृतिसदाचारविरुद्धा एव। सुरापानं महापातकेषु 
गण्यते। त्रैवणिककर्तृकसुरापानस्य पातित्यप्रयोजकत्वमप्यवगम्यते। तथा हि 
पतितसङ्ग्रहे गौतमः — 


१. शवेताश्वतरोपनिषद्‌--६/८; २. चीनाचारतन्रे तृतीयपटले-३६-३९। 
२. तत्रैव- ५.२७; CC-0. In Public Domain. Gurukul Kann ACR war 

ब्रह्महासुरापगुरुतल्पगमातृपितृयोनिसम्बद्धागस्तेननास्तिकनिन्दितकर्माभ्यासि- 
पतितात्याग्यापतितत्यागिन: पतिताः, पातकसंयोजकाश्च'। 
भगवान्‌ मनुरपि सुरापानं महापापेषु गणयति — 
ब्रह्महत्या सुरापानं स्तेयं गुर्वङ्गनागमः। 
महान्ति पातकान्याहुः संयोगं चैव तैः सह'॥ इति। 
सुरापानस्य प्रायश्चित्तमप्याह योगी याज्ञवल्क्य: — 
'बालवासा जटी वाऽपि ब्रह्महत्याव्रतं चरेत्‌/।। इति। 
एवमन्यान्यपि प्रायश्चित्तानि श्रुतिस्मृतिषु समुपदिष्टानि। एवं 
परस्त्रीगमनान्यपि। वेश्या यद्यपि साधारणस्त्री! तथा च गुरूपभुक्तास्वपि 
साधारणस्त्रीषु गमने गुरुतल्पदोषो नास्ति। यथोक्तं व्याघ्रपादेन — 
'जात्युक्तं पारदार्यञ्च कन्यादूषणमेव च। 
साधारणस्त्रियो नास्ति गुरुतल्पत्वमेव च'।। इति। 
तथापि परस्त्रीगमनस्य प्रतिषिद्धत्वात्‌ सदाचारविरोधिता भवत्येव 
एवं रजस्वलायोनिदर्शनं तथा अनेकस्त्रीभिः सहैव कुचमर्दनप्रभूतयः पदार्था 
ये तन्त्रागमेषु प्रतिपादितास्ते शिष्टविगर्हितत्वादेव स्मर्तुमपि न शक्यन्ते। एतेषां 
सर्वेषामनुष्ठानं प्राप्तमेव वेदतुल्यप्रामाण्ये तन्त्रागमानाम्‌। कर्तव्यमेवेति ते ब्रुवते। 
पुरुषार्थत्वे प्रतिषिद्धत्वेऽपि ्रत्वर्थत्वेन तन्त्रागमेषु विहितत्वात्‌। यथा सुराया वेदेन 
पुरुषार्थत्वेन प्रतिषिद्धत्वेऽपि सौत्रामण्यादौ विहितत्वेनानुष्ठानं यथा वा प्राणिहिंसाया 
“मा हिंस्यात्‌ सर्वा भूतानि’ इति सामान्यात्मना प्रतिषेधेऽपि अग्नीषोमीयादौ 
विहितत्वेन तदनुष्ठानं भवति, तद्वदत्रापि द्रष्टव्यम्‌। यथोक्तम्‌ -- 
पूजाकालं विना नैव पश्येत्‌ शक्तिं दिगम्बरीम्‌। 
पूजाकालं विना नैव सुरा पेया च साधकैः।। 
आयुष्यं हीयते दृष्ट्वा पीत्वा तु पशुतां ब्रजेत्‌। 
सौत्रामण्यां कुलाचारे ब्राह्मणः प्रपिबेत्‌ सुराम्‌। 


१. मनुस्मृतौ-१ १.५४; २. याज्ञवल्क्यस्मृतौ-३.२५४। 
3. भगवन्तभाख्छरे, SPORTS ली Kangri Colhtio HERA a ३.२१-२ ३। 

अन्यत्र कामतः पीत्वा प्रायश्चित्ती भवेन्नरः। 
भार्गवेण पुरा शप्तां श्रुत्वा देवीञ्च वारुणीम्‌॥इति। 
क्रत्वर्थत्वादेव तरुणीयोनिपूजाऽपि विहितत्वेन कर्तव्यैव। अत एव योनि- 

पूजाविधिरप्युपलभ्यते तन्त्रागमेषु। तथा हि — 

सवेषामेव पीठानां प्रधानं योनिपीठकम्‌। 

तत्र सम्पूजिता देवी झटित्येव प्रसीदति। 

अणिमाद्यष्टसिद्धीनां कारणं परमं मुने। 

योनिपूजाविधिं वक्ष्ये मम सर्वार्थसाधकम्‌।। 

नटी कापालिकी वेश्या रजको नापिताङ्गना। 

ब्राह्मणी शूद्रकन्या च तथा गोपालकन्यका॥ 

मालाकारस्य कन्या च नव कन्या: प्रकीर्तिता:। 

प्रशस्ता सर्वजातीनां विदग्धा लक्षणान्विता॥ 

गुरुपादगता ग्राह्या नान्यथा वरवणिनि। 

अन्यथा तु वरारोहे नरके पतति ध्रुवम्‌॥ 

आनीयान्यतमां भद्रां सर्वाभरणसुन्दरीम्‌। 

सुन्दरीं यौवनोन्मत्ता निर्लज्जां चारुहासिनीम्‌॥ 

कृत्वा दिगम्बरां तां तु गन्धकुङ्कुमचन्दनैः। 

अनुलिप्तां मुक्तकेशीं ततस्तद्योनिमण्डले॥ 

गुरुशक्ति समाराध्य पूजयित्वा षडङ्गकम्‌। 

पीठपूजां विधायाथ तन्मध्ये पूजयेच्छिवाम्‌॥इति। 


महापातक्यपि स एव भवति यदि क्रत्वर्थव्यतिरेकेणैवं करोति। अत एवात्र 
काश्यामपि तान्त्रिकप्रवराः स्त्रीसङ्ग्राहकाः पीठसमाश्रयाः कुर्वन्त्येव योनिपूजाविधि 
क्रत्वर्थत्वेन। तत्र न महापातकप्रसक्तिः। उक्तमेतत्‌ सर्वम्‌ 
'वृथा पानं यत्‌ क्रियते सुरापानं तदुच्यते। 
स महापातकी चैव वेदादिषु निरूपितः ॥इति। 


५2: कटी A जि 
१ चीनाचारतन्त्रे, २७८०९७ Domain. Gurukul con वर) 

इयमेव योगभोगात्मकव्यवस्थोच्यते। यथोक्तं तत्रैव-- 
“योगी चेन्नैव भोगी स्याद्‌ भोगी चेन्न तु योगवान्‌। 
योगभोगात्मकं कौलं तस्मात्‌ सर्वाधिकं त्विदम्‌’ ॥इति। 


इत्थं क्वचिदपि विरोधाभावात्‌ तन्त्रागमानां वेदतुल्यमेव प्रामाण्यं सिद्धयति, 
तेषामपि वेदवत्‌ श्रुतित्वानपायात्‌। 


तन्त्रागमानां वेदमूलकतया प्रामाण्यसमर्थनम्‌-- 


नैतदिति शास्त्रतत््वज्ञाः। तन्त्रागमेषु गुरुपूर्वकस्याध्ययनस्याभावात्‌। 
वेदाध्ययनं यथाऽनादिगुरुपरम्परया व्यवतिष्ठते, न तथा तन्त्रागमः। शिवात्‌ पूर्व 
तदनुपलब्धे:। अत एव तेषां श्रुतित्वमपि न सिद्ध्यति। वेदेष्वेव श्रुतिव्यवहारो 
नान्यत्र। न च तेषामपि वेदत्वमेवेति समीचीनम्‌, तत्र वेदमुद्राभावात्‌। अत एव 
शिवादिप्रणीतत्वमेव तेषामायाति। वेदेषु यथा स्वरनियमस्तथा न 
तन्त्रागमेषूपलभ्यते। स्वराणां तत्रानादरात्‌। अनादिगुरुपरम्परया श्रूयमाणत्वादेव 
वेदानां श्रुतित्वं न, तथा तन्त्रागमेषु सम्भवति। न fe शिवादयस्तन्त्रप्रवक्तारः 
श्रोतारोऽपि। केवलं ते वक्तार wal अत एव स्मृतिरूपत्वं पौरुषेयत्वञ्च 
शिवादिप्रोक्तानां तन्त्रागमानामायाति। तथा सति तेषां प्रामाण्यं वेदमूलकतयैव 
स्मृत्यधिकरणन्यायेन सिद्धयति। अत एव तेषामपि धर्मशास्त्रत्वेन व्यवहारः 
शिष्टलोके। 


न केवलं न्यायेन अपि तु तन्त्रागमग्रन्थेभ्योऽपि वेदानां ज्यायस्त्वमवगम्यते। 
तथा हि षडाम्नायतन्त्रे — 
सर्वेभ्यश्चोत्तमो वेदो ब्रह्मचर्यसुसंयतः॥।इति। 
वातुलोत्तरतन्त्रेऽपि भक्तेरुत्तमत्वप्रतिपादनावसरे तन्त्रागमस्य ` श्रुतिमूलकत्वं 
निश्चीयते। तथा हि तत्रोक्तम्‌ — 
मुक्तेः परतरा भक्तिरिति सत्यपरा श्रुति:”॥इति। 
अन्यत्रापि वेदोक्तस्यैव परिपालनेऽनुज्ञा श्रूयते ययापि तदेव सिद्धं भवति। 
'वेदे बौद्धविवादोऽस्ति वेदोक्तं प्रतिपालयेत्‌ ॥इति। 
तत्रैव गङ्गास्नानविधिप्रतिपादनावसरे वेदोक्तविधिस्वीकारोऽपि तदेव द्रढयति। 
तथा हि निगदितं तत्र 


१. चीनाचारतन्त्रे, ४.४२; २. रहस्यषडाम्नायतन्त्रे, ४-३। 
3 AGA, in Pui Domain. Gurukul Kangri Collection Sandgate ५.२४० । 


सस २ 
Digitized by Arya Samaj Foundation Chennai and eGangotri 


मा.फा.पू. २०६० वि.] तन्त्रागमप्रामाण्यविमर्शः २७७ 


“इयं मन्दाकिनी गङ्गा जलरूपा सनातनी। 
वेदोक्तविधिना राजन्‌ स्नानमत्र कुरु द्रुतम्‌’ ॥इति। 
अपि च यदि वेदमूलकतया प्रामाण्यं न स्यात्‌ तन्त्रागमानां तदा 
केषुचिदाचारेषु वेदवादविरोधोद्‌भावनं न घटेत। तथा ह्युक्तम्‌ 
‘किमिदं क्रियते कर्म विष्णुना बुद्धरूपिणा। 
वेदवादविरुद्धोऽयमाचारः सम्मतो मम” ॥ इति। 
अपि च तन्त्रागमेष्वेवोपदेशप्रकारकथने भगवान्‌ वेदानुशासनमेव 
हेतुत्वेनोपन्यस्यति। यत्तदपि आगममार्गस्य वेदानुगामित्वं ध्वनति। तथा चोक्तम्‌ 
इति परमरहस्यं वेदवेदान्तसारं 
हतभवभयबाधं षट्स्थलब्रह्मबोधम्‌। 
गुरुशिवपदभक्त्या प्राप्तविद्याय देयं 
विरहितघनभक्तिश्रेयसे नैव देयम्‌॥ 
नाशिष्येभ्यश्चैतेभ्यो वा नाभक्तेभ्यः कदाचन। 
ग्राहयेदीदृशानर्थान्‌ इति वेदानुशासनम्‌? ॥इति। 


किं बहुना, तत्त्वप्रवचनं कुर्वता श्रीभगवतेव आगमप्रतिपाद्यस्य स्मरण- 
विषयत्वमेवेति निरूपितम्‌। तथा fe— 
'षङङ्गमङ्गभेदाश्च षट्त्रिंशदिति ते स्मृताः। 
एभिर्भेदैः समायुक्तमङ्गं षट्त्रिशदुच्यते' ॥इति। 
एतत्‌ सर्व समीक्ष्यैव परशुरामकल्पसूत्रीयरामेश्वरवृत्तौ तन्त्रागमानां 
स्मृतिरूपत्वमङ्गीकृत्य स्मृत्यधिकरणन्यायेनैव मूलभूतत्रुत्युपस्थापकतयैव प्रामाण्य- 
मङ्गीकृतं addi अयमेव पक्ष औचित्यमावहति। न चैवं वक्तव्यं यत्‌ तन्त्रागमोक्तानां 
पदार्थानां वेदेष्वनुपलम्भ इति, सकलरहस्यविद्यानिधानभूतत्वाद्‌ वेदानाम्‌। चत्वारो 
वेदा: स्वस्वलक्षणसमुपेता नैकशाखाप्रभेदप्रभिन्ना अनाद्यध्ययनपरम्परया यत्र 
विराजन्ते, तत्रागमोक्ता: पदार्था न सन्तीति कथनं साहसमात्रम्‌। यदि ते पदार्था 
न सन्ति, तर्हिं मूलभूतवेदोपस्थापकत्वाभावात्तेषां प्रामाण्यमपि बाधितं भविष्यति। 
न हि शिवप्रोक्तत्वमात्रेण पदार्था अनुष्ठीयन्ते किन्तर्हि? वेदोदितत्वेनैव ते तथा। 


१. गायत्रीतन्त्रे, आगमसन्दर्भे, ५.२७२; २. चीनाचारतन््रे, २.७। 
३. श्रीवातुलोत्तरतन्त्रे शिवानुभवसूत्रे, ८.८६-८७। 

भगवान्‌ शिवोऽपि न वेदमर्यादां व्युदस्य व्यवहरति तत्त्वमुपदिशति वा। 
तन्त्रागममूलत्वेन प्रमाणमणिभूता त्रिपुरोपनिषत्‌ त्रिपुरतापिनी कौलोपनिषद्‌ 
अरुणोपनिषद्‌ इत्येवमादयः परःशता मन्त्रब्राह्मणभागा विद्यन्त एव, ये च 
मन्त्रोपासनादिरहस्यानि यथार्हशब्दर्ध्वनन्त्येव। इत्थमिदमेव वक्तुं शक्यते यद्‌ 
यथेतिहासपुराणानि वेदार्थोपबृंहणरूपाणि भवन्ति, तथैव तन्त्रागमा अपि 
वेदोदितरहस्यविद्योपबृंहणरूपा एवेति। सर्वथा तेषां प्रामाण्यं वेदमूलकतयैव 
सम्भवति। तन्मूलकत्वाभावादेव वामागमानामप्रामाण्यमेवाभीष्सितं यथा 
औदुम्बरीसर्वस्पर्शविषयकप्रत्यकषश्रुत्या farsa औदुम्बरीसर्ववेष्टनविषयकस्मृतेर- 
प्रामाण्यम्‌। ये च ©श्रुतिस्मृतिसदाचारविरुद्धास्तन्त्रागमावबोधितपदार्थाः श्रवणपथं 
निपतन्ति, ते सर्वे परस्त्रीनिषेवणरजस्वलायोनिदर्शनतच्चुम्बनसुरापानाभक्ष्य- 
भक्षणास्नानप्रभृतयः शिष्टसम्प्रदायविगर्हिता हेया एव पिशाचघटिकेव। प्रायो 
निःश्रेयसोपपत्तये श्रुतिस्मृतीतिहासपुराणशिष्टाचारैरविरुद्धा एव पदार्थास्तन्त्रागमेषु 
विलोक्यन्ते। यतो हि तेऽन्तःपूजाप्रधाना एव सन्ति। वेदादिषु ये निन्दिताः 
प्रतिषिद्धाश्च ते तथैव तन्त्रागमेष्वपि सन्ति। तथा हि चीनाचारतन्त्र एव-- 


कामं क्रोधं च मात्सर्यं विकारं चिन्तनोद्भवम्‌। 

निद्रां लज्जां दौर्मनस्यं घातयेदष्टकं प्रिये॥ 

कन्यायोनिं पशुक्रीडां नग्नां स्त्रीं प्रकटस्तनीम्‌। 

चयूतविग्रहपापार्थान्‌ सर्वथा न विलोकयेत्‌।। 

अगम्यागमनञ्चैव धूर्तगोष्ठीञ्च वर्जयेत्‌। 

अनृतं पापगोष्ठीञ्च वर्जयेत्‌ कुलनायकः ॥इति। 

अत्रापि सुरापानगुर्वङ्गनागमनादेर्महापातकत्वं प्रतिपाद्चते। तथा हि गायत्रीः 

तन्त्रे 

ब्रह्महत्या सुरापानं स्तेयं गुर्वङ्गनागमः। 

महान्ति पातकान्यस्य स्मरणान्नाशमाप्नुयुः? ॥|इति। 


इत्थं श्रुतिस्मृतिशिष्टाचारैरविरुद्धानां पदार्थानामनुष्ठाने न कोऽपि विरोधो 
भवतीति सिद्धं भवति। तद्विरुद्धपदार्थानुष्ठानञ्च शिष्टविगर्हितत्वात्‌ प्रामाण्यविरहाच्च 
नैव कर्तव्यम्‌। तन्त्रागमैरपि तदनुष्ठानविरोधः प्रागेव प्रतिपादितः। किं बहुना, ये 
श्रौतविरुद्धाः पदार्थाः पूर्वमुदाहतास्त एव तत्रैव प्रतिषिद्धयन्ते। 


">> 

्रुत्यनुकूलत्वादेतत्सर्वस्य त्याज्यतैव, न ग्राह्यता, श्रुतिविरुद्धत्वात्‌। अत्र केचित्‌ 
प्रबदन्ति— 


विहितत्वादेकत्र प्रतिषिद्धत्वादुभयोर्विकल्प एवोचितो यथा षोडशी- 
ग्रहणाग्रहणयो:। अतस्त्यागपक्षो न समीचीन इति। 
नेति तत्त्वज्ञा आहुः। श्रुतिविरुद्धपदार्थस्य पाखण्डिविषयत्वेन व्यवस्था- 
पनात्‌। तेषां बुद्धिविमोहनाय शम्भुना प्रतिपादनमपि तस्य घटते। यथोक्तम्‌ 
बाह्यपूजारता: केचित्‌ पाखण्डा वेदनिन्दकाः। 
कौलाः कापालिका नूनमागमैरविधानतः॥ 
निषिद्धाचरणात्पातस्तेषामिति हि मे मतिः। 
तस्मात्‌ पीठार्चनादीनि वैदिकानां न विद्यते॥ 
अन्तःपूजारताः सन्तो वशिष्ठसनकादयः। 
वाञ्छितां सिद्धिमापन्नास्तस्मादधिकमान्तरम्‌ ॥इति। 
अन्यत्राप्येतदेव प्रतिपादितं वर्तते 
'बाह्मपूजा न कर्तव्या कर्तव्या बाह्मजातिभि:। 
सा क्षुद्रफलदा नृणामैहिकार्थैकसाधनात्‌॥ 
बाह्यपूजारताः कौला: क्षपणाश्च कपालिकाः। 
दिगम्बरा ऐतिहासा नामकास्तन्त्रवादिनः। 
अन्तराराधनपरा वैदिका ब्रह्मवादिनः। 
जीवन्मुक्ताश्चरन्त्येते त्रिषु लोकेषु सर्वदा? ॥इति। 
अत एव तन्त्रागमरहस्यवेदिभिः श्रीरामानन्दयतिभिरपि तत्त्यागपक्ष एव 
समर्थ्यते 
“तस्माद्‌ बाह्यत्रिकोणपूजा तरुणीत्रिकोणपूजा च दूरत एव निरस्तेति 
ध्येयम्‌’ इति। 
अयं निष्कृष्टार्थ आयात्युपर्युक्तविचारेण यत्‌ तत्रागमानां वेदमूलकतयैव 
प्रामाण्यस्वीकारे वेदविरुद्धानां वामागमानां दुर्मेध्यपदार्थभक्षणसुरापान- 


MMS 

शमशानादिनिषिद्धदेशनिषेवणपरस्त्रीरजस्वलास्त्रीयोनिदर्शनपूजनाद्यसत्पदार्थप्रधानानां 
विरोधाधिकरणन्यायेनाप्रामाण्यमेवेत। अत एव तादृशासत्पदार्थानुष्ठापकानां 
नरकपातो5पि_नियत एवेति। 


अत्रेयमाशङ्का जायते यत्‌ ते पदार्था यदि घोरतमनरकसाधनभूता एव सन्ति, 
तदा परमकारुणिकेन भगवता शिवेन तेषामुपदेश एव कथं कृत इति। न हि 
साक्षात्‌ प्रभुर्जीवानामेवमुपदेष्टा भवितुमर्हीत। तस्य वैदिकपदार्थ- 
विषयकभ्रान्तिसम्भावनाऽपि न विधातुं शक्यते। मनुष्याणां हि भ्रान्तिः सम्भवति 
नेश्वराणाम्‌। ऋषीणामपि मनुष्यत्वेन तद्‌भ्रान्तिसम्भावनया युक्तं तदीयस्मरणानां 
साक्षाद्‌ वेदविरुद्धानामप्रामाण्यम्‌। नैवं परमशिवस्य सम्भवतीति। सत्यम्‌। नैवं 
साक्षात्परमेशवरे भगवति शिवे भ्रान्तिसम्भावना, तथापि तस्य विरुद्धोपदेशः 
सम्भवति। एतत्‌ सर्वमत्रोदाहरणेन व्यक्तप्रायमेव, तथापि स्पष्टप्रतिपत्तये उच्यते। 
त्रयीमार्गप्रद्रेषकाः पाखण्डिनः कथ्यन्ते। तेषामधःपातो नियत wal अतः 
सिद्धिपिण्डप्रदानप्रलोभनद्वारा तेषां घोरतमतमिस्रापातनाय भगवता तथाविध 
उपदेशः कृतः। ये खलु वेदशास्त्रानुगामिनः सन्ति, ते गुरूपदेशद्वारा प्राप्तरहस्या 
न कुपदार्थजातमनुतिष्ठन्तीति सर्वं सुस्थम्‌। 


CC-0. In Public Domain. Gurukul Kangri Collection, Haridwar 


EE SSSEES’'S $3 


Digitized by Arya Samaj Foundation Chennai and eGangotri 


विश्वेशाङ्गीकारे सांख्यदर्शनस्याक्षेपानौचित्यम्‌ 
डॉ. (श्रीमती) बीना श्रीवास्तवा 


उपाचार्या, संस्कृत-विद्या-विभागस्य 
सम्पूर्णानन्दसंस्कृतविश्वविद्यालये 
वाराणसी 


eK वॅट गई 
प्रकृति: जगदुपादानकारणमस्ति--इति सांख्यदर्शने वर्णितं वर्तते। तत्र 
प्रकृतेरधिष्ठातृत्वेनापि 'विश्वेशो’ न स्वीक्रियते। विश्वेशास्वीकृतत्वेन सांख्यदर्शनं 
निरीश्वरमुच्यते। सांख्यकारिकायाः (५६) सांख्यतत्त्वकोमुद्यामुल्लिखितं यत्‌ 
आरम्भ: सर्ग: महदादिभूतान्तः प्रकृत्यैव कृतो, नेश्वरेण....।' स्वमतस्य सिद्धयर्थ 
सांख्यदर्शनं विविधाक्षेपान्‌ उपस्थापयति। 
(क) सांख्याक्षेपा: 


प्रथमाक्षेप:--यदि ईश्वर: प्रकृतेरधिष्ठातास्ति--इति स्वीक्रियते, तदा 
अस्माकं समक्ष प्रश्न उत्तिष्ठति यद्‌ ईश्वरस्य सृष्टिप्रयोजनं किमस्ति? 
ईश्वरश्चेतनोऽस्ति, चेतनस्य 'प्रयोजनमनुद्दिश्य मन्दोऽपि न प्रवर्तते’ इति 
लोकोक्तितः स्वार्थप्रयक्तप्रवृत्तिः, अथवा करुणाप्रयुकतप्रवृततिर्भवतीति दृश्यते। 
ईश्वरस्तु अवाप्तसमस्तकामोऽस्ति। अतोऽवाप्तसमस्तकामत्वात्‌ सृष्ट्यर्थमीश्वरस्य 
प्रवृत्तिन सम्भवति। ईश्वरस्य यदि स्वस्य किमपि प्रयोजनं भवेत्‌, तदा स तन्निर्माणे 
प्रवृत्तो भवेत्‌, किन्तु नास्ति किमपि प्रयोजनम्‌। अतः सृष्ट्यर्थं तस्य प्रवृत्तिर्न 
सम्पद्यते । 


स्वातिरिक्तानां चेतनानां दुःखेभ्यः करुणाभिभूतो भूत्वापि ईश्वरः सृष्टि कर्तु 
न शक्नोति। इतरेषां दुःखानि दृष्ट्वैव करुणाया आविर्भावो भवति। सृष्टे: पूर्व 
सुखदुःखानुभवसाधनानां शरीरेन्द्रियाणामभावान्न तदानीं दुःखानि आसन्‌। अतो 
दुःखनिवृत्त्यथ॑मीश्वरो नाङ्गीकर्तव्यः। दुःखसत्त्वे एव करुणाया आविर्भावो दृश्यते 
किन्तु सृष्टेः पूर्व दुःखाभावात्‌ करुणाया अपि ईश्वरेऽभावात्‌ करुणयापि 
ृष्टेराविर्भावो न सम्भवति। 


(“सांख्यतत्त्वकौमुदी', सांख्यकारिका, ५७)। 


CC-0. In Public Domain. Gurukul Kangri Collection, Haridwar 

यदि जीवानां भाविदु:खानि समवलोक्य करुणया प्रेरित ईश्वर: सृष्टिं 
करोति, तदा अन्योन्याश्रयदोषो जायते। अस्यामवस्थायां सृष्टि: करुणया एवं 
करुणा सृष्ट्या’ इति भवति अन्योन्याश्रयदोषः । 

ईश्वरस्य परमकारुणिकताविषयेऽपि प्रश्‍नो जायते यद्‌ यदि ईश्वरः 
परमकारुणिकोऽपि, तदा सदैव स सुखबहुलां सृष्टिं करोतु, न तु दुःखबहुलाम्‌। 
अतो दयालुना ईश्वरेण रचितायां सृष्टौ सुखिन एव प्राणिनः स्युः, न तु केऽपि 
दुःखसन्तप्ता भवेयुः | लोकेऽपि कस्यचित्‌ कृपा दुःखाय न भवति, अपि तु 
सुखायैव जायते। 

ह्वितीयाक्षेपः--यदीदं स्वीक्रियेत यज्जीवानां पूर्वजन्मकर्मभिर्विविध- 
सुखदुःखमोहात्मिका सृष्टिजायते। अतः कर्मैव सृष्टौ अथवा प्रकृतेः प्रवृत्तौ प्रयोजकं 
भवति, न तु ईश्वरः, निष्प्रयोजकत्वात्‌ । जीवकृतधर्माधर्माभ्यां विरूपसृष्टिः 
प्रादुर्भवति। अतः सुखदुःखमोहात्मिका सृष्टिर्धर्माधर्मकारणिकास्ति | 

तृतीयाक्षेप:--अहंभावेन युक्तो जीवः स्वभावतोऽकर्ता सन्नपि कर्ता 
(अधिष्ठाता) भवति, तथा तत्संयोगात्‌ प्रकृतेः सङ्क्षोभो भवति। गुणप्रधानभावेन 
विचित्रसृष्टिराविर्भवति। अत एवेयं सृष्टिः परमेश्वराधीना न वर्तते | 


चतुर्थाक्षेपः-प्रमाणाभावान्नास्ति ईश्वरः। अतः प्रमाणाभावात्‌ 
प्रकृतेरधिष्ठातृत्वेन, कर्मफलनियन्त्रकत्वेन चेश्वरो न सिद्धयति | 
चक्षुरिन्द्रियातीतत्वान्नास्ति ईश्वरसिद्धौ प्रत्यक्षप्रमाणम्‌ | हेत्वभावाद्‌ 
व्याप्त्यभावाच्चानुमानप्रमाणमपि ईश्वरसिद्धौ नास्ति । 


शन्दप्रमाणमपि तस्य सिद्धौ न वर्तते। श्रुतिरपि त्रिगुणात्मिका 


१. (क) सां.त.को., सां.का., ५७। 
(ख) उमाशङ्कर ऋषिः-सर्वदर्शनसङ्ग्रहः, पृ. ६४५। 
२. अपि च करुणया प्रेरितः ईश्वरः सुखिन एव जन्तून्‌ सृजेन्न विचित्रान्‌। 
(सा.त.को., सां.का., ५७) 
३. 'नेश्वराधिष्ठिते फलनिष्पत्तिः कर्मणा तत्सिद्धेः। (सांख्यसूत्रम्‌, ५.२) 
४. कर्मवैचित्र्यात्‌ सृष्टिवैचित्र्यम्‌। (सां.सू. ६.४१) 
५. अहङ्कारकत्रैधीना कार्यसिद्धिः नेश्वराधीना, प्रमाणाभावात्‌। (सां.सू. ६.६४) 
६. प्रमाणाभावान्न तत्सिद्धः। (सां.सू. ५.१०) 
७. यदीश्वरसिद्धौ प्रमाणमस्ति तदा तत््रत्यक्षचिन्ता उपपद्यते, तदैव तु नास्ति 
(अनिरुद्धवृत्तिः, सां.सू. १.९२) 
८. (क) “सम्बन्धभाषानुमानम्‌। (सां.सू. ५.११) 
(ख) प्रत्यक्षपूर्वकत्वाद्‌ व्याप्तेस्तदभावात्‌ कुतः सम्बन्धग्रहः, न चासाधारणस्य सम्बन्धग्रहः। 
(अनि.वृ., सां.सू. ५.११) 

अव्यक्तस्वरूपा प्रकृतिरिव जगत: कारणमस्तीति वदति। ईश्वरो जगत: कारणं न 
वर्तते। ईश्वरसाधक॑ प्रमाणं तु आभासमात्रमेवास्ति | 

ईश्वरस्य तात्त्विकत्वे नास्ति किञ्चित्प्रमाणम्‌। डॉ. राधाकृष्णन्‌ 
कथितवानस्ति यद्‌ ईश्वरपक्षे युक्तियुक्तं प्रमाणं नास्ति, अथवा आनुमानिकं ज्ञानं 
नास्ति, अथवा श्रुतिविहितं प्रमाणं नास्ति | 

स (विश्वेशः) स्वेषां ज्ञाता एवं स्रष्टा अस्ति-इति बोधिका श्रुतिरपि 
अर्थवादरूपास्ति। मुक्तपुरुषयोगिपुरुषप्रशंसकत्वेन चरितार्थत्वात्‌ | ईश्वरस्तद्विषयो 
नास्ति। 

अतः सांख्यशास्त्रे विश्वेशस्य सत्त्वं नाङ्गीक्रियते। पुरुषस्योपथोगार्थ- 
मपवर्गार्थञ्च अचेतना प्रकृतिः? स्वत: प्रवर्तते। परार्थ एव प्रकृतेरयं व्यापारो वर्तते! 
स्वप्रयोजनसिद्ध्यर्थं प्रकृतिर्न प्रवर्तते | 

अतो जगतोऽधिष्ठातृत्वेन ‘विश्वेशः? न स्वीकार्यः। इयं प्रकृति: पुरुषाणां 
प्रयोजनसाधनाय सृष्टिप्रलयौ करोति। 
(ख) सांख्याक्षेपानौचित्यम्‌ 

१. सृष्टिरचनायामवाप्तसमस्तकामत्वाद्‌ विश्वेशस्य किमपि प्रयोजन 
(स्वार्थः) नास्ति--इति तात्त्विकं वर्तते। परन्तु यदि विश्वेशः परमकारुणिकत्वात्‌ 
करुणयैव सृष्टिं करोति, तदा सृष्टेः करुणाया जायमानत्वात्‌ सर्वे आशिन: सुछिनो 
भवेयुः; परन्तु इत्थं न भवति। जगति सुखिदु:खिरूपद्रिविधप्राणिदर्शनाद्‌ जिस्केर 
पक्षपातदोष आयाति। 

किन्तु मतमिदं युक्तियुक्तं नास्ति। जीवानां Se 
दण्डपुरस्काररूपफलदातृत्वाद्‌ विश्वेशस्य जीवोपरि अनुकम्श एकास्ति । ses 


१. (क) श्रुतिरपि प्रधानकार्यत्वस्य। (सां.सू. ५.१२) 
(ख) प्रधानाज्जगदुत्पत्तेरिति श्रुतिरस्ति। तस्मादीश्वरसाधक्प्रमाणानामाभासानि 


(ग) “अजामेकां लोहितशुक्लकृष्णां बही: प्रजाः सृजमानां सरूपाम 
(श्वेतास्वत्रोसनिषद्‌, ४.५) 
२. डॉ. राधाकृष्णन्‌, भारतीयदर्शनम्‌, द्वितीयो भागः, पृ. ३१३। 


३ ठ जः प्रशंसा उपासासिद्धस्य वा। (सां.सू. १.५) 

४. { यथा क्रियासु प्रवर्तते cal = 
पुरुषस्य विमोक्षार्थं प्रवर्तते तद्वदव्यक्तम्‌। (सा.का. ५८) 

५. “संसारे सुखिदुःखिरूपद्विविधप्राणिदर्शनाद्‌ ईश्वरे वैषम्यने्षृण्यदोष आएललोलि उ च्यम्‌) 

(सांख्ययोगकोश:, आचार्यकेदास्ताबज्िपाठों, पु. २२) 

६. "Our Criminal cases law of punishment and prisons have fer thew Rnal object the 
improvement of men" (P. Nagaraja Rao, Essays in Indian Philosophy and Religion, 
P. 86). CC-O. In Public Domain. Gurukul Kangri Collection, Haridwar 

विश्वेशः परमकारुणिको add, तथापि मर्यादामतिक्रम्य न कस्यापि कृते 
सुखदुःखात्मक॑ फलं ददाति। तस्य करुणापि न्यायोचिता भवति। 
न्यायोचितकरुणयैव जीवानामाध्यात्मिको विकासो भवति, अधर्मात्‌। निवृत्त्यर्थ 
विश्वेशो दुःखं दत्त्वा जीवेभ्यः पुनः शिक्षामपि ददाति, येन कुत्सितकर्मणि स 
(जीवो) न प्रवतेंत। 

इदमवधेयमस्ति यद्‌ विश्वेशः करुणया सृष्टिं करोति। विश्वेशस्य प्रयोजनं 
समष्ट्यैव add, कारुणिको विश्वेशः सर्वेषां जीवानामुद्धारकोऽस्ति | जीवानां 
मुक्ततायामेव तस्य करुणा वर्तते। सांख्यदर्शने 'करुणया सृष्टिः, सृष्ट्या करुणा 
इत्यन्योन्याश्रयदोषो दत्तो वर्तते; परन्त्वत्र समीचीनत्वं न वर्तते, 
ईश्वरसृष्टिपरम्परयोरनादित्वात्‌। 

२. जीवकृतधर्माधर्माभ्यां प्रकृतितो विरूपायाः सृष्टेः प्रादुर्भावो भवति। 
इदमपि सांख्यकथनं नास्ति समीचीनम्‌, चेतनपुरुषस्य धर्माधर्मावपि अचेतनौ स्तः। 
यतोऽनयोरपि कश्चिदधिष्ठाता वर्तते, अचेतनस्य चेतनाधिष्ठितत्वात्‌, अतो 
धर्माधर्मयोरधिष्ठातृत्वेन ` पुरुषविशेषस्येश्वरस्य सिद्धिर्भवति। अयमीश्वरः 
क्लेशकर्मविपाकाशयैरपरामृष्टः पुरुषविशेषरूपोऽस्ति। 

३. अहम्भावेन युक्तः पुरुष एव स्वभावतोऽकर्ता भूत्वापि कर्ता 
(अधिष्ठाता) भवति, एवं तत्संयोगेन ge: प्रादुर्भावो भवति; किन्तु इदं 
सांख्यकथनं समीचीनं नास्ति। अचेतना प्रकृतिरीश्वरेणाधिष्ठिता भूत्वैव सृष्ट्यर्थ 
प्रवृत्ता भवति। ईश्वरं विना अचेतना प्रकृतिः स्वतः स्वार्थाय परार्थाय वा सृष्ट्यर्थ 
प्रवत्ता न भवितुं शक्नोति। अतो जडायाः प्रकृतेः प्रवर्तकत्वेन कश्चिद्‌ एकः, 
सर्वशक्तिसम्पन्नः, सदैव मुक्तौ विलक्षण ईश्वरः स्वीकरणीयोऽस्ति। जीवस्तु 
अधिष्ठाता न भवितुमर्हति, असमर्थत्वात्‌। सुखदुःखयोरुपभोक्ता, अल्पज्ञोऽल्पः 
शक्तिमाँश्च जीवः (पुरुषः) वस्तुतोऽधिष्ठाता भवितुं न शक्नोति। सांख्यकारिकायाः 
(५७) सांख्यतत्त्वकौमुद्यां श्रीवाचस्पतिमिश्रस्य कथनमपि समीचीनमस्ति यत्‌ न च 
क्षेत्रज्ञा चेतना अपि प्रकृतिमधिष्ठातुमर्हन्ति, तेषां प्रकृतिस्वरूपानभिङ्ञत्वात्‌। 
प्रकृतिलीनानाम्‌ (जन्येश्वराणां) अधिष्ठातृत्वमपि युक्तं न भवति, तेषामनेकत्वात्‌। 
अस्मिन्‌ कालविशेषे प्रकृतौ सङ्क्षोभो भवेत्‌, विषयेऽस्मिन्‌ विप्रतिपत्तिर्भवितुं 
शक्नोति, परिणामतस्तेषामिच्छावैषम्यरूपसङ्घर्षो भवति। 


१. तस्यात्मानुग्रहाभावेऽपि भूतानुग्रहः प्रयोजनं, ज्ञानधर्मोपदेशेन कल्पप्रलयमहाप्रलयेषु 
संसारिणः पुरुषानुद्धरिष्यामीति। तथा चोक्तम्‌ 
आदिविद्वा्निर्माणचित्तमधिष्ठाय कारुण्याद्‌ भगवान्‌ परमर्षिरासुरये जिज्ञासमानाय तन्त्र 
प्रोवाच इति४८- FART Cn air AERA Sch dilection Haridwar 

कश्चिन्मुक्त आत्मा अधिष्ठाता भवितुं नार्हति, बद्धापेक्षया तस्य 
शक्तिप्राबल्ये सत्यपि जगदुत्पत्तौ सामर्थ्यासम्भवात्‌ तस्य मुक्तावस्थायाः प्रागपि 
जगतो विद्यमानत्वात्‌, सकृदेवान्यमुक्तात्मनापि जगदधिष्ठतृत्वप्रसक्तेः सत्स्वनेकेषु 
मुक्तात्मसु कस्यैकस्यानेकेषां वा केषाञ्चिदधिष्ठातृत्वं स्यादिति नियामकाभावाच्च। 
अत एकस्तु सदैव सर्वज्ञानैश्वर्यसम्पन्नो नित्यमुक्तो सर्वार्थदर्शी प्रकृतेरधिष्ठाता 
भवेत्‌। स च विश्वेशोऽस्ति। 

४. ईश्वरसिद्धयर्थ प्रमाणानि उपन्यस्तानि सन्ति। बुद्धिवादिनां ज्ञानार्थं 
प्रमेयत्वेन ईश्वरो ज्ञातव्य wa addi अत ईश्वरस्य प्रमेयरूपत्वात्‌ प्रमेयसिद्धिः 
प्रमाणाद्धि’ इत्यादिन्यायाद्‌ ईश्वरसाधकत्वेन प्रमाणमवश्यमपेक्ष्यते। अत ईश्वरे 
प्रमाणाभावकथनं युक्तिसङ्गतं नास्ति। 

पाशचात्त्यविद्वान्‌ इलायडोऽपि इदमेव स्वीकरोति | ईश्वरे प्रत्यक्षप्रमाणं 
नास्तीत्यपि न समीचीनम्‌। योगसूत्रकारो भाष्यकारश्च उभावपि ईश्वरस्य 
योगजप्रत्यक्षत्वमङ्गीकुरुतः । अनेन प्रकारेण योगशास्त्रं योगजप्रत्यक्षेणेश्वरस्य 
सिद्धिमङ्गीकरोति, अन्यत्रापि ईदृशमेव वर्णनं मिलति । सांख्यस्यायमाक्षेपो वर्तते 
यद्‌ अनुमानप्रमाणेनेश्वरसिद्धिर्न सम्भवति, हेतुव्याप्त्योरभावात्‌। इदमपि नास्ति 
समीचीनम्‌। सांख्याक्षेपं खण्डयित्वा उदयनाचार्यं ईश्वरसिद्धयर्थ हेतूनामुपन्यासं 
कृतवानस्ति | न्यायदर्शने अनुमानप्रमाणेन ईश्वरस्य सिद्धि: कृता वर्तते। तत्र 
हेतुर्व्याप्तिश्चेति द्वयमपि वर्तते। 


'क्षित्यङ्कुरादिकं सकर्तृकं कार्यत्वाद्‌ घटवत्‌’ इत्यनेन पक्षसाध्यनिदेशो 
भवति। 'कार्यत्वात्‌’ इत्यनेन हेतुरनिर्दिश्यते। “यद्यत्‌ कार्य तत्तत्‌ सकर्तृकम्‌ इत्यनेन 
व्याप्तिनिर्दिश्यते। 'घटवत्‌” इत्यनेनोदाहरणं दीयते। 

योगदर्शनेऽपीदं प्रतिपादितं यद्‌ यत्र निरतिशयसर्वज्ञबीजं वर्तते, स 
ईश्वरोऽस्ति। यथा योगसूत्रमस्ति--'तत्र निरतिशयं सर्वज्ञबीजम्‌’ (१/२५)। अत्र 


१. M. Eliade-"Yoga-immortality and freedom." > 377. 
२. (क) स्वाध्यायादिष्टदेवतासम्प्रयोगः। (योगसूत्रम्‌, २.४४) 


(ख) देवा ऋषयः सिद्धाश्च स्वाध्यायशीलस्य दर्शनं गच्छन्ति 
कार्ये चास्य वर्तन्त इति। (“व्यासभाष्यम्‌', योगसूत्रम्‌, २.४४) 


३. उदासितारं निगृहीतमानसैर्गृहीतमध्यात्मदृशा कथञ्चना 


बहिर्विकारं प्रकृतेः पृथग्‌ विदुः पुरातनं त्वा प्रथमं पुराविदः॥ 
(शिशुपालवधमहाकाव्यम्‌, प्रथमसर्गः, ३३ श्लोकः) 


४, नन्यायकुसुमाञ्जलि/८-७ sR puis SAMOA EUrukul Kangri Collection, Haridwar 

अस्ति काष्ठाप्राप्ति: सर्वज्ञबीजस्य' इति साध्यनिर्देशोऽस्ति। सातिशयत्वात्‌’ इति 
हेतु: निर्दिश्यते। 'परिणामवत्‌” इति दृष्टान्तोऽप्यस्ति । 

शब्दप्रमाणेनापि (श्रुत्या) ईश्वरस्य सिद्धिर्न सम्भवति। अयमपि 
सांख्यस्याक्षेपः समीचीनो नास्ति। भगवद्गीतायामुक्तमस्ति यन्मदधिष्ठिता भूत्वा 
प्रकृतिश्चराचरात्मकस्य जगतः सर्जनां करोति। अव्यक्तात्मिका त्रिगुणात्मिका 
प्रकृतिरेव जगतः कारणमस्तीत्यपि सांख्यकथनं सम्यक्‌ नास्ति। सांख्यमतसाधिकाः 
स्वल्पाः श्रुतयः प्रमाणभूताः सन्ति। 

'अजामेकां लोहितशुक्लकृष्णाम्‌' इति श्रुतिरव्यक्तरूपां त्रिगुणात्मप्रकृति 
जगत्कारणत्वेन प्रतिपादयति, न त्वीश्वरो जगतः कारणमिति सांख्या वदन्ति, तन्न 
सम्यक्‌। श्रीशङ्कराचार्यः “अजाशब्दात्‌ मायाया ग्रहणं भवति’ इति स्वीकरोति। 
माया तु ईश्वराधीना add 

सांख्यस्य विचारोऽयं यत्‌ पुरुषस्य भोगायापवर्गाय च प्रकृतेः स्वतः 
प्रवृत्तिभवति। प्रकृतेर्व्यापारः परार्थायैव भवति, न तु स्वार्थायेत्यपि कथनं न 
युक्तियुक्तम्‌, प्रकृतेरचेतनत्वात्‌। अचेतनस्य ज्ञानाभावात्‌ परार्थप्रवृत्तिर्न भवितुमर्हति। 
चेतन एव परार्थ ज्ञात्वा कस्यचित्‌ परोपकारार्थं प्रवर्तते। अतः प्रकृतिः परार्थ 
प्रवर्तत इति सांख्यकथनं न युज्यते। अतः प्रकृतेरधिष्ठातृत्वेन विश्वेशोऽवश्य 
मङ्गीकार्यः। अत एव योगदर्शनेऽपि निरीश्वरसांख्यस्य न्यूनतामवलोक्यैव विश्वेश 
(परमेश्वरः) स्वीकृतो वर्तते। डॉ. एस.एन. दासगुप्तामहोदयोऽपि 
सांख्यमतमालोचय॒न्‌ सांख्यदोषपरिहारार्थ विश्वेशस्वीकारे स्वमतमुपन्यस्तवान्‌। 
शरीविज्ञानभिक्षुरपि विश्वेशास्वीकरणे सांख्यदर्शनस्य दुर्बलत्वं मन्यते। 

आलोचनानिष्कर्ष:-स्पष्टमिदमस्ति यन्निरीश्वरवादिसांख्यदर्शने विश्वेशा- 
स्तित्वं न स्वीक्रियते। सृष्टिदृष्ट्या अपि विश्वेशो नाङ्गीक्रियते। एतत्मसङ्गे 
विश्वेशस्य स्वीकरणे सांख्यदर्शनेन आक्षेपा उपस्थाप्यन्ते। वस्तुतः 
सांख्याक्षेपाणामौचित्यं न प्रतिभाति। मन्येऽहं विश्वेशस्य स्वीकरणे 
सांख्यदर्शनस्याक्षेपेषु दुर्बलत्वं वर्तते। वस्तुत इदमेव कारणमस्ति यद्‌ 
विश्वेशप्रतिषेधांशमधिकृत्य सांख्यदर्शनमालोच्यत इति। 

७ 


१. अस्ति काष्ठाप्राप्तिः सर्वज्ञबीजस्येति साध्यनिर्देश:। 
निरतिशयत्वं काष्ठा, यतः परमतिशयवत्ता नास्तीति।। 
तेन नावधिमात्रेण सिद्धसाधनं सातिशयत्वादिति हेतुः, यद्‌ यत्‌ सातिशयं तत्तत्सर्वं 
निरतिशयं यथा कुवलयामलकविल्वेषु सातिशयं महत्त्वमात्मनि निरतिशयमिति व्याप्ति 
दर्शयति--'परिमाणवदिति'। (“तत्त्ववैशारदी’, योगसूत्रम्‌, १.२५, पृ. ७४-७५) 

२. “मयाध्यक्षेण प्रकृतिः सूयते सचराचरम्‌'। (“श्रीमद्‌्भगवद्गीता', ९.१०) 

३. S.N. Dasgupta-"A History of Indian Philosophy". Vol, I P. 258-59. 

४. '“सांख्यमेवेश्‍वर््रतिषेथीशे०'्दुर्बलमिति५ (०छमप्रवचतरभाष्धत"१9 उपोद्घातातू, पृ. ४) 

औचित्यप्रस्थानसमी क्षणम्‌ 
डॉ. छोटेलालत्रिपाठी 


उपाचार्य: 
साहित्यविभागस्य 
सम्पूर्णानन्द-संस्कृत-विश्वविद्यालये 
वाराणसी 


भैर गॅट नैर 


“शब्द: काव्यम्‌', “शब्दार्थौ काव्यमि'ति लक्षणविधायिनामुभयवादिनामपि 
मते शब्द: शब्दार्थौ वा काव्यशरीरमात्रम्‌। आवश्यकमात्मतत्त्वं तु किञ्चिदन्यदेव। 
किमिदमात्मतत्त्वमित्यपेक्षायाम्‌-रस-अलङ्कार-रीति-ध्वनि-वक्रो क्ति-औचित्यमिति 
नामभिः षड्वादाः क्रमशो भरत-वामन-दण्डि-आनन्दवर्धन-कुन्तक- 
क्षेमेनद्रप्रभृत्याचार्याणां प्रथिता addi तत्र काव्यस्य जीवितं 
स्थिरमनश्वरमौचित्यमेवेति क्षषेमेन्द्रस्याभिमतमस्ति। यतो ह्यौचित्यमूलकमेव 
गुणालङ्कारादीनाञ्चारुत्वाधायकत्वं तिष्ठति। यद्यपि लक्षणविधायिभिराचार्यैः काव्यत्वं 
रमणीयत्वं रसत्वं वेत्यात्मतत्त्वम्‌, गुणालङ्काराणामुत्कर्षकत्वमुपकारकत्वञ्चेति , तथा 
च रीतिवृत्त्यादीनामपि तदात्मतत्त्वानुकूलस्वरूपनिर्धारकत्वं लक्षणेषु लक्ष्येषु 
चाभिहितम्‌। तत्किं नामौचित्यमपरः पदार्थः, लक्ष्यलक्षणाभ्यामतिरिक्तो वा, कथं न 
काव्यज्ञशिक्षयाऽभ्यासान्तर्गतं तस्यौचित्यस्यान्तर्भाव इत्येपक्षामुद्विश्य स धर्मो वा 
धर्मी वा ताभ्यां व्यतिरिक्तो वेति विवेचनधिया विषयोपस्थापनं क्रियते। 
अपरमप्यौचित्यं प्रतिभाकारणीभूतायां  लोकशास्त्रकाव्याद्यवेक्षणादधिगतायां 
निपुणतायां कथं नान्तर्भवति। कथं वास्यानुगतधर्मत्वमित्यपि विचारणीयम्‌। 


अत्र शब्दार्थयोः काव्यशरीरघटकयोर्गुणालङ्कारादयः सौन्दर्यविवर्धकाः, 
परञ्चौचित्येनोपनिबन्धनमेव तेषां कृतकृत्यतां प्राप्नोति| तद्व्यतिरिक्ता 
गुणालङ्कारादय उत्कर्षका उपकारका वा न स्वाभाविकतां लभन्ते। सुन्दरमपि वस्तु 
यावदुचितस्थाने सन्निविष्टं न भवति, तावत्तस्य शोभाकरत्वं व्याहतमेव भवति। 


१. औचित्य. ४-५ का.; २. काव्य- प्र, उ. ८, सू. ८६-८७ 

अपि चानुचितस्थानसन्निवेशेन वस्तुनः स्वाभाविकमपि सौन्दर्य हास्यायैवेति। 
अनुभवसिद्धमपीदं तथ्यं यदनुचितस्थानसन्निवेशिता गुणालङ्कारादयोऽपि काव्यगतं 
स्वाभाविकं सौन्दर्यमपकर्षन्त्येव । सङ्क्षेपतो वक्तुं शक्यते यत्‌ 
समुचितस्थानसन्निवेशितानां गुणानां गुणत्वमलङ्काराणाञ्चालङ्कारत्वं सिद्धयति। यतो 
हि परुषवर्णगता अनुप्रासादयः शृङ्गारादिरसान्‌, माधुर्यादयो गुणा वीरबीभत्सादीन्‌ 
रसाँश्च परिहापयन्त्येव। एवं सत्स्वप्येतेषु गुणालङ्कारादिषु यावदौचित्येन न 
समावेशस्तावन्न तेषां सौन्दर्यस्योत्कर्षकत्वं न चोपकारकत्वम्‌। अतः काव्यस्य 
जीवातुभूतं यत्किमपि तत्त्वमस्ति तदौचित्यमेव। 


सर्वान्‌ गुणालङ्कारादीनतिशय्य वर्तमानं काव्यात्मस्थानीयं यत्किमपि तत्त्वं 
तदौचित्यमेव। औचित्यानुसरणशीलानामेव गुणानां गौरवभरत्वमुपकारक- 
त्वञ्चालड्काराणां सार्थक्यं निर्वक्ष्यते। काव्यजीवनं केवलं गुणैः केवलं वाऽलङ्कारैरन 
प्रतिष्ठते, प्रत्युत येन केन प्रकारेण काव्ये प्रयुज्यमाना गुणालङ्कारादय- 
स्तस्यानुत्कर्षकत्वं घटयन्ति। एवमनौचित्येन प्रयुक्ता गुणालङ्कारादयो लोकजीवने 
वैपरीत्येन प्रयुक्तानि कटककुण्डलाद्याभूषणानीव काव्यसौन्दर्यान्तरायभूतानि 
रसमपकर्षन्ति। अनेन स्वातन्त्र्येण गुणालङ्कारादीनां विनिवेशमात्रेण न काचिच्छोभा 
विवर्धते। अतः स्पष्टं भवति यदगुणालङ्कारादयो नात्मस्थानीयाः, अपि त्वौचित्यमेव 
तत्स्थानं लभते। यद्यपि काव्ये प्रत्यक्षतो गुणालङ्कारादीनामेव सौन्दर्याधायकत्वं 
मनस्यवतरति, तथापि प्रविवेके कृते सति कटककुण्डलादिवदुत््रक्षोपमादीनां 
बाह्यशोभाधायकत्वात्तथा च माधुर्यौजःप्रसादादीनां करुणाक्षमासत्यशीलादीनामिव 
प्रतीतिपथमवतरणाद्‌ गुणत्वमेव सिद्भयति। अत औचित्यस्यात्म- 
स्थानीयत्वमव्याहतम्‌। 


औचित्यं साहित्यशास्त्रे प्रस्थानपदं लभते। प्रस्थानं नाम परम्परया 
प्राप्तमाम्नातं वेति स्वार्वाचीनत्वं साधयति। तत्र भारतीयवाङ्मये न केवलमौचित्येन 
सृष्टिसमुद्भवः परञ्चेश्वरस्याप्यवताराणां पुनः पुनः प्रभवस्तदौचित्यमेव पुष्णाति। 
मन्ये, औचित्यपरिपालनादेवाच्युत इत्यपरं नाम भगवतः कल्प्यते। 
परमौचित्यकारकत्वं परमेश्वरस्य भगवतः प्रथितम्‌ । सृष्टिसंरचना तस्यौचित्यपूर्णैव। 
औचित्यपूर्णञ्च सामाजिकं जीवनम्‌। चतुर्वर्गफलप्राप्तिरपि तत्तदौचित्यपरिपालनादेव 


१. औचित्य, सू. ६। 

जायत इत्यौचित्यं परमं तत्त्वं निश्चीयते। यथेश्वरसम्पर्कादकिञ्चनोऽपि जन: 
कृतकृत्यो भवति, तथैवासाध्वपि वस्तु तदौचित्यसम्बन्धात्‌ सौन्दर्यमाप्नोति। तत्त्वतो 
वक्तुं शक्यते यदीश्वरीयव्यापारतो लोकव्यापारपर्यन्तं सर्वत्रौचित्यस्यैव 
प्रतिष्ठाऽस्ति। लोकवृत्तं हि काव्यवृत्तं भवति। प्रवृत्तयस्तु काव्ये लोकादेव गृह्यन्ते। 
काव्ये नाट्ये वा यानि चाङ्गोपाङ्गानि वर्तन्ते, तानि सर्वाण्यपि लोकानुसारीण्येव 
प्रथितानि। एवमौचित्यं सर्वत्र व्याप्तमिति जीवातुभूतं मन्यते। 


कविपरम्परायां यद्यपि क्षेमेन्द्रस्तदौचित्यस्य प्रबलोद्घोषकः, तथापि न 
तस्मादेव तस्य प्रतिष्ठा, अपि तु भरतमुनेः कालादेव सङ्केताः समुपलभ्यन्ते। नाट्ये 
लोकधर्मिताया ग्रहणमौचित्यमेवानुसरति। चतुर्ष्वपि कायिकवाचिकसात्त्विका- 
हा्ेष्वभिनयेषु औचित्यानुसरणं विना न काव्यकलावाप्तिरिति मुनिमतम्‌। 
नास्यप्रयोक्तृभिरौचित्यपरिपालने निश्चयेन सावधानैर्भाव्यम्‌। अन्यथानौचित्य 
दर्शनात्तद्विरसतायाः प्राबल्यान्न लोकैरभिनन्द्यते। गुणदोषनियामकमौचित्यमेव परमं 
तत्त्वमिति निर्दिशन्‌ भामहाचायोऽपि मुनिसम्मतस्यौचित्यस्य महिमानमङ्गीकरोति | 
गुणदोषनियामकमौचित्यमेव सर्वत्र गुणादिकानुत्कर्षति। कृष्णं कज्जलं लोके 
नाभिनन्द्यं तथापि रमणीनेत्रसम्पर्कात्‌ तदेव काञ्चिद्रमणीयां नेत्रकौमुदी जनयति। 


यतो हि रमणीलोचनप्रान्तविन्यस्तं विलसच्च कज्जलं कामपि 
चमत्कृतिमुल्लासयति। विदुषां सहृदयानां यस्मिन्‌ परितोषस्तदौचित्यम्‌, 
यस्मिश्चापरितोषस्तदनौचित्यमिति fama नाट्यशास्त्रं प्रवर्तते। 
श्रव्यकाव्यपरम्परायां चम्पूकाव्यपरम्परायामपि गुणालङ्कारादिकानां सन्निवेश 
औचित्येनैव युज्यते। एवं नाट्याचार्येण भरतमुनिनाऽथ चालङ्कारसम्प्रदाय- 
स्याद्यगुरुणा भामहाचार्येण नैतेषां गुणालङ्कारप्रभृतीनामवद्यतानवद्यता च स्वाश्रयत्वेन 
स्वीकृता, अपि तु तदौचित्यानुगतत्वेनैव प्रख्यापिता। न केवलं 
गुणालङ्कारादीनार्मियं व्यवस्था, दोषाणामपीयमेव स्थितिः। उचितस्थान- 
विन्यस्तास्तेऽपि दोषत्वं विहाय गुणतामुपयान्ति। एवमेव गुणालङ्कार अपि 
क्वचिदौचित्येन विनिवेशिता भवन्त्युत्कर्षोपकारहेतवः, अन्यत्र चातथाप्रयुक्ताः काव्यं 
तदात्मभूतं रसं चापकर्षन्ति। एवमौचित्यस्य परमं महत्त्वं स्वत एव सिद्धं भवति। 
अत्रेदं विचारणीयं यत्‌ किमपि वस्तु दृष्टमपि सन्निधिवशादाश्रयौचित्याद्वा स्वयं 
चमत्कृतिमादधाति | 


१. नाट्यशास्त्रम्‌, २६.११६-१७; २. भामह:, काव्याल., १,३७। 


५ i= ५,७; ४. ५ ० 
रे त्रैव ७१७ CC-0. In Public Domain. Gurukul दिवा 


Digitized by Arya Samaj Foundation Chennai and eGangotri 


२९० सारस्वती सुषमा [ ५८ व. ३-४ अ. 


सर्वे भवन्तु सुखिनः? इति मङ्गलकामनायाः सार्थक्यमभिलक्ष्यैव 
काव्यशास्त्रसमुद्धव:। नाट्यवेदस्य समुद्धवौचित्यं समेषां सुखलाभे पर्यवस्यति। 
यस्मिश्च सर्वे वर्णाः प्रवृत्ता भवेयुस्तन्नाट्यं स्वयं स्वौचित्यं पुष्णाति। काव्यशास्त्रस्य 
प्रयोजननिरूपणावसरे सत्स्वन्येषु शास्त्रेषु किमस्य शस्त्रस्यौचित्यं प्रयोजनं 
वेत्याशङ्कामुद्धाव्य सुकुमारमतीनां राजकुमारादीनाञ्च सुखपूर्वकं स्यो 
लाभायेत्यौचित्यं प्रतिष्ठापितं काव्यतत्त्वविद्धि: भरतभामहादिकालादेव 
क्वचिच्छब्दत: क्वचिच्च फलतस्तस्यौचित्यस्य प्रतिष्ठा वर्तते। 


दण्डिमहाभागा अप्यौचित्यान्न केवलं परिचिताः, किन्तु तेषां 
दोषनियामकत्वमौचित्यमाश्रित्यैव तिष्ठति। अन्यथा नित्यदोषव्यवस्थायामाक्षेपः 
स्यात्‌। दण्डिमहोदयानामौचित्यानुमो दनं लौकिकौचित्यमिव सर्वत्र 
काव्यौचित्यमावश्यकमनुभवसिद्धञ्च वर्तते। रूपवर्गरहितानामङ्गेषु यान्याभूषणानि 
हास्यं जनयन्ति, यानि च विपरीतस्थानविनिवेशेनासौन्दर्यं जनयन्ति, 
तान्येवौचित्यमाश्रित्य परां शोभां विस्तारयन्ति। बालानां प्रमत्तानां व्यवहारे चापार्थ 
एव शोभते। लोकजीवने शास्त्रपरम्परायां वा विरुद्धा विषयाः कविप्रतिभौचित्येन 
कमनीयतां जनयन्ति। तत्त्वज्ञा फलत उपमाया निर्दुष्टं दुष्टञ्च स्वरूपं विवृण्वन्तः 
प्रमाणभूतं धीमतामुद्योगरूपमौचित्यमेव साधनत्वेन निर्धारयन्ति। औचित्यस्यैतादृशीं 
पराकाष्ठा समधिगम्य दण्डिमहाभागा दोषत्वव्यवस्थापनावसरे काञ्चिद्विशिष्टामवस्थां 
स्वीकुर्वति। विरुद्धमपि वस्तु कविकौशलात्‌ कामप्यनिर्वचनीयां शोभामादधाति। 
एवमनुचितस्थानगता गुणालङ्कारादयो शब्दा दोषोद्धावका भवन्ति, 
उचितस्थानविन्यस्तास्त एव काव्योत्कर्षका भवन्तीत्यौचित्यरहितं काव्यं 
निष्प्रमाणकम्‌। 

कान्यकुन्जाधिपतिविरचिते रामाभ्युदयनाटके- 

औचित्यं वचसां प्रकृत्यनुगतं सर्वत्र पात्रोचिता। 


अत्रैव प्रथमं यशोवर्मणा शब्दतः प्रयुक्तमौचित्यं दृश्यते। नाट्ये 
भोजराजविरचिते शृङ्गारप्रकाशे वर्तमानं पद्यमिदं तत एवोद्धूतमित्यैति- 
हासिकविद्रांसो वदन्ति| अस्मिन्‌ पद्ये पात्रानुरूपं वचसामौचित्यं 
नाट्यरसाभिव्यक्तये परममावश्यकं ख्यापितम्‌। अतः परं रुद्रटेन अलङ्कारौचित्यं 
निर्दिशता तेषां शब्दार्थालङ्काराणामौचित्यानुगतत्वं निर्धारितम्‌। भरतमुनिकालादारभ्य 

रुद्रटपर्यन्त॑ नाट्याभिमुखस्यौचित्यस्य प्राधान्यं प्रतीयते| यतो हि प्रायशो 
दृश्यकाव्यमुदिश्य तस्य परिपालनं निर्दिष्टम्‌। यद्यपि साहित्यशास्त्रपरम्परायां 
काव्यनाट्ययोः समानरूपेण विकासक्रम: साक्षितया वर्तते, तथापि श्रव्यकाव्यस्य 
सहदयजनसेवितत्वात्‌, दृश्यकाव्यस्य च सर्वजनसेवितत्वात्‌ तदुद्दिश्य 
प्राधान्येनौचित्यस्वरूपं प्रतिष्ठापितम्‌। 


श्रव्यदृश्योभयफलसामान्यादुभयत्राप्यौचित्यसामान्यस्यान्वयः कल्पनीयो 
भवति। उभयत्रापि रसास्वादः समानः, समानञ्च प्रयोजनम्‌। अतस्तस्य व्यापकं 
स्वरूपमुत्कर्षयताऽऽनन्दवर्धनाचार्येण सर्वत्र सवेषु च काव्यभेदेषु सत्सु गुणालङ्कारषु 
लक्षणप्रयोजनानुगतत्वं काव्यस्यौचित्याधीनमेव तिष्ठतीति प्रतिपाद्यते। यथा कुशल- 
श्चित्रकारो विभिन्नाभिश्चित्रणसामग्रीभिः समन्वितः सन्‌ रचनानुरूपां 
निर्माणसामग्रीमौचित्येन चिनोति, तथैव शब्दचित्रणकुशलः कविचित्रकारः 
पात्रौचित्यसमन्वितैः शब्दसम्भारैर्भावचित्रणं करोति। शब्दादेव भावाभिव्यक्तिः, 
शब्दादेव रसोत्कर्षकाणां रसोपकारकाणाञ्च गुणालङ्कारादीनां सन्निवेशः, अतः 
शब्दप्रयोगौचित्यपुरस्सरं गुणालङ्कारादीनामौचित्यमादूतं ध्वन्यालोककारेणोभयत्र 
दृश्यश्रव्यकाव्ययोः। 


आनन्दवर्धनाचार्या औचित्यसिद्धान्तस्य विकासपरम्परायां भित्तिकां 
निर्मान्तीति कथनं सर्वथा तदनुकूलतां भजते। औचित्यतत्त्वं समीक्ष्य तैः स्व- 
ध्वन्यालोकाख्यग्रन्थे क्वचित्‌ सङ्केतद्वारा क्वचिच्च शब्दतो विषयमुपस्थाप्य 
्वोत्तरवर्तिनां कृते सोपानपरम्परा निर्मितास्ति। भरतमुनिकालादारभ्य 
क्षेमेद्रपर्यन्तमौचित्यतत्त्वं प्रथमं स्थूलतया रुद्रटादिभिः प्रस्तुतम्‌। 
आनन्दवर्धनाचार्येणानन्तरञ्चात्मस्पर्शपुरस्सरं साङ्गं स्वरूपमुपस्थापितम्‌। यतो हि-- 
अनौचित्यादृते नान्यद्‌ रसभङ्गस्य कारणम्‌। 
औचित्योपनिबन्धस्तु रसस्योपनिषत्परा ॥ 


अस्य॒ पद्यस्य समीक्षणेन ध्वन्यालोककारस्य काव्यभूमेरदर्शनसहकृत- 
मौचित्यचारुत्वं प्रति बोधदृष्टिः प्रतिभाति। काव्यस्य प्रधानतत्त्वं सारभूततया रस’ 
एवास्ति। स च रसो न कदापि वाच्यः, सर्वदैव व्यङ्गयः। ध्वननव्यापारेण तस्य 
निष्पत्तिर्भवतीत्यपि सिद्धान्त रसभङ्गस्य कारणीभूतमनौचित्यमुपदर्य 


१. एताः प्रयत्नादधिगम्य सम्यगौचित्यमालोच्य तथार्थसंस्थाम्‌। (काव्या. २.३२) 
| 2 ध्वन्यालोकवृत्तिग्रन्ध£०. छळूयपेत:)०र911 फू जे: Rangri Collection, Haridwar 

काव्यादावौचित्यगर्भा रसस्य परां निष्पत्ति निरूप्य तस्यैव तत्त्वतयोपस्थिति: 
पद्येऽस्मिन्‌ कल्प्यते। अत्र रसस्तु ध्वनिरूपः। स सर्वदैव व्यङ्गचः। 
औचित्यादद्रच्युतत्वात्तस्य व्यङ्गयत्वमप्रतिहतम्‌। परञ्च गुणालङ्कारादीनामन्येषा- 
मुपकरणभूतानां ध्वनेः (रसस्य) उपकारकत्वादौचित्यनिकषोपलपरीक्षणमपेक्षत 
इत्याशयो व्यज्यते। अलङ्कार्यमुत्कर्षयितुं, तमुपकर्तु वा काव्ये गुणालङ्कारादीनां 
स्थितिर्भवति। पानकरसोपकरणानामिव रसोपकरणानां स्थितिरपेक्षितेति तेषां परस्परं 
सम्बन्धे गुणप्राधान्यभावं निर्धारणायौचित्यमाश्रीयत इत्यभिप्रायः। काव्ये 
काव्योपकरणानां सम्बद्धताऽसम्बद्धता वा स्यात्‌, उपादेयतानुपादेयता वा स्यात्‌, 
आहोस्विदुपकरणानां सुन्दरताऽसुन्दरता वा स्यात्‌, सर्वास्वप्यवस्थासु तेषां 
रसोद्धावकत्वमेव गृह्यते। प्रकृतरसानुरूपत्वमेवैतेषां शोभते। रसस्तु 
पदैकदेशरचनावर्णादिभिरपि asad तस्माद्‌ ध्वनिकारो वर्णपदादारभ्य 
वक्तृवाच्यप्रबन्धादिष्वप्यौचित्यं स्वीकरोति। यतो हि--गुणा रसधर्माः, अलङ्काराश्च 
शब्दार्थधर्माः, रीतिवृत्त्यादीनामपीयमेव स्थितिः। अतस्तेषां परस्परं प्रथमं 
सम्बन्धमवधार्यैवानन्तरं सङ्ग्रथनमौचित्यपूर्णमिति ध्वनिकारो विषयं ग्रथ्नाति। 


यद्यपि पूर्वाचार्यैः साक्षात्सङ्केतेन वा व्यङ्गयव्यञ्जकयोर्मध्ये वा 
सङ्क्रमरूपेणौचित्यं प्रस्तुतम्‌, परमार्थतस्तु प्रस्थानपरम्परायां परिसीमनमस्य 
क्षमेन्द्रमहाकवेर्वैदुष्येण जातम्‌। तथा fe— 


उचितं प्राहुराचार्याः सदृशं किल यस्य यत्‌! 
उचितस्य च यो भावस्तदौचित्यं प्रचक्षते ॥ 


उपमालङ्कारे सदृशपदार्थः साधर्म्यनिरूपकः। अत्र तु स साधर्म्यन्निष्पदयते। 
अत्रोक्तस्य सदृशपदार्थस्यानुरूपतार्थत्वादलङ्कारत्वमित्यभिप्रायः। काव्यशास्त्र 
गुणालङ्काररीतिवृत््यादयः स्व-स्वोपस्थित्याऽनुरूपतां भजमाना आत्मतत्वं 
रसमेवोत्तम्भयन्ति। यतो हि--रसाद्युत्कर्षे समेषां पर्यवसानं भवति। रसस्त्वलङ्कार्यः, 
अन्ये चालङ्कारभूताः। एवमलङ्कार्यानुरूपस्यालङ्कारस्य तदनुरूपत्वमौचित्यं वक्तव्यं 
भवति। अथवा यस्य सन्निधानेन सौन्दर्यविस्तारः, तत्र तयोर्मध्ये यः 


पोष्यपोषकभावरूप:, उपकार्योपकारकरूप:, अथवाऽलङ्कार्यालङ्काररूपः 
सम्बन्धविशेषः, स एव औचित्यपदाभिधेयो भवति। एवमुपमासाधकः सदृशशब्दः 
साधारणधर्मसादृश्यबोधकः, औचित्यसाधकश्च सदृशशनब्दश्चमत्कृत्या- 


(५७ औचित्य., Glo. ॥9#10॥० Domain. Gurukul Kangri Collection, Haridwar 

धायकानुकूलसम्बन्धप्रकाशक इत्याशयः प्रतीयते। अस्तु, यथा तथा वा 
समीक्षणेनेदं निश्चीयते यद्‌ यस्य सदृशं सच्छोभामातनोति तदुचितम्‌। आचार्य- 
क्षेमेन्द्रमहाभागो लौकिकं न्यायमाश्रित्य कामिनीनां कमनीयं कलेवरमलङ्कुर्वतां 
कण्ठाद्यङ्गेषु धारितानामाभूषणानामौचित्यं पुरस्कृत्य कविताकामिन्या अलङ्कारौचित्यं 
साधु निर्धारयति। तत्र काव्यशरीरं कविताकामिन्याः काञ्चनीं देहयष्टिमपि 
विभिन्नेष्वङ्गेषु विभज्य प्रत्यङ्गमौचित्येन तत्तत्सामग्द्रा समलङ्कृत्यालौकिकरूपेण 
प्रस्तूयते। शैवलेन कमलिन्याः शोभा वितन्यते, न तु काशादिना। वल्कलेनापि 
शकुन्तलाया मनोज्ञता सोत्कर्ष तिष्ठति। अतो लोकवत्‌ काव्येऽपि गुणालङ्कारादयः 
समुचितस्थानविन्यस्ताः काव्यात्मतत्त्वमुल्लासयन्तः सहृदयान्‌ तर्पयन्ति। एवं 
लोकवत्‌ काव्येऽपि औचित्यस्यावश्यकतां प्रतिष्ठापयन्तस्तस्य सर्वत्र ध्वनिवद्‌ 
व्यापकत्वं साधयन्त्याचार्याः। पूर्वाचार्यैः 'पदैकदेशरचनाव्णेष्वपि रसादयः? 
इत्यादिना रसनिष्पत्तिस्थानानि यानि चोक्तानि, तत्र सर्वत्रौचित्यस्य प्रवृततिर्निरूप्यते। 
पदौचित्यं यथा-- 


कृशाङ्ग्यास्सन्तापं वदति विसिनीपत्रशयनम्‌ | 
अत्र 'कृशाङ्गयाः' इति पदस्यौचित्येन नायिकाया विरहव्यथाया 
उत्तरोत्तरोत्कर्षः सहृदयहृदयेऽवतरति, येन च वित्रलम्भशृङ्गाराभिव्यक्तिः साधु 


निष्पद्यते। एवमेव नायकमुखेन मन्मथोद्दीपकस्य चन्द्रस्य वर्णनेन वाक्यौचित्यं 
साध्यते। यथा-- 


“सम्बन्धी पुरुभूभुजां मनसिजव्यापारदीक्षागुरु:? । 
इत्यादिपद्ये नायकश्चन्द्रवर्णनद्वारा नायिकाया रतिभावमुद्दीपयितुं प्रयतते। येन च 
सहदयहृदि रसनायकः शृङ्गार उज्जृम्भते। कारकौचित्यं fe— 
स्तनयुगमश्रुस्नातं समीपतरवर्तिहदयशोकाग्नेः। 
चरति विमुक्ताहारं व्रतमिव भवतो रिपुस्त्रीणाम्‌ ॥ 


अत्र कस्यचित्परक्रमशालिनो राज्ञः प्रतापवर्णनपुरस्सरं तस्य पौरुषेणाहतानां 
रिपूणां स्त्रियः क्लेशमनुभवन्त्यो रोदनं कुर्वन्ति, तेन च निर्गलितेन वाष्पसलिलेन 


स्तनयुगलं स्नाति, शोकाग्नौ तपश्चरति, विमुक्ताहारञ्च वर्तत इत्यत्र कारकौचित्यं 
काव्यश्रियं पुष्णाति। 


१. औचित्य, पृ. १५; २. तत्रैव, पृ. १९। 

उपसर्गौचित्यं संसाधयति कालिदासस्य पद्यमिदमू-- 
“नीवाराः शुकगर्भकोटरमुखा भ्रष्टास्तरूणामधः। 
प्रस्निग्धं क्वचिदिङ्गुदीफलभिदः सूच्यन्त एवोपलाः ॥ 
अत्र प्रस्निग्धम्‌” इत्यत्र प्रयुक्तमुपसर्गात्मकं 'प्र'पदम्‌ आश्रमवासिनां 
क्रियाशीलताया निरन्तरतां पोषयद्‌ विच्छित्तिविशेषमभिव्यनक्ति। एवं लिङ्गौचित्यं 
यथा-- 
निद्रां न स्पृशति त्यजत्यपि धृतिं धत्ते स्थिति न क्वचित्‌। 
दीर्घा वेत्ति कथां व्यथां न भजते सर्वात्मना निर्वृतिम्‌ ॥ 
अत्र स्त्रीलिङ्गस्य yates प्रदर्शितम्‌, एवमन्यान्यप्यौचित्योदाहरणानि प्रस्तूय 
कविवरेण तस्य रसनिष्पत्तौ बीजभूतत्वं संसाधितम्‌। अनेनैव क्रमेण 
वक्तृवाच्यप्रबन्धौचित्यं तथा च गुणालङ्कारादीनामौचित्यं निरूप्यायं महाकविः 
काव्यस्यात्मसर्वस्वभूतत्वेन तत्‌ प्रतिष्ठापयति। 
औचित्यस्यात्मतत्त्वरूपेण प्रतिष्ठापनं यद्यपि महाकविना क्षेमेन्द्रेण स्व- 
प्रतिभया सम्यक्‌ संसाधितम्‌, तथापि सूक्ष्मेक्षिकयाऽनुशीलनेन न तस्य तथाभूतत्वं 
सिद्धयति। काव्यात्मतत्त्वं तु रसः, तस्यैवोःपनिषत्परा’ इत्युच्यते| अपि च 
शब्दशक्तिनिरूपणप्रकरणे “पातु वो दयितामुखम्‌’ इत्यत्र कामिजनं प्रत्युक्तत्वात्‌ 
‘ad इति पदस्यौचित्याद्‌ योग्यत्वाद्‌ अथवाऽर्हत्वादनुकूलतां भजत्तवित्यथे 
पर्यवसानं भवति। सर्वैरप्यालङ्कारिकैः प्रायश औचित्यस्य योग्यतार्थे प्रयुक्तत्वात्न 
तस्य ध्वन्यतिरिक्तत्वं सिद्धयति। आनन्दवर्धनाचार्याणां तत्पूर्वालङ्कारिकाणाञ्च नये न 
क्वाप्यौचित्यमात्मपदं लभते। तेषां तेषां नये कश्चिदपर एव पदार्थः 
काव्यस्यात्मस्थानीयः। तत्र प्रथमं भरतमुनिना रसप्रस्थानमुल्लासितम्‌। भामहादारभ्य 
वामन-रुस्यकप्रभृतिभिः काव्यस्यातिशयत्वमलङ्कारकर्तृकमभ्यूहितम्‌। दण्डिमहाभागाः 
"रीतिरात्मा काव्यस्य” इत्युक्त्वा रीतिप्रस्थानं प्रतिष्ठापयन्ति। आनन्दवर्धनाचार्यास्तु 
रसमेव काव्यात्मतत्त्वमामनन्ति। तदनुयायिनो मम्मटमहाभागा अपि 
वक्तृवाच्यप्रबन्धानामौचित्येन क्वचित्‌ क्वचित्‌। 
रचनावृत्तिवर्णानामन्यथात्वमपीष्यते ।। 
इत्युक्त्वा रसपोषकत्वेनैवौचित्यं स्वीकुर्वन्ति! केचित्तु कक्रोक्तावेवौचित्य- 
मन्तर्भावयन्ति। एवमाचार्याणां काव्यतत्त्वविदां स्व-स्वमतानुरूपं काव्यसर्वस्वं यद्यपि 


१. अभिज्ञानशा. १.१४; २. औचित्य., पृ. १२३। 

भिन्नं भिन्नं तथापि सहदयैकगम्यश्चमत्कारविशेष: सर्वानतिशय्य वर्तमानो 
रसपदेनेवाभिधीयते। आनन्दवर्धनाचार्यस्तुअर्हता यतो हि सम्बन्धरूपा भवति, 
अतोऽत्र चोभयोरुपकार्योपकारकभावः। सदृशप्रयोगे गुणालङ्कारादयो रसस्योत्कर्षका 
भवन्तीति। रसस्यैव परनिर्वृतिरूपत्वमङ्गीकरोति। यदि च रसो नास्ति, afé 
किमर्थमेतेषां विचारः, निष्फलत्वात्‌। काव्यजीवातुभूतं रसमवलम्ब्यै- 
वात्मस्थानीयमलङ्कर्तु पदोपसर्गनिपातादीनां तदाश्रयीभूतानां गुणालङ्कारादीनामौचित्यं 
विवेचनीयं भवति। औचित्यमूलिका रचना रसमुल्लासयन्ती काव्यस्य 
राजादिगतोचिताचारपरिज्ञानरूपं तृतीयं प्रयोजनञ्च साधयति। तथा च 
काव्यरचनायामौचित्यपरिपालनोपदेशाय लक्षणग्रन्थानामभ्युदयः। मम्मटस्तु 
मङ्गलपद्ये समुचितामेव देवतां नमस्करोति। 


महाकविक्षेमेन्द्रेण स्वीये 'औचित्यविचारचर्चा'नाम्नि ग्रन्थे परमौचित्यकारिणे 
अच्युताय (मोहिनीरूपाय) नमस्कारः कृतः। अच्युतस्तु रसनायकः। रसेषु शृङ्गारो 
रसनायकः। शृङ्गं मन्मथोन्मेषः। तत्रालम्बनविभावं विना नानन्दोन्मेषः, अतः 
अच्युतो मोहिनीरूपमवधार्यात्मानमालम्बनविभावरूपेण प्रस्तूय तान्‌ दैत्यान्‌ 
वञ्चयति। तत्र मोहिनीस्वरूपस्याप्रतिमसौन्दर्यमनुभावयितुं तेनाझनमलीमसा दृष्टिः 
कृता। औचित्यादच्युतिरेवाच्युतत्वम्‌। क्रियाया आश्रयीभूतमौचित्यं कर्तुरपेक्षा adc 
स चौचित्यकारी अच्युतः। एवं फलमपि तस्माद्विन्नमेव। काव्यस्य पार्यन्तिकं 
फलमौचित्यमित्यनुभवविरुद्धम्‌। मोहिनीरूपस्याच्युतस्य मलीमसे नेत्रे दैत्यानां हृदि 
तथाविधान्‌ भावान्‌ जनयितुं समर्थे याभ्यां ते सारल्येन वञ्चिता भवेयुः। आञ्जस्येन 
वञ्चनमेवात्र फलम्‌, न त्वौचित्यम्‌। भावानां जननालागेवौचित्यस्य विश्रान्तिः। अपि 
च गुणालङ्काररीतिवृत्त्यादीनाश्रित्यैवौचित्यमनौचित्यं वा तिष्ठति। तथा हि 
श्रृतिकट्वादयो ये खलु दोषास्ते शृङ्गारादीन्‌ रसान्‌ दूषयन्ति (अपकर्षयन्ति), अतो 
रसास्वादान्तरायभूतत्वात्तत्र तेषां सर्वानुभवसिद्धमनौचित्यमव्याहतम्‌। त एव च 
वीरबीभत्सादौ चित्तविस्तारात्मके रसे तस्योद्दीपकत्वादौचित्यमावहन्तीति। अनेनेदं 


प्रतिभाति यत्‌--परुषवर्णरूपा ध्वनयो न स्वत एव दुष्टाः, अपि तु समुचितः ` 


स्थानविन्यासाद्‌ यथा गुणतामुपयान्ति, तथैवानुचितस्थाने प्रयुक्तत्वाद्दोषाय भवन्ति। 
अतो रस्यमानतासारैकप्राणस्य रसस्यास्वादे तस्यानुकूलप्रतिकूलरूपेणोप- 


स्थापनेनैवौचित्यमनौँचित्यञ्च SoS, अपि, SS 

औचित्यस्य चमत्कारकारिणश्चारुचर्वणे। 

रसजीवितभूतस्य विचारं कुरुतेऽधुना ॥ 
इत्यपि कथनमसङ्गतं प्रतिभाति। न ह्यौचित्यं रसं विनाऽवतिष्ठते। रस्यते इति रसः? 
रस्यते=आस्वाद्यते। एवं रस आस्वादरूपः। तं विना केवलमौचित्यं नाह्लादवत्तां 
प्राप्नोति। अपि च साहित्यदर्पणकारादिकानामभिमतमिदं यत्‌ प्रथमं विधेयवस्तुसत्ता 
कल्प्यते, अनन्तरञ्च तद्विषयकमलङ्कारमाश्रि्य किमनुचितं किञ्चोचितमिति 
विचारणीयं भवति। इयं स्थितिः काव्यस्वरूपनिर्धरणकालादेव प्रक्रियां प्राप्नोति। 
अथ च-- 


औचित्यस्य चमत्कारकारिणश्चारुचर्वणे। 
रसजीवितभूतस्य विचारं कुरुतेऽधुना॥ 
अलङ्कारास्त्वलङ्कारा गुणा एव गुणा: सदा। 

औचित्यं रससिद्धस्य स्थिरं काव्यस्य जीवितम्‌ ॥५॥ 


रसे सारः चमत्कारः सर्वत्राप्यनुभूयते । चमत्कारजनकभावना- 
विषयार्थप्रतिपादकत्वं शब्दत्वं काव्यम्‌ । लोकोत्तरवर्णनानिपुणकविकर्म काव्यम्‌ | 
ब्रह्मास्वादमिवानुभावयन्‌ अलौकिकचमत्कारकारी रसः? इत्यादिप्रसिद्धा- 
लङ्कारिकवाक्यसन्दर्भेषु रसास्वादनसमकालमेव विगलितवेद्यान्तरानन्दोऽनुभवविषयतां 
प्राप्नोति, न त्वौचित्यम्‌। अपि च 'विभावानुभावसञ्चारिसंयोगाद्‌ रसनिष्पत्तिर्भवतीति 
विषये तु न केवलं शास्त्राणि प्रमाणम्‌, अपि तु सहदयानामनुभवोऽपि प्रमाणं 
वर्तते। यतो हि स च रसः स्थायितया हृदि तिष्ठत्येव। न च क्वचिदौचित्यं 
संस्काररूपेण वर्तमानमस्तीति श्रूयते। औचित्यपरिज्ञानं तु लोकशास्त्रकाव्याद्य- 
वेक्षणादेव भवति। अग्निपुराणकारस्तु 'वाग्वैदगध्यप्रधानेऽपि रस एवात्र 
जीवितमि/त्यत्र रसमेव पार्यन्तिकं फलं मनुते। रसस्य न काचिद्‌ बाह्यानुभूतिः, स 
सर्वदैवाभिव्यक्तो भवति। औचित्यं तु लोकसम्बन्धेषु प्रत्यक्षतयानुभूयते। तद्विना 
जगतः प्रक्रियैव नाग्रेसरति। रसस्तु ब्रह्मानन्दसहोदरः। औचित्यं नामाच्युतस्य करतुः 


, औचित्य., का. ३; २. तत्रैव, का. ५। 
साहित्यदर्पणः, परि. ३, का. ३। 
रसगङ्गाधरे काव्यलक्षणस्य प्रथमपरिष्कारः; ५. काव्य-प्र., १.१ वृत्तिग्रन्थः। 

कर्मत्वमेव। मरणस्यामङ्गलत्वेऽपि श्रेयसे वीरगति: प्रशस्यते। एवं सर्वत्र 
बाह्याभ्यन्तरं प्रत्येकस्मिन्‌ वस्तुनि वर्तमानो योगात्मकः सम्बन्धविशेष:। 


अन्विताभिधानवादिनां मीमांसकानां वाक्यार्थज्ञानमिव प्रारम्भत एव 
्रत्यक्षमिवानुगम्यमानमौचित्यं क्वचिदुपकारकत्वेन क्वचिदुत्कर्षकत्वेन नियमनं 
करोति। यद्यपि रसनिष्यत्तिपर्यन्तमौचित्यं विभावादिकानामिव भासमानं प्रतीयते, 
तथापि तत्र केवलं तटस्थरूपेण तस्य प्रतीतिमात्रम्‌। एवमेव मम्मटभट्टेन 
सप्तमोल्लासे रसदोषनिरूपणप्रसङ्गे वृत्तिग्रन्थे- 


'एवमुक्तस्यौचित्यस्य दिव्यादीनामिव धीरोदात्तादीनामप्यन्यथावर्णनं 
विपर्ययः? इत्यत्रौचित्यं यथानिर्दिष्टा परिपालनीया प्रक्रियैव गम्यते । 


उपर्युक्तपरिशीलनप्रक्रियायामिदमवगम्यते यदन्यैः पूर्वाचार्यैनिर्दिष्टमौचित्यं 
रसभावादिकानुदिश्य गुणालङ्कारादिकानां निबन्धने सम्बन्धमात्रमेव। अयं सम्बन्धः 
क्वचिन्नियमपरिपालनमात्रम्‌, क्वचिच्चातिशयानुकूलकाव्यघटनाघटितत्वादलङ्का- 
रानाश्रित्योपकारकत्वेनापि च गुणानाश्रित्योत्कर्षकत्वेन च साहाय्यमाचरति। 


अन्विताभिधानवादिनां मीमांसकानां वाक्यार्थज्ञानमिव प्रतीतौ लोके शास्त्रे 
च सोपानपरम्परां सम्प्राप्तमौचित्यं कविप्रतिभाविषयतां पूर्वं भजते। श्रोतृणां 
सहृदयानां काव्यज्ञानां बुद्धौ काव्यश्रवणानन्तरमुदेति। अन्यथा दोषाणामाशङ्कया तत्र 
्रवृत्तिरिव न भवति। वस्तुनो रसनिष्पत्त्यभिव्यक्त्यनुकूलं विभावादिकानां सङ्घटन- 
सौष्ठवमौचित्यमिति वक्तुं wed यतो हि-_काव्यघटनानुकूल- 
शब्दाथोपस्थितिसापेक्षं समुचितललितसन्निवेशचारुत्वं रसास्वादे हेतुभूतमस्ति। तदर्थ 
काव्ये भाषायाः सौन्दर्यं ललितपदानां परस्परं मैत्रीसम्बन्धः, नवीनकल्पनाचातुर्यमथ 
च वर्णनावैचित्र्यं प्रधानतयानुरुध्यन्ते। औचित्यस्यात्मतत्त्वव्यवस्थापकश्रुति- 
प्रमाणाभावात्‌, तथा च पार्यन्तिकानुभवाविषयत्वाद्‌ दोषदर्शनसमकालमेव 
भङ्गुरत्वादपरत्र च ‘ta वै सः, रसं da लब्ध्वाऽऽनन्दी भवति' 
(तैत्ति.उ. २/७) इत्यादिश्रुतिस्वारस्यात्‌, सहृदयानुभवसिद्धत्वात्‌ पार्यन्तिकाह्णाद- 
विशेषस्यौचित्यमात्रे परिसीमनमसम्भवमेव। औचित्यं तु तादृशी सम्बन्धरूपा 
सोपानपरम्परा वर्तते, यस्यामधिरूढः सहृदयो रसाभिव्यक्तिरूपं पार्यन्तिकं 
फलमश्नुते। 

एवं  प्राचामालङ्कारिकाणां नये रसाद्धिन्रमौचित्यं गुणालङ्कारादिकानां 
रसाद्यनुकूलं सम्बन्धमात्रं सामान्यावस्थायां वस्तुनः स्वरूपोद्घाटने पर्यवसितं 


१. का.प्र., वाम., एढ-०.वर्ण ७० Domain. Gurukul Kangri Collection, Haridwar 

भवति, अथ च Warsi प्राप्तस्सन्‌ चमत्कृतिमुन्मेषयन्नभिन्नत्वेन भासते। 
महाकविक्षेमेन्द्राभिमतमौचित्यं प्रतिभाप्रसूतं काव्यतत्त्वं रसाभिन्न- 
मलौकिकत्वेनानुभूयते। वस्तुतो विभिन्नानामवयवानामङ्गानां वा aged स्नुही- 
कल्पमौचित्यं विभावादिजीवितावधिचर्व्यमाणो रस:' इति निष्कर्षपर्यन्तं परिव्याप्य 
तिष्ठति। वस्तुतः क्षेमेन्द्रात्पूव॑ लक्षणग्रन्थकारैर्यद्यपि काव्यशास्तराङ्गान्यङ्गिनञ्चा- 


' श्रित्यानेके ग्रन्था विरचिताः। परञ्चौचित्यविषयकं विवेचनं स्वरूपतः, गुणतश्च 


केवलं क्षेमेन्द्रेण कृतं addi यद्यप्यौचित्यस्यान्यैरालङ्कारिकैरिव किमपि स्वतन्त्र 
लक्षणं क्षेमेन्द्रेणापि नोल्लिखितम्‌, तथापि काव्यात्मत्वेन तस्य प्रतिष्ठापनाय तेन 
साधु विवेचनमुपस्थापितमस्ति। मद्दृष्ट्या तु--औचित्यं नामालङ्कारिकाणां 
राजमार्गः। यस्य शरीरसौष्ठवमिव प्रतीतिः काव्यदर्शनश्रवणसमकालमेव भवति। 
निर्माणञ्चास्य स्वयं कविभिः काव्यानुरूपैर्मञ्जुलैः, सरसैः सरलैश्च वचोभिः क्रियते। 
अथवा कवीनां कृतिषु तारतम्येन तत्‌ स्वयमेव भासते। भासनमिदमविच्छिन्नतया 
रसाभिव्यक्तिपर्यन्तं भवतीति तस्य काव्यात्मस्थानीयत्वमपि सिद्धं भवतीति। 


CC-0. In Public Domain. Gurukul Kangri Collection, Haridwar 

औपम्यविवेकः 


डॉ. विजयकुमारपाण्डेयः 
प्राध्यापकः, साहित्यविभागे 
सम्पूर्णानन्दसंस्कृतविश्वविद्यालस्य 
वाराणस्याम्‌ 


गै गै भैर 


देववाणीनिबद्धे वैदिकवाङ्मये समग्रविद्यानां प्रतिपादनं सङ्केतनञ्च विराजेते। 
अत एव विविधविधानां मूलतत्त्वानुसन्धानं वेदेषु कर्तु शक्यते। अनया दृष्ट्या 
साहित्यशास्त्रीयतत्त्वानामपि रसालङ्कारध्वनिरीतिप्रभृतीनामनुसन्धानं भारतीयैः 
पाश्चात्त्यैश्च विद्वत्तल्लजैर्वेदेषु कृतमस्ति। तत्र श्रुतिवाक्यमिदं निदर्शनम्‌ 


“देवस्य पश्य काव्यं न ममार न जीर्यति'। 


उपरितनवाक्येन ज्ञायते यद्‌ वैदिकवाड्मयं खलु देवकाव्यमस्ति। 
परमात्मापि अनेकत्र कविशब्देन व्यवहृतोऽस्ति, “कविर्मनीषी परिभूः स्वयम्भूः' 
(शुक्लयजुर्वेद संहिता, म. ४० म. ८) इत्यादिरूपेण। वेदाविर्भावकः परमात्मा 
कविः वेदश्च देवकाव्यम्‌, अत एव वैदिकवाङ्मये समग्रकाव्य-सौन्दर्यतत््वानि 
बुद्धिगोचरीभवन्ति। वैदिकपदेषु माधुर्यादिगुणानां रीत्यलङ्कारध्वन्यादितत्त्वानाञ्च 
प्रभूतानि निदर्शनानि दृश्यन्ते, उपमारूपकाद्यलङ्काराणां तु प्रभूतानि उदाहरणानि तत्र 
पदे. पदे लभ्यन्ते। यथा-- 
उत त्वः पश्यन्‌ न ददर्श वाचम्‌। 
उत त्वः श्रृण्वन्‌ न शृणोत्येनाम्‌। 
उतो त्वस्मै तन्वं fare 
“ जायेव पत्ये उषती सुवासा॥ (ऋग्वेदे, १.७१.४) 
अहो, अत्र कीदृशं चमत्कारकमौपम्यचित्रणमस्ति। वाग्देवी केषाञ्चन 
पश्यतामपि जनानां समक्षं नायाति, केषाञ्चिच्च शृण्वतामपि जनानां कृते न 


श्रवणगोचरीभवति। केषाञ्चित्‌ तु सौभाग्यरञ्जितमानसानां समक्षं भगवती वाग्देवी 
समग्रं स्वीयं सौन्दर्यं तथैव समुन्मीलयतितराम्‌, यथा काचन सुन्दरी तरुणी 

कमनीयवस्त्राद्यलडकृता पत्युः समक्षं समग्रं सौन्दर्य पूर्णतया प्रदर्शयति। उदाहते 
qa पूर्वार्धि प्रसादगुणगुम्फितविरोधाभासस्य चित्रणं fad चमत्करोति। 
उत्तरार्धभागस्तु उपमायाः स्वरूपं प्रकटीकरोति, क्वचिच्च उषादेवी स्वकीयं सौन्दर्य 
सौन्दर्यवती नारीव व्यनक्ति 


“उषा हस्नेव निर्णीते अप्स: 
सादृश्यमूलकरूपकालङ्कारचित्रणं निम्नाङ्किते dart कस्य चित्तं न 
समावर्जयेत्‌-- 
द्वा सुपर्णा सयुजा सखाया समानं वृक्षं परिषस्वजाते। 
तयोरन्यः पिप्पलं स्वाद्रत्ति अनश्नन्नन्यो अभिचाकशीति। 
(ऋग्वेदे- १/१६४/२०) 
अत्र परमात्मा जीवात्मा च रूपकालड्कारद्वारा पक्षिद्वयरूपेण वर्णितौ। 
प्रकृतिश्च वृक्षरूपेण निरूपिता, फलोपभोक्ता जीवश्च पिप्पलवृक्षफलभोक्तृपक्षीव 
प्रतिपादितः, अभोक्ता तटस्थः परमात्मा च अनश्नन्‌ पक्षीव 
स्वीयसौन्दर्यप्रकाशकत्वेन निरूपितोऽस्ति। अत्र मन्त्रे अनश्नन्नन्य इत्यत्र 
नकारानुप्रासमाधुर्यं पूर्वार्धे तु सकारानुप्रासमाधुर्यं व्यज्येते। चरमचरणे तु हेतुं 
विनापि कार्योत्पत्तिर्विलोक्यते। अभोक्ताऽपि परमात्मा परितः प्रकाशमातनोति, अत 


एव विभावनालङ्कारः प्रकाशितो विभाति। साहित्यदर्पणकारदृष्ट्या तु अत्र 
विशेषोक्त्यलङ्कारो विभाव्यते। 

एकस्मिन्नेव निरुक्ते मन्त्रे विभावनाविशेषोक्तिरूपकानुप्रासोपमादयोऽलङ्कार 
विभान्ति। जीवात्मपरमात्मनोः नित्यता, सच्चिदानन्दरूपता, स्वप्रकाशता, परस्पर- 
सम्बद्धता इत्यादीनि तत्त्वानि व्यज्यन्ते। तेनात्र पदध्वनिरपि ध्वन्यते, 
स्थालीपुलाकन्यायेन वक्तुमिदं शक्यते यद्‌ वैदिकवाङ्मयं साहित्यशास्त्रीयविविधः 
तत्त्वोपपादकमस्ति। 


निरुक्ते उपमा 
निरुक्तवाङ्मये तु उपमायाः प्रायोगिकानि निदर्शनानि पदे पदे विवेचितानि 
सन्ति। उपमालक्षणादीनामपि शास्त्रीयं विवेचनं तत्र क्वचित्‌-क्वचित्‌ प्राप्यते, 
यथा-- 
“यद्‌ अतत्‌ तत्सदृशं तदासां कर्म इति गार्ग्यः”। (निरुक्ते, ३.३) 

भगवान्‌ यास्काचार्य: पूर्ववर्तिनो गार्ग्याचार्यस्य उपमालङ्कारलक्षणसम्मतं मतं 
विवृण्वन्‌ व्याचष्टे यद्‌ भिन्नमपि सद्‌ यत्‌ समानतया विभाव्यते तत्‌ तत्त्वमौपम्यरूपं 
भवति। अत्र तु अर्वाचीनानामाचार्याणां सादृश्यलक्षणमिदं जाघटीति--“तद्‌ भिन्नत्वे 
सति तद्गतभूयो wad सादृश्यमिति’ 
सादृश्यमूलकमौपम्यं तु अधस्तने निरुक्तवाक्ये विलोक्यते 
'ज्यायसा वा गुणेन प्रख्याततमेन वा। 
कनीयांसं वा अप्रख्यातं वा उपमिमीते'॥ 
अर्थाद्‌ यत्र प्रख्यातेनोपमानेन साकमप्रख्यातस्योपमेयस्य सादृश्यं प्रतिपाद्यते 
तत्रोपमा भवति। उपमायाः सामान्यलक्षणमिदं परवर्तिसाहित्यशास्त्रीयगरन्थेषु 
कृतमस्ति। निरुक्तकारदृष्ट्या वेदमन्त्रेषु उपमारमणीयता विविधरूपेण प्रकाश्यते। 
यथा-- 
'तनुत्यजेव तस्करा वनर्गू रशनाभिर्दशभिरभ्यधीताम्‌। 
इत्यन्ते अग्ने नव्यसी मनीषा युक्ष्वा रथं न शुचयद्धिरङ्ग:॥। 
(ऋग्वेदे, १०.४.६) 
अस्मिन्‌ मन्त्रे लौकिकप्रेयोमार्गपथिका जना वन्यतस्करवत्‌ प्रतिपादिताः 
सन्ति। यथा तस्करा परधनापहरणपूर्वकं जीवन्ति, तथैव लौकिका जना अपि 
कठोरतया दशेन्द्रियसंयमनपूर्वकं स्वजीवनं यापयन्तु इत्याद्यात्मिक- 
तत्त्वविवरणमुपमामाध्यमेन चमत्कारपूर्वकं चित्रितमस्ति। 
वेदे खलु उपमावाचकेषु पदेषु इव-वत्‌-आ-चित्‌-थाप्रभृतिपदान्यपि 
प्रयुज्यन्ते। यथा-- 
जार आ भगम्‌' 
“तं प्रत्नथा पूर्वथा विश्व थेमथा'। (रुद्राष्टाध्यायी, ४.५) 
उपमावाचकं यथापदं तु बहुधा तत्र प्रयुक्तमस्ति- 
“यथा वातो यथा वनं यथा समुद्र एजति”। 
(ऋग्वेदे, ५.७८.८) 
सादृश्यसूचकं वत्‌ पदमपि वेदे पदे पदे दृष्टिगोचरं भवति। 
प्रियमेधवदसिवज्जातवेदो विरूपवत्‌" eae, १.४५.३) 

निरुक्तकारेण उपमाया विविधभेदा: कर्मोपमा-भूतोपमा-रूपोपमा-सिद्धोपमा- 
लुप्तोपमादय: प्राचुर्येण निरूपिता निदर्शिताश्च। लुप्तोपमा च निरुक्तकारेण 
अर्थेपमात्वेन क्वचिन्निरूपिता यथा--'सिंहपुरुष:' इत्यत्र सिंहपदं प्रशंसनपरकं 
प्रयुक्तम्‌। काकः पुरुष इत्यत्र तु काकपदं निन्दाव्यञ्जकम्‌। परवर्तिनि काले तु 
उदाहरणद्वयमिदं रूपकालङ्काररूपं सञ्जातम्‌। 


व्याकरणशास्त्रे उपमा 


नवव्याकरणेषु प्रधानतमे पाणिनीयव्याकरणेऽपि उपमातत्त्वानि सुस्पष्टतया 
व्यज्यन्ते। विविधानि पाणिनिसूत्राण औपम्यतत्त्वानि समुन्मीलयन्ति-- 


(क) तुल्यार्थैरतुलोपमाभ्यां तृतीयान्यतरस्याम्‌। 
(अष्टाध्यायीग्रन्थे, २.३.७२) 
(ख) उपमानानि सामान्यवचनैः। (अष्टाध्यायीग्रन्थे, २.१.५५) 
(ग) उपमितं व्याघ्रादिभिः सामान्याप्रयोगे (अष्टाध्यायीग्रन्थे, २.१.५६) 
उक्तसूत्रेषु उपमोपमानोपमेयशब्दानां निरूपणेन ज्ञायते यद्‌ व्याकरणशास्त्र 
उपमालङ्कारस्य सम्मानजनकं स्थानमस्ति। श्रौती आर्थी चोपमे साहित्यदर्पण- 
प्रतिपादिते व्याकरणरीत्यैव समर्थिते प्रकाशेतेतराम्‌-- 
श्रौती यथेव वा शब्दा इवार्थो वा वतिर्यदि। 
आर्थी तुल्य-सामानाद्या तुल्यार्थो यत्र वा वतिः॥ 
(सा.द., १०.१६) 
श्ौत्रीनाम्नी उपमा तत्र भवति यत्र उपमानपदैः सह इव-यथा-वा- 
प्रभृतिपदानि प्रयुज्यन्ते, अथवा “तत्र तस्येव’ (अष्टाध्यायी, १.५.११६) सूत्रेण 
कृतो वतिप्रत्ययः (वत्‌ इति) दृश्यते। आर्थीनाम्नी उपमा तत्र भवति, यत्र तुल्यः 
समानादय उपमावाचकाः शब्दाः प्रयुज्यन्ते, अथवा तिन तुल्यं क्रिया चेद्वतिः’ 
(अष्टा., ५.१.११५) सूत्रेण कृतो वतिप्रत्ययो विलोक्यते। 
काव्यप्रकाशकारेण वाग्देवतावतारस्वरूपेण मम्मटाचार्येणापि पूर्णोपमा 
श्रौत्यार्थी रूपद्वयवती निरूपिता 


“श्रौत्याथी च भवेद्‌ वाक्ये समासे तद्धिते तथा”। 
(का.प्र, का. ८७, सू. १२७) 

द्वे अपि उपमे वाक्यसमासतद्धितगतत्वेन प्रकास्त्रयशालिन्यौ इति कृत्वा 
पूर्णोपमा षोढा प्रतिपादिता, यथा वादिपदघटिता श्रौती तुल्यादि- 
समानार्थकपदघटितार्थीति काव्यप्रकाशाकूतं चकास्ति] 'यथेववादिशब्दाः 
यत्परास्तस्यैवोपमानताप्रतीतिरिति यद्यप्युपमानविशेषणान्येते, तथापि शब्दशक्तिः 
महिम्ना श्रुत्यैव षष्ठीवत्‌ सम्बन्धं प्रतिपादयन्तीति तत्सद्भावे श्रौती उपमा तथैव 
(अष्टा., १.५.११६) तत्र तस्येव इत्यनेनेवारथे विहितस्य वतेरुपादानेऽपि’। 

“तेन तुल्यं मुखम्‌’ इत्यादावुपमेय एव 'तत्तुल्यमस्य' इत्यादौ चोपमान एव 
'इदञ्च तच्च तुल्यम्‌’ इत्युभयत्रापि तुल्यादिशब्दानां विश्रान्तिरिति साम्यपर्यालोचनया 
तुल्यताप्रतीतिरिति साधर्म्यस्यार्थत्वात्‌ तुल्यादिशब्दोपादाने आर्थी। तद्वत्‌ तेन "तुल्यं 
क्रिया चेद्वतिः? इत्यनेन विहितस्य वतेः स्थितौ। 

(का.प्र., द.का. ८७ सू. १२६ वृत्तौ) 

उपमालङ्कारस्य वाक्यसमासतद्धितगतं भेदत्रयमपि व्याकरणशास्त्राधृतमस्ति। 

यथा-- 


“सौरभमम्भोरुहवन्मुखस्य कुम्भाविव स्तनौ पीनौ। 
eed मदयति वदनं तव शरदिन्दुर्यथा बाले'॥ (सा.द., पृ. ८१४) 


अत्र अम्भोरुहवत्‌ पदे (तत्र तस्येव’ इति सूत्रेण विहितो वतिप्रत्ययो 
विलोक्यते, तेन तद्धितगता श्रौती उपमा सिद्भयति। कुम्भाविव इति पदे “इवेन 
(सि.कौ., पृ. १६०) नित्यसमासः विभक्त्यलोपश्च’ इति नियमेन 'कुम्भ' शब्दस्य 
इव'शब्देन नित्यसमासे कृते समासगता श्रौती उपमा भवति। “शरदिन्दुर्यथा' इति 
वाक्ये यथापदघटिते वाक्यगता श्रौती उपमास्ति। एवमेव आर्थीनाम्न्यामुपमायामपि 
भेदत्रयं निम्नाङ्किते पद्ये द्रष्टं शक्यते 
“मधुरः सुधावदधरः पल्लवतुल्योऽतिपेलवः पाणिः। (सा.द., पृ. ८१५) 
चकितमृगलोचनाभ्यां सदृशी चपले च लोचने तस्या:'॥ 
उदाहरणपद्येऽत्र सुधया तुल्यं सुधावद्‌ इति लौकिकविग्रहे तेन तुल्यं क्रिया 
चेद्वतिः’ इति सूत्रेण वतिप्रत्यये निष्पादिते सति निष्पन्ने सुधावत्‌ पदे तद्धितगतार्थी 
उपमा विलोक्यते। पल्लवेन तुल्यः पल्लवतुल्य इति पदे समासगतार्थी उपमा 


विभाति। “मृगलोचनाभ्यां सदृशी चपले’ इति वाक्ये तु वाक्यगतार्थी उपमा 
सुस्पष्टैव। 

एवं रीत्या पूर्णोपमाया: श्रौत्यार्थीरूपभेदद्वयं सर्वथा व्याकरणसूत्रनियन्त्रितं 
बाभास्यते। लुप्तोपमायामपि पञ्चभेदाः सर्वथा व्याकरणायत्ता विभान्तितमाम्‌| 
“आधारकर्मविहिते द्विविधे च क्यचि क्यङि। 
कर्मकत्रोर्णमुलि च स्यादेवं पञ्चधा पुनः| (सा.द. १०/१९) 
'वादेलोपे समासे सा कर्माधारे क्यङि। 
कर्मकत्रोर्णमुलि'॥ (का.प्र., का. १०, सू. १३०) 
धर्मलुप्तोपमायाः पञ्चापि भेदा एकस्मिन्नेव प्ये द्रष्टुं शक्यन्ते 
‘oa: पुरीयसि रणेषु सुतीयसि त्वं पौरं जनं तव सदा रमणीयते श्रीः। 
दृष्ट: प्रियाभिरमृतद्युतिदर्शमिन्दुसञ्चारमत्र भुवि सञ्चरसि क्षितीश” 
(सा.द., पृष्ठ ८१९) 


अत्र अन्तःपुरे इव आचरसि = अन्तःपुरीयसि इति पदे आधाराथे 
'अधिकरणाच्च' (सिद्धान्त कौ., पृ. ४४६) इति वार्तिकद्वारा क्यच्प्रत्ययो 
विधीयते, सुतमिव आचरसि=सुतीयसि इति पदे आचारार्थे “उपमानादाचारे” (अश. 
३/१/१०) इति सूत्रेण क्यच्त्ययो विभावनीयः। रमणी इव आचरति=रमणीयते 
इति पदे आचारार्थे 'कर्तु: क्यङ्‌ सलोपश्च’ (अष्टा.३/१/११) इति सूत्रेण 
क्यड्प्रत्ययो विधीयते। अमृतद्युतिदर्शं दृष्ट इति वाक्ये इन्दुसञ्चारं सञ्चरति इति 
वाक्ये च “उपमाने कर्मणि च' (अष्टा. ३/४/४३) इति सूत्रेण क्रमशः कर्मणि 
कर्तरि चोपपदे णमुल्प्रत्ययो ज्ञातव्यः। किं बहुना समस्तोऽपि सोऽयमुपमाप्रपञ्च 
व्याकरणशास्त्राधीन एव प्रतिभाति। 


काव्यप्रकाशसम्मता उपमा 


मम्मटेन काव्यप्रकाशस्य दशमोल्लासे अर्थालङ्कारप्राणभूतोपमा लक्षिता- 
“साधर्म्युपमा भेदे'। 

भेदे सत्यपि उपमानोपमेययोः समानेन धर्मेण सम्बन्धे (साधम्य) सति 
उपमा भवति। उपमाया अङ्गचतुष्टयं सर्वविदितमस्ति। उपमानोपमेयसाधारण 
धमोपमाप्रतिपादकरूपम्‌। अङ्गचतुष्टयवती उपमा पूर्णा। एकस्य द्वयोस्त्रयाणां वा 
लोपे सति लुप्तोपमा भवति। पूर्णा चेयं द्विविधा--श्रौती आर्थी चेति 
वाक्यसमासतद्धितगता त्रिविधा, एवंरूपैव आर्थी अपि त्रिविधेति कृत्वा षड्विधा 

लुप्तोपमा तु धर्मलुप्तायाः पञ्चभेदैः, वाचकलुप्तायाः षडभेदैः, 
उपमानलुप्तायाः द्वाभ्यां भेदाभ्यां, धर्मवाचकलुप्तायाः प्रकारद्वयेन, 
वाचकोपमेयलुप्ताया एकेन भेदेन, उपमानोपमावाचकसाधारणधर्मलुप्ताया एकेन 
भेदेन करम्बिता सती एकोनविंशतिभेदवती चकास्तितराम्‌। इत्थं षड्विधां 
पूर्णोपमामेकोनविंशविधां लुप्तोपमाञ्च सम्मेल्य पञ्चविंशतिविधा सेयमुपमा प्रपञ्चिता 
मम्मटेन। 


आचार्यरुद्रटप्रतीते काव्यालङ्कारे तु निरुक्तभेदातिरिक्ता उपमा भेदद्वयी 
सोदाहरणं प्रतिपादिता-मालोपमा रशनोपमा चेति। 


आचार्यमम्मटेन : तु रुद्रटनिरूपितभेदद्वयमिदं पञ्चविशतिभेदभिन्नाया- 
मुपमायामेवान्तर्भावितम्‌। 


साहित्यदर्पणप्रतिपादिता उपमा 


साहित्यदर्पणकारेण कविराजविश्वनाथेन दशमपरिच्छेदे उपमालक्षणं 
विततमस्ति-- 


“साम्यं वाच्यमवैधर्म्यं वाक्यैक्य उपमा द्वयो:”। 
(सा.द. १०.१४) 
एकस्मिन्नेव वाक्ये वैधर्म्यरहिते साम्ये वाच्ये सति उपमानोपमेयघटिता 
उपमा विभावनीया। सेयं पूर्णा-लुप्तेति भेदद्वयेन विभक्ता द्विविधा भवति। 
मम्मटरीत्यैव तद्धितसमासवाक्यगते उपमे इमे षड्विधे प्रतिपादिते। पूर्णाया एव 
श्रौत्यार्थी चेति भेदद्वयं मम्मटरीत्या प्रपञ्चितं तेन। मम्मटेन पञ्चविंशतिविधोपमा 
प्रतिपादिता, साहित्यदर्पणकारेण तु सप्तविंशतिविधोपमा निरूपिता। 


मम्मटसम्मता पञ्चरविंशतिविधोपमा विश्वनाथसम्मताभ्यां द्वाभ्यामुपमाभ्यां 
सहिता सप्तविंशतिभेदप्रभिन्ना प्रकाशते। विश्वनाथसम्मता च भेदद्वयी अस्ति 
बिम्बोपमा, एकदेशविवतिन्युपमा चेति। 


अत्रेदमनुशी ल्यते--सर्वप्रथममाचार्यभरतेनो पमालङ्कारस्यान्यालङ्काराणाञ्च 
निरूपणं कृतम्‌ अग्निपुराणेऽपि उपमा सभेदं प्रपञ्धिता। भामह-रुद्रट- 
्रतिहारेन्दुराजजयदेवाप्मस्यदीक्षितादिप्रतिपादितेषु काव्यालङ्कारचन्द्रालोकादिय्न्थेषु 
उपमायाः सुविस्तृतं प्रतिपादनं वर्तते। आचार्यदण्डी काव्यादशें सम्राज्ञीमिवोपमां 

समलङ्करोति। अधुनातनेन पर्वतीयेन पं. विश्वेश्वरभट्टेनाञपि अलङ्कारकौस्तुभे 
नूतनप्रतिभोन्मीलिता बहुभेदविभक्ता स्वरचितोदाहरणैः सम्पोषिता सा। 
हिन्दीभाषारचितेष्वपि अलङ्कारशास्त्रग्रन्थेषु उपमा ससम्मान प्रतिष्ठापिता। 'उपमैका 
शैलूषी' इति सूक्त्या मायारूपिणी उपमा समस्तमपि अलङ्कारजगत्‌ चारुतया 
नर्तयति इत्यहो अलङ्कारसंसारे उपमासाम्राज्यं सर्वैरपि विद्वद्दरै: स्वीकृतमस्ति। 

लघु- ग्रन्थमाला 
[६६] 


श्रीजीवानन्दविद्यासागर भट्टाचार्यसङ्कलितः 


सामान्यनिरुक्तिवादार्थः 


सम्पादकः 
डॉ. राजारामशुक्लः 
निदेशक:, अनुसन्धानसंस्थानस्य 
सम्पूर्णनन्द-संस्कृत-विश्वविद्यालये 
वाराणसी 


सम्पूर्णानन्द्‌- सस्कृत-विश्वविद्यालयः 

नेवेद्यम्‌ 


जीवानां परमपुरुषार्थस्तावदपवर्ग: आत्मा वाररे द्रष्टव्य:.....” इत्यादिश्रुते:। 
तदर्थमेव हि सर्वाणि दर्शनानि प्रणीतानि परमकारुणिकैर्मुनिभि:, आन्विक्षिक्या अपि 
तदेव प्रयोजनम्‌। तथा चाह मणिकारः प्रामाण्यवादस्यारम्भे जगदेव दुःखपङ्क- 
निमग्नमुददि धीर्षुरष्टादशविद्यास्थानेष्वभ्यर्हिततमामान्वीक्षिकी परमकारुणिको 
मुनिः प्रणिनाय’ इति। इन्द्रियादीनामेकविंशतेर्दःखानामात्यन्तिकी निवृत्तिरेव 
अपवर्ग:। दुःखनिवृत्तौ आत्यन्तिकत्वञ्च दुःखप्रागभावासमानकालीनत्वम्‌। सा च 
तत्त्वज्ञानात्‌ मिथ्याज्ञाननिवृत्तिमुखेन। तथा हि सूत्रं-दुःखजन्मप्रवृत्तिदोषमिथ्या - 
ज्ञानानामुत्तरोत्तरापाये तदनन्तरापायादपवर्गः (न्या.सू. १.१.२) इति। तत्वज्ञानञ्च 
प्रमाणादीनां षोडशपदार्थानामिति प्रथम एव सूत्रे प्रतिपादितम्‌ 
'प्रमाणप्रमेयसंशयप्रयो जनदुष्टान्तसिद्धान्तावयवतर्कनिर्णयवादजल्पवितण्डा- 
छलजातिनिग्रहस्थानानां तत्त्वज्ञानानिः श्रेयसाधिगमः (न्या.सू. १.१.१) इति। 
तेषु प्रमाणानां प्राथम्यं, तेष्वपि चानुमानस्य प्रामुख्यम्‌ अत एव 
नव्यन्यायशास्त्रमनुमानशास्त्रमिति नाम्नापि प्रसिद्धम्‌] अनुमानाङ्गेषु 
हेत्वाभासानामस्ति प्रमुखं स्थानम्‌। यावद्‌ व्याप्तिपक्षधर्मताविरहविशिष्ट- 
हेतावसद्धेतुत्वज्ञानं न भवति तावदनुमित्यात्मकस्तत्त्वनिर्णयो न भवति। 
अनुमित्यात्मकतत्त्वनिर्णय एवानुमानस्य फलम्‌। अत एव हेत्वाभासानामपि 
तत्त्वनिर्णयप्रयोजकत्वम्‌। तथा चोक्तं मणिकृता अथ ेत्वाभासास्तत्त्व- 
निर्णयविजयप्रयोजकत्वानिरूप्यन्ते'` इति। हेत्वाभासाश्च सव्यभिचारविरुद्ध- 
सत्प्रतिपक्षासिद्धबाधिताः wl तेषां सामान्यलक्षणान्याश्रित्य रचितः 
तत्त्वचिन्तामणेः प्रकरणविशेषः सामान्यनिरुक्तिरिति नाम्ना प्रसिद्धः| तत्र 
हेत्वाभासानां त्रीणि सामान्यलक्षणानि समुपन्यस्तानि-१. अनुमितिकारणी- 
भूताभावप्रतियोगियथार्थज्ञानविषयत्वम्‌, २. यद्विषयकत्वेन लिङ्गज्ञानस्यानुमिति- 
प्रतिबन्धकत्वं तत्त्वम्‌, ३. ज्ञायमानं सदनुमितिप्रतिबन्धकं तत्त्वमिति। 


तत्र॒ प्रथमे लक्षणे प्रामुख्येन विषयद्वयं विवेचितमस्ति। प्रथमतो 
लक्षणघटकानुमितिपदार्थो विवेचितः। पक्षे साध्यवत्ताज्ञानमनुमितिशब्दस्य मुख्योऽथों 
भवति। किन्तु तावन्मात्रस्य लक्षणे प्रवेशे कृतेऽनुमित्यविरोधिज्ञानविषये 

व्यभिचारादावव्याप्तिः स्यात्‌। तथा हि हेत्वाभासास्त्रिप्रकारा दृश्यन्ते। केचन 
अनुमितिविरोधिज्ञानविषया:, यथा--बाधसत्मतिपक्षौ। केचन परामर्शविरोधिज्ञान- 
विषया:, यथा--सव्यभिचारविरुद्धव्याप्यत्वासिद्धिस्वरूपासिद्धय:। अन्ये 
तूभयविरोधिज्ञानविषया:, यथा--पक्षाप्रसिद्धिसाध्याप्रसिद्धी। अतोऽनुमितिपदस्य 
परामर्शलक्षकत्वेषपि न निस्तारः, परामर्शाविरोधिज्ञानविषये बाधादावव्याप्तेः। इत्थं 
विशेषतो विविच्य पक्षः साध्यवान्‌ साध्यव्याप्यहेतुमांश्चेति 
समूहालम्बनानुमित्यभिप्रायेण 'साध्यव्याप्यहेतुमान्‌ पक्षः साध्यवान्‌ 
इत्याकारकानुमितिपरं वा” इत्युक्तं दीधितिकृता। 


ततः पर्वतो वह्निमान्‌ धूमादित्यादावनुमितिप्रतिबन्धकं पर्वतो 
वह्णयभाववानिति भ्रमात्मकं ज्ञानमादाय तद्विषये वह्णयभावादावतिव्याप्तिमाशङ्कय 
यथार्थपदसार्थक्यमुपपादितम्‌। पर्यन्ततस्तस्य वैयर्थ्यमेव प्रतिपाद्य तदघटितं द्वितीयं 
लक्षणमारब्धं यद्विषयकत्वेन लिङ्गज्ञानस्यानुमितिविरोधित्वं तत्त्वमिति। 


इदमेव लक्षणं प्रधानम्‌। अत्र अनेके विषयाश्चचिताः। तत्र 
लिङ्गांशनिवेशविचारः, अवच्छेदकत्वविचारः, अव्यापकविषयताशून्यत्वविचारः, 
विशिष्टद्वयाघटितत्वविचारः, विशिष्टान्तराघटितत्वविचारः, नचतचतुष्टयविचारः, 
अत्रवदन्तिकल्पविचारस्तथा चान्ये विषया मुख्यतया चचिताः सन्ति। ततस्तृतीयं 
लक्षणं सामान्यतया विमृष्टम्‌। 


प्रकरणमिदमाश्रित्य नैकानि क्रोडपत्राणि रचितानि। क्रोडपत्रकाराणामपि 
द्वितीय एव लक्षणे निर्भरो दृश्यते। अत एव केचन क्रोडपत्रकारा 
द्वितीयलक्षणमात्रमाश्रित्य क्रोडपत्राणि रचितवन्तः। 


नव्यन्यायस्य परिष्कारपद्धतेः पराकाष्ठा क्रोडपत्रेषु साक्षात्कर्तु शक्यते। 
विषयविशेषमाश्रित्य लम्बायमानाः परिष्काराः, तदुपरि सुदीर्घस्थलकल्पनपुरस्सरं 
दोषाविष्करणं तन्निवारणाय परिष्कारान्तरञ्चेत्येतत्सर्वं तत्त्वं क्रोडपत्राणाम्‌। 
भारतीयदर्शनस्य कृते नव्यनैयायिकानामनितरसाधारणं हीदं योगदानं क्रोडपत्राणि 
नाम। एतेषामध्ययनाध्यापनादिपरम्परा प्रायशो लुप्तैव। क्वचित्‌ काश्यां 
दक्षिणभारते च क्वचित्‌ क्वचित्‌ मठादिषु मठपोष्यासु पाठशालासु चेदानीमपि 
यथाकथञ्चित्‌ प्रचलदेतदध्ययनं परम्पराया अस्या जीवितत्वं सूचयति। परन्तु 
एतत्तात्पर्यस्यावबोद्धारोऽवबोधयितारश्च॒ दुर्लभा जाताः। अत एव पूर्वतः 
प्रकाशितान्यपि क्रोडपत्राणि क्वचित्‌ पुस्तकालयेषु क्वचित्‌ प्राचीनपण्डितानां गृहेषु 
स्थापितानि प्रायशो जीर्णतां प्राप्तानि क्रमशः प्राप्नुवन्ति च। ये केचनोत्साहशीला 


१.सा.नि.सौ. पृ.सं:०-६ tH Public Domain. Gurukul Kangri Collection, Haridwar 


Digitized by 3 Samaj Foundation Chennai and eGangotri 


(३) 


अध्येतारस्तान्यालोडयितुमिच्छन्ति ते दुर्लभत्वाद्‌ ग्रन्थान्‌ अपि प्राप्तुं न प्रभवन्ति। 
यथाकथञ्चित्माप्ता अपि ते ग्रन्था मुद्रणदोषभूयिष्छाः सर्वथाऽसंशोधिताश्च वर्तन्ते। 
अतो हेतोस्तान्‌ सम्यक्‌ संशोध्य यथावसरं टिप्पण्यादिभिः सम्भूष्य क्रमेण 
प्रकाशयितुं निरचयिष्म। 


तदस्मिन्नेव क्रमे सामान्यनिरुक्तेरयं क्रोडपत्रविशेषो वादार्थो नाम 
प्राकाश्यमानीयते। अयं हि इतः पूर्वं १८९७ वर्षे कलिकातानगरे सिद्धेश्वरयन्त्रे 
मुद्राप्य प्रकाशितोऽपि सर्वथा शीर्णपुटो निरुक्तसमस्याग्रस्तश्चास्माभिः क्वचिदाप्तः। 
अत्र सर्वा अपि कोटयो नूतना एवेति वक्तुं न शक्यते। कालीशाङ्कर्यादिषु क्रोडपत्रेषु 
विद्यमाना नैका: कोटयो यथावद्‌ आंशिकपरिवर्तनेन वा सहात्र प्राप्यन्ते। परन्तु 
कतिचन तादृशा अपि कोटयः सन्ति या अस्माभि्ृष्टेषु क्रोडपत्रेषु 
क्वचिन्नोपलभ्यन्ते। अस्मात्कारणाद्‌ अस्य विदुषां पुरस्तात्‌ 
प्रकटनमावश्यकमुपयोगि च मन्यामहे। 


ूर्वप्रकटितग्रन्थस्य पुष्पिकाया अवलोकनेनेदं स्पष्टं प्रतीयते यद्‌ इमाः 
कोटयो जीवानन्दविद्यासागरनामकेन विदुषा सङ्कलिताः सन्ति। परमेतासां 
किंकर्तृकत्वमिति ज्ञातुं किमपि fag न प्राप्यते। अतोऽपि हेतोरस्य समीक्षकाणां 
पुरस्तात्‌ प्रकटनमावश्यकमभूत्‌। 


अत्र संशोधनक्रमेऽस्माभिः प्रदत्ताः चिहृविशेषाः पाठकानां सौकर्याय 
प्रदर्श्यन्ते 


१. अधिकाक्षरयोजनाय [] एतच्चिहं yard तत्र तदक्षरं सूचितम्‌। यथा 
'अवच्छेदका[ न ]वच्छिन्न....' अर्थात्‌ अवच्छेदकावच्छिन्न....इत्यादिपाठो 
मुद्रितपुस्तके दृश्यते, किन्तु स न युक्तः, तत्स्थाने अवच्छेदकानवच्छिन्न.... 
इत्यादिपाठो युक्त इति। 


२. परिवर्तनाय () wafers प्रदर्श्य परिवर्तनीयांशः सूचितः। यथा 
“साध्यव्यापक (व्याप्य)......। अर्थाद्‌ “व्यापक’ इत्यस्य स्थाने व्याप्य' इति 
पठनीयम्‌। 


३. अनावश्यकत्वद्योतनाय (?) एतच्चिह्न॑ प्रदत्तम्‌। यथा 'अवच्छेदका- 
(न?) वच्छिन्न......'। अर्थाद्‌ 'अवच्छेदकानवच्छिन्न' इति पाठो मुद्रितपुस्तके दृश्यते 
किन्तु तत्र नकारोऽनावश्यकः। 'अवच्छेदकावच्छिन्नः इति पाठ एव युक्त इति। 

यथापरिज्ञानं संशोधितेडपि ग्रन्थेऽस्मिन्‌ बहुत्र पङ्क्त्यर्थावगमेऽत्यन्तं 
काठिन्यमनुभूतम्‌। तेंऽशविशेषा विशेषज्ञः समीकरिष्यन्त इति धिया तथैव 
संस्थापिताः। आशासे, कृपालवो विद्वांसस्तत्समीकरणं विधाय अनुग्रहीष्यन्तीति। 


इत ऊर्ध्वमपि एतादृशानि क्रोडपत्राणि प्रकटयितुं प्रयासो विधास्यते। तदर्थ 
सुधीजनानां मार्गनिदेंशाः प्रार्थ्यन्ते। 


ग्रन्थस्यास्य प्रतिलिपिकरणे संशोधनकर्मणि च मम साहाय्यं विहितवन्तौ 
न्यायशास्त्राध्येतारौ ममान्तेवासिनौ आयुष्मन्तौ मनोजकुमारमिश्ररघुनाथमिश्रौ 
अनेकैः शुभाशीर्वचोभिर्महयामि। भगवतः काशीविश्वनाथस्य परमानुग्रहेण 
तावुभावपि श्रेयःपरम्पराभिः समेधिषीयास्तामिति तमेव भवानीजानिं प्रार्थये। 


अन्ते ग्रन्थरत्नमिदं सुधीवराणां करकमलेषूपायनीकुर्वन्‌ एतस्य यशस्तितायै 
भगवतीं शारदाम्बां विनिवेदयामि। 


इत्थं विद्वद्विधेयः 


राजारामशुक्लः 
निदेशकः 
अनुसन्धान-संस्थानस्य 

प्रकृतपक्षकप्रकृतसाध्यकप्रकृतलिङ्गकानुमितिनिष्ठकार्यतानिरूपकसम्बन्धि- 
ग्रहनिष्ठप्रतिबध्यतानिरूपितप्रतिबन्धकताशालिययार्थज्ञानविषयत्वं हेतुविषयत्वमिति 
कल्पे पर्वतो वह्विमान्‌ हदश्च तथा इत्यादिसमूहालम्बनानुमितिमादाय पर्वतपक्षक- 
वहिनसाध्यकधूमलिङ्गकस्थले वहन्यभाववद्भ्रदादावतिव्याप्तिरितिभट्टाचार्येणोक्तम्‌ 
(पृ.सं.१५६)। 

तत्रेयमाशङ्का--ननु स्वावच्छेदकत्व-स्वनिरूपितकारणतावच्छेदकत्वान्यतर- 
सम्बन्धेन प्रकृतपक्षकप्रकृतसाध्यकप्रकृतलिङ्गकानुमितित्वावच्छि्नकार्यत्वोपलक्षितं 
यद्‌ विषयत्वं तदवच्छिन्नप्रतिबध्यतानिरूपितप्रतिबन्धकताशालियथार्थ- 
ज्ञानविषयत्वनिवेशान्नैष दोष इति चेत्‌, न, परामर्शाव्यवहितोत्तरत्वस्य 
कार्यतावच्छेदकत्वे पक्षादिविषयितायाः प्रयोजनविरहेण कायर्तावच्छेदककोटा- 
वनिवेशकल्पे बाधादेरसङ्ग्रहापत्तेः। 


एतेन परामर्शजन्यतावच्छेदककोटिप्रविष्टविषयत्वावच्छिन्नत्वं प्रतिबध्यतायां 
निवेश्य पूर्वदोषवारणमिति परास्तं, यत्पक्षसाध्यकस्थले एकेनैव लिङ्गेनानुमितिः, तत्र 
परामर्शाव्यवहितोत्तरत्वस्यापि कार्यतावच्छेदककोटावनिवेशे व्यभिचारादावव्याप्तेश्च। 


न च प्रकृतपक्षसाध्यकानुमितित्वव्यापकं यत्म्रतिबध्यत्वं यच्च प्रकृतपक्ष- 
साध्यकप्रकृतलिङ्गकपरामर्शत्वव्यापकप्रतिबध्यत्वम्‌-एतदन्यतरनिरूपितप्रतिबन्धकता- 
शालियथार्थज्ञानविषयत्वनिवेशान्न कोऽपि दोष इति वाच्यं, व्यापकत्वादेद्विधा निवेशे 
गौरवादित्यालोच्य प्रकृतपक्षसाध्यकसाध्यव्याप्यप्रकारकसमूहालम्लबनानुमितित्व- 
व्यापकत्वं प्रतिबध्यतायां निवेश्य कल्पान्तरमनुसृतं दीधितिकृता। न च 
तत्कल्पेऽपि वह्िव्याप्याभाववद्ध्रदादावतिव्याप्तिः, तस्य हेतुमत्त्वग्रहाविरोधितया 
स्वरूपासिद्ध्यनात्मकत्वादिति वाच्यं, तस्य व्याप्यत्वासिद्धित्वेन लक्ष्यतयाऽ(ताया 
अ) सिद्धि-ग्रन्थे मथुरानाथेन लिखितत्वातJ। अत एव पक्षः साध्यवान्‌ 
साध्यव्याप्यो हेतुहेतुमान्‌ पक्ष इत्याकारकानुमितिः खण्डशो निवेशनीया, अतो न 
कोऽपि दोष इति [पक्षः] प्रायशोऽनुपादेयः, आचार्यमते तादृशानुमितेरप्रसिद्धेश्च। 


१. अत्र ग्रन्थे सन्दर्भग्रन्थविवरणं सम्पूर्णानन्दसंस्कृतविश्वविद्यालयतः प्रकाशितात्‌ 
सामान्यनिरुक्तिसौगन्ध्यम्‌' इति अरन्थाद्गृहीतम्‌। 

अथ यत्सम्बन्धावच्छिन्नयन्निष्ठप्रकारताकत्वम्‌ अनुमितिप्रतिबन्धकता- 
वच्छेदकं तत्सम्बन्धेन तद्वत्त्वस्य दुष्टत्वव्यवहारनियामकत्वोपगमे धूमत्ववान्‌ पर्वतो 
वहिमान्‌ धूमादित्यादौ धूमादेर्दुष्टतानुपपत्त्या न तादृशशङ्कासम्भवः, स्वरूपसम्बन्धेन 
धूमत्वाभावादेर्धुमादावसत्त्वात्‌। 


न च धूमत्वस्य पर्वतावृत्तित्वप्रकारकज्ञानस्य विरोधितया समवायसम्बन्धा- 
वच्छिन्नपर्वतवृत्तित्वादेरभावस्य स्वरूपसम्बन्धेन धूमे सत्त्वेन न दुष्टत्वानुपपत्तिरिति 
वाच्यं, तावतापि रूपत्वान्‌ पर्वतो वह्निमान्‌ तद्रूपादित्यादावव्याप्तिः। यदि तत्र 
रूपत्वनिष्ठाधेयतायां पर्वतनिरूपितत्वाभावज्ञानस्यापि प्रतिबन्धकत्वात्‌ तमादाय 
हेतोर्दुष्टत्वोपपत्ति:, तदा पर्वतनिरूपिताधेयत्वनिरूपिताधेयत्ववान्‌ पर्वतो वह्निमान्‌ 
पर्वतनिरूपिताधेयत्वादित्यादौ हेतोर्दृष्टत्वानुपपत्तिः, तत्र निरूपकत्वसम्बन्धावच्छिन्न- 
प्रतियोगिताकतादृशपक्षतावच्छेदकाभावस्य॒ पक्षतावच्छेदकनिष्ठनिरूपकत्वसम्बन्धा- 
वच्छिन्नपर्वतवृत्तित्वाभावस्य॒तादृशपक्षतावच्छेदकनिष्ठाधेयतायां पक्षनिरूपितत्वा- 
भावस्य च प्रकृतहेतोरसत्त्वात्‌। 


न च तत्रापि पक्षनिष्ठाधारतायां पक्षतावच्छेदकनिरूपितत्वाभावस्य तथात्वात्‌ 
तद्वत्वस्य हेतौ सत्त्वात्‌ नानुपपत्तिरिति वाच्यं, तावतापि पर्वततादृशाधेयत्वान्यतरस्य 
पक्षतावच्छेदकस्थले प्रकृतहेतौ तादृशान्यतरनिरूपितत्वाभावासत्त्वादनुपपत्तेरिति 
चेत्‌?, न, रूपत्वाभावव्याप्यः पर्वतवृत्तिरिति ज्ञानप्रकारतापन्नपर्वतवृत्तित्वमादाय 
तद्रूपस्य दुष्टत्वसम्भवात्‌। एवं तादृशाधेयत्वनिरूपिताधेयत्वाभावव्याप्यः 
पर्वतवृत्तिरिति ज्ञानप्रकारतापत्नपर्वतवृत्तित्वमादाय तत्र दुष्टत्वसम्भवात्‌। 


न चैवं वह्णयभावव्याप्यः पर्वतवृत्तिरिति पक्षविशेषणकज्ञानमादायापि 
सद्धेतोर्दुष्टत्वप्रसक्तिरिति वाच्यं, तावता बाधभ्रमस्थले पक्षविशेष्यकभ्रममादायैवा- 
तिव्याप्तिर्भवतीति अणुरपि विशेषोऽध्यवसायकर इति न्यायेन तथोक्तिसम्भवात्‌। 


परे तु तादूशतादृशदुष्टस्थले पक्षतावच्छेदकविशिष्टे पक्षनिष्ठभेदप्रतियोगित्व- 
बुद्धेरपि पक्षतावच्छेदकवत्ताग्रहविरोधितया तादृशप्रतियोगित्वमादाय दुष्टत्व- 
सम्भवान्नानुपपत्तिरिति। परन्तु ईदृशरीत्या साध्यवान्‌ पक्षनिष्ठभेदप्रतियोगीति 
भ्रममादाय  पक्षविशेषणकज्ञानमादाय दोषसम्भवेऽपि अगणुरपीत्यादिन्यायेन 
प्रसिद्धबाधस्थले न सम्भवतीति बोध्यम्‌। 


केचित्तु सद्धेतुस्थले असद्धेतुमात्रे च साध्याभावत्वेन गगनाभावादेरपि 
भानसम्भवेनासद्धेतोर्गगनाभावरूपप्रकारवत्त्वमादाय दुष्टत्वसम्भवे ईदृशकुसृष्टिर्वृथेति 
पर्वतप्रकारकज्ञानमादाय स्वरूपसम्बन्धावच्छिन्नाधेयत्वसम्बन्धेन कस्यापि धूमेउसत्त्वेन 
न पक्षविशेषणकभ्रममादाय दोषध्रसक्तिरिति। 

सामान्यनिरुक्तिवादार्थ: ३ 


भट्टाचार्यानुयायिनस्तु पक्षविशेष्यकभ्रमविषये इत्यत्र एवकार: प्रामादिक 
एव। एवञ्च आदिपदय्राह्मपक्षविशेषणकभ्रमविषयोऽपि दीधितिकारसम्मत:। अत 
एव हेतुविशेष्यकव्यभिचारभ्रमविषयस्य सङ्ग्रह: एवञ्च भ्रमपदमपि 
निश्चयसामान्यपरम्‌, आदिपदेनैव प्रमाविषयसाध्याभावस्य सङ्ग्रहादिति वदन्ति॥। 


"स्वव्यधिकरणप्रकारावच्छिन्ना या या विषयतेति meet (पृ.सं. 
१६१ )। स्वावच्छिन्नाभाववद्वृत्तित्व-स्वनिरूपितत्वैतदुभयसम्बन्धेन प्रकारता- 
विशिष्टविषयत्वानिरूपकत्वमात्रनिवेशे विशिष्टसत्तावान्‌ गुण इति ज्ञानस्यापि 
प्रमात्वापत्तिः। स्वावच्छेदकावच्छिन्नाभाववद्वृत्तित्व-स्वनिरूपितत्वैतदुभयसम्बन्धेन 
वैशिष्ट्यनिवेशे गुणो द्रव्यमित्याकारकस्वरूपतो द्रव्यत्वप्रकारकभ्रमस्य प्रमात्वापत्तिः। 
अतः स्वावच्छिन्नाभाववद्वृत्तित्वस्वनिरूपितत्वैतद्‌भयसम्बन्धावच्छिन्नस्वाश्रयत्व- 
स्वावच्छे दकावच्छिन्नाभाववद्‌वृत्तित्व-स्वनिरूपितत्वैतदु भयसम्बन्धावच्छिन्न- 
स्वाश्रयत्वैतदन्यतरसम्बन्धेन प्रकारताविशिष्टविषयत्वानिरूपकत्वस्य निवेशेऽपि 
विशिष्टसत्तावद्‌ द्रव्यमितिज्ञानस्य विषशिष्टसत्तात्वविशिष्टवैशिष्ट्यावगाहितया 
तादृशप्रकारतावच्छेदकविशिष्टनिरूपितसमवायस्य॒ प्रकारत्वावच्छिन्नाप्रतियोगिकत्वेन 
तादृशसम्बन्धेन तादृशप्रकारत्वावच्छिन्नाभाववद्‌वृत्तित्व-स्वनिरूपकत्वैतदुभय- 
सम्बन्धेन प्रकारताविशिष्टविषयतावत्त्वात्‌ प्रामाण्यानुपपत्तिः। 


एवं घट इत्याकारकज्ञानधर्मिकविषयितया घटवानिति ज्ञानस्य प्रामाण्यानु- 
पपत्तिः, घट इति ज्ञाने घटत्वेनैव घटस्य सत्त्वात्‌, प्रकारत्वेन घटस्यासत्त्वात्‌। एवं 
प्रकार इत्याकारकप्रकारत्वेन घटत्वावगाहिज्ञानधर्मिकस्येदं ज्ञानं विषयितया घट इति 
ज्ञानस्यापि प्रमात्वापत्तिः, घट इति धर्मीभूतज्ञाने विषयितया प्रकारत्वावच्छिन्ना- 
भावासत्त्वादिति चेत्‌?, न, स्वावच्छेदकसम्बन्धावच्छिन्नस्वावछेदकावच्छिन्ना- 
भाववद्वृत्तित्व-स्वनिरूपितत्वैतदुभयसम्बन्धेन प्रकारताविशिष्टविषयत्वानिरूपकत्वे 
सति स्वावच्छिन्नाभाववद्वृत्तित्व-स्वनिरूपितत्वैतदुभयसम्बन्धेन विषयित्वसम्बन्धा- 
नवच्छिन्ननिरवच्छिन्नप्रकारताविशिष्टविषयत्वानिरूपकत्वे सति स्वाश्रयनिष्ठनिरवच्छिन्न- 
स्वावच्छेदकसम्बन्धावच्छिन्ननिरूपकताकाधिकरणत्वाभाववन्निष्ठत्व-स्वनिरूपितत्वैत- 
दुभयसम्बन्धेन निरवच्छिन्नप्रकारताविशिष्टविषयत्वानिरूपकत्वमेव प्रमात्वमिति 
निष्कर्ष: || 


यादृशविशिष्टविषयकत्वेनेत्यस्य यद्रूपावच्छिन्नविषयकत्वेनेत्यर्थः 
(पृ.सं. १६४)। अथात्र यद्रूपपदेन दोषतावच्छेदकमुपादेयम्‌। तच्च यदि 
वह्नयभावहृदत्वोभयरूपं तदा एकत्र द्वयमितिरीत्या हृदत्ववह्णयभावोभयावगाहिज्ञाने 


१.अयं विषयः पूर्वमुद्रितपुस्तके व्िगीजलक्षणक्माख्यातक्कमेमतेत्मिततआता Aiea TANCE: | 

४ सामान्यनिरुक्तिवादार्थ: 


वहृ्थभावधर्मितावच्छेदकीभूतहृदत्वावगाहिज्ञाने च यद्रूपावच्छिन्नविषयकत्वसत्त्वात्‌, 
तत्र च प्रकृतानुमितिप्रतिबन्धकत्वविरहादसम्भव:। यदि च सामानाधिकरण्यसम्बधेन 
वहन्यभावविशिष्टहृदत्वरूपं तत्‌, तथा हि हृदो वह्णयभाववान्‌ इति ज्ञाने 
विशिष्टानुयोगिकवैशिष्ट्यावगाहितया हृदत्वविशिष्टे वहन्यभावभाने सामानाधि- 
करण्यसमबन्धेन हदत्वांशेऽपि वह्न्यभावस्य भानमिति यद्रूपावच्छिन्नविषयकत्वं 
तत्राक्षतमिति ब्रूयात्‌, तदा सामानाधिकरण्यसम्बन्धेन वह्ण्थभावविशिष्ट- 
हृदत्वावगाहिवहन्थभाववत्त्वानितिज्ञाने यद्रूपावच्छिन्नविषयकत्वसत्त्वेन तत्र च 
प्रकृतानुमितिप्रतिबन्धकताविरहादसम्भव इति चेत्‌? 


अत्र ` केचित्‌-हृदत्वावच्छिन्नानुयोगिताकत्वविशिष्टविशेषणताविशेषेण 
वहन्यभावो sad द्वयमेव यद्रूपपदेनोपादेयम्‌। तद्धर्मविशिष्टानुयोगिकवैशिष्ट्य- 
बुद्धावेव तद्धर्मावच्छिन्नानुयोगिताकत्वं संसर्गाशे भासत इति नियमादिति न कोऽपि 
दोषः। | 

परे तु यद्रूपपदेन सामानाधिकरण्यसम्बन्धेन वह्णयभावविशिष्टहदत्वमेवोपादेयं, 
यद्रूपावच्छिन्नविषयकत्वञ्च यद्रूपनिष्ठविशेष्यतानिरूपितप्रकारतावच्छेदकप्रकारता- 
निरूपितं यद्‌ यद्रूपावच्छिन्नविषयत्वं तन्निरूपकत्वरूपमिह विवक्षितम्‌। 
वहन्यभाववत्त्वानिति wld यद्वहन्यभाववद्‌ध्रदत्वावच्छिन्नविषयत्वं तस्य न 
हदत्वनिष्ठविशेष्यतानिरूपितप्रकारतावच्छेदकप्रकारतानिरूपितत्वं, पारतन्त्रीयप्रकार- 
तयोरेवावच्छेद्यावच्छेदकभावस्वीकारादिति तमादाय न दोषः। न चेवं 
वहन्यभाववत्तवान्‌ प्रमेय इति हृदत्वविशिष्टानुयोगिकप्रमेयत्ववैशिष्ट्यावगाहिज्ञानीयं 
यद्‌ वहन्यभाववद्‌ध्रदत्वावच्छिन्नविषयत्वं तस्य तादृशप्रकारतानिरूपितत्वसम्भव 
इति वाच्यम्‌, अव्यापकीभूतविषयिताशून्यत्वदलेनैव तज्ज्ञानवारणात्‌। ` 


वस्तुतस्तु यद्रूपावच्छिन्नविषयकत्वपदेन यद्रूपावच्छिन्नपर्याप्तिका- 
वच्छेदकताकविषयत्वं विवक्षणीयम्‌। यद्रूपपदेनेह हृदो वह्व्यभाववान्‌ इति 
ज्ञानीयविषयितानिरूपकतावच्छेदकतापर्याप्त्यनुयोगितावच्छेदकं वह्णयभाववद्ध्र- 
दत्वघटकवृत्तिसमुदायत्वमुपादेयम्‌। तद्रूपवत्त्वमित्यनेन च तद्रूपावच्छिन्नपर्याप्ति- 
कावच्छेदकताकप्रतियोगितावच्छेदकवत्त्रमेव विवक्षणीयम्‌। वहन्यभावधर्मिता- 
वच्छेदकहृदत्वावगाहिज्ञाने तादृशसमुदायत्वावच्छिन्नपर्याप्तिकावच्छेदकविषयित्वं 
नास्ति! हृदो वहन्यभाववानिति ज्ञानीयविषयितानिरूपकतावच्छेदकतापर्याप्त्यः 
नुयोगितावच्छेदकवहन्यभाववान्‌ हृद्‌ इति ज्ञानीयविषयतानिरूपकतावच्छेदकता- 
पर्याप्त्यनुयोगितावच्छेदकयो ्धीविशेषविषयत्वरूपयोर्वैलक्षण्यात्‌। जातिमान्‌ Fe 


भाववान्‌ इति०० MAAR तुनलो, वत्न्यभाववदशदत्व- 

सामान्यनिरुक्तिवादार्थ: ५ 


` घटकेतरावृत्तित्वविशिष्टस्य पर्याप्त्यनुयोगितावच्छेदक॑ तादृशसमुदायत्वमेव 
नातो$5व्यापकोभूतविषयिताशून्य[त्व]दलवैयर्थ्यमिति सर्व चतुरस्नम्‌॥ 


यादृशविशिष्टविषयकनिश्चयत्वं प्रकृतानुमितिप्रतिबन्धकतानतिरिक्तवृत्ति 
तादृशविशिष्टत्वमिति भट्टाचार्येण व्याख्यातम्‌ (पृ.सं. १६५ )। अत्रेयमनुपपत्ति:- 
यादृशविशिष्टविषयकनिश्चयत्वं प्रकृतानुमित्यवृत्ति तादृशत्वमित्यस्यैव 
सम्यक्त्वे5नतिरिक्तवृत्तित्वरूपावच्छेदकत्वप्रवेशो व्यर्थ इति चेत्‌?, न, 
पर्वतस्तद्वहन्यभाववान्‌ वह्वयभावव्याप्यादित्यत्र  वहिमत्पर्वते$तिव्याप्ति:, 
वहिमत्पर्वतविषयकनिश्चयत्वस्य तादृशसमूहालम्बनात्मकानुमित्या सहाहार्यत्वेनैक- 
ज्ञानासम्भवात्‌। अनतिरिक्तवृत्तित्वरूपावच्छेदकत्वनिवेशे वह्िमत्पर्वतविषय- 
कनिश्चयत्वस्यानुमितिप्रतिबन्धकतानतिरिक्तवृत्तित्वविरहान्नातिव्याप्तिरिति ध्येयम्‌। 


अथ यादृशविशिष्टविषयकनिश्चयविशिष्टयादृशविशिष्टविषयकनिश्चयत्वम्‌ 
अनुमित्यवृत्ति तादृशविशिष्टद्वयाघटितत्वनिवेशेनैव सामञ्जस्ये कृतं गुरुतर- 
निवेशेनेति। न च वहत्यभाववद्ध्रदत्वादिविशिष्टविषयकनिश्चयविशिष्टवहन्यः 
भाववद्‌ध्रत्वविशिष्टविषयकनिश्चयत्वस्य प्रकृतानुमित्यवृत्तितया बाधादसम्भव इति 
वाच्यं, ज्ञानवैशिष्ट्यानवच्छिन्नप्रतिबन्धकतावच्छेदकविषयिताशून्यत्वनिवेशेनेवा- 
सम्भववारणसम्भवादिति। न च हृदो वह्निमान्‌ वह्निव्याप्यधूमवान्‌ जलवांश्चेति 
समूहालम्बनानुमित्युत्तरं जलवान्‌ वहन्यभाववान्‌ इति ज्ञानोत्पत्तौ बाधकाभावेन हृदो 
वहिमान्‌ वह्लिव्याप्यधूमवान्‌ जलवान्‌ वहन्यभाववान्‌ इत्यनन्तरञ्च जलवान्‌ हृद इति 
ज्ञानोत्पत्तौ बाधकाभावेन च वहृन्यभाववद्वृत्तिजलवद्ध्रदेऽतिव्याप्तिरिति वाच्यं, 
यादृशविशिष्टपदेन वहन्यभाववज्जलवद्वृत्तिजलवद्‌ध्रदादिकमादाय तत्रातिव्याप्ति- 
वारणसम्भवादिति चेत्‌? अत्राहुः 


हृदः प्रतियोगित्वाभावव्याप्यवज्जलकालीनवह्णिमान्‌ जलादित्यत्र वहि- 
व्यापकी भूताभावप्रतियोगिजलरूपासाधारण्ये हृदो वह्निमान्‌ जलादित्यत्र वहि- 
व्यापकीभूताभावप्रतियोगिजलरूपासाधारण्ये च यादृशविशिष्टपदेनासाधारण्यमादाया- 
व्याप्तिः, अतोऽनुमित्यवृत्तित्वमुपेक्ष्यानतिरिक्तवृत्तित्वनिवेशः। अत एव निश्चयत्व- 
विशिष्टनिश्चयत्वेऽनुमित्यवृत्तित्वनिवेशेनापि सामञ्जस्ये गुरुतरनिवेशो व्यर्थ इति 
परास्तं, यादृशाङ्करविशेषविषयकसाध्यकस्थलेऽसाधारण्यघटकपदार्थविषयकप्रकृतानुः 
मितिर्न जाता तादृशस्थलीयासाधारण्येऽव्याप्तेश्च। अथ यादृशविशिष्टविषयक- 
निश्चयविशिष्टयादूशविशिष्टविषयकनिश्चयत्वम्‌ अनुमितिप्राक्क्षणज्ञानावृत्ति 
तादृशविशिष्टाघटितत्वमित्यस्य सम्यक्त्वेऽनतिरिक्तवृत्तित्वनिवेशो व्यर्थ इति चेत्‌?, 
हृदो वह्निमान्‌ जलाद्‌ इत्यादौ वह्निव्यापकीभूताभावप्रतियोगिजलरूपासाधारण्ये- 
ऽव्याप्तिः, शासखाधारमन्रि्रअक्रक्कमानुबिबिकाकृष्ठपो,", कासएविरहेणानुत्पत्त्या 

तादृशासाधारण्यविषयकनिश्चयत्वस्य तादृशानुमितिप्राकृक्षणावृत्तित्वादिति। एवं 
प्राकृक्षणघटितत्वेन तदपेक्षया लाघवानवकाशाच्च। 


अथ विशिष्टान्तराघटितस्य स्वावच्छिन्नाविषयकप्रतीतिविषयतानिरूपकता- 
वच्छेदकीभूतानुमितिप्रतिबन्धकतानतिरिक्तवृत्तिविषयतानिरूपकतावच्छेदकीभूतं यद्रूपं 
तदवच्छिन्नाविषयकप्रतीतिविषयतावच्छेदकत्वमित्यर्थकत्वं भट्टाचार्येणोक्तम्‌ 
(पृ.सं. १६९) अत्रेयमनुपपत्तिः—स्वावच्छिन्नाविषयकप्रतीतिविषयतानिरूपक- 
तावच्छेदकीभूतानुमित्यवृत्तिविषयतानिरूपकतावच्छेदकीभूतं यद्रूपं तदवच्छिन्ना- 
` घटितत्वनिवेशेनैव सामञ्जस्ये कृतं गुरुतरनिवेशेनेति चेत्‌?, न, पर्वतः 
कपिलवहन्यभाववान्‌ वह्ण॑यभावव्याप्यात्‌ इत्यत्र कपिलवह्निमत्पर्वतरूपबाधेऽव्याप्तिः, 
स्वावच्छिन्नाविषयकप्रतीतिविषयितानिरूपकतावच्छेदकीभूतं यद्‌ वह्िमत्पर्वतत्वं 
तदपि प्रकृतानुमित्यवृत्तिविषयितानिरूपकतावच्छेदकमिति तदवच्छिन्नाविषयक- 
प्रतीतिविषयतावच्छेदकत्वस्य कपिलवह्निमत्पर्वतादावसत्त्वात्‌। अनुमिति- 
प्रतिबन्धकतानतिरिक्तवृत्तित्वनिवेशे च वह्लिमत्पर्वतत्वस्य प्रतिबन्धकतानतिरिक्त- 
वृत्तित्वविरहात्‌ तज्ज्ञानस्य तादूशसमूहालम्बनानुमित्यप्रतिबन्धकत्वान्नातिव्याप्तिरिति 
ध्येयम्‌। 

अथ स्वानवच्चछिन्नप्रकारतावच्छेदकत्वरूपतदितरत्वनिवेशेनैव सामञ्जस्ये 
स्वावच्छिन्नाविषयकप्रतीतिविषयतावच्छेदकत्वपर्यन्तनिवेशनं भड्टाचार्यस्य सन्दर्भ- 
विरुद्धमिति चेत्‌?, न, यत्र स्थलविशेषे दोषविषयकज्ञानं नियताङ्कुरविषयकं सदैव 
जनितं न तु स्वातन्त्र्येण, अङ्कुरविशेषस्य च ज्ञानं दोषविषयकं सदैव जनितं न 
तु स्वातन्त्र्येण तत्र स्वानवच्छिन्नप्रकारतावच्छेदकं यदङ्कुरत्वं तदवच्छिन्नाविषयक- 
प्रतीतिविषयतावच्छेदकत्वस्य दोषतावच्छेदकेऽभावात्‌ तादूशदोषेऽव्याप्तिः, अतः 
स्वानवच्छिन्नप्रकारतावच्छेदकत्वमुपेक्ष्य स्वावच्छिन्नाविषयकप्रतीतिविषयता- 
` -निरूपकतावच्छेदकत्वपर्यन्तानुधावनम्‌। जगदीशेन तादूशस्थलमस्वीकृत्य तादृश- 
निवेशनं कृतमिति सुधीभिर्भाव्यम्‌। इदन्तु चिन्त्यं, स्वानवच्छित्नप्रकारतावच्छेदकं 
यत्‌ तादृशं तदनवच्छिन्नप्रकारतावच्छेदकत्वस्य विशिष्टान्तराघटितत्वार्थकत्वे न दोष 
इति। 


अत्र कश्चित्-व्यभिचारकालीनहृदत्वविशिष्टेऽतिव्याप्तिः। वस्तुतस्तु 
स्वत्वस्याननुगतत्वेन स्वानवच्चिननप्रकारतेत्यत्र स्वावच्छिन्ना या या प्रकारता 
त्तद्वेदकूटवत्मकारता इत्यथों वाच्यः। एवञ्च एकज्ञानीयनानाप्रकारताभेदः 
निवेशापेक्षया MAAR SCAM eae इति। 

अथानुमितिप्रतिबन्धकतानवच्छेदकविषयताशून्यज्ञानवृत्तियद्रूपावच्छिन्नविषयता- 
शालिनिश्चयत्वव्यापकमनुमितिप्रतिबन्धकत्वं तद्रूपवत्त्वमित्युक्तावेव सामञ्जस्ये कृतं 
विशिष्टद्वयाघटितत्व-अव्यापकीभूतविषयिताशून्यत्वनिवेशेनेति। न चैवं वह्न्य 
भावाद्येकदेशेऽतिव्याप्तिः, वह्यभाववान्‌ हृद इत्यादिज्ञानीयवह्ण्यभावत्वावच्छिन्न- 
विषयिताया एव तादृशप्रतिबन्धकतानवच्छेदकविषयिताशून्यज्ञानीयत्वेन तस्या- 
स्तादृशप्रतिबन्धकतानतिरिक्तवृत्तित्वादिति वाच्यं, वह्ण्॑यभावकालीनजलवान्‌ 
वह्ण॑यभाववान्‌ तादृशवहन्यभाववांश्च हृद इत्यादिज्ञानस्याप्यनुमितिप्रतिबन्धकतया 
तादृशप्रतिबन्धकतानवच्छेदकविषयिताशून्यवह्णयभावकालीनजलवान्‌ वह्णथभाववान्‌ 
इत्यादिज्ञानम(नेऽ)पि वह्ण्यभावत्वाद्यवच्छिन्नविषयितायाः ससत्त्वेनानुमिति- 
प्रतिबन्धकतातिरिक्तवृत्तित्वादिति चेत्‌?, न, वहन्यभाववज्जलवत्कालीनत्वा- 
भाववद्‌ध्रदपक्षकवहिसाध्यकस्थले वहृ्यभाववज्जलवत्कालीनजलवद्‌ध्रदादावति- 
व्याप्तिवारणाय विशिष्टद्रयाघटितत्वस्य, एकत्र द्वयमिति रीत्या वह्यभावधूमा- 
भाववद्‌ध्रदादावतिव्याप्तिवारणाय विशिष्टान्तराघटितत्वस्य [च] सार्थक्यात्‌। 


न च यत्किञ्चित्रतिबन्धकतानवच्छेदकविषयिताशून्यत्वविवक्षणेनैवो- 
क्तातिव्याप्तिद्वयस्य वारणं सम्भवतीति वाच्यम्‌, एवमपि हृदो वहिमान्‌ धूमाद्‌ 
इत्यादौ वल्णयभाववज्जलवद्वृत्तिजलवदध्रदादावतिव्याप्तिवारणाय विशिष्टद्वया- 
घटितत्वस्य मेयत्वविशिष्टवह्ण्यभाववद्ध्रदादावतिव्याप्तिवारणाय च विषशिष्टान्तरा- 
घटितत्वस्यावश्यकत्वात्‌, वहृणयभाववज्जलवद्वृत्तिजलवद्‌भ्रदत्वावच्छिन्नविषयिता- 
मात्रस्य मेयत्वविशिष्टवह्णयभाववद्‌ध्रदत्वावच्छिन्नविषयितामात्रस्य च वह्यभाव- 
'वज्जलवद्वृत्तिजलवान्‌ धूमाभाववान्‌ तादृशजलवांश्च हृदः, मेयत्वविशिष्ट- 
वह्ण्यभाववान्‌ धूमाभाववान्‌ मेयत्वविशिष्टवह्णयभाववांश्च हृद इत्यादिज्ञाननिष्ठं 
यदनुमितिप्रतिबन्धकत्वं तदनवच्छेदकविषयिताशून्यज्ञानीयत्वात्‌। 


न च यत्प्रतिबन्धकतानतिरिक्तवृत्तित्वं तत््रतिबन्धकतानवच्छेदकविषयिता- 
शून्यत्वविवक्षणात्‌ नोक्तदोष इति वाच्यं, तथा सति गोत्वाभावो गोत्वाभाववान्‌ 
इत्यादौ बाधप्रतिबन्धकतामादाय बाधभ्रमविषये गोत्वाभावेऽतिव्याप्त्यापत्तेः। न च 
स्वानवच्छेदकविषयिताशून्यज्ञानी यविषयितावच्छेदकयद्रूपावच्छिन्नविषयित्वव्यापकं 
यत्‌ स्वं तद्रूपवत्त्वमित्युक्तौ नोक्तदोषः, उक्तबाधप्रतिबन्धकतानवच्छेदकविषयिता- 
वच्छेदकं यद्गोत्वाभावत्वं तदवच्छिन्नविषयित्वाव्यापकत्वात्‌ तत्रतिबन्धकत्वस्येति, 
स्वपदम्‌ अनुमितिप्रतिबन्धकतापरमिति वाच्यम्‌, एवमपि हृदो वहिमान्‌ इत्यादौ 
एकत्र द्वयमिति रीत्या वह्यभाववह्यभाववद्ध्रदे बाधप्रतिबन्धकतामादाया- 
तिव्याप्त्यापत्तेरिति। अत एव स्वानवच्छेदकविषयताशून्यत्वरूपोभयसम्बन्धेन 


यद्रूपावच्छिन्नविषयताल्यापक्रमजप्ित्रतब सकल मिल जाज़ेब साङ्गे विशिष्टद्वया- 


ऑर gd > 

घटितत्वविशिष्टान्तराघटितत्वनिवेशो व्यर्थ इति परास्तम्‌। वस्तुतो निरवच्छिन्न- 
वह्यभाववद्ध्रदस्य दोषत्वेन तत्राव्याप्तेर्न तादृशः कोऽपि प्रकारः साधुरिति 
चिन्त्यम्‌। 


अथ तादृशसमूहालम्बनानुमितित्वव्यापकप्रतिबध्यतानिरूपितप्रतिबन्ध- 
कत्वाव्यापकी भूतप्रतिबन्धकताशून्यज्ञानीययद्रूपावच्छिन्नविषयिताव्यापकमनुमिति- 
प्रतिन्धकत्वं तद्रूपवत््वमित्युक्तौ नोक्तदोषः। उक्तबाधप्रतिबन्धकतानवच्छेदकत्वस्यैव 
सम्यक्त्वे व्यर्थं (कृतं) विशिष्टिद्वयाघटितत्वविरिष्टान्तराघटितत्वविशेषणेनेति। न 
च सर्वस्या एव प्रतिबन्धकताया ज्ञानभेदेन भिन्नतया तादृशप्रतिबन्धकत्वाव्यापकत्वेन 
बाधप्रभृतावसम्भव इति वाच्यम्‌, अव्यापकप्रतिबन्धकतापदेन व्यापकत्वसम्बन्धेन 
तादृशप्रतिबन्धकताविशिष्टान्यप्रतिबन्धकत्वस्य विवक्षितत्वात्‌। 


न चैवमपि वह्नचभाववज्जलादिमद्वृत्तिजलवद्ध्रदादावतिव्याप्ति:, 
वह्णयभाववज्जलवद्वृत्तिजलाभावात्मकविशेषापरबुद्धेः प्रतिबन्धकताया: साध्यवत्ता- 
बुद्धिप्रतिबन्धकताव्यापकत्वेषपि वह्णथभाववज्जलवद्वृत्तिजलवान्‌ धूमाभाववान्‌ 
तादृशजलवांश्च हृद इत्याकारकज्ञानीयहेतुमत्ताबुद्धिप्रतिबन्धकताव्यापकत्वेन 
तादृशविशिष्टविषयकनिश्चयस्य तादृशाव्यापकप्रतिबन्धकताशून्यत्वादिति वाच्यं, 
व्यापकतासम्बन्धेन स्वविशिष्टान्यप्रतिबन्धकताशून्यज्ञानीययद्रूपावच्छिन्नविषयिता- ` 
व्यापकं स्वं तद्रूपावच्छिन्नत्वस्य विवक्षितत्वात्‌। अत्र स्वपदमनुमितित्वव्यापक- 
प्रतिबध्यतानिरूपितप्रतिबन्धकतापरं, तथा चोक्तविशिष्टविषयकनिश्चयस्य 
हतुमत्ताज्ञानप्रतिबन्धकताविशिष्टान्यप्रतिबन्धकताशून्यत्वेऽपि तादृशप्रतिबन्धकताया 
उक्तस्वपदार्थाभिमतसाध्यवत्ताज्ञानप्रतिबन्धकत्वाव्यापकत्वान्नातिव्याप्तिः। ` 


एतेन मेयत्ववाच्यत्वोभयवद्धूमाभाववदवृत्तित्वाभावद्वह्निपक्षकधूमसाध्यक- 
वहिनहेतुकस्थले मेयत्वविशिष्टव्यभिचारेऽतिव्याप्तिः, तादृशव्यभिचारनिश्चय- 
ृत्तिप्रतिबन्धकतामात्रस्यैवाश्रयासिद्धिप्रतिबन्धकताव्यापकत्वात्‌। एवं हृदो वहिमान्‌ 
वहन्यभाववज्जलवद्वृत्तिमेयत्वविशिष्टजलाभावादित्यत्र वहन्यभाववज्जला- 
दिमद्वृत्तिजलवद्भ्रदेऽतिव्याप्तिः, तादृशहृदविषयकनिश्चयनिष्ठप्रतिबन्धकतामात्रस्यैव 
स्वरूपासिद्धिप्रतिबन्धकताव्यापकत्वात्‌। अतो नोक्तकल्पः साधीयानित्यपि परास्तम्‌। 


न च धूमव्यभिचारिवह्विमदादावतिव्याप्तिः, तज्ज्ञानस्य निर्धर्मितावच्छेदकतया 
तत्र व्याप्तिज्ञानप्रतिबन्धकत्वाव्यापकप्रतिबन्धकताविरहादिति वाच्यं, तत्रापि वहिरवृत्ति- 
रित्याकारकज्ञानप्रतिबन्धकतायास्तादृशप्रतिबन्धकत्वाव्यापिकायाः सत्त्वेनातिव्याप्ति- 

मैवं, द्रव्यं समवेतादित्यादौ द्रव्यत्वाभाववद्वृत्तिसमवेतवदादावति- 
व्यप्त्यापत्तेः, द्रव्यत्वाभाववद्वृत्तिसमवेतवदित्याद्याकारकज्ञानस्य व्याप्तिज्ञानप्रतिबन्ध- 
कत्वाव्यापकोभूतप्रतिबन्धकताशून्यत्वात्‌ अवृत्तिसमृवेतमित्यादिज्ञानस्याप्याहार्यत्वेना- 
प्रतिबध्यत्वात्‌। न च द्रव्यत्वाभाववद्वृत्तिसमवेतवदिति ज्ञानं जायतामित्याकारकेच्छा- 
प्रतिबन्धकतामादाय न तत्रातिव्याप्तिरिति वाच्यम्‌, इच्छात्वावच्छिन्नप्रतिबध्यता- 
निरूपितप्रतिबन्धकताया एव निवेशनीयत्वात्‌। अन्यथा बाधादिविषयकतत्तज्ज्ञा- 
नान्यज्ञानं जायताम्‌ इत्याकारकेच्छाप्रतिबन्धकतामादायासम्भवापत्तेरिति ध्येयम्‌। 
निरवच्छिन्नवहन्यभाववद्ध्रदस्य दोषत्वे तत्राव्याप्ते्ुरुद्धरत्वापत्तेरिति तु नव्याः। 


केचित्तु व्यापकसामानाधिकरण्यव्याप्तिघटितस्य सत्प्रतिपक्षत्वे तत्राव्याप्तिः, 
तज्ज्ञानस्य ज्ञानविशिष्टज्ञानेत्वेनैव प्रतिबन्धकतया तादृशप्रतिबन्धकत्वाव्यापकीभूत- 
प्रतिहेतुव्यापकसाध्याभावसमानाधिरणहेत्वभावरूपविशेषाभाववत्तज्ञानप्रतिबन्धकता- 
शून्यत्वाभावादित्याहुः। 


अथ यद्रूपावच्छिन्नविषयित्वसमानाधिकरणाभावप्रतियोगितावच्छेदकं यद्रूपा- 
वच्छिन्नविषयितात्वं तद्रूपावच्छिन्नविषयिताशून्यत्वनिवेशे अभावत्वेन हृदत्वावगाहिनः 
अभाववान्‌ वहन्यभाववान्‌ इत्यादिज्ञानवारणमशक्यम्‌, अभावत्वावच्छिन्न- 
विषयितात्वस्य वहन्यभाववद्‌ध्रदविषयित्वसमानाधिकरणाभावप्रतियोगितानवच्छेदक- 
त्वाद्‌ यद्रूपपदेनाभावत्वस्य धर्तुमशक्यत्वात्‌। वह्णयभाववदभावत्वस्य धर्तु 
शक्यत्वेऽपि तद्रूपावच्छिन्नविषयिताशून्यत्वस्य तादृशाभ्रमे सत्त्वात्‌। 


न च यद्रूपावच्छिन्नविषयितानिरूपितयद्रूपावच्छिन्नविषयितात्वं तादृश- 
विशिष्टविषयकत्वसमानाधिकरणाभावप्रतियोगितावच्छेदकं तद्रूपावच्छिन्नविषयिता- 
निरूपिततद्रूपावच्छिन्नविषयिताशून्यत्वं निवेश्यं, तथा चाभावत्वावच्छिन्नविषयिता- 
निरूपितवहन्यभाववद्‌ध्रदत्वावच्छिन्नविषयितात्वं तथेति तादृशविषयिताशून्यत्वं न 
तत्रास्तीति वाच्यम्‌, अभावत्वावच्छिन्नविषयितानिरूपितवहन्यभाववद्‌भ्रदत्वा- 
वच्छिन्नविषयिताया अपि वहन्यभाववद्‌ध्रदत्वविशिष्टविषयित्वाव्यापकत्वाभावात्‌। 


न , च यद्रूपमात्रावच्छिन्नविषयितानिरूपितयद्रूपावच्छिन्नविषयितात्वं 
तादृशावच्छेदकं तद्रूपमात्रावच्छिन्नविषयितानिरूपिततद्रूपावच्छिन्नविषयिताशून्यत्वं 
वक्तव्यम्‌ तथा चाभावत्वमात्रावच्छिन्नविषयितानिरूपितवह्णयभाववद्ध्रदत्वा- 
वच्छिन्नविषयिताया अव्यापकत्वात्‌ तच्छून्यत्वाभावान्नासङ्गतिरिति वाच्यं, तथापि 
वहन्यभावत्वेन हृदत्वावगाहिभ्रमवारणासम्भवात्‌। न च भ्रमान्यत्वं विशेषणं देयमिति 
वाच्यम्‌, एतत्कल्पे _त॒स्मानपादेयत्वात्‌। 

न च विशेष्यदले यद्रूपावच्छिन्नविषयित्वव्यापकमित्यत्र यट्रूपनिष्ठावच्छेदकत्वं 
यद्रूपावृत्तिधर्मानवच्छिन्नं ग्राह्मम तथा च तस्याव्यापकीभूतविषयिताशून्यत्वेऽपि 
तावतैव तद्वारणमिति वाच्यं, तथा सति प्रकारीभूतवह्नित्वस्याभावत्वेन 
ज्ञानवारणासम्भवात्‌। न च यादृशविषयितात्वं तादृशाभावप्रतियोगितावच्छेदकं 
तादृशविषयितात्वावच्छिन्राभाववत्त्वं विशेषणं देयमिति वाच्यं, वह्लित्वावच्छिन्न- 
विषयितानिरूपिताभावत्वावच्छिन्नविषयितानिरूपितहृदत्वानच्छिन्नविषयिता- 
निरूपिताभावत्वावच्छिन्नविषयितात्वादिरूपस्य तादृशविषयितात्वस्यापि तादृश- 
विशिष्टविषयित्वसमानाधिकरणाभावप्रतियोगितावच्छेदकत्वाभावादिति चेत्‌ ?, न, 
तत्तज्ज्ञानान्यत्वेन स्वतन्त्रविशेषणस्यापि देयत्वात्‌। स्वाभाववन्निष्ठविशेष्यता- 
निरूपितस्वनिष्ठप्रकारताकत्व-स्वाश्रयनिष्ठविशे ष्यतानिरूपितस्वनिष्ठप्रकारता- 
कत्वोभयसम्बन्धेन यत्किञ्चिद्धर्मवज्ज्ञानान्यत्वं देयमिति कथञ्चिदनुगतोक्तिसम्भवाच्च। 


स्वनिरूपकतावच्छेदकतापर्याप्त्यधिकरणधर्मपर्याप्त्यवच्छेदकतानिरूपकताक- 
विषयित्वसमानाधिकरणभेदप्रतियोगितावच्छेदकीभूतविषयिताशून्यज्ञानीयत्वसम्बन्धेन 
यद्रूपावच्छिन्नविषयिताविशिष्टं यत्किञ्चिद्विषयित्वं प्रकृतानुमितिप्रतिबन्धकता- 
नतिरिक्तवृत्ति तद्रूपवत्त्वमिति पर्यवसितोऽर्थ इत्यपि केचित्‌। 


वस्तुतः अथैवं जातिमान्‌ वह्न्यभाववान्‌ इत्यादिग्रन्थ एव आपाततः, 
विषयितासम्बन्धेन यादृशविशिष्टव्यापकं प्रतिबन्धकत्वं तादृशत्वमित्येव वक्तव्यम्‌। 
यत्र स्वरूपतोऽस्वरूपतो वा यादृशविशेषणघटितयादृशविशिष्टो दोषः, तत्र 
तादृशविशिष्टनिरूपितविषयिताया एव विशिष्टस्य संसर्गता स्वीक्रियते, न 
त्वन्यविधाया इति जातिमद्रहन्यभाववद्ध्रदरूपविशिष्टनिरूपितविषयितायाः स्वरूपतो 
हृदत्वघटितविशिष्टसंसर्गताविरहेणासम्भवासम्भवात्‌। परन्तु यादृशत्वमनुगतमिति। 


एतेनाभावत्वेन हृदत्वावगाहिज्ञानवारणाय यथार्थपदसार्थक्यसम्भवेन 
दीधितिकृतां यथार्थपदाघटितद्वितीयलक्षणाभासस्य विरोध इति परास्तम्‌। अत एव 
अनुमितिग्रन्थे परामर्शग्रन्थे च भट्टाचार्येण विशिष्टव्याप्तिप्रसिद्धस्थले खण्डशो 
विषयितामनुपादाय विषयितासम्बन्धेन विशिष्टविषयस्यैव ज्ञाने निवेशः कृतः। 


अथ यद्रूपावच्छिन्नविषयितासामान्यमनुमितिप्रतिबन्धकताव्‌च्छेदकमित्यत्र 
सामान्यपदं व्यर्थ, हृदो न वहिनमान्‌ इत्यादिज्ञानीयहृदत्वावच्छिन्नयत्किञ्चि- 
द्विषयताया: स्वरूपसम्बन्धरूपावच्छेदकत्वेऽपि तज्ज्ञानस्य हृदत्वविशिष्टतिषयित्व- 
समानाधिकरणाभावप्रतियोगितावच्छेदकं यद्‌ वह्णयभावत्वावच्छिन्नविषयितात्वं 


तद्रूपावच्छिन्नविषयिताशून्यत्वाभावादेव वारणसम्भवात्‌, हृद इत्यादिज्ञानीय- 
विषयितायाश्च स्वरूपसम्बन्धरूपावच्छेदकत्वविरहात्‌। न चात्र कल्पे तादृश- 

विशिष्टविषयित्वाव्यापकीभूतविषयिताशून्यत्वं न निवेशनीयं, वह्यभाववज्जाति- 
मत्त्वावच्छिन्नविषयिताया अपि स्वरूपसम्बन्धरूपावच्छेदकत्वाज्जातिमान्‌' 
वह्यभाववान्‌ इत्यादिज्ञानकालीनस्य जातिमान्‌ हंद इत्यादिज्ञानस्य हृदे वह्णयनुमिति- 
प्रतिबन्धकत्वादिति वाच्यं, तावताऽपि हृदत्वसामानाधिकरण्येन वह्ण्यभावस्या- 
दोषत्वापत्तेः, तत्र जातिसामानाधिकरण्येन वह्णयभावविषयितायाः स्वरूपसम्बन्धः 
रूपावच्छेदकत्वविरहेण तादृशाव्यापकविषयिताशून्यत्वदलस्यावश्यकत्वात्‌। 

न च संयोगः संयोगाभाववान्‌ इत्यादौ संयोगः संयोगवान्‌ इत्याकारकः 
भ्रमात्मकबाधज्ञानविषये संयोगेऽतिव्याप्तिः, तत्र संयोगत्वावच्छिन्नविषयितात्वस्य 
संयोगत्वविशिष्टविषयितासमानाधिकरणाभावप्रतियोगितावच्छेदकत्वाभावात्‌ तादृश- 
रूपावच्छिन्नविषयिताया भ्रमात्मकज्ञाने सत्त्वस्याकिञ्चित्करत्वादिति वाच्यं, 
संयोगावच्छिन्नविषयितात्वस्य तादृशतया तादृशविषयिताशून्यत्वस्य संयोगः 
संयोगवान्‌ इति भ्रमेऽसत्त्वादिति चेत्‌?, न, गोत्वाभावो गोत्वाभाववान्‌ इत्यादौ 
गोत्वाभावो गोत्ववान्‌ इत्याकारकभ्रमात्मकबाधज्ञानविषये गोत्वाभावेऽतिव्याप्तेः, .तत्र 
गोत्वाभावत्वविशिष्टविषयितासमानाधिकरणाभावप्रतियोगितावच्छेदकत्वस्य॒ गोत्वा- 
वच्छिन्नविषयित्वादावसत्त्वात्‌। 


न च यत्संसर्गावच्छिन्नयद्रूपावच्छिन्नविषयितात्वं तादृशविषयकत्वसमाना- 
धिकरणाभावप्रतियोगितावच्छेदकं तत्संसर्गावच्छिन्नतद्रूपावच्छिन्नविषयिताशून्यत्वस्य 
ज्ञानविशेषणत्वेनैव तत्र नातिव्याप्तिः। तथा हि गोत्वाभावत्वविशिष्टविषयकत्व- 
समानाधिकरणाभावप्रतियोगितावच्छेदकं यत्‌ समवायसम्बन्धावच्छितनगोत्वत्वा- 
वच्छिन्नविषयितात्वं तादृशविषयिताशून्यत्वस्य -गोत्वाभावो गोत्ववान्‌ इतित्ञाने- 
ऽसत्त्वात्‌ केवलगोत्वाभाव इति ज्ञाने तु प्रतियोगितासम्बन्धेनैव गोत्वस्य भानादिति 
वाच्यं, तथा सत्यपि गोत्ववत्समानकालीनगोत्वाभावपक्षकस्थलेऽतिव्याप्तिः, 
जातिमत्त्वावच्छिन्नविषयितायाः संसर्गानवच्छिन्नतया संसर्गावच्छित्नत्वनिवेशे जातिमान्‌ 
जातिमान्‌ इत्यादिज्ञानवारणासम्भवाच्च। 


न च यद्रूपावच्छिन्नसांसर्गिकविषयितानिरूपितयद्रूपावच्छित्नविषयित्वं 
विशिष्टविषयित्वाव्यापकं तद्रूपावच्छिन्नसांसगिकविषयितानिरूपिततद्रूपावच्छिन्नः 
विषयिताशून्यत्वनिवेशे नोक्तदोषः, समवायत्वाच्छिन्नसांसर्गिकविषयतानिरूपित- 
गोत्ववत्समानकालीनगोत्वाभावत्वावच्छिन्नविषयताया विशिष्टविषयत्वाव्यापकतया 
तच्छून्यत्वस्य गोत्ववत्समानकालीनगोत्वाभावो गोत्ववान्‌ इति बाधभ्रमेऽसत्त्वादिति 
वाच्यं, तावतापि गगनत्ववत्कालीनगगनत्वाभावो गगनत्वाभाववान्‌ इत्यत्र गगनत्व- 


वत्कालीनगगनत्वाभाव्ो, In DLS न्ति cosy Cc दासू, „गगनत्ववत्कालीन- 


sears Tee 


Digitized by Arya Samaj Foundation Chennai and eGangotri 


१२ सामान्यनिरुक्तिवादार्थ: 


गगनत्वाभावेञतिव्याप्ते:, तत्र स्वरूपत्वावच्छिन्नसांसर्गिकविषयतानिरूपितगगनत्व- 
वत्कालीनगगनत्वाभावत्वावच्छिन्नविषयताया विशिष्टविषयित्वाव्यापकत्वाभावात्‌। 


न च यद्रूपावच्छिन्नविषयितात्वावच्छिन्ननिरूपितयद्रूपावच्छिन्नविषयितात्वं 
तादूशविषयकत्वसमानाधिकरणाभावप्रतियोगितावच्छेदकं तद्रूपावच्छिन्नविषयितात्वा- 
वच्छिन्ननिरूपिततद्रूपावच्छिन्नविषयताशून्यत्वं निवेशनीयं, तथा चोक्तबाध- 
विषयकज्ञाने गगनत्ववत्कालीनगगनत्वाभावत्वावच्छिन्नविषयितानिरूपितगगनत्वत्वा- 
वच्छिन्नविषयितात्वस्य तादृशविशिष्टविषयितासमानाधिकरणाभावप्रतियोगिता- 
वच्छेदकत्वेन तादृशाव्यापकोभूतविषयिताशून्योक्तज्ञानीयविषयितायां प्रतिबन्धकता- 
वच्छेदकत्वाभावेनोक्तस्थले नातिव्याप्तिरिति वाच्यम्‌, एवमपि संयोगवत्संयोग- 
वत्संयोगाभावस्य साध्यतायां संयोगवत्संयोगस्य पक्षतायां संयोगवत्संयोगः 
संयोगवत्संयोगवत्संयोगवान्‌ इत्यादिबाधभ्रमविषयीभूतसंयोगवत्संयोगवत्संयोग- 
वत्संयोगवत्संयोगरूपबाधैकदेशेऽतिव्याप्ते:, साध्यघटकप्रथमसंयोगस्य वैशिष्ट्यं 
संयोगसम्बन्धेन, द्वितीयस्य कालिकेन, पक्षघटकसंयोगस्य वैशिष्ट्यन्तु कालिकेन, 
साध्यघटकप्रतियोगित्वन्तु कालिकसम्बन्धावच्छिन्नं ग्राह्मम्‌। 


न च यद्रूपावच्छिन्नसांसर्गिकविषयितानिरूपितयद्रूपावच्छिन्नविषयितात्वा- 
वच्छिन्ननिरूपितयद्रूपावच्छिन्नविषयत्वं विशिष्टविषयत्वाव्यापकं तद्रूपावच्छिन्न- 
सासर्गिकविषयतानिरूपित(तद्रूपावच्छिन्रसांसरगिकविषयितानिरूपित ? )तद्रूपावच्छिन्न 
विषयतात्वावच्छिन्ननिरूपिततद्रूपावच्छिन्रविषयिताशून्यत्वनिवेशे नोक्तातिव्याप्तिः, 
उक्तस्थलीयबाधभ्रमे तादृशाव्यापकीभूतसंयोगत्वावच्छिन्नसांसर्गिकविषयितानिरूपित- 
संयोगत्वावच्छिन्रविषयतात्वावच्छिन्ननिरूपितसंयो गत्वावच्छिन्नविषयताशून्यत्व- 
विरहादिति वाच्यं, गगनाभाववत्संयोगवत्संयोगपक्षके उक्तसाध्यकस्थले बाधभ्रम- 
मादाय संयोगवत्संयोगवद्गगनाभाववत्संयोगवत्संयोगेऽतिव्याप्तेः। अत्र 
साध्यघटकप्रथमसंयोगवैशिष्स्यं स्वरूपसम्बन्धेन। द्वितीयादिवैशिष्ट्यन्तु पूर्ववत्‌! 
तथा च स्वरूपत्वावच्छिन्रसांसर्गिकविषयतानिरूपितसंयोगत्वावच्छिन्नविषयतात्वा- 
वच्छिन्ननिरूपितसंयो गत्वावच्छिन्नविषयित्वमपि न विशिष्टविषयित्वाव्यापकमिति। 


तत्तदप्रामाण्यज्ञानाभावस्य तत्तदाहार्यभिन्रत्वस्य च तत्तद्व्यक्तित्वेन निवेशे 
गौरवमतोऽनुगतरूपेण निवेशः। अनुगतत्वञ्च स्वाभाववत्त्व-स्वावच्छिन्नप्रतिबन्धकता- 
वच्छेदकविषयितावत्त्वोभयसम्बन्धेनाभावविशिष्टान्यत्वम्‌। अतो न संशयान्यत्व- 
रूपनिश्चयत्ववैयर्थ्यम्‌। एवं विशिष्टद्रयाघटितत्वस्यापि [न] वैयर्थ्यम्‌, अनयोस्तु 


तादृशानुगमतात्फर्मशाहकजातछकागखासलपालतिठलु-- तपम 

सामान्यनिरुक्तिवादार्थ: १३ 


यादृशविशिष्टविषयकनिश्चयविशिष्टयादृशविशिष्टविषयकनिश्चयत्वमनु- 
मितिप्रतिबन्धकतानतिरिक्तवृत्ति तादृशविशिष्टद्वयाघटितत्वमित्यत्र विशिष्टद्वय- 
विषयिताशून्यत्वनिवेशे हृदो वह्िमान्‌ धूमादित्यादावेकत्र द्वयमितिरीत्या हृदवृतित्व- 
वहिनव्यापकोभूताभावप्रतियोगित्वोभयवज्जलेऽतिव्याप्तिः, उभयविषयितानिरूपित- 
जलत्वावच्छिन्नविषयिताया एकत्वेन तादृशविशिष्टद्वयविषयिताशून्यप्रतीतिविषयता- 
वच्छेदकीभूतहृदवृत्तित्ववहिनव्यापकीभूताभावप्रतियोगित्ववज्जलत्ववत्त्वात| तादृश- 
विशिष्टविषयिताशून्यत्वे सति तादृशविशिष्टविषयिताशून्यत्वनिवेशेऽप्यसाधारण्ये- 
ऽव्याप्तिः, असाधारण्यस्यापि तादृशविशिष्टद्वयान्तर्गतत्वात्‌। अतो विशिष्टद्वय- 
विषयिताशून्यत्वमपहाय तादृशविशिष्टविषयिताविशिष्टतादृशविशिष्टविषयिता- 
शून्यत्वं निवेशनीयम्‌। 


अथ हृदत्वादिविशिष्टविषयकनिश्चयविशिष्टवहन्यभाववद्‌ध्रदत्वा[दि]विशिष्ट- 
विषयकनिश्चयत्वस्यानुमितिप्रतिबन्धकतानतिरिक्तवृत्तितया ` तादृशविशिष्टद्वय- 
घटितत्वादसम्भवः। न च परस्परं यादृशविशिष्टविषयकनिश्चयविशिष्टयादृशविशिष्ट- 
विषयकनिश्चयत्वमनुमितिप्रतिबन्धकतानतिरिक्तवृत्ति - तादृशविशिष्टद्वयाघटितत्वं 
निवेश्यमिति न दोष इति वाच्यं, वह्णयभाववदध्रदत्वविशिष्टविषयकनिश्चय- 
विशिष्टवहन्यभाववद्‌ध्रदत्वविशिष्टविषयकनिश्चयत्वस्यापि तादृशतया तादृश- 
विशिष्टद्वयघटितत्वस्यापि बाधादौ सत्त्वादसम्भवादिति चेत्‌?, न, यादृशविशिष्ट- 
विषयकनिश्चयविशिष्टयादृशविशिष्टविषयकनिश्चयत्वं ज्ञानवैशिष्ट्यावच्छिन्न- 
प्रतिबन्धकतानतिरिक्तवृत्ति तादृशविशिष्टद्वयाघटितत्वस्य निवेशनीयत्वात्‌। 


अथैवमपि वहन्यभाववज्जलादिमद्वृत्तिजलाभाववद्‌भ्रदपक्षकस्थले तादूशजल- 
वद्ध्रदात्मकाश्रयासिद्ध्यादावव्याप्तिः, तादृशविशिष्टद्वयघटितत्वात्‌। न चाश्रया- 
सिद्धिविषयिताघटक[विषयिता]भिन्नत्वं तादृशविशिष्टद्वयविषयितायां निवेशनीयमिति 
वाच्यं, तथा सति तादृशरीत्या साध्याप्रसिद्ध्यादिविषयताधटकविषयता- 
भिन्नत्वस्यापि निवेशनीयतया गौरवात्‌। गन्थकारस्य  सत्मतिपक्षविषयिता- 
घटकविषयिताभिन्नत्वमात्रनिवेशानौचित्यात्‌। न च यादृशविशिष्टविषयकनिश्चयत्वं 
ज्ञानवैशिष्ट्यानवच्छिन्नप्रतिबधकतानतिरिक्तवृत्ति तादृशविशिष्टाघटकत्वं तादृश- 
विशिष्टद्ये निवेशनीयमतो न दोष इति वाच्यं, तथा सति तादृशपक्षकस्थले 
वहन्यभाववज्जलवत्कालीनजलवद्‌भ्रदादावपि दोषतापत्ते। न चेष्टापत्तिः, 
विशिष्टपक्षग्रहाविरोधितयाऽऽश्रयासिद्ध्यनात्मकत्वात्‌। 


न च _ वहन्यभाववज्जलवत्कालीनजलवद्‌ध्रदादिरूपविशिष्टद्वयस्य ज्ञान- 


वैशिष्ट्यानवच्छिन्नप्रतिबन्धकतानतिरिक्तवृत्तिविषयताकविषिष्टाघटकत्वेन तादृशविशिष्टद्वय- 
घटितत्वान्नोक्तातिव्याप्लिरिति "०स्मण्य;१।- कालीमत्नादिघषितनिशिष्ठद्गसस्य धारणा- 

१४ सामान्यनिरुक्तिवादार्थः 


सम्भवस्योपरि वक्ष्यमाणत्वादिति चेत्‌?, न, यादृशविशिष्टविषयकनिश्चयत्वं 
ज्ञानवैशिष्ट्यानवच्छिन्नप्रतिबन्धकतानतिरिक्तवृत्ति तादृशविशिष्टविषयिताघटक- 
विषयिताभिन्नत्वस्य  निरक्तविशिष्टद्वयविषयितायां निवेशनीयत्वात्‌। एवञ्च 
विशिष्टद्वयाघतितत्वशरीरेऽसम्भववारणाय प्रतिबन्धकतायां ज्ञानवैशिष्ट्यावच्छिन्नत्व- 
मपि न देयमिति वह्णयभाववद्ध्रदत्वविशिष्टविषयकनिश्चयत्वस्य ज्ञानवैशिष्ट्यान- 
वच्छिन्नप्रतिबन्धकतानतिरिक्तवृत्तितया तादृशविशिष्टविषयिताघटकविषयिताभिन्नत्वस्य 
निरुक्तविशिष्टविषयितायामभावात्‌। 


अथात्र हृदो वहिमान्‌ वहिनमज्जलवत्कालीनजलाभाववद्‌ध्रदादित्यादौ 
वह्णयभाववज्जलादिमद्वृत्तिजलवदध्रदेऽतिव्याप्तिः, तत्र ज्ञानवैशिष्ट्यानवच्छिन्नं 
यद्धेतुग्रहप्रतिबन्धकत्वं तदवच्छेदकविषयिताभिन्नं यन्निरुक्तविशिष्ट द्वयविषयित्वं 
तच्छून्यप्रतीतिविषयत्वस्य॒ तादृशविशिष्टे सत्त्वात| न चात्र तादूशविशिष्टान्तरं 
यज्जलवद्‌ध्रदादि तद्घटितत्वान्नातिव्याप्तिरिति वाच्यं, विशेषगुणवदूघटादिसङग्रहायाग्रे 
वक्ष्यमाणस्य  यत्किञ्चित्प्रतिबन्धकताघटितस्य विशिष्टान्तराघटितत्वस्य सत्त्वात्‌। 
ज्ञानवैशिष्ट्यावच्छिन्नप्रतिबन्धकतामादाय  विशिष्टान्तराघटितत्वसम्भवात्‌। 


मैवं, ` स्वव्यापकत्व-स्वव्यभिचारित्वैतदुभयसम्बन्धेन प्रतिबन्धकता- 
विशिष्टान्यज्ञानवैशिष्ट्यावच्छिन्नप्रतिबन्धकतानतिरिक्तवृत्ति यादृशविशिष्टविषयकनिश्चय- 
विशिष्टयादृशविशिष्टविषयकनिश्चयत्वं तादृशविशिष्टद्वयाघटितत्वं निवेशनीयम्‌। 


न च वहन्यभाववज्जलादिमद्वृत्तिजलाभाववद्‌ध्रदपक्षकस्थले वह्न्यभाव- 
वज्जलवत्कालीनजलवद्‌ध्रदेऽतिव्याप्तिः, तादृशविशिष्टविषयकज्ञानीयप्रतिबन्धकता- 
द्रयस्यैवाश्रयासिद्भिप्रतिबन्धकताविशिष्टत्वादिति वाच्यं, स्वावच्छिन्नविषय- 
कत्वावच्छिन्नप्रतिबन्धकताविशिष्टान्यज्ञानवैशिष्स्यावच्छिन्नप्रतिबन्धकतानतिरिक्तवृत्ति 
यादृशविशिष्टविषयकनिश्चयविशिष्टयादृशविशिष्टविषयकनिश्चयत्वं तादृशवि 
शिष्टद्वयविषयिताशून्यप्रतीतिविषयतावच्छेदकत्वेन लक्ष्यतावच्छेदकस्य विवक्षितत्वा- 
दिति। 


अपरे तु स्वावच्छिन्नाविषयकप्रतीतिविषयितावच्छेदकयादृशविशिष्टविषयक 
निश्चयविशिष्टयादृशविशिष्टविषयकनिश्चयत्वं स्वावच्छिन्नविषयकत्वावच्छिन्न 
प्रतिबन्धकतासामान्यावच्छेदकं  तादृशविशिष्टद्यघटितत्वावच्छेदकं यत्‌ तदन्यत्वं 
लक्ष्यतावच्छेदके विशेषणीयमिति। 


केचित्तु. स्वावच्छिन्नविषयकत्वावच्छिन्नप्रतिबन्धकतासामान्यानतिरिक्तवृत्ति 
विषयिताकान्यत्वेन यादृशविशिष्टं विशेषणीयं तादूशयादृशविशिष्टविषयकनिश्चय 
विशिष्टयादृशविद्णि्त्रिरमकातिक्रचत्नंस्ार्लाल्यक्लिपम्रकरन्ना A IAM TAHT 


pe, “ह हु? 

सामान्यनिरुक्तिवादार्थ: १५ 


सामान्यानतिरिक्तवृत्ति तादृशविशिष्टद्वयघटितत्वावच्छेदकं यद्‌ यत्‌ स्वं तदन्यत्वेन 
दोषतावच्छेदक॑ विशेषणीयमतो नोक्तदोषः। तादृशनिश्चयविशिष्टनिश्चयत्वे 
स्वावच्छिन्नविषयकत्वावच्छिन्नप्रतिबन्धकतासामान्यानतिरिक्तवृत्तित्वनिवेशान्न प्रागुक्ता- 
श्रयासिद्‌ध्यादावव्याप्तिः। निश्चयविशिष्टनिश्चयत्वनिवेशान्न  विशिष्टद्रयघटितत्वा- 
वच्छेदकस्वपदार्थाप्रसिद्धिनिबन्धनो - दोषः। निरुक्तस्वावच्छित्रविषयितात्वावच्छित्र- 
प्रतिबन्धकतासामान्यानतिरिक्तवृत्तिविषयताकान्यत्वस्य यादृशविशिष्टद्वये प्रवेशान्ना- 
सम्भवः। अत्रोभयदले प्रतिबन्धकतासामान्यनिवेशाद्‌ वह्विमज्जलवत्कालीनजला- 
भाववद्ध्रदपक्षकस्थले वह्णयभाववज्जलवद्वृत्तिजलवद्ध्रदादौ नातिव्याप्तिरित्याहुः। 


यत्तु ज्ञानवैशिष्ट्यानवच्छिन्नप्रतिबन्धकतानवच्छेदकीभूतविषयिताशून्यज्ञानीय- 
विषयिताभिन्ना या तादृशविशिष्टद्रयविषयिता तच्छून्यप्रतीतिविषयतावच्छेदकत्वेन 
लक्ष्यतावच्छेदकं विशेषणीयमिति। वहृण्यभाववज्जलवद्वृत्तिजलवद्‌ध्रदात्मकाश्रया- 
सिद्धिज्ञानीयविषयिताया ज्ञानवैशिष्ट्यानवच्छि्नप्रतिबन्धकतानवच्छेदकत्वविरहेण 
तादृशप्रतिबन्धकतानवच्छेदकी भूतविषयिताशुन्यज्ञानीयविषयिताभिन्ना या उदासीन- 
ज्ञानीयतादृशविशिष्टद्वयविषयिता तच्छुन्यप्रतीतिविषयितावच्छेदकत्वस्याश्रयासिद्धि- 
त्वादौ सत्त्वेन तत्र नाव्याप्ति। वहिमज्जलवज्जलवत्कालीनजलाभाववद्‌ध्रद- 
पक्षकस्थले वहन्यभाववज्जलवद्वृत्तिजलवद्ध्रदत्वस्य तादृशप्रतिबन्धकतान- 
वच्छेदकी भूतवृत्तित्वविषयिताशून्यजलवान्‌ हृद इति ज्ञानीयविषयिताभिन्नवहय- 
भाववज्जलवद्वृत्तिजलवान्‌ हृद इति ज्ञानीयतादृशविशिष्टद्वयविषयिताशून्यप्रतीतिः 
विषयतावच्छेदकत्वविरहेण वहन्यभाववज्जलवद्वृत्तिजलवदध्रदादौ नातिव्याप्तिरिति, 
तन्न समीचीनं भाति, वहन्यभाववज्जलवत्कालीनत्वाभाववज्जलकालीनजलाभावः 
वद्ध्रदपक्षकवह्विसाध्यकस्थले वहन्यभाववज्जलवत्कालीनजलवद्ध्रदेऽतिव्याप्तिः, 
तज्ज्ञानीयविषयितायां  प्रतिबन्धकतानवच्छेदकत्वाभावात्‌। उक्तरीत्यैव मेयत्वादि- 
विशिष्टव्यभिचारादिवारणसम्भवे वक्ष्यमाणविशिष्टान्तराघटितत्वविशेषणवैयर्थ्यापत्ते:। 


अथ घटो गगनाभाववदभाववत्कालीनगगनवानित्यादौ गगनाभाववदभाव- 
वत्कालीनगगनाभावदूघटरूपबाधेऽव्याप्तिः, तादृशबाधज्ञानस्य गगनवत्ताबुद्धि प्रति 
अभाववान्‌ गगनाभाववान्‌ अभाववांश्व घट इत्याकारकनिश्चयस्य 
निश्चयविशिष्टनिश्चयत्वेन प्रतिबन्धकत्वस्यावश्यं कल्पनीयतया गगनाभाववदः 
भाववत्कालीनगगनाभाववद्घटत्वावच्छिन्नप्रकारताशालिनिश्चयत्वेन प्रतिबन्धकतान्तरे 
मानाभावेन अभाववान्‌ गगनाभाववान्‌ इत्याकारकनिश्चयविशिष्टाभाववान्‌ घट 
इत्याकारकनिश्चयत्वस्य ज्ञानवैशिष्ट्यावच्छिन्नप्रतिबन्धकतानतिरिक्ततया तादृशः 
विशिष्टद्रयविषयित्वस्स  ज्ञानवैशिष्ट्यानवच्छिन्नप्रतिबन्धकतानवच्छेदकतया च 

गगनाभाववदभाववत्कालीनगगनाभाववद्घटत्वस्य  तादृशविशिष्टद्वयविषयिताशून्य- 
प्रतीतिविषयतावच्छेदकत्वाभावादिति। 


न च वह्न्यभाववज्जलवद्वृत्तिजलाभाववद्ध्रदपक्षकस्थले वहन्यभाव- 
वज्जलवद्वृत्तिजलवद्ध्रदात्मकप्रागुक्ताश्रयासिद्ध्यव्याप्तिवारणाय विशिष्टद्वया- 
घटितत्वघटकीभूतज्ञानवैशिष्ट्यावच्छिन्नप्रतिबन्धकतायां स्वव्यापकत्व-स्वव्यभिचारि- 
त्वोभयसम्बन्धेन स्वावच्छिन्नविषयित्वावच्छिन्नप्रतिबन्धकताविशिष्टान्यत्वमनिवेश्य 
तादृशोभयसम्बन्धेन तादृशानुमितित्वव्यापकप्रतिबन्धकतानिरूपितस्वावच्छिन्न- 
विषयत्वावच्छिन्नप्रतिबध्यताविशिष्टान्यत्वमेव निवेश्यम्‌। तथा चोक्तस्थलीयबाध- 
निश्चयस्य ज्ञानवैशिष्ट्यानवच्छिन्नप्रतिबन्धकत्वान्तरासत्त्वेऽपि प्रकृतसाध्यवत्ता- 
निश्चयत्वावच्छिन्नप्रतिबन्धकतानिरूपितप्रतिबध्यतासत््वेनो क्तबाधज्ञानीयवैशिष्ट्या- 
वच्छिन्नप्रतिबन्धकतायास्तादृशप्रतिबध्यताविशिष्टत्वान्नोक्तबाधादावव्याप्तिः। न 
चोक्तस्थले गगनाभाववदभाववत्कालीनघटाभाववद्घटादावतिव्याप्तिः, तज्ज्ञानीय- 
प्रतिबन्धकतायां तादृशप्रतिबध्यताविशिष्टान्यत्वाभावादिति वाच्यं, स्वावच्छिन्नविषय- 
कत्वावच्छिन्नता दृशानुमितित्वव्यापकप्रतिबन्धकतानिरूपितप्रतिबध्यत्वाप्रसिदध्यैवो- 
क्तातिव्याप्त्यनवकाशादिति वाच्यं, हृदो वह्निमान्‌ वह्णयभाववज्जलवद्वृतिजला- 
भावव्याप्यादित्यत्र वह्णयभाववज्जलवद्वृत्तिजलवदभ्रदेऽतिव्याप्त्यापत्ते, तज्ज्ञानीय- 
ज्ञानवैशिष्ट्यावच्छिन्नप्रतिबन्धकतायां तादृशानुमितित्वव्यापकतादूशजलाभाव- 
व्याप्यवत्तानिश्चयत्वावच्छिन्नप्रतिबन्धकतानिरूपिता या स्वावच्छिन्नविषयित्वा- 
वच्छिन्नप्रतिबध्यता तद्विशिष्टत्वादिति चेत्‌?, न, प्रतिबध्यताविशिष्टान्यविशिष्टद्वय- 
विषयिताशून्यत्वस्य निवेशनीयत्वात्‌। प्रतिबध्यतावैशिष्ट्यञ्च स्वावच्छेदकत्व- 
स्वनिरूपितप्रतिबन्धकतानवच्छेदकविषयिताशून्यज्ञानी यतादृशानुमितित्वव्यापक- 
प्रतिबध्यतानिरूपितप्रतिबन्धकतावच्छेदकत्वोभयसम्बन्धेन बोध्यम्‌ स्वनिरूपकः 
प्रतिबन्धकत्वञ्च स्वावच्छेदकीभूतधर्मावच्छिन्नप्रतिबध्यतानिरूपितप्रतिबन्धकता- 
वच्छेदकप्रकारतावच्छेदकी भूतधर्मावच्छिन्नविधेयताशाल्यनुमितित्वावच्छिन्नजन्यता- 
निरूपितजनकतावच्छेदकी भूतधर्मानवच्छिन्नत्वे सति ज्ञानवैशिष्ट्यानवच्छिन्नत्वेन 
विशेषणीयम्‌। अतो हृदपक्षकजलाभावव्याप्यसाध्यकस्थले जलाभावव्याप्याभाव- 
वज्जलवद्वृत्तिजलवद्‌ध्रदादौ नातिव्याप्तिः: न वा हृदपक्षकवह्निसाध्यकस्थले 
वह्िमान्‌ जलाभाववान्‌ वह्िमांशच हृद इत्यादिज्ञानीयप्रतिबन्धकतामादाय 
वहन्यभाववज्जलवद्वृत्तिजलवद्‌ध्रदादावतिव्याप्तिरिति। संसर्गघटकोभूतानुमितित्व- 
व्यापकप्रतिबध्यतायां स्वनिरूपितप्रतिबन्धकताशालिज्ञानीयत्वनिवेशे हृदो वह्निमान्‌ 

वहन्यभाववज्जलवद्‌वृत्ति- 
जलवद्‌ध्रदेऽतिव्याप्तिः, तज्ज्ञानीयविशिष्टद्वयविषयितायास्तादृशजलाभावव्याप्य- 

वत्तानिश्चयप्रतिबध्यताविशिष्टत्वात्‌j। अतः स्वनिरूपितप्रतिबन्धकतानवच्छेदक- 
विषयिताशून्यज्ञानीयत्वनिवेशः। 


न चैवं वहिनमज्जलवद्वृत्तिजलाभाववद्भ्रदादिहेतुके वहन्यभाववज्जल- 
वद्वृत्तिजलवद्‌ध्रदादावतिव्याप्तिः, तज्ज्ञानीयविशिष्टद्रयविषयिताया हेतुमत्ताग्रह- 
प्रतिबध्यताविशिष्टत्वादिति वाच्यम्‌, उभयसम्बन्धघटकस्वावच्छेदकत्वपदेन स्वान- 
वच्छेदकविषयिताशून्यज्ञानीयत्वस्य विवक्षणात्‌। एवञ्च जनकतावच्छेदकधर्मान- 
वच्छिन्नान्तं ज्ञानवैशिष्ट्यानवच्छिन्नत्वञ्चानुपादेयम्‌। अत एव स्वावच्छेदकत्व- 
सम्बन्धावच्छिन्नस्वनिष्ठावच्छेदकताकभेदवत््—स्वरूपोभयसम्बन्धेन यद्रूपावच्छिन्न 
विषयिताशालिनिश्चयत्वव्यापकं प्रतिबन्धकत्वं तद्रूपवत्त्वं लक्षणार्थः। तथा च 
वहन्यभाववज्जलादिमद्वृत्तिजलवद्ध्रदविषयकज्ञानस्य ज्ञानविशिष्टज्ञानत्वेन 
प्रतिबन्धकतया तादृशज्ञाने स्वावच्छेदकत्वसम्बन्धेन प्रतिबन्धकतायाः सत्त्वेन 
स्वावच्छेदक त्वसम्बन्धावच्छिन्नस्वनिष्ठावच्छेदकताकभे दवत्त्वघटितो भयसम्बन्धेन 
तादृशविशिष्टविषयकत्वाव्यापकत्वात्‌ तादृशविशिष्टेऽतिव्याप्तिविरहेण विशिष्टद्वया- 
घटितत्वनिवेशनमनतिप्रयोजनकमिति परास्तं, गगनाभाववदभाववत्कालीनगगना- 
भाववदूघटात्मकबाधेऽव्याप्तेरिति तादृशबाधविषयकनिश्चयस्य ज्ञानविशिष्ट- 
ज्ञानत्वेनैव प्रतिबन्धकतया तादृशप्रतिबन्धकत्वस्य निरुक्तोभयसम्बन्धेन तादृश- 
बाधविषयकनिश्चयत्वाव्यापकत्वात्‌। 


अथाभावपक्षक-संयोगेन वह्लिसाध्यकस्थले संयोगसम्बन्धावच्छिन्नप्रति-` 


योगिताकवहन्यभाववद्वह्विमदात्मकेऽतिव्याप्तिः। प्रतियोगितासम्बन्धेन वहन्यवच्छेदेन 
वहन्यभाववत्तानिश्चयकालेऽभावत्वावच्छिन्नविशेष्यकप्रतियोगित्वावच्छिन्नवहित्वा- 
वच्छिन्नप्रकारताशालिनिश्चयस्य नैयत्येन तादृशविशिष्टविषयकनिश्चयस्य 
ज्ञानविशिष्टज्ञानत्वेन प्रतिबन्धकत्वान्तरे मानाभावात्‌, तञ्ज्ञानीयविषयितायां 
ज्ञानवैशिष्स्यानवच्छिन्नप्रतिबन्धकतानवच्छेदकत्वविरहादिति। 


न च प्रागुक्ताव्याप्तिभिया विशिष्टद्रयविषयितायां प्रतिबध्यताविशिष्टान्यत्वनिवेशेनैव 
वहन्यभाववद्‌श्रदादावव्याप्तिवारणसम्भवे विशिष्टद्वयाघटितत्वशरीरे ज्ञानवैशिष्ट्या- 
वच्छिन्नप्रतिबन्धकत्वप्रवेश एव नास्तीति वाच्यं, वहन्यभावव्याप्यवद्‌ध्र- 
दादावव्याप्तिवारणाय तन्निवेशावश्यकत्वादिति चेत्‌?, न, तत्तत्मतिबन्धकताभिन्नत्वेन 
प्रतिबन्धकताया विशेषणादिति। 

अत्र केचित्‌--विशिष्टद्वयविषयितायां प्रकृतानुमितिप्रतिबध्यतानवच्छेदकत्कः 
विशिष्टप्रकृतानुमितिविरोध्यनुमितिजनकतानवच्छेदकत्वं निवेशनीयम्‌ न चैवं हृदो 
वह्विमान्‌ वह्विमज्जलवत्कालीनजलाभाववद्‌ध्रदादित्यादिस्थले वहत्भाववज्जल- 

वद्वृत्तिजलवद्ध्रदादावतिव्याप्तिः, तादृशविशिष्टविषयितायां प्रकृतानुमितिप्रतिबध्य- 
तानवच्छेदकत्वविशिष्टविरोध्यनुमितिजनकतानवच्छेदकत्वस्यासत्त्वादिति वाच्यं, 
यादूशविशिष्टविषयकनिश्चयविशिष्टयादृशविशिष्टविषयकनिश्चयत्वं प्रकृतानुमितीय- 
यद्रूपावच्छिन्नविषयकत्वावच्छिन्नप्रतिबध्यतानिरूपितप्रतिबन्धकतानतिरिक्तवृत्ति 
तद्रूपावच्छिन्नविषयकत्वावच्छिन्नप्रतिबध्यतानवच्छेदकत्वविशिष्टविरो ध्यनुमिति- 
जनकतानवच्छेदकत्वस्य निरुक्तविशिष्टविषयितायां विविक्षितत्वात्‌। एवञ्च 
बाधसत्रतिपक्षादिविषयितायां निरुक्तजनकतानवच्छेदकत्वाभावान्नासम्भवः। उक्तस्थलीय- 
वह्णयभाववद्वह्विमदात्मकविशिष्टविषयितायाञ्च तादृशजनकतानवच्छेदकत्व- 
सत्त्वान्नातिव्याप्तिरित्याहुः। 


वस्तुतस्त्वभावधर्मिताकवहिप्रकारकबुद्धि प्रति वह्िमान्‌ वहन्यभाववान्‌ 
इतिज्ञानविशिष्टवह्िमांश्चाभाव इति ज्ञानमिव घटवान्‌ वहन्यभाववानिति 
निश्चयविशिष्टघटवांश्चाभाव इति नानाविधव्यावर्तकधर्मावच्छिन्नविशेष्यकतादृशा- 
वगाहिज्ञानानां - प्रतिबन्धकत्वस्यावश्यकतया सर्वासामेवाभावधर्मिकतादृशावगाहि- 
बुद्धीनां  व्यावर्तकधर्ममनिवेश्य लाघवेन ज्ञानविशिष्टज्ञानत्वेन प्रतिबन्धकत्वं 
कल्पनीयम्‌। तथा हि वह्वयाद्यभावत्वावच्छिन्नप्रकारताशालिनिश्चयविशिष्टा- 
भावत्वावच्छिन्नविशेष्यताशालिनिश्चयत्वेन प्रतिबन्धकत्वम्‌। तादृशनिश्चय- 
वैशिष्स्यञ्च स्वसामानाधिकरण्य-स्वनिरूपितविशेष्यताविशिष्ट धर्मावच्छिन्नप्रकारता- 
कत्वोभयसम्बन्धेन। विशेष्यतावैशिष्ट्यञ्च स्वावच्छेदकतावच्छेदकत्वसम्बन्धेन 
ग्राह्मम्‌। विशेष्यता च व्यापकप्रतियोगिताकत्वावच्छिन्नसांसर्गिकविषयिता- 
निरूपितवहन्यभावत्वावच्छिन्नप्रकारतानिरूपिता ग्राह्मा। अतो न 
विशेष्यत्वान्तरमादाय कश्चिद्‌ दोषमुपैतीति नव्या वदन्ति। एतन्मते प्रकृतस्थले 
नातिव्याप्ति:। 


अत्रेदमवधेयम्‌--उक्तरीत्या नानाविधनिश्चयसाधारण्यानुरोधेन  ज्ञान- 
वैशिष्ट्याबच्छिन्नप्रतिबन्धकताकल्पनेऽभावो गगनत्ववान्‌ आधेयत्वादित्यत्र गगनत्व- 
व्यापकीभूताभावप्रतियोग्याधेयत्वे$व्याप्ति, असाधारण्यशरीरे व्यापकताघटकतया 
पक्षांशे हेतुमत्त्वस्य निविष्टत्वेन विशिष्टद्वयघटितत्वादिति। ` १ 

अथ यादृशविशिष्टविषयकनिश्चयत्वं ज्ञानवेशिष्ट्यावच्छिन्नप्रतिबन्धकता- 
नतिरिक्तवृत्ति तादृशविशिष्टाघटितत्वमेव निवेश्यतां, किं विशिष्टद्वयाघटितत्व- 
निवेशनेति चेत्‌? 

अत्र केचितूर ज्ञानवैशिष्ट्यावच्छिनप्रतिबन्धकतालाभाय य॒ तादृशाभिधानम्‌। 

परे तु यादृशविशिष्टपदेन वहन्यभाववज्जलादिमद्वृत्तिजलवद्ध्रदादेरिव 
वह्यभाववज्जलवत्कालीनजलवदूध्रदादेरप्युपादेयतया ताद्ृशतादृशानन्तविशिष्टा- 
घटितत्वमपेक्ष्य तदूघटकविशिष्टद्वयमुपादाय तादृशविशिष्टपदार्थवारणमेव सम्यगिति 
लाघवेन तथीक्ति:। 


न च तादृशविशिष्टट्रयाघटितत्वकल्पे वहन्यभाववज्जलादिमत्स्वरूप- 
विशिष्टविषयकनिश्चयविशिष्टकालीनजलवदध्रदत्वविशिष्टविषयकनिश्चययत्वादेरपि 
तादृशप्रतिबन्धकतावच्छेदकतया तादृशविशिष्टद्रयाघटितत्वनिवेशाद्‌ गौरवमिति 
वाच्यं, यादृशविशिष्टविषयकनिश्चयविशिष्टयादृविशिष्टविषयकनिश्चयत्वावच्छिन्न- 
प्रतिबन्धकतायास्तद्घटकत्वात्‌, वह्णयभाववज्जलवन्निश्चयविशिष्टकालीनत्व- 
विशिष्टजलवद्ध्रदनिश्चयत्वेनाप्रतिबन्धकतया तादृशरूपस्योपादानासम्भवात्‌। 


वस्तुतस्तु स्वावच्छिन्नविषयित्वावच्छिन्नप्रतिबन्धकतानवच्छेदकौभूतविषयिता- 
शून्यप्रतीतिविषयतानिरूपकताकत्वेन यादृशरूपद्वयं विशेषणीयम्‌। 


न च यादृशविशिष्टविषयकनिंश्चयवैशिष्ट्यावच्छिन्नप्रतिबन्धकतायाः 
स्वरूपसम्बन्धरूपावच्छेदकत्ववद्‌ यद्रूपावच्छिन्नविषयितासामान्यं तादूशविशिष्ट- 
विषयिताविशिष्टतादृशविषयिताशून्यज्ञानीययद्रूपावच्छिन्नविषयिताशालिनिश्चयत्वं 
तादृशानुमितिप्रतिबन्धकतानतिरिक्तवृत्ति तद्रूपवत्त्वविवक्षणेनैवोपपत्तौ विशिष्ट- 
इयाघटित[त्व]शरीरेऽ[न]तिरिक्तवृत्तित्वविशेषणमपि व्यर्थमिति ` वाच्यं, पक्षवृत्ति 
जलमिति निश्चयविशिष्टवहिव्यापकीभूताभावप्रतियोगित्वविशिष्टहेतुनिश्चयत्वेन 
प्रतिबन्धकतया जलत्वविशिष्टविषयकनिश्चयविरिष्टवह्निव्यापकीभूताभावप्रतियोगित्व- 
विशिष्टहेतुरूपविशिष्टविषयितायाः स्वरूपसम्बन्धरूपावच्छेदकत्वेन जलत्व- 
विशिष्टजलरूपविशिष्टवह्विव्यापको भूताभावप्रतियोगित्वविशिष्टहेतुरूपविशिष्टद्वय- 
घटितत्वेनासाधारण्याव्याप्तिवारणाय तस्य सार्थक्यात्‌। ` 


अथ यादृशविशिष्टविषयकनिश्चयविशिष्टयादृशविशिष्टविषयकनिश्चये 
प्रत्येकाव्यापकीभूतविषयिताशून्यत्वं निवेशनीयमिति। अन्यथाऽनतिरिक्तवृत्तित्वकल्पे 
जातित्वादिना जलत्वावगाहिज्ञानघटितनिश्चयत्वं न तादृशानुमितिप्रतिबन्धकता- 
नतिरिक्तवृत्तीति विशिष्टद्वयाघटितत्वनिवेशनमकिञ्चित्करं स्यात] तथा चासाधारण्ये 
नाव्याप्तिः।  जलत्वविशिष्टविषयित्वाव्यापकीभूतविषयिताशून्यजलमिति ` निश्चयः 
वैशिष्ट्यावच्छिन्नप्रतिबन्धकतायाः स्वरूपसम्बन्धरूपावच्छेदकत्वस्यासाधारण्य- 
विषयितायां विरहादिति किमनतिरिक्तवृत्तित्वनिवेशनम्‌। यदि च. प्रथमविशिष्ट- 
निश्चयेऽव्यापकीभूतविषयिताशून्यत्वं न . प्रवेश्यम्‌। _ शुद्धजलत्वविशिष्ट- 
जलव्यापकताघटितसम्बन्ध शुद्धजलविशिष्टजलधर्मितावच्छेदकज्ञाने भासत इति 

जातिमद्व्यापकताघटितसम्बन्धो न वह्ण्यभाववज्जलवद्रूपविशिष्टघटक इति मन्यते 
तदाप्यसाधारण्येऽव्याप्तिवारणायैव तादृशाव्यापकीभूतविषयिताशून्यत्वं देयम्‌। 
तावताऽप्यप्रामाण्यज्ञानाभावाद्यनिवेशेनानत्तिरिक्तवृत्तित्वापेक्षया लाघवादिति चेत्‌?, 
एवमपि जलवत्समानकालीनः पर्वतः जलवत्समानकालीनपर्वतकालीनवह्निमान्‌ 
जलादित्यादौ जलप्रकारकतादृशपक्षविशेष्यकनिश्चयविशिष्टजलवत्समानकालीन- 
पर्वतकालीनवह्निव्यापकी भूताभावप्रतियोगिहेतुनिश्चयत्वेन प्रतिबन्धकतया तत्रत्या- 
साधारण्ये जलवत्समानकालीनपर्वतकालीनव्यापकीभूताभावप्रतियोगिहेतुरूपेऽ- 
व्याप्तिः तत्र तादृशपक्षरूपतादृशासाधारण्यरूपविशिष्टद्वयघटितत्वात्‌। 
अतोऽनतिरिक्तवृतित्वनिवेशनमिति। 


न च प्रतिबन्धकीभूतहेतुमत्पक्षविषयकज्ञाने हेतुतावच्छेदकावच्छिन्न- 
विषयितानिरूपिततादृशपक्षविषयिताया अव्यापिकायाः शून्यत्वाभावाद्‌ 
व्यावृत्त्यसङ्गतिरिति वाच्यं, यत्र स्वरूपसम्बन्धेन जलविशिष्टं यत्‌ संयोगसम्बन्धेन 
जलवज्जलं तस्य॒ पक्षत्वं स्वरूपवज्जलवज्जलवज्जलकालीनवह्लेः साध्यत्वं 
(सकलजलवत्त्वं संयोगसम्बन्धेन ग्राह्मम्‌।) स्वरूपवज्जलस्य हेतुत्वं तत्र 
तत्स्थलीयासाधारण्ये स्वरूपवज्जलवज्जलवज्जलकालीनवहिव्यापकोभूताभाव- 
प्रतियोगिस्वरूपवज्जलेऽव्याप्तिरिति। 

अथवा यत्र जलवज्जलवज्जलवज्जलवज्जलस्य॒ पक्षत्वं स्वरूपवज्जल- 
वज्जलवज्जलवज्जलकालीनवह्लेसाध्यत्वम्‌ (अत्र पक्षघटकप्रथमवैशिष्ट्यं स्वरूपेण, 
अन्यजलवैशिष्ट्यं तु संयोगेन, साध्यघटकसकलजलवत्त्वमेव संयोगेन), तत्र 
स्वरूपवज्जलवज्जलवज्जलवज्जलकाली नव हिव्यापकी भूता भावप्रतियो गि- 
स्वरूपवज्जलात्मकविशिष्टस्वरूपवज्जलवज्जलवज्जलवज्जलरूपविशष्टघटितत्वेना- 
व्याप्तिः। अतोऽनतिरिक्तवृत्तित्वप्रवेशः। 


अत्रेदं बोध्यं, यादूशविशिष्टविषयकनिश्चयविशिष्टस्वविषयिताशून्ययादृश- 
विशिष्टविषयकनिश्चयत्वम्‌ अनुमितिप्रतिबन्धकतानतिरिक्तवृत्ति तादृशविशिष्ट- 
द्रयाघटितत्वनिवेशेनैव ह्ृवदत्वविशिष्टविषयकनिश्चयविशिष्टवहन्यभाववद्‌ध्रदत्व- 
विषयकनिश्चयत्वमादाय नासम्भवः। एवञ्च मेयत्वविशिष्टवहन्यभाववद्‌भ्रदत्व- 
विशिष्टविषयकनिश्चयविरिष्टवहन्यभाववद्‌ध्रदत्वविशिष्टविषयकनिश्चयत्वमादाय 
मेयत्वविशिष्टवहन्यभाववद्‌ध्रदेऽतिव्याप्तिवारणसम्भवे व्यर्थ स्वतन्त्रविशिष्टान्तरा- 
घटितत्वदलम्‌। 
न च विशेषगुणवद्घटादिरूपाश्रयासिदध्यादावव्याप्तिः, विशेषगुणवद्घटः 
वदूघरनिफकनिरचमस्मालुहि विशिष्टद्वय- 

घटितत्वादिति वाच्यम्‌, एतन्मतेऽपि तस्य तादृशविशिष्टान्तराघटितत्वरक्षणाय 
यत्किञ्चित्प्रतिबन्धकतामादाय लक्षणसमन्वय इव मन्मतेऽपि स्वविषयिताशून्य- 
यादूशविशिष्टविषयकनिश्चयविशिष्टयादूृशविशिष्टविषयकनिश्चयत्वं यत्रतिबन्धक- 
तानतिरिक्तवृत्ति तत्प्रतिबन्धकताभिन्नप्रतिबन्धकतानतिरिक्तवृत्तिविषयितानिरूपकता- 
वच्छेदकत्वस्य लक्ष्यतावच्छेदके विवक्षितत्वात्‌। 


. अत्र केचित्‌-यादृशविशिष्टविषयकनिश्चयविशिष्टस्वविषयिताशून्ययादृश- 
विशिष्टविषयकनिश्चयत्वम्‌ अनुमितिप्रतिबन्धकतानतिरिक्तवृत्तीति निवेशेऽपि 
मेयत्वविशिष्टव्यापकसामानाधिकरण्यघटितसत्रतिपक्षेऽतिव्याप्तिः, = तद्घटकजल- 
व्यापकवहन्यभावविषयिताया जदलवद्ध्रदविषयितायाश्च सत्प्रतिपक्षेऽव्याप्तिभयेन 
भेदस्यावश्यं निवेशनीयत्वात्‌। अतो विषिष्टान्तराघटित[त्व]दलस्य पृथङ्‌- 
निवेशस्यावश्यकत्वादित्याहुः। 


नव्यास्तु वह्णयभाववज्जलवद्वृत्तिजलाभाववान्‌ हृदो वह्निमान्‌ धूमादित्यादौ 
मेयत्वविशिष्टवह्णयभाववज्जलवद्वृत्तिजलवद्‌भ्रदेऽतिव्याप्ति:, तादृशजलवद्‌श्रदे- 
ऽव्याप्तिवारणाय प्रतिबन्धकताविशिष्टान्यप्रतिबन्धकतानतिरिक्तवृत्तित्वस्य निश्चयत्वे 
विवक्षणीयतया तादृशनिश्चयविशिष्टनिश्चयत्वस्य धर्तृमशक्यत्वादिति प्राहुः। 


वस्तुतो गगनाभाववदभाववत्कालीनगगनाभाववद्घटाद्यात्मकबाधाव्याप्ति- 
प्रसङ्गात्‌, तादृशबाधनिश्चयस्य निरुक्तप्रतिबन्धकताभिन्नप्रतिबन्धकत्वासत्त्वादिति 
ध्येयम्‌। 

अथ पक्षवृत्तित्वाघटितासाधारण्यानुरोधेन यादृशविशिष्टविषयकनिश्चयत्व- 
व्यापकः प्रकृतानुमित्यप्रतिबन्धकत्व--पक्षधर्मताज्ञानकालीनत्वोभयाभावः, तादृश- 
त्वस्य विवक्षितत्वे हृदो वहिमान्‌ जलादित्यादौ जलव्यापकवह्णयभावेऽतिव्याप्तिः, 
तादूशविषयत्वव्यापकत्वस्यानुमित्यप्रतिबन्धकत्व--पक्षधर्मताज्ञानकालीनत्वो- 
भयाभावे सत्त्वादिति चेत्‌? न, एतन्मते वह्निव्यापकीभूताभावप्रतियोगिजलादेरिव 
जलव्यापकवहन्यभावस्याप्यसाधारणताया भट्टाचार्येण सव्यभिचारे लिखितत्वात्‌। 


अथैवं जलावच्छिन्नधर्मिकवह्निमत्ताबुद्धिं प्रति जलत्वावच्छिन्नधर्मिकवहन्य- 
भावव्याप्यत्वज्ञानप्रतिबन्धकताया: परामर्शग्रन्थे स्वयं भट्टाचार्येण व्यवस्थापितत्वात्‌ 
जलवान्‌ वहिमान्‌ धूमादित्यादौ वह्ण्यभावव्याप्यत्वविशिष्टजलेऽतिव्याप्तिः, तस्य च 
पक्षावृत्तित्वेन सत््रतिपक्षत्वाभावादिति चेत्‌? न, पक्षसाध्यग्रहाविरोधित्वे सति 
विशिष्टपक्षे विशिष्टसाध्यग्रहविरोधित्वरूपबाधविभाजकस्य तत्र सत्त्वेन बाधमध्ये 
तस्यान्तर्भावात्‌। तदनन्तर्भावे तु तत्तत्मतिबन्धकताभेदस्य लक्षणे निवेशनीयत्वात्‌। 
एतेन वहिमान्‌ जलादित्यादौ वह्ण्यभाववज्जलवदात्मकेऽतिव्याप्तिः, तद्विषयित्व- 

व्यापकत्वस्य प्रकृतानुमित्यप्रतिबन्धकत्व--पक्षधर्मिकहेतुमत्ताकालीन त्वाभावे 
सत्त्वादिति परास्तम्‌। 


अथ ज्ञानवैशिष्ट्यावच्छिन्नत्वासाधारण्यविषयकत्वानवच्छिन्नत्वोभयाभाव- 
वद्नुमितिप्रतिबन्धकतावच्छेदकं यद्रूपावच्छिन्नविषयित्वं तद्रूपावच्छिन्नो दोष इति 
सामञ्जस्ये किं विशिष्टद्वयाघटितत्वनिवेशेनेति?, तन्न साधु, तथा हि तत्र 
यद्यनुमितिप्रतिबन्धकतावच्छेदकत्वं स्वरूपसम्बन्धरूपं तदा हेतुमत्पक्षेऽतिव्याप्तिः, 
तादृशोभयाभाववदसाधारण्यज्ञानप्रतिबन्धकताया: स्वरूपसम्बन्धरूपावच्छेदकत्वस्य 
हेतुमत्पक्षविषयियतायाः सत्त्वात्‌। यदि चानतिरिक्तवृत्तित्वं निवेश्यते तदा जलं 
वहिमत्‌ जलादित्यादिस्थले तादात्म्येन हेतौ वहन्यभाववह्विव्यापकीभूता- 
भावप्रतियोगित्ववद्वृत्तितादृशप्रतियो गित्ववज्जलरूपासाधारण्यघटितेऽतिव्याप्तिरिति 
विशिष्टद्रयाघटितत्वनिवेशनमावश्यकम्‌। 


एतेन पक्षधर्मिकहेतुमत्ताज्ञानभिन्नज्ञानवैशिष्ट्यानवच्छिन्नप्रतिबन्धकता- 
निवेशनमपि न साधु, तत्रापि स्वरूपसम्बन्धरूपावच्छेदकत्वनिवेशे हेतुमत्पक्षेऽति- 
व्याप्तिरिति। अनतिरिक्तवृत्तित्वनिवेशे वहन्यभाववज्जलवद्वृत्तिजलवद्‌ध्रदेऽति- 
व्याप्तेः, जलहेतुकस्थले जलवद्‌ध्रदज्ञानविशिष्टवहन्यभाववज्जलवद्विषयकनिश्चयत्वा- 
वच्छिन्नप्रतिबन्धकतायास्तादृशज्ञानभिन्नज्ञानवैशिष्ट्यानवच्छिन्नतया तदनतिरिक्त- 
वृत्तित्वस्य तादृशविरिष्टविषयितायां सत्त्वात्‌। 


यदपि ज्ञानवैशिष्ट्यावच्छिन्नप्रतिबन्धकतावच्छेदकत्वासाधारण्यविषयता- 
भिन्नत्वोभयाभावद्‌ यद्रूपावच्छिन्नविषयितासामान्यं प्रकृतानुमितिप्रतिबन्धकतायाः 
स्वरूपसम्बन्धरूपावच्छेदकत्ववत्‌ तद्रूपवत्त्वं वक्तव्यम्‌। तथा च हेतुमत्यक्ष 
नातिव्याप्ति; न वा पूर्वोक्तासाधारण्यघटिततादृशविशिष्टद्वयघटितेऽतिव्याप्तिः, 
तस्य विशिष्टान्तरेण तादृशेन तादृशाप्रतियोगित्ववज्जलरूपेण घटितत्वात्‌, तदपि 
न, वह्णयभाववद्ध्रदादावव्याप्तेः, वहन्यभाववद्ध्रदविषयिताया अभाववान्‌ 
वह्व्यभाववान्‌ अभाववांश्च हृद इति ज्ञानवैशिष्ट्यानवच्छिन्नप्रतिबन्धकता- 
वच्छेदकत्वासाधारण्यविषयिताभिन्नत्वयोः सत्त्वात्‌। 


यदि च ज्ञानवैशिष्ट्यावच्छिन्नप्रतिबन्धकतानिरूपितत्वासाधारण्यविषयित्वा- 
वृत्तित्वोभयाभाववत्प्रतिबन्धकतावच्छेदकतावद्‌ यद्रूपावच्छिन्नविषयितासामान्यं 
तद्रूपवतत्वं वक्तव्यमित्युच्यते तदा जलहेतुपक्षकस्थले वहिव्यापकीभूताभावप्रतियोगि- 
जलवान्‌ वह्नयभाववान्‌ जलवृत्ति तादृशजलमिति ज्ञाननिष्ठज्ञानवैशिष्ट्यावच्छिन्न- 
प्रलिबन्धकतानिरूपितत्वासाधारण्यविषयित्वावृत्तित्वो भयाभाववत्प्रतिबन्धकता- 
वच्छेदकत्वस्य जुलवृत्तितादशजलविषयित्वे सत्त्वेन जलवृत्तिवह्णयभाववद्वहि- 

व्यापकाभावप्रतियोगिजलवत्कालीनवहिव्यापकीभूताभावप्रतियोगिजलेकतिव्याप्ति:, 
तादृशविशिष्टान्तरेणाघटितत्वादसाधारण्यमात्रस्य तत्रतिबन्धकताघटिततादृशत्वा- 
भावात्‌। 


यदि चासाधारण्यविषयितेत्यत्रासाधारण्यप्रकारत्वातिरिक्तप्रकारत्वानिरूपित- 
विषयिता, असाधारण्यविषयित्वाव्यापकविषयिताशून्यज्ञानीयविषयिता वा निवेश्यते 
तदा स्वरूपसम्बन्धरूपावच्छेदकत्वकल्पेऽपि सम्भवतीति, तदपि न सत, 
वहिमज्जलवत्कालीनजलाभाववद्‌ध्रदपक्षकवह्विसाध्यकस्थले वह्णयभाववज्जल- 
वत्कालीनजलवद्‌ध्रदेऽतिव्याप्ते:, तादृशविशिष्टविषये ज्ञानवैशिष्ट्यानवच्छिन्न- 
प्रतिबन्धकतानवच्छेदकत्वादिति। वस्तुतः कपिसंयोगाभावद्वृक्षादावतिव्याप्तेः 
स्वरूपसम्बन्धरूपावच्छेदकत्वं न निवेशयितुं शक्यत इत्येव तत्त्वम्‌। 


अथवा यादृशविशिष्टविषयकनिश्चयविशिष्टयादृशविशिष्टविषयकनिश्चय- 
त्वम्‌ अनुमितिप्रतिबन्धकतायाः स्वरूपसम्बन्धरूपावच्छेदकत्वे सति ज्ञानवैशिष्ट्यान- 
वच्छिन्नप्रतिबन्धकतानवच्छेदकं तादृशविशिष्टद्वयाघटितत्वनिवेशेनैव सम्यक्‌ 
अनतिरिक्तवृत्तित्वरूपावच्छेदकं व्यर्थमिति चेत्‌?, न, अनुमितिं प्रति चिकीर्षा- 
सामग्र्याः प्रतिबन्धकतया कृतिसाध्यपाकत्वविशिष्टविषयकनिश्चयविषिष्टरेष्ट- 
साधनीभूतपाकत्वविशिष्टविषयकनिश्चयत्वस्यानुमितिप्रतिबन्धकतायाः स्वरूप- 
सम्बन्धरूपावच्छेदकतया ज्ञानवैशिष्ट्यानवच्छिन्नप्रतिबन्धकतानवच्छेदकतया च 
तादृशविशिष्टविषयिताशून्यत्वनिवेशे महागौरवं तदपेक्षयाऽनतिरिक्तवृत्तित्वनिवेशे च 
कृतिसाध्यपाकत्वविशिष्टविषयकनिश्चयविशिष्टेष्टसाधनीभूतपाकत्वविशिष्टविषयकः 
निश्चयत्वस्यानुमित्सासमकालीनतादृशविशिष्टविषयकनिश्चयविशिष्टतादृशविशिष्ट- 
विषयकनिश्चये फलेच्छाद्यसमानकालीननिश्चये च वृत्तितया कृतिसाध्यः 
व्यापकत्वविशिष्टविषयकनिश्चयविशिष्टेष्टसाधनी भूतपाकत्वविशिष्टविषयक- 
निश्चयत्वस्य॒नानुमितिप्रतिबन्धकतानतिरिक्तवृत्तित्वरूपावच्छेदकत्वम्‌। अत एव 
यादृशपदेन कृतिसाध्यपाकत्वविशिष्टविषयकनिश्चयविशिष्टेष्टसाधनीभूतपाकत्व- 
विशिष्टविषयकनिश्चयत्वस्य धर्तुमशक्यत्वादिति तल्लाघवमिति कश्चित्‌ 


अथानुमितिप्रतिबन्धकतानवच्छेदकविषयिताशून्यज्ञानवृत्तियद्रूपावच्छिन्नः 
विषयिताशालिनिश्चयत्वव्यापकमनुमितिप्रतिबन्धकत्वं तद्रूपवत्त्वमिति कि विशिष्टः 
याघटितत्वविशिष्टान्तराघटितत्वनिवेशेनेति, [एवम्‌] (चेत्‌?,) अव्यापकीभूतः 
विषयिताशून्यत्वमपि निष्फलमेव [इति चेत्‌?,] मैवं, वह्यभाववज्जल- 
वत्कालीनत्वाभाववद्‌भ्रदपक्षकवहरिसाध्यकस्थले वह्णयभाववज्जलवत्कालीनजल- 
वद्‌ध्रदादावतिव्याप्तिवारणाय विशिष्टद्वयाघटितत्वस्य, एकत्र द्वयमिति रीत्या 
वहन्यभावधूमाभावर्वरदश्रैदीदीर्थीतिव्याप्तिवॉरणीर्य*विशि्िनतिराधरटिततवस्य, एकदेशः 

वारणायाव्यापकीभूतविषयिताशून्यत्वस्य च सार्थक्यात्‌ न च (अथ) 
यद्रूपावच्छित्रविषयिताशालिनिश्चये तादृशयत्किञ्चित्प्रतिबन्धकतानवच्छेदक- 
विषयिताशून्यत्वनिवेशेनैवोक्तस्थले वह्णथभाववज्जलवत्कालीनजलवद्‌ध्रदेऽति- 
व्याप्तिवारणं सम्भवति, एकदेशेऽतिव्याप्तिवारणाय वरमव्यापकोभूतविषयिता- 
शून्यत्वमपि निवेश्यम्‌, मैवम्‌, अव्यापकीभूतविषयिताशून्यत्वनिवेशेऽपि 
गोत्वाभावपक्षकगोत्वाभावसाध्यकस्थले गोत्वाभावत्वावच्छिन्नाव्यापकोभूतविषयता- 
शून्यगोत्वाभावो गोत्ववानित्यादिबाधभ्रमविषयीभूतगोत्वाभावेऽतिव्याप्त्यापत्तेरिति 
कृतं पल्लवितेन 


प्रथमविशिष्टान्तराघटितत्वकल्पे स्वरूपसम्बन्धरूपावच्छेदकतानिवेशेऽसाधा- 
रण्यज्ञानीयप्रतिबन्धकतावच्छेदकविषयिताश्रयहेतुमत्पक्षघटितवहन्यभाववज्जलवद्‌ध्रदा- 
त्मकबाधेऽव्याप्तिः। अतोऽनतिरक्तिवृत्तित्वनिवेशनम्‌। स्वावच्छिन्नाविषयकत्वमुपेक्ष्य 
स्वाश्रयाविषयकत्वनिवेशे मेयत्वविशिष्टव्यभिचारादावतिव्याप्तिः मेयत्वविशिष्टव्य- 
भिचारत्वाश्रयाविषयकत्वस्य॒व्यभिचारत्वावच्छिन्नरविषयकप्रतीतौ दुर्घटत्वादित्यनेन 
भट्टाचार्येणाभिहिता(पृ.सं. १६८), सा च न सङ्गच्छते, व्यभिचारत्वेन पटावगाहि- 
प्रतीतेरपि प्रमेयत्वविशिष्टव्यभिचारत्वाश्रयाविषयकतया तदीयविषयतावच्छेदकत्वस्य 
व्यभिचारत्वे सुघटत्वात्‌ तदवच्छिन्नाविषयकप्रतीतिविषयतावच्छेदकत्वस्य मेयत्व- 
विशिष्टव्यभिचारत्वेऽसम्भवाद्‌ इति। 


अत्र केचित्‌-असम्भवभयेन स्वाश्रयाविषयकप्रतीतिविषयवृत्तिधर्मावच्छिन्ना- 
विषयकप्रतीतिविषयतावच्छेदकत्वमेव निवेश्यम्‌। तन्निविशेनेवातिव्याप्तिसङ्गतिः। 


परे तु व्यभिचारत्वेन पटाद्यवगाहिप्रतीतेरपि स्वाश्रयाविषयकत्वं दुर्घटम्‌। 
सामानाधिकरण्यसम्बन्धेन साध्याभाववद्वृत्तित्वविशिष्टहेतुतावच्छेदकस्यैव व्यभिचा- 
रत्वपदार्थतया सामानाधिकरण्यघटकतया च तादृशप्रतीतौ स्वाश्रयभानमप्यावश्यकम्‌। 
तथा च यथाश्रुतमेव सम्यक्‌। न च स्वाश्रयाविषयकत्वनिवेशे प्रमेयं गगनवदित्यादौ 
स्वश्रयाविषयकम्रतीत्यप्रसिद्ध्या गगनाभाववत्प्रमेयात्मकबाधादावव्याप्तिसम्भवेऽति- 
व्याप्तिदानमसङ्गतमिति वाच्यं, प्रमेयनिष्ठगगनाभावादेरेव तत्र दोषत्वात्‌ स्वाश्रया- 
विषयकप्रतीतिविषयतावच्छेदकं यत्‌ तादृशं तदवच्छिन्रघटितत्वावच्छेदकं यद्‌ यत्‌ 
स्व॑ तदन्यत्वरूपं प्रतियोगिनिष्ठत्वमन्तर्भाव्य विषिष्टान्तराघटितत्वं निवेश्याप्यः 
व्याप्तिवारणसम्भवाच्च। न चैवं स्वपदार्थाप्रसिद्धिः, मेयत्वविशिष्टव्यभिचारत्वादेरपि 
स्वपदेनोपादातुमशक्यत्वादिति वाच्यं, धूमव्यभिचारिवहित्वादेरेव स्वपदेन धर्तु 
शक्यत्वादिति ध्थिथिम्‌ Public Domain. Gurukul Kangri Collection, Haridwar 

स्वावच्छिन्नाविषयकप्रतीतिविषयतावच्छेदकं यद्‌ अनुमितिप्रतिबन्धकतानति- 
रिक्तवृत्तिविषयितावच्छेदकं तदाश्रयाविषयकप्रतीतिविषयतावच्छेदकत्वनिवेशे प्रमेयं 
गगनवद्‌ वाच्यत्वादित्यादौ व्यभिचारत्वावच्छिन्नाविषयकप्रतीतिविषयतावच्छेदकं यद्‌ 
गगनाभाववत््रमेयत्वं तदाश्रयाविषयकप्रतीतेरसिद्धेरिति भट्टाचार्येणाभिहितम्‌। 
(पृ.सं. १६९) | 


अत्रेयमनुपपत्ति:--सर्वत्रैव साध्याभावव्याप्यवत्पक्षतावच्छेदकादिकं साध्या- 
भाववद्वृत्तित्वव्याप्यवद्धेतुतावच्छेदकञ्चादायासम्भव एव स्यात्‌। 


अत्राहु--घटो गगनवानित्यादौ गगनाभाववद्घटरूपबाधे लक्षणगमनान्ना- 
सम्भवः, तत्र साध्याभाववदवृत्तित्वरूपव्याप्तेः सत्प्रतिपक्षषटकत्वमते सत्म्रतिपक्षा- 
भावात्‌, अवृत्ति गगनादिकमादाय दोषस्य तु तदाश्रयनिष्ठमुख्यविशेष्यता- 
शून्यत्वनिवेशेनैव वारणसम्भवात्‌। न चैवं मेयत्वविशिष्टव्यभिचारादावतिव्याप्तिः, 
तत्र तादृशविशिष्टान्तरं यद्‌ व्यभिचारादिकं तत्निष्ठमुख्यविशेष्यताशून्यज्ञानीय- 
मुख्यविशेष्यतावच्छेदकत्वस्य विवक्षितत्वादिति ध्येयम्‌। व्यापकसामानाधिकरण्य- 
रूपव्याप्तिविशेषितधर्मवद्घटादिकमादाय दोषस्य ज्ञानवैशिष्ट्यावच्छित्नत्वघटितो- 
भयाभाववत्प्रतिबन्धकतानिवेशेनापि वारणात्‌। असिद्धिनिबन्धनाऽव्याप्तिर्वह्णय- 
भाववद्‌ध्रदादौ न सम्भवतीति वा तदुपेक्षितम्‌ 


यद्रूपावच्छिन्नविषयकत्वं स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकं तादृशरूपान्तराघटितत्वमिति कल्पे स्वावच्छिन्नविषयकत्वा- 
वच्छिन्नप्रतिबन्धकतासामान्यावच्छे दकविषयितानिरूपकतावच्छेदकस्वावच्छिन्ना- 
विषयकप्रतीतिविषयतावच्छेदकरूपाप्रसिदध्यासम्भवं दत्त्वा भट्टाचार्येण दूषितम्‌। 
(पृ.सं. १७०) अत्रावच्छेदकत्वद्वयमनतिरिक्तवृत्तित्वरूपं ग्राह्मम्‌। अन्यथा 
प्रथमावच्छेदकत्वं यदि स्वरूपसम्बन्धरूपं तदा अभाववान्‌ वह्णयभाववान्‌ 
अभाववांश्च हृद इत्यादिज्ञानीयप्रतिबन्धकताया अपि वह्णयभाववद्‌भ्रदत्वा- 
वच्छिन्नविषयित्वावच्छिन्नप्रतिबन्धकतासामान्यान्तर्गततया तादृशप्रतिबन्धकता- 
सामान्यानतिरिक्तवृत्तिविषयितावच्छेदकाप्रसिद्ध्याऽसम्भवापत्ते। एवं. वह्यभाव- 
वद्ध्रदत्वावच्छिन्नविषयिताव्यापकप्रतिबन्धकतासामान्यस्य स्वरूपसम्बन्धरूपावच्छेदकता- 
श्रयविषयितावच्छेदकीभूतविशिष्टान्तरै यदध्रदत्वादिकं . तदूघटितत्वादुक्त- 
दोषतादवस्थ्यम्‌। अतो द्वितीयावच्छेदकत्वमप्यनतिरिक्तवृत्तित्वरूपम्‌। 


न च स्वावच्छिन्नविषयिताव्यापकप्रतिबन्धकतासामान्यस्य स्वरूपसम्बन्धः 
रूपावच्छेदकतावद्‌ यद्रूपावच्छिन्नविषयितासामान्यं तादृशविरिष्टान्तरविवक्षणे 
हदत्वादिकमादाय do-KiNp Sled uA HAR MOAT, धूमवान्‌ 

वह्वेरित्यादौ धूमाभाववदधूमव्यभिचारिवह्िमदात्मकबाधाव्याप्त्यापत्तेः, तादृशबाध- 
विषयिताव्यापकप्रतिबन्धकतासामान्यस्य  स्वरूपसम्बन्धरूपावच्छेदकतावद्विषयिता- 
सामान्यकरूपाप्रसिद्धेः। तादृशविषयितासामान्यकरूपाप्रसिद्धभया हृदो वहिमान्‌ 
वहन्यभावाभाववन्निरूपितत्वाभाववद्वृत्तित्वकालीनधूमादित्यादौ हेतुविशेषणासिद्धि- 
घटितसत्प्रतिपक्षाव्याप्तिप्रसङ्गाच्च। 


न च स्वावच्छिन्रविषयितानिष्ठस्वरूपसम्बन्धरूपावच्छेदकताकप्रतिबन्ध- 
कतासामान्यस्य स्वरूपसम्बन्धरूपावच्छेदकतावद्यद्रूपावच्छिन्नविषयितासामान्यं 
तादृशविशिष्टान्तराघटितत्वमित्युक्तौ नोक्तदोष इति वाच्यम्‌, एवमपि धूमव्यभि- 
चारिवहिमान्‌ धूमवान्‌ बह्लेरित्यत्र घटकालीनधूमव्यभिचारिवहिनमदात्मकेऽतिव्याप्तिः, 
घटकालीनधूमव्यभिचारिवहिमान्‌ धूमाभाववान्‌ इति बाधज्ञानीयघटकालीनधूम- 
व्यभिचारिवहिमत्त्वावच्छिन्नविषयितानिष्ठावच्छेदकताकप्रतिबन्धकतासामान्यस्य 
स्वरूपसम्बन्धरूपावच्छेदकतावद्विषयितासामान्यकं विशिष्टान्तरं यद्‌ धूमाभाव- 
वद्धूमव्यभिचारिवह्िमदादि तदघटितत्वस्य तत्र सत्त्वात्‌। 

वस्तुतस्तु वह्णयभाववद्ध्रदवान्‌ धूमाभाववान्‌ तादूृशहृदवांश्च हृद इत्यादिः 
ज्ञानीयप्रतिबन्धकताया अपि बाधविषयित्वावच्छिन्नप्रतिबन्धकतासामान्यान्तर्गततया 
बाधविषयित्वावच्छिन्नप्रतिबन्धकतासामान्यावच्छेदकविषयितासामान्यकाप्रसिद्धिरेव 
स्यादिति ध्येयम्‌। यदि च स्वावच्छिन्नविषयित्वावच्छिन्नत्वमित्यत्रापि स्वावच्छिन्न 
विषयितासामान्यावच्छिन्नत्वनिवेशेनैवोक्तदोषाणां वारणसम्भवेऽनतिरिक्तवृत्तित्वप्रवेशो 
व्यर्थं इति मन्यते, तदा व्यापकसामानाधिकरण्यरूपव्याप्तिघटितस्य सत्प्रतिपक्षत्वे 
तत्राव्याप्तिः निरुक्तविशिष्टान्तरं यज्जलवद्‌ध्रदादि तद्‌्घटितत्वादिति 
तद्वारणायानतिरिक्तवृत्तित्वनिवेश इति ध्येयम्‌। 


अथ स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयिता- 
निरूपकतावच्छेदकत्वस्वावच्छिन्नाविषयकप्रतीतिविषयतावच्छेदकत्वोभयाभावकेवलान्वयिकं 
यत्‌ स्वं तद्वत्त्वं हेत्वाभासत्वमित्युक्तावेतत्कल्पस्य निर्दोषत्वे कथं तत्‌ 
परित्यक्तमिति। न च जातिमान्‌ वह्णयभाववान्‌ इत्यादिज्ञानमादाय दोषवारणाय 
स्वावच्छिन्नविषयितायां स्वावच्छित्रविषयित्वावच्छिन्नप्रतिबन्धकतासामान्यावच्छेद- 
कविषयितायाञ्च स्वावच्छिन्नविषयित्वाव्यापकीभूतविषयिताशून्यज्ञानीयत्वनिवेशस्या- 
वश्यकत्वे बाधविशिष्टव्यभिचारादावतिव्याप्तिः, तत्र बाधविशिष्टव्यभिचार- 
त्वावच्छिन्नविषयित्वाव्यापकीभूतविषयिताशून्यज्ञानीयतादृशप्रतिबन्धकतासामान्या- 
वच्छेदकविषयितावच्छेदकत्वघटितनिरुक्तोभयाभावस्य केवलान्वयित्वादिति वाच्यं, 
तादृशप्रतिबन्धकतासामान्यावच्छेदकविषयितायां स्वावच्छिन्नविषयित्वाव्यापकी- 
भतविषयिताशूर्न्यशॉनीथेत्वरमॉर्निवेशथ”""यट्रूपोर्धरच्छित्रविषींथित्वीच्यापकोभूतविषयिता- 


ia 

शून्यज्ञानीयत्वनिवेशेनापि जातिमान्‌ वहन्यभाववान्‌ इत्यादिज्ञानवारणसम्भवेन 
यद्रूपावच्छिन्नविषयत्वाव्यापकीभूतविषयिताशून्यज्ञानीययद्रूपावच्छिन्नविषयकत्वं तादृश- 
प्रतिबन्धकतासामान्यावच्छेदकं तत्त्व-स्वावच्छिन्नाविषयकप्रतीतिविषयतावच्छेद- 
कत्वैतदुभयाभावस्य व्यभिचारविशिष्टबाधत्वादावसत्त्वात्‌ केवलान्वयित्वविरहेण 
बाधविशिष्टव्यभिचारादावतिव्याप्त्यनवकाशादिति चेत्‌?, न, हृदे वहन्यभावः 
वह्न्यभाववान्‌ हृद इत्यादिज्ञानद्वयसाधारणैकरूपेण प्रतिबन्धकत्वमते तादृशो- 
भयाभावस्य हदवृत्तिवह्णयभावत्वादावसत्त्वेन केवलान्वयित्वाभावादसम्भवापत्तेः। 


न च ज्ञानद्रयसाधारणैकप्रतिबन्धकत्वमताश्रयणे भट्टाचायाक्ते यथाश्रुतकल्पे 
तादृशप्रतिबन्धकतासामान्यावच्छेदकस्वावच्छिन्नाविषयकप्रतीतिविषयतावच्छेदकस्य 
हृदवृत्तिवह्णयभावत्वादावेव तादृशरूपस्य प्रसिद्धत्वादसम्भवदानासङ्गतिरिति वाच्यं, 
भट्टाचार्योक्तकल्पे तादृशप्रतिबन्धकतासामान्यावच्छेदकविषयितायां स्वावच्छिन्न 
विषयित्वाव्यापकी भूतविषयिताशून्यज्ञानीयत्वनिवेशस्यैवावश्यकत्वेन हृदवृत्ति- 
वहन्यभावत्वादेस्तादृशविशिष्टान्तररूपत्वाभावात्‌। अन्यथा बाधविशिष्टव्य- 
भिचारादावतिव्याप्त्यापत्तेः , व्यभिचारविशिष्टबाधत्वादेरेव तादृशरूपत्वेन 
प्रसिद्धत्वात्‌। तदवच्छिन्नाघटितत्वस्य तत्र सत्त्वात्‌। अत एव भट्टाचार्योक्तकल्पे 
स्वावच्छिन्नविषयित्वावच्छिन्नप्रतिबन्धकतासामान्यावच्छेदकविषयितावच्छेदकस्व- 
पर्याप्त्यवच्छेदकताकनिरूपकताकविषयिताशून्यप्रतीतिविषयतावच्छेदकस्य तादृश- 
विशिष्टान्तरपदेन विवक्षणे मेयत्वविशिष्टव्यभिचारत्वादेरेव तादृशत्वेन 
तदवच्छिन्नाघटितत्वस्य व्यभिचारादौ सत्त्वादसम्भवदानासङ्गतिरिति निरस्तं, 
स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयितायामुक्तयुक्त्या 
स्वावच्छिन्नविषयित्वाव्यापकी भू तविषयिताशून्यज्ञानी यत्वनिवेशस्यावश्कत्वेन 
मेयत्वविशिष्टव्यभिचारत्वादेरपि तादृशत्वाभावात्‌। एतेन स्वावच्छिन्नविषयित्वा- 

वच्छिन्नप्रतिबन्धकतासामान्यावच्छेदकविषयितावच्छेदकस्वानवच्छिन्नप्रकारता- 
वच्छेदकस्य विशिष्टान्तरपदेन विवक्षणे वहन्यभाववद्ध्रदत्वादेरेव तादृशत्वादसम्भव- 
दानमसङ्गतमित्यप्यपास्तम्‌।। 


स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयितानिरूपकता- 
वच्छेदक: कश्चित्‌ स्वावच्छिन्नाविषयकप्रतीतिविषयतावच्छेदको यस्य एवम्भूतं यत्‌ 
स्वं मेयत्वविशिष्टव्यभिचारत्वादि तदवच्छिन्नाघटितत्वमित्यत्रापि (पृ.सं. १७०) 
प्रतिबन्धकतावच्छेदकत्वद्वयमेवानतिरिक्तवृत्त्विूपं ग्राह्मम्‌। अन्यथोभयत्र 
स्वरूपसम्बन्धरूपावच्छेदकत्वनिवेशे हृदो वहिमान्‌ धूमाद्‌ इत्यत्र मेयत्वविशिष्ट- 
वह्ण्यभाववान्‌ धूमाभाववान्‌ तादृशवहन्यभाववांश्च हृद इत्यादिज्ञानीय- 
प्रतिबन्धकताया अपि मेयत्वविशिष्टवह्यभाववद ध्रदत्वावच्छिन्नविषयकत्वावच्छिन्न- 

प्रतिबन्धकतासामान्यान्तर्गततया तादृशप्रतिबन्धकतासामान्यावच्छेदकत्वस्य 
शुद्धवह्ण्यभाववद्‌ध्रदत्वावच्छिन्नविषयितायामसत्त्वात्‌ स्वपदार्थाप्रसिद्धिः स्यादतः 
प्रथमावच्छेदकत्वमनतिरिक्तवृत्तिरूपम्‌। 


एवञ्च यत्र संयोगसम्बन्धावच्छिन्नप्रतियोगित्वसंसर्गावच्छिन्नप्रतियोगिता- 
कवह्णयभाववदभावस्य पक्षत्वं, संयोगेन deeded, धूमादे: साध्यत्वं तत्र संयोग- 
सम्बन्धावच्छिन्नप्रतियोगितासम्बन्धेन वह्लिविशिष्टाभावरूपाश्रयासिद्धिघटित- 
वह्णयभाववदभावरूपस्वरूपासिद्धावव्याप्तिः, तद्‌घटकवह्विविशिष्टाभावस्य 
तादृशस्वरूपासिद्धिविषयिताव्यापकप्रतिबन्धकतासामान्यावच्छे दकी भूततादृश- 
स्वरूपासिद्धज्ञानीयविषयितावच्छेदकत्वेन तस्या अपि स्वपदेन a शक्यत्वात्‌। 
तादृशप्रतिबन्धकतावच्छेदकविषयितासामान्यकत्वविवक्षणे च तत्रैव मेयत्वविशिष्ट- 
स्वरूपासिद्धावतिव्याप्तिः, मेयत्वविशिष्टतादृशासिद्धिविषयताव्यापकप्रतिबन्धकता- 
सामान्यावच्छेदकविषयितासामान्यकस्याप्रसिद्ध्या स्वपदेन मेयत्वविशिष्ट- 
तादृशासिद्धेर्धतु शक्यत्वात्‌। 


अथवा घटत्वावच्छेदेनाभाववदन्यत्ववैशिष्ट्येन प्रतियोगितासम्बन्धेन 
वह्वीयवदन्यत्ववैशिष्ट्येन च घटितपक्षतावच्छेदककाभाववदन्यघटकालीनवह्णीय- 
वदन्यत्वघटकालीनपर्वतो द्रव्यवान्‌ इत्यादिस्थले आश्रयासिद्धिद्वयघटिते वहन्यभाव- 
वदूघटेऽतिव्याप्तिः, तादृशविशिष्टविषयिताव्यापकप्रतिबन्धकतासामान्यावच्छेद- 
कत्वस्य स्वभिन्नविशिष्टविषयितामात्र एवासत्त्वेन स्वपदेन तादृशविशिष्टस्य धर्तुम- 
शक्यत्वात्‌। एवं यत्र पर्वतत्वसामानाधिकरण्येन नीलत्वस्य वह्नेश्च प्रत्येकं दोषत्वं 
तत्र वहिनमन्नीलपर्वतादावतिव्याप्तिः स्यात्‌। अतो द्वितीयावच्छेदकत्वमप्यन- 
तिरक्तिवृतित्वरूपं वाच्यमिति॥ 


स्वावच्छिन्नविषयकत्वावच्छिन्नप्रतिबन्धकतासामान्यावच्छे दको भूतयत्किञ्चि- 
द्विषयित्वं यादृशयादृशधर्मावच्छिन्नानिरूपितं तादृशतादूशधर्मावच्छिन्नाविषयकः 
प्रतीतिविषयतावच्छेदकं यत्‌ तद्रूपावच्छिन्नत्वमेव समृतिदार्थं इति (पृ.सं. १७०) 
कल्पेन च वह्ण॑यभाववद्‌ध्रदत्वावच्छिन्नरविषयतायां वह्लित्वावच्छिन्ना- 
निरूपितत्वसत्त्वात्‌ तदवच्छिन्नाविषयकप्रतीतिविषयतावच्छेदकत्वस्य वह्णथभाव- 
वद्ध्रदत्वे सत्त्वादसम्भव इति वाच्यं, तत्तदवच्छिन्नाविषयकप्रतीतिविषयता- 
वच्छेदकत्वस्य विवक्षितत्वात्‌। 


अथ स्वावच्छिन्नविषयकत्वावच्छिन्नप्रतिबन्धकत्वमित्यत्रावच्छेदकत्वमनति- 
रिक्तवृत्तित्वरूपं ग्राह्मम्‌। प्रतिबन्धकतावच्छेदकमित्यत्रापि तथा। अन्यथा उभयदिशि 
स्वरूपसम्बन्धरूपावच्छेदुकत्वे पर्वतो वहिमान धूमादित्यादौ पाषाणमयत्व- 

विशिष्टपर्वतेऽतिव्याप्तिः। न च स्वावच्छिन्नविषयकत्वावच्छिन्नप्रतिबन्धकत्वमित्यत्र 
स्वरूपसम्बन्धरूपं प्रतिबन्धकतावच्छेदकमित्यत्रानतिरिक्तवृत्तित्वमेव निवेश्यम्‌। 
तथा च पाषाणमयत्वावच्छिन्नपर्वतत्वावच्छिन्नविषयकस्वावच्छिन्नप्रतिबन्धकताया 
अनतिरिक्तवृत्तिविषयितानिरूपकतावच्छेदकरूपाप्रसिद्ध्या पाषाणमयत्ववत्पर्वते 
नातिव्याप्तिरिति वाच्यं, हृदो वह्निमान्‌ धूमादित्यादौ जलवान्‌ वहन्यभाववान्‌ 
जलवांश्च हद इत्यादिज्ञानप्रतिबन्धकतावच्छेदकीभूतजलवदभ्रदत्वावच्छिन्रविषयकत्वा- 
वच्छिन्नप्रतिबन्धकतासामान्यावच्छेदको भूतवहन्यभाववज्जलवद्वृत्तिजलवद्‌ध्रदत्वा- 
वच्छिन्नविषयिताया जलवदध्रदत्वावच्छिन्नानिरूपितत्वासत्त्वेनोदासीनयादृशयादृश- 
धर्मावच्छिन्नानिरूपितत्वं तत्रास्ति तादृशतादृशधर्मावच्छिन्नाविषयकप्रतीतिविषयता- 
वच्छेदकत्वस्य जलवद्‌ध्रदत्वे सत्त्वात्‌। 


एवमभाववान्‌ वहन्यभाववान्‌ अभाववांश्च हृद इत्यादिज्ञानीयप्रति- 
बन्धकताया अपि तादृशप्रतिबन्धकतासामान्यान्तर्गतत्वेन तदनतिरिक्तवृत्ति- 
विषयितावच्छेदकरूपाप्रसिद्ध्या वहन्यभाववद्‌ध्रदादावव्याप्तिश्च। न चोक्तदोषभिया 
प्रथमावच्छेदकत्वमेवातिरिक्तवृत्तिरूपं विवक्षितं, द्वितीयन्तु स्वरूपसम्बन्धरूपमेवेति 
वाच्यं, = धूमाभाववद्धमव्यभिचारिवह्िमदादावव्याप्तेः, धूमाभाववदधूमव्यभिचारि- 
वह्विमत्त्वावच्छिन्नविषयिताव्यापकप्रतिबन्धकतासामान्यावच्छेदकं यद्रूपावच्छिन्न- 
विषयितासामान्यं तद्रूपाप्रसिद्धेः। 


अथ बाधविशिष्टव्यभिचारत्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकीभूतं न बाधत्वादिप्रत्येकधर्मावच्छिन्नविषयित्वमपि तु बाधविशिष्ट- 
व्यभिचारविषयित्वम्‌। तन्न बाधविशिष्टव्यभिचारत्वावच्छिन्नानिरूपितमिति बाधः 
विशिष्टव्यभिचारत्वावच्छिन्नेऽतिव्याप्तिरुक्ता तत्‌ कथं सङ्गच्छते। तथा हिं 
बाधविशिष्ट व्यभिचारत्वावच्छिन्नविषयकत्वावच्छिन्नप्रतिबन्धकतासामान्यावच्छेदको- 
भूतं यत्किञ्चिद्विषयित्वं यद्व्यभिचारविशिष्टबाधत्वावच्छिन्नविषयित्वं तस्य 
बाधविशिष्टव्यभिचारत्वावच्छिन्नानिरूपितत्वान्नातिव्याप्तिरिति। 


न च हृदे वहन्यभावः वहन्यभाववान्‌ हृद इत्यादिज्ञानसाधारण- 
प्रतिबन्धकतया वह्णयभावद्‌ध्रदादावसम्भवः, वहन्यभाववद्‌ध्रदत्वावच्छिन्नविषयकत्वा- 
वच्छिन्नप्रतिबन्धकतासामान्यावच्छेदकीभूताया हृदे वहन्यभाव इति ज्ञानीयहदत्व- 
विशिष्टवहन्यभावत्वावच्छिन्नविषयिताया वहन्यभाववद्‌ध्रदत्वावच्छिन्नानिरूपितत्वात्‌। 
अतस्तस्य वारणाय तादृशयत्किञ्चिद्विषयित्वे स्वावच्छिन्रविषयकत्वसमाना- 
धिकरणाभावप्रतियोगितावच्छेदकं यद्रूपावच्छिन्नविषयितात्वं तद्रूपावच्छिन्नविषयिता- 
शून्यज्ञानवृत्तित्वं स्वावच्छिन्ननिरूपितविषयिताकविशिष्टनिरूपितं वा विशेषणं 
देयमिति बाधविः्सिष्ठन्मभिचारुल्बातच्छिन्े skein वाच्यं, 

कालिकादिसम्बन्धेन वह्णयभाववत्ताज्ञानस्याप्रतिबन्धकतया स्वरूपसम्बन्धनिवेशस्या- 
वश्यकतया स्वरूपसम्बन्धावच्छिन्नाधे यत्वोभयसम्बन्धमादायैकप्रतिबन्धकताया 
दुर्घटत्वात्‌। 

न च सप्तम्युल्लेखिप्रतीतिस्थले स्वरूपसम्बन्धावच्छिन्नाधारतानिरूपिता- 
धेयता भासते प्रथमान्तत्वस्थले स्वरूपसम्बन्धावच्छिन्नाधेयतानिरूपिताधारतेति 
हृदत्वावच्छिन्नविषयितानिरूपिताधेयत्वाविषयतानिरूपितनिरूपितत्वविषयता- 
निरूपित(त्व 2 )-आधारतानिरूपितवह्णयभावत्वावच्छिन्नविषयताकनिश्चयत्वेनैकरूपेण 
प्रतिबन्धकतयाऽसम्भवः, तद्वारणाय स्वावच्छिन्नविषयित्वाव्यापकविषयिताशून्यत्व- 
निवेशनमावश्यकमित्यतिव्याप्तिसङ्गतिरिति वाच्यम्‌, अप्रामाण्यज्ञानाननुगमेन 
निश्चयत्वाननुगमेन चैकप्रतिबन्धकताया वक्तुमशक्यत्वात्‌। कथञ्चिदप्रामाण्य- 


ज्ञानाद्यनुगमे एतदग्रन्थस्यैकप्रतिबन्धक[त्व]परत्वे व्यभिचारघटितबाध- 
सड्ग़ाहकयद्रूपावच्छिन्नविषयितात्वं स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकं तादृशरूपान्तराघटितत्वकल्पे हदवृत्तिवह्णयभावादेरेव 


तादृशरूपान्तराघटितत्वसम्भवेऽसम्भवानवकाशात्‌ तद्ग्रन्थस्योन्मत्तप्रलपितत्वापत्तेः। 
यदि च बाधविशिष्टव्यभिचारादावतिप्रसङ्गवारणाय स्वावच्छिन्नविषयित्वा- 
व्यापकविषयिताशून्यज्ञानवृत्तित्वं यद्रूपावच्छिन्नविषयितायां दीयताम्‌, एवञ्चा- 
सम्भवदानं सङ्गच्छत एवेत्युच्यते, तदा स्वावच्छिन्नविषयकत्वावच्छिन्नप्रतिबन्धकता- 
सामान्यावच्छेदकविषयितानिरूपितावच्छेदककः कश्चित्‌ स्वावच्छिन्नाविषयक- 
प्रतीतिविषयतावच्छेदको यस्य, एवम्भूतं यद्‌ यत्‌ स्वं मेयत्वविशिष्टव्यभिचारत्वादि, 
तदवच्छिन्नाघटितत्वकल्पेऽसम्भवस्य प्रसक्तौ धूमव्यभिचारिवह्निमत्त्वमादाया- 
व्याप्तिदानस्य सन्दर्भविरोधो वञ्रायमाण एव, बाधविशष्टव्यभिचारत्वा- 
वच्छिन्नेऽतिव्याप्तिभिया स्वावच्छिन्नविषयिताव्यापकी भूतविषयिताशून्यत्वाप्रवेशात्‌। 


यत्तु हृदे पक्षे महानसीयवहन्यादे:ः साध्यत्वे महानसीयवह्णयभाववद्‌ध्रदो 
वह्णयभाववद्ध्रदश्च बाध इति तत्र महानसीयवह्ण॑थभाववद्‌ध्रदत्वावच्छिन्नः 
विषयित्वावच्छिन्नप्रतिबन्धकतासामान्यावच्छेदकीभूताया वहृणयभाववद्‌ध्रदत्वावच्छिन्न- 
विषयिताया महानसीयवहृयभाववद्‌ध्रदत्वावच्छिन्नानिरूपितत्वादिति तद्वारणाय 
तादृशाव्यापकविषयिताशून्यत्वनिवेशनमावश्यकमिति बाधविशिष्टव्यभिचारेऽति- 
व्याप्तिसङ्गतिरिति, तन्न, वहिसामान्याभावबुद्धेर्वहिबुद्धि प्रति प्रतिबन्धकतायाः 
क्ल़प्तत्वेन तत्साधारणैकप्रतिबन्धकतायां मानाभावात्‌। 


न च साक्षात्परम्परासाधारणैकनिरूपितत्वस्य स्वयं दूषितत्वाद्‌ बाधादाव- 
सम्भवाद्‌ वह्णयभाववद्‌ध्रदत्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकी भूतवहर्थिभीवैव reer aaah” वह्णयभाववद्‌ध्रदादि- 

निरूपितत्वाभावादिति तादृशाव्यापकविषयिताशून्यज्ञानवृत्तित्वविशेषणं यत्किञ्चि- 
द्विषयत्वे आवश्यकमित्यतो बाधविशिष्टव्यभिचारेऽतिव्याप्तिरिति वाच्यं, 
साक्षात्परम्परासाधारणैकनिरूपितत्वासम्भवेऽपि यादृशरूपावच्छिन्रघटितानिरूपितत्व- 
स्यैव निवेशनीयतयाऽसम्भववारणस्यातिव्याप्तिवारणस्य च सम्भवात्‌] 


यदपि हृदो वहन्यभाववान्‌ इति ज्ञानीयवह्ण्यभावत्वावच्छिन्नविषयित्वे 
वह्णयभाववद्‌ध्रदाद्यनिरूपितत्वेनासम्भव इति यद्रुपावच्छिन्नविषयितात्वावच्छिन्नं प्रति 
स्वावच्छिन्नविषयित्वावच्छिन्नप्रतिबन्धकतासामान्यस्य व्यापकत्वं वाच्यम्‌। तथा च 
जातिमान्‌ वहन्यभाववान्‌ इति ज्ञानसाधारणवहन्यभाववद्‌ध्रदत्वावच्छिन्नविषयित्वा- 
वच्छिन्नं प्रति स्वावच्छिन्नविषयित्वावच्छिन्नप्रतिबन्धकतासामान्यस्य व्यापकताभङ्गेन 
स्वावच्छिन्नविषयकत्वसमानाधिकरणाभावप्रतियोगितावच्छेदकं यद्रूपावच्छिन्नविषयि- 
तात्वं तद्रूपावच्छिन्नविषयिताशून्यज्ञानवृत्तित्विशिष्टयद्रूपावच्छिन्नविषयिताव्यापकत्वं 
वा वाच्यमिति बाधविशिष्टव्यभिचारेऽतिव्याप्तिरिति, तत्तुच्छम्‌। 


यद्रूपावच्छिन्नविषयितासमानाधिकरणाभावप्रतियोगितावच्छेदकं यद्रूपावच्छिन्न 
विषयितात्वं तद्रूपावच्छिन्नविषयिताशून्यत्वमेव विशेषणं देयमिति, न तु दोषता- 
वच्छेदकावच्छिन्नविषयित्वाव्यापकीभूतविषयिताशून्यत्वम्‌, अतिव्याप्तिवारणासम्भव- 
बाधकविशेषणसत्त्वे ऽतिव्याप्तिसम्पादकासम्भववारकविशेषणदानस्यानौचित्यात्‌। 
दोषतावच्छेदकावच्छिन्नविषयत्वाव्यापकविषयिताशून्यत्वनिवेशे वह्यभाववज्जाति- 
मत्कालीनत्वविशिष्टवहन्यभाववद्‌ध्रदेऽतिव्याप्तिश्च। वह्ण्यभाववज्जातिमत्कालीनत्वः 
विशिष्टवह्णयभाववद्‌ ध्र दत्वरूपदोषतावच्छेदकाभिमतस्वावच्छिन्नविषयकत्वसमाना- 
धिकरणाभावप्रतियोगितावच्छेदकं न वह्ण्थभाववज्जातिमत्त्वावच्छिन्नविषयितात्वं, 
किन्त्वन्यत्‌, तद्रूपावच्छिन्नविषयिताशून्यत्वं जातिमान्‌ वह्ण्यभाववान्‌ इति ज्ञाने वर्तत 
इति वह्णथभाववद्‌ध्रदत्वावच्छिन्नविषयितात्वावच्छित्रं प्रति दोषतावच्छेदका- 
वच्छिन्नविषयित्वावच्छिन्नप्रतिबन्धकताया अव्यापकत्वमिति। वह्णयभाववद्‌ध्रदत्वा- 
वच्छिन्नविषयित्वं न किञ्चिद्विषयितान्तर्गतं किन्तु वह्णयभाववज्जातिमत्कालीन- 
वह्ृ्यभाववद्‌ध्रदत्वावच्छिन्नविषयित्वमेव, तच्च तादृशधर्मावच्छिन्ननिरूपितमेवेति। 


अथ बाधाभावविशिष्टबुद्धित्वावच्छिन्नप्रतिबध्यतानिरूपितप्रतिबन्धकतापि 
सामान्यान्तर्गतेति व्यभिचारविशिष्टबाधत्वावच्छिन्नविषयिता न तादृशप्रतिबन्धकता- 
सामान्यावच्छेदिकेति नासङ्गतिरिति चेत्‌?, न, मेयत्वविशिष्टव्यभिचारादौ 
तादृशरीत्या शुद्धव्यभिचारत्वावच्छिन्नविषयित्वमपि न किञ्चिद्विषयितान्तर्गतमपि तु 
मेयत्वविशिष्टव्यभिचारादिकविषयित्वमित्यतिव्याप्तिभिया प्रकृतानुमितिप्रतिबन्ध- 
कत्वस्य निवेशनीयत्वात। 

न च द्रव्यत्वं वहिमद्द्रव्यत्वाभाववच्छेवालादित्यादिस्थलीयवहन्यभाव- 
वद्द्रव्यत्वरूपबाधविशिष्टवह्णयभाववद्वृत्तिशैवालरूपव्यभिचारेऽतिव्याप्तिः, तत्र 
व्यभिचारविशिष्टबाधविषयितायास्ता दृशानुमितिप्रतिबन्धकतासामान्यावच्छेदकत्वा- 
भावादिति वाच्यं, तत्र द्ररव्यत्ववद्वह्णयभाववद्वृत्तिशैवालविशिष्टवह्णयभाव- 
वद्द्रव्यत्वविषयिताया अपि तादृशतया तत्र स्वावच्छिन्नानिरूपितत्वादतिव्याप्ति- 
विरहादिति चेत्‌?, न, वह्णयभाववज्जलाभाववद्वह्विव्यभिचारिजलं वह्विमञ्जलादि- 
त्यादिस्थलीयवहन्यभाववज्जलरूपबाधविशिष्ट व्यभिचारे वह्णयभाववद्वृत्तिजल- 
रूपेऽतिव्याप्तिः, तत्रत्यव्यभिचारविशिष्टबाधविषयितायास्तादृशप्रतिबन्धकता- 
सामान्यान्तर्गतपक्षतावच्छेदकविशिष्टपक्षग्रहत्वावच्छिन्नप्रतिबध्यतानिरूपितप्रति- 
बन्धकतावच्छेदकत्वाभावात्‌। न च तत्र जलत्वविशिष्टे वह्वितदभावावगाहि- 
ज्ञानस्याहार्यत्वमिति वाच्यं, जलत्वसामानाधिकरण्येन वह्वितदभावयोर्ज्ञानात्‌। न च 
तादृशविशिष्टस्य पक्षग्रहविरोधितया लक्ष्यत्वमेवेति वाच्यं, जलत्वव्यापकत्व- 
विशिष्टस्वरूपसम्बन्धेन वह्णयभावविशिष्टजलरूपबाधविशिष्टव्यभिचारस्य स्वरूप- 
सम्बन्धघटितवह्णथभाववज्जलविशिष्टव्यभिचारात्मकाश्रयासिदध्यन्तर्गतत्वेना- 
लक्ष्यत्वात्‌, न सोऽपि साधीयान्‌ शुद्धस्वरूपसम्बन्धेन वहन्यभाववज्जलविशिष्ट 
यद्वह्निव्यभिचारिजलं तद्विशिष्टजलत्वव्यापकत्वविशिष्टस्वरूपसम्बन्धेन बाधस्वरूपं 
तादृशविशिष्टविषयत्वमपि स्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकं तत्र बाधविशिष्टव्यभिचारानिरूपितत्वेनातिव्याप्त्यभावात्‌। 


स्वरूपसम्बन्धेन वह्यभाववज्जलाभावबुद्धि प्रति स्वरूपसम्बन्धेन 
वहन्यभावघटितवह्व्यभाववज्जलवत्ताज्ञानप्रतिबन्धकताया जलत्वव्यापकविशिष्ट- 
स्वरूपशुद्धस्वरूपसाधारणस्वरूपत्वेनैव निवेशात्‌ प्रतिबन्धकताया ऐक्यात्‌, अन्यथा 
शैवालधर्मिकद्रव्यत्ववत्त्ववह्णथयभाववदद्रव्यत्व(ा? )ज्ञानयोरपि प्रतिबन्धकताद्वयापत्त्या 
पूर्वस्थलत्यागानौचित्यात्‌। 


अत्र केचित्‌--प्रतिहेतुव्यापकसाध्याभावसमानाधिकरणतद्धेतुमत्पक्षरूपस्य 
सत्प्रतिपक्षास्य]ाभिप्रायकमिदं, तादृशसत्प्रतिपक्षविषयित्वावच्छिन्नप्रतिबन्धकता- 
सामान्यावच्छेदकं प्रतिहेतुव्यापकसाध्याभावसमानकालीनतद्धेतुमत्पक्षविषयित्वमपि, 
तत्र स्वावच्छिन्ननिरूपितत्वाभावात्‌ तादृशसत्प्रतिपक्षेऽव्याप्तिः। « अथ वा 
्रागुक्तगगनाभाववदभाववत्कालीनगगनाभाववद्घटात्मकबाधेऽव्याप्तिः, तादृश- 
बाधविषयित्वावच्छिन्नप्रतिबन्धकतासामान्यावच्छेदकत्वस्य गगनाभाववदभाव- 
वद्वृत्तिगगनाभाववद्घटत्वावच्छिन्नविषयितायामपि सत्त्वेन तत्र स्वावच्छिन्न- 
निरूपितत्वात्‌ अतस्तद्वारणाय स्वावच्छिन्नविषयित्वाव्यापकविषयिताशून्यज्ञान- 


वृत्तित्वस्यापि caleba aoe, <०तिव्षि सद्या idWar व्यभिचारविशिष्ट- 

बाधत्वावच्छिन्नविषयिताया (धर्तुमशक्यत्वादतिव्याप्तिसङ्गतिवारणाय स्वावच्छिन्न- 
विषयित्वाव्यापकविषयिताशून्यत्वस्य यत्किञ्चिद्विषयित्वे विवक्षणीयतया व्यभिचार- 
विशिष्टबाधत्वावच्छिन्नविषयिताया ?) धर्तुमशक्यत्वादतिव्याप्तिसङ्गतिः। अत एव 
वह्णथभाववज्जलवद्वृत्तिजलवद्‌ध्रदेऽतिव्याप्तिवारणाय विशिष्टद्वयाघटित- 
[त्वनिवेशीञपि सफल:। अन्यथा जलवद्ध्रदविशिष्टवह्व्यभाववज्जलत्वा- 
वच्छिन्नविषयितायास्तादृशतया तत्र स्वावच्छिन्नानिरूपितत्वात्‌ तादृशविशेषण- 
मनर्थकम्‌। परन्तु साध्यवदवृत्तिमत्पक्षस्य सत््रतिपक्षतामत एतादृशी रीतिर्न 
सम्भवति, विशिष्टयाघटितत्वनिवेशोऽपि निष्फलः। बाधविशिष्टव्यभिचारादावति- 
व्याप्तिश्च न सन्दर्भविरुद्धेति ध्येयम्‌। 


वस्तुतस्तु स्वावच्छिन्नविषयकत्वावच्छित्नप्रतिबन्धकत्वमित्यत्रावच्छेदकत्वं 
स्वरूपसम्बन्धरूपमनतिरिक्तवृतित्वञ्च, = प्रतिबन्धकतावच्छेदकत्वमित्यत्र स्वरूप- 
सम्बन्धरूपमेव। प्रथमे स्वरूपसम्बन्धरूपावच्छेदकत्वनिवेशादधूमव्यभिचारिवहिमान्‌ 
_ धूमवान्‌ वहेरित्यादो धूमाभाववद्धूमव्यभिचारिवहिमदात्मकबाधे * नाव्याप्तिः। अन्यथा 
तादृशविषयिताव्यापकप्रतिबन्धकतावच्छेकविषयित्वाप्रसिद्धेस्तत्राव्याप्ति एवञ्च 
बाधविशिष्ट व्यभिचारत्वावच्छिन्नविषयित्वावच्छिन्नप्रतिबन्धकत्वं व्याप्तिज्ञान- 
प्रतिबन्धकत्वमात्रमेव न तु साध्यवत्ज्ञानप्रतिबन्धकत्वमपि तादृशप्रतिबन्धकत्वे 
बाधविशिष्ट व्यभिचारत्वावच्छिन्नविषयितानिष्ठस्वरूपसम्बन्धरूपावच्छेदकता- 
निरूपकत्वाभावात्‌। तथा च बाधविशिष्टव्यभिचारत्वविशिष्टविषयित्वावच्छिन्न- 
व्याप्तिज्ञानप्रतिबन्धकतावच्छेदकी भूतबाधविशिष्टव्यभिचारत्वावच्छिन्नविषयिताया 
उदासीनघटत्वावच्छिन्नानिरूपितत्वेन तादृशधर्मावच्छिन्नाविषयकप्रतीतिविषयिता- 
वच्छेदकत्वस्य बाधविशिष्टव्यभिचारत्वे सत्त्वेनातिव्याप्तिसङ्गतिरिति। 


न च तादृशधूमाभाववद्ध्रदविशिष्टधूमव्यभिचारिवहित्वावच्छिन्नविषयित्वा- 
बच्छिन्नव्याप्तिज्ञानप्रतिबन्धकतावच्छे दकव्यभिचारत्वावच्छिन्नाविषयिताया 
बाधत्वावच्छिन्नानिरूपितत्वेन तादृशबाधत्वावच्छिन्नाविषयकप्रतीतिविषयतावच्छेद- 
कत्वस्य बाधविशिष्टव्यभिचारत्वेऽसत्त्वात्‌ तत्र नातिव्याप्तिरिति वाच्यं, वहिर्धूमवान्‌ 
वहेरित्यादौ एकत्र द्वयमिति रीत्या धूमाभावधूमाभाववद्वृत्तत्ववद्वह्नित्वविशिष्ट- 
बाधात्मकव्यभिचारेऽतिव्याप्तर्ग्रन्थकर्तुरभिप्रेतत्वादिति दिक्‌। 


एतेनोभयत्रैव स्वरूपसम्बन्धरूपावच्छेदकत्वनिवेशेऽपि ज्ञानवैशिष्ट्या- 
वच्छिन्नत्वासाधारण्यविषयित्वानवच्छिन्नत्वोभयाभाववत्‌ स्वावच्छिन्नविषयिकत्वा- 
„ वच्छिन्नप्रतिबन्धकतासामान्यविवक्षयैव ज्ञानवैशिष्ट्यावच्छिन्नप्रतिबन्धकतामादाय 
. जलवद्भ्रदादौ प्रागुक्तदोषस्य वारणसम्भवे एतत्कल्पस्य निदोर्षत्वमिति प्रलपितम- 
पास्तम्‌। न च प्रथ्हन्नज्छेदक्ंणसरूपरसलकएं०द्वितीसतलनन््गिरिकतवृततित्वरूपं, 


क ना गाउमा 
Bis SET ie soo: 


Ee 

ज्ञानवैशिष्ट्यावच्छिन्नप्रतिबन्धकतामादाय वह्णयभाववद्‌ध्रदादावतिव्याप्तिस्तु 
प्रतिबन्धकतायां निरुक्तोभयाभावत्वविवक्षयैव वारणीया। तथा च वहिर्धूमवान्‌ 
वह्नेरित्यादौ धूमाभावधूमाभाववद्वृत्तित्ववद्वह्नित्वावच्छिन्नविषयित्वावच्छिन्न- 
प्रतिबन्धकतासामान्यानतिरिक्तवृत्तिधूमाभाववद्वह्विकालीनधृमाभाववद्वृत्तिवह्निमत्त्वाच्छिन्न- 
विषयितायां स्वावच्छिन्नानिरूपितत्वसत्त्वादुक्तातिव्याप्यनवकाशेनैव तत्कल्पस्य 
निदोषत्वमिति वाच्यं, तथा सति वह्लिव्यापकीभूताभावप्रतियोगित्वाभाववज्जलं 
वह्विमज्जलादित्यादो वह्रिव्यापकीभूताभावप्रतियोगित्ववज्जलाभाववत्तादृश- 
प्रतियोगित्ववज्जलमित्यादिज्ञानीयप्रतिबन्धकताया निरुक्तोभयाभाववत्त्वेन 
सामान्यान्तर्गततया तादृशप्रतिबन्धकतासामान्यानतिरिक्तवृत्तिविषयितावच्छेदका- 
प्रसिद्ध्या वह्निव्यापकीभूताभावप्रतियोगिजलरूपाश्रयासिद्धावव्याप्त्यापत्तिरिति 
ध्येयम्‌। 


अथ यादृशविशिष्टविषयकनिश्चयविशिष्टयादृशविशिष्टविषयकनिश्चयत्व- 
मित्यत्र शेषांशे निश्चयत्वस्य संशयान्यज्ञानत्वरूपस्य विवक्षणीयतया तादृश- 
विशिष्टविषयकस्यापि तादात्म्यसम्बन्धेन वैशिष्ट्याभिधानादेवोपपत्तौ प्रथमनिश्च- 
यत्वांशप्रवेशनमनतिप्रयोजनकमिति चेत्‌?, न, तादात्म्येन वहन्यभाववज्जल- 
वद्विषयकनिश्चयविशिष्टस्य वह्णयभाववज्जलवन्मात्रविषयकनिश्चयस्य तादृशोभय- 
विषयकस्याप्रसिद्धतया तदुभयविषयकज्ञानस्य तादृशप्रत्येकविशिष्टविषयकत्वा- 
व्यापृकीभूतविषयिताशून्यत्वविरहाद्‌ यादूशविशिष्टपदेन वहन्यभाववज्जलवद्रूप- 
विशिष्टस्य जलवदध्रदरूपविशिष्टस्य च धर्तुमशक्यत्वेन वहन्यभाववज्जलवद्‌- 
वृत्तिजलवद्‌ध्रदेऽतिव्याप्त्यापत्ते:, तादृशविषयित्वाव्यापकी भूतद्वयाप्रसिदध्याऽसम्भवा- 
पत्तेर्वा। 


न च यादृशविशिष्टपदेन वहन्यभाववज्जलवद्वृत्तिजलवद्ध्रदरूपविशिष्ट एव 
धर्तव्यः। तथा च तादृशविशिष्टविषयित्वाव्यापकीभूतविषयिताशून्यवहन्यभाव- 
वज्जलवद्वृत्तिजलवद्ध्रद इत्याकारकनिश्चयत्वस्य॒ प्रकृतानुमितिप्रतिबन्धकतान- 
तिरिक्तवृत्तितया नातिव्याप्तिरसम्भवो वेति वाच्यं, यादूशविषयकनिश्चयत्वं 
्रकृतानुमितिप्रतिबन्धकतानतिरिक्तवृत्तीत्यस्यैव सम्यक्त्वे वैशिष्ट्यप्रवेशस्य वैयर्थ्यापत्त्या 
किं तदंशे निश्चयत्वव्यावृत््यनुसरणेन, वृत्तित्वादिघटितविशिष्टवाइणासम्भवस्य 
परागुक्तत्वाच्च। 

न च यादृशविशिष्टविषयित्वाव्यापिका सती यादूशविशिष्टविषयित्वाव्यापिका 
या विषयिता यादृशविशिष्टविषयित्वविशिष्टयादृशविषयित्वाव्यापिका वा या 
विषयिता तच्छून्यत्वनिवेशान्न पूर्वोक्तदोषाणामवकाश इति वाच्यं, हृदपक्षकजातिम- 
ज्जलवत्कालीनवहिसाध्यकानुमिब. बाजिमाच्मल्व्ाालीनन्नलह्मभाववज्जलवद्‌वृत्ति- 

जलवद्थध्रदेशतिव्याप्त्यापत्ते, जातिमज्जलवत्कालीनवहन्यभाववज्जलवद्रूपविशिष्ट- 
विषयित्वाव्यापकत्वस्य जातिमज्जलवत्त्वाच्छिन्नविषयितायामभावात्‌। निरुक्ता- 
व्यापकीभूतविषयिताशून्यजलवान्‌ जलवत्कालीनवहन्यभाववान्‌ जातिमांश्च जलवान्‌ 
इति निश्चयेऽपि जातिमज्जलवत्कालीनवहन्धभाववज्जलवद्रूपविशिष्टविषयक- 
निश्चयविशिष्टजल[वद्‌]हृदरूपविशिष्टविषयकनिश्चयत्वस्य सत्त्वेन प्रकृतानुमिति- 
प्रतिबन्धकतानतिरिक्तवृत्तित्वविरहाद्‌ यादृशविशिष्टपदेन निरुक्तविशिष्टद्वयस्य 
धर्तुमशक्यत्वात्‌। 


एतेन स्वावच्छिन्नविषयकत्वावच्छिन्नयत्प्रतिबन्धकतावच्छेदकोभूतविषयिता- 
कविशिष्टनिरूपितविषयितात्वव्यापकस्वावच्छिन्ननिरूप्यताकत्वमिति समुदितार्थ:। 
स्वावच्छिन्नविषयकत्वव्यापकयत्किञ्चित्तिबन्धकत्वं यद्रूपावच्छिन्नविषयकत्वव्यापकं 
तद्रूपावच्छिन्नविषयितात्वव्यापकस्वावच्छिन्ननिरूप्यताकत्वमिति निष्कृष्टार्थः। न चात्र 
स्वावच्छिन्नविषयकत्वावच्छिन्नत्वस्य यत्किञ्चित््तिबन्धकतायां निवेशनं व्यर्थमिति 
वाच्यं, हृदो वहिमान्‌ धूमादित्यत्र वह्णयभाववद्ध्रदरूपबाधघटकीभूते शुद्धहृदेऽ- 
तिव्याप्त्यापत्तेः, वह्णयभाववद्ध्रदत्वावच्छिन्नविषयत्वस्य हदनिरूपितत्वेन 
तादूृशविषयितात्वव्यापकत्वस्य शुद्धहृदनिरूपितत्वे सत्त्वादिति। 


न च स्वावच्छिन्नविषयित्वाव्यापकोभूतविषयिताशून्यज्ञानवृत्तित्वविशिष्ट- 
यद्रूपावच्छिन्नविषयिताव्यापकं यत्किञ्चित्जतिबन्धकत्वं तद्रूपावच्छिन्नविषयितात्व- 
व्यापकस्वावच्छिन्ननिरूप्यताकत्वमिति निष्कृष्टार्थमेव वक्तव्यं किं स्वावच्छिन्न 
विषयकत्वव्यापकत्वनिवेशेनेति वाच्यं, वह्ण्यभाववज्जातिमद्‌ध्रदेऽतिव्याप्त्यापत्ेः, 
वह्णयभाववज्जातिमद्‌ध्र दत्वावच्छिन्नविषयित्वाव्यापको भूतविषयिताशून्यज्ञानवृत्ति- 
यद्रूपावच्छिन्नविषयितापदेन वह्णयभाववदध्रदत्वावच्छिन्नविषयिताया धर्तुमशक्यत्वेन 
यद्रूपपदेन वह्ण्यभाववज्जातिमद्‌ध्रदत्वावच्छिन्नविषयिताया धर्तव्यतया वहयभाव- 
वज्जातिमद्ध्रदत्वावच्छिन्नविषयितात्वव्यापकत्वस्य तादृशनिरूपितत्वे सत्त्वादिति। न 
च यद्रूपावच्छिन्नविषयित्वाव्यापकीभूतविषयिताशून्यत्वमपि निवेशनीयं तावतापि 
व्यापकतानिवेशापेक्षया लाघवमिति वाच्यं, वह्ण्॑यभाववज्जलवद्वृत्तिजलवद्ध्रदे- 
तिव्याप्त्यापत्ते। न च तत्रातिव्याप्तिवारणाय विशिष्टद्वयाघटितत्वमेव निवेशनीय- 
मिति वाच्यं; व्यापकत्वमपेक्ष्य तादृशनिवेशस्यैव गुरुत्वात्‌॥ 


न च स्वावच्छिन्नविषयकत्वं यद्रूपावच्छिन्नप्रतिबन्धकतासामान्यावच्छेदकं 
तादृशरूपान्तराघटितत्वस्य स्वावच्छिन्नविषयकत्वावच्छिन्नप्रतिबन्धकतासामान्या- 
वच्छेदकीभूतविषयितानिरूपकतावच्छेदकं सत्‌ स्वावच्छिन्नविषयिताशून्यप्रतीति- 
विषयतानिरूपकतावच्छेदकं यद्रूपं तादृशरूपान्तराघटितत्वमिति निष्कृष्टार्थत्वे- 
ऽसम्भवमुक्तं (इत्युक्तं) " भष्टाचयार्येण-०(पूःसं(०१५७०११०लन्मगसडूच्छते, तथा हि 

३६ सामान्यनिरुक्तिवादार्थः 


स्वावच्छिन्नविषयकत्वावच्छिन्नप्रतिबन्धकतासामान्यावच्छेदकविषयतानिरूपकता- 
वच्छेदकत्वस्वावच्छिन्नविषयिताशून्यप्रतीतिविषयतानिरूपकतावच्छेदकत्वैतदुभया- 
भावकेवलान्वयिकत्वात्‌ स्वं तदवच्छिन्नत्वनिवेशेनैव सामञ्जस्यादिति चेत्‌? न, हृदे 
वह्यभाव: वह्यभाववान्‌ हृद इति ज्ञानद्वयसाधारणैकरूपेण प्रतिबन्धकत्वमते 
तादृशोभयाभावस्य  केवलान्वयित्वाभावातV। न च ज्ञानद्वयसाधारणैक- 
प्रतिबन्धकत्वमतेऽत्र कल्पेऽसम्भव एव नास्ति स्वावच्छिन्नविषयिकत्वावच्छिन्न- 
प्रतिबन्धकतासामान्यावच्छेदकीभूतविषयतानिरूपकतावच्छेदकं यत्‌ हृदवृत्तिवह्णथ- 
भावत्वं तस्यापि वह्णयभाववद्‌ध्रदत्वावच्छिन्नविषयिताशून्यप्रतीतिविषयतानिरूपकता- 
वच्छेदकत्वादिति वाच्यं, बाधविशिष्टव्याभिचारेऽतिव्याप्तिवारणायाव्यापकोभूत- 
विषयिताशून्यज्ञानवृत्तित्वस्य विषयितायां निवेशनीयत्वादिति। तथा च 
बाधविशिष्ट व्यभिचारत्वावच्छिन्नविषयित्वाव्यापकी भूतविषयिताशून्यज्ञानी य- 
विषयितानिरूपकतावच्छेदकं यद्‌ बाधविशिष्टव्यभिचारत्वं तस्य बाधविशिष्ट- 
व्यभिचारत्वावच्छिन्नविषयिताशून्यप्रतीतिविषयितानिरूपकतावच्छेदकत्वाभावेन 
तादृशरूपाप्रसिद्भयैव नातिव्याप्तिः। एवमसम्भवदानं सङ्गतमिति। 


स्वसजातीयविशिष्टान्तराघटितत्वकल्पे विशेष्यदले विरोधिविषयता- 
प्रयुक्तत्वदलवैयर्थ्यमुक्तं भट्टाचार्येण (पृ.सं. १७२), तन्न सङ्गच्छते, घटादेरपि 
स्वपदेन धर्तु शक्यत्वात्‌। तथा हि यद्विषयकनिश्चयोत्तरानुमितिसामान्ये प्रकृतपक्ष 
प्रकृतसाध्यवैशिष्ट्यावगाहित्वाभावस्तत्त्वं बाधत्वम एवं रीत्या व्यभिचारत्वादिकं 
निर्वाच्यम्‌। तथा च निर्वहि: पर्वतो वह्निमान्‌ इत्यादौ घटविषयकनिश्चयोत्तरानुमितौ 
पक्षविषयितानिरूपितसाध्यवैशिष्ट्यावगाहित्वाभावादिति घटादिवारणाय तद्दल- 
सार्थक्यमिति। न च वह्िमत्पर्वतरूपतादृशस्थलीयाश्रयासिद्ध्यसङ्ग्रहः, तादृश 
बाधत्वाश्रयवह्णयादिघटितत्वादिति वाच्यम्‌, असिद्धित्वमादाय लक्षणसमन्वयात्‌। 
स्ववृत्तिहेत्वाभासविभाजकीभूतयत्किञ्चद्धर्मवद्विशिष्टान्तराघटितत्वस्यैव विवक्षित 
त्वात्‌। अन्यथा विशेषगुणवद्घटादेरसङ्ग्रहापत्तेः, गुणवद्घटादेरश्रयासिद्धित्वादिना 
साजात्यविरहेऽपि बाधत्वादिना तत्सत्त्वात्‌ यत्किञ्चित््वनिवेशे चाश्रयासिद्धित्व- 
मादायैव तत्र लक्षणसमन्वयः। 


अथ वह्यभाववान्‌ हृदो वह्निमान्‌ इत्यादौ वह्णयभाबवद्ध्रदरूप- 
बाधेऽव्याप्तिः, तादृशवहृयभावादिघटितत्वात्‌। तद्वारणाय यद्विषयकनिश्चयो- 
त्तरानुमितिसामान्ये विरोधिविषयताभ्युक्तः प्रकृतपक्ष प्रकृतसाध्यवैशिष्टया- 
वगाहित्वाभावस्तत्त्वं बाधत्वमित्यादिरीत्या हेत्वाभासविभाजको निर्वाच्यः। तथा च 
घटादिवारणाय विरोधिविषयताप्रयुक्त|[त्व]दलवैयर्थ्यमिति चेत्‌?, न, तथा सति 
विशेष्यदलवैयर्थ्यफ्रपब्नेक,जिग्रेष्ि्िष्सतप़मुक्तात्ाद्वज्ञतैग्र्सनव्निवचनानौचित्यात्‌। न 


आर्य 

सामान्यनिरुक्तिवादार्थ: ३७ 


च सिद्धिविषयवारणाय विशेष्यदलसार्थक्यं साजात्यघटितविषयितायां विरोधित्वं न 
देयं, यथा सन्निवेशे वैयर्थ्याभावादिति वाच्यं, तथा सति विशेष्यदले 
विरोधिविषयताप्रयुक्तत्वदलवैयर्थ्याभावेनासङ्गत्यापत्तेरिति दिक्‌। 


केचित्त्वेवं रीत्या बाधत्वादिनिर्वचने स्ववृत्तिहेत्वाभासविभाजकस्यान्य- 
त्रासत्त्वादसम्भवापत्तेः, तादृशस्य प्रतिव्यक्तिभिन्नत्वात्‌। परन्तु यद्धर्मावच्छिन्नविषयता- 
प्रयुक्तो भयाभावप्रयोजकयत्किञ्चिदभावाधिकरणतायां ज्ञानवैशिष्ट्याप्रयोज्यत्वे सति 
स्वावच्छिन्नाविषयकप्रतीतिविषसतावच्छेदकयद्धर्मावच्छिन्नविषयितात्वव्यापकरूपा- 
वच्छिन्नप्रयोज्यत्वं तद्धर्मावच्छिन्नाविषयकप्रतीतिविषयतावच्छेदकतद्धर्मवत्त्वमिति 
स्वसजातीयविशिष्टान्तराघटितदलनिष्कर्षः। तथा च वह्यभाववद्‌ध्रदत्वा- 
वच्छिन्नविषयताप्रयोज्यं यत्‌ सत्त्रतिपक्षहृदवृत्तिवह्णणभावनिश्चयोत्तरानुमिति- 
सामान्यनिष्ठसाध्यवैशिष्ट्याभावाधिकरणत्वं तद्‌ हृदवृत्तिवह्णयभावसत्रतिपक्ष- 
विषयिताप्रयोज्यमपीति सत्रतिपक्षादिकमेव विषिष्टान्तरं तदघटितत्वञ्च 


वह्ण्यभाववद्‌ध्रदत्वावच्छिन्नेऽस्तीति तत्र लक्षणसमन्वयः। ज्ञान- 
वैशिष्ट्याप्रयोज्यत्वञ्चाभाववान्‌ वह्नयभाववान्‌ अभाववांश्च हृद इति निश्चयीया- 
भाववद्‌ध्रदत्वावच्छिन्नविषयिताप्रयुक्तत्वमादाय दोषवारणायैकदेशविषयिता- 


मादायासम्भववारणाय व्यापकत्वपर्यन्तानुसरणम्‌। विशेषगुणवद्घटादिसङ्ग्रहाय 
यत्किञ्चित्वनिवेशः। तथा चैकदेशेऽतिव्याप्तिवारणाय विशेष्यदलम्‌। परन्तु 
घटादिविषयत्वप्रयुक्ततादृशाधिकरणत्वाप्रसिद्ध्या स्वपदेन धर्तुमशक्यत्वात्‌ 
तद्वारकविरोधिविषयताप्रयुक्तत्वदलवैय्यर्थ्यमिति प्रतियोगिनि स्वत्वान्तर्भाव इति। 
धूमव्यभिचारिवह्विमान्‌ धूमवान्‌ व्वेरित्यादिस्थलीयबाधविषयिताप्रयोज्यायां प्रकृतपक्ष 
प्रकृतसाध्यवैशिष्ट्यावगाहित्वाभावाधिरणतायां व्यभिचारविषयित्वाप्रयोज्यत्वान्न 
तादृशविशिष्टान्तरं व्यभिचारत्वावच्छिन्नमिति नाव्याप्तिरिति। न चैवं व्यभिचार- 
विशिष्टमेयत्वादावतिव्याप्तिरिति वाच्यं, यद्धर्मावच्छिन्नविषयितापदेन यद्धर्मा- 
वच्छिन्नविषयितान्तःपातिविषयिताविवक्षणाद्‌ व्यभिचारविशिष्टमेयत्वविषयिता- 
यास्तादृशाधिरकरणत्वाप्रयोजकत्वेऽपि व्यभिचारविषयितायास्तथात्वाक्षतेः। 
यद्धर्मपदेन व्यभिचारविशिष्टमेयत्वादेरपि धर्तव्यत्वेन स्वसजातीयविशिष्टान्तरघटितं 
व्यभिचारविशिष्टमेयत्वादिकमपीति नातिव्याप्ति: एवञ्च तत्कल्पेऽपि 
व्यभिचारघटितबाधेऽव्याप्तिदानमग्रे सङ्गच्छते। बाधविषयतान्तःपातिव्यभिचार- 
विषयताप्रयोज्यनिरुक्तोभयाभावप्रयोजकाभावाधिकरणतायां व्यभिचारविषयिता- 
्रयोज्यत्वसत्त्वेन यद्धर्मपदेन बाधत्वादिसङ्ग्रहात्‌। स्ववृत्तियावदधेत्वाभासविभाजक 
इत्यादिरपि यद्धर्मावच्छिन्नविषयतान्तःपातिविषयताप्रयुक्तं निरुक्तोभयाभावप्रयोजकी- 
भूतं यदूयदभावादिक्रणत्वं तत्तदधिकरणत्वं  तद्धर्मावच्छिन्नस्य विशिष्टान्तर- 

३८ सामान्यनिरुक्तिवादार्थ: 


विषयिताप्रयोज्यं तदधटितत्वमित्यर्थः। न च व्यभिचारविशिष्टमेयत्वादावति- 
व्याप्तिवारणायान्तःपातिविषयतात्वमनिवेश्य विशेष्यदले विरोधिविषयताप्रयुक्तत्व- 
मित्यत्र स्वीयविरोधिविषयताप्रयुक्तत्वमित्यर्थो वाच्यः। तथा च न व्यभिचारघटित- 
बाधादावव्याप्तिरिति वाच्यं, धूमवान्‌ अवृत्तिवह्वेरित्यादिसाधनाप्रसिद्धिघटितव्यभि- 
चारात्मकधूमाभाववद्वृत्तिवह्णौ तावताप्यव्याप्तिरित्याहुः, तच्चिन्त्यम्‌, उक्तरीत्या 
घटादावतिव्याप्तिवारकतया विरोधिविषयताप्रयुक्तत्वदलस्य सार्थक्यासम्भवेऽप्याहार्य- 
स्थले एकदेशेऽतिव्याप्तिवारकत्वैनैव सार्थक्यसम्भवेन तद्वैयर्थ्याभिधानासङ्गतिता- 
दवस्थ्यात्‌। 


विशिष्टान्तराघटितत्वेनाघटितस्य विशिष्टसाध्यसाधनग्रहाविरोधिज्ञाननिष्ठ- 
विषयितासम्बन्धेन व्याप्तिग्रहप्रतिबन्धकतानतिरिक्तवृत्तित्वादिरूपस्य व्यभिचारादि- 
विभाजकस्यात्र निवेशादिति भट्टाचार्यः (पृ.सं. १७२)। अत्र विशिष्टसाध्यसाधन- 
ग्रहाविरोधित्वानिवेशे पर्वतो धूमवान्‌ अवृत्तिसत्त्वादित्यत्र धूमाभाववद्वृत्ति- 
सत्त्वरूपव्यभिचारेऽव्याप्तिः, उक्तव्यभिचारत्वेन स्वसजातीयविशिष्टान्तरं यद्वृत्तिसत्त्व॑ 
तद्घटितत्वात्‌। तद्वारणाय यदि विशिष्टसाधनग्रहाविरोधित्वमात्रं निवेश्यते तदा हृदः 
प्रतियोगितानवच्छेदकवह्नित्ववत्त्वान्‌ जलादित्यत्र स्वव्यापकसाध्यसामानाधि- 
करण्यरूपव्याप्तिग्रहविरोधिविषयजलसमानाधिकरणाभावप्रतियो गितावच्छेदक- 
वहित्वरूपव्यभिचारेऽव्याप्तिः, तस्याप्युक्तव्यभिचारत्वेन स्वसजातीयविशिष्टान्तरं 
यत्‌ प्रतियोगितावच्छेदकवह्नित्वं तद्घटितत्वातJ। अतो विशिष्टसाध्यग्रहा- 
विरोधित्वस्यापि निवेशः। 


न चैतद्विशेषणप्रक्षेपेऽप्युक्तव्यभिचारद्वयेऽव्याप्तिवारणमशक्यम्‌, उक्तः 
विशिष्टान्तरद्वयस्यैव विशिष्टसाध्यसाधनमग्रहाविरोधिज्ञाननिष्ठविषयितासम्बन्धेन 
व्याप्तिग्रहप्रतिबन्धकतानतिरिक्तवृत्तित्वादिति वाच्यम्‌, अभिप्रायापरिज्ञानात्‌, उक्तः 
विशेषणेन विशिष्टसाध्यग्रहत्वाव्यापंकत्वे सति विशिष्टसाधनग्रहत्वाव्यापकत्वे च 
सति यद्व्याप्तिग्रहत्वव्यापकप्रतिबध्यत्वं तन्निरूपितप्रतिबन्धकतायाः शुद्धविषयित्व- 
सम्बन्धेन तादृशप्रतिबन्धकतातिरिक्तवृत्तित्वेन स्वसाजात्याभावान्नाव्याप्तिरिति। 


न च स्ववृत्तियावद्धेत्वाभासविभाजकरूपेण साजात्यं विवक्षणीयं, तथा च 
बाधादिघटकव्यभिचारादौ बाधत्वाद्यसत्त्वात्‌ न तादृशबाधादिसाजात्यमतस्तत्सङ्ग्रह- 
सम्भव इति वाच्यम्‌, एवं सति बाधविशिष्टव्यभिचारादौ स्ववृत्तिबाधत्व- 
व्यभिचारत्वादियावद्धमेण स्वसजातीयविशिष्टान्तरस्य व्यभिचारविशिष्टबाधादेः 
प्रसिद्धावपि तदघटितत्वादतिव्याप्तेरेति भट्टाचार्यः (पृ.सं. १७३)। ननु 
स्ववृत्तिहेत्वाधप्मक्निभाज़कं' मे ददं Kong oR TUTE ET यद्‌ 


1 
| 
| 
{ 

यत्तदन्यत्वस्य प्रकृते विशेषणत्वान्नातिव्याप्तिः। तथा हि बाधविशिष्टव्यभिचारवृत्ति 
तादूशरूपं यदबाधत्वं व्यभिचारत्वञ्च तत््रयेकाश्रयो बाधो व्यभिचारश्च 
तद्‌घटितत्वादित्यनुगमज्चानवृत्तिहे त्वाभासविभाजकरूपत्वव्यापकभिन्नत्वम्‌। 
व्यापकत्वन्तु स्वाश्रयवृत्तित्वसम्बन्धेन। स्वाश्रयत्वन्तु स्वाविषयकप्रतीतिविषय- 
त्वाधेयत्वोभयसम्बन्धेन। आधेयत्वन्तु स्वाविषयकप्रतीत्यविषयत्वसम्बन्धावच्छिन्नं 
ग्राह्मम्‌। वृत्तित्वन्तु पर्याप्तिसम्बन्धावच्छिन्नाधेयत्वरूपं ग्राह्मम तथा च 
बाधविशिष्टव्यभिचारवृत्तिबाधत्वादिरूपत्वव्यापकत्वस्य बाधविशिष्टव्यभिचारे सत्त्वेन 
तत्र तदन्यत्वासत्त्वादिति वाच्यं, तथाप्यवच्छेदकावच्छेदेन बाधादौ लक्षणासम्भवात्‌ 
नेष सारसिकः पन्था इति ध्येयम्‌।। 


यद्रूपावच्छिन्नविषयकनिश्चयोत्तरानुमितिसामान्ये विरोधिविषयताप्रयुक्ता 
प्रकृतपक्षे प्रकृतसाध्यावगाहित्व-प्रकृतसाध्यव्याप्तिविशिष्टहेतुवैशिष्ट्यावगाहित्वो- 
भयाभावाधिकरणता तद्रूपावच्छिन्नत्वं भट्टाचार्येणाभिहितम्‌ (पृ.सं. १७८)। तत्र 
निर्वहिः पर्वतो वह्निमान्‌ धूमादित्यत्र पाषाणमयत्वविशिष्टपर्वतविषयक- 
निश्चयोत्तरानुमितिसामान्ये प्रकृतपक्षे प्रकृतसाध्यवैशिष्ट्यावगाहित्वस्य प्रकृतपक्ष 
प्रकृतसाध्यनिरूपितव्याप्तिविशिष्टहेतुमत्त्वावगाहित्वस्य चोभयाभावसत्त्वात्‌। एवं 
स्वविषयिताप्रयोज्यविशिष्टान्तरविषयित्वाप्रयोज्योभयाभावप्रयोजिका पाषाणमयो न 
वह्निमान्‌ पर्वतश्च पाषाणमय इति ज्ञानोत्तरज्ञाननिष्ठा प्रकृतपक्षे प्रकृतसाध्य- 
वैशिष्ट्यावगाहित्वाभावाधिकरणता तत्कत्वमपि पाषाणमयत्वविशिष्टपर्वतेऽस्ति 
पाषाणमयत्वावच्छेदेन वहन्यभावाप्रसिद्ध्या विशिष्टान्तरविषयित्वाप्रयोज्यत्वस्य 
तदधिफरणतायामक्षतत्वात्‌। अतो यद्रूपावच्छिन्नविषयकनिश्चयोत्तरानुमितिसामान्ये 
तादृशो भयाभाववत्त्वमपहाय विरोधिविषयिताप्रयुक्ततादृशोभयाभाववत्त्वं निवेशितम्‌। 
तथा च प्रतिबन्धकज्ञानोत्तरवर्तिज्ञाननिष्ठोभयाभावप्रयोजकत्वस्य प्रतिबन्धकज्ञानवृत्ति- 
प्रतिबन्धक्रतावच्छेदकविषयितायामेव स्वीकारात्‌, पाषाणमयो न वहिमान्‌ इति 
ज्ञानशून्य(विरह)कालीनपाषाणमयत्वविशिष्टपर्वतविषयकज्ञानोत्तरानुमिति(तौ)विरोधि- 
विषयित्वाप्रयुक्तविशिष्टतादृशोभयाभावाधिकरणतायाः सत्त्वात्‌ इति न 
पाषाणमयत्वविशिष्टपर्वतविषयकनिश्चयोत्तरानुमितित्वव्यापकविरोधिविषयताप्रयुक्तोभया- 
भावाधिकरणताकत्वम्‌ इति न पाषाणमयत्वविशिष्टपर्वतेऽतिव्याप्तिः। निर्वहि: पर्वतो 
वहिमान्‌ धूमादित्यत्र वह्लिमत्पर्वतरूपाश्रयासिद्धिविषयकनिश्चयोत्तरानुमितिनिष्ठा या 
तादृशोभयाभावाधिकरणता सापि निर्वेहिपर्वतत्वविशिष्टे वहनिवैशिष्ट्यावगाहित्वः 
व्यापकस्य पर्वतत्वावच्छिन्ने वह्यभावावगाहित्वस्याभावप्रयोजिका या 


१. विरोधिविषयतप्रयुरुतादशो पात पिका अमलाहि तुर 


jae: 


Digitized by Arya Samaj Foundation Chennai and eGangotri 


१४० सामान्यनिरुक्तिवादार्थः 


वह्लिमत्पर्वतविषयता तत्प्रयोज्या भवति व्यापकाभावप्रयोज्यत्वस्यावश्यं व्याप्याभावे 
सत्त्वात्‌। 

ननु निर्वहिपर्वतत्वविशिष्टे वहिवैशिष्ट्यावगाहित्वव्यापिका नानाहार्य- 
ज्ञानीर्यपर्वतत्वावच्छिन्नविषयतानिरूपितवह्वयभावविषयता, fade: पर्वत इति 
ज्ञानी यवह्णथभावप्रकारतानिरूपितपर्वतत्वावच्छिन्नविशे ष्यताया वह्लिप्रकारकत्वा- 
निरूपिततयाऽऽहार्यज्ञानावृत्तित्वात्‌। न च निर्वह्निः पर्वतो वह्निमान्‌ इति ज्ञानस्य 
प्रत्यक्षरूपतयोपनयसन्निकर्षमर्यादया fade: पर्वतो वह्निमान्‌ निर्वहिपर्वतश्च 
इत्याकारकसमूहालम्बनत्रत्यक्षे बाधकाभावादाहार्यज्ञानवृत्तित्वमपि तादृश- 
विषयतायामक्षतमेवेति वाच्यं, यत्र च पर्वतो वह्निमान्‌ इति बाधनिश्चयो वर्तते, 
तदुत्तरं निर्वह्निपर्वतत्वविशिष्टे वहिज्ञानं जायतामितीच्छा, तदुत्तरं निर्वह्निः पर्वतो 
वह्निमान्‌ इत्येव ज्ञानं जायते न तु समूहालम्बनतया निर्वह्निः पर्वतो वह्निमान्‌ 
पर्वतश्च निर्वह्णिरिति ज्ञानं केवलं पर्वतत्वाच्छिन्ने वह्णथभाववत्ताबुद्धि प्रति 
पर्वतत्वावच्छिन्ने वह्ण्यभावप्रकारकनिश्चयेच्छाविरहविशिष्टपर्वतधर्मिकवहिमत्ता- 
निश्चयाभावस्य जनकत्वात्‌ तदभावस्य तत्रासत्त्वात्‌। तथा च निर्वह्वि: पर्वत इति 
ज्ञानीया या प्रतिबध्यतावच्छेदकीभूतविषयता तस्या: प्रकृतपक्षे प्रकृतसाध्य- 
वैशिष्ट्यावगाहित्वव्यापकत्वविरहात्‌ कथं वह्निमत्पर्वतविषयताया व्यापकाभाव- 
प्रयोजकतया व्याप्याभावप्रयोजकत्वमिति चेत्‌? न, व्यापकतावच्छेदकावच्छिन्ना- 
भावप्रयोजकस्य वहिमत्पर्वतविषयकत्वस्यैव व्याप्याभावप्रयोजकत्वात्‌। तथा च 
पर्वतत्वावच्छिन्ने वह्णयभावावगाहितात्वस्य निर्वहिपर्वतत्वविशिष्टे वह्णयवगाहिता- 
व्यापकतावच्छेदकतया तदवच्छिन्नाभावप्रयोजकस्य वह्िमत्पर्वतविषयत्वस्य 
निर्वह्विपर्वतत्वविशिष्टे वहिवैशिष्ट्यावगाहित्वघटितोभयाभावप्रयोजकत्वमक्षतमिति। 


मेयत्वविशिष्टव्यभिचारादावतिव्याप्तिवारणाय स्वविषयताप्रयोज्यविशिष्टान्तर- 
विषयत्वाप्रयोज्योभयाभावप्रयोजकाभावाधिकरणताकत्वं भङट्टाचार्येण निवेशितम्‌ 
(पु.सं. १८१)। उभयाभावप्रयोजकाभावाधिकरणतायां विशिष्टान्तरविषयत्वा- 
प्रयोज्यत्वमात्रोक्तो यदनुमित्यव्यवहितपूर्वं हृदे वह्यनुमितिसामग्री नास्ति 
वह्णयभाववद्ध्रदविषयकनिश्चयोऽपि नास्ति तदनुमितिनिष्ठोभयाभावप्रयोजिकाया 
अभावाधिकरणताया हृदधर्मिकवहण्यनुमितिसामग्र्यभावमात्रप्रयोज्याया 'विशिष्टान्तर- 
विषयित्वाप्रयोज्यत्वात्‌ विशिष्टान्तरविषयित्वाप्रयोज्यतदधिकरणताकमेयत्व- 
विशिष्टवह्व्यभाववद्ध्रदेञतिव्याप्तिर्ुवारैव। अतः स्वविषयताप्रयोज्यत्वदलम्‌। तथा 
चानुमितिसामग्रयभावमात्रप्रयोज्यायां तादृशाधिकरणतायां मेयत्वविशिष्टवह्णथ- 


ee 
१. 'अनाहार्यः इत्यस्य-सुथामे८6्हरम।इलनि।प्ाठ «मसी दीए४/प्रतिभ््रतति॥० 

भाववद्‌ध्रदविषयित्वाप्रयोज्यत्वान्न स्वपदेन मेयत्वविशिष्टवह्वयभाववद्ध्रदोपादान- 
सम्भव:। 

ननु विषयताप्रयुक्तत्वनिवेशेनैव सामग्ग्रभावमात्रप्रयोज्योभयाभावप्रयोजका- 
भावाधिकरणतामादायातिव्याप्तिवारणसम्भवे स्वविषयिताप्रयोज्यत्वनिवेशनं 
व्यर्थमिति वाच्यम्‌, एवमपि पर्वतो धूमवान्‌ वहेरित्यत्र पर्वतत्वसामानाधिकरण्येन 
धूमस्य साध्यतायां तत्र पर्वतत्वावच्छेदेन धूमाभावनिश्चयोत्तरानुमितौ या 
तादृशोभयाभावप्रयोजक-प्रकृतपक्षे प्रकृतसाध्यवैशिष्ट्यावगाहित्वाभावाधिकरणता 
तस्या मेयत्वविशिष्टधूमव्यभिचारिवहित्वावच्छिन्नाविषयकप्रतीतिविषयतावच्छेदकं 
यद्‌ व्यभिचारत्वं तदवच्छिन्नविषयतात्वव्यापकरूपावच्छिन्नाप्रयोज्यत्वाद्‌ 


भ्रमीयबाधविषयताप्रयोज्यत्वाच्च पर्वतत्वावच्छेदेन धूमाभावाप्रसिदध्या 
विशिष्टान्तरपदेन बाधमुपादाय तादृशाधिकरणतायां न विशिष्टान्तरविषयितात्व- 
व्यापकरूपावच्छिन्नप्रयोज्यत्वसम्भव:। स्वविषयताप्रयोज्यत्वदलनिवेशे च 


भ्रमविषयताप्रयोज्यतादृशाभावाधिकरणतायां न मेयत्वविशिष्टव्यभिचारविषयता- 
प्रयोज्यत्वमिति न मेयत्वविशिष्टव्यभिचारेऽतिव्याप्तिः। 


न च धूमव्यभिचारिवहिर्धूमवान्‌ वहेरित्यादौ मेयत्वविशिष्टधूमव्यभिचारि- 
वह्िविषयताप्रयोज्याया मेयत्ववान्‌ धूमाभाववान्‌ धूमव्यभिचारिवह्विश्च मेयत्ववान्‌ 
इति ज्ञानोत्तरानुमितिनिष्ठायाः प्रकृतपक्षे प्रकृतसाध्यवैशिष्ट्यावगाहित्वाभावा- 
धिकरणताया मेयत्वावच्छेदेन धूमाभावाप्रसिदध्या विशिष्टान्तरविषयितात्वव्यापकरूपाव- 
च्छिन्नाप्रयोज्यत्वेन मेयत्वविशिष्टधूमव्यभिचारिवह्वावतिव्याप्तितादवस्थ्यात्‌, 
यद्विषयकनिश्चयोत्तरानुमितिसामान्ये विरोधिविषयताप्रयुक्तयदभावाधिकरणता- 
प्रयुक्तोभयाभावाधिकरणता स्वविषयताप्रयुक्तविशिष्टान्तरविषयित्वाप्रयोज्यतद- _ 
भावाधिकरणताकत्वमेव विवक्षणीयम्‌। तथा च मेयत्वविशिष्टधूमव्यभिचारिवहि- 
विषयकनिश्चयोत्तरानुमितिसामान्ये पक्षे साध्यव्याप्यहेत्ववगाहित्वाभावाधि- 
करणताप्रयुक्त एव निरुक्तोभयाभावः। एवञ्च पर्वतो धूमवान्‌ वहेरित्यादौ 
पर्वतत्वावच्छेदेन धूमवत्त्वनिश्चयोत्तरानुमितिनिष्ठायाः प्रकृतपक्ष साध्यवैशिष्ट्या- 
वगाहित्वाभावाधिकरणताया विषशिष्टान्तरविषयत्वाप्रयोज्यत्वेऽपि मेयत्वविशिष्ट- 
धूमव्यभिचारिवह्निविषयकनिश्चयोत्तरानुमितिसामान्ये तादृशोभयाभावो व्याप्त्य- 
वगाहित्वाभावप्रयुक्त एव। तादृशव्याप्त्यवगाहित्वाभावाधिकरणतायां विशिष्टान्तर- 
शुद्धव्यभिचारविषयत्वाप्रयोज्यत्वविरहेणातिव्याप्तिविरहात्‌ कथं स्वपदोपादानमिति 
वाच्यम्‌, एवमपि पर्वतो वहन्यभाववान्‌ हृदश्च पर्वत इति ज्ञानोत्तरानुमितिनिष्ठा या . 
पक्षे साध्यवैशिष्ट्यावगाहित्वाभावाधिकरणता भ्रमीयविषयतामा्रप्रयोज्या तस्या 
विरिष्टान्तरविषयतात्वव्यापकरूपावच्छिन्नाभरयोज्यत्वाद हृदो वह्निमान्‌ धूमादित्यादौ 

४२ सामान्यनिरुक्तिवादार्थः 


मेयत्वविशिष्टवहन्यभाववदध्रेऽतिव्याप्ते:। अतः केवलं विषयतामपहाय स्वविषयता- 
प्रयोज्यत्वनिवेशनम्‌। 


विशिष्टान्तरविषयत्वाप्रयो ज्यस्वविषयताप्रयोज्योभयाभावप्रयोजकाधिकरण- 
तामात्रनिवेशे हृदो वह्निमान्‌ इत्यत्र मेयत्वव्याप्यवहन्यभाववद्‌ध्रदेऽतिव्याप्तिः, 
वहन्यभाववद्ध्रदो मेयत्वव्याप्यवान्‌ इति परामर्शीया या विषयता ततत्त्रयोज्यत्वस्य 
वहन्यभाववद्ध्रदो मेयत्ववान्‌ इत्यनुमितिनिरूपिताया वहन्यभाववद्ध्रदविषयतायाः 
प्रतिबन्धकतावच्छेदकविषयतात्वेनोभयाभावप्रयोजिकायास्तस्या: सत्त्वेन विशिष्टान्तर- 
विषयत्वाप्रयोज्यत्वेन च तद्विषयत्वाधिकरणत्वस्य मेयत्वव्याप्यविशिष्टवहन्य- 
भाववदध्रदेऽपि सत्त्वात्‌। 


न च यद्रूपावच्छिन्नविषयकनिश्चयोत्तरानुमितिसामान्ये विशिष्टान्तरविषयिता- 
त्वव्यापकरूपानवच्छिन्ना या विरोधिविषयतानिष्ठप्रयोजकता तन्निरूपितप्रयोज्यत्व- 
विशिष्टं यत्‌ तादृशोभयाभावाधिकरणत्वं (तद्रूपवत्त्वमेव लक्षणम्‌।?) तद्रूपवत्त्वस्यैव 
लक्षणत्वे मेयत्वविशिष्टव्यभिचारवारणं सम्भवति। तथा हि मेयत्वविशिष्ट- 
व्यभिचारविषयकनिश्चयोत्तरानुमितिनिष्ठा या तादूृशोभयाभावाधिकरणता तस्या 
विशिष्टान्तरव्यभिचारविषयतात्वव्यापकरूपव्यभिचारविषयतात्वेन मेयत्वविशिष्ट- 
व्यभिचारविषयताप्रयोज्यतया न विशिष्टान्तरविषयितात्वव्यापकरूपानवच्छिन्न- 
प्रयोजकतानिरूपितप्रयोज्यत्वम्‌। एवञ्च स्वतन्त्रविशिष्टान्तराघटितत्वनिवेशनं 
व्यर्थमेव, किन्तु विरोधिविषयतायां मुख्यविशेष्यतात्मकत्वमवश्यं निवेशनीयम्‌। 
अन्यथा व्यभिचारविषयिताया धूमाभाववद्‌वृत्तित्वप्रकारतानिरूपितवह्लित्वावच्छिन्न- 
विषयतात्वेनैव वह्लित्वावच्छिन्नविषयतानिरूपितधूमाभाववद्‌वृत्तित्वप्रकारताया अपि 
वहित्वावच्छिन्नविशेष्यतानिरूपितधूमाभाववद्वृत्तित्वप्रकारतात्वेन प्रयोजकतया 
तादृशप्रकारतात्वस्य विशिष्टान्तरविषयतात्वव्यापकत्वविरहात्‌ तादृशप्रकारतानिष्ठ- 
प्रयोजकताया विशिष्टान्तरविषयितात्वव्यापकरूपानवच्छिन्नतया तादृशप्रकारतानिष्ठ- 
प्रयोजकतानिरूपितप्रयोज्यत्वस्य॒मेयत्वविशिष्टव्यभिचारविषयकनिश्चयोत्तरानुमिति- 
सामान्यवृत््युभयाभावाधिकरणतायां सत्त्वेऽपि न मेयत्वविशष्टव्यभिचारेऽति- 
व्याप्तिरिति वाच्यं, यत्र ह्ृदत्वावच्छेदेन de: साध्यता तत्र हृदत्व- 
व्यापकत्वविशिष्टवह्ण्यभावप्रतियोगिकविशेषणताविशेषेण वहन्यभाववद्‌ध्रदस्य 
दोषत्वम्‌, एवं केवलविशेषणताविशेषसम्बन्धेन वह्णयभाववद्‌ध्रदस्यापि दोषत्वम्‌, 
तत्र हृदत्वावच्छेदेन वह्ण्यभावेऽव्याप्तिः। तथा हि हृदत्वावच्छेदेन वह्णयभावावगाहि- 
निश्चयोत्तरानुमितिनिष्ठहृदत्वावच्छेदेन वहिवैशिष्ट्यावगाहित्वघटितोभयाभावाधि- 
करणतायां हृदत्वावच्छेदेन वहनिवैशिष्ट्यावगाहिबुद्धित्वावच्छिन्नप्रतिबध्यतानिरूपित- 
प्रतिबन्धकतावच्छेळकं. " Phe oT AT ARG aR Ue ERA a ATT TIA 

तेन रूपेण हृदत्वव्यापकवह्नद्यभावप्रतियोगिकविशेषणताविशेषसम्बन्धावच्छिन्न- 
वह्णयभावप्रकारतानिरूपितहृदत्वावच्छिन्नरविशेष्यतायां हृदत्वावच्छेदेन वह्निवैशिष्ट्या- 
वगाहित्वघटितोभयाभावप्रयोजकतया न तादृशोभयाभावाधिकरणतायां विशिष्टान्तर- 
विषयितात्वव्यापकरूपानवच्छिन्नप्रयोजकतानिरूपितप्रयोज्यत्वस्य सम्भवः। 


एवं घटो विशेषगुणाभावगुणसामान्याभावोभयवान्‌ इत्यादौ विशेषगुणवद्‌- 
घटो बाधः। तत्रानुमितौ विशेषगुणाभावप्रकारकबुद्धित्वावच्छिन्ना [एका,] एवं 
गुणसामान्याभावप्रकारकबुद्धित्वावच्छिन्ना चापरा प्रतिबध्यता। तथा च 
तादृशप्रतिबध्यताभेदेन प्रतिबन्धकतापि गुणवदूघटविषयकनिश्चये विशेषगुणवद्‌- 
घटविषयकनिश्चयेऽपि भिन्ना भिन्ना भवतीत्युभयस्यैव दोषत्वं तत्र 
विशेषगुणवदूघटेऽ व्याप्तिः, विशेषगुणवद्घटविषयकनिश्चयोत्तरानुमितिसामान्ये या 
तादृशोभयाभावाधिकरणता तस्या गुणवद्घटरूपविशिष्टान्तरविषयतात्व- 
व्यापकगुणत्वावच्छिन्नविषयतानिरूपितघटत्वावच्छिन्नविषयतात्वेनैवावच्छिन्ना या 
प्रयोजकता तन्निरूपितप्रयोज्यत्वमेव स्वीक्रियते न तु विशेषगुणत्वावच्छिन्न- 
विषयतानिरूपितघटत्वावच्छिन्नविषयतात्वेनावच्छिन्ना प्रयोजकता 
तन्निरूपितप्रयोज्यत्वान्तरमपि, गौरवात्‌। तथा च विशेषगुणवद्घटविषयक- 
निश्चयोत्तरानुमितिनिष्ठोभयाभावाधिकरणताया न विशिष्टान्तरविषयतात्वव्यापक- 
रूपावच्छिन्नप्रयोजकतानिरूपितप्रयोज्यत्वसम्भव:। स्वविषयताप्रयोज्यविशिष्टान्तर- 
विषयत्वाप्रयोज्योभयाभावाधिकरणताक[त्व]निवेशे च हृदत्वावच्छेदेन 
वहिवैशिष्ट्यावगाहित्वघटितोभयाभावप्रयोजिका यथा हृदत्वव्यापक- 
वह्निप्रतियोगिकसंयोगसम्बन्धावच्छिन्नवहिवैशिष्ट्यावगाहित्वाभावाधिकरणता तथा 
हृद॒त्वावच्छिन्नविशेष्यतानिरूपितसंयोगत्वावच्छिन्नसंसर्गतानिरूपितव हि त्वा- 
वच्छिन्नप्रकारताकत्वसामान्याभावेऽपि, एवं विशेषगुणाभावगुणाभावोभयवैशिष्ट्या- 
वगाहित्वघटितोभयाभावप्रयोजिका घटविशेष्य[क]गुणाभावप्रकारकत्वसामान्याभावा- 
धिकरणतापि। तयोश्च प्रत्येकं हृदत्वसामानाधिकरण्येन वह्यभावरूपविशिष्टान्तर- 
विषयितात्वव्यापकरूपावच्छिन्नाप्रयोज्यत्वह्ृदत्वावच्छेदेन वह्ण्यभावप्रयोज्यताया एव 
गुणवद्घटरूपविशिष्टान्तरविषयितात्वव्यापकरूपावच्छिन्नाप्रयो ज्यत्वविशेषगुणवद्‌- 
घटरूपविषयृतायाश्च प्रयोज्यतायाः सत्त्वादुक्तस्थले हृदत्वावच्छेदेन वह्यभारूपबाधे 
विशेषगुणवद्घटरूपबाधे च नाव्याप्तिः।* स्वविषयताप्रयोज्यविशिष्टान्तरविषयित्वा- 
प्रयोज्योभयाभावाधिकरणताकत्वमात्रनिवेशे धूमवान्‌ धूमव्यभिचारिवह्िमान्‌ धूमवान्‌ 
qe: इत्यत्र बाधेऽव्याप्तिः, बाधविषयताप्रयोज्याया निरुक्तोभयाभावाधिकरणताया 
व्यभिचाररूपविशिष्टान्तरविषयताप्रयोज्यत्वनियमात्‌। अत उभयाभावप्रयोजका- 

भावाधिकरणतायां स्वविषयिताप्रयोज्यविशिष्टान्तरविषयत्वाप्रयोज्यत्वनिवेशनं 
भट्टाचार्येण कृतम्‌। तथा चोभयाभावप्रयोजिका या पक्षे साध्यवैशिष्ट्यावगाहित्वा- 
भावाधिकरणता तस्यां व्यभिचारविषयतात्वव्यापकरूपेण व्यभिचारविषयताया 
अप्रयोजकतया व्यभिचाररूपविशिष्टान्तरविषयतात्वव्यापकरूपावच्छिन्नाप्रयोज्यत्वं 
तत्राक्षतमेव। 


न च यत्र धूमव्यभिचारिवह्विमान्‌ धूमाभाववान्‌ इति बाधनिश्चयोत्तरं 
धूमव्यभिचारिवहिमान्‌ धूमव्याप्यवह्िमान्‌ इत्याहार्यनिश्चयस्तज्ज्ञाननिष्ठा या 
उभयाभावाधिकरणता तस्याञ्च न व्यभिचारविषयताया: प्रयोजकत्वं किन्तु 
बाधविषयतात्वेनैवेति तदधिकरणतामादायैव स्वविषयताप्रयोज्यविशिष्टान्त- 
रविषयित्वाप्रयोज्योभयाभावाधिकरणताकत्वं व्यभिचारघटितबाधे स्थास्यतीति 
तादृशोभयाभावप्रयोजकाभावाधिकरणतापर्यन्तनिवेशनं विफलमिति वाच्यं, 
यादूशव्यभिचारघटितबाधविषयकज्ञानान]न्तरं पक्षे साध्यव्याप्यहेतुवैशिष्ट्यावगाह्या- 
हार्यज्ञानं न जातं तादृशव्यभिचारघटितबाधानन्तरज्ञाने निरुक्तोभयाभावाधि- 
करणताया व्यभिचाररूपविशिष्टान्तरविषयतात्वव्यापकरूपावच्छिन्नप्रयोज्यत्व- 
नियमात्‌ तादृशव्यभिचारघटितबाधेऽव्याप्तिवारणार्थमेवोभयाभावप्रयोजकाभावाधि- 
करणताकत्वपर्यन्तानुधावनम्‌। एवं हृदो वह्निमान्‌ धूमाद्‌ इत्यत्र हृदत्वावच्छेदेन 
qe: साध्यता यत्र, तत्र हृदत्वावच्छेदेन वह्णयभावस्य दोषत्वानुपपत्तिः। हृदत्वा- 
वच्छेदेन वह्ण्यभावनिश्चयोत्तरोभयाभावाधिकरणताया हदत्वसामानाधिकरण्येन 
वहृ्यभावरूपविशिष्टान्तरविषयताप्रयोज्यत्वनियमात्‌। अतस्तादृशानुधावनमिति 
चिन्त्यम्‌। 

ननु धूमव्यभिचारिवह्रिमान्‌ धूमवान्‌ वहेरित्यत्र धूमाभाववद्धूमव्य- 
भिचारिवहिमद्विषयकनिश्चयोत्तरानुमितिनिष्ठो भयाभावप्रयोजकाभावाधिकरणताया 
बाधविषयतान्तःपातित्वेन विषशिष्टान्तरव्यभिचारविषयताप्रयोज्यतया विशिष्टान्तर- 
यत्किञ्चिद्विषयितात्वव्यापकरूपावच्छिन्नाप्रयोज्यत्वं भट्टाचार्येण निवेशितम्‌। अत्रेदं 
बोध्यं, यद्यपि हृदो वह्निमान्‌ धूमादित्यादावपि वह्यभाववद्‌ध्रदादिरूपबाध- 
विषयिताप्रयोज्योभयाभावप्रयोजकाभावाधिकरणतायां वह्णयभावादिरूपविशिष्टान्तर- 
विषयिताया अपि बाधविषयितान्तःपातिविषयितात्वेन प्रयोजकतया 
विशिष्टान्तरविषयितात्वव्यापकत्वानिवेशेऽसम्भव एव दातुमुचितः, तथापि 
यद्विषयकनिश्चयोत्तरानुमितिसामान्ये निरुक्तोभयाभावस्तादृशविशिष्टान्तर- 
विषयित्वाप्रयोज्यत्वनिवेशे वह्ण्यभावादिविषयताप्रयोज्यत्वस्य वह्णयभाववद्‌ध्रद- 
विषयिताप्रयोज्यत्वस्य चं निरुक्तोभयाभावप्रयोजकाभावाधिकरणता[यां]सत्त्वेऽपि न 

सामान्यनिरुक्तिवादार्थ: ४५ 


सामान्ये तादृशोभयाभावविरहाद्‌ विशिष्टान्तरपदेन केवलवह्नयभावस्य धर्तुमशक्य- 
त्वात्‌। धूमव्यभिचारिवह्िमान्‌ धूमवान्‌ वहेरित्यत्र धूमव्यभिचारिवहिमद्विषय- 
कनिश्चयोत्तरानुमितिसामान्य एव तादूशोभयाभावसत्त्वात्‌ तादृशविशिष्टान्तरपदेन 
व्यभिचारस्य धर्तु शक्यतया व्यभिचारादिकमादाय धूमाभाववद्धमव्यभिचारिवह्िम- 
त्यव्याप्तिवारणार्थं विषशिष्टान्तरविषयितात्वव्यापकरूपावच्छिन्नाप्रयोज्यत्वनिवेश- 
नमावश्यकमिति। 


ननु वह्ण्यादिधर्मिकव्याप्तिग्रहं प्रति धूमाभाववद्वृत्तित्वप्रकारतानिरूपितवह्नि- 
त्वनिष्ठनिरवच्छिन्नावच्छेदकतानिरूपितविशेष्यताशालिनिश्चयत्वेन प्रतिबन्धत्वमावश्यकं 
वाच्यम्‌, अन्यथा जातिमान्‌ धूमाभाववद्वृत्तिरिति ज्ञानोत्तरमपि वह्निधर्मिकधूम- 
व्याप्तिग्रहानुत्पादप्रसङ्गात्‌}। एवञ्च मेयत्वविशिष्टधूमव्यभिचारिवह्णावतिव्याप्तिवारणं 
दु:शकम्‌। तथा हि तत्र विशिष्टान्तरं यद्‌ धूमव्यभिचारिवह्णयादि तद्विषयतात्व- 
व्यापकं न धूमाभाववद्वृत्तित्वप्रकारतानिरूपितनिरवच्छिन्नवह्नित्वनिष्ठावच्छेदकताक- 
विशेष्यतात्वं, जातिमान्‌ धूमाभाववद्वृत्तिरिति ज्ञानीयविषयतायां व्यभिचारात्‌। किन्तु 
धूमाभाववद्वृत्तित्वप्रकारतानिरूपितवह्नित्वावच्छिन्नविशेष्यतात्वमेव। तादृशञ्च रूपं 
न शुद्धवह्नित्वावच्छिन्नधर्मिकव्याप्तिग्रहप्रतिबन्धकतावच्छेदकमिति न तदवच्छिन्न 
प्रकारतानिरूपितप्रयोज्यत्वस्य व्याप्तिविशिष्टवैशिष्ट्यावगाहित्वाभावाधिकरणतायां 
सत्त्वसम्भवः। तथा च कथं मेयत्वविशिष्टव्यभिचारेऽतिव्याप्तिवारणमिति 
विशिष्टान्तरविषयित्वाव्यापकीभूतविषयताशून्यज्ञानी यविशिष्टान्तरविषयितात्व- 
व्यापकरूपावच्छिन्नाप्रयोज्यत्वमेव निवेशनीयम्‌। तथा च धूमाभाववद्वृत्तिवह्नित्वा- 
वच्छिन्नविषयितात्वाव्यापकोभूतविषयिताशून्यं (विशिष्टान्तरविषयितात्वव्यापक- 
रूपावच्छिन्नाप्रयोज्यत्वमेव?,) न जातिमान्‌ धूमाभाववद्वृत्तिरितिज्ञानं किन्तु 
धूमाभाववद्वृत्तिवहररितिज्ञानमेव तज्ज्ञानवृत्तिधूमाभाववद्वृत्तिवह्ित्वावच्छिन्न- 
विषयितात्वव्यापकं धूमाभाववद्वृत्तित्वप्रकारतानिरूपितवह्नित्वनिष्ठनिरवच्छिन्ना- 
वच्छेदकताकविशेष्यतात्वमपि। तद्रूपावच्छिन्नप्रयोजकतानिरूपितप्रयोज्यत्वस्य 
व्याप्तिविशिष्टवैशिष्ट्यावगाहित्वाभावाधिकरणतायां सत्त्वान्न मेयत्वविशिष्ट- 
व्यभिचारादावतिव्याप्तिः। 


एवञ्च विशिष्टान्तरविषयत्वाव्यापकोभूतविषयताशून्यज्ञानीयविषयतानिष्ठ- 
प्रयोजकतानिरूपितप्रयोज्यत्वस्याभावविवक्षणे धूमव्यभिचारिवह्विमान्‌ धूमवान्‌ वह्दे- 
रित्यत्र बाधे नाव्याप्तिः, व्यभिचाररूपविशिष्टान्तरविषयित्वाव्यापको- 
भूतविषयिताशून्यज्ञानं [न] धूमव्यभिचारिवह्मिमान्‌ धूमाभाववान्‌ इति 
बाधविषयकज्ञानं, किन्तु धूमव्यभिचारिवहिरिति केवलव्यभिचारविषयकं ज्ञानं, 
तदीयविषयिता तु न प्रकृतपक्षे प्रकृतसाध्यवैशिष्ट्यावगाहिग्रहप्रतिबन्धतावच्छेदकेति 

४६ सामान्यनिरुक्तिवादार्थ: 


तन्निष्ठप्रयोजकतानिरूपितप्रयोज्यत्वाभावस्य पक्षे साध्यवैशिष्ट्यावगाहित्वा- 
भावाधिकरणतायां सत्त्वात्‌ तादृशयत्किञ्चिद्विशिष्टान्तरविषयतात्वनिवेशनमफलम्‌। 


न चैवं मेयत्वविशिष्टधूमव्यभिचारिवह्वावतिव्याप्तिः, मेयत्वविशिष्टधूम- 
व्यभिचारिवह्िविषयकनिश्चयोत्तरानुमितिनिष्ठा या उभयाभावप्रयोजकाधिकरणता 
तस्या धूमव्यभिचारिवह्विरूपविशिष्टान्तरविषयतात्वव्यापकीभूतविषयताशून्यधूम- 
व्यभिचारिवह्निः इत्याकारकज्ञानीयविषयताया मेयत्वविशिष्टधूमव्यभिचारीति ज्ञाना- 
वृत्तितया तादृशविषयत्वाप्रयोज्यत्वात्‌ स्वपूर्ववर्तिज्ञानीयविषयताया एव 
स्वोत्तरवर्तिज्ञाननिष्ठप्रतिबध्यतावच्छेदकधर्माभावप्रयोजकत्वादिति वाच्यम्‌, एवमपि 
विशिष्टान्तरविषयित्वाव्यापकी भूतविषयताशून्यज्ञानी यविषयतावृत्तिरूपपर्या प्त्य- 
वच्छेदकताकप्रयोजकतानिरूपितप्रयोज्यत्वाभावविवक्षणेऽतिव्याप्तिवारणं सम्भवति। 
केवलं धूमव्यभिचारिवह्णिरितिज्ञानीया या विषयता तद्वृत्ति यद्धूमाभाव- 
वद्वृत्तित्वप्रकारतानिरूपितवह्ित्वावच्छिन्नविषयतात्वं तेन रूपेणैव मेयत्वविशिष्ट- 
धूमव्यभिचारिवह्विविषयतायास्तदनन्तरज्ञाननिष्ठोभयाभावप्रयोजकाभावाधिकरणतायां 
प्रयोजकत्वादिति चेत्‌?, न, सामान्यतो विशिष्टान्तरविषयत्वाव्यापकोभूत- 
विषयताशून्यग्रहस्यापि प्रसिद्धिरिति विशिष्टान्तरविषयताया घटादिज्ञानेऽपि सत्त्वात्‌, 
तत्र च व्यभिचारविषयताया अभावाद्‌ व्यभिचारविषयताया अपि विशिष्टान्तर- 
विषयत्वाव्यापकत्वेन तच्छून्यत्वस्य व्यभिचारविषयकज्ञानेऽप्यभावात्‌, किन्तु 
स्वावच्छिन्नाविषयकप्रतीतिविषयतावच्छेदकं यद्यद्रूपं प्रातिस्विकरूपेण 
तद्रूपावच्छिन्नविषयत्वाव्यापकीभूतविषयताशून्यज्ञानवृत्तिविषयतानिष्ठधर्मपर्याप्त्य- 
वच्छेदकताप्रयोजकतानिरूपितप्रयोज्यत्वाभावकूट एव निवेशनीयः। तथा च 
मेयत्वविशिष्टव्यभिचारे नातिव्याप्तिः, व्यभिचारविषयत्वाव्यापकोभूतविषयता- 
शून्यज्ञानवृत्तिविषयतानिष्ठधर्मपर्याप्त्यवच्छेदकताकप्रयोजकतानिरूपितप्रयोज्यत्वस्य 
मेयत्वविशिष्टव्यभिचारविषयकज्ञानोत्तरज्ञाननिष्ठो भयाभावप्रयोजकाभावाधि- 
करणतायामक्षतत्वात्‌। एवञ्च घटाभाववद्‌भूतलविषयत्वाप्रयोज्यत्वस्य पटाभाव- 
वद्‌भूतलविषयत्वाप्रयोज्यत्वस्य प्रातिस्विकरूपेण निवेशः कर्तव्यः। तदपेक्षया 
स्वावच्छिन्नविषयत्वाव्यापकीभूतविषयताशून्यज्ञानवृत्तिर्या स्वावच्छिन्नाविषयक- 
प्रतीतिविषयतावच्छेदकीभूतधर्मावच्छिन्नविषयता तत््रयोज्यत्वाभाव एव 
निवेशनीयः। तथा च घटाभाववद्भूतलविषयतायाः स्वावच्छिन्नविषयत्वाव्यापको- 
भूतविषयताशून्यज्ञानवृत्तित्वविरहात्‌ तदप्रयोज्यत्वस्ग्र न तादृशकूटान्तर्गतत्वम्‌। 
एवञ्च धूमव्यभिचारिवह्विमान्‌ धूमवान्‌ वहेरित्यादौ धूमाभाववद्धूमव्यभिचारि- 
वह्लिमद्विषयत्वाव्यापकीभूतविषयताशून्यज्ञानीया या धूमव्यभिचारिवहित्वा- 
वच्छिन्नविषयता ००-०. BFA: Domamn. Aaa पक्षे 

सामान्यनिरुक्तिवादार्थः ४७ 


साध्यवैशिष्ट्यावगाहित्वाभावाधिकरणताप्रयोजकत्वेन धूमाभाववद्धूमव्यभिचारि- 
वह्िमत्यव्याप्ति:। अतो व्यापकत्वनिवेशनमिति। 


यत्तु गगनम्‌ अभावाप्रतियोगि गगनादित्यादावभावाप्रतियोगित्वव्यापकी- 
भूताभावप्रतियोगिगगनरूपासाधारण्ये बाधघटितेऽव्याप्तिः, तज्ज्ञानानन्तरज्ञाननिष्ठ- 
तादृशसाध्यावगाहित्वाभावाधिकरणतायां बाधरूपविशिष्टान्तरविषयित्वप्रयोज्यत्वादिति, 
तत्तुच्छं, साध्यवत्ताबुद्धावभावप्रतियोगित्वनिश्चयत्वेन प्रतिबन्धकत्वं न तत्र 
ज्ञानविशिष्टज्ञानत्वेन बाधविषयकज्ञानस्य प्रतिबन्धकत्वमिति तस्यालक्ष्यत्वात्‌ 
स्वातन्त्रेण दूषकत्वाभावेन दोषत्वस्वीकारस्यायुक्तत्वाद्‌ व्यभिचारघटितबाधादेश्च 
स्वातन्त्र्येण दूषकत्वात्‌ तत्सङ्ग्रहप्रकारस्यावश्यकत्वात्‌। 


अथ साध्यव्यापकोभूताभावप्रतियोगिहेतुरूपासाधारण्येऽव्याप्तिः, पक्षवृत्ति- 
हेतुरिति ज्ञानकालीनासाधारणज्ञानोत्तरजायमानज्ञाननिष्ठसाध्यावगाहित्वाभावाधिकरण- 
तायां स्वविषयिताप्रयोज्यत्वविशिष्टान्तररूपहेतुमत्पक्षविषयिताप्रयोज्यत्वस्यावश्य- 
कत्वात्‌। न च तादृशविशिष्टान्तरविषयित्वाप्रयोज्यत्वं वक्तव्यं केवलहेतुमत्पक्षादि- 
कञ्च न तथेति वाच्यं, जलाभाववद्‌ध्रदकालीनवह्लेः साध्यतास्थले जलवद्ध्रद- 
रूपहेतुमत्पक्षस्य तादृशतया तत्र वह्िव्यापकीभूताभावप्रतियोगिजलरूपेऽसाधारण्ये- 
ऽव्याप्तिः। एवं यद्विषयकनिश्चय इत्यादिदलानाक्रान्तत्वाच्च। न [च] तत्रापि 
यट्विषयकनिश्चये पक्षधर्मिके हेतुमत्ताज्ञानकालीनत्वं देयमिति न दोष इति वाच्यं, 
यद्वियकनिश्चयेऽनाहार्यत्वस्यावश्यकतया स्वरूपासिद्ध्यादावव्याप्त्यापत्तेः। तस्मात्‌ 
पक्षवृत्तित्वाघटितमेवासाधारण्यमित्यस्य विरोध इति चेत्‌?, न, पक्षवृत्तित्वाघटितमेवा- 
साधारण्यम्‌। परन्तु तन्निश्चयोत्तरमनाहार्यहेतुमदवगाहिसाध्यावगाहित्ञानानुत्पत्त्या 
तादृशानुमिताबुभयाभावसत्त्वात्‌ तादृशाधिकरणतायां विरोधिविषयिताप्रयुक्तत्वस्य च 
सत्त्वादनुपपत्त्यभावात्‌। 


एतेन विशेष्यदलसत्त्वनिर्वाहकं यद्विषयकनिश्चये हेतुमत्पक्षनिश्चयाकालीन- 
त्वासाधारण्यविषयकत्वोभयाभावनिवेशनमुपादेयमेवेति निरस्तम्‌। 


विशिष्टान्तरविषयित्वाप्रयोज्यत्वञ्च ज्ञानवैशिष्ट्याप्रयोज्यत्वे सति यद्वि- 
शिष्टान्तरविषयित्वाप्रयोज्यत्वं तदभाव इति नासाधारण्यासङ्ग्रहः। एवञ्च 
वहृयभाववज्जलादिमद्वृत्तिजलवद्ध्रदवारणाय विशिष्टद्वयाघटितत्व॑मावश्यकम्‌। 
वस्तुतो विशिष्टान्तरविषयितात्वव्यापकरूपानवच्छिन्नविषयितानिष्ठप्रयोजकता- 
कत्वनिवेशनकल्पे नानुपपत्तिलेशोऽपि। न वा तादृशविशिष्टद्वयाघटितत्वमपीति। 
अथात्र कल्पे हेतुनिष्ठसाध्यव्यापकी भूताभावप्रतियोगित्वस्यासाधारण्यादिरूपस्य कथं 
सङ्ग्रहः। साधने _ साध्यव्यापको भूताभावप्रतियोगित्वनिश्चयोत्तरपक्षतावच्छेदकमेव 


CC-0. In Public Domai: Gurukul Kangri Collection, Haridwar 

४८ सामान्यनिरुक्तिवादार्थ: 


धर्म धर्मितावच्छेदकीकृत्य साध्यसाधनोभयप्रकारकानाहार्यज्ञानानुत्पत्त्या निरुक्ता- 
साधारण्यादिविषयकनिश्चयोत्तरानुमितिसामान्ये निरुक्तोभयाभावाधिकरणतासत्त्वेऽपि 
तन्निश्चयोत्तरानुमितिसामान्ये विरोधिविषयताप्रयुक्तत्वविशिष्टतादृशोभयाभावाधि- 
करणताविरहात्‌ स्वपूर्ववर्तिप्रतिबन्धकीभूतज्ञानविषयित्वस्यैव प्रयोजकतया हेतुमत्ता- 
ज्ञानकलीनतादृश]साधारण्यज्ञानविषयिताया अप्रयोजकत्वादिति चेत्‌?, हेतुमत्पक्ष- 
ज्ञानाकालीनत्वासाधारण्यविषयकत्वोभयाभाववैशिष्टयं यद्विषयकनिश्चये विशेषणी- 
कृत्य सङ्गरहात्‌। असाधारण्यविषयकस्य पक्षधर्मताज्ञानकालीननिश्चयस्य 
निरुक्तोभयाभाववत्तया तदुत्तरानुमितिसामान्ये विरोधिविषयताप्रयुक्ततादृशाव- 
गाहित्वद्वयाभावाधिकरणताकत्वसत्त्वादिति स्वरूपासिद्धिनिश्चयस्य पक्षधर्म- 
ज्ञानकालीनस्यापि निरुक्ताभावविशिष्टानाहार्यस्याप्रसिद्धयाऽ व्याप्तिवारणाया- 
साधारण्यविषयकत्वमित्यपि मदेकपरिशीलितः पन्थाः। 


न च तथापि निरुक्तासाधारण्यविषयताप्रयुक्तनिरुक्तोभयाभावप्रयोजका- 
भावाधिकरणतायां नियमतो हेतुमत्पक्षरूपविशिष्टान्तरविषयिताप्रयुक्तत्वसत्त्वेन 
विशिष्टान्तराघटितत्वस्य निरुक्तासाधारण्ये विरहात्‌ तत्राव्याप्तिरिति वाच्यम्‌, 
असाधारण्यविषयितात्वावच्छिन्नानिरूपितत्वज्ञानवैशिष्ट्यप्रयोज्याधिकरणतावृत्तित्वो- 
भयाभावस्य विशिष्टान्तरविषयिताप्रयोज्यतायां निवेशेन सामञ्जस्यात्‌। 


अथ तादृशाधिकरणतानिष्ठप्रयोज्यत्वं प्रतिबन्धकतावच्छेदकतापर्याप्त्य- 
धिकरणघटकयावद्धिर्निरूपितमेकमेव न तु नाना कथं विशिष्टान्तरविषयिता- 
प्रयोज्यतायां तादृशोभयाभावनिवेशेनासाधारण्यसङ्ग्रह इति चेत्‌?, तथा सति 
तादृशप्रयोज्यतानिरूपितहेतुमत्पक्षादिविषयितानिष्छा च प्रयोजकता नानैव, 
अवच्छेदकभेदात्‌। तासां भिन्नानामपि तत्प्रयोज्यतानिरूपितप्रयोजकतात्वेन 
व्यासज्यवृत्तितया महानसीयवहन्यभावप्रतियोगितावच्छेदकतावत्पर्याप्तेरैक्येन 
Waser? न प्रयोज्यताभेदः। एवञ्च ज्ञानवैशिष्ट्याप्रयोज्यत्वनिरूपितत्वा- 
साधारण्यविषयितात्वानवच्छिन्नत्वोभयाभाववती या विशिष्टान्तरविषयितात्व- 
व्यापकरूपानच्छिन्नप्रयोजकता तन्निरूपितप्रयोज्यताभावस्य विशिष्टान्तरविषयित्वा- 
प्रयोज्येत्यनेन विवक्षितत्वाद्‌ हेतुमत्पक्षविषयितानिष्ठतादृशप्रयोजकतायाश्च 
तादृशो भयवत्त्वादिति। 


अथ हृदो वहिमान्‌ वह्लिमद्वृत्तिजलादित्यादौ साधनाप्रसिद्ध्यात्मक- 
वह्विमदवृत्तिजलेन घटिते मेयत्वविशिष्टे तत्रातिव्याप्तिः, वहिमदवृत्ति जलं प्रमेयं 
जलवान्‌ हृद इति ज्ञानोत्तरघटानुमितिनिष्ठप्रमेयत्वविशिष्टतादृशजलविषयिताप्रयुक्त- 
पक्षधर्मिकसाध्यवैशिष्ट्यावगाहित्वाभावाधिकरणतायास्तदघटकोभूतवह्िमदवृत्तिजल- 
विषयिताप्रयोज्यत्वसिर्येऽपि ०तस्म्रयोख्यस्यामिण्ंणिकलाषुशकिषयितानिष्ठप्रयोजकतायां 

सामान्यनिरक्तिवादार्थः ४९ 


ज्ञानवै शिष्ट्यप्रयो ज्यतानिरूपितत्वासाधारण्यादिविषयतात्वानवच्छिन्नत्वो भयवत्त्वेन 
तादृशो भयाभाववद्विशिष्टान्तरविषयितानिष्ठप्रयो जकतानिरूपितप्रयोज्यताविरहस्य 
तादृशाधिकरणतायामक्षतत्वेन तामादाय विशिष्टान्तराघटितत्वसत्त्वात्‌। एवं हृदो 
वहिमान्‌ धूमादित्यादौ वह्णथभाववज्जलवद्वृत्तिजलवद्‌ध्रदेऽतिव्याप्तिः, तद्घटकी 
भूतवहन्यभाववज्जलादिरूपविशिष्टान्तरविषयितानिष्तादृशाधिकरणताप्रयोजकताया 
उभयवत्त्वातj न चासाधारण्यविषयिताप्रयुक्ताधिकरणताप्रयोजकत्वासाधारण्य- 
विषयत्वान्यत्वोभयाभाव एव विषयितायां निवेशनीयो न तु प्रयोजकताया- 
मुक्तोभयाभावः, तथा च नेक्तातिव्याप्तिद्वयावाकाश इति वाच्यं, हृदो वह्निमान्‌ 
धूमादित्यादौ मेयत्वविशिष्टबाधेऽतिव्याप्तेः, वहन्यभाववान्‌ हृदः प्रमेयः 
वह्विव्यापकीभूताभावप्रतियोगिधूमवान्‌ हृद इति ज्ञानोत्तरघटाद्यनुमितिनिष्ठपक्ष- 
धर्मिकसाध्यवैशिष्ट्यावगाहित्वाभावाधिकरणतायां बाधासाधारण्यविषयकत्वयोरेव 
विनिगमनाविरहेण प्रयोजकतया तादृशोभयवत्त्वादिति। मैवम्‌, असाधारण्य- 
विषयिताप्रयोज्यतानिरूपितत्वासाधारण्यविषयितात्वानवच्छिन्नत्वोभयाभाववती या 
विशिष्टान्तरविषयितानिष्ठप्रयोजकता तन्निरूपितप्रयोज्यत्वाभावस्य विशिष्टान्तर- 
विषयित्वाप्रयोज्यत्वेत्यनेन विवक्षणादिति। 


नव्यास्त्वसाधारण्यसङ्ग्रहाय वरमसाधारण्यविषयताभिन्नत्वतादूशोभयाभाव- 
वृत्तिभिन्नत्वोभयाभावविशिष्टविषयतावच्छेदकत्वं लक्ष्यतावच्छेदके विशेषणं देयम्‌। 
विषयतायां तादूशोभयाभाववृत्तित्वञ्च स्वावच्छेदकावच्छिन्नविषयकनिश्चयोत्तरानु- 
मितित्वव्यापकत्वसम्बन्धेन ग्राह्मम्‌। एवञ्च मेयत्वविशिष्टव्यभिचारादावति- 
व्याप्तिवारणार्थं तादृशविषयतायां विशिष्टान्तराघटितत्वविशेषणमपि देयम्‌। तच्च 
स्वनिष्ठप्रयो जकतानिरूपितस्वभिन्नयत्किञ्चिद्विषयतात्वव्यापकरूपावच्छिन्न- 
प्रयोजकत्वानिरूपितत्वोभयवत्तादृशो भयाभावप्रयोजकाभावाधिकरणतानिष्ठप्रयोज्यता- 
वत्त्वरूपम अतो नानुपपत्तिलेशोऽपीति ध्येयम्‌। 


अत्रापि धूमाभाववत्पर्वतकालीनः पर्वतो वह्निमान्‌ धूमादित्यादावाश्रया- 
सिदध्यात्मकधूमवत्पर्वते मेयत्वादिविशिष्टेऽतिव्याप्तिः, = वह्निव्यापकोभूताभाव- 
प्रतियोगिधूमो धूमवान्‌ पर्वतः प्रमेय इति ज्ञानोत्तरजातघटाद्यनुमितिनिष्ठपर्वत- 
धर्मिकवहिवैशिष्ट्याभावाधिकरणतामादाय विशिष्टान्तराघटितत्वसत्त्वात्‌, धूमवत्पर्वतः 
विषयितानिष्ठतादृशाधिकरणताप्रयोजकताया असाधारण्यविषयितात्वानवच्छिन्नत्वा- 
साधारण्यविषयिताप्रयोज्सतानिरूपितत्वोभयवत्त्वात्‌। 


यदि च विशिष्टान्तरविषयितानिष्ठप्रयोजकत्वे स्वविषयितानिष्ठप्रयोजकत्वे 
चोभयत्रैवासाधारण्यविषयित्वानवच्छिन्नत्वासाधारण्यविषयिताप्रयोज्यतानिरूपितत्वो 
भयाभावं निवेश्य "बिशिष्टान्ह 

५० सामान्यनिरुक्तिवादार्थ: 


प्रयोज्यताशून्यस्वविषयितानिष्ठतादृशोभयाभाववत्प्रयोजकतानिरूपितप्रयोज्यतावत्तादृशो- 
भयाभावप्रयोजकाभावाधिकरणताकत्वमित्युच्यते तदा न कोऽपि दोषः। एवञ्च 
ज्ञानवैशिष्ट्यप्रयो ज्यतानिरूपितत्वघटितप्रागुपदर्शितोभयाभावस्योभयप्रयोजकताया 
निवेशो$पि साधीयानिति। 


अथात्र प्राणुक्तदोषवारणाय स्वविषयितानिष्ठप्रयोजकतायां विशिष्टान्तर- 
विषयितानिष्ठप्रयोजकतायाञ्च ज्ञानवैशिष्ट्यप्रयोज्यतानिरूपितत्वासाधारण्यविषयि- 
त्वानवच्छिन्नत्वोभयाभावनिवेशेन ध्रौव्ये निरुक्तोभयाभावविशिष्टविशिष्टान्तर- 
विषयितात्वव्यापकरूपानवच्छिन्नप्रयो जकतानिरूपितप्रयो ज्यत्वाभाववन्निरुक्तो - 
भयाभावविशिष्टस्वविषयितात्वव्यापकरूपाबच्छिन्नस्वविषयितानिष्ठप्रयो जकता- 
निरूपितप्रयोज्यतावदुभयाभावप्रयोजकीभूताभावाधिकरणताकत्वमित्यस्यैव सम्यक्त्वे 
विशेष्यदलनिवेशनमफलमिति चेत्‌?, न, कपिसंयोगाभाववद्वृक्षः कपिसंयोगीत्यत्र 
कपिसंयोगाभाववद्वृक्षेऽतिव्याप्तेःऽ: न च यद्विशेष्यकनिश्चयस्येत्यत्राव्याप्य- 
वृत्तित्वज्ञानानास्कन्दितत्वनिवे शस्यावश्यकतयाऽव्याप्यवृत्तित्वज्ञानानास्कन्दित- 
कपिसंयोगाभाववद्वृक्षविषयकनिश्चयोत्तरानुमितित्वव्यापकोभयाभावस्य सत्त्वात्‌ 
तन्निवेशेऽपि तत्रातिव्याप्तिरिति वाच्यम्‌, अव्याप्यवृत्तित्वभ्रमानास्कन्दितयद्विषय- 
केत्यस्यैव विशेष्यदले निवेश्यतया तत्राव्याप्यवृत्तित्वभ्रमानास्कन्दिततन्निश्चयोत्तरानु- 
मितित्वव्यापकविरोधिविषयताप्रयुक्तत्वविशिष्टोभयाभाववत्त्वविरहादिति ध्येयम्‌। 


प्रकृतपक्षे प्रकृतसाध्यहेतुवैशिष्ट्यावगाहिनिश्चयावृत्तियद्रूपावच्छिन्नविषयता 
तद्रूपावच्छिन्नविषयताशालिनिश्चयोत्तरानुमितिसामान्ये निरुक्तोभयाभावस्तद्रूपवत्त्व- 
मिति अत्र वदन्तीत्यस्य निकृष्टार्थो भट्टाचार्येण ‘aq’ इत्यादिना कृतः 
(पृ.सं. १८४)। तत्र यद्रूपावच्छिन्नविषयतायां तादृशनिश्चयावृत्तित्वरूपविरोधित्वस्य 
निवेशात्‌ निर्वह्णिः पर्वतो वह्निमान्‌ इत्यत्र घटविषयकनिश्चयोत्तरानुमितिसामान्ये 
निर्वह्निपर्वतत्वविशिष्टवह्विवैशिष्ट्यावगाहित्वघटितोभयाभावस्य सत्त्वेऽपि न घटे 
तादृशस्थले दोषताप्रसङ्गः। fade: पर्वतो वह्निमान्‌ घटश्चेति समूहालम्बनज्ञाने 
घटविषयितायाः सत्त्वेन घटविषयितास्तादृशनिश्चयावृत्तित्वविरहात्‌। 


अत्र च निश्चयपदानुपादाने हृदो वहिमान्‌ न वा वहिव्याप्यवान्‌ न वेति 
संशयात्मक-पक्षे साध्यवैशिष्ट्यावगाहिसाध्यव्याप्यहेतुवैशिष्ट्यावगाहिज्ञाने वहन्यभाव- 
वद्ध्रदविषयताया धूमाभाववद्ध्रदविषयतायाश्च सत्त्वेन वह्यभाववद्‌ध्रदरूपबाधे 
स्वरूपासिद्ध्यादिदोषे च तादूशलक्षणगमनानिर्वाहः। अतो निश्चयपदम्‌। अथात्र 
निश्चयत्वं यदि तद्धर्मावच्छिन्नविशेष्यकतदभावप्रकारकत्वे सति तद्धर्मावच्छिन्न- 
विशेष्यकतत््रकारकत्वं तदा निर्वह्निः पर्वतो वहरिमान्‌ इत्यत्र पर्वतधर्मिकवह्णथः 
भावप्रकारकपर्वतधर्मिक्रनहिफ्रकामकख्य॥०त्यदळाहा्ीसम्न्गङ्ः। न च तद्धर्माः 

वच्छिन्नप्रकारतानिरूपितविशेष्यतावच्छे दकतापर्याप्त्यधिकरणधर्मावच्छिन्न- 
विशेष्यकतदभावप्रकारताकान्यत्वं यत्‌ तदेव निश्चयपदेन विवक्षणीयम्‌। तथा च 
fadfe: पर्वतो वहिमान्‌ इत्यत्र वहिप्रकारतानिरूपितविशेष्यतावच्छेदकता- 
पर्याप्त्यधिकरणवहन्यभावपर्वतत्वोभयमेव तादृशोभयधर्मावच्छिन्नविशेष्यक- 
वहन्यभावप्रकारकान्यत्वं तादृशनिश्चयेऽक्षतमेव। 


अनुगमप्रकारस्तु-स्वाश्रयत्वस्वनिरूपितविशेष्यतावच्छेदकतापर्याप्त्यधिकरणी- 
भूतधर्मावच्छिन्नविशेष्यतानिरूपितस्वावच्छेदकावच्छिन्नप्रतियोगिताकाभावप्रकारता- 
कत्वैतदुभयसम्बन्धेन तद्धर्मावच्छिन्नप्रकारताविशिष्टान्यत्वमिति (वाच्यम्‌?)। एवं 
सति नीलहृदो वलह्लिमान्‌ इत्यत्र हृदत्वावच्छेदेन वहन्यभावस्य बाधतया 
तादृशपक्षकधूमसाध्यकहेतौ च हृदत्वावच्छेदेन धूमाभावस्य स्वरूपासिद्धितया 
तत्राव्याप्तिः। भड्टाचार्यमते यथा सामान्यघटितविशेषधर्मावच्छिन्नसामान्या- 
भावकोटिसंशयो हृदो महानसीयवहिमान्‌ वहिसामान्याभाववान्‌ वेत्याकारको 
जायते, तथा च सामान्यघटितविशेषधर्मावच्छिन्नैककोटिविशिष्टसामान्य- 
धर्मावच्छेदेन चापरकोस्यवगाही नीलहृदो वहिमान्‌ हृदो वह्यभाववान्‌ वा नीलहृदो 
वह्निव्याप्यधूमवान्‌ हृदो धूमसामान्याभाववान्‌ इत्याकारको जायते। तथा च 
तादृशसंशयस्य वह्लित्वावच्छिन्नप्रकारकत्वसत्त्वेऽपि वह्लित्वावच्छिन्नप्रकारता- 
निरूपितविशेष्यतावच्छेदकतापर्याप्त्यधिकरणी भूतनी लत्वहृदत्वो भयधर्मावच्छिन्न- 
विशेष्यतानिरूपितवह्णयभावप्रकारकत्वाभावाद्‌ वह्रित्वावच्छिन्नप्रकारकत्व॑स्य 
निरुक्तोभयसम्बधेन वैशिष्ट्यस्य तत्रासत्त्वात्‌ तादृशज्ञानस्य निरुक्तनिश्चयत्वसत्त्वात्‌ 
तादृशसंशये च वह्ण्यभाववद्ध्रदत्वावच्छिन्नविषयताया वर्तमानत्वादतः | 
स्वनिरूपकत्वम्‌। स्वनिरूपितविशेष्यतावच्छेदकतानात्मकस्वनिरूपितविशेष्यता- | 
वच्छे दकावच्छिन्नविशेष्यतानिरूपितस्वावच्छेदकावच्छिन्नप्रतियोगिताकाभाव- | 
प्रकारतानिरूपकत्वैतदुभयसम्बन्धेन प्रकारतावदन्यथारूपनिश्चयत्वं निवेशितम्‌। तथा 
च निर्वह्विः पर्वतो वह्निमान्‌ इति ज्ञाने वहित्वावच्छिन्नप्रकारकत्वेऽपि | 
तादृशप्रकारतानिरूपितविशेष्यतावच्छे दकतानात्मकवहन्यभावप्रकारतानिरूपकत्वं | 
नास्तीति निरुक्तो भयसम्बन्धेन वहित्वावच्छिन्नप्रकारतावैशिष्ट्यान्यत्वं 
(विशिष्टान्यत्वं) निरुक्ताहार्यनिश्चयेऽस्त्येव। 


न च निर्वह्निः पर्वतो वह्निमान्‌ इति ज्ञाने वहन्यभावे यथा वहिप्रकारता- 
निरूपितविशेष्यतावच्छेदकता वर्तते तथा पर्वतत्वावच्छिन्नविशेष्यतानिरूपितधर्मिता- 
वच्छेदकतानात्मकप्रकारता वर्तत इति कथं तादूशाहार्यस्य सङ्ग्रह इति वाच्यं, तत्र 
धर्मितावच्छेदकत्वप्रकारत्वयोभेंदमते स्वनिरूपितविशेष्यतानात्मकत्वं विहाय 
स्वनिरूपिते विशोष्यतावच्छेदकत्वानवच्छिन्नत्वस्योक्तत्वान्न दोषः। 

न चैवं सति हृदो वहिमान्‌ धूमादित्यत्र हृदविशिष्टवह्यभावे5व्याप्ति:, हृदो 
वह्विमान्‌ वह्णयभावश्च हृद इति समूहालम्बनाहार्यस्य वह्नित्वावच्छिन्न- 
प्रकारकत्वसत्त्वेषपि वह्लित्वावच्छिन्नप्रकारतानिरूपितविशेष्यतावच्छेदकावच्छिन्न- 
विशेष्यतानिरूपितावच्छेदकत्वानवच्छिन्नवहन्यभावप्रकारकत्वविरहेण निरुक्तोभय- 
सम्बन्धेन वहनित्वावच्छिन्नप्रकारताविशिष्टान्यत्वसत्त्वात्‌ तत्र च हृदविषयतानिरूपित- 
वह्ण्यभावत्वावच्छिन्नविषयताया वर्तमानत्वेन निरुक्ततादृशनिश्चयावृत्तित्वस्य 
हृदविशिष्टवह्णयभावत्वावच्छिन्नविषयतायामसत्त्वात्‌ आहार्यज्ञानीयविषयताया 
अनाहार्यज्ञानीयविषयतातो निरूपकभेदेन भिन्नतयाऽपि हृदे वह्यभाव इति ज्ञानीय- 
विषयताया हृदो वह्निमान्‌ वह्णयभावश्च हृदे इति समूहालम्बनज्ञानीयहृदविशिष्ट- 
वह्ण्धभावविषयतातोऽभिन्नतया प्रामाण्यम्‌। केवलं हृदे वह्यभाव इति ज्ञानीय- 
हृदविशिष्टवह्णयभावत्वावच्छिन्नविषयताया अपि तादृशसमूहालम्बननिश्चयतृत्तित्वे 
बाधकाभावात्‌। अत एव हृदो वहिमान्‌ हृदो वह्यभाववान्‌ इति ज्ञानीय- 
विषयतातदप्रयोजकम्‌ आहार्यज्ञानसमानाकारकानाहार्यज्ञानाप्रसिद्धिरिति भट्टाचार्य- 
लिखनं न सङ्गच्छत इति वाच्यं, स्वनिरूपकत्वस्वावच्छिन्नप्रतिबध्यतानिरूपित- 
प्रतिबन्धकतावच्छेदकी भूतविषयतावत्त्वैतदुभयसम्बन्धेन प्रकारताविशिष्टान्यत्वं 
निश्चयत्वम्‌। तथा च हृदो वह्निमान्‌ वह्ण्यभावश्च हृदे इति ज्ञाने हृदत्वावच्छिन्न- 
विशेष्यतानिरूपितवह्नित्वावच्छिन्नप्रकारतावत्त्वं वर्तते। एवं तादृशप्रकारतावच्छिन्न- 
प्रतिब ध्यतानिरूपितप्रतिबन्धकतावच्छेदकीभूताधेयत्वसम्बन्धावच्छिन्नहृदत्वावच्छिन्न- 
प्रकारतानिरूपितवह्णथभावत्वावच्छिन्नविषयताकत्वमपि वर्तत इत्युभयसम्बन्धेन 
तादृशप्रकारतावत्त्वात्‌ तादृशज्ञानस्य न निरुक्तोभयसम्बन्धेन प्रकारताविरिष्टान्यत्वं 
किन्तु हृदो वहिमान्‌ इति ज्ञानस्यैव, तत्र हृदविशिष्टवह्णथभावत्वावच्छिन्नविषयताया 
अवर्तमानत्वाद्‌ यद्रूपपदेन ह्ृदविशिष्टवहन्यभावस्य धारणसम्भवाद्ध्रदविशिष्ट- 
वह्यभावे लक्षणसमन्वयः। 


न च निर्वहिः पर्वतो वह्निमान्‌ इत्यत्र वहन्यभावप्रकारतायाः सत्त्वेऽपि 
तादृशप्रकारताया आहार्यज्ञानमात्रवृत्तित्वेन स्वावच्छिन्नप्रतिबध्यताया अप्रसिद्धत्वेन 
स्वपदेन तस्य धारणं न सम्भवतीति निर्वहिः पर्वतो वहिमान्‌ पर्वतश्च वह्लिमान्‌ 
इति ज्ञाने निरुक्तोभयसम्बन्धेन प्रकारताविशिष्टान्यत्वमस्त्येवेति तादृश- 
बह्निमत्पर्वतत्वावच्छिन्नविषयताया वर्तमानत्वेन वह्विमत्पर्वतस्य धारणासम्भवाद्‌ 
वह्निमत्पर्वतेऽव्याप्तिरिति वाच्यं, स्वनिरूपकत्वस्वविशिष्टप्रकारतावच्छिन्न- 
प्रतिबध्यतानिरूपितप्रतिबन्धकतावच्छेदकीभूतविषयतावत्त्वैतदुभयसम्बन्धेन प्रकारता- 
विशिष्टान्यत्वम्‌। प्रकारतायां वैशिष्ट्यञ्च स्वावच्छेदकावच्छिन्नत्वस्वनिरूपित- 


विशेष्यतावच्छेद्कावच्छिन्नविशोष्यतानिरूपितत्वैतदुभयसम्बन्धेन। तथा च निर्वहिः 

पर्वतो वहिमान्‌ पर्वतश्च वह्िमान्‌ इति समूहालम्बनज्ञाने निर्वह्निः पर्वतो वहिमान्‌ 
इति ज्ञानीया या वह्णयभावप्रकारता तन्निरूपकत्वं वर्तते। एवं निरुक्तोभयसम्बन्धेन 
तादृशप्रकारताविशिष्टा या fadfe: पर्वत इति ज्ञानीयविषयता तदवच्छिन्न- 
प्रतिबध्यतानिरूपितप्रतिबन्धकतावच्छेदकीभूता पर्वतो वह्निमान्‌ इति ज्ञानीय- 
विषयताऽपि ada इति निरुक्तोभयसम्बन्धेन तादृशप्रकारताविशिष्टान्यत्वं 
तादूृशसमूहालम्बनज्ञाने नास्तीति न वहिमत्पर्वतेऽव्याप्तिः। 


न च fadfe: पर्वतो वह्विमान्‌ इत्याहार्यज्ञानीयवहिमत्पर्वतविषयताया 
वहन्यभावप्रकारत्वाबच्छिन्नप्रतिनध्यतानिरूपितप्रतिबन्धकतावच्छेदकत्वविरहेण 
तादृशज्ञानमपि निरुक्तोभयसम्बन्धेन प्रकारताविशिष्टान्यमेवेति तादृशज्ञानीयवह्विम- 
त्पर्वतत्वावच्छिन्नविषयतायास्तादृशनिश्चयावृत्तित्वेन तथापि वह्विमत्पर्वतेऽव्याप्ति- 
तादवस्थ्यमिति वाच्यं, भ्रमान्यवृत्तियद्रूपावच्छिन्नविषयताया तादृशनिश्चयावृत्ति- 
तद्रूपावच्छिन्नत्वस्य भट्टाचार्येण विवक्षणीयतया fade: पर्वतो वह्निमान्‌ इति 
ज्ञानीयवह्विमत्पर्वतविषयताया भ्रमान्यवृत्तित्वविरहेण भ्रमान्यवृत्तियद्रूपावच्छिन्न- 
विषयतासामान्यस्य तादृशनिश्चयावृत्तित्वाक्षतेः। 


न चैवमपि fadfe: पर्वतो वह्निमान्‌ निर्वह्णिश्च वह्णयभाववान्‌ इति 
समूहालम्बनज्ञाने या वहन्यभावत्वावच्छिन्नविषयतानिरूपितवह्ण्यभावप्रकारता तस्यां 
प्रतिबन्धकतानवच्छेदकतया तादृशज्ञाने निरुक्तोभयसम्बन्धेन प्रकारताविशिष्टान्यत्व- 
मक्षतमेवेति निरुक्तनिश्चयावृत्तित्वस्य वह्णयभावविशिष्टवह्णयभाववत्त्वावच्छिन्न- 
विषयतायामक्षतत्वाद्‌ वहन्यभावविशिष्टवह्ण्यभाववत्यव्याप्तिरिति वाच्यं, तत्र 
वहन्यभाववत्त्वावच्छिन्नविशेष्यकवह्णयभावप्रकारताकान्यत्वस्य॒ स्वातन्त्र्येण ज्ञाने 
निवेशान्न वह्णयभावविशिष्टवह्णयभाववत्यव्याप्तिः। 


एवं वह्ण्यभावस्याधेयत्वसम्बन्धेन वह्ण्यभाववत्प्रकारकान्यत्वमपि तादृशज्ञाने 
देयमित्यतो नाधेयतासम्बन्धेन वह्णयभाववद्विशिष्टवह्णथभावेऽव्याप्तिः। एवञ्च निर्वहि: 
पर्वतो वह्निमान्‌ इत्यत्र वह्विविशिष्टपर्वतस्य आधेयतासम्बन्धेन पर्वतविशिष्ट- 
वह्ण्यादीनां लक्षणसमन्वयार्थं पर्वते वह्ण्यभावप्रकारकान्यत्वस्याधेयतासम्बन्धेन वह्नौ 
पर्वतप्रकारकान्यत्वस्य प्रातिस्विकरूपेण निवेशे गौरवात्‌ तेषामनुगतोक्तरूपेणैव 
निवेशः। वह्णयभावविशिष्टवह्णभावादौ च तादृशानुगमप्रकारत्वासम्भवादगत्या 
प्रातिस्विकरूपेणाभावनिवेशः। 


न च निक्तोभयाभाववत्त्वनिवेशनं विफलमिति वाच्यं, यादृशस्थलविशेषे 
` यद्व्याप्यवत्ताज्ञानं व्याप्याभावधर्मितावच्छेदककं पक्षे तदभावनिश्चयकाले न जायते 
पक्षे तद्व्याप्यस्य्‌,८ अभ्रहामं्दक्ातवतम्षेऽतिन्मा्निवराा् तादृशविशिष्ट- 

विषयकनिश्चयोत्तरानुमितिसामान्य उभयाभावस्य निवेशनसार्थक्यात्‌। अत एव 
सव्यभिचारग्रन्थे यद्रूपवत्ताज्ञानं साध्यसन्देहजनकमित्यस्य साध्यसन्देहजनकता- 
वच्छेदकीभूता या या प्रकारता तत्तत्प्रकारतावच्छेदकतापर्याप्त्यधिकरणधर्मवत्त्व- 
विवक्षणे व्याप्यसंशयस्य पक्षे व्याप्याभावप्रकारकत्वे सति पक्षे व्याप्यप्रकारकज्ञानत्वेन 
यदि कारणता तदा साध्यसन्देहजनकतावच्छेदकीभूतयावत्प्रकारतान्तर्गत- 
व्याप्याभावप्रकारतावच्छेदकीभूतव्याप्याभावत्वस्य व्याप्ये$सत्त्वात्‌ व्याप्ये$तिव्याप्तिर्न 
सम्भवति। अत: पक्षे व्याप्यप्रकारकज्ञानत्वेनैव व्याप्यसंशयस्य व्यापकसंशयहेतुत्वमत 
एव व्याप्येऽतिव्याप्तिः। एवञ्च व्याप्यवत्तासंशयेऽप्रामाण्यनिश्चयकाले व्यापक- 
संशयानुत्पत््या व्याप्यसंशयेऽप्रामाण्यसंशयकाले व्यापकसंशयोत्पत्त्याऽप्रामाण्य- 
निश्चयाभावविशिष्टव्याप्यवत्ताज्ञानत्वेनैव व्यापकसंशयं प्रति हेतुत्वस्य वाच्यतया 
यत्र सन्दिग्धाप्रामाण्यक--पक्षे व्याप्यवत्तानिश्चयस्तदनन्तरमपि पक्षे व्यापक- 
संशयोत्पत्तिरित्याशङ्कय यादृशस्थलविशेषे पक्षे व्यापकसंशयस्येतरसकलकारण- 
सत्त्वे पक्षे व्याप्यवत्तानिश्चयेऽप्रामाण्यसंशयो न जातस्तत्रैव व्यापकसंशयं प्रत्य- 
प्रामाण्यनिश्चयाभावविशिष्टव्याप्यवत्ताज्ञानत्वेनैव हेतुत्वस्य वक्तुमशक्यतया तत्रैव 
व्याप्येऽतिव्याप्तिवारणार्थं ज्ञानपदं निश्चयपरमित्युक्तं गदाधरेण। 


नन्वत्रापि (न चात्रापि) कल्पे मेयत्वविशिष्टव्यभिचारेऽतिव्याप्तिवारणार्थ 
विशिष्टान्तराघटितत्वमवश्यं निवेशनीयम्‌। तथा सति धूमव्यभिचारिवह्निमान्‌ 
धूमवान्‌ dake धूमाभाववद्‌धूमव्यभिचारिवहिमद्ध्रदरूपबाधे धूमव्यभिचारि- 
वह्िरूपव्यभिचारघटितेऽव्याप्तिरिति वाच्यं, पक्षविशेष्यकसाध्यतावच्छेदका- 
वच्छिन्नवैशिष्ट्यानगाहिपक्षतावच्छेदकावच्छिन्नविशेष्यकसाध्यव्याप्यहेतुता- 
वच्छेदकावच्छिन्नवैशिष्ट्यावगाहिज्ञानत्वव्यापकं यद्रूपावच्छिन्नविशेष्यकयद्रूपा- 
वच्छिन्नप्रकारताकत्वं तद्रुपावच्छिन्नविशेष्यकतद्रूपावच्छिन्नप्रकारकनिश्चयावृत्ति- 
यद्रूपावच्छिन्नविषयतासामान्यं तद्रूपावच्छिन्नविशेष्यकतद्रूपावच्छिन्नप्रकारक- 
निश्चयावृत्तिस्वावच्छिन्नाविषयकप्रतीतिविषयतावच्छेदिका यद्धर्मावच्छिन्नविषयता 
तद्धर्माविषयकप्रतीतिविषयतावच्छेदकतद्रूपावच्छिन्नवत्त्वस्य॒निवेश्यत्वान्न दोषः। 
तथा च मेयत्वविशिष्टव्यभिचारत्वावच्छिन्नविषयता पक्षदिशेष्यकसाध्य- 
वैशिष्ट्यावगाहिपक्षविशेष्यकसाध्यव्याप्यहेतुवैशिष्ट्यावगाहित्वव्यापकहेतुविशेष्यक- 
व्याप्तिप्रकारकनिश्चयावृत्तिर्भवति। परन्तु तादृशनिश्चयावृत्तिव्यभिचारत्वा- 
वच्छिन्नाविषयकप्रतीतिविषयतावच्छेदकव्यभिचारत्वावच्छिन्नविषयतापि भवतीति 
मेयत्वविशिष्टव्यभिचार- 


त्वेऽसत्त्वात् Aas ESS रिकतिव्याप्ति ngri Collection, Haridwar 

स्वनिरूपकत्वस्वविशिष्टविशेष्यत्वावच्छिन्नप्रतिबध्यतानिरूपितप्रतिबन्धकता- 
वच्छेदकीभूतविषयतावत्त्वैतदुभयसम्बन्धेन प्रकारताविशिष्टान्यत्वमेव निश्चयत्वम्‌। 
स्ववैशिष्ट्यञ्च स्वावच्छेदकावच्छिन्नप्रकारतानिरूपितत्वस्वनिरूपितविशेष्यता- 
वच्छेदकावच्छिन्नत्वैतदुभयसम्बन्धेन। तथा च हृदो वह्निमान्‌ धूमादित्यत्र हृदो 
वह्िमान्‌ न वा हृदो वह्लिव्याप्यधूमवान्‌ न वेति संशये वहित्वावच्छिन्नप्रकारतायाः 
स्वनिरूपकत्वसम्बन्धेनाधिकरणत्वम्‌। एवं तादृशप्रकारताया निरूपकत्वसम्बन्धे- 
नाश्रयीभूता या वह्ित्वावच्छिन्नविषयतानिरूपितहृदत्वावच्छिन्नविषयता तदवच्छिन्न- 
प्रतिबध्यतानिरूपितप्रतिबन्धकतावच्छेदकीभूता या समानाकारज्ञानीयैकविषयिता 
तदङ्गीकर्तृमते हृदो वह्निमान्‌ न वेति संशयीयवह्णयभावप्रकारतानिरूपितहृदत्वा- 
वच्छिन्नविशेष्यता तद्वत्वमपि वर्तत इति न निरुक्तसम्बन्धेन प्रकारताविशिष्टान्यत्वं 
तत्रास्तीति न तस्य निश्चयत्वमिति तादृशसंशये वह्णयभाववद्ध्रदत्वावच्छिन्न- 
विषयताया: सत्त्वेऽपि न वह्ण्यभाववद्ध्रदादावसम्भवः। fadfe: पर्वतो वह्निमान्‌ 
इत्यत्र fadfe: पर्वतो वह्निमान्‌ fadfe: पर्वतो वह्निव्याप्यवांश्चेतिसमूहा- 
लम्बननिश्चयस्य वह्ण्यभावप्रकारतानिरूपकत्वसत्त्वेपि निरुक्तोभयसम्बन्धेन 
प्रकारताविशिष्टान्यत्वमक्षतमेवेति तस्य निश्चयत्वनिर्वाहः। 


न च fadte: पर्वतो वह्निमान्‌ इत्यत्र वह्विविशिष्टपर्वतरूपाश्रया- 
सिद्धिविषयतायास्तादूशनिश्चयवृत्तितया वह्निविशिष्टपर्वतरूपतादृशाश्रयासिद्धावव्याप्तिरिति 
वाच्यं, भ्रमान्यवृत्तियद्रूपावच्छिन्नविषयता तादृशनिश्चयावृत्तिस्तद्रूपावच्छिन्नस्यैव लक्षणे 
निवेशनीयतया निर्वह्वि: पर्वतो वह्निमान्‌ पर्वतो वह्विमान्‌-इति ज्ञानीयवहिमत्पर्वतविषयताया 
भ्रमान्यवृत्तित्वविरहात्‌। भ्रमान्यवृत्तिर्या केवलं वह्निमान्‌ पर्वत इति ज्ञानीयविषयता 
तस्याश्च तादृशनिश्चयावृत्तितया तत्र. लक्षणगमनसम्भवात्‌। 


न च हदो वह्लिमान्‌ वह्णयभावादित्यत्र हृदो वह्निमान्‌ वह्निव्याप्यवह्णयभाववांश्च 
हृद इत्यस्य निश्चयत्वानुपपत्तिः, तत्र हृदो वह्निमान्‌ इति ज्ञानीयवहित्वावच्छिन्न- 
प्रकारतानिरूपकत्वस्य तादृशप्रकारताविशिष्टा या हदत्वावच्छिन्नविशेष्यता 
तन्निरूपितप्रतिबन्धकतावच्छेदकविषयतावत्त्वस्य च तत्र सत्त्वादिति वाच्यं, 
वह्णयभाववदवृत्तित्वरूपवहनिव्याप्यत्वस्य स्वस्मिन्‌ स्वावृत्तिधर्मप्रकारकज्ञानस्येव 
स्वमिन्‌ स्ताधिकरणावृत्तित्वप्रकारकज्ञानस्याप्याहार्ययया वह्निव्याप्यत्वावच्छिन्नः 
वह्णथभावविषयतायाः प्रतिबन्धकतानवच्छेदकत्वेन निरुक्तप्रतिबन्धकतावच्छेदकीभूत- 
विषयताघटितोभयसम्बन्धेन तादृशविषयताविशिष्टान्यत्वस्य तत्राक्षतत्वात्‌। 


न च हदो वहिमान्‌ वह्णयभाववद्ध्रदकालीनजलादित्यत्र हृदो वह्निमान्‌ 
वहिव्याप्यवह्णभाववद्ध्रदकालीनजलवांश्च हद इति ज्ञानीयवहृ्यभावप्रकारता- 
निरूपितहृदविषयत्प्ष्ठ fe eee ree AA MMOGs TA त्वानु पपत्तिरिति 


EIT 

वाच्यं, हृदधर्मिकवह्वयभाववत्ताबुद्धि प्रति हृदधर्मिकवह्विव्याप्यप्रकारकनिश्चयत्वेन 
प्रतिबन्धकतया हृदधर्मिकवह्विव्याप्यप्रकारकनिश्चयात्मकज्ञानीयवह्वयभाववद्श्रदविषयताया 
अप्याहार्यज्ञानीयत्वेन प्रतिबन्धकतानवच्छेदकत्वात्‌। 


न च हदो वहिव्याप्यवान्‌ इत्यत्र वहिव्याप्याभाववान्‌ वहिव्याप्यवान्‌ Sel 
वह्यभाववान्‌ वहिमांश्चेति समूहालम्बनज्ञानस्य वह्नयभावत्वावच्छिन्नप्रकारता- 
निरूपकत्वसत्त्वेषपि निरुक्तोभयसम्बन्धेन तादृशप्रकारताविशिष्टा या ee 
वह्णयभाववान्‌ इति ज्ञानीयहृदत्वावच्छिन्नविशेष्यता तदवच्छिन्नप्रतिबध्यतानिरूपित- 
प्रतिबन्धकतावच्छेदकीभूतविषयतावत्त्व॑ नास्ति वहिव्याप्याभाववान्‌ हुदो 
वहिव्याप्यवान्‌ इति ज्ञानस्याहार्यतया तदीयविषयताया: प्रतिबन्धकतानवच्छेदकत्वा- 
दिति तत्र समानाकारकज्ञानीयविषयताया ऐव्याड्रीकर्तमते हृदो वह्नयभाववान्‌ 
इत्याकारकभ्रमान्यवृत्तिवह्णयभाववद्‌ध्रदत्वावच्छिन्नविषयतायास्तत्र सत्त्वाद्ध्रदपक्षक- 
वह्लिव्याप्यसाध्यकस्थले वह्णयभाववदध्रदेऽतिव्याप्तिर्न सम्भवतीति तादृशनिश्चयो- 
त्तरानुमितिसामान्य इत्यस्य वैयर्थ्यं दुर्वारमेवेति वाच्यं, यादृशस्थलविशेषे हृदो 
वह्णयभाववान्‌ इति ज्ञानं कदाचिदपि वह्िव्याप्यवान्‌ हृदो वह्णथभाववान्‌ 
इत्याकारकाहार्यात्मकं न भवति तत्र स्थल एव हृदपक्षकवहिव्याप्यसाध्यकस्थले 
वह्णयभाववद्‌ध्रदेऽतिव्याप्तिवारणार्थं सामान्यान्तस्य सार्थक्यसम्भवादिति। 


न च यादृशस्थलविशेष उदासीनघटादिविषयकं fadfe: पर्वतो वह्निमान्‌ 
इत्याहार्यज्ञानं न जातं तत्र घटादावतिव्याप्तिः, तत्र fadfe: पर्वतो वह्निमान्‌ 
इत्याकारक-प्रकृतपक्षे प्रकृतसाध्यवैशिष्टयावगाहिनिश्चयावृत्तित्वस्य तादृशोदासीन- 
पदार्थविषयतायां सत्त्वादुदासीनपदार्थविषयकनिश्चयोत्तरानुमितिसामान्ये पर्वतत्व- 
विशिष्टे वहिवैशिष्ट्यावगाहित्वघटितोभयाभावसत्त्वादिति वाच्यम्‌, एतादृश- 
समशीलकल्पमादृत्यास्वरसस्य जगदीशेन दत्तत्वात्‌। अत्र वदन्तिकल्पेऽस्वरस एव 
तत्स्थले। । 


न च घटवद्ध्रदकालीनहदो वहिमान्‌ घटाभाववद्ध्रदकालीनधूमादित्यत्र 
प्रकृतपक्षे प्रकृतसाध्यवैशिष्ट्यावगाहिप्रकृतसाध्यव्याप्यहेतुवैशिष्ट्यावगाहिनिश्चया- 
प्रसिद्धिः, घटत्वावच्छिन्नविषयतानिरूपिता या हृदत्वावच्छिन्नविषयता तन्नि- 
रूपकत्वस्य तदवच्छिन्नप्रतिबध्यतानिरूपितप्रतिबन्धकतावच्छेदकीभूतविषयतायां 
'प्रकृतपक्षे प्रकृतसाध्यविषयताबहिर्भूतत्वस्य प्रकृतपक्षे प्रकृतसाध्यव्याप्यहेतुविशिष्ट- 
“विषयतानहिर्भूतत्वस्य च निवेशनीयत्वात्‌} घटवद्ध्रदकालीनहदो वह्निमान्‌ 
तादृशहृदो वहिव्याप्यघटाभाववद्ध्रदकालीनधूमवान्‌ इति ज्ञाने घटलत्वाच्छिन्न- 
प्रकारतानिरूपितहदत्वावच्छिन्नविशेष्यतावच्छिन्नप्रतिबध्यतानिरूपितप्रतिबन्धकता- 
वच्छेदकतायाः Se, ATI, न TE प्रकतसाध्यव्याप्यहेतुविषयता- 

बहिर्भूता। एवं घटाभावप्रकारतानिरूपितहृदत्वावच्छिन्नविशेष्यतावच्छिन्न- 
प्रतिबध्यतानिरूपितप्रतिबन्धकतावच्छेदकघटत्वावच्छिन्नविषयतानिरूपितहृदत्वा- 
वच्छिन्नविषयताया: सत्त्वेऽपि तादृशविषयता न प्रकृतपक्षे प्रकृतसाध्यविषयता- 
बहिर्भूतेति न तादृशस्थले निश्चयत्वानुपपत्ति:। 


न च तादृशज्ञाने घटाभाववद्ध्रदविषयतायास्तादृशप्रकृतपक्षे साध्य- 
वैशिष्ट्यावगाहित्व-प्रकृतपक्षे प्रकृतसाध्यव्याप्यहेतुवैशिष्ट्यावगाहिनिश्चयवृत्तितया 
घटाभाववद्ध्रदस्य दोषत्वानुपपतिरिति वाच्यं, भ्रमान्यवृत्तित्वस्याव्यापकी- 
भूतविषयिताशून्यज्ञानवृत्तित्वस्य वा यद्रूपावच्छिन्नविषयतायां निवेशनीयतया 
निरुक्तज्ञाने या घटाभाववद्ध्रदविषयता तस्यास्तादृशज्ञानीयत्वविरहात्‌ तादृशज्ञानीया 
या हृदो घटाभाववान्‌ इतिज्ञानीयविषयता तस्याश्च तादृशनिश्चयावृत्तित्वे 
लक्षणसमन्वयसम्भवात्‌। 


न च भ्रमान्यवृत्तित्वस्य यद्रूपावच्छिन्नविषयतायां निवेशेऽपि हृदो वहिमान्‌ 
जातिमान्‌ वह्णयभाववान्‌ हृदो वहनिव्याप्यवांश्चेति समूहालम्बनज्ञाने भ्रमान्यद्‌ 
यज्जातिमान्‌ वह्णयभाववान्‌ इत्याकारकजातिसामानाधिकरण्येन वह्ण्यभावावगाहि- 
ज्ञानं तदीयविषयतायाः सत्त्वेन वह्ण्यभाववद्‌ध्रदादावतिव्याप्तिरित्यतो यद्रूपावच्छिन्न- 
विषयत्वाव्यापकी भूतविषयताशून्यज्ञानवृत्तित्वमेव यद्रूपावच्छिन्नविषयतायां 
निवेशनीयम्‌। एवं वहन्यभाववान्‌ हृदो वह्निमान्‌ इत्याहार्यज्ञानीयवह्णथभाव- 
वद्‌ध्रदत्वावच्छिन्नविषयताया अव्यापकीभूतविषयताशून्यज्ञानवृत्तित्वविरहादेवा- 
व्यापकीभूतविषयताशून्यज्ञानीयविषयतासामान्ये तादृशनिश्चयावृत्तित्वं सम्भवतीति 
भट्टाचार्याक्तभ्रमान्यवृत्तित्वनिवेशनं निष्प्रयोजनमिति वाच्यं, सम्बन्धघटक- 
विशेष्यतायां यत्प्रकारतावैशिष्ट्यं तत्र यत्‌ स्वनिरूपितविशेष्यतावच्छेदकावच्छिन्नत्वं 
तत्र निरवच्छिन्नावच्छेदकताकत्वरूपं न निविष्टमिति। हृदो वह्निमान्‌ इति ज्ञानीया 
या प्रकारता तद्विशिष्टा जातिमान्‌ वहन्यभाववान्‌ इति ज्ञानीयविशेष्यता भवतीति 
तदवच्छिन्नप्रतिबध्यतानिरूपितप्रतिबन्धकतावच्छेदकीभूतविषयताया जातिमान्‌ 
वहन्यभाववान्‌ हृदो वह्ण्यभाववान्‌ वहिव्याप्यधूमवांश्चेति समूहालम्बनज्ञाने सत्त्वात्‌ 
तादृशज्ञानस्य निरुक्तनिश्चयत्वाभावादेवाव्यापकीभूतविषयताशून्यत्वस्य निवेशे 
प्रयोजनाभान्नात्‌। 

न चैवं निर्वहिः पर्वतो वह्निमान्‌ इत्यत्र वहिमत्पर्वतरूपाश्रयासिद्धिस्तत्र 
वहिमज्जातिमत्यतिव्याप्तिः, frdfe: पर्वतो वहिमान्‌ जातिमाँश्च वहिमान्‌ इति 
ज्ञाने पर्वतत्वावच्छिन्नविशेष्यतानिरूपिता या वहणयभावत्वावच्छिन्ना प्रकारता 
तद्विशिष्टा निरुक्तोभयसम्बन्धेन विशेष्यता सा जातिमान्‌ वह्यभाववान्‌ इति 
शानीयापि भत्तति, 7७ व SASS ATRL GA CAA UME THO CHIT 

विषयतावत्त्वस्य तत्र सत्त्वात्‌ निरुक्तसम्बन्धेन प्रकारताविशिष्टान्यत्‌ न तज्ज्ञानं 
भवति किन्तु वहिमज्जातिमद्विषयकमेव प्रकृतपक्षे प्रकृतसाध्यवैशिष्ट्या- 
वगाहिज्ञानमेव भवति तत्र च वह्लिमज्जातिमद्विषयताया अवर्तमानत्वाद्वह्निमज्जाति- 
मद्विषयकनिश्चयोत्तरानुमितिसामान्ये च निर्वहििपर्वतत्वविशिष्टे वह्विवैशिष्ट्या- 
वगाहित्वघटितोभयाभावसत्त्वादिति सम्बन्धघटकीभूतविशेष्यतावच्छेदकावच्छिन्नत्वं 
विशेष्यतावच्छेदकनिविष्टनिरवच्छिन्नावच्छेदकताकत्वं विशेष्यतावच्छेदकता- 
वच्छेदकावच्छिन्नावच्छेदकताकविशेष्यताकत्वं वा कुत्रचिद्देयम्‌। तथा च sal 
वह्निमान्‌ धूमादित्यत्र हृदो वह्निमान्‌ जातिमान्‌ वह्णथभाववान्‌ इति ज्ञानमपि 
निरुक्तप्रकारताविशिष्टान्यज्जातम्‌। तत्र वह्णथभाववद्ध्रदत्वावच्छिन्नविषयताया 
वर्तमानत्वेनासम्भववारणायाव्यापकीभूतविषयताशून्यज्ञानीयत्वमवश्यं देयमिति 
भ्रमान्यवृत्तित्वं व्यर्थमेवेति वाच्यं, संयोगवान्‌ इत्यादौ संयोगः संयोगवान्‌ 
इत्याश्रयासिद्धिभ्रमविषयसंयोगत्वावच्छिन्नेऽतिव्याप्तिवारणार्थ भ्रमान्यवृत्तित्वस्य 
यद्रूपावच्छिन्नविषयतायामव्यापकी भूतविषयताशून्यज्ञानी यत्वनिवे शे ऽप्यवश्यं 
निवेशनीयत्वात्‌। अन्यथा संयोगः संयोगवान्‌ इति बाधभ्रमस्यापि संयोगत्वा- 
वच्छिन्नविषयत्वाव्यापकोभूतविशयताशून्यज्ञानीयतया तदीयविषयताया अस्मदुक्त- 
प्रकृतपक्षे प्रकृतसाध्यवैशिष्ट्यावागाही यः पूर्वोक्तनिश्चयस्तदवृत्तितया तादृश- 
विषयताशालिनिश्चयोत्तरानुमितिसामान्ये निरुक्तोभयाभावसत्त्वाच्चेति वाच्यं, 
यद्रूपावच्छिन्नविशेष्यतानिरूपितयद्रूपावच्छिन्नविषयत्वं प्रकृतहृदावच्छिन्नप्रकारत्वा- 
भावस्तच्छून्यत्वस्य विवक्षितत्वान्न तत्र वह्ण्यभाववद्‌ध्रदे दोषः। वहन्यभाववद्‌ध्रद- 
विषयतातद्रूपावच्छिन्नविषयकनिश्चयोत्तरानुमितित्वव्यापको यस्तद्रूपावच्छिन्न- 
विशेष्यतानिरूपितमिति सामान्ये हृदत्वविशिष्टे वह्निव्याप्यवैशिष्ट्यावगाहित्वा- 
भावासत्त्वात्‌ तत्रातिव्याप्त्यसम्भवादिति कृतं पल्लवितेन 


।। पण्डितकुलपतिना बी.ए. उपाधिधारिणा श्रीजीवानन्दविद्यासागर भट्टाचार्येण 
सङ्कलितः सामान्यनिरुक्तेर्गादाधरीटीकावादार्थः सम्पूर्णः ।। 

सारस्वती सुषमा 
सम्पूर्णानन्दसंस्कृतविश्वविद्यालयानुसन्धानपत्रिका 


१. एषा देशे विदेशे च लब्धप्रसरा त्रैमासिकी संस्कृतपत्रिका। 

२. अस्या: प्रकाशनं प्रतिवर्ष ज्येष्ठ-भाद्रपद-मार्गशीर्ष-फाल्गुनपूर्णिमासु भवति। 

३. अस्याः प्रधानमुद्देश्यं संस्कृतज्ञेषु स्वोपज्ञानुसन्धानप्रवृत्तः समालोचना- 
प्रवृत्तेश्वोद्वोधनं प्रोत्साहनं चास्ति।ः 

४. अस्यां सम्पूर्णानन्दसंस्कृतविश्वविद्यालयस्थानामन्येषां च विदुषां स्वोपज्ञ- 
विचारपूर्णा अनुसन्धानप्रधाना निबन्धाः प्रकाश्यन्ते। 

५. प्रकाशितनिबन्धस्य प्रतिमुद्रणानां पञ्चविंशतिः, पत्रिकायाश्च asst दीयते, 
यस्मिस्तदीयो निबन्धः प्रकाशितो भवति। 

६. अस्यां पत्रिकायां विशिष्टानां हिन्दीसंस्कृताङ्ग्लग्रन्थानां समालोचना: 

` प्रकाश्यन्ते। तदर्थ ग्रन्थकृद्धिर्गन्थस्य द्वे प्रतिकृती प्रेषयितव्ये। 

७. ‘fad अधिकारी, सपम्पू्णनिन्द- संस्कृत - विश्वविद्यालय, वाराणसी- 
२२१००२ (उ.प्र.)” इति सङ्केतेन ('बैङ्कड्वाफ्ट' अथवा 'पोस्टल-आर्डर' 
इत्येतेनैव) मूल्यं प्रेषणीयम्‌। 

८. पत्रिकासम्बन्धी सर्वविधः पत्रव्यवहारः “सम्पादक, सारस्वती सुषमा, 
सम्पूणरनिन्द- संस्कृत-विश्वविद्यालय, वाराणसी- २२९००२ (उ.प्र.)” 
इति सङ्केतेन विधेयः। Cr 

